
କୃତଜ୍ଞତା 


ବିକାଶ ପାଇଁ ବିନାଶ ' ପ୍ରବନ୍ଧଟି ପ୍ରଥମେ ସୂଜନିକା ସଂସ୍ଥାଙ୍କ ଦ୍ଵାରା ଏକ ପୁସ୍ତିକା ରୂପେ 
୨ ୦ ୦୩ ମସିହାରେ ପ୍ରକାଶ ପାଇଥୁଲା | ପାକ୍ଷିକ ପତ୍ରିକା ' ସମଦୃଷ୍ଚି”ରେ ଏହି ସଂକଳନରେ 
ଅନ୍ତର୍ଭୁକ୍ତ ଆଉ ତିନୋଟି ପ୍ରବନ୍ଧ ପ୍ରକାଶ ପାଇଥିଲା; ଏହି ତିନୋଟି ହେଲା - “କଳ୍ପନାର 
ଶେଷ” (ଭାଗ-୪, ସଂଖ୍ୟା ୬, ୭,୮, ୯, ୧୦), ‘ଗଣତନ୍ତ ପରେ ଜୀବନ! (ଭାଗ-୬, 
ସଂଖ୍ୟା- ୨୩, ୨ ୪; ତଥା ଭାଗ-୭, ସଂଖ୍ୟା-୧, ୨) ଓ ‘ଟୋପା ଟୋପା ବିକାଶ 
ବିପ୍ଲବ” (ଭାଗ- ୫, ସଂଖ୍ୟା- ୧୦, ୧ ୧,୧ ୨,୧୩) | ଏହି ଅବସରରେ “ ସୃକନିକା' 
ପରିବାର ତଥା “ସମଦୃଷ୍ଚି' ପରିବାରଙ୍କୁ ଏହି ପ୍ରବନ୍ଧଗୁଡ଼ିକ ପ୍ରଥମେ ଛାପିଥ୍‌ବା ପାଇଁ ଓ 
ପୂର୍ନମୁଦ୍ରଣ ନିମନ୍ତେ ଅନୁମତି ଦେବାପାଇଁ ଆମେ କୃତଜ୍ଞତା ଜଣାଉଛୁ । 

ବମ୍ବେଇ ନଗରରେ ବିଜ୍ଞାପନ ଶିଳ୍ପରେ କାର୍ଯ୍ୟରତ, ଏତି ହାସିକ ପ୍ରସନ୍ଧ ମିଶ୍ରଙ୍କର 
ସୁଯୋଗ୍ୟ ପୁତ୍ର, ବନ୍ଧୁ ସମ୍ବିତ ମିଶ୍ର (ଛୁନୁ)ଙ୍କର ସାହାଯ୍ୟ ବିନା ଏହି ବହିଟିର ପ୍ରକାଶନ 
ଅସମ୍ଭବ ହୋଇଥାନ୍ତା । 

ଛୁନ୍ ଏ ବହିଟି ତୋ ପାଇଁ । 


6ଣଲେନ୍‌ 

ଭାରତ ସରକାର ଆମକୁ, ଏହାର ଲୋକଙ୍କୁ ଦେଇଥିବା ସୂଚନା ଅନୁଯାୟୀ ' ମରୁଭୂମି 
ହେଲା ପ୍ରକମ୍ପିତ |” 

ପାକିସ୍ତାନ ସରକାରର ଉତ୍ତରାନୁଯାୟୀ “ ପୂରା ପର୍ବତ ସଫେଦ୍‌ ପାଲଟିଗଲା ।” 

ଲଅପରେନା ସୁଵ/ 6ପୋଃଖରାନ୍‌ରେ ପବନ ଚୁ ୧ଡିସାରିଥିଲା / ଅପରାକୁ ୩. ୪୫6୭ 
ଟାରମର୍‌ ଦୂର/ ୩ଟ ପରମା ବୋମା ଫୂଟ/ଗଲା / ମାଟି ଗଇିରେ ୬୨୦୦୭ ୩୦ ୦ମଟର 
ଚଳ ସୁଣି ହୋଇଥିବା ଚ/ଅଥନା ଦଖଲ 6ସଣିଶରେଜ୍ରୁ ଅଧ, ପାହା ସୁର ତାପମା! 
ସନ ସମାନ / ଚଚ୍ଣଣାତ ହଳାର ନଳ/ର ମହଣ ଓଜନର ପଥର, ଅଥର ଚ ନୁହେ, କୁନି 
କୁନି ପାନାଜଟିମାନେ, ଧୀ ହୋଇଗଲେ / କିସୋରଣରୁ ସୁଝ ଚର 6ଗୋଟ/ଏ ଫୁଟଚଲ 
ଅଜିଥ/ ଜଳ ବଡ଼ ମାଟିଗଦାକୁ କେନ ଫୁଟ ଛଯରକୁ ଠାର 6ନେଲଗଲା / ଏହା ଦେହସାରା 
ଅରେ ଛଣ ଚୈଜ୍ଞାନିକଳ ମଚଥିଲା ଏରଥା- ମୁଁ ବ୍ଦମାନ ଶାନୁଷଙ୍କର ଗୋଚନ୍ନ 
ଲାନାକୁ ଜିଣ୍ବାସ ନଳନି ବଟ ନାନି / “ରଶିଆ ଟୁଡ଼େ( ସାପ୍ତାହିକ ଇଂରାଜୀ ପତ୍ରିକା) | 

ମେ ଉଣେଇଶ ଅଠାନବେ । ଏ ତାରିଖ ଇତିହାସ ବହିରେ ବଡ଼ ବଡ଼ ଅକ୍ଷରରେ 
ଲେଖାହେବ, ଯଦି ଇତିହାସ ବହି ଲେଖାହୁଏ, ତା'ହେଲେ | ଯଦି ଆମର ଏକ ଭବିଷ୍ଯତ 
ଥାଏ, ତା'ହେଲେ | ପାରମାଣବିକ ଅସ୍ତ୍ର ବିଷୟରେ କିଛି ବି ନୂଆ କିମ୍ବା ମୌଳିକ କଥା 
କାହାର ବି କହିବାର ବାକି ନାହିଁ । ପୂୃଥବୀର ଅନ୍ୟ ଅଞ୍ଚଳରେ ଅନ୍ୟ ଲୋକଙ୍କ ଦ୍ଵାରା, 
ଯେଉଁମାନେ ଏ ବିଷୟରେ ପ୍ରାଞ୍ଞ ସବୁକିଛି ଯଥେଷ୍ଟ ପ୍ରାଞ୍ଚଳ ଭାବରେ କୁହାସରିଛି । ମାତ୍ର 
ଦଳେଇ ଆଇଲେ ମୂଳରୁ ଗାଆ । ଗୋଟାଏ ଫିକ୍ସନ୍‌ ଲେଖକ ପାଇଁ ପୁଣି ଆଉଥରେ 
ଗୋଟାଏ ମାମଲା ପାଇଁ ଦଲିଲ୍‌ ପେସ୍‌ କରିବା, ଯାହାକୁ କି ବଡ଼ ବଡ଼ ମୁଣ୍ଡ ଲଢ଼ିସାରିଛନ୍ତି, 
ଲଜାର ବିଷୟ ନିଶ୍ଚୟ | 

ମତ୍ର ମୁଁ ନିଜକୁ ହୀନିମାନିଆ କରିବା ପାଇଁ ପ୍ରସ୍ତୁତ । ନିଜକୁ ସମ୍ପୂର୍ଣ ଭାବରେ ଲଜିତ 
କରିବା ପାଇଁ ପ୍ରସ୍ତୁତ । କାରଣ ପରିସ୍ଥିତିର ତାଡ଼ନାରେ ଚୂପ୍‌ ରହିବାର ମାନେ ଅସହ୍ଯ 
ଜିନିଷକୂ ସହ୍ଯ କରିବା, ନିଜ ଚୂଲି ନିଆଁ ନିକ କାନିରେ ସରାଗରେ ବାନ୍ଧିବା 

ତେଣୁ ଯେଉଁମାନଙ୍କୁ ନିଜ ମୁହଁ ଖୋଲିବାର ଅଛି, ତାଙ୍କୁ ନିଜର ଚରିତ୍ର ବାଛିବାକୁ 

୧୧ 

ପଡ଼ିବ, ନିଜର ବେଶ ବାଛି ଗୋଟାଏ ଦୁଃଖାନ୍ତ ପୁରୁଣା ନାଟକର ଘେଷେରା ସଂଳାପ 
କହିବାକୁ ପଡ଼ିବ । କିନ୍ତୁ ଆମର ଏତିକି କଥା ମନେ ରହିବା ଚାହିଁ କି ଆମର ଲକ୍ଷ୍ଯ 
ବୃହତ୍‌ | କ୍ଲାନ୍ତି ଓ ଲଜାର କୌଣସି ଅନୁଭବ ଆମକୁ କ୍ଷଣିକେ ଶେଷ କରିଦେବ । ଶେଷ 
କରିଦେବ ଆମର ପିଲାଙ୍କୁ ଓ ପିଲାଙ୍କ ପିଲାଙ୍କୁ । ଶେଷ କରିଦେବ ସେ ସବୁକିଛିକୁ 
ଯାହାକୁ ଆମେ ପ୍ରାଣର ସହିତ ଭଲ ପାଉ | ଆମକୁ ଏ ଅନ୍ଧାରରେ ଆମ ନିଜଭିତରେ ବାଡ଼ି 
ବୁଲେଇ ନିଜକୁ ଛୁଇଁବାକୁ ପଡ଼ିବ । ଚିନ୍ତାକରିବା ପାଇଁ ଶକ୍ତି ଖୋଜି ବାହାରକରିବାକୁ 
ପଡ଼ିବ | ଆମକୁ ଲଢ଼ିବାକୁ ପଡ଼ିବ । 

ଆଉଥରେ ଆମେ ଦୟନୀୟ ଭାବରେ ୟଯୁୂଗାବେଗର ପଛରେ ପଡ଼ିଛୁ, କେବଳ 
ବୈଜ୍ଞାନିକ ଓ ପ୍ରଯୁକ୍ତି ବିଦ୍ୟା ଦୃଷ୍ଟିରୁ ନୂହେଁ (ଫମ୍ପା ଦାବୀ ଚୂଲିକୁ ଯାଉ); ଅଧିକ ଗୁରୁତୃପୂର୍ଣ 
ଭାବରେ, ପାରମାଣବିକ ଅସ୍ତର ଅସଲ ପ୍ରକୃତି ବୁଝିବାରେ ଆମର କ୍ଷମତାର ଅଭାବ 
ଯୋଗୁଁ । ଦୁନିଆର ନାନା ନୂଆ ମାରାତ୍ସକ ହରର୍‌ ବୁଝିବାରେ ମଧ୍ଯ ଆମେ ସହସ୍ର 
ଯୋଜନ ପଛରେ । ପାକିସ୍ତାନ୍‌ ଆଉ ଭାରତରେ ଆମେ ବଉଁମାନ ରାଜନୀତିର, 
ବିଦେଶନୀତିର ଜିରାରୁ ଶିରା କାଢ଼ିବାରେ ବ୍ଯସ୍ତ । ଯେମିତିକି ଆମର ସରକାର ମାନେ 
ଗୋଟାଏ ନୂଆ ଆଉ ବଢ଼ିଆ ବୋମା ମାତ୍ର ବାହାର କରିଛନ୍ତି । ଗୋଟାଏ ବିରାଟ ବଡ଼ 
ହାତବୋମା ଯାହା ଶତ୍ରୁ ନାଶ କରିବ ଆଉ ଆମକୁ ସବୁ ଆପଦବିପଦରୁ ବଞ୍ଚାଇବ । ଏହା 
ବିଶ୍ଵାସ କରିବା ପାଇଁ ଆମର ନିର୍ଘାତ ହଚାଶିଆ ପରିଶ୍ରମ ନିହାତି ଦର୍ଶନୀୟ । ଆମେ 
ସମସ୍ତେ ହଠାତ୍‌ କିନା ଅପୂର୍ବ ଭାବରେ ଆଜ୍ଞାକାରୀ ମାର୍ଜିତ ନାଗରିକ ବନିଯାଇଛୁ | ବାକି 
ମାନବସମାଜ ପାଇଁ ଆମର ଅପରାଧ ଅକ୍ଷମଣୀୟ ହୋଇପାରେ । ମାତ୍ର ସେମାନେ କ'ଣ 
ଜାଣିଛନ୍ତି ଆମେ କେଡ଼େ ଗୋଟାଏ ହାଲିଆ, ଭଗ୍ଧହୃଦୟ ଜାତି, କେଡ଼େ ବିକଳଭାବରେ 
ଆମେ ଆମ ଜୀବନମାନଙ୍କରେ ଆଶାକରୁ କିଛି ଯାଦୂକାରୀ ପରିବର୍ଭନର; ଆଉ ସେଇଥି 
ପାଇଁ ପରମାଣୁ ବୋମା ପରି ଗୋଟାଏ ଜିନିଷ କେତେ ସାହାଯ୍ୟ କରେ । 

ଯଦି, କେବଳ ପାରମାଣବିକ ଯୁଦ୍ଧ ଅନ୍ୟ ଗୋଟିଏ ପ୍ରକାରର ଯୁଦ୍ଧ ହୋଇଥା'ନ୍ତା | 
ଯଦି କେବଳ ଏହା ସାଧାରଣ ଜିନିଷମାନଙ୍କ ବିଷୟରେ ହୋଇଥା'ନ୍ତା... ଭୂଇଁକୁ ନେଇ 
କିମ୍ବା ଧର୍ମକୁ ନେଇ । ଆମେ ଯେଉଁମାନେ ପରମାଣୁବୋମା ବିରୁଦ୍ଧରେ, ସେମାନେ ସମସ୍ତେ 
କ'ଣ ପାରମାଣବିକ ଯୁଦ୍ଧକୁ ଡରୁଥିବା ମରଣଭୀରୁ ? ପାରମାଣବିକ ଯୁଦ୍ଧରେ କଣ କେବଳ 
ଗୋଟାଏ ଜାତି ଅନ୍ୟ ଗୋଟାଏ ଜାତି ସହିତ ଲଢ଼େ ? କିନୁ ଦୂ୍ଭାଗ୍ୟବଶତଃ ସତ ତା” ନୁହେଁ । 
ଯଦି କେବେ ପାରମାଣବିକ ଯୁଦ୍ଧ ହୁଏ, ଆମର ଶତ ଚୀନ୍‌ କି ଆମେରିକା ହୋଇନଥବେ । 
ଏପରିକି ଆମେ ଦୂଇଜାତି ମଧ୍ୟ ପରସ୍ପରର ଶତ୍ରଭାବରେ ଠିଆ ହୋଇନଥିବା । ଆମର 
ଶତରଭାବରେ ଠିଆହୋଇଥବ ପୃଥିବୀ । ଆମର ଶତ୍ତ, ଆମର ପ୍ରତିଦୃନ୍ଦ୍ରୀ ହୋଇଥବେ 
ପଞ୍ଚମହାଭୂତଙ-କ୍ଷିତ, ଆପ, ତେଜ, ମରୁତ, ବାୟୁ | ତାଙ୍କର କ୍ରୋଧ ହେବ ପ୍ରଚଣ୍ଡ ଅସହ୍ୟ | 

ପାରମାଣବିକ ଯୁଦ୍ଧ ହେଲେ ଆମ ଜମି, ଜଙ୍ଗଲ,ଗାଁ ଆଉ ସହର ଜଳିବେ ଦିନଦିନ 
ଧରି । ନଇମାନଙ୍କର ପାଣି ହେବ ବିଷାକ୍ତ । ପବନ ହେବ ଅଗ୍ନିବର୍ଷୀ । ଝଡ଼ରେ ନିଆଁ 

ହନୁମାନ ପରି ଡ଼େଇଁବ ଏଠୁ ସେଠିକି । ସବୁକିଛି ଦାହ୍ଯ ଜିନିଷ ଜଳିସାରିଲା ପରେ 
ଆକାଶକୁ ଯେଉଁ ଧୂଆଁ ଉଠିବ, ପୃଥିବୀକୁ କରିବ ଅସୂର୍ଯ୍ୟଂପଶ୍ୟା । ସଂଧ୍ୟା ହେବ ପୃଥବୀର 
ବାସ | ଦିନ ହେବନାହିଁ । ଏକ ରାତି ହେବ ସପତ ରାତି । ତାପମାତ୍ରା ହିମବିନ୍ଦୁରୁ ତଳକୁ 
ଖସିଆସିବ । ପାରମାଣବିକ ଶୀତର ରାଜୁତି ଆରମ୍ଭ ହେବ । ପାଣି ବଦଳିଯିବ ବିଷାକ୍ତ 
ବରଫରେ | ତେଚଚସ୍ଟ୍ରିୟ ବିକିରଣ ପୃଥବୀର ଚମ ଭେଦି ଭୂତଳ ଜଳଚରାଶିକୁ କରିବ ବିଷାକ୍ତ । 
ସମସ୍ତ ଜୀବ, ଗଛ, ମାଛ, ପଶୁ, ପକ୍ଷୀ ଢୀରନ ଛାଡ଼ିବେ | ବାକିରହିବେ କେବଳ ମୂଷା 
ଆଉ ଅସରପା, ବଂଶବୃଦ୍ଧିରେ ପ୍ରତିଯୋଗିତା କରିବା ପାଇଁ ନିକୁଛିଆ ମଣିଷମାନଙ୍କ ସହିତ, 
ବାକି ରହିଯାଇଥବବା ସାମାନ୍ୟ ଖାଦ୍ୟ ପାଇଁ । 

ଆମେ ଯେଉଁମାନେ ପ୍ରାଣ ଧରି ବାକି ରହି ଯାଇଥିବା, କରିବା କ”ଣ ? ଅନ୍ଧ ଏବଂ 
ଦ୍ମନ ରୋଗଗ୍ରସ୍ତ ଲୋମବିହୀନ ମଣିଷମାନେ, ଆମ ପିଲାଙ୍କ କର୍କଟଗ୍ରସ୍ତ ଶବ ବୋହି 
ବୋହି ଯିବା କୁଆଡ଼େ ? ଖାଇବା କ'ଣ, ପିଇବା କ'ଣ, ନିଶ୍ଵାସ ନେବା କିପରି ? 

ବିଏଆର୍‌ସି, ବମ୍ବେର “ ସ୍ଵାସ୍ଥ୍ୟ ପରିବେଶ ଓ ସୁରକ୍ଷା ଗୋଷ୍ଠୀର ବିଭାଗୀୟ ମୁଖ୍ୟଙ୍କର 
ଗୋଟିଏ ଅପୂର୍ବ ଯୋଜନା ଅଛି । ପାୟୋନିଅର୍‌ରେ ଏପ୍ରିଲ ୨୪, ୧୯ ୯୮ରେ ବାହାରିଥିବା 
ତାଙ୍କ ସାକ୍ଷାତକାର ଅନୁସାରେ ଭାରତ ଅତି ସହଜରେ ଗୋଟାଏ ପରମାଣୁ ଯୁଦ୍ଧରେ ରକ୍ଷା 
ପାଇଯିବ । ତାଙ୍କ ଉପଦେଶ ହେଲା ଯଦି କେବେ ବି ପାରମାଣବିକ ଯୁଦ୍ଧ ହୁଏ ତାହାହେଲେ 
ଆମେ ଖାଲି ପାରମାଣବିକ ବିଜୁଳିଖାନାରେ ଦୁର୍ଘଟଣା ସମୟରେ ବ୍ୟବହୃତ ସୁରକ୍ଷା ଉପାୟ 
ବ୍ୟବହାର କରି ନିରାପଦ ରହିପାରିବା । 

“ଆୟୋଡିନ୍‌ ବଟିକା ଖାଅ | ନହେଲେ ଘରେ କବାଟ କିଳି ରୁହ | ଆଗରୁ ରଖିଥିବା 
ପାଣି ଓ ଖାଦ୍ୟ ସେବନ କର | କ୍ଷୀର ନଖାଇଲେ ଭଲ; ଶିଶୁମାନଙ୍କୁ ଗୁଣ୍ଡ ଦୂଗ୍ଧ ଦେଲେ 
ଆହୁରି ଉତ୍ତମ ¦ ଯଦି ସମ୍ଭବ ଭୂତଳ ଘରକୁ ଯାଅ । 

ଏପ୍ରକାର ବଦ୍ଧ ପାଗାଳାମିକୁ ନେଇ ମଣିଷ କରିବ କ”ଣ ? ଗୋଟାଏ ସୂସ୍ଥ ମଣିଷ 
ଗୋଟାଏ ପାଗଳଖାନାରେ କ”ଣ କରିବ ଯଦି ଡାକ୍ତରତକ ସବୁ ନିଜେ ପାଗଳ ? 

ସେମାନେ ତୁମକୁ କହିବେ, ‘ଆଡେଇ ଯା’, କାନ ବନ୍ଦକର | ଏଗୁଡ଼ା ଖାଲି ଗୋଟାଏ 
ଉପନ୍ୟାସିକର ପିଲାଳିଆମି । ସବୁ ଡମ୍ା ଗାଲୁଆମି ନ ହେଲେ ନକଲି ମାଳିକା ବିଚାର । 
ଏମିତି କଥା କେବେ ହେବ ନା କ'ଣ ? ଯୁଦ୍ଧ ଫୃଦ୍ଧ କିଛି ହବନି । ପାରମାଣବିକ ଅସ୍ତ 
ଶାନ୍ତି ଆଣେ, ଯୁଦ୍ଧ ନୁହେଁ ।” ନିଜକୁ ଗୁଧ ବୋଲି ଚିହ୍ନାଉଥବା ଲୋକଙ୍କ ପାଇଁ “ ଡିଟରେନ୍‌ସ୍‌ 
ନୂଆ ମନ୍ତ୍ର (ଏ ପକ୍ଷୀମାନେ ଅତି ସୁଧାର । ଚହଟ ଚିକ୍ଣ । ଚରନି ଫିଟ, ଖାଦକ | ଦୂର୍ଭାଗ୍ୟର 
ବିଷୟ କି ଏମାନଙ୍କ ମଧ୍ୟରୁ ବି କେହି ପକ୍ଷୀ ବାକି ନଥିବେ ଯୁଦ୍ଧ ପରେ | ସମସ୍ତେ ଲୋପ 
ପାଇ ସାରିଥିବେ । ଆମ ସମସ୍ତଙ୍କୁ “ଲୋପ ଶବ୍ଦଟି ସହିତ ଦେହସୁହା ହେବାକୁ ପଡ଼ିବ) 

ଡିଟରେନସ୍‌ ଗୋଟାଏ ପୁରୁଣା, ମରହଟିଆ ତର୍‌ । ହେଲେ ମଢ଼ ଜୀବନପାଇ ଉଠିଲାପରି 

ଏ ତର୍ତ୍ର ଦେଶୀ ମସଲା ଖାର ଆଉଥରେ ଗୋଡ଼ହାତ ଛିଞ୍ଚାଡ଼ିଲାଣି । ଡିଟରେନ୍‌ସ୍‌ ତତ୍ର ନାଁ 

ଡାକ ଏଇଥୁପାଇଁ ଯେ କୁଆଡ଼େ ଡିଟରେନ୍‌ସ୍‌ ହିଁ ଶୀତଳଯୁଦ୍ଧକୁ ତୃତୀୟ ବିଶ୍ଵବଯୁଦ୍ଧରେ 

ରୂପାନ୍ତରିତ ହେବାକୁ ଦେଲାନାହିଁ । ହେଲେ ତୃତୀୟ ବିଶ୍ବଯୁଦ୍ଧ ବିଷୟରେ ଏକମାତ୍ର ଅଲଂଘ୍ୟ 
ସତ ଏଇଆ କି ତାହା ଦ୍ଵିତୀୟ ବିଶ୍ବଯୁବଧ ପରେ ହେବାକଥା । ଦ୍ଵିତୀୟ ପରେ ତୃତୀୟ । 
ଅନ୍ୟ ଶବ୍ଦରେ ତୃତୀୟ ବିଶ୍ବଯୁଦ୍ଧ ପାଇଁ କିଛି ନିର୍ଦ୍ଦିଷ୍ଟ ସମୟ ସାରଣୀ ନାହିଁ । ଏଣୁ ଆମପାଖରେ 
ଏବେ ବି ତୃତୀୟ ବିଶ୍ବଯୁଦ୍ଧ ପାଇଁ ଯଥେଷ୍ଟ ସମୟ ଅଛି । ଶୀତଳ ଯୁଦ୍ଧ ଶେଷ ହୋଇଛି । 
ସତକଥା । ହେଲେ ଦଶବର୍ଷ ହେଲାଣି ପାରମାଣବିକ ରେ 'ରେ କାରରେ ଭଟ୍ଟା ପଡ଼ିଥିବାରୁ 
ଆମେ ନାହିରେ ଜଡ଼ାତେଲ ଦେଇ ଶୋଇବା ଅନୁଚିତ । ଏ ଦଶବର୍ଷ ଥିଲା ଗୋଟାଏ 
ନିଶୂର ଜୋକ୍‌ । ରୋଗ ଖାଲି ଶୋଇପଡ଼ିଥିଲା, ଭଲ ହୋଇନଥଲା। ଏ ରୋଗର ଏ 
ଦଶବର୍ଷିଆ ନିଦ କିଛି ପ୍ରମାଣ କରେନା | ବିଶ୍ଵ ରତିହାସରେ ଦଶବର୍ଷ ବା କ'ଣ ? ଯୁଦ୍ଧର 
ଏ ରୋଗ ଆଉଥରେ ମାଡ଼ି ଆସିଲାଣି; ଆହୁରି ବିଶ୍ଵବ୍ୟାପୀ ଆଉ ସର୍ବଗିଳା ହୋଇ, 
ଆହୁରି ଭୟଙ୍କର ରୂପନେଇ । ଆଉ ଏ ରୋଗ ବର୍ଁମାନ କୌଣସି ପାରମ୍ପାରିକ ତ୍ଷଧର 
କ୍ଷମତାରୁ ବାହାରେ । ନା; ଡିଟରେନସ୍‌ ତନ୍ତରେ କେତୋଟି ମୌଳିକ ଭୁଲ ଏବଂ ଅର୍ନ୍ତବିରୋଧ 
ରହିଛି । 

ରୂଲ ନମ୍ବର୍‌ ପ୍ରଥମ ହେଲା କି ଏହି ତର୍ତ ବିଶ୍ଵାସ କରେ ଯେ ଶତ୍ରୁର ମନସ୍ତତ୍ଵର ଏକ 
ସ୍ବୟଂସମ୍ପୂର୍ ସୋଫି ୍ଟିକେଟେଡ୍‌ ଖବର ଓ ବୂଝାମଣା ରଖିବା ସମ୍ଭବ । ସମ୍ପୂର୍ଣ୍ଣ ଧଵଂସର ଭୟ 
ଯଦି ଆମକୁ ଯୁଦ୍ଧରୁ ରୋକୂଥାଏ, ତାହାହେଲେ ସେହି ଭୟ ସେମାନଙ୍କୁ ମଧ୍ଯ ଯୁଦ୍ଧରୁ 
ରୋକିବ । କିନ୍ତୁ ଯଦି ସେମାନେ ସମ୍ପୂର୍ଣ୍ଣ ଧ୍ଵଂସକୁ ନ ଡରୁଥାନ୍ତି ତା ହେଲେ ? ତା'ହେଲେ 
କ”ଣ ହେବ ? ଶୁମ୍ଭ ନିଶୁମ୍ଭ ଭଷ୍ମାସୁର କଥା ଏଡ଼େ ଶୀଘ୍ର ଭୁଲିଗଲୁ ଆମେ ? ଆତ୍ସଘାତୀ 
ବମର୍‌ମାନେ ବି ଏ ଦୂନିଆରେ ଅଛନ୍ତି । “ମୁଁ ମରିବି, ହେଲେ ତୁମକୁ ନେଇ” । ଏପରି 
ଚିନ୍ତା କଂଣ ଅକଳ୍ଚନୀୟ ? ରାଜୀବ ଗାନ୍ଧୀ କେମିତି ମଲେ ? କୌଣସି ଦେଶର କିମ୍ବା 
ତାହାର ଶାସକଗୋଷ୍ଠୀର ଆଦ୍ଧଘାତୀ ମାନସିକତା ରହିବା କ”ଣ ଅସମ୍ଭବ ? 

ସେ ଯାହାହେଉ, ତୁମେ” କିଏ ଆଉ “ସେମାନେ” କିଏ | ଦୂରଟାଯାକ ତ କେବଳ 
ସରକାର ହିଁ । ସରକାର ବଦଳେ କାରଣ ତାଙ୍କର ମୁଖାଭିତରେ ମୁଖାଥାଏ ! ତାଙ୍କ 
ପୁନରୁଦ୍ଭାବନ ସବୁବେଳେ ଚାଲୁ ରହିଥାଏ । ଉଦାହରଣ ପାଇଁ ଆମର ବର୍ରମାନର 
ସରକାର ( ୧୯ ୯୮ର ଅଟଳ ବିହାରୀ ବାଜପେୟୀ ସରକାର) ଯାହାର ନିଜ ପାଖରେ 
ପୂରା ପାଞ୍ଚବର୍ଷ ଶାସନ କରିବା ପାଇଁ ଲୋକସଭାରେ ଯଥେଷ୍ଟ ଆସନ ନାହିଁ । ହେଲେ 
ସେ ସରକାର ଦାବି କରେ କି ନିଜେ ସଂସଦରେ ସଂଖ୍ୟାଗରିଷ୍ଠତା ପାଇଁ ବୋହୂଚୋରୀ 
ଖେଳୁଥିଲା ବେଳେ ଆମେ ତାକୁ ପରମାଣୁ ବୋମା ଧରି ଓଡ଼ିଶୀ ନାଚିବା ପାଇଁ ଅନୁମତି 
ଦେବୁ | 

ଭୁଲ୍‌ ନମ୍ବର ଦୁଇ ହେଲା କି ଡିଟରେନ୍‌ସ୍‌ ତତ୍ତତର ମୂଳ ଭିଭିହେଲା ଭୟ; ସମୂର୍ଣ୍ 
ଧ୍ଵସଂର ଭୟ ! କିନ୍ତୁ ଭୟ ସେତେବେଳେ କାମରେ ଆସେ ଯେବେ ତା'ର ମୂଳଦୁଆ 
ହେଲା ଜ୍ଞାନ ଓ ସୂଚନା; ପାରମାଣବିକ ଯୁଦ୍ଧର ସମୟ ଓ ବ୍ୟାପ୍ତି ବିଷୟରେ ସୂଚନା | 
ପାରମାଣବିକ ବୋମାର ଏପରି କିଛି ସ୍ବୟମ୍ଭୁ ଆଧ୍ଯାତ୍ମିକ ଶକ୍ତି ନାହିଁ ଯେ ଶାନ୍ତିକୁ କେଉଁଠୁ 

ଟାଣିଓଟାରି ଘିନି ଆସିବ । ପରମାଣୁ ବୋମା ଓ ତାହାର ଭୟ ଯୁଦ୍ଧ ରୋକିନାହିଁ କିମ୍ବା 
ତୃତୀୟ ବିଶ୍ବଯୁଦ୍ଧ ଘୁଞ୍ଚାଇ ନାହିଁ । ଏହାର ବିରୋଧୀମାନେ, ଯେଉଁମାନେ ସଭା ମାନଙ୍କରେ, 
ଶୋଭାଯାତ୍ରାରେ, ମୁଭିରେ ନିୟମିତ ପାଟିକରନ୍ତି, ଯେଉଁମାନେ ସାହସର ସହିତ 
ଖୋଲାଖୋଲି ଭାବରେ ବୋମାର ବିରୋଧ କରନ୍ତି, ସେମାନଙ୍କର ବିରୋଧ ହିଁ ଯୁଦ୍ଧ 
ଭୟ ଦୂରେଇଛି; ପାରମାଣବିକ ଯୁଦ୍ଧର ବିଭୀଷିକାକୁ ଏ ପର୍ଯ୍ୟନ୍ତ ଦୂରେଇ ରଖିଛି । ହେଲେ 
ପାରମାଣବିକ ଯୁଦ୍ଧକୁ କେବଳ ଆଡ଼େଇ ଦେଇପାରିଛି । ଲୋପ କରିପାରି ନାହିଁ । ଭାରତ 
ଓ ପାକିସ୍ତାନ୍‌ ଭଳି ଦେଶମାନଙ୍କରେ ଯେଉଁଠି ଅଧିକାଂଶ ଲୋକ ନିରକ୍ଷର ଏବଂ ଅଜ୍ଞ 
ସେଠାରେ ଡିଟରେନ୍‌ସ୍‌ କାମ କରିପାରିବ ନାହିଁ । (ବିଶ୍ବ ହିନ୍ଦୁ ପରିଷଦ ଦ୍ଵାରା ଭାରତସାରା 
ଚାଲିଥ୍‌ବା ତେଜଷ୍ରିୟ ଧୂଳିର ଯାତ୍ରାକୁ ଦେଖନ୍ତୁ । ତେଜଷ୍ିୟ ଧୂଳି ପ୍ରସାଦ ଭାବରେ ? 
କର୍କଟର ରଥଯାତ୍ରା ?) ଯେଉଁ ଦୁନିଆରେ ପାରମାଣବିକ ବିକିରଣ ପାଇଁ ଆୟୋଡିନ୍‌ 
ବଟିକା ସବୌଷଧ୍‌ୂ ହିସାବରେ ଦିଆଯାଏ, ସେଠି ଡିଟରେନ୍‌ସ୍‌ ଗୋଟିଏ ନିଷ୍ୂର ଜୋକ । 

ଭାରତ ଓ ପାକିସ୍ତାନ୍‌ ଉଭୟ ପରମାଣୁ ବୋମାର ଅଧ୍ବକାରୀ ଏବଂ ଦୂଇଦେଶର 
ସରକାରଙ୍କ ଅନୁସାରେ ଏଥିପାଇଁ ଯଥେଷ୍ଟ କାରଣ ରହିଛି । ବ୍ଯସ୍ତହେବାର କିଛି ନାହିଁ । 
ପରମାଣୁ ରସ ପିଇବା ପାଇଁ ଧାଡ଼ି ନିଶ୍ଚୟ ଲାଗିବ । ଇସ୍ରାଏଲ୍‌, ଇରାନ୍‌, ଇରାକ୍‌, ସାଉଦି 
ଆରବ୍‌, ଡେନମାର୍କ, ଜମାନୀ, ଭୁଟାନ୍‌, ମେକ୍ିକୋ, ଲେବାନନ୍‌, ଶ୍ରୀଲଙ୍କା, ବମା, 
ବୋସ୍ନିଆ, ସିଙ୍ଗାପୁର,ଉରତର କୋରିଆ, ସ୍ବିଡେନ୍‌, ଦକ୍ଷିଣକୋରିଆ, ଭିଏତ୍‌ନାମ୍‌, କ୍ୟୁବା, 
ଆଫଗାନିସ୍ତାନ ଉଚ୍ଚବେକିସ୍ତାନ୍ ଏମାନେ ସମସ୍ତେ ବୋମା ତିଆରି ନ କରିବେ କାହିଁକି ? 
ତାଙ୍କ ବାଡ଼ିରେ କ”ଣ ବାଇଗଣ ଫଳେନି ? ସେମାନେ ବା କି ପାପ କଲେ ? ତାଙ୍କର 
କ”ଣ ଶତ ନାହାନ୍ତି ? ସବୁ ଦେଶର ବୋମା ତିଆରି କରିବା ଆଉ ରଖିବା ପାଇଁ ବିଶେଷ 
ଦାବି ଅଛି | ପ୍ରତି ଦେଶର ରକ୍ଷା କରିବା ପାଇଁ ସୀମା ଅଛି ଆଉ ବିଶ୍ଵାସ ଅଛି । ଯେତେବେଳେ 
ଆମ ଡୋଲି ବୋମାରେ ଫୁନିଥିବ ଆଉ ପେଟ ଖାଲିଥବ( ଡିଟରେନ୍‌ସ୍‌ ଗୋଟାଏ ହାଉଁସିଆ 
ଜନ୍ତୁ । ବହୂତ ଖାଏ, ପଇସା ଆଉ ଅନ୍ୟ ଅନେକ କିଛି !) ସେତେବେଳେ ଆମେ ଖାଦ୍ୟ 
ବଦଳରେ ବୋମାର ବେପାର କରିପାରିବା । ଆଉ ଯେତେବେଳେ ପାରମାଣବିକ 
ପ୍ରଯୁକ୍ତିବିଦ୍ୟା ପ୍ରକୃତରେ ବଜାରରେ ମିଳିବ, ପ୍ରତିଯୋଗିତା ଫଳରେ ଯେତେବେଳେ 
ଦାମ୍‌ ସତକୂ ସତ କମିବ, ଯେତେବେଳେ କେବଳ ସରକାରମାନେ ନୂହଁନ୍ତିୟ ଯେକୌଣସି 
ପଇସାବାଲା-ସେ ବ୍ୟବସାୟୀ ହେଉ କି ଉଗ୍ରପନ୍ଛୀ କିମ୍ପା ମୋ ଭଳି ଗୋଟାଏ ଧନୀ 
ଲେଖକ - ନିଜପାଇଁ ଗୋଟାଏ ବ୍ୟକ୍ତିଗତ ଅସ୍ତାଗାର ରଖିପାରିବ । ସେତେବେଳେ ହିଁ 
ହେବ ପ୍ରକୃତ ମଜା | ପୃଥିବୀ ସାରା ଫୁଟିଥିବ ସୁନ୍ଦର କ୍ଷେପଣାସ୍ତରମାନ ଆଉ ଜନ୍ମ ନେବ 
ଗୋଟାଏ ନୂଆ ବିଶ୍ଵ ବ୍ଯବସ୍ଥା ଯେଉଁଠି ଶାସନ କରୁଥିବେ ଅଣୁ ସମର୍ଥକ ଗୋଷ୍ଠୀ 
ପରସ୍ପରକୁ ଧମକ ଦେର କି ମଜା ମିଳିବ - ନୁହେଁ ? ପାରମାଣବିକ ଖେଳଟା ଯେତେ 
ମାରାତ୍କ ହେବ, ଖେଳରୁ ସେତେ ମଜା ଆସିବ | ନା କଅଣ କହୁଛନ୍ତି ୨ ଆମେ କାହାକୁ 
ବିଶ୍ଵାସ କରିବା ଆଉ କାହାକୁ ନ କରିବା ତାହା ଜାଣିବାର କିଛି ବାଟ ନଥିବ । କାରଣ 

ବୋମା ଏତେ ଶସ୍ତା ହୋଇ ଯାଇଥ୍‌ବ ଯେ ଯାହା କାହା ପାଖରେ ବି ଥବା ସମ୍ଭବ । 

ପ୍ରତ୍ୟେକ ଖୁଚୂରା ଗୁଣ୍ଡାର, ଗୁଜବ ସ୍ୃଷ୍ଟିକାରୀର ଧମକରେ ଆତଙ୍କିତ ହେବାର କି 
ମଜା !କିଛି ନହେଲେ ଆମକୂ ଅଧକ ବୋମା ତିଆରି କରିବା ପାଇଁ କାରଣ ମିଳିଯିବ 
ଯେ । ତେଣୁକରି ଯୁଦ୍ଧ ନହେଲେ ନହେଉ | ଏତେକ କଅଣ କଅମ୍‌ କଥା ? 

କିନ୍ତୁ ଏଇଠି ଆମେ ଟିକେନାକୁ ଅଟକିବା ଧନ୍ଯବାଦ ଦେବାପାଇଁ । କିନ୍ତୁ ଧନ୍ଯବାଦ 
ଦେବା ଯେ, ଦେବା କାହାକୁ ? କରିତ୍କର୍ମାମାନଙ୍କୁ । ବିଶ୍ଵନାୟକମାନଙ୍କୁ । ଭାଇ ଓ 
ଭଉଣୀମାନେ, ଯୁକ୍ତରାଷ୍ଟ୍ର ଆମେରିକାକୁ । ଆମର ଆମେରିକୀୟ ଭାଇମାନେ ଏଠାକୁ 
ଦୟାକରି ଆସନ୍ତୁ, ଠିଆ ହୁଅନ୍ତୁ ଏବଂ ଆମର ସାଷ୍ାଙ୍ଗ ପ୍ରଣାମ ଗ୍ରହଣ କରନ୍ତୁ । ଦୂନିଆର 
ଏତେ ମଙ୍ଗଳ କରିବା ପାଇଁ ଆପଣମାନଙ୍କ ଧନ୍ୟବାଦ | ଦୂନିଆକୁ ଲେଉଟାଇ ଦେବାପାଇଁ 
ଧନ୍ୟବାଦ । ଧନ୍ୟବାଦ ଆମକୁ ପାରମାଣବିକ ବାଟ ଦେଖାଇ ଦେବା ପାଇଁ । ଧନ୍ଯବାଦ 
ଜୀବନର ଅର୍ଥ ବଦଳାଇ ଦେବା ପାଇଁ । କାରଣ ବର୍ଭମାନଠାରୁ ଆମେ ମରିବାକୁ ଡରିବୁ 
ନାହିଁ, ଡରିବୁ ବଞ୍ଚବାକୁ 

ପରମାଣୁ ବୋମାଟିମାନ ଯେ କେବଳ ବ୍ଯବହାର ହେଲେ ମରାତ୍ସକ, ଏଠାରୁ 
ଗଜମୁର୍ଷାମୀ ଆଉ କିଛି ନାହିଁ । କେବଳ ସେମାନଙ୍କର ଅବସ୍ଥିତି ହିଁ ଆମ ଜୀବନର 
ଆଖପାଖରେ ସେମାନଙ୍କର ଉପସ୍ଥିତି ହିଁ, କଳ୍ନାତୀତ ବିଭ୍ରାଟ ଘଟାଇବ । ପାରମାଣବିକ 
ଯୁଦ୍ଧାସ୍ତ୍ର ଆମର ଚିନ୍ତାକୁ ଅଧ୍ୟକାର କରେ, ନିୟନ୍ତ୍ରଣ କରେ ଆମର ବ୍ୟବହାରକୁ । ଆମର 
ସମାଜକୁ ପରିଚାଳିତ କରେ, ଛାୟାଯୁକ୍ତ କରେ ଆମର ସ୍ଵପ୍ନମାନଙ୍କୁ । ଆଙ୍କୁଶିରେ ଭିଡ଼ିରଖେ 
ଆମର ମସ୍ତିଷ୍କକୁ । ପାରମାଣବିକ ଅସ୍ତ୍ର ପାଗଳାମିର ସୌଦାଗର, ସର୍ବଶେଷ ସାମ୍ରାଜ୍ୟବାଦୀ, 
ଯେକୌଣସି ମୃତ ବା ଜୀବିତ ଗୋରାଲୋକଠାରୁ ଆହୂରି ଗୋରା, ପୂରାପୂରି ଶୁଭ । 

ମୁଁ ସମସ୍ତଙ୍କୁ କେବଳ ଏତିକି କହିପାରିବି; ଏଠି ଭାରତର ସବୁ ମାଇପିଙ୍କ, ମିଣିପଙ୍କ, 
ପିଲାଙ୍କୁ ଆଉ ଏଇ ସେଇଠି ଟିକେନାକୁ ଦୂରରେ ଥବା ପାକିସ୍ତାନର ସଭିଙ୍କୁ -ଏ ଆହ୍ଵାନକୁ 
ଦୟାକରି ବ୍ୟକ୍ତିଗତ ଭାବରେ ନିଅ | ତୁମେ ଯିଏ କିଏ ବି ହୋଇପାର, ହିନ୍ଦୃ ମୁସଲମାନ, 
ସହରୀ, କୃଷିଜୀବୀ, ଯାଏ ଆସେ ନାହିଁ । ପରମାଣୁ ଯୁଦ୍ଧ ବିଷୟରେ ଏକମାତ୍ର ଭଲ କଥା 
ହେଲା କି ଏହା ପୂରାପୂରି ସାମ୍ୟବାଦୀ । ଏହା ମାନବ ଇତିହାସରେ ସବୁଠାରୁ ବଡ଼ 
ସାମ୍ୟବାଦୀ ଧାରଣା | ଠିକଣାଦିନ ତୁମ ଚରିତ୍ର ପଞ୍ଜିକା ଖୋଲିବାକୁ ଆଉ କେହି ନଥିବେ | 
ଧ୍ଵଂସ ହେବ ସମ୍ପୂର୍ଣ ଏବଂ ନିରପେକ୍ଷ । ବୋମା ତୁମ ବାଡ଼ି ପଟେ ନାହିଁ । ଅଛି ତୂମ ଦେହ 
ଭିତରେ । ଆଉ ମୋ ଦେହ ଭିତରେ । ସେଠି ସେଭଳି ମାରାଦତ୍ସକ ଜିନିଷ ରଖିବାର ଅଧିକାର 
କୌଣସି ଜାତିର, କୌଣସି ସରକାରର, କୋଣସି ମଣିଷର କିମ୍ବା ଭଶ୍ଵରର ନାହିଁ । ଯୁଦ୍ଧ 
ଆରମ୍ଭ ହୋଇନି ଆଉ ଆମେ ତେଜଷ୍ଟିୟ ହୋଇଗଲୁଣି । ତେଣୁକରି ଦୟାକରି ବର୍ରମାନ 
ଛିଡ଼ା ହୁଅ । ଆଉ କିଛି କୂହ । ସେ କଥା ଆଗରୁ କୂହାଯାଇଛି କି ନାହିଁ ଯାଏ ଆସେ ନାହିଁ । 
କିନୁ ଏବେ ଦୟାକରି ଛିଡ଼ା ହୁଅ ଆଉ ନିଜ ପାଇଁ କିଛି କୂହ । ନିଜ ପାଇଁ,ନିଜର ଲୋକଙ୍କ 
ପାଇଁ ପରମାଣୁ ବୋମାର ଏ ସର୍ବଗ୍ରାସୀ ଆହ୍ଵାନକୁ ଦୟାକରି ବ୍ଯକ୍ରିଗତ ଭାବରେ ନିଅ । 

ମେ'ମାସ ଆରମ୍ଭରେ ( ବୋମା ଫୁଟିବା ଆଗରୁ) ମୁଁ ଘର ଛାଡ଼ିଥିଲି ତିନି ସପ୍ତାହ ପାଇଁ । 
ଭାବିଥଲି ଫେରିବି । ମୋର ପୂରା ମତଲବ ଥଲା ଫେରିବା ପାଇଁ ¦ କିନ୍ତୁ ସାଧାରଣତଃ 
ଯେମିତି ହୁଏ, ମୋ ଯୋଜନା ପୂରା ଫେଲ୍‌ ମାରିଗଲା, ଆଉ ଜିନିଷଗୁଡ଼ାକ ଯେମିତି 
ହେବା କଥା ସେମିତି ମୋଟେ ହେଲାନି । 

ମୁଁ ପ୍ରବାସରେ ଥିବାବେଳେ ମୋର ଗୋଟେ ସାଙ୍ଗକୁ ଭେଟିଲି | ମୁଁ ତାକୁ ବହୁତ ଭଲ 
ପାଏ । ଭଲ ପାଇବାର କାରଣ ବି ବହୁତ ଅଛି | ଆଉ ତାହା ଭିତରୁ ଗୋଟେହେଲା ତା'ର 
ଅମାପ ଶ୍ରଦ୍ଧା ଆଉ ଭଲପାଇବା | ହେଲେ ତାର ଶ୍ରଦ୍ଧା ସହିତ ମିଶିକରି ଥାଏ ସିଧା କଥା 
ଖୋଲାଖୋଲି କହିପାରିବାର ଆଉ ଏକ ଅପୂର୍ବ ଶ୍ତି | 

ସେ କହିଲା, “ମୁଁ ଡୋ ବିଷୟରେ ଭାବୁଥଲି, ଆଉ ଭାବୁୂଥଲିଂଦ ଗଡ୍‌ ଅବ୍‌ ସ୍ମଲ୍‌ 
ଥିଙ୍ଗସ” ବିଷୟରେ | ସେ ବହି ଭିତରେ କ'ଣ ଅଛି, ଉପରେ କ'ଣ ଅଛି, ତଳେ କ'ଣ 
ଅଛି, ଚାରିପଟେ କ'ଣ ଅଛି... | 

ଆଉ ତା'ପରେ ସେ ଅଳ୍ପ ସମୟ ପାଇଁ ଚୂପ୍‌ ହୋଇଗଲା | ମୋତେ ଅବାଗିଆ ଲାଗିଲା 
କାରଣ ସେ ବାକି ଯାହା କହିବ ମୁଁ ଯେ ସେସବୁ ଶୁଣିବାକୁ ଚାହେଁ ମୁଁ ସେ ବିଷୟରେ 
ଆଦୌ ନିଶ୍ଚିତ ନଥୁଲି । କିନ୍ତୁ ସେ ଯେମିତିଆ ପିଲା, ଆଦୌ ଚୂୃପ୍‌ ରହିଲାନି ଆଉ ଯାହା 
କହିବା କଥା କହିଲା | ' ଗତ ବର୍ଷେ ଭିତରେ, ବୋଧେ ବର୍ଷକରୁ କମ୍‌ ହବ କି କ'ଣ- 
ତୋତେ ସବୁ କିଛି ପ୍ରଚୁର ପରିମାଣରେ ମିଳିଛି । ନୀ, ପଇସା, ପୁରସ୍କାର, ଶ୍ରଦ୍ଧା, 
ସମାଲୋଚନା, ଗୋଡ଼ଟଣା, ଥଟା, ଟାହୁଲି, ଭଲପାଇବା, ଘୃଣା, ରାଗ, ଇର୍ଷା, ବଦାନ୍ୟତା- 
ସବୁକିଛି । କେତେଗୁଡ଼ିଏ ଦୃଷ୍ିରୁ ଏ ବର୍ଷର ଅନୁଭୁତି ତୋ” ପାଇଁ ଗୋଟାପଣେ ନିଆରା 
ଆଉ ନିଖୁଣ | ପ୍ରାଚୂର୍ଯ୍ୟରେ କୋଣାର୍କ ସମ ! ଅସୁବିଧା ହେଲା କି ଏ ଚମକ୍ଲାର ଗପଟିର 
ଏକ ଚମକ୍ଟାର ଅନ୍ତ ହେବା ଏକମାତ୍ର ଉପାୟରେ ସମ୍ଭବ ।” ତା'ଆଖି ମୋ ଉପରେ 
ଥିଲା | ଭେଦକରି ଯାଉଥିବା, ମେଧାରେ ଚକ୍ମକ୍‌ କରୁଥିବା ଆଖି । ସେ ଜାଣିଥିଲା କି ମୁଁ 
ଜାଣିଥିଲି କି ସେ କ'ଣ କହିବାକୁ ଯାଉଥଲା । ତା” ମୁଣ୍ଡ ଖରାପ ହୋଇଯାଇଥିଲା ! 

ସେ କହିବାକୁ ଯାଉଥିଲା ଯେ ଭବିଷ୍ୟତରେ ଏପରି କିଛି ବି ଘଟିବନାହିଁ ଯାହା ମୋ 
ସହିତ ବର୍ଭମାନ କେଇ ମାସ ଭିତରେ ଘଟିଯାଇଥିବା ଓ ଘଟୁଥିବା ଘଟଣା ସହିତ ତୁଳନୀୟ 
ହେବ । ମୋର ବାକି ଜୀବନ କେମିତି କେଜାଣି ଅଳ୍ପ ଫମ୍ପା ରହିବ,ରହିବ ଅସନ୍ତୋଷଜନକ | 
ତେଣୁକରି ମୋର ସବୁଠାରୁ ନିଖୁଣ ଅନ୍ତ ହେବ ମୃତ୍ୟୁ । ମୋର ନିଜର ମୂତ୍ୟୁ 

ଏ କଥା ମୋ ମୁଣ୍ଡକୁ ବି ତୁକିଥଲା। ନ ଢ଼ୁକି ବାଟ କାହିଁ ? କଥା ହେଲା କି ଏସବୁ; 
ମୋ ଆଖିର ଆଲୁଅ, ତାଳି ଓ ଫୁଲ, ଫଟୋଗ୍ରାଫର୍‌, ସାମ୍ବାଦିକମାନଙ୍କର ମୋ ଜୀବନ 
ବିଷୟରେ ଜାଣିବାର ମିଛିମିଛିକା ଇଛା (ଯଦିଓ ମୋ ଜୀବନର ଗୋଟାଏ ବି କଥା 
ବିଷୟରେ ତାଙ୍କ ବୂବ୍ଧିଘର ଶୂନ), ମୋ ଚାରିପଟେ ପ୍ରଜାପତି ଭଳି ସୁଟ୍‌ ପିନ୍ଧା ଲୋକମାନଙ୍କର 
ଘୁରିବା, ଅସରନ୍ତି ତଉଲିଆ ଥିବା ହୋଟେଲ୍‌ର ଗାଧୁଆଘରଟି ମାନ, ଏସବୁ ମୋ ଜୀବନରେ 
ଆଉ କେବେ ବି ଘଟିବ ନାହିଁ ବୋଧେ | ମୁଁ ସେସବୂକୁ ଝୁରିବି କି ୨? ସେସବୁ ମୋ ପାଇଁ 

ଦରକାରୀ ହୋଇଯାଇଛି କି ? ମୋତେ ଯଶର ନିଶା ଚଢ଼ିଯାଇଛି କି ? ମୁଁ ଏସବୁକୁ 
ନିଶଗ୍ରସ୍ତପରି ବିକଳ ହୋଇ ଝୁରିହେବିକି ? ମୁଁ ଏ ବିଷୟରେ ଯେତେ ଚିନ୍ତା କଲି, 
ଗୋଟାଏ କଥା ମୋ ଆଗରେ ସେତେ ସ୍ତଷ୍ଟ ହୋଇଆସିଲା । ଯଦି ମୋତେ ଏ କ୍ଷଣିକର 
ଯଶ ସହିତ ସବୁଦିନ ରହିବାକୁ ହୁଏ , ତା' ହେଲେ ଜାଣ ମୋ ଭେଳା ବୂଡ଼ିଲା । ସେପରି 
ସଫାସୁତୁରା ଭଦ୍ର, ନମ୍ର, ଜୀବନ ସବୁଦିନ ବଞ୍ଚବାକୂ ପଡ଼ିଲେ ମୁଁ ଅଣନିଶ୍ବାସୀ ହୋଇଯିବି । 
ମୋତେ ଯେ ଏ ନାଁ, ପଇସା ପିତା ଲାଗିଛି ସେ କଥା କହିଲେ ଡାହା ମିଛ ହେବ ନିଶ୍ଚୟ | 
ମୋତେ ସେସବୁ ପାଞ୍ଚମିନିଟ ପାଇଁ ଭଲ ଲାଗିଛି । ହେଲେ କେବଳ ଏଇଥୁପାଇଁ କି ସେ 
ପାଲା ଥଲା ପାଞ୍ଚ ମିନିଟ୍‌ର | କାରଣ ମୁଁ ଜାଣିଥଲି (କିମ୍ବା ଭାବୁଥିଲି କି ଜାଣିଥିଲି) ଯେ 
ଯେତେବେଳେ ଏସବୁ ଜିନିଷ ସହିତ ବିରକ୍ତ ହୋଇଯିବି,ମୁଁ ଘରକୁ ଫେରିଯାଇ ପାରିବି 
ଆଉ ଏସବୁ ବିଷୟରେ ଦାନ୍ତ ନେଫେଡ଼େଇ ପାରିବି | ହୋଇପାରିବି ଗୋଟିଏ ଦାୟିତୃହୀନ 
ବୁଢ଼ୀ । ଜହ୍ମଆଲୁଅରେ ଆମ୍ଭ ଖାଇପାରିବି । ହୋଇପାରେ କି ତୁଛା ନୂଆ ଅନୁଭୂତି ପାଇଁ 
ଯୋଡ଼ାଏ ଆଦୌ ବିକ୍ରୀ ହେଉ ନଥୁ୍‌ବା ବହି ଲେଖିବି । ମୁଁ ଗୋଟାଏ ବର୍ଷ ପୃଥିବୀ ସାରା 
ଧପାଲିଛି । ଘର କଥା ମନରେ ରଖି, ଏକଥା ଭାବି ଯେ ମୁଁ ଯେବେ ଚାହିଁବି ମୋ ପୁରୁଣା 
ଜୀବନକୁ ଆଉ ମୋ ଘରକୁ ଫେରି ଯାଇ ପାରିବି । ମୁଁ କୁଆଡ଼େ ଏଣିକି ବିଦେଶରେ ଘର 
କରି ରହିବି ବୋଲି ଡିବି ଡିବି ହୋଇ ନାଗରା ବାଜୁଥିଲା ଆଉ ଲୋକେ ଭବିଷ୍ଯବାଣୀ 
କରୁଥିଲେ | ଲୋକେ ମୋତେ ପଚାରୁଥିଲେ ମଧ୍ୟ । ହେଲେ ମୋ ଘର ଆଉ ମୋ ପୁରୁଣା 
ଜୀବନ ଥଲା ମୋ ଶର୍ତିର ଝର । ମୋର ଶକ୍ତି ଆଉ ଜୀବନୀଶକ୍ତି । ମୁଁ ମୋ ସାଙ୍ଗକୁ କହିଲି 
କି ନିଖୁଣ ଗପ ବୋଲି କିଛି ଗୋଟେ ଜିନିଷ ନାହିଁ । ଏ କଥା ବି କହିଲି କି ତା'ର ଦୃଷ୍ଟି 
କେବଳ ବହିର୍ମୁଖୀ । କେବଳ ଗୋଟାଏ ବହିର୍ମୁଖୀ ହିଁ ଏ କଥା କହିପାରେ କି ଗୋଟେ 
ଲୋକର ସୁଖ ଓ ସନ୍ତୋଷ ଆକସ୍ମିକ ସଫଳତା ଉପରେ ଆଉଜେଇଥାଏ | ଆଉ ଥରେ 
ସଫଳତାର ସର୍ବୋଜ ସୀମା ଛୁଇଁ ସାରିଲା ପରେ ସୁଖ ଆଉ ସନ୍ତୋଷ ତଳକୁ ଖସିବ ହିଁ 
ଖସିବ । କିନ୍ତୁ ଏ ବିଶ୍ଵଦୃଷ୍ଠିର ଗୋଟାଏ ବଡ଼ ଦୋଷ ହେଲା କି ଏହା ବଡ଼ କଳନାହୀନ 
ଭାବରେ ବିଶ୍ଵାସ କରେ ଯେ ଧନ ଏବଂ ଯଶ ପ୍ରତ୍ୟେକ ଲୋକର ସ୍ବପ୍ନର ଅତ୍ୟାବଶ୍ୟକ ଓ 
ଜରୁରୀ ସାମଗ୍ରୀ | 

ମୁଁ ତାକୁ କହିଲି କି ତୁ ବହୁତ ଦିନ ହେଲା ନ୍ୟୁୟର୍କରେ ରହିଗଲୁଣି । ନ୍ୟୁୟର୍କ ବାହାରେ 
ବି ଦୂନିଆ ଅଛି | ଅଲଗା ପ୍ରକାରର ସ୍ଵପ୍ନ ଅଛି | ଯେଉଁ ସ୍ଵପ୍ନମାନେ ବିଫଳ ହେଲେ ବି ଯାଏ 
ଆସେ ନାହିଁ । ଏମିତି ସ୍ଵପ୍ନ ଯାହାପଛରେ ଧାଇଁ ବିଫଳ ହେବା ମଧ୍ଯ ସମ୍ମାନଜନକ । 
ଏପରି ଶ୍ରେୟ ମଧ୍ୟ । ଏଭଳି ଦୂନିଆ ଅଛି ଯେଉଁଠି ମୁହଁଚିହ୍ନା, ଶସ୍ତା ଲୋକପ୍ରିୟତା ମେଧା 
କିମ୍ବା ମାନବୀୟ ମୂଲ୍ଯର ମାପକାଠି ନୁହେଁ । ଏପରି ଅନେକ ଯୋଦ୍ଧା ଅଛନ୍ତି ଯାହାଙ୍କୁ ମୁଁ 
ଜାଣେ ଓ ଭଲ ପାଏ | ଯେଉଁମାନେ ମୋ” ଠାରୁ ଅଧକ ମୂଲ୍ୟବାନ, ଯେଉଁମାନେ ବିଫଳତା 
ସୁନିଶ୍ଚିତ ଜାଣି ମଧ୍ଯ ପ୍ରତିଦିନ ଲଢ଼ିବାକୁ ଯାଆନ୍ତି । ଏକଥା ସତ କି ସଫଳତା ଶବ୍ଦଟିର 
ଶସ୍ତା ଆଉ ଲୋକପ୍ରିୟ ସଂଜ୍ଞା ଅନୁଯାୟୀ ସେମାନେ ମୋଟେ ସଫଳ ନୂହନ୍ତି । ହେଲେ 

ତା'ମାନେ ନୂହେଁ ତାଙ୍କ ଜୀବନପତ୍ର ପୂର୍ଣ ନୁହେଁ । ମୁଁ ତାକୁ କହିଲି କି କେବଳ ଗୋଟାଏ 
ମାତ୍ର ସ୍ବପ୍ନର ମୂଲ୍ୟ ଥାଏ, ଯେଉଁ ସ୍ବପ୍ନରେ ଜଣେ ଜୀବନ ଥୁଲା ପର୍ଯ୍ୟନ୍ତ ବଞ୍ଚଥାଏ । ଆଉ 
ମରେ କେବଳ ପୂରାପୂରି ମୁର୍ଦାର ପାଲଟି ସାରିଲା ପରେ । ମୁଁ ଏପରି କହିବା ବୋଧହୁଏ 
ମୋର ପୂର୍ବାନୁମାନ ମାତ୍ର ଥିଲା | 

ସେ ଭୃଲତା ଟେକି ଟିକେ ରାଗି ପଚାରିଲା, ' ଏହାର ମାନେ କ'ଣ ? ' ମୁଁ ବୃଝାଇବାକୁ 
ଚେଷ୍ଟା କଲି । କିନ୍ତୁ ତାହା ସେହି ସମୟରେ ସମ୍ଭବ ନଥିଲା । ବେଳେବେଳେ ମୁଁ ନ ଲେଖି 
ଚିନ୍ତା କରିପାରେନି । ତେଣୁକରି ମୁଁ “ମାନେ'କୁ ତା'ପାଇଁ ଗୋଟାଏ କାଗଜ ଟୁକୂଡା 
ଉପରେ ଲେଖିନେଲି । ଆଉ ମୁଁ ଏରଆ ଲେଖୁଲି ଯାହା ମାନେ ହେଲା - 

ଇନଥାରବା / ଥାଉ ଜିଏ ନିଜକୁ ଭନଥାଲବ / ନିର ଚୁନଧଚାକୁ 6ଳେଚେ ନ ଭୁନବା / 
ଥାଉ ଅଳଥନାମ ନିଂସ/ ଥ/ ଅସ 6ଲେଦଇ/ବକୁ କେବେ ଦେହସୁନା ନେବା ଆଇ ନ 
ଦେବା / ଚ/' ମାନେ 6ନେଲ/ ସବୁଠାରୁ ଦାସ ଛ/ଗାରେ ଆନ ଖୋଳିବା / ଚ/' ମନେ 
ନନା ଲୀନା 6 ସୀ୍ଦ୍ୟ୍ୟକୁ ଚ/ 'ରୁ/ ପରୟ୍ୟଛ ଜିଣିବା / ଯାହାନଛି ଚାକୁ ସରଳ ଚାକୁ 
ଜଟିଳ ନଳଦ୍ଦିବା / ଶକୁ ସନ୍ପାନ ଦେବ, ମଚାକୁ ନୁହେ / ଆଉ ସବୁଠୁ ଯେ ନିକ 
ଥାଞଁ 6ମଲ/ ରଙୁଚା/ / ଦେବା ଆଇ, ଦେଖି ଚୂର୍ଝବା ଥାନ 6ଟେଝା କରିବା / ଥାଉ 
ଳେ ଆଜ ଆଖିରେ ଦୂରକୁ ଚାନି ଆଜି ନ ବୁଳିଜେବା / ଥାଉ କେବେ ଚି ନ ଛୁନିଟା / 

ମୁଁ ତାକୁ ବହୁତ ବର୍ଷରୁ ଜାଣେ । ମୋର ଏଇ ସାଙ୍ଗକୁ । ସେ ବି ମୋ ଭଳି ଜଣେ 
ସ୍ଥପତି । ସେ ଅବିଶ୍ବାସ କଲା । ମୋ କାଗଜ ଟୁକୂଡ଼ାର ଭାଷଣ ତାକୁ ବୋଧେ ବୁଝାଇ 
ପାରିଲା ନାହିଁ । ମୋ ସଫଳତାରେ ସେ ଏତେ ଖୁସି ଥଲା ଆଉ ଯେହେତୁ ସେ ମୋତେ 
ଏତେ ଭଲ ପାଉଥ୍‌ଲା ଯେ ସେ ମୋ ସଫଳତାକୁ ମୋର ଅପେକ୍ଷିତ ମୃତ୍ୟୁ ସହିତ 
ସନ୍ତୁଳିତ କରିବାକୁ ଚାହୁଁଥିଲା । ଏଥୁରେ କିଛି ବି ବ୍ଯଭ୍ରିଗତ ନଥୁଲା । ସେ କେବଳ 
ଚାହୁଁଥିଲା ଗୋଟାଏ ନିଖୁଣ ଛାଞ୍ଚ | ସ୍ଥପତି କି ନା! 

ସେ ଯାହାହେଉ ଏ କଥାର ଦୂଇ ସପ୍ତାହ ପରେ ମୁଁ ଭାରତ ଫେରିଆସିଲି । ସେଠିକି, 
ଯାହାକୁ କି ମୋ ନିଜର ଘର ବୋଲି ଭାବୋଭାବୁଥଲି । କିଛି ଗୋଟେ ସରି ସାରିଥଲା | 
ମୁଁ ନୁହେଁ; ଏମିତି କିଛି ଯାହା କିନ୍ତୁ ମୋଠାରୁ ଅସୀମ ପରିମାଣରେ ଅଧ୍ବକ ମୁଲ୍ଯବାନ । 
ମରିସାରିଥଲା ଅନେକ ଦିନରୁ ଗୋଟାଏ ରୋଗଗ୍ରସ୍ତ ଦୂନିଆ । ନିଜର ଶେଷନିଶ୍ବାସ ନେଇ 
ସାରିଥଲା ! ତା'ର ଦାହ ସରିଲାଣି | ଖାଲି ବାକି ଅଛି ଗୋଟାଏ ଅଶ୍ଲାଳ, ଅସୁନ୍ଦର ହାୱା । 
ପବନରେ ଫାସିବାଦର ଗନ୍ଧ | 

ଦିନ ପରେ ଦିନ ଗଡ଼ି ଚାଲିଛି । ଲେଖକ, ଚିତ୍ରକର, ସାମ୍ବାଦିକ ଲକ୍ଷ୍ମଣରେଖା ଡେଉଁଥିଲେ | 
ଖବରକାଗଜ ସମ୍ପାଦକୀୟରେ, ରେଡିଓରେ, ଟିଭିର ବାରାଳାପରେ, ପରେ ଶେଷକୁ 
ଏମ୍‌ଟିଭିରେ । ଇତିହାସ ଯେ ଯାହା କହେ ଆଉ ଶିଖାଏ ତା” ଯେ ପୁରୁଣା ମନ୍ତ ପରି ସତ 
ଓ ଅଲଂଘ୍ୟ, ସେକଥା ନିଜ ଚାରିପଟେ ଦେଖି ମୋ ହାଡ଼ ହେମାଳ ହୋଇଗଲାଣି । ଏ 
କଥା ଯେ ଫାସିବାଦ ଯେ କେବଳ ସରକାର ଯୋଗୁଁ ଜନ୍ଧ୍‌ ନିଏ; ସେକଥା ନୁହେଁ 

ଲୋକଙ୍କ ଯୋଗୁଁ ମଧ୍ଯ | ଫାସିବାଦ ଘରେ ଆରମ୍ଭ ହୁଏ । ବୈଠକ ଖାନାରେ । ଶୋଇଲା 
ଘରେ, ଶେଯରେ । “ସ୍ବାଭିମାନର ବିସ୍ଫୋରଣ “ ନବ ନିର୍ମାଣକୁ ବାଟ “ ଗର୍ବର ମୁହୂ” - 
ଏସବୁ ଥିଲା ଆଣବିକ ପରୀକ୍ଷା ପରଦିନମାନଙ୍କର ଖବରକାଗଜର ମୁଖ୍ୟାଂଶ | ଶିବସେନାର 
ବାଲ୍‌ ଥାକ୍‌ରେ କହିଲେ “ ଆମେ ଏ କଥା ପ୍ରମାଣ କରିଦେଲୁକି ଆମେ ହିଞ୍ଜଡ଼ା ନୋହୁଁ ।' 
ବୂଢ଼ାଙ୍କୁ କିଏ କହିଥିଲା କି ଆମେ ହିଞ୍ଜଡ଼ା ବୋଲି । ଅବଶ୍ୟ ଆମେ ପାଖାପାଖି ଅଧା 
ଲୋକ ପୁରୁଷ ନୋହୁଁ, ନାରୀ | ହେଲେ ମୁଁ ଯେତେ ଦୂର ଜାଣେ, ହିଞ୍ଜଡ଼ା ହେବା ଆଉ 
ନାରୀ ହେବା ତ ଏକା କଥା ନୂହଁ । ଖବରକାଗଜ ଦେଖଲେ ଏ କଥା କହିବା ଅସମ୍ଭବ 
ଥିଲା କି କିଏ କେତେବେଳେ ବୋମା ବିଷୟରେ କହୁଥିଲା ଆଉ କେତେବେଳେ ଭାଏଗ୍ରା 
ବିଷୟରେ କହୁଥିଲା । (ଭାଏଗ୍ରା କାଗଜମାନଙ୍କର ପ୍ରଥମ ପ୍ୂଷ୍ଠାରେ ଦ୍ଵିତୀୟ ସ୍ଥାନ ପାଇଁ 
ସେ ସମୟରେ ରୀତିମତ ଲଢୁଥଲା | “ଆମର ଶକ୍ତି ଏବଂ ସାମର୍ଥ୍ୟ ଅଧିକ ?, ଏ ହେଲା 
ପାକିସ୍ତାନ ବୋମା ପରୀକ୍ଷା କରିସାରିଲାପରେ ଆମ ରକ୍ଷାମନ୍ତ୍ରୀଙ୍କର ବାଣୀ) । ଆମକୁ 
ବାରମ୍ବାର କୁହାଯାଉଥିଲା “ ଏ ପରୀକ୍ଷା ପରମାଣୁ ବୋମାର ନୂହେଁ, ଜାତୀୟତାବାଦର! | 

ଏ କଥା ବାରତ୍ମାର ଡେଙ୍ଗୁରା ବଜେଇ କୂହାସରିଛି । ବୋମା ହେଲା ଭାରତ ଆଉ 
ଭାରତ ହେଲା ବୋମା | ଖାଲି ଭାରତ ନୁହେଁ, ହିନ୍ଦୁ ଭାରତ | ତେଣୁ କରି ସାବଧାନ ହୁଅ 
ହେ ପାତକୀମାନେ । ବୋମାର କୌଣସି ସମାଲୋଚନା କେବଳ ଭାରତ ବିରୋଧୀ 
ନୁହେଁ, ହିନ୍ଦୁ ବିରୋଧୀ ମଧ୍ଯ ।(ଖାଲି ପାକିସ୍ତାନରେ ବୋମା ହେଲା ମୁସଲିମ ବୋମା । 
ରାଜନୀତିର ଏହି ଭୌତିକ ବିଜ୍ଞାନର ନିୟମମାନ ସେଠି ମଧ୍ୟ ସହଜରେ ଲାଗୁ 
କରାଯାଇପାରେ |) ଏ ହେଲା ବୋମା ରଖୁବାର ଗୋଟାଏ ଆନୂଷଙ୍ଗକ ସୁବିଧା | ସରକାର 
ଯେ ବୋମା କେବଳ ଶତ୍ଧକୁ ଡରାଇବା ପାଇଁ ବ୍ଯବହାର କରିପାରିବ ତା” ନୁହେଁ, 
ସେମାନେ ତାକୁ ନିଜର ଲୋକଙ୍କୁ ଡରାଇବା ପାଇଁ ବି ବ୍ୟବହାର କରିପାରିବେ । ନିଜର 
ଲୋକଙ୍କ, ଆମକୁ | 

ଆଣବିକ ସାଗରରେ ନିଜର ବୃଦ୍ଧାଙ୍ଗୁଷ୍ି ବୁଡ଼ାଇ ନିଜକୁ ପବିତ୍ର କରିବାର ମାତ୍ର 
ବର୍ଷକପରେ ୧୯ ୭ ୫ ମସିହାରେ ଶ୍ରୀମତୀ ଇନ୍ଦିରା ଦୂର” ଗାନ୍ଧୀ ଜରୁରୀକାଳୀନ ପରିସ୍ଥିତି 
ଲାଗୁ କଲେ । ୧୯୯୯ରେ ହବ କ'ଣ ? ଜାତିବିରୋଧୀ କାର୍ଯ୍ୟକଳାପ ପର୍ଯ୍ୟବେକ୍ଷଣ 
ପାଇଁ ସେଲ୍‌ମାନ ଗଢ଼ିବାର କଥା ଉଠିଲାଣି । କେବୁଲ୍‌ ଟିଭି ଯୋଗୁଁ ଜାତୀୟ ସଂସ୍କୃତିର 
ତଥାକଥତ କ୍ଷତିକୁ ବନ୍ଦ କରିବା ପାଇଁ ଚ୍ଯାନେଲ୍‌ମାନ ବନ୍ଦ କରିବା ନିମନ୍ତେ କେବୁଲ୍‌ 
ଆଇନ୍‌ ସଂଶୋଧନ କରିବାର କଥା ବି ଶୁଣାଗଲାଣି (ଦି ଇଣ୍ଡିଆନ୍‌ ଏକ୍ସପ୍ରେସ୍‌, ଜୁଲାଇ 
୩) । ଏ କଥାଟି ମଧ୍ଯ ଶୁଣାଯାଉଛି କି ଗୀର୍ଜାମାନଙ୍କୁ ଉପାସନାସ୍ଥଳୀ ହିସାବରେ ଆଉ 
ଦେଖାଯିବ ନାହିଁ କାରଣ ସେ ଉପାସନାରେ ୱାଇନ୍‌ ବ୍ଯବହାର ହୁଏ । (ଦି ଇଶ୍ରିଆନ୍‌ 
ଏକ୍ସପ୍ରେସ୍‌ ଜୁଲାଇ ୩ଓ୪ରେ ଘୋଷିତ ଏବଂ ପୁଣି ବିଘୋଷିତ) । କଳାକାର, ଲେଖକ, 
ଅଭିନେତା ଏବଂ ଗାୟକମାନଙ୍କୁ ଧମକ ଦିଆଯାଉଛି । କେବଳ ଗୁଣ୍ଡାଦଳମାନଙ୍କ ଦ୍ଵାରା 
ନୁହେଁ, ସରକାରୀ ସଂସ୍ଥାମାନଙ୍କ ଦ୍ଵାରା ଏବଂ ନ୍ଯାୟାଳୟମାନଙ୍କରେ । ନେଟ୍‌ରେ କିଛି 

ଲେଖା ଖେଳିବୂଲୁଛି । ପୂରାପୂରି ମାଳିକା ବଚନ...ଯେ ଗୋଟାଏ ଶକ୍ତିଶାଳୀ, ସର୍ବବିଜୟୀ 
ହିନ୍ଦୁରାଷ୍ଟ୍ର ଜନ୍ନିବାକୁ ଯାଉଛି । ଏ ନୂଆ ହିନ୍ଦୁ ଭାରତ ଯାହା ନିଜର ଭୂତପୂର୍ବ ଅତ୍ୟାଚାରୀମାନଙ୍କ 
ଉପରେ ଫାଟିପଡ଼ିବ ଏବଂ ସେମାନଙ୍କୁ ପୂରାପୁରି ଚାଟି ସଫା କରିଦେବ | ୧୯ ୯ ୯ ମସିହାର 
ସପ୍ତମ ମାସରେ ଆରମ୍ଭ ହେବ ମ୍ଲେଛ ମୁସଲମାନମାନଙ୍କୁ ଲୋପ କରିବା ପାଇଁ ପ୍ରଚଣ୍ଡ 
ପ୍ରତିଘାତ । 

ଏ ସବୂକାମ କେଉଁ ଏକୁଟିଆ ପାଗଳର ହୋଇଥାଇ ପାରେ କିମ୍ବା ହୋଇଥାଇ ପାରେ 
କେଉଁ ଏକ ଭଗ୍ବତ କର୍ମୀ ଗୋଷ୍ଠୀର | ଅସୁବିଧା ହେଲା କି ବାଡ଼ିପଟେ ବୋମା ଥିଲେ ଏ 
ପ୍ରକାରର ମାରାତ୍ସକ ଉତ୍ତଟ କଳ୍ନାର ସ୍ୃଷ୍ିି ସହଜ ହୁଏ । ବୋମା ଏପରି ଚିନ୍ତା ତିଆରି 
କରେ । ତିଆରି କରେ ଲୋକଙ୍କ ମନରେ ଉତ୍ତଟ ଓ ମାରାତ୍ସକ ନିଶା ଓ ପାଗଳାମି । ଏ 
ସବୁ ଘଟିଲାଣି ନା ଘଟିସାରିଲାଣି । ମୁଁ ଯଦି ଏକଥା କହିପାରନ୍ତି କି ଘଟଣା ( ଦୂର୍ଘଟଣା) ଗୁଡ଼ାକ 
ଧୀର ଓ ନିଶ୍ଚଳ ଭାବରେ ଘଟିଚାଲୁଛି, ତା' ହେଲେ ବି ଟିକେ ଭଶ୍ବାସିଆ ଲାଗନ୍ତା । ହେଲେ 
ସେତେକ ବି ଭାଗ୍ୟରେ ନାହିଁ । ଜିନିଷ ସବୁ ଯଥେଷ୍ଟ ଶୀଘ୍ର ଘଟି ଚାଲିଗଲାଣି । ଏ ସବୁ 
କିଛି ନିହାତି ଜଣାଶୁଣା ଲାଗୁଛି, ନୁହେଁ ? 

ଏ ସବୁ କଥା କିଛି ନୂଆ ନୂହେଁ । ସବୂକିଛି ଆମର ଜଣାଶୁଣା, ନୂହେଁକି ? ଏ ସବୁ 
ଦୃଶ୍ୟ ଅତୀତର ଆଉ ଗୋଟାଏ ନିଶବ୍ଦ ଚଳଚ୍ଚିତ୍ରର ଦୃଶ୍ୟ ମନେ ପକାଏନି ? ଚଳଚ୍ଚିତ୍ର 
ଯାହାର ନାୟକ ଲକ୍ଷ ଲକ୍ଷ ଇହୁଦୀ । ହାଡ଼ କଙ୍କାଳସାର ଦେହରେ କନ୍‌ସନ୍‌ଟ୍ରେସନ୍‌ 
କ୍ୟାମ୍ପକୁ ବୃହାହେବାର ଦୃଶ୍ୟ । ହଜାର ହଜାର ଇହୁଦୀ ଶୂନ୍ୟ"ଦୃଷ୍ଟିରେ ଧାଡ଼ିବାନ୍ଧି ଶୁନ୍ଯଆଡ଼କୁ 
ଯାଉଥିବାର ଦୃଶ୍ୟ । ସେସବୁ କ”ଣ ଥଲା କେବଳ ଚଳମାନ ଦୃଶ୍ୟ ନା ତା” ପଛରେ 
ଥଲା ଜାନ୍ତବ ଭୟଙ୍କର ବାସ୍ତବତା । ବର୍ରମାନର ଦୃଶ୍ଯସବୁ ସେପରି ଏକ ଚଳଚ୍ଚିତ୍ରର 
ଟ୍ରେଲର୍‌ ମାତ୍ର ନୂହଁ ତ ? ସତେ ତ ଲାଗୁଛି ଆମର ଭବିଷ୍ୟତ ଆମର ଅତୀତ ଭିତରକୁ 
ଧସେଇହୋଇ ପଶିଆସୁଛି ଏବଂ ଭାରତର ଭବିଷ୍ୟତ ୟୁରୋପ୍‌ର ଅତାତରୁ କିଛି ବିଶେଷ 
କମ୍‌ ଭୟଙ୍କର ହେବନାହିଁ । 

ମୁଁ ଯେତେବେଳେ ଏଇ ଲେଖାଖଣଶ୍ଡିକ ଲେଖିବି ବୋଲି ଭାବିଲି, ତା'ପୂର୍ବରୁ ମୋ 
ସାଙ୍ଗମାନଙ୍କ ସହିତ ଏ ବିଷୟରେ କଥାହେଲି । ସମସ୍ତେ ଗୋଟାଏ ପ୍ରକାରର କଥା କହିଲେ | 
“ ଲେଖିବା କଥା ତ ଲେଖ, ହେଲେ ତା ' ପୂର୍ବରୁ ସବୁ ଜିନିଷ, କାଗଜପତ୍ର ଠିକ୍ଠାକ୍‌ କରି 
ରଖ । ଟିକସ ଠିକ୍ଠାକ୍‌ ଦେଇଛ କି ନାହିଁ ଯାଞ୍ଚକର, ଯେମିତି ପଛରେ ହଇରାଣ ହେବାକୁ 
ନପଡ଼େ । 

ମୋର ସବୁ କାଗଜପତ୍ର ଠିକ୍ଠାକ୍‌ ଅଛି । ଟିକସ ବି ପଇଠ ସରିଛି । କିନୁ ସବୂ କିଛି 
ଠିକ୍ଠାକ୍‌ ଥଲେ ବି ମଣିଷକୁ ଏମିତି ପରିବେଶରେ ସୁରକ୍ଷିତ କେମିତି ଲାଗିବ ? ସମସ୍ତେ 
ଯେ ଅସୁରକ୍ଷିତ । ଦୁର୍ଘଟଣା ତ ପୁଣି ଘଟେ । ଏଭଳି ମାରାତ୍ଵକ ପରିବେଶରେ କେବଳ 
ସୁନାପୁଅମାନେ ` ହିଁ ସୁରକ୍ଷିତ ରହିପାରିବେ । ମୋତେ ଏସବୁ ଲେଖିଲାବେଳେ ଭବିଷ୍ୟତ 
ବିଷୟରେ କାହିଁକି କେମିତି କେମିତି ଲାଗୁଛି । ଏ ଦେଶରେ ମୁଁ ଅଶେଷ ପାଠକାୟ ଶ୍ରଦ୍ଧା 

ଓ ପ୍ରେମ ପାଇଛି । କିଛି ପୃଣା ବି ପାଇଛି ଯାହାକି ଅବଶ୍ୟମ୍ଭାବୀ | ଗତବର୍ଷ ସାରା ମୋତେ 
ଖବରକାଗଜ, ପତ୍ରିକା, ଟିଭି ଚ୍ୟାନେଲ୍‌ମାନଙ୍କରେ ଜାତୀୟଗର୍ବ ହିସାବରେ ପେରେଡ୍‌ 
କରାଯାଉଥିଲା | ହେଲେ ସେ ପେରେଡ୍‌ ରେ ଆହୁରି ଦୂଇ ଜଣ ଥିଲେ; କଣେ ବିଉଟି 
କୁଇନ୍‌ ଆଉ ଜଣେ ବୋମା ନିର୍ମାତା । ଏପରି ପେରେଡ୍‌ର ଅଂଶ ହେବା (ନିଜ ଇଛା 
ବିରୁଦ୍ଧରେ ହେଲେ ମଧ୍ୟ) ବିଶେଷ ପ୍ରାତିପ୍ରଦ ନୁହେଁ ନିଶ୍ଚୟ ।! ମୋତେ ରାସ୍ତାରେ ଲୋକେ 
ଅଟକେଇ ହସି ହସି କହିଛନ୍ତି “ମ୍ୟାଡାମ ଆପଣଙ୍କ ଯୋଗୁଁ ଭାରତ ଗର୍ବିତ ( ଅବଶ୍ୟ 
ଗର୍ବଟା ବୂକର୍‌ ପୁରସ୍କାର ପାଇଁ, ବହିଟା ପାଇଁ ନୁହେଁ ନିଶ୍ଚୟ) | ମୋତେ ଏମିତି କଥା ଶୁଣି 
ବିଶେଷ ଖୁସି ଲାଗିନି । କାରଣ ହେଲା ଏପରି ଅନ୍ଧ ଆଦର କେଉଁ ମୁହୂର୍ରରେ ଲେଉଟିପାରେ 
ଆଉ ଲେଉଟି ଅନ୍ଧ ବର୍ବର ଘୃଣାର ରୂପ ନେଇପାରେ । ବୋଧହୁଏ ସେ ଉଜାଣି ଢେଉର 
ସମୟ ଆସିଗଲାଣି | ଆଉ ମୁଁ ଯାହା କହିଲେ ବି ସେଥିରେ ବିଶେଷ କିଛି ଫରକ ପଡ଼ିବାକୁ 
ଯାଉନାହିଁ । ତେଣୁକରି ମୋ ମନରେ ଯାହା ଅଛି ମୁଁ ତାକୁ ସ୍ପଷ୍ଟ କହିଦେଲେ ଭଲ । 

ଆଉ ତା” ହେଲା-“ ଯଦି ଜୋର ଜବରଦସ୍ତ ମୋ ମୁଣ୍ଡରେ ଖଞ୍ଜା ଯାଇଥବା ଏକ 
ପରମାଣୂ ବୋମା ବିରୁଦ୍ଧରେ ପ୍ରତିବାଦ କରିବା ହିନ୍ଦୁ ବିରୋଧୀ ଓ ଦେଶ 
ବିରୋଧୀ,ତା” ହେଲେ ମୁଁ ଏହି କ୍ଷଣରୁ ମୋ ନାଗରିକତୃ ତ୍ୟାଗ କରୁଛି । ଏହି କ୍ଷଣରୁ ମୁଁ 
ନିଜକୁ ଏକ ସ୍ଵାଧୀନ, ଜଙ୍ଗମ ସାଧାରଣତନ୍ତ୍ର ବୋଲି ଘୋଷଣା କରୁଛି । ମୁଁ ସମଗ୍ର ପୃଥବୀର 
ନାଗରିକ । ମୋର ଜମି ନାହିଁ, ପତାକା ନାହିଁ । ମୁଁ ଜଣେ ନାରୀ, ହେଲେ ହିଞଡ଼ାଙ୍କ 
ବିରୋଧରେ (ଶ୍ରୀ ଶ୍ରୀ ବାଲାସାହେବଙ୍କ ପରି) ମୋର କିଛି କହିବାର ନାହିଁ । ମୋର ନୀତି 
ବହୁତ ସରଳ । ମୁଁ ଦୂନିଆର ଯେକୌଣସି ପରମାଣୁ ବିସ୍ତ୍ରୋରଣ ନିରୋଧଚୁକ୍ତି କିମ୍ବା 
ପାରମାଣବିକ ଅସ୍ତ ବ୍ୟାପ୍ତି ବିରୋଧୀଚୁକ୍ତିରେ ସ୍ଵାକ୍ଷର କରିବାକୁ ପ୍ରସ୍ତୁତ । ଏ ନୂଆ ଦେଶର 
ନାଗରିକ ବନିବା ପାଇଁ ଏ ଲେଖା ଆପଣ ସମସ୍ତଙ୍କୁ ଏକ ଖୋଲା ନିମନ୍ତ୍ରଣ ପତ୍ର । ଆପଣ 
ମୋତେ ଆମର ପତାକା ତିଆରି କରିବାରେ ସାହାଯ୍ୟ କରିପାରିବେ । 

ମୋ ସଂସାର ମୃତ । ଆଉ ଏ ଲେଖାଖଣ୍ଡକ ତ ମୃତ୍ୟୁପରର ଶୋକଗୀତ ! 

ସେ ଦୂନିଆର ଦୋଷ ଥଲା, ଗୁଣ ଥିଲା । ବେଶୀଦିନ ପର୍ଯ୍ୟନ୍ତ ତାହା ବୋଧହୁଏ ତିଷ୍ଠି 
ରହିପାରି ନଥାନ୍ତା । ସେ ସଂସାର ଯେ ଖଣ୍ଡିତ ଆଉ କ୍ଷତାକ୍ତ ଥିଲା, ସେ କଥା ମୁଁ ବି ସ୍ବୀକାର 
କରିବି । ଯେ ପର୍ଯ୍ୟନ୍ତ ସେ ସଂସାର ଜୀବିତ ଥିଲା, ମୁଁ ତାକୁ ଖୋଲାଖୋଲି ସମାଲୋଚନା 
କରିଛି । କିନ୍ତୁ ସେ ସମାଲୋଚନା ପଛରେ ଥଲା ଭଲ ପାଇବା, ଆଦର | ଭଲପାଉଥିବା 
ଗୋଟିଏ ଜିନିଷକୁ ବଦଳାଇବାର ରଛା । ସେ ଦୂନିଆ ଯେମିତି ବି ହେଉ ତା'ର ବଞ୍ଚବାର 
ଅଧ୍ବକାର ଥିଲା । ସେ ସଂସାରକୁ ବିଖଣ୍ଡିତ କରିବାର ଅଧବକାର କିନ୍ତୁ କାହାର ନଥୁଲା । 
ମୋତେ ଦୟାକରି କ୍ଷମାକରନ୍ତୁ । ଏସବୁ ଆପଣଙ୍କୁ ବାଚାଳର ପ୍ରଳାପ ଲାଗିପାରେ । ଭାବରେ 
ଭାସିବା ଆଜିକାଲି ଫେସନରେ ନାହିଁ । କିନ୍ତୁ ମୁଁ ମୋ ବିଷାଦକୁ ନେଇ କରିବି କଂ ଶ ? 
ମୋ ଦୂନିଆକୁ, ଭୀରତକୁ ମୁଁ ଭଲ ପାଇବାର କାରଣ ଥିଲା | ସବୁଠାରୁ ବଡ଼ କାରଣ ଥିଲା 
ଯେ ଭାରତ ସାରା ଦୁନିଆ ପାଇଁ ଥଲା ଏକ ବିକଳ୍X | ଅନ୍ଧାରରେ ଏକ ବତୀ ଯାହା 

ଲୋକଙ୍କ ଆଖରେ ଆଙ୍ଗୁଠି ଗେଞ୍ଜି ଦେଖାଉଥଲା କି ଏକ ଭିନ୍ନ ଢଙ୍ଗରେ ବଞ୍ଚବା ସମ୍ଭବ, 
ଏକ ଭିନ୍ନ ଢଙ୍ଗରେ ରାଷ୍ଟ୍ର ସୁରକ୍ଷା ବ୍ୟବସ୍ଥାକୁ ସଙ୍ଗଠିତ କରିବା ସମ୍ଭବ | ଆଉ ସେ ବିକଳ୍ପ 
କେବଳ ତାର୍ବିକ ନଥିଲା, ଥିଲା କାର୍ଯ୍ୟୋପଯୋଗୀ । କିନ୍ତୁ ସେ ବିକଜ୍ତର ଆଉ ସତ୍ତା ବାକି 
ନାହିଁ । ଭାରତର ପରମାଣୁ ବୋମାର ଯେପରି ଭାବରେ ବିସ୍ତୋରଣ କରାଗଲା, ଆମେ 
ତାକୁ ଯେପରି ସ୍ବାଗତ କଲୁ, ସେ ସବୁକିଛି ଅତୀତର ସବୁ ବିକଳ୍ପର ତଣ୍ଟି ମୋଡ଼ି ହତ୍ୟା 
କରିଛି । ଏସବୁ କିଛି ଚିହ୍ନ ଆହୂରି ମାରାତ୍ସକ ଜିନିଷର । ଏସବୁ ପ୍ରମାଣ କରେ ଯେ 
ଆମପାଇଁ, ଭାରତୀୟମାନଙ୍କ ପାଇଁ, କଳନାର ଶେଷ ଘଟିଛି । ବୋଧହୁଏ ସ୍ଵାଧୀନତାର 
ମଧ୍ୟ । କାରଣ ବିକଳ ସ୍ଵାଧୀନତାର ମୂଳମନ୍ତ୍ର ଆଉ କଳ୍ପନା ହିଁ ବିକଳ ତିଆରି କରେ । 

ଗତ ଅଗଷ୍ଟ ପନ୍ଦରଦିନ ଆମେ ସ୍ଵାଧୀନତାର ୫ ୦ ବର୍ଷ ପୂର୍ରି ପାଳନ କଲେ । ଆସନ୍ତା 
ମେ”ରେ ଆମେ ପାଳନ କରିବା ପାରମାଣବିକ ଦାସତ୍ଵର ପ୍ରଥମ ବର୍ଷ ପୂର୍ରି 

କିନ୍ତୁ ଏପରି ଘଟିଲା କାହିଁକି ୨? ଯେଉଁମାନେ ଏହି ସର୍ବନାଶ ଘଟାଇଲେ ସେମାନେ 
ଏପରି କଲେ କାହିଁକି ? 

ରାଜନୈତିକ ସୁବିଧାବାଦ ବୋଧହୁଏ ଆଖିକୁ ଜଳଜଳ ହୋଇ ଦିଶୁଥିବା ସର୍ବପ୍ରଥମ 
ଉତ୍ତର । ଏ ଉତ୍ତର ଆଉ ଏକ ମୌଳିକ ପ୍ରଶ୍ନ ଉଠାଏ । ପରମାଣୁ ବୋମା ଫୁଟାଇବା 
ରାଜନୈତିକ ଦୃଷ୍ଟିକୋଣରୁ ସୁବିଧାଜନକ ଆଉ ଲାଭଦାୟକ ହେଲା କିପରି ? 

ବୋମା ଫୁଟାଇବା ପାଇଁ ଦିଆଯାଉଥିବା ସରକାରୀ କାରଣ ତିନୋଟି - ଚୀନ, ପାକିସ୍ତାନ 
ଏବଂ ଅଣୁବଳୀ ପାଶ୍ଚାତ୍ୟ ଦେଶମାନଙ୍କ ମୁଖା ଖୋଲିବା | 

କିନ୍ତୁ ଯଦି ଆମେ ଏ କାରଣ ତିନୋଟିକୁ ଗୋଟେ ପରେ ଗୋଟେ ପରୀକ୍ଷା କରିବା- 
ତା” ହେଲେ କାରଣ ପଛରେ ଥିବା ତର୍କକୁ ବୁଝିବା ଅସମ୍ଭବ ହୋଇଉଠିବ । ଏସବୁ ସମସ୍ୟା 
ଯେ ମିଛ କିମ୍ବା ସରକାର ଏଗୁଡ଼ାକର ଉତ୍ତାବନ କରିଛନ୍ତି ସେ କଥା କେହି କହୁନାହିଁ । 
ମାତ୍ର ଏ ସମସ୍ୟାଗୁଡ଼ିକ ତ କିଛି ନୂଆ ନୁହେଁ । ଏ ପୁରୁଣା ପରଦା ଉପରେ ଏକମାତ୍ର ନୂଆ 
ନାୟକ ହେଲା ନୂଆ କେନ୍ଦ୍ରୀୟ ସରକାର । ଆମ ପ୍ରଧାନମନ୍ତ୍ରୀ ବୋମା ଫୁଟାଇସାରି ତାଙ୍କ 
ବଡ଼ବାପାଙ୍କୁ ( ଯୁକ୍ତରାଷ୍ଟ୍ର ଆମେରିକାର ରାଷ୍ଟ୍ରପତିଙ୍କୁ) ଦୂଷ୍ଠାମୀର କାରଣ ଦେର ଗୋଟାଏ 
ଫୁଲାଫାଙ୍କିଆ ଚିଠି ଲେଖିଲେ | ସେଥିରେ ଆମ ପ୍ରଧାନମନ୍ତ୍ରୀ ଲେଖନ୍ତି କି ଦେଶ ଚାରିପଟେ 
ସୁରକ୍ଷା ବାତାବରଣ ଖରାପ ହେବାରୁ ଆମକୁ ବିସ୍ଫୋରଣ କରିବାକୁ ପଡ଼ିଲା । ତା'ପରେ 
ଅଛି ଚୀନ୍‌ ସହିତ ଉଣେଇଶ ବାଷଠିର ଯୁଦ୍ଧ ବିଷୟରେ କିଛି, ଏବଂ ତା'ପରେ ସେ 
ଲେଖନ୍ତି ' ଆମେ ଗତ ପଚାଶ ବର୍ଷରେ ତିନିଥର ପାକିସ୍ତାନ୍‌ ଆକ୍ରମଣର ଶିକାର ହୋଇଛୁ ! 
ଏବଂ ଗତ ଦଶବର୍ଷ ଧରି ଆମେ ପାକିସ୍ତାନ ସମର୍ଥିତ ଆତଙ୍କବାଦର ନିରନ୍ତର ଶିକାର 
ହୋଇଆସିଛୁ । ତା'ର ଫଳ କାଶ୍ମୀରରେ ସୁସ୍ପଷ୍ଟ । 

ଚୀନ୍‌ ସହିତ ଯୁଦ୍ଧ ପଇଁତିରିଶି ବର୍ଷ ପୁରୁଣା । ବାହାରୁ ଯେତେଦୂର ଜଣାପଡ଼େ ଏ 
ଭିତରେ ଭାରତ-ଚୀନ୍‌ ସମ୍ପର୍କରେ ଦର୍ଶନୀୟ ଉନ୍ନତି ଘଟିଛି । ବୋମା ଫୁଟାଯିବାର ଅଳ୍ପ 
ଦିନ ଆଗରୁ ଚୀନ୍‌ର ସେନାମୁଖ୍ୟ, ଜେନେରାଲ୍‌ ଫୁ କ୍ୟାନ୍ୟୁ ଭାରତର ସେନାମୁଖ୍ଯଙ୍କର 

ଅତିଥ ହିସାବରେ ଭାରତଗସ୍ତ କରିଥିଲେ | ସେ ସମୟରେ ତ ଯୁଦ୍ଧ କିମ୍ବା ଚାରିପାଖର 
ସୁରକ୍ଷାର ବାତାବରଣରେ କୌଣସି ପ୍ରକାରର ଅଧୋଗତି ହେବା ଶୁଣା ନଥୁଲା 1 ପାକିସ୍ତାନ୍‌ 
ସହିତ ଶେଷ ଯୁଦ୍ଧ ହୋଇଥଲା ସତେଇଶ ବର୍ଷ ଆଗରୁ । କାଶ୍ମୀର୍‌ ସମସ୍ଯା ଏବେ ବି 
ଜୀବନ୍ତ ଆଉ ସେ ସମସ୍ୟାର ନିଆଁରେ ଯେ ପାକିସ୍ତାନ୍‌ ଘିଅ ଢାଳୁଛି ସେ କଥା କେହି 
ମନା କରିପାରିବେ ନାହିଁ । କିନୁ ଆଗେ ନିଆଁ ନ ଲାଗିଲେ ସେଥୁରେ କେହି ଘିଅ ଢାଳିବେ 
କେମିତି ? ଆମ ନିଜଘରେ ତ ଆମେ ନିଜେ ନିଆଁ ଲଗାଇଛେ । କାଶ୍ମୀର୍‌ ସମସ୍ୟା ସୃଷ୍ଟିରେ 
ଭାରତୀୟ ରାଷ୍ଟ୍ର ବ୍ୟବସ୍ଥାର କିଛି ବି ହାତ ନାହିଁ ୨ ଏ କଥା କିଏ ରାଣ ପକାଇ କହିପାରିବ 
କି ? ସେ କାଶ୍ମୀର୍‌ ହେଉ କି ଆସାମ୍‌, ତ୍ରିପୁରା, ନାଗାଲାଣ୍ଡ ପୂରା ଉତ୍ତରପୂର୍ବ ଭାରତ 
ହେଉକି ଝାଡ଼ଖଣ୍ଡ ଏ ସମସ୍ତ ସମସ୍ଯା ଗହୀରରେ ସତୁଥବା ଏକ ମାରାତ୍ସକ ରୋଗର 
ଲକ୍ଷଣ ମାତ୍ର । ଏସବୁ ସମସ୍ୟାର ସମାଧାନ ପାକିସ୍ତାନ୍‌ ଆଡ଼େ ପାରମାଣବିକ କ୍ଷେପଣାସ୍ତ 
ମୁହାଁଇ ସମ୍ଭବ ନୁହେଁ । ଏପରିକି ପାକିସ୍ତାନ୍‌ ସମସ୍ଯାର ସମାଧାନ ମଧ୍ଯ ପାରମାଣବିକ 
ବୋମା ଦେଇ ସମ୍ଭବ ନୁହେଁ । ଆମେ ଦୂଇଟି ଅଲଗା ଅଲଗା ଦେଶ ନିଶ୍ଚୟ, ହେଲେ 
ଆମ ଆକାଶ ଗୋଟାଏ । ଏ ଦେଶର ପବନ ସେ ଦେଶକୁ ଯାଏ । ଆମେ ଏକା ନଇରୁ 
ପାଣି ପିଉ । ଗୋଟାଏ ପାରମାଣବିକ ବୋମା ଫୁଟିବାପରେ ବିକିରଣ କେଉଁ ଆଡ଼େ ଯିବ 
ତାହା ବଷୀ ଆଉ ପବନର କଥା | ଲାହୋର୍‌ରୁ ଅମ୍ପତସର୍‌ ତିରିଶି ମାଇଲ୍‌ । ଲାହୋର୍‌ 
ଉପରେ ବୋମା ପକାଇଲେ ପଞ୍ଜାବ୍‌ ଜଳିବ । କରାଚୀ ଉପରେ ବୋମା ପକାଇଲେ 
ରାଜସ୍ଥାନ, ଗୁଜୁରାଟ ଏପରିକି ବମ୍ବେରେ ମଧ୍ଯ ପ୍ରଭାବ ପଡ଼ିବାର ସମ୍ଭାବନା ଅଛି | ପାକିସ୍ତାନ୍‌ 
ବିରୁଦ୍ଧରେ ପାରମାଣବିକ ଯୁଦ୍ଧର ଅର୍ଥ ନିଜ ବିରୁଦ୍ଧରେ ଯୁଦ୍ଧ | 

ବୋମା ଫୁଟାଇବାର ତୃତୀୟ ସରକାରୀ କାରଣ ପରମାଣୁ ଅସ୍ତ୍ରାଧ୍ରକାରୀ ପାଷ୍ଚାତ୍ୟ 
ରାଷ୍ଟ୍ରମାନଙ୍କର ମୁଖା ଖୋଲିବା । କିନ୍ତୁ ତାଙ୍କ ମୁଖା ଖୋଲିବା ଦରକାର ? ଆଉ କେତେ 
ଥର ତାଙ୍କ ମୁଖା ଖୋଲିବା ? ସେସବୁ ରାଷ୍ଟ୍ରମାନଙ୍କର ପ୍ରବଞ୍ଚନା ବିଷୟରେ ଆଉ କାହାର 
ସନ୍ଦେହ ଅଛି ? ଏ ରାଷ୍ଟ୍ରମାନେ ବଢିଛନ୍ତି ଅନ୍ୟ ମାନଙ୍କର ରକ୍ତ ଚାଟି | ସାମ୍ରାଜ୍ୟବାଦ, 
ବର୍ଣ୍ଣବୈଷ୍ଣମ୍ୟ, ଦାସପ୍ରଥା, ଗଣହତ୍ଯା, ଜୀବାଣୁ ଯୁଦ୍ଧ ରାସାୟନିକ ଯୁଦ୍ଧାସ୍ତଝଏସବୁ କିଛି 
ତ” ସେସବୁ ରାଷ୍ଟ୍ରମାନଙ୍କର କୃପାରୁ ହିଁ ସୃଷ୍ଟି । ପାତ୍ଚାତ୍ଯରାଷ୍ଟ୍ରମାନେ ଦେଶ ପରେ ଦେଶ 
ଲୁଟିଛନ୍ତି, ସଭ୍ୟତା ପରେ ସଭ୍ୟତା ଧ୍ଵଂସ କରିଛନ୍ତି | ଗଣହତ୍ୟା କରିଛନ୍ତି । ସେମାନେ ଆଜି 
କୋଟି କୋଟି ନିରୀହ ଲୋକଙ୍କର କଙ୍କାଳ ଉପରେ ଲଙ୍ଗଳା ହୋଇ ଠିଆ ହୋଇଛନ୍ତି | 
ହେଲେ ମୁହଁରେ ପାହୁଲାକର ଲାଜ ନାହିଁ । ଲାଜ ଲାଗିବ ବା କେମିତି ? ପାଖରେ ଯେ 
ଅଛି ବିପୁଳ ଅର୍ଥ, ଭଣ୍ଡାରଭର୍ରି ଶସ୍ୟ, ଆଉ ଅଜସ୍ର ବୋମା | ସେମାନେ ଗୋଟାଏ ଦିନରେ 
ଆମ ସମସ୍ତଙ୍କୁ ନିପାତ କରିଦେଇ ପାରିବେ ! 

ଆମ ପାଖରେ କମ୍‌ ପଇସା ଥଲା, ଆମ ଡୋଲିରେ କମ୍‌ ଧାନ ଥଲା, ଛୋଟିଆ 
ବୋମା ଥୁଲା | ହେଲେ ଆମ ପାଖରେ ଥିଲା ଭିନ୍ନ କିସମର ଦଉଲତ; ମଉଜିଆ ସୀମାହୀନ | 
ଆମେ ଯାହା କରିଛୁ ବୋଲି ଭାବିଛୁ, ତା'ର ଠିକ୍‌ ଓଲଟାଟା ହିଁ କରିଛୁ । ଆମେ ଆମର 

ସବୁ ଧନ ବନ୍ଧା ପକେଇଛୁ, ନହେଲ ବିକ୍ରୀ କରିଦେଇଛୁ । ହେଲେ କେଉଁଥି ପାଇଁ ? 
କାହା ପାଖରେ ? ସେମାନଙ୍କ ପାଖରେ ଯାହାଙ୍କୁ ଆମେ ପ୍ରବଞ୍ଚକ ବୋଲି ଶତାଦ୍ଦୀ ଧରି 
ଗାଳି କରିଆସିଛୁ । ସେଇ ପାଶ୍ଚାତ୍ୟ ରାଷ୍ଟ୍ରମାନଙ୍କ ହାତରେ ! ଗୋଟାଏ ବୃହତ୍‌ ଦୃଷ୍ଟିକୋଣରୁ 
ଦେଖୁବାକୁ ଗଲେ ଅମେ ତାଙ୍କର ସବୁ ସର୍ଭ, ସବୁ ନିର୍ଦେଶ ମାନିନେଇଛୁ । କୌଣସି ପ୍ରଶ୍ନ 
ନକରି ସୁନା ପୁଅପରି | ଏପରି ନିଃସର୍ଭ ଆତୁସମର୍ପଣ ଆଗରେ ସିଟିବିଟି କ'ଣ ? 

ପ୍ରବଞ୍ଚନାର ଯେବେ ପ୍ରଶ୍ନଉଠିଛି, ଏକଥା କହିଲେ କ”ଣ ଅଧୁକ ଠିକ୍‌ ହବନି କି 
ଆମେ ହିଁ ସବୁଠୁ ବଡ଼ ପ୍ରବଞ୍ଚକ । ଆମେ ଯେକୌଣସି କାରଣ ବିନା ନିଜର ନୈତିକ 
ଦାୟିତ୍ୃକୁ ଅତି ନିର୍ଲ୍ଜଙ୍କ ଭଳି ନିଜ କାନ୍ଧରୁ ଖସାଇ ଦେଇଛୁ । ପଚିଶି ବର୍ଷ ହେଲା ଆମ 
ପାଖରେ ବୋମା ତିଆରି କରିବାର କ୍ଷମତା ଥୁଲା | କିନଧୁ ଆମେ ବୋମା ତିଆରି କରୁନଥୁଲୁ 
କାରଣ ବୋମା ଯେ ସୁରକ୍ଷା ଦିଏ, ଆମେ ସେ ତର୍ଵରେ ବିଶ୍ଵାସ କରୁନଥଲୁ ଏବଂ ସାରା 
ଦୂନିଆକୁ ମଧ୍ଯ ସେହି କଥା ଚିଲ୍ଲାଇ ଚିଲ୍ଲାଇ କହୁଥିଲୁ । 

କିନ୍ତୁ ଆମେ ଆମର ସେ ବିଶ୍ଵାସର ତଣ୍ଡି ଚିପି ଦେଇଛୁ ଆଉ ପକ୍ଟା ଖେଳୁଆଡ଼ ଭଳି 
ପରମାଣୁ ବୋମାର ଫୁଟ୍‌ବଲ୍‌ ଖେଳିବା ପାଇଁ ମଇଦାନକୁ ଓହ୍ଲାର ପଡ଼ିଛୁ । ତା' ହେଲେ 
ଆସନ୍ତୁ ଦେଖିବା ଏ ଖେଳର ନିୟମ ସବୁ କ'ଣ । ଖେଳର ପ୍ରଥମ ନିୟମ ହେଲା ଅନ୍ୟ 
ଖେଳାଳୀମାନଙ୍କୁ ଜାଣିବା | ଏଠି ସର୍ବୋତ୍ତମ ଖେଳାଳୀମାନେ କିଏ । ଉତ୍ତର ବହୁତ ସରଳ | 
ଯାହାଙ୍କ ପାଖରେ ଅଧକ ପଇସା, ବୋମା ଆଉ ଶସ୍ଯ ଅଛି । ଖେଳର ଦ୍ଵିତୀୟ ନିୟମ 
ହେଲା ନିଜକୁ ସେମାନଙ୍କ ସହ ପରଖି ନିଜର ଅବସ୍ଥିତି ଆଉ କ୍ଷମତା ବିଷୟରେ ଗ୍ରୋଟାଏ 
ସଚୋଟ ଆକଳନ କରିବା । ଆସନ୍ତୁ ଏମିତି ଗୋଟାଏ ସଚ୍ଜୋଟ ଆକଳନରୁ ଆପେ 
ଆପେ ବାହାରି ଆସୁଥବା କେତେଗୁଡ଼ାଏ ପରିସଂଖ୍ୟାନ ଉପରେ ଆଖୁ ପକାଇବା । 

ଆମଦେଶର ଜନସଂଖ୍ୟା ହେଲା ୧୦୦ କୋଟି । ଉନ୍ନୟନ ଦୃଷ୍ଟିକୋଣରୁ ୧୭୫ 
ଦେଶମାନଙ୍କ ଭିତରେ ଆମଦେଶର ସ୍ଥାନ ହେଲା ୧୩୮ (ୟୁ.ଏନ୍‌.ଡି.ପି.ର ମାନବସମ୍ବଳ 
ବିକାଶ ମାନକ ଅନୁସାରେ) । ୧୦୦ କୋଟି ଲୋକଙ୍କ ଭିତରୁ ୪୦ କୋଟି ନିରକ୍ଷର 
ଏବଂ ଦରିଦ୍ର । ୨୦ କୋଟି ଲୋକ ସଫା ପିଇବା ପାଣି ପାଆନ୍ତି ନାହିଁ । ଷାଠିଏ କୋଟି 
ଲୋକଙ୍କ ପାଖରେ ପାଇଖାନା, ଗାଧୁଆଘର ରତ୍ୟାଦି ନାହିଁ । 

ତେଣୁକରି ଯଦି ଆମେ ବୋମା ଫୁଟାଇବାର ତିନୋଟି ସରକାରୀ କାରଣକୁ ଅଲଗା 
ଅଲଗା ଦେଖିବା, ତା” ଝେଲେ ବୋଧହୁଏ ମାମଲାଟା ବୂଝାପଡ଼ିବ ନାହିଁ | ମାତର ଯଦି ଆମେ 
ତିନୋଟିଯାକ ପରସ୍ପର ସହିତ ଯୋଡ଼ି ଦେଖିବା, ତା” ହେଲେ କିଛି ଗୋଟାଏ ଉତଟ, ବିକୃତ 
ତର୍କ ଦୃଶ୍ୟମାନ ହେବ ନିଶ୍ଚୟ | 

ମାନ୍ୟବର ପ୍ରଧାନମନ୍ତ୍ରୀଙ୍କର ଦାଦାଙ୍କ ପାଖକୁ ଚିଠିର ମୂଳକଥା ହେଲା ନିଜକୁ ବଳିବଧ୍ୟ 
କରି ଦର୍ଶାଇବା । ଯେପରିକି ନିଜକୁ ଅତ୍ୟାଚାରିତ ଭାବରେ ଦୂନିଆ ଆଗରେ ପରିବେଷଣ 
ନକଲେ ଆମର ଦ୍ଵିତୀୟ ପରିଚୟର ସମ୍ଭାବନା ନାହିଁ । ୧୦୦ କୋଟି ଲୋକଙ୍କର ଦେଶ 
ହିସାବରେ ଆମର କୌଣସି ସ୍ଵତନ୍ତ୍ର ପରିଚୟ ନାହିଁ ? ଆମକୁ କଣ ଚିରଦିନ ପାଇଁ ନିଜକୁ 

ପାକିସ୍ତାନ୍‌, ଚୀନ୍‌ କିମ୍ବା ପାଶ୍ଚାତ୍ୟ ସହିତ ତୁଳନା କରି ନିଜର ଜାତୀୟ ପରିଚୟ ଖୋଜିବାକୁ 
ପଡ଼ିବ ? ବର୍ରମାନର ରାଜନୈତିକ ଫେସନ ହେଲା ଏଇଆ କି ଗୋଟାଏ ଜାତୀୟ ଉନ୍ମାଦନା 
ବିନା ନିଜକୁ ଗୋଟାଏ ଜାତି ବୋଲି ପରିଚୟ ଦେବାରେ କିମ୍ବା ଜାତି ହିସାବରେ ଗଢ଼ି 
ତୋଳିବାରେ ଭାରତରେ କିଛି ଉପାଦାନ ନାହିଁ (ମୁଦ୍ରା, ନିର୍ବାଚନ, ଦାରିଦ୍ର୍ୟ, ନିରକ୍ଷରତା 
ଛଡ଼ା ଅବଶ୍ୟ) । ଏଇ ଅର୍ଵସତ୍ୟ ହିଁ ବୋମାଆଡ଼କୁ ବାଟ କଢ଼ାଇ ନେଇଛି | ଇତିହାସର 
ଗୋଟାଏ ଅତୁତ ବିଡ଼ମ୍ବନା ଏଇଆ କି ଗୋଟାଏ ଜାତିର ଆତ୍ସସତ୍ତାର ଅନ୍ତେଷାର ପରିଣତି 
ହୋଇଛି ପରମାଣୁ ବୋମା । ଏ ବିଡ଼ମ୍ବନା ପଛରେ କାରଣ ନିଶ୍ଚୟ ରହିଛି ଏବଂ ଯେ 
ପର୍ଯ୍ୟନ୍ତ ଆମେ ରୋକ୍ଠୋକ୍‌ ଅସୁବିଧାଜନକ ପ୍ରଶ୍ନ ପଚାରିବାର କ୍ଷମତା ନଆଣିବା ସେ 
ପର୍ଯ୍ୟନ୍ତ ଆମକୂ ଉଚିତ କାରଣଟିମାନ ମିଳିବେ ନାହିଁ । ସେ ପ୍ରଶ୍ନ ଯେ ଆଗରୁ ଅନ୍ୟଠାରେ 
ପଚରାଯାଇଛି ସେ କଥା ଏଠି ଅବାନ୍ତର | ଅସଲ କଥା ହେଲା ଆମେ ଉତ୍ତର ଖୋଜିବାରେ 
କେତେ ସତ୍ଯସନ୍ଧ ଏବଂ ସାହସୀ । ତା'ହେଲେ ଆସନ୍ତୁ କେଇଟି ରୋକଠୋକ ପ୍ରଶ୍ନ 
ପଚାରିବା ! ‘ ଭାରତୀୟତା' ବୋଲି କୌଣସି ଜାତୀୟ ପରିଚୟ ଅଛି କି ? ଆମର ଜାତି 
ହିସାବରେ ତିଷ୍ଠି ରହିବାପାଇଁ ସେପରି କୌଣସି ପରିଚୟ ଦରକାର କି ? ପ୍ରକୃତ ଭାରତୀୟ 
କିଏ ? ଅସଲି କିଏ ? ଆଉ କଣ ଭାରତ ନିଜେ ଭାରତୀୟ ଅଟେ କି ? ଏସବୁ ପ୍ରଶ୍ନର 
ପାହୂଲା ମାତ୍ରକେ ମୂଲ୍ୟ ଅଛି କି ? 

ଭାରତୀୟ ସଭ୍ୟତା ବୋଲି କୌଣସି ଗୋଟାଏ ସଭ୍ୟତା କେବେ ଇତିହାସରେ ଥିଲା 
କି ନାହିଁ, ବର୍ରମାନର ଭାରତ ଏକ ସାଂସ୍କୃତିକ ଏକକ ଅଟେ କି ନୂହେଁ, ସେ ପ୍ରଶ୍ନର 
ଉତ୍ତର ନିର୍ଭର କରିବ ପ୍ରଶ୍ନକର୍ଭାର ମନୋବୃରି ଉପରେ | ସେ ଭାରତୀୟ ଉପମହାଦେଶରେ 
ବସବାସ କରୁଥିବା ଜନଗୋଷ୍ଠୀ ମାନଙ୍କ ଭିତରେ ଥିବା ସାମ୍ୟ କିମ୍ବା ଅସାମ୍ୟ ଉପରେ 
ଗୁରୁତ୍ଵ ଦେଉଛି ତା'ଉପରେ । ଆଜି ଆମେ ଭାରତୀୟ ରାଷ୍ଟ୍ରକୁ ଯେପରି ଦେଖୁଛୁ, ତା'ର 
ମୂଳ ଯାଇ ବ୍ରିଟିଶ୍‌ ସଂସଦ ୧୮୯୯ରେ ପାରିତ କରିଥିବା ଏକ ଆଇନ୍‌ରେ | ସେ ଆଇନ 
ପ୍ରଥମଥର ପାଇଁ ଭାରତକୁ ଗୋଟାଏ ଆଧୁନିକ ଜାତୀୟ ରାଷ୍ଟ୍ରହିସାବରେ ଏକ ଆଇନଗତ 
ଭିତ୍ତି ଦେଲା । ଆଧୁନିକ ଭାରତ ବୋଲି ଆମେ ଯେଉଁ ଦେଶକୁ ଜାଣୁ, ତାର ସୃଷ୍ଟି ବ୍ରିଟିଶ୍‌ 
ଶାସନ ବ୍ୟବସ୍ଥାର ଅମଲାଚନ୍ତ୍ର ଏବଂ ବ୍ୟବସାୟିକ ସୁବିଧାପାଇଁ | କିଚୁ ଏ ଦେଶ ତା'ର 
ଜନ୍ନହେବା ସମୟରୁ ନିଜର ଜନ୍ମକରୀ ସହିତ ଲଢ଼ିଆସଛି । ତା' ହେଲେ ଭାରତ, ଭାରତୀୟ 
କି ? ଏ ପ୍ରଶ୍ନର ଉତ୍ତର ପାଇବା କଷ୍ଟ । ତେଣୁକରି ଏତିକି ସ୍ଵୀକାର କରିନେଲେ ଯାଏ କି 
ଆମେ ନୂଆକରି ଏକ ଜାତି ହିସାବରେ ବଞ୍ଚ ଶିଖୁଥୁବା ଏକ ପ୍ରାଚୀନ ଜନଗୋଷ୍ଠୀ | 

ଭାରତ ଯେ ଏକ କୃତ୍ରିମ ରାଷ୍ଟ୍ର ସେ କଥା ସତ୍ୟ । ଏ ରାଷ୍ଟ୍ର ସରକାର ଦ୍ଵାରା ତିଆରି 
ହୋଇଥିଲା । ଲୋକଙ୍କ ଦ୍ଵାରା ନୁହେଁ । ଏ ରାଷ୍ଟ୍ର ଉପରୁ ଲଦି ଦିଆଯାଇଛି ! ଏହାର ସୃଷ୍ଷି 
ତଳଆଡ଼ୁ ଜନମତ ଦ୍ଵାରା ହୋଇନାହିଁ । ଆଜି ମଧ୍ଯ ଭାରତର ଅଧ୍ୂକାଂଶ ନାଗରିକ 
ମାନଚିତ୍ରରେ ଭାରତର ସୀମା ଚିହ୍ଲାଇପାରିବେ ନାହିଁ । ଏକଥା କହିପାରିବେ ନାହିଁ କି 
ଭାରତରେ କେଉଁ ଅଂଶରେ ଲୋକ କେଉଁ ଭାଷା କୁହଁନ୍ଥି । କେଉଁ ଦେବତାଙ୍କୁ ପୂଜା 

କରନ୍ତି । ଅଧ୍ୟକାଂଶ ଏତେ ଗରିବ ଏବଂ ଅଶିକ୍ଷିତ ଯେ ସେମାନଙ୍କର ଏ ବିଶାଳ ଦେଶର 
ବ୍ୟାପ୍ତି ଏବଂ ବିବିଧତା ବିଷୟରେ ମୌଳିକ ଧାରଣା ମଧ୍ଯ ନାହିଁ । ଏ ରାଷ୍ଟ୍ର ବ୍ୟବସ୍ଥାରେ 
ସେମାନଙ୍କର ପାଞ୍ଚ ପଇସାର ସ୍ତ ନାହିଁ । ସେମାନଙ୍କ ପାଇଁ ଭାରତ କେବଳ ଏକ ନିର୍ବାଚନୀ 
ସ୍ଲୋଗାନ୍‌ କିମ୍ବା ସରକାରୀ ଟିଭି କାର୍ଯ୍ୟକ୍ରମର ମେରା ଭାରତ ମହାନ୍‌ ! 

ଭାରତର ପରିଚୟ ଏକିକ, ସରଳ ଏବଂ ବିବିଧତାବିହୀନ ହେବାରେ ସବୁଠାରୁ 
ଅଧକ ସ୍ଵାର୍ଥ ଅଛି ଦଳଗତ ରାଜନୀତି କରୁଥିବା ରାଜନୈତିକ ନେତାମାନଙ୍କର | 
ଲୋକମାନେ ମେଣ୍ଢା ନହେଲେ ସେମାନଙ୍କର ବେପାର ଚାଲିବ କେମିତି ? ଆଉ ଲୋକଙ୍କୁ 
ମେଣ୍ଢା ବନାଇବାର ଗୋଟିଏ ଶସ୍ତା, ସୁନ୍ଦର, ମଜବୁତ୍‌ ଉପାୟ ହେଲା ସେମାନଙ୍କ ଭିତରେ 
ଗୋଟିଏ ସଂକୀର୍ଣ୍ଣ ବିବିଧତାବିହୀନ ଜାତୀୟତାର ଉନ୍ମାଦନା ଭରିବା । ଲୋକ ଯେତେ 
ମୂର୍ଖ ଆଉ ଯେତେ ଅଶିକ୍ଷିତ ହେବେ, ନେତା ଯେତେ ପରିମାଣରେ ନୈତିକତାଶୂନ୍ଯ 
ହେବେ, ଏ ପ୍ରକାରର ଜାତୀୟତାର ଆକର୍ଷଣ ସେତେ ବଢ଼ିବ । ତେଣୁ କରି ଏପରି ଏକ 
ପରିସ୍ଥିତିରେ ନିରକ୍ଷରତା କେବଳ ଦୁଃଖାବହ ନୁହେଁ, ମାରାତ୍ଵକ ମଧ୍ଯ । କିନ୍ତୁ ଯେତେ 
ଚେଷ୍ଟାକରି ମଧ୍ଯ, ଚେଷ୍ଟା କରୁଥୁବା ଲୋକ ଯେତେ ପ୍ରାଞ୍ଚ ଏବଂ ଧୁରନ୍ଧର ହୋଇଥୁଲେ 
ମଧ୍ଯ ଭାରତ ପାଇଁ ଗୋଟାଏ ନିର୍ଦ୍ଦିଷ୍ଟ ଜାତୀୟ ପରିଚୟ ସୃଷ୍ଟି କରିବା ସହଜ ନୂହେଁ । 
କାରଣ ପ୍ରତ୍ୟେକ ଭାରତୀୟ ଅତିକମ୍‌ରେ ଗୋଟିଏ ମାନକରେ ସଂଖ୍ୟାଲଘୁ । ଭାରତୀୟ 
ସମାଜ ସିଧା, ଲମ୍ବଭାବରେ, ଭିତରୁ ବାହାର, ବାହାରୁ ଭିତର... ଏମିତି ହଜାର ଭାବରେ 
ବିଭକ୍ତ । ଏ ପ୍ରକାରର ବିଭାଜ୍ୟ ରେଖାମାନଙ୍କରେ କେଉଁଠି ଟିକେମାତ୍ର ଉତ୍ତେଜନା ସୃଷ୍ଟି 
ହେଲେ ନିଆଁ ଜଳେ ଆଉ ଫଳସ୍ବରୂପ ସୃଷ୍ଟି ହୁଏ ପ୍ରଚୁର ରାଜନୈତିକ ଶକ୍ତି । ଠିକ୍‌ 
ପରମାଣୁ ବିଘଟନ ପରି । 

ଭାରତର ସ୍ଵାଧୀନତା ସଂଗ୍ରାମରେ ଗାନ୍ଧିଜୀ ଭାରତୀୟ ସମାଜର ବିବିଧତାର ଏହି ଶକ୍ତିକୁ 
ବ୍ରିଟିଶ୍‌ ସାମ୍ରାଜ୍ୟକୁ ପରାସ୍ତ କରିବାପାଇଁ ବ୍ଯବହାର କରିଥିଲେ । ସେ ସଂଗ୍ରାମ ଥୁଲା 
କଳନାପ୍ରବଣ, ସୋଫିଷ୍ଟିକେଟେଡ଼, ତଥା ଅପୂର୍ବ । ମାତ୍ର ତା'ର ଲକ୍ଷ୍ୟ ଥଲା ସରଳ, ନିର୍ଦିଷ୍ଟ 
ତଥା ସଂଗ୍ରାମରେ ଶତ୍ରଥଲା ଦୂଶ୍ୟମାନ | ମାତ୍ର ସେ ସଂଗ୍ରାମର ସବୁଠାରୁ ମାରାତ୍ସକ ଦିଗ 
ଥିଲା ଏକ ରାଜନୈତିକ ସଂଗ୍ରାମରେ ଧର୍ମର ବ୍ୟବହାର | ସେ ସଂଗ୍ରାମ ଆମକୁ ସ୍ବାଧୀନତା 
ଦେଲା ସତ; ମାତ୍ର ଆମକୁ ଜାତୀୟ ପରିଚୟ ନିମାଣ ପାଇଁ ଧର୍ମର ବ୍ଯବହାର ମଧ୍ଯ 
ଶିଖାଇଦେଲା । ଦେଶର ବିଭାଜନ ବେଳେ କେବଳ ଜାତୀୟ ପରିଚୟ ନିର୍ମାଣ ପାଇଁ 
ନୁହେଁ, ନିଜର ବ୍ୟକ୍ତିଗତ, ଦଳଗତ ସ୍ବାର୍ଥସିଦି ପାଇଁ ମଧ୍ଯ ଧର୍ମର ବ୍ୟବହାର ହେଲା । ଆଉ 
ତା'ର ଶେଷତମ ପରିଣତି ହେଲା ହିନ୍ଦୁ ପରମାଣୁ ବୋମା | 

କିନ୍ତୁ ଗାନ୍ଧିଜୀ ଏବଂ ଜାତୀୟ ସଂଗ୍ରାମର ଅନ୍ଯ ନେତାମାନେ ଯେ ନିଜର ସବୂ କାମର 
ଅନ୍ତିମ ପରିଣତି ଜାଣି ପାରିଥାନ୍ତେ, ତାହା ଆଶା କରିବା ପିଲାଳିଆମି | ଅସଲ ଅଧୋଗତି 
ଆରମ୍ଭ ହେଲା ଇନ୍ଦିରା ଗାନ୍ଧୀଙ୍କ ସହ । ଇନ୍ଦିରା ଗାନ୍ଧୀଙ୍କ ସମୟରୁ ହିଁ ଆରମ୍ଭ ହେଲା 
ରାଜନୈତିକ ବ୍ୟବସ୍ଥାର ବିଘଟନ ! କ୍ଷମତାର କେନ୍ଦ୍ରୀକରଣ, ସାମ୍ଭି ଧାନିକ ସଂସ୍ଥାର 

ସମ୍ମାନହାନୀ, ସମ୍ବିଧାନର ଗରିମା ହ୍ରାସ ସବୁ ଆରମ୍ଭ ହେଲା ସେଇ ସମୟରୁ | ମ୍ୟାଡ଼ାମଙ୍କୁ 
କାଳ୍ପନିକ ଶତୃମାନଙ୍କୁ ରାଜନୈତିକ ଫାଇଦାପାଇଁ ବ୍ଯବହାର କରିବା ବେଶ୍‌ ଜଣାଥୁଲା । 
ବେଶ୍‌ ଜଣାଥିଲା ଲୋକଙ୍କୁ ଭୁଆଁ ବୁଲାଇ ରାଜନୈତିକ ସୁବିଧା ହାସଲ କରିବା ¦ ମ୍ୟାଡ଼ାମ୍‌ 
ଆଉ ତାଙ୍କ ପୁଅମାନେ ମିଶି ବେଶ୍‌ ସୁବିଧା ହାସଲ କଲେ | ହେଲେ ଦେଶର ଯେ କଣ 
ଅବସ୍ଥା ହେଲା, ତାହା ନ କହିବା ଭଲ । 

ତେଣୁକରି ଆଜିର ଭାରତୀୟ ଜନତା ପାର୍ଟି ଆଉ କିଛି ନୁହେଁ, ମ୍ୟାଡ଼ାମ୍‌ ଗାନ୍ଧୀ ଏବଂ 
କଂଗ୍ରେସ୍‌ କୃତ ଏକ ଭୂତ | କିମ୍ବା ଅନ୍ୟଭାବରେ କହିବାକୁ ଗଲେ କଂଗ୍ରେସ୍‌ ଦ୍ଵାରା ନିର୍ମିତ 
ବିଷାକ୍ତ ଏବଂ ସାଞ୍ପଦାୟିକ ବାତାବରଣରେ ତିଆରି ଏକ ଦାନବ । ଏ ଦଳ ପ୍ରଶାସନର 
ରଙ୍ଗ ହିଁ ବଦଳାଇ ଦେବାକୁ ତିଆର । କିନ୍ତୁ ଚଫାତ୍‌ ହେଲା ଗୋଟିଏ । ମ୍ୟାଡ଼ାମ୍‌ ତାଙ୍କର 
ଅସନା ଖେଳ ଅନ୍ଯ ଦଳମାନଙ୍କ ସହିତ, ନେତାମାନଙ୍କ ସହିତ ପରଦା ଆଢୁଆଳରେ 
ଖେଳୁଥିଲେ | ହେଲେ ଭାଜପା ସାମ୍ପଦାୟିକତାର ଅସନା ଖେଳ ଖେଳୁଛି ରାସ୍ତାଘାଟରେ, 
ଜନସାଧାରଣଙ୍କ ସହିତ । କଂଗ୍ରେସ୍‌ ଯାହା ରାତିରେ ଅନ୍ଧାରର ଆଢୁଆଳରେ କରୁଥଲା, 
ଭାଜପା ତା” କରୁଛି ଦିନର ଆଲୁଅରେ | ଆଗରୁ ଯେଉଁ ସାମ୍ପଦାୟିକତା ଲୁଚାଚୋରାରେ 
ରାଜନୀତିରେ କାମ କରୁଥଲା, ତାହା ଆଜି ଖୋଲାଖୋଲି ଭାବରେ କାମ କରୁଛି । କିନ୍ତୁ 
ଏ ଦୂଇଟି ଭିତରେ କିଛି ମୌଳିକ ତଫାତ୍‌ ଅଛି କି ? ଉତ୍ତର ହେଲା, ନାଁ! ସେ ବାବ୍ରୀ 
ମସ୍‌ଜିଦ ଭଙ୍ଗା ହେଉ କି ପରମାଣୁ ବୋମା ବିସ୍ଫୋରଣ ହେଉ, ଏସବୁ ବ୍ଯାପାରର ବିଷ 
ମଞ୍ଜି ପୋତିଛି କଂଗ୍ରେସ, ପାଣି ଦେଇ ଯତ୍ନର ସହିତ ବଢ଼ାଇଛି, ଆଉ ଗଛ ବଢ଼ିଗଲା 
ପରେ ବିଷଫଳ ତୋଳିଛି ଭାଜପା | ତେଣୁକରି ଦୂଇଟି ଭିତରେ କିଛି ତଫାତ୍‌ ନାହିଁ । ଆଜି 
ଆମେ ଯେଉଁ ଅବସ୍ଥାରେ ପହଞ୍ଚନୁ, ସେଥୁପାଇଁ ଦାୟୀ ଉଭୟେ । 

ଯେଉଁ ଉନ୍ନାଦଗ୍ରସ୍ତ ଯୁବକମାନେ ଖାଲି ହାତରେ ବାବ୍ରୀ ମସଜିଦ୍‌ ଧ୍ଵଂସ କରିଦେଲେ, 
ସେମାନଙ୍କୁ ହିଁ ଆପଣ ଦେଖୁବାକୁ ପାଇବେ ରାସ୍ତାଘାଟରେ, ପରମାଣୁ ବୋମା ସପକ୍ଷରେ 
ହେଉଥିବା ଶେଭାଯତ୍ରାମାନଙ୍କରେ ! କିନୁୁ ମଜାର କଥା ହେଲା କି ସେମାନେ ପାଣ୍ଚାତ୍ୟ 
ସଂସ୍କୃତିବିରୋଧୀ ଶୋଭାଯାତ୍ରାରେ ଭାଗ ନେଉଥ୍‌ଲେ ଆଉ ନାଳରେ କୋକ, ପେପ୍‌ସି 
ବୋତଲ ଢାଳୁଥଲେ । ଏ ତର୍କ ମୋ ଛୋଟିଆ ମୁଣ୍ଡରେ ପଶୁନି । କୋକ୍‌ ହେଲା ପଣ୍ଚାତ୍ୟ 
ସଂସ୍କୃତିର ପ୍ରତୀକ ଆଉ ପରମାଣୁ ବୋମା ହେଲା ଭାରତୀୟ ପରମ୍ପରାର ଅଂଶ ? 

ହଁ, ମୁଁ ଏ କଥା ବି ଶୁଣିଛି କି ବେଦରେ ପରମାଣୁ ବୋମା ବିଷୟରେ ଲେଖା ଅଛି | 
ଥାଇପାରେ ମଧ୍ଯ | ଟିକିଏ ପରିଶ୍ରମ କରି ଖୋଜିଲେ ବେଦରେ କୋକ୍‌ର ପାନୀୟ ମଧ୍ଯ 
ମିଳିଯାଇପାରେ । କିନ୍ତୁ ଧର୍ମଗ୍ରନ୍ଧଗୁଡ଼ିକ ବୋଧହୁଏ ସେଇଆ; ଆମେ ସେଥିରେ ଯାହା 
ଖୋଜୁ- ତାହା ପାଉ | କିନ୍ତୁ ବର୍ରମାନ ଆସନ୍ତୁ ଫେରିଆସିବା ଆମ ସମୟକୁ । ଆମକୁ 
ପାଶ୍ଚାତ୍ୟ ସଭ୍ୟତାର ସବୁଠାରୁ କୁର, ହିଂସ୍ର, ମାରାତ୍ସକ ଅସ୍ତ ଓ ଚିହ୍ନକୁ ଆପଣେଇ ନେବାରେ 
ପଇସାକର ଲାଜ ଲାଗେନି । ଆମକୁ ପାଶ୍ଚାତ୍ୟ ରାନ୍ଧଣା, ଜାମା, ସିନେମା, ସାହିତ୍ୟ 
ବିଷୟରେ ଚିଲ୍ଲାଇବାକୁ ଭାରି ଭଲଲାଗେ | ଏହାକୁ କ'ଣ କହିବା ? ପ୍ରବଞ୍ଚନା ନା ଟାହୂଲି ? 

ଏ ପ୍ରକାରର ଟାହୂଲିରେ ତ କଙ୍କାଳ ଓଠରେ ବି ହସ ଫୁଟିଯିବ । ଆମେ ବୁଲେଇ 
ବଙ୍କେଇ ପୁଣି ସେଇ ପୁରୁଣା ପ୍ରଶ୍ନ ପାଖକୁ ଫେରି ଆସଲେଣି ! ପ୍ରଶ୍ନ ଭାରତୀୟତାର, 
ଅସଲି ଆଉ ନକଲି ଭାରତୀୟତାର ! 

ଯଦି ସରକାର ଆମ ସମସ୍ତଙ୍କର ଭାରତୀୟତା ଅସଲି କିତ୍ମା ନକଲି ବୋଲି ଜାଣିବାକୁ 
ଚାହାଚି, ତା ହେଲେ ତାଙ୍କୁ ଅଛ ଇତିହାସ ଜାଣିବାକୁ ପଡ଼ିବ । ନହେଲେ ହଜୁର ପରଖ 
କେମିତି କରିବେ ! ପ୍ରଥମେ ତ” ଭାରତର ଆଦିମ ଅଧବବାସୀ କେବେ ମଧ୍ଯ ହିନ୍ଦୁ ନଥିଲେ ! 
ହିନ୍ଦୁ ଧର୍ମ ପ୍ରାଚୀନ ହୋଇପାରେ ! ମାତ୍ର ଭାରତ ବୋଲି ଯେଉଁ ଭୂଇଁ ଖଣ୍ଡକ ଅଛି ଏବଂ 
ଏଠାରେ ବସବାସ କରୁଥିବା ଲୋକେ ଯେକୌଣସି ଧର୍ମ ଠାରୁ ଯଥେଷ୍ଟ ଅଧ୍ୟକ ପ୍ରାଚୀନ | 
ତେଣୁ ହିନ୍ଦୁ ଧର୍ମଠାରୁ ମଧ୍ୟ ସେମାନେ ପ୍ରାଚୀନ | ଯଦି ଭାରତୀୟତାର ପ୍ରଶ୍ନଉଠୂଛି, ଅସଲି 
ନକଲିର ପ୍ରଶ୍ନ ଉଠୁଛି, ତା'ହେଲେ ଏଠାରେ ବସବାସ କରୁଥିବା ଆଦିବାସୀ ଆମ 
ସମସ୍ତଙ୍କଠାରୁ ଅଧକ ଭାରତୀୟ, ଅଧୁକ ଅସଲି | କିନୁ ଆମେ, ଆମର ରଞଷ୍ଟ୍ର ଓ ରାଷ୍ଟ୍ରର 
ପଦାଧୂକାରୀମାନେ ସେମାନଙ୍କ ସହିତ କିପରି ବ୍ୟବହାର କରିଆସିଛନ୍ତି ? ଶତାଦ୍ଦୀ ଶତାହୀ 
ଧରି ସେମାନେ ନିଶ୍ଠେଷିତ ହୋଇଛନ୍ତି । ସେମାନଙ୍କ ଜମି ସେମାନଙ୍କଠାରୁ ଜୋର ଜବରଦସ୍ତ 
ନହେଲେ ଛଳବଳରେ ଛଡ଼ାଇ ନିଆଯାଇଛି । ସେମାନଙ୍କର ସବୁକିଛି ଛଡ଼ାଇ ନେଇ 
ଦାଣ୍ଡର ଭିକାରୀ କରିସାରି, ସେମାନଙ୍କୁ ବଡ଼ବଡ଼ ସହରମାନଙ୍କର ପଚରା ବସ୍ତିରେ ଫିଙ୍ଗି 
ଦିଆଯାଇଛି । ଯଦି ସରକାର ପ୍ରକୃତରେ କିଛି କରିବା ପାଇଁ ଚାହୁଁଥାନ୍ତି,ତା” ହେଲେ ପ୍ରଥମ 
ପଦକ୍ଷେପ ହିସାବରେ ସରକାର ଆଦିବାସୀଙ୍କୁ ତାଙ୍କ ଜମି ଫେରାଇ ଦେବାକଥା । ଏ କଥା 
ସର୍ବସାଧାରଣରେ ଘୋଷଣା କରିବା କଥା କି ସର୍ଦାର ସରୋବର ପରି ମଣିଷମରା ବନ୍ଧ 
ଏବଂ ପ୍ରକଳ୍ପରେ ସରକାର ଆଉ ପଇସା ଲଗାଇବେ ନାହିଁ । ଆଦିବାସୀ, ଦଳିତଙ୍କୁ ଉନ୍ନୟନ 
ନାମରେ ଆଳୁବସ୍ତା ପରି ଏଠୁ ଉଠାଇ ସେଠି, ସେଠୁ ଉଠାଇ ଏଠି ପକାଯିବ ନାହିଁ । 

କିନ୍ତୁ ଏସବୁ ଆମ ସରକାରଙ୍କ ପାଇଁ ଅକଳ୍ଚନୀୟ । ଏସବୁ କରିବାପାଇଁ ସରକାରଙ୍କର 
ଦମ୍‌ ନାହିଁ କିମ୍ବା ଇଛା ନାହିଁ । ସାତକୋଟି ଆଦିବାସୀ ତ' ! ଏମିତି କେତେ ବେଶୀ କି! 
ସେମାନେ ମଲେ କେତେ, ଗଲେ କେତେ ! ସେମାନଙ୍କ ଇତିହାସ, ପରମ୍ପରା, ଠାକୂର, 
ଜମି, ବଡୁ ଚୂଲୀକୁ ଯାଆନୁ । ନହେଲେ ବଡ଼ବଡ଼ିଆଙ୍କ ଚୂଲୀ ଜଳିବ କେମିତି । ସେମାନେ 
ଚହଟ ଚିକ୍ଣ ହୋଇ, ସୁନ୍ଦର କାର୍‌ଟିମାନ ଧରି ବୂଲିବେ କେମିତି ? ଜାତୀୟସ୍ବାର୍ଥ ତ ପୁଣି 
କିଛି ଅଛି । ଜାତୀୟ ସ୍ବାର୍ଥ କଥା ଯଦି ମୁଣ୍ଡରେ ପଶୁନି, ତା' ହେଲେ ମନେ ପକାନୁ ସେ 
ମନ୍ତ୍ରଂ ‘ଇନ୍ଦିରା ଇଜ୍‌ ଇଣ୍ରିଆ' ଏବଂ “ଇଣ୍ଡିଆ ଇଜ୍‌ ଇନ୍ଦିରା । ଆଜିର ପରିପ୍ରେକ୍ଷୀରେ 
“ବାଜପେୟୀ ଇଜ୍‌ ଇଣ୍ତିଆ, ଇଣ୍ରିଆ ଇଜ୍‌ ବାଜପେୟୀ କିମ୍ଭା “ବିଜେପି ଇଜ୍‌ ଇଣ୍ଡିଆ, 
ଇଶ୍ରିଆ ଇଜ୍‌ ବିଜେପି ।' 

ତେଣୁକରି ଆଦିବାସୀଙ୍କ ପାଇଁ ଏବଂ ଆମ ପାଇଁ ସବୂକିଛି କରିବା ନେତାଙ୍କ ପାଇଁ 
ଅସମ୍ଭବ | ତେଣୁ କରି ସେ କଥା ଛାଡ଼ନୁ । ତାହା ହେଲେ ଭାରତୀୟତାର ପରିଚୟ ମିଳିବ 
କେମିତି ? ଆମେ ଅସଲି ଭାରତୀୟ ବନିବା କେମିତି ? ମତେ ଲାଗୁଛି ଅସଲି ଭାରତୀୟ 

ବନିବା ପାଇଁ ଆମକୁ କେତେଗୁଡ଼ାଏ ଜିନିଷ ଭାଙ୍ଗିବାକୁ ପଡ଼ିବ ଏବଂ ଆଉ କେତେଗୁଡ଼ାଏ 
ଜନିଷ ନିଷେଧ କରିବାକୁ ପଡ଼ିବ । ପ୍ରଥମେ ରାନ୍ଧଣାରୁ ଆରମ୍ଭ କରିବା । ଆମକୁ ଏଇସବୁ 
ଜିନିଷ ନିଷେଧ କରିବାକୁ ପଡ଼ିବ କାରଣ ଏଗୁଡ଼ାକ ଅଣଭାରତୀୟ । ଆମକୁ ଲଙ୍କା 
(ମେକ୍ଟ§ିକୋରୁ ଆମଦାନୀ), ବିଲାତି ବାଇଗଣ( ଜନ୍ଧ ପେରୁରେ, ବିଲାତରେ ନୁହେଁ), 
ଆଳୁ, କଫି, ଚାହା, ଚିନି, ଡାଲ୍‌ଚିନି ନିଷେଧ କରିବାକୁ ପଡ଼ିବ । ଏସବୁ ଜିନିଷର ମୂଳ 
ଭାରତ ବାହାରେ । 

ଧୂମପାନ ନିଷେଧ କରିବାକୁ ପଡ଼ିବ । କାରଣ ତମାଖୁର ମୂଳ ଉତ୍ତର ଆମେରିକାରେ | 
କ୍ରିକେଟ, ଇଂରେଜୀ ଭାଷାର ବ୍ୟବହାର, ସଂସଦୀୟ ଗଣତନ୍ତ୍ରକୁ ମଧ୍ୟ ନିଷେଧ କରିବାକୁ 
ପଡ଼ିବ । କ୍ରିକେଟ୍‌ ବଦଳରେ ଆମେ କବାଡ଼ି ଖେଳିବା କିମ୍ବା ଖୋଖୋ ବି ଖେଳିପାରିବା, 
ମନ୍ଦନୁହେଁ ନିଶ୍ଚୟ ! ମାତ୍ର ଇଂରାଜୀ ବଦଳରେ କେଉଁ ଭାଷା ବ୍ୟବହାର କରିବା ? ଉତ୍ତର 
ସରଳ ନୂର୍ହେଁ ନିଶ୍ଚୟ । ଏ ବିଷୟରେ ପାଟି ଖୋଲିଲେ ଦଙ୍ଗା ଆରମ୍ଭ ହୋଇଯାଇପାରେ | 
ରତାଲୀୟ ଚଳିବ କି ? କାରଣ ଭାଷାଟି ଆମ ପାଖରେ ସାମ୍ରାଜ୍ୟବାଦ ନୁହେଁ, ବିବାହ 
ମାଧ୍ୟମରେ ପହଞ୍ଚଯାଇଛି । ଆଉ ଆମେ ଏହି ପ୍ରବନ୍ଧରେ ଟିକିଏ ଆଗରୁ ଗଣତନ୍ତ୍ର 
ଉଦ୍ୟତମାନ, ଆପାତତଃ ଗ୍ରହଣୀୟ, ବିକଛମାନଙ୍କର ଆଲୋଚନା କରିସାରିଛେ । 

ବିଦେଶୀ(ମାନେ ପାଶ୍ଚାତ୍ୟ )ଞଷଧ ବିଦ୍ୟାରେ ଚାଲୁଥିବା ଡାକ୍ତରଖାନାମାନ ଆମକୁ 
ବନ୍ଦ କରିବାକୁ ପଡ଼ିବ । ସବୁ ଜାତୀୟ ଖବରକାଗଜ ବନ୍ଦ କରିବାକୁ ପଡ଼ିବ ( କାରଣ 
ସବୂଗୁଡ଼ାକ ଇଂରାଜୀ ଭଳି ଗୋଟାଏ ବିଜାତୀୟ ଭାଷାରେ ଯେ ! )ରେଳବାଇ ବନ୍ଦ କରିବାକୁ 
ପଡ଼ିବ । ଉଡ଼ାଜାହାଜ ମଧ୍ୟ । ସେସବୁ ଯେ ପୂଣ୍ୟ ପାଶ୍ଚାତ୍ୟରୁ ଆମଦାନୀ । ଆମେ ରାମାୟଣ 
ପଢ଼ି ପୁଷ୍କକ ଯାନ ତିଆରି କରିପାରିବାନି କି ୨ ମୋବାଇଲ ଫୋନ ବିଷୟରେ କ'ଣ 
କରିବା ? ତାକୁ ରଖିବା ନା ନିଷେଧ କରିବା ? ଯଦି ଏତେସବୁ କଥା ହେବ, ତା' ହେଲେ 
ଆମର ଚହଟ ଚିକ୍ଣ ଗୋଷ୍ଠୀର ସଦସ୍ୟମାନଙ୍କ ପାଇଁ ଆମେରିକାରେ ନିଜ ପେଟ ଅପରେସନ୍‌ 
କରିବା, ପିଲାମାନଙ୍କୁ ଟଙ୍କା ଖର୍ଚ୍ଚ କରି ହାର୍ଭାର୍ଡ, ପ୍ରିନସ୍‌ଟନ୍‌ ପଠାଇବା, ଏସବୁ ଉପରେ ବି 
ନିଷେଧାଦେଶ ଲଗାଇବାକୁ ପଡ଼ିବ । ସବୂକିଛି ଦେଶୀ ହେବ ପରା! 

ଯଦି ବିଦେଶୀ କୋଠା ଭଙ୍ଗା ଆରମ୍ଭହେବ ତା” ହେଲେ ଶୁଭାରମ୍ଭ ଭାଇସ୍‌ରାୟଙ୍କର 
ନିବାସ, ମାନେ ବର୍ରମାନର ରାଷ୍ଟ୍ରପତି ଭବନଠାରୁ ଆରମ୍ଭ ହେଉ | ହେଲେ ଏ ବିଦେଶୀ 
କୋଠାବିରୋଧୀ ଆନ୍ଦୋଳନକୁ ଆହୁରି ବ୍ୟାପକ କରିବାକୁ ପଡ଼ିବ । ସହରରୁ ଗାଁକୁ ନେବାକୁ 
ପଡ଼ିବ । ଆଦିବାସୀ ଓ ଜଙ୍ଗଲ ଜମି ଉପରେ ହୋଇଥବା ସବୁ କୋଠାକୁ ( ମନ୍ଦିର,ମସ୍କିଦ୍‌, 
ଗୀର୍ଜାଘର) ଭାଙ୍ଗିବାକୁ ପଡ଼ିବ | 

ଏ ଆନ୍ଦୋଳନର, ଏ ଆଜେଣ୍ଡାର ତାଲିକା ତିଆରି କରିବା ବହୂତ କଷ୍ଟକର, 
ସମୟାଶ୍ରୟୀ ବ୍ୟାପାର । ହେଲେ ଜଣେ ଅସଲି ଭାରତୀୟ ହୋଇଥବାରୁ ମୁଁ ଏ କାମ ପାଇଁ 
କମ୍ପ୍ୟୁଟର କିପରି ବ୍ୟବହାର କରିବି ? ଏ ପ୍ରକାରର ଯୁକ୍ତି ଆପଣଙ୍କୁ ଅତି ଛୁଆଳିଆ ଲାଗୁଥିବାର 
ଯଥେଷ୍ଟ ସମ୍ଭାବନା ଅଛି । ଏ ପ୍ରକାରର ତର୍କ ଛୁଆଳିଆ ମଧ୍ଯ | ମାତ୍ର ଏପରି କଥା କହିବାର 

ଉପଲକ୍ଷ୍ୟ ହେଲା ଏ କଥା ସ୍ପଷ୍ଟ କରିବା କି ଅସଲି ଓ ନକଲି ଭାରତୀୟତା ଖୋଜିବା ଏକ 
ମାରାତ୍ସକ ବ୍ୟାପାର । ଏ ପ୍ରକାରର ଏକ ଅନେ୍‌ଷଣ ଜାତିକୁ ଏକ ଜୀବନ୍ତ ନକ ଆଡ଼କୁ 
ଠେଲି ନେଇଯିବ । ଅସଲି ଭାରତୀୟ ବୋଲି କୌଣସି ଜିନିଷ ନାହିଁ । କେଉଁ ଭାରତୀଯତା 
ଅସଲି ଏବଂ କେଉଁ ଭାରତୀୟତା ନକଲି, ସେ କଥା ଠିକ୍‌ କରିବାର ଓ ଘୋଷଣା କରିବାର 
ଅଧ୍ବକାର କାହାର ମଧ୍ୟ ନାହିଁ । କୌଣସି ଦଳର ନାହିଁ । କୌଣସି ସଙ୍ଗଠନର କିମ୍ବା 
ସରକାରର ନାହିଁ । ଭାରତୀୟତା କୌଣସି ଗୋଟିଏ ନିର୍ଦ୍ଦିଷ୍ଟ ଭାଷା, ଧର୍ମ, ଜାତି, ଅଞ୍ଚଳର 
ଜାଗିର୍‌ କିମ୍ବା ହସ୍ତମୁଦି ମାହାଲ ନୁହେଁ । କୌଣସି ଧର୍ମଗ୍ରନ୍ଧ କାହାଣୀ, ବ୍ଯକ୍ତି, ଦଳ କିମ୍ବା 
ସଙ୍ଗଁଠନ ଭାରତୀୟତାର ଏକମାତ୍ର ପ୍ରତିନିଧୂ ନୁହେଁ । ଭାରତ ଏବଂ ଭାରତୀୟତାକୁ 
ଦେଖବାର, କଳନା କରିବାର, ଆପଣେଇବାର ହଜାର ପ୍ରକାର ବାଟ ଅଛି । ଆଧୁନିକ, 
ପାରମ୍ପରିକ, ସଚ୍ଚୋଟ, ଭଣ୍ଡ, ଅପୂର୍ବ, ଉଭଟ ଆଦି ବିଭିନ୍ନ ଉପାୟରେ ଭାରତର ପରିକଳ୍ପନା 
କରାଯାଇପାରେ । ଆମେ ସେ ବିଭିନ୍ନ ଉପାୟ ଓ ଦୃଷ୍ଟିକୁ ନେଇ ଯୁକ୍ତି କରିପାରୁ, 
ସମାଲୋଚନା କରିପାରୁ, ପ୍ରଶଂସା କରିପାରୁ କିମ୍ବା ନିନ୍ଦା କରିପାରୁ | କିନ୍ତୁ କୌଣସି ଗୋଟିଏ 
ପରିଦୃଷ୍ଟିକୁ ନିଷେଧ କରିବା ନିଶ୍ଚିତ ଭାବରେ ଏକ ମାରାତ୍ସକ ମୁର୍ଖାମୀ । 

ଅତୀତକୁ ନେଇ ରାଜନୀତି କଲେ ଆମର ଘା” ଶୁଖିବ ନାହିଁ । ଇତିହାସ ଘଟିସାରିଛି 
ସବୁଦିନ ପାଇଁ । ଆମେ ଇତିହାସକୁ ବଦଳାଇ ଦେଇପାରିବା ନାହିଁ । କେବଳ ତା'ର 
ସୂଅର ମୁହଁକୁ ବଙ୍କାଇ ଦେଇପାରିବା । ଏପରି କରିବା ପାଇଁ ଆମେ ଘୃଣା କରୁଥିବା 
ଜିନିଷକୁ ଧ୍ଵଂସ କରିବା ଜରୁରୀ ନୁହେଁ । ଆବଶ୍ୟକ କେବଳ ଆମେ ଭଲପାଉଥିବା ଜିନିଷକୁ 
ଆହୁରି ନିବିଡ଼ ଭାବରେ ଭଲପାଇବା ! ଆମର ଇତିହାସ ହିଂସ୍ର ଏବଂ ଖଣ୍ିତ ହୋଇପାରେ, 
ମାତ୍ର ସେଥିରେ ଏକ ଅପୂର୍ବ ସୌନ୍ଦର୍ଯ୍ୟ ଅଛି । ଏକ ଗୁପ୍ତ, ସସୀମ ଏବଂ ପ୍ରବଳ ସୌନ୍ଦର୍ଯ୍ୟ । 
ସେ ସୌନ୍ଦର୍ଯ୍ୟର ଉତ୍ସ ମଧ୍ଯ ଏସିଆ, ଗ୍ରୀସ୍ଟ ରୋମ୍‌, ଆରବ୍‌, ଚୀନ୍‌...ସମଗ୍ର ପୃଥିବୀ | ସେ 
ସୌନ୍ଦର୍ଯ୍ୟର ଉତ୍ସ ବ୍ୟାପକ ହେଲେ ମଧ୍ୟ ତାହା ଏକାନ୍ତଭାବରେ ଆମର ନିଜର । ଆମକୁ 
ଗୋଟିଏ ଜନନୀ ପରି ତାକୁ କାନି ତଳେ ଲୁଚାଇ ରଖି ବଞ୍ଚାଇ ରଖୁବାକୁ ପଡ଼ିବ । ମାତ୍ର ଏ 
ବିବିଧତାକୁ ଧ୍ଵଂସ କରିବା ପାଇଁ ଆବଶ୍ୟକ ଅଳ୍ପ କେଇ ଟନ୍‌ ପରମାଣୁ ବୋମା । କେବଳ 
ବୋମା ତିଆରି କରିବା ହିଁ ଯଥେଷ୍ଟ । ତା'ର ଅବସ୍ଥିତିକୁ ସ୍ବୀକାର କରିବା ହିଁ ଯଥେଷ୍ଟ । 
ସେମାନେ ବ୍ୟବହାର କରନ୍ତୁ କି ଆମେ, ଯେ କେହି ବି ବୋମାର ବ୍ଯବହାର କରୁ ନା 
କାହିଁକି, ବୋମାଗୁଡ଼ିକ ଆମ ସମସ୍ତଙ୍କୁ ଧ୍ଵଂସ କରି ହିଁ ଛାଡ଼ିବେ | ଖାଲି ବାଡ଼ିଆଡ଼େ କେଇଟା 
ବୋମା ଥିବା ଚାହି । ପରମାଣୁ ବୋମା ଭାରତର ଜନସାଧାରଣଙ୍କ ସହିତ ଭାରତର ପ୍ରବଞ୍ଚକ 
ଶାସନ ବ୍ୟବସ୍ଥାର ଶେଷ ଏବଂ ସବୁଠାରୁ ମାରାତ୍ସକ ବିଶ୍ବାସଘାତକତା । 

ଆମେ ଆମର ସରକାରୀ ବୈଜ୍ଞାନିକମାନଙ୍କ ବେକରେ ମହଣ ଓଜନର ଫୁଲମାଳ 
ଝୁଲାରପାରୁ । ତାଙ୍କ ଛାଚିରେ ଅଜସ୍ର ମେଡ଼ାଲ୍‌ ଖୋସିପାରୁ । ସେଥୁରେ କିଛି ଯାଏଆସେ 
ନାହିଁ,କାରଣ ଆମର ଇଛା ଅନୁସାରେ ଧ୍ରବସତ୍ୟ ବଦଳି ଯାଏ ନାହିଁ । ଅସଲ କଥା 
ହେଲା କି ଚାଳିଶ କୋଟି ନିରକ୍ଷର ଲୋକଙ୍କୁ ପାଠ ପଢ଼ାଇବାଠାରୁ ପରମାଣୁବୋମା 

ତିଆରି କରିବା ଅଧକ ସହଜ । କିନ୍ଧୁ ଏ ଅରଣ୍ଯ ରୋଦନର କିଛି ଲାଭ ଅଛି କି ? 
ଜାଣେନା । ଜନମତ ସଭେ ଅନୁସାରେ ଆମେ ଏକଥା ସ୍ଵୀକାର କରିଯିବା କଥା କି 
ପରମାଣୁ ବୋମା ସପକ୍ଷରେ ଜାତୀୟ ସହମତି ଅଛି କିନ୍ତୁ ଜନମତ ସର୍ଭେକୂ ବିଶ୍ଵାସ 
କରାଯାଇପାରେ ଜି ? 

ସରକାର ନିଜେ ବିଶ୍ଵାସ କରନ୍ତି କି ୨ ହେଲେ ଏ ସର୍ଭେ ପଛରେ ଯଦି ସରକାର 
ନିଜେ ଥାଆନ୍ତି, ତା' ହେଲେ ମାମଲା ଟିକିଏ ଭିନ୍ନ ନିଶ୍ଚୟ । ଅତଏବ ଜନମତ ସର୍ଭେ 
ଅନୁସାରେ ସମସ୍ତେ ବୋମାକୁ ଭଲ ପାଆନ୍ତି । ତା' ହେଲେ ଲୋକେ ଯେତେବେଳେ 
କହୁଛନ୍ତି, ତେଣୁ ବୋମା ଆମ ପାଇଁ ନିଶ୍ଚିତ ଭାବରେ ଭଲ । ନା କ'ଣ କହୁଛନ୍ତି ? ଯେଉଁ 
ଲୋକ ପକ୍ଷରେ ନିଜର ନା ଲେଖିବା ମଧ୍ୟ କଷ୍ଟକର ବ୍ୟାପାର, ସେ ଲୋକ ପରମାଣୁ 
ବୋମାର ଜାତି, ପ୍ରକୃତି, ବ୍ୟାପାର ବିଷୟରେ କଣ ବୁଝିବ, କିପରି ବୂଝିବ ? କେହି ବି 
ରାସ୍ତାକଡ଼ର ଲୋକକୁ ଏ କଥା କହିଛି କି ପ୍ରଚଳିତ ଯୁଦ୍ଧର ଗତି ଓ ପ୍ରକୃତି ସହିତ 
ପାରମାଣବିକ ଯୁଦ୍ଧର ଗତି ଓ ପ୍ରକୃତିର ତିଳେମାତ୍ର ସମ୍ପର୍କ ନାହିଁ ? କେହି ତାକୁ ପାରମାଣବିକ 
ବିକିରଣ, ପାରମାଣବିକ ଶୀତରତୁ, ତାପଜ ବିସ୍ଫୋରଣ, ଏସବୁ ବିଷୟରେ ବର୍ଣ୍ଣନା କରି 
ବୃଝାଇଛି କି ? ତା'ର ମାତୃଭାଷାରେ ଏନ୍‌ରିଚଡ୍‌ ୟୁରାନିଅମ୍‌, ଫିସାଇଲ୍‌ ମେଟେରିଅଲ୍‌, 
କ୍ରିଟିକାଲ୍‌, ମାସ୍‌ ତତ୍ତ୍ବ ବୁଝାଇବା ପାଇଁ ଶବ୍ଦ ଅଛି ତ ? ନା ଏସବୁ ନୂଆ କାରସାଦି ତା'ର 
ମାତୃଭାଷାକୁ ମଧ୍ଯ ମରହଟି କରିଦେଇଛି । ନା, ଯେହେତୁ ତା ଭାଷା ଏ ଆଧୁନିକ ବର୍ବରତା 
ସବୁକୁ ବର୍ଣ୍ଣନା କରିବାପାଇଁ ଅକ୍ଷମ, ସେ ଗୋଟିଏ ସମୟ କ୍ୟଯାପ୍‌ସୁଲ୍‌ରେ ରହି କେବଳ 
ଦୂନିଆକୁ ତା'ଆଗରେ ବଦଳିଯିବାର ଦେଖୁଛି, ଏପରି ଏକ ଅବସ୍ଥାକୁ ଯେଉଁଥିରେ ସେ 
କିଛି କହିବା ଏବଂ କରିବା ଅସମ୍ଭବ ? 

ଏଇ ରାସ୍ତାକଡ଼ର ଲୋକର କଂଣ କିଛି ମୂଲ୍ୟ ନାହିଁ ? ଆମେ କ'ଣ ତାକୁ ଏକ 
ଅମାନବିକତାର ପଶୁ ହିସାବରେ ସଦାସର୍ବଦା ଦେଖବା ? ଆଉ ସେ କିଛି ବି କହିଲେ 
କିମ୍ବା ପ୍ରଶ୍ନ ପଚାରିଲେ ତାକୁ କୃଷ୍ଣଙ୍କର ଗୋବର୍ଵନ ଟେକା କିମ୍ବା ଲଙ୍କାପୋଡ଼ିର ଯଥାର୍ଥତା 
ବିଷୟରେ ଗପ ଶୁଣାଇ ଚୁପ୍‌ କରାଇଦେବା ? ତା'ର ପରମ୍ପରାର ସୁନ୍ଦର, ମହତ୍‌ ଗପଗୁଡ଼ିକ 
ତା'ର ଅଜ୍ଞତା ଯେଗୁଁ ତା”ବିରୁଦ୍ଧରେ ବ୍ଯବହାର କରିବା ? ତା'ର ଆବଶ୍ୟକତା କଣ 
କେବଳ ନିର୍ବାଚନ ବେଳେ ? 

କିନ୍ତୁ ଦୁର୍ଭାଗ୍ୟର କଥା ହେଲା ମୁଁ ଜଣେ ଲୋକର କଥା କହୁନାହିଁ । ମୁଁ କହୁଛି ଲକ୍ଷ 
ଲକ୍ଷୟ କୋଟି କୋଟି ଲୋକଙ୍କର କଥା | ଏ ମାଟି ତ” ତାଙ୍କର ମଧ୍ଯ | ନିଜ ଭାଗ୍ୟ 
ବିଷୟରେ ନିଷ୍ପଭ୍ତି ନେବାର ଅଧ୍ବକାର ତାଙ୍କର ମଧ୍ଯ ଅଛି । କିନୁ ସେ ନିଷ୍ପରିକୂ କିଏ ସମ୍ମାନ 
ଦେଇଛି ? ନିଶ୍ପରି ନେବାରେ ତାକୁ କେହି ସାହାଯ୍ଯ କରିଛି ? କେହି ତାକୁ ସୂଚନା 
ଦେଇଛି କୌଣସି ବିଷୟରେ ? ଅସଲ ଟ୍ରାଜେଡ଼ି ହେଲା ଯେ, ସୂଚନା ଦେବା ଆଉ 
ସମ୍ଭବ ନୁହେଁ | ଶାସିତ ଓ ଶାସନ ମଧ୍ୟରେ ସାଧାରଣ ଆଉ ଗୋଟିଏ ମଧ୍ଯ ଜିନିଷ ଏବେ 

ଭାରତରେ ନାହିଁ, ଏପରିକି ଏକ ସାଧାରଣ ଭାଷା ମଧ୍ୟ ନୂହେଁ | ଏକ ସାଧାରଣ ଦେଶ 
ମଧ୍ଯ ନୂହେଁ। 

ଏ ଜନମତ ସର୍ଭେ କରୁଛି କିଏ ? ଆମ ଭଲ ପାଉଥିବା ସବୁ ଜିନିଷ, ଆମ ପୂଥବୀ, 
ଆମ ଆକାଶ, ଆମ ପାହାଡ଼, ଆମ ପର୍ବତ, ଆମ ଭୂଇଁ,ଆମ ନଭ, ଆମ ଗାଁ ଗଣ୍ଡା, 
ବିଲବାଡ଼ି, ସହର, ବଜାରକୁ ପାରମାଣବିକ ବୋତାମ ଚିପି ବୋମା ଫୁଟାଇ ଧ୍ଵଂସ 
କରିଦେବାର ଅଧ୍ବକାର ଭାରତର କିମ୍ବା ପାକିସ୍ତାନର ପ୍ରଧାନମନ୍ତ୍ରୀଙ୍କ ଦେଲା କିଏ ? ଯଦି 
କୌଣସି ପାରମାଣବିକ ଦୁର୍ଘଟଣା ହୁଏ, ତା' ହେଲେ ଆମକୁ ବଞ୍ଚାଇବ କିଏ ? ପ୍ରଧାନମନ୍ତ୍ରୀ ? 
ଆମେ ତାଙ୍କୁ ବିଶ୍ଵାସ କରିବା କାହିଁକି ୨ ଆମର ବିଶ୍ଵାସର ହକଦାର ହେବା ପାଇଁ ସେ 
କରିଛନ୍ତି କ'ଣ ? ପୂରା ରାଜନୈତିକ ଗୋଷ୍ଠୀ ଆମର ବିଶ୍ଵାସ ଅର୍ଜିବା ପାଇଁ କରିଛି କ'ଣ ? 

ପରମାଣୁ ବୋମା ହେଲା ମଣିଷ ତିଆରି କରିଥିବା ସବୁଠାରୁ ଅଗଣତାନ୍ତିକ, 
ଜାତିବିରୋଧୀ, ଅମାନୁଷିକ, ନୃଶଂସ, ବର୍ବର ବସ୍ତୁ । ଆପଣ ଯଦି ଧର୍ମରେ ବିଶ୍ଵାସୀ - 
ତା' ହେଲେ ଆପଣ ଏକଥା ଭୁଲିଗଲେ ଚଳିବ ନାହିଁ କି ପରମାଣୁବୋମା ମନୁଷ୍ଯର 
ଭଗବାନଙ୍କ ବିରୁଦ୍ଧରେ ସର୍ବଶେଷ ଆହ୍ଵାନ । ଭଗବାନଙ୍କର ସମଗ୍ର ସୃଶ୍ଚିକୁ ଆଖୁ ପିଛୁଳାକେ 
ଧ୍ବଂସ କରିଦେବାର ଆସ୍ତର୍ବା ବର୍ରମାନ ମନୁଷ୍ଯ କରୁଛି । 

ଆପଣ ଯଦି ଧର୍ମରେ ବିଶ୍ଵାସ କରନ୍ତି ନାହିଁ - ତା'ହେଲେ କଥାଟାକୁ ଏ ବାଗରେ 
ଦେଖନ୍ତୁ । ଆମର ଏଇ ପୂଥବୀ ଚାରିଶହ ଷାଠିଏ କୋଟି ବର୍ଷ ପୂରୁଣା । ଏବଂ ଆମର 
ମୁର୍ଖାମୀ ଓ ବର୍ବରତା ପାଇଁ ଏହା ଗୋଟିଏ ଅପରାହୃରେ ଧ୍ଵଂସ ହୋଇଯାଇପାରେ, ଏବଂ 
ତା” ସହିତ ହୋଇଯାଇପାରେ ସବୁ ପ୍ରେମର ଶେଷ, ସବୁ ସ୍ବପ୍ନର ଶେଷ ଓ ସବୁ କଳ୍ପନାର 
ଶେଷ | 

¢ 


ବିକାଶ ପାଇ ବିନାଶ 


ଯଦି ତୁମର ଯାତନା ହିଁ ଭୋଗିବାର ଅଛି, 
ତେବେ ଦେଶର ସ୍ଵାର୍ଥ ପାଇଁ ତାହା ଭୋଗିବା ଉଚିତ !' 


- ୧୯ ୪୮ ମସିହାରେ ହୀରାକୂଦ ବନ୍ଧ ଯୋଗୁଁ ବାସହରା ହେବାକୁ ଯାଉଥବା ଲୋକଙ୍କ 
ପାଇଁ ଜବାହାର୍‌ଲାଲ୍‌ ନେହେରୁଙ୍କ ଭାଷଣର ଅଂଶ । 


ମୁଁ ଗୋଟିଏ ପାହାଡ଼ ଉପରେ ଛିଡ଼ାହେଲି ଆଉ ବଡ଼ପାଟିରେ ହସିଉଠିଲି | 

ମୁଁ ଜଳସିନ୍ଧିଠାରୁ ଡଙ୍ଗାରେ ନର୍ମଦା ପାରିହୋଇ ନତତର ଆର ପଟରେ ଛିଡ଼ା ହୋଇଥିଲି | 
ଆଉ ସେଠାରୁ କିଛି ଦୂରରେ ଛୋଟ ଛୋଟ ନଣଶ୍ଡା ପାହାଡ଼ ଉପରେ ବିଛାଡ଼ି ହୋଇ 
ପଡ଼ିଥିବା ଚାରୋଟି ଆଦିବାସୀ ଗାଁ ଦେଖାଯାଉଥୁଲା । ସେହି ଗାଁ” ଗୁଡ଼ିକ ଥୁଲେ ସିକ୍କା, 
ସୁରୁଙ୍ଗ, ନିମ୍ଗବନ୍‌ ଆଉ ଦମ୍ଖେଡ଼ି | ମୋତେ ସେ ଗାଁ ଗୁଡ଼ିକର ଖୋଲା, ଦୂର୍ବଳ ଘରଗୁଡ଼ାକ 
ବି ସ୍ତଷ୍ଟ ଦେଖାଯାଉଥିଲା । ଆଉ ବି ଦେଖାଯାଉଥିଲା ସେ ଘର ସବୂର ପଛରେ ଥିବା 
ଚାଷଜମି ଓ ଜଙ୍ଗଲ | ମୁଁ ଦେଖ୍ପାରୁଥଲି ଛେଳି ପଲଙ୍କୁ ଜଗିଥବା ଛୋଟ ପିଲାମାନଙ୍କୁ । 
ଦୂରର ସେ ଛେଳିଗୁଡ଼ିକ ଏଣେତେଣେ ଦୌଡୁଥବା କିଛି ଯନ୍ତ୍ରଚାଳିତ ଚିନାବାଦାମ ଭଳି 
ଦେଖାଯାଉଥିଲେ ! ମୁଁ ଜାଣିବାରେ ମୁଁ ଦେଖୁଥିବା ସେହି ସଭ୍ୟତା ଥୁଲା ହିନ୍ଦୁଧର୍ମ ଠାରୁ ବି 
ପୁରୁଣା । ଏକ ସଭ୍ୟତା ଯାହା ଦେଶର ସର୍ବୋଙ୍ଚ ନ୍ୟାୟାଳୟର ଅନୁମୋଦନ ସହ ଏର 
ବର୍ଷାଦିନରେ ସର୍ଦାର ସରୋବର ଜଳଭଣ୍ଡାରର ଉନୂଳା ପାଣିରେ ବୃଡ଼ିଯିବ । 

କିନୁ ମୁଁ ହସିଲି କାହିଁକି ? 

କାରଣ ଥଲା ନିଶ୍ଚୟ | ହଠାତ ମୋର ଗୋଟାଏ କଥା ମନେପଡ଼ିଲା । ଦେଶର ସର୍ବୋଚ୍ଚ 
ନ୍ୟାୟାଳୟରେ ମାନ୍ୟବର ବିଚାରପତିମାନେ ସର୍ଦାର ସରୋବର ବନ୍ଧ ନିର୍ମାଣ ଉପରେ 
ରହିତାଦେଶ ଉଠାଇବା ସମୟର କଥା | ବନ୍ଧ ନିର୍ମାଣ ଉପରେ କଟକଣା ଉଠାଇବା ଆଗରୁ 
କରୁଣା ବିଗଳିତ ହୃଦୟରେ ସେମାନେ ପଚାରିଥିଲେ କି ପୁନର୍ବାସ କଲୋନୀରେ ପିଲାମାନେ 
ଖେଳିବା ପାଇଁ ପାର୍କ ଅଛି ନା ନାହିଁ । ଆଉ ସରକାରୀ ଓକିଲ ତତ୍‌କ୍ଷଣାତ୍‌ ମାନ୍ଯବର 

ବିଚାରପତିମାନଙ୍କୁ ନିର୍ଭରଯୋଗ୍ୟ ପ୍ରତିଶ୍ରୁତି ଦେଲେ ଯେ ସରକାର ପିଲାଙ୍କୁ ଖେଳିବା 
ପାଇଁ ନିଶ୍ଚିତ ଭାବରେ ପାର୍କ ଯୋଗାଇ ଦେବେ । ଆଉ ସେ ପାର୍କ୍ଗୁଡ଼ିକରେ ଖେଳିବା 
ପାଇଁ ଖସଡ଼ା, ଢେଙ୍କି ଓ ଦୋଳି ଆଦି ସରଞ୍ଜାମ ମଧ୍ଯ ରହିବ | ମୁଣ୍ଡ ଟେକି ମୁଁ ଅନନ୍ତ 
ଆକାଶକୁ ଚାହିଁଲି, ତା'ପରେ ଚାହିଁଲି ତଳକୁ, ଅବିରତ ଗତିରେ ବୋହିଯାଉଥବା ନଇ 
ଆଡ଼କୁ । ଆଉ, ଏକ ଅତି ଛୋଟ ମୁହୂର୍ର ପାଇଁ ଏ ସବୂକିଛିର ପ୍ରଚଣ୍ଡ ଉତ୍ତଟତା ମୋର 
ରାଗକୁ ଓଲଟାଇଦେଲା, ତେଣୁ ମୁଁ ହସିଦେଲି । ହେଲେ ମୋର ସେ ହସରେ କାହା ପାଇଁ 
ଅସମ୍ମାନ ନଥିଲା | 

ଆରମ୍ଭରୁ କିଛି କଥା ମୁଁ ସ୍ପଷ୍ଟ କରିଦିଏ | ମୁଁ ଆଦୌ ସହର ବିରୋଧୀ ନୁହେଁ । ଗାଁରେ 
ବି ମୁଁ କିଛି ସମୟ ବିତେଇଛି । ଅଉ ଗ୍ରାମୀଣ ଜୀବନର ବିଚିନ୍ନତା, ବୈଷମ୍ୟ ଓ ସମ୍ଭାବ୍ୟ 
ନିର୍ମମତା ବିଷୟରେ ବି ମୋର କିଛି ଧାରଣା ଅଛି । ମୁଁ ପ୍ରଗତି - ବିରୋଧୀ ନୂହେଁ | 
ପ୍ରାଚୀନ ପରମ୍ପରା ଓ ସଂସ୍କୃତିକୁ ସବୂୁକାଳ ପାଇଁ ବଞ୍ଚାର ରଖୁବା ଦିଗରେ ପ୍ରଚାର କରିବାର 
ମାନସିକତା ମଧ୍ଯ ମୋର ନାହିଁ । କିନ୍ତୁ ମୁଁ ସବୁବେଳେ କୌତୁହଳରେ ଭରା । ସେହି 
କୌତୁହଳ ହିଁ ମୋତେ ନର୍ମଦା ଉପତ୍ୟକାକୁ ଟାଣିଆଣିଛି । ମୋର ଲେଖକୀୟ ପ୍ରବୃଭି 
କହିଲା ଯେ ଏଠି ଗୋଟିଏ ମହାଭାରତୀୟ କାହାଣୀ ଅଛି । ଏଠାରେ ଦୂଇଟି ପକ୍ଷ ଭିତରେ 
ଯୁଦ୍ଧର ବିଭାଜିକା ରେଖା ଅତି ସ୍ପଷ୍ଟ ଏବଂ ସେହି ରେଖାର ଦୂଇପଟରେ ଯୁଦ୍ଧକାମୀ ସେନା 
ଲଢ଼େଇ ପାଇଁ ପ୍ରସ୍ତୁତ । ଏହା ଏପରି ଏକ ଲଢ଼େଇ ଯେଉଁଥିରେ ଉପସ୍ପିତ ଅଛନ୍ତି ଏହି 
ସଭିଏଁ - ଆଶା, କ୍ରୋଧ, ସୂଚନା, ମିଥ୍ୟାଚାର, ରାଜନୈତିକ ଅଭିସନ୍ଧି, ଯାନ୍ତିକ 
ଉଚ୍ଟାକାଂକ୍ଷାତ ସମାଜବାଦର ଛଳନା, ଉଗ୍ର କ୍ରିୟାଶୀଳତା, ଅମଲାତାନ୍ତିକ ଦୂରାଭିସନ୍ଧି ଓ 
ବିଭ୍ରାନ୍ତ ଭାବାବେଗ । କହିବା ବାହୁଲ୍ୟ ଯେ ଏଠାରେ ମଧ୍ଯ ଉପସ୍ଥିତ ଅଛି ସେହି ସର୍ବବ୍ୟାପୀ, 
ଓ ପ୍ରାୟତଃ ସନ୍ଦେହଜନକ, ଆନ୍ତର୍ଜାତିକ ଆଥିକ ସହାୟତାର ରାଜନୀତି । 

ମୋ ଲେଖକୀୟ ପ୍ରବୃଭି ମୋତେ ବାଧ୍ଯ କଲା ଜଏସ୍‌ ଓ ନବକୋଭ୍‌ଙ୍କୁ ଆଡ଼େଇ 
ଥୋଇବା ପାଇଁ । ମୋତେ ଆହୁରି ମଧ୍ୟ ବାଧ୍ୟ କଲା ଡନ୍‌ ଡିଲିଲୋଙ୍କ ମୋଟା ବହି ପଢ଼ାକୁ 
ସ୍ଥଗିତ ରଖବା ପାଇଁ, ଆଉ ତା ବଦଳରେ ଜଳସେଚନ ଓ ଜଳ ନିଷ୍କାସନ ଉପରେ 
ରିପୋର୍ଟ ପଢ଼ିବା ପାଇଁ । ବାଧ୍ଯ କଲା ଦୂନିଆ ସାରାର ନଦୀବନ୍ଧମାନଙ୍କ ଉପରେ ଲେଖା 
ହୋଇଥବା ନିବନ୍ଧ ଓ ବହି ପଢ଼ିବା ପାଇଁ ଏବଂ ସେଗୁଡ଼ିକ ଉପରେ ତିଆରି ହୋଇଥୁବା 
ପ୍ରାମାଣିକ ଚଳଚ୍ଚିତ୍ର ଦେଖୁବା ପାଇଁ । ସେ ପ୍ରବୃତ୍ତି ମୋତେ ବାଧ୍ୟ କଲା ବଡ଼ ବଡ଼ ବନ୍ଧ 
ତିଆରି ପଛରେ ଥବା କାରଣକୁ ଏବଂ ସେଗୁଡ଼ିକ କରୁଥିବା କାମକୁ ବୁଝିବା ପାଇଁ ! 

ମୋର ପ୍ରଥମ କେଇଟି ଦ୍ଵିଧାମିଶା ପ୍ରଶ୍ନରୁ ମୁଁ ଜାଣିଗଲି ଯେ ନର୍ମଦା ଉପତ୍ଯକାରେ 
ପ୍ରକୃତରେ ହେଉଛି କ'ଣ, ତାହା ଖୁବ୍‌ କମ୍‌ ଲୋକ ଜାଣନ୍ତି | ଆଉ ଯେଉଁମାନେ ଜାଣିଛନ୍ତି, 
ସେମାନେ ବହୂତ କିଛି ଜାଣନ୍ତି । ଅଧ୍ୟକାଂଶ ଲୋକଙ୍କର କିଛି ଧାରଣା ହିଁ ନାହିଁ । କିନ୍ତୁ 
ପ୍ରାୟ ସମସ୍ତଙ୍କର ଏ ବିଷୟରେ ଦୃଢ଼ ମତ ରହିଛି ¦ କେହି ବି ଏ ବିଷୟରେ ନିରପେକ୍ଷ 
ନୁହେଁ । ଅତି ଶଘ୍ର ମୁଁ ବୁଝିଗଲି ଯେ ମୁଁ ଏକ ବିସ୍ଫୋରକ ଭରା ଅଞ୍ଚଳକୁ ପଶିଆସିଛି । 

୩୮ 


Digitized by srujanika@gmail.com 


ବିକାଶ ପାଇଁ ବିନାଶ 


ଭାରତରେ ଗତ ଦଶବର୍ଷ ଧରି ସର୍ଦାର ସରୋବର ବନ୍ଧ ବିରୁଦ୍ଧରେ ଚାଲିଥୁବା ସଂଗ୍ରାମ 
ମାତ୍ର ଗୋଟିଏ ନ୍ତ ପାଇଁ ସଂଗ୍ରାମଠାରୁ ଢେର ଅଧକ କଥାର ପ୍ରତୀକ ହୋଇଯାଇଛି । 
ଏହା ହେଉଛି ସେ ସଂଗ୍ରାମର ଶକ୍ତି ଏବଂ ଦୂର୍ବଳତା ମଧ୍ଯ । କିଛିବର୍ଷ ତଳେ ଏହା ଜନମାନସ 
ଉପରେ ବିଶେଷ ପ୍ରଭାବ ପକାଇଥିବା ଏକ ବିତର୍କ ରୂପରେ ଛିଡ଼ା ହୋଇଥଲା । ଏଇ 
କଥା ହିଁ ସେ ସଂଗ୍ରାମର ଗୁରୁତ୍ଵ ବଢ଼ାଇବା ସହିତ ତା'ର ରୂପରେଖକୁ ବଦଳାଇଦେଲା । 
ଗୋଟିଏ ନଦୀ ଉପତ୍ୟକାର ଭବିଷ୍ୟତ ପାଇଁ ଏକ ସଂଗ୍ରାମର ରୂପରୁ ଯାଇ ପୂରା ରାଜନୈତିକ 
ବ୍ୟବସ୍ଥା ଉପରେ ପ୍ରଶ୍ନ ଉଠାଇଲା । ବର୍ରମାନ ଏହାର ମୂଳ ପ୍ରଶ୍ନ ହେଉଛି ଭାରତୀୟ 
ଗଣତନ୍ତ୍ରର ଚରିତ୍ର ଉପରେ | ପ୍ରଶ୍ନ ଉଠୁଛି - ଏ ଭୂମି କାହାର ? ଏ ନଇମାନଙ୍କର ମାଲିକ 
କିଏ ? ଏ ଜଙ୍ଗଲ ସବୁର ? ଏବଂ ମାଛର ? ଏସବୁ ପ୍ରଶ୍ନ ଅତି ଗଭୀର । ରାଷ୍ଟ୍ର ମଧ୍ୟ ଏହି 
ସବୁ ପ୍ରଶ୍ନକୁ ଅତି ଗୁରୁତ୍ଵର ସହିତ ଦେଖୁଛି । ଆଉ ରାଷ୍ଟ୍ରର ସବୁ ଅନୁଷ୍ଠାନ - ସେନାବାହିନୀ, 
ପୋଲିସ, ଅମଲାତନ୍ତ୍ର ନ୍ୟାୟାଳୟ- ଗୋଟିଏ କଣ୍ଠରେ ଉତ୍ତର ଦେଉଛନ୍ତି । ସେହି 
ସମସ୍ତଙ୍କର ମିଳିତ ଉତ୍ତର ଆସୁଛି ଦ୍ଵିଧାହୀନ ଭାବରେ, ତିକ୍ତ ଆଉ କୁର ଧାରାରେ | 

ଉପତ୍ୟକାର ସଂଗ୍ରାମୀମାନଙ୍କ ତୁଣୀରରେ ସବୁଠାରୁ ଶାଣିତ ତୀର ଥଲା ଏଇ ନିର୍ଦ୍ଦିଷ୍ଟ 
ଉପତ୍ୟକାର ନିର୍ଦ୍ଦିଷ୍ଟ ତଥ୍ୟ ଆଧାରିତ ନିର୍ଦ୍ଦିଷ୍ଟ ସମସ୍ୟାର ଆଲୋଚନା | କିନ୍ତୁ ଏ ସଂଗ୍ରାମର 
ତାର୍ଵିକ ଏବଂ ପ୍ରାୟୋଗିକ ପରିଧ୍ବ ଅତି ବ୍ଯାପକ ହୋଇଯିବା ଫଳରେ ସେ ତୀରର ମୁନ 
ମରିଯାଇଛି । ତର୍କର ମୂଳଭିରିକୁ ଟାଣିଭିଡ଼ି ବଢ଼ାଇବା ଫଳରେ ତାହା ଫୁଲି ଫୁଲି ଫାଟିଯାଇଛି 
ଓ ଟୁକୂଡ଼ା ଟୁକୂଡ଼ା ହୋଇ ଭାସିଯାଇଛି । ବେଳେବେଳେ ଗୋଟିଏ ବିଛିନ୍ନ ଖଣ୍ଡ ଆଖ 
ଆଗକୁ ଭାସିଆସୁଛି - ତାହା ହୋଇପାରେ ସରକାରୀ କଳର ଲୋକଙ୍କ ପ୍ରତି ହୃଦୟହୀନ 
ବ୍ୟବହାର ଉପରେ ଏକ ଆବେଗଭରା ରିପୋର୍ଟ୍‌ ହୋଇପାରେ ନର୍ମଦା ବଚାଓ 
ଆନ୍ଦୋଳନର କିଛି କର୍ମକର୍ଭାଙ୍କର ଦେଶ ବିରୋଧୀ କାମର ଅଭିଯୋଗ, କିମ୍ବା 
ନ୍ୟାୟାଳୟରେ ନର୍ମଦା ବଚାଓ ଆନ୍ଦୋଳନର ରିଟ୍‌ ପିଟିସନ୍‌ ଉପରେ ଜଣେ ଆଇନ:ଂ 
ଅଦାଲତ ସାମ୍ବାଦିକଙ୍କର ଏକ ରିପୋର୍ଟ । 

ନର୍ମଦା ବିଷୟରେ ଏବଂ ନର୍ମଦା ଉପତ୍ଯକାର ସଂଗ୍ରାମ ବିଷୟରେ ଅନେକ କିଛି 
ଲେଖାଯାଇଛି । ମାତ୍ର ଅଧ୍କାଂଶ ଲେଖା ଏକ ବିଶେଷ ତଥା ସ୍ଵତନ୍ତ୍ର ପାଠକ ଗୋଷ୍ଠୀ ପାଇଁ | 
ଖବରକାଗଜରେ ଛପା ହେଉଥିବା ରିପୋର୍ଟମାନ ଏହି ପ୍ରକଜର ଅଲଗା ଅଲଗା ଦିଗ 
ଉପରେ ଓ ପରସ୍ପରଠାରୁ ବିଛିନ୍ନ । କୌଣସି ଖବରକାଗଜରେ ଏକ ସାମଗ୍ରିକ ରିପୋର୍ଟ୍‌ ଏ 
ପର୍ଯ୍ୟନ୍ତ ପ୍ରକାଶ ପାଇନାହିଁ । ସବୁ ସରକାରୀ ନଥପତ୍ର ଗୁପ୍ତ ରଖାଯାଉଛି । ତେଣୁକରି ଏକଥା 
କହିଲେ ବୋଧହୁଏ ବିଶେଷ ଭୁଲ୍‌ ହେବନାହିଁ ଯେ, ଏହି ପ୍ରକଳ୍ପ ବିଷୟରେ 
ଜନସାଧାରଣଙ୍କର ଧାରଣା ଅଛି ଅଧୁରା ଓ ଅପାକଳ । ଏହି ଧାରଣା ମୁଖ୍ୟତଃ ଦୂର ପ୍ରକାରର 
- ଗୋଟିଏ ଧାରଣା ଏହାକୁ ଆଧୁନିକତା ଏବଂ ପରମ୍ପରା ଭିତରେ ଯୁଦ୍ଧ ହିସାବରେ 
ଦେଖେ; ଆଧୁନିକ, ତର୍କସଙ୍ଗତ, ପ୍ରଗତିଶୀଳ ବିକାଶ ଏବଂ ପାରମ୍ପରିକ, ଅଯୌକ୍ତିକ, 
ପ୍ରାକ୍‌-ଶୈଳିକ ବିଶ୍ଵଦୃଷ୍ଟିର ଏକ ଯୁଦ୍ଧ । ଆଉ ଗୋଟିଏ ଧାରଣା ଏହାକୁ ଏକ ଗାନ୍ଧୀ ବନାମ 

୩୯ 


Digitized by srujanika@gmail.com 


ବିକାଶ ପାଇଁ ବିନାଶ 


ନେହେରୁ ଦଵନ୍ଦ୍ରର ରୂପ ଦିଏ । ସମସ୍ୟାଟିକୁ ଏପରି ରୂପ ଦେବା ଫଳରେ ତାହାକୁ ମିଥ୍ୟା, 
ପ୍ରବଞ୍ଚନା, ଅଭିସନ୍ଧି ଏବଂ ମିଥ୍ୟା ପ୍ରଚାରର ଧୂମାଳ ଭିତରୁ ଉଠାଇ ଅନୁଚିତ ଭାବରେ 
ଏକ ନ୍ୟାୟସଙ୍ଗତ ବିବାଦ ଭାବରେ ଦର୍ଶାଯାଉଛି । ଏପରି ଦେଖୁବାର ସମସ୍ଯା ହେଲା 
ଏଇଆ କି ଏହା ବିବାଦକୁ ଏକ ମିଥ୍ୟା ରୂପ ଦେଉଛି । ସତେ ଯେମିତି ବାଦୀ, ପ୍ରତିବାଦୀ 
ଦୂହେଁ ରାଷ୍ଟ୍ରର ମଙ୍ଗଳ ଚାହୁଁଛନ୍ତି ଆଉ ବିବାଦଟା କେବଳ ତହିଁର ବାଟ ଉପରେ । 

ସମସ୍ୟାକୁ ଦେଖୁବାର ଏ ଦୂଇଟାଯାକ ଉପାୟ ଭୁଲ୍‌ । କାରଣ ଏପରି ଏକ ପୁରୁଣା, 
ତାର୍ବିକ ବିବାଦ ଦୃଷ୍ଟିରୁ ଦେଖୁଲେ ଏହି ନିର୍ଦ୍ଦିଷ୍ଟ ସମସ୍ୟାର ନିର୍ଦିଷ୍ଟ ତଥ୍ୟ ସବୁ କେଉଁ ପୁରୁଣା 
ଆବେଗର ଧୂଆଁ ଭିତରେ ଅସ୍ପଷ୍ଟ ହୋଇଯାଏ | ଦୁଇଟି ଯାକ ଚିନ୍ତାଧାରା ଆମକୁ ସଚେତନ 
କରନ୍ତି କି ଆଗକୁ ବାଟ ଦେଖାଇବା ପାଇଁ ନୂଆ ନାୟକ କେତେ ଜରୁରୀ । ଖାଲି ନୂଆ 
ନାୟକ ନୂହନ୍ତି, ନୂଆ ପ୍ରକାରର ବ୍ୟକ୍ତିତ୍ଟ ଦିଗଦର୍ଶକ । ଆହୁରି ମଧ୍ଯ ତାହା ଆମକୁ ସଚେତନ 
କରେ କି ଆମେ ଆମର ବ୍ୟାପକ ଭାବରେ ବ୍ଯବହୃତ ପୁରୁଣା ନାୟକମାନଙ୍କୁ ଲଗାଇ 
ଏହି ନୂଆ ସମସ୍ୟାର ସମାଧାନ ଖୋଜିପାରିବା ନାହିଁ । 

ଏ ନେହେରୁ ବନାମ ଗାନ୍ଧୀ ଯୁକ୍ତି ଆମର ଏଇ ସମସାମୟିକ ସମସ୍ୟାକୁ ଜବରଦସ୍ତ 
ଏକ ପୂରୁଣା ଢାଞ୍ଚାରେ ଖାପ ଖାଇବା ପାଇଁ ବାଧ୍ୟ କରେ | ନେହେରୁ ଓ ଗାନ୍ଧୀ ମୁଳତଃ 
ଉଦାର ଏବଂ ସତ୍‌ ଲୋକ ଥଲେ । ମଣିଷ ପ୍ରକୃତି ଯେ ମୂଳତଃ ସତ୍‌, ଏହି ସ୍ଵୀକାର୍ଯ୍ୟ 
ଉପରେ ବିକାଶ ପାଇଁ ତାଙ୍କର କଳ୍ପଲୋକ (ପାରାଡାଇମ୍‌) ପର୍ଯ୍ୟବେସିତ ଥୁଲା । 
ନେହେରୁଙ୍କର କଳ୍ପଛଲୋକ ଥିଲା ସୋଭିଏତ୍‌ ଶୈଳୀର ଏକ କେନ୍ଦ୍ରୀଭୂତ ରାଷ୍ଟ୍ର ଯାହା 
ପିତୃସୁଲଭ ସୁରକ୍ଷା ଯୋଗାଉଥ୍‌ବ | ଗାନ୍ଧୀଙ୍କର କଛଲୋକ ଥିଲା ଗ୍ରାମ୍ୟ ସ୍ଵରାଜ୍ୟକୁ ଆଧାର 
କରୁଥୁବା ଏକ ମାତୃସୁଲଭ ନୈତିକ ଓ ଯତ୍ସଶୀଳ ବ୍ଯବସ୍ଥା । ଆମେ ଯଦି ସାଧାରଣ 
ମନୂଷ୍ୟ ମାତ୍ର ନହୋଇ ଆଉ ଟିକିଏ ଅଧକ ମହତ ତଥା ସତ୍‌ ହୋଇଥାଆନ୍ତୁ ତା'ହେଲେ 
ଏ ଦୁଇ ବ୍ୟଯବସ୍ଥାରୁ ଯେ କୌଣସିଟି ମଧ୍ଯ କାମ କରିପାରିଥାଆନ୍ତା । ମାତ୍ର ଆମେମାନେ 
ଅତି ମାତ୍ରାରେ ସାଧାରଣ । ଗତ ପଚାଶ ବର୍ଷରେ ଆମେ ଖଦୀ ପିଛ୍ଧିନାହୁଁ କିମ୍ବା କୂଟି 
ଖାଇନାହୁଁ, ଆମଠାରୁ ଅଧକ ଦୂ୍ଭାଗାମାନଙ୍କୁ ସହାନୁଭୂତି ଦେଖାଇନାହୁଁ । ତେଣୁକରି ଆମେ 
ଏହି ଦୂଇଟି ଆଦର୍ଶ ବ୍ଯବସ୍ଥା ପାଇଁ ନିଜକୁ ଯୋଗ୍ଯ କରିପାରି ନାହୁଁ । ଆଂଶିକ ଭାବରେ 
ମଧ୍ଯ ନୁହେଁ । ତେଣୁ ଆମକୁ ଆମର ମୌଳିକ, ପାଶବିକ ପ୍ରବୃରିମାନଙ୍କଠାରୁ ହିଁ ନିଜକୁ 
ସୁରକ୍ଷିତ ରଖୁବାକୂ ହେବ । 

ଆମେ ସମ୍ଭବତଃ ଆମର ଏ ଶତାଦ୍ଦୀର ନାୟକମାନଙ୍କର କୋଟାକୁ ଶେଷ କରିଦେଇଛୁ | 
ଦେଶ ବର୍ରମାନ ପ୍ରାୟ ଅଧ୍ବକାଂଶ କ୍ଷେତ୍ରରେ ନାୟକଶୂନ୍ୟ | ମାତ୍ର ଯେ ପର୍ଯ୍ୟନ୍ତ ସେ ନୂଆ 
ମହାନାୟକମାନେ ଆସିନାହାନ୍ତି ଆମେ କ”ଣ ଚୂପ୍ଚାପ୍‌ ହାତରେ ହାତ ବାନ୍ଧି ବସିବା ? 
ନା”, ଅବସ୍ଥା ଅସମ୍ଭାଳ ହେବା ଆଗରୁ ଆମକୁ ଛୋଟ ଛୋଟ ଜାଗାରେ କାମ କରୁଥିବା 
ବର୍ରଭମାନର କୁନି କୂନି ନାୟକଟିମାନଙ୍କୁ ଖୋଜି ବାହାର କରିବାକୁ ପଡ଼ିବ, ଏବଂ ତାଙ୍କୁ 
ସମର୍ଥନ ଓ ଦମ୍ଭ ଦେବାକୁ ହେବ | ସେପରି କୁନି କୂନି ନାୟକ(ଓ ନାୟିକା)ମାନଙ୍କର 

ସଂଖ୍ୟା ଏ ଦେଶରେ ଅନେକ | ଆମକୁ ବଡ଼ ବଡ଼ ସମସ୍ୟା ଓ ପ୍ରଶ୍ନ ସବୁକୁ ଭୁଲିଯାଇ 
ଛୋଟ ଓ ନିର୍ଦ୍ଦିଷ୍ଟ ସମସ୍ୟାର ଯୁଦ୍ଧଗୁଡ଼ିକୁ ନିର୍ଦ୍ଦିଷ୍ଟ ନିର୍ବାରିତ ଢଙ୍ଗରେ ଲଢ଼ିବାକୁ ପଡ଼ିବ । 
ବୋଧହୁଏ ଆଗାମୀ ସମୟଟି ଆମ ପାଇଁ ହେବ ଏକ “ଛୋଟର ଶତାଦ୍ଦୀ । ବୃହତ୍‌୍ର 
ଧ୍ଵଂସ ଏବଂ କ୍ଷୁଦ୍ରର ଆରମ୍ଭ; ବଡ଼ ବୋମା, ବଡ଼ ବନ୍ଧ, ବଡ଼ ଆଦର୍ଶବାଦ, ବଡ଼ ଅନ୍ତର୍ଦ୍ଧନ୍, 
ବଡ଼ ଦେଶ, ବଡ଼ ଯୁ ମହାନ୍‌ ନାୟକ, ବଡ଼ ଭୁଲ୍‌, ସବୁ କିଛି ବଡ଼ର ଭୁଷୁଡ଼ିବାର 
ଆରମ୍ଭ ହେବ ବୋଧହୁଏ ଏହି ଶତାଦ୍ଦୀରେ । ଏହି ମୁହୂର୍ଭରେ ହୁଏତ ସ୍ଵର୍ଗରେ କେଉଁ କୂନି 
ଦେବୀଟିଏ ଆମ ପାଇଁ ନିଜକୁ ପ୍ରସ୍ତୁତ କରୁଛି । ଏହା କ'ଣ ସତରେ ହେବ ? ସତରେ 
କ”ଣ ଏପରି କିଛି ଘଟିବ ? ଏହିପରି ଏକ ସମ୍ଭାବନା ମୋତେ ଅତି ଲୋଭନୀୟ 
ମନେହେଉଛି | 

ମୁଁ ନର୍ମ ଦାର ଉପତ୍ୟକାକୁ ଟାଣି ହୋଇଗଲି । କାରଣ ମୋତେ ଲାଗିଲା କି ଉପତ୍ୟକାରେ 
ଚାଲୁଥିବା ସଂଗ୍ରାମ ଏକ ନୂଆ, ନିର୍ଣ୍ଠାୟକ, ଏବଂ କେତେ ଦୃଷ୍ଟିରୁ ଏକ ଦୁଃଖଦାୟକ 
ଅଧ୍ଯାୟରେ ପହଞ୍ଚଲାଣି । ମୁଁ ସେଠିକି ଗଲି, କାରଣ ଶାଗୁଣା ମଢ଼ ପାଖକୁ ଟାଣିହୋଇ 
ଆସିଲା ପରି ଲେଖକମାନେ ଟାଣିହୋଇ ଯାଆନ୍ତି ଗୋଟିଏ ଭଲ କାହାଣୀ ପାଖକୁ । ମୁଁ 
ଗଲି, କରୁଣା ଦ୍ଵାରା ପ୍ରେରିତ ହୋଇ ନୁହେଁ, ବରଂ କାହାଣୀ ପାଇଁ ଥିବା ମୋର ନିଛକ 
ଲୋଭ ଯେଗୁଁ । ମୋର ନିଷ୍ପତ୍ତି ଠିକ୍‌ ମଧ୍ଯ ଥଲା, ଲେଖାହେବା ପାଇଁ ଅପେକ୍ଷା କରିଥିବା 
କାହାଣୀଟିଏ ମୁଁ ସେଠାରେ ପାଇଗଲି ¦ 

ଆଉ ସେଇଟି କି କାହାଣୀରେ ବାବା! 

* ଲୋକେ କହୁଛନ୍ତି କି ସର୍ଦାର ସରୋବର ବନ୍ଧ ଗୋଟିଏ ଖର୍ଚ୍ଚ ବହୂଳ ପ୍ରକଳ୍ପ ! କିନ୍ତୁ ଏ 
ବନ୍ଧ ଲକ୍ଷ ଲକ୍ଷ ଶୋଷିଲାଙ୍କ ତଣ୍ଚିରେ ପାଣି ଦେବ । ଏ ବନ୍ଧ ଏ କେନାଲ୍‌ ଆମର ଜୀବନ 
ରେଖା । କ'ଣ ଆମେ ଏଥିରେ ବି ପଇସାର ହିସାବ କରିବା ? ଆମେ ନିଶ୍ଵାସ ନେଉଥୁବା 
ପବନ ପାଇଁ ଆମେ ପଇସା ଦେଉଛୁ, ପଇସାର ହିସାବ କରୁଛୁ ? ଆମେ ବଞ୍ଚବୁ ଏବଂ 
ବଞ୍ଚବା ପାଇଁ ପାଣି ମଧ୍ଯ ପିଇବୁ । ଆମେ ସମସ୍ତେ ମିଶି ଗୁଜୁରାଟ ପାଇଁ ଗୌରବ ଆଣିଦେବା !” 

(ଗୁଜୁରାଟ ମୁଖ୍ୟମନ୍ତ୍ରୀଙ୍କ ପତ୍ନୀ ଉର୍ମିଲାବେନ୍‌ ପଟେଲ୍‌, ୧୯ ୯୩ରେ ଦିଲ୍ଲୀରେ ଏକ 
ଜନ ସମାବେଶରେ) - 

‘ବନ୍ଧ ହେଲା ପରେ ଆମେ ଆପଣଙ୍କୁ ଆପଣଙ୍କର ଘରୁ ଚାଲିଯିବା ପାଇଁ ଅନୁରୋଧ 
କରିବୁ । ଗଲେ ତ ଭଲ | ନହେଲେ ବନ୍ଧରୁ ପାଣି ଛଡ଼ାଯିବ ଆଉ ଆପଣମାନେ ସମସ୍ତେ 
ବୂଡ଼ିବେ । 

(ମୋରାର୍ଜୀ ଦେଶାଇ, ୧୯୬ ୧ ମସିହାରେ ପୋଙ୍ଗ ବନ୍ଧର ବୃଡ଼ି ଅଞ୍ଚଳରେ ଏକ 
ସଭାରେ) 

“ସେମାନେ ଆମକୁ ବିଷ ଟିକେ ଦେଇ ମାରିନଦେଲେ କାହିଁକି ? ତା' ହେଲେ ଆମକୁ 
ଏଇ ମଳ ଗଦାରେ ରହିବାକୁ ପଡ଼ିନଥାନ୍ତା । ସରକାର ଏକୁଟିଆ ତା'ର ବନ୍ଧ ସହିତ ତିଷ୍ଠି 
ରହିଥାଆନ୍ତା ! 

୪୧ 

(ରାମ୍‌ ବାଇ, ଯାହାଙ୍କ ଘର ନର୍ମଦା ଉପରେ ହୋଇଥବା ବାର୍ଗି ବନ୍ଧର ବୃଡ଼ି ଅଞ୍ଚଳରେ 
ଥିଲା । ସେ ବର୍ରମାନ ଜବଲ୍ପୁର୍ର ଏକ ବସ୍ତିରେ ରହନି | ) 

ସ୍ଵାଧୀନତାର ପଚାଶ ବର୍ଷ ହେଲାଣି । ନେହେରୁଙ୍କର “ନଦୀବନ୍ଧଗୁଡ଼ିକ ହେଉଛନ୍ତି 
ଆଧୁନିକ ଭାରତର ମନ୍ଦିର”? ଭାଷଣ ( ନେହେରୁ ନିଜ ଜୀବନକାଳରେ ସେହି ବକ୍ତବ୍ୟ 
ପାଇଁ ଦୂଃଖତ ହୋଇଛନ୍ତି ) ପରେ ତାଙ୍କର ମତୁଆଲା ପଦାତିକମାନେ ଅହେତୁକ ଓ ଅଦମ୍ୟ 
ଉତ୍ସାହର ସହିତ ବନ୍ଧ ବାନ୍ଧିବାରେ ଲାଗିପଡ଼ିଲେ । ବନ୍ଧ ତିଆରି ଆଉ ଦେଶ ଗଢ଼ିବା 
ପରସ୍ପରର ପ୍ରତିଶବ୍ଦ ବନିଗଲେ । ବନ୍ଧ ବାନ୍ଧିବାରେ ମାତିଥବା ଲୋକମାନଙ୍କର ଉତ୍ସାହ ହିଁ 
କେବଳ ଅନ୍ୟମାନଙ୍କ ମନରେ ସନ୍ଦେହ ଆଣିବା ପାଇଁ ଯଥେଷ୍ଟ ହୋଇଥାଆନ୍ତା | ସେମାନେ 
ଯେ କେବଳ ନୂଆ ବନ୍ଧ ଓ ଜଳସେଚନ ବ୍ୟବସ୍ଥା ତିଆରି କଲେ ତା ନୂହେଁ । ତାହା 
ସହିତ ସେମାନେ ଦେଶର ଚାରିପଟେ ଛାଇ ହୋଇଥିବା କୂନି ପାରଖରିକ ଜଳସେଚନ 
ବ୍ୟବସ୍ଥାଗୁଡ଼ିକୁ ମଧ୍ଯ ନିଜ ଅକ୍ତିଆରକୁ ନେରଗଲେ । ଆଉ ହଜାର ହଜାର ବର୍ଷ ଧରି 
ଯେଉଁ ବ୍ୟବସ୍ଥା ଲୋକଙ୍କ ଯତ୍ନରେ ବଞ୍ଚ ରହିଥିଲା, ତାକୁ ମାତ୍ର କେତେ ଦଶନ୍ଧିର 
ଅବହେଳାରେ ଲୋପ କରିଦେଲେ । ସେ ପୂରୁଣା ବ୍ୟବସ୍ଥାର ଚାହିଦା ଭରଣା କରିବା 
ପାଇଁ ସରକାର ଅଧ୍ୂକରୁ ଅଧ୍ୟକ ବନ୍ଧ ତିଆରି କଲେ । ଏସବୂର ଫଳ ଏଇଆ ହୋଇଛି 
ଯେ ଭାରତ ବର୍ରମାନ ଦୂନିଆର ତୃତୀୟ ବୃହତ୍ତମ ବନ୍ଧ ନିର୍ମାତା ହେବାର ଗର୍ବ କରୁଛି । 
କେନ୍ଦ୍ରୀୟ ଜଳ ଆୟୋଗ ଅନୁସାରେ ଭାରତରେ ବର୍ଭମାନ ୩୬୦ ୦ଟି ବୃହତ ନଦୀବନ୍ଧ 
ଅଛି । ତାହାମଧ୍ଯରୁ ୩୩୦ ଚଟି ସ୍ଵାଧୀନତା ପରେ ହିଁ ତିଆରି । ତଥାପି ଆମର ଜନସଂଖ୍ୟାରେ 
ପାଞ୍ଚ ଭାଗରୁ ଭାଗେ, ପ୍ରାୟ ୨୦ କୋଟି ଲୋକଙ୍କ ପାଖରେ ସଫା ପିଇବା ପାଣି ନାହିଁ । 
ଜନସଂଖ୍ୟାର ତିନିଭାଗରୁ ଦୂଇଭାଗ, ପ୍ରାୟ ୬୦କୋଟି, ଲୋକଙ୍କ ପାଖରେ ମୌଳିକ 
ପରିମଳ ବ୍ୟବସ୍ଥା ନାହିଁ । 

ଆରମ୍ଭ ହେବା ସମୟରେ ବଡ଼ ବନ୍ଧଟିମାନଙ୍କର ପରିକଳନା ସୁନ୍ଦର ଥଲା, କିନୁ ତାଙ୍କର 
ଶେଷଫଳ ମନ୍ଦ ହିଁ ହୋଇଛି । ଏକ ସମୟରେ ସମସ୍ତେ ବନ୍ଧଗୁଡ଼ିକ ବିଷୟରେ ଖୁସି 
ଥିଲେ- ସାମ୍ୟବାଦୀ, ପୁଞ୍ଜିବାଦୀ, ଖ୍ରୀଷ୍ଟିଆନ୍‌, ମୁସଲ୍‌ମାନ୍‌, ହିନ୍ଦୁ ବୌଦ୍ଧ ସମସ୍ତେ ବଡ଼ 
ବନ୍ଧମାନଙ୍କୁ ଭଲ ପାଉଥିଲେ | ସେତେବେଳେ ବଡ଼ ବନ୍ଧଟିମାନ ଥଲେ କବିତାର ପ୍ରେରଣା | 
କିନ୍ତୁ ଏବେ ଆଉ ନୁହେଁ । ପୂୃଥବୀସାରା ବଡ଼ ବନ୍ଧ ସବୂର ବିରୁଦ୍ଧରେ ଆନ୍ଦୋଳନମାନ 
ମୁଣ୍ଡ ଟେକୁଛି । ପ୍ରଥମ ବିଶ୍ଵର ଧନୀ ଦେଶମାନଙ୍କରେ ବଡ଼ ନଦୀବନ୍ଧମାନଙ୍କୁ ଅକାମୀ 
କରାଯାଉଛି, ଭାଇ ଉଡ଼ାଇ ଦିଆଯାଉଛି । ବଡ଼ ବନ୍ଧର ଖରାପ ପ୍ରଭାବ ଭଲ ପ୍ରଭାବଠାରୁ 
ଯେ ଅଧକ ତାହା କେବଳ ଅନୁମାନର କଥା ନୂହେଁ । ବଡ଼ ବନ୍ଧର ଉପାଦେୟତା ଏବେ 
ଅଉ ନାହିଁ । ଆଜିକାଲି ତାହା ମରହଟିଆ ବସ୍ତୁ । ବଡ଼ ବନ୍ଧ ତିଆରି କରିବା ଆଉ ସଉକୀର 
କଥା ନୂହେଁ । ବଡ଼ ବନ୍ଧ ମୌଳିକତଃ ଅଗଣତାନ୍ତିକ । ବଡ଼ ବନ୍ଧ ସରକାରୀ କ୍ଷମତାର 
କେନ୍ଦ୍ରୀକରଣର ଏକ ଉପାୟ । ଏପରି ଏକ ଉପାୟ ଯାହା ବଳରେ ସରକାର ସ୍ଥିର କରିବେ 
କିଏ କେତେ ପାଣି ପାଇବ, କିଏ କେଉଁଠି କେଉଁ ଫସଲ ବଢ଼ାଇବ । ଜଣେ ଚାଷୀ 

ପାଖରୁ ତା'ର ପାରମ୍ପରିକ ଞ୍ଞାନକୁ ଛଡ଼ାଇନେବାର ଏହା ଏକ ନିଶ୍ଚିତ ଉପାୟ 1 ଗରିବଙ୍କଠାରୁ 
ପାଣି, ଜମି ଓ ଜଳସେଚନ ବ୍ୟବସ୍ଥା ଛଡ଼ାର ନେଇ ଧନୀଙ୍କୁ ଉପହାର ଦେବା ପାଇଁ ବଡ଼ 
ନଦୀବନ୍ଧ ହେଉଛି ଏକ ଉଦ୍ଧତ ଉପାୟ | ଜଳଭଣ୍ଡାର ତିଆରିରେ ଅଜସ୍ର ଲୋକ ବିସ୍ଥାପିତ 
ଏବଂ ସର୍ବସ୍ବାନ୍ତ ହୁଅନ୍ତି । ପରିବେଶ ଦୃଷ୍ଟିରୁ ବଡ଼ ବନ୍ଧ ବିଶେଷ ବିନାଶକାରୀ । ତାହା 
ଯେଗୁଁ ଭୂମି ନଷ୍ଟ ହୋଇଯାଏ । ବଡ଼ ବନ୍ଧ ବନ୍ୟା କରାଏ | ଜମିରେ ପାଣି ଜକେଇ ରୁହେ 
ଓ ଲୁଣା ମାଡ଼ିଯାଏ | ପାଣି ଜମି ରହିବାରୁ ରୋଗ ମଧ୍ଯ ବ୍ୟାପେ | ଏବେ ଅଧ୍ବକରୁ ଅଧ୍ବକ 
ସୂଚନା ମିଳୁଛି ଯେ ବଡ଼ ଜଳଭଣ୍ଡାର ଭୂମିକମ୍ଚର ଏକ କାରଣ ମଧ୍ଯ ହୋରପାରେ | 

ଏପରିକି ଆଧୁନିକ ସଭ୍ୟତାର ପ୍ରତୀକ ହିସାବରେ ବଡ଼ ବନ୍ଧର ଉପଯୋଗିତା ସୀମିତ | 
ସମସ୍ତେ ଆଶା କରନ୍ତି କି ଏ ପ୍ରକାରର ସ୍କଲାରକୀ ବୋଧହୁଏ ଉଭା ହୋଇ ରହିବ ସମୟର 
ଶେଷ ପର୍ଯ୍ୟନ୍ତ । କିନଧୁ ତା'ବି ହୁଏନି । ବନ୍ଧମାନଙ୍କର ଜୀବନକାଳ ସୀମିତ | ପଟୁମାଟିରେ 
ପେତି ନହେବା ପର୍ଯ୍ୟନ୍ତ ହିଁ ଗୋଟିଏ ବନ୍ଧ କାମ କରିପାରିବ | ଏଣୁକରି ବଡ଼ ବନ୍ଧଟିମାନ 
ଯେ କେତେ ମାରାତ୍ସକ ତାହା ବର୍ଭମାନ ସାଧାରଣ ଜ୍ଞାନର ବିଷୟ । ବନ୍ଧ ପାଇଁ ସ୍ଥାନୀୟ 
ସ୍ଵାର୍ଥତ୍ଯାଗ ଦ୍ଵାରା ଯେ ଜାତୀୟ ସ୍ଵାର୍ଥ ସାଧ୍ୟତ ହୁଏ ସେ କଥା ଶୁଣିଲେ ଯେ କୌଣସି 
ଜାଣିବା ଶୁଣିବା ଲୋକ ହସିବ ନିଶ୍ଚୟ | 

ଏଇସବୁ କାରଣରୁ ପାଶ୍ଚାତ୍ୟର ଧନୀ ଦେଶମାନଙ୍କରେ ବନ୍ଧ ତିଆରି ଶିଳ୍ପ ଆଜି 
ହରଡ଼ଘଣାରେ ପଡ଼ିଛି । କାରଣ ସେ ଦେଶମାନଙ୍କରେ ଢନ ସଚେତନତା ଯୋଗୁଁ ବନ୍ଧ 
ତିଆରି ପ୍ରାୟ ବନ୍ଦ ହୋଇଆସିଲାଣି । ତେଣୁ ଆଜି ବିକାଶ ପାଇଁ ସହାୟତା ନାମରେ 
ଏହାକୁ ଗରିବ ପ୍ରଗତିଶୀଳ ଦେଶମାନଙ୍କୁ ରପ୍ତାନୀ କରାଯାଉଛି । ଯେମିତିକି ଆମେ 
ସେମାନଙ୍କର ରଦ୍ଦି ଯୁଦ୍ଧାସ୍ତ୍ର ଆଉ ନିଷିଦ୍ଧ ପୋକମରା ଓଷଧକୁ ସାହାଯ୍ୟ ଆକାରରେ 
ଆମଦାନୀ କରୁଛୁ । 

ଭାରତର ପ୍ରତ୍ୟେକ ସରକାର ଗୋଟିଏ ମୁହଁରେ ଧନୀ ପାଶ୍ଚାତ୍ୟ ଦେଶମାନଙ୍କ ବିରୁଦ୍ଧରେ 
ଚିଲ୍ଲାଏ । ଆଉ ଆର ମୁହଁରେ ଏପରି ରଦ ବିଷାକ୍ତ ଜିନିଷ କିଣିବା ପାଇଁ ସେହି ଦେଶମାନଙ୍କରୁ 
ହିଁ ରଣ କରେ, ଆର୍ଥିକ ସହାଯତା ନିଏ | ଆର୍ଥିକ ସହାୟତା ହେଉଛି ବ୍ୟବସାୟର ଗୋଟିଏ 
ପୂରୁଣା କୌଶଳ, ଠିକ୍‌ ଉପନିବେଶବାଦ ପରି | ଆର୍ଥିକ ସହାୟତାର ଦାଉରେ ଆଫ୍ରିକାର 
ଅଧ୍ବକାଂଶ ଦେଶ ଧ୍ଵଂସ ପାଇଗଲେଣି ! ବାଙ୍ଗଲାଦେଶର ଅଣ୍ଟା ଭାଙ୍ଗିବାକୁ ବସିଲାଣି । 
ଆମକୁ ଏସବୁର ଭୟାବହ ବିଶଦ ବିବରଣୀ ଜଣାଅଛି । ତଥାପି ଆମର ନେତାମାନେ 
ଓଠରେ ଦୟନୀୟ ହସ ଫୁଟାଇ ଏହାକୁ ସ୍ବାଗତ କରନ୍ତି । ତା'ପରେ ଅବଶଷ୍ଯ ନିଜର 
ଲୁପ୍ରପ୍ରାୟ ଆତ୍ସବଡ଼ିମାକୁ ବଡ଼ କରି ଦେଖାଇବା ପାଇଁ ପରମାଣୁ ବୋମା ଫୁଟାନ୍ତି । 

ଗତ ପଚାଶ ବର୍ଷରେ ଭାରତ କେବଳ ଜଳସେଚନ କ୍ଷେତ୍ରରେ ଅଶୀ ହଜାର କୋଟି 
ଟଙ୍କା ଖର୍ଚ୍ଚ କରିଛି । ମାତ୍ର ଏଇ ପଚାଶ ବର୍ଷ ଭିତରେ ମରୁଡ଼ି ତଥା ବନ୍ୟା ପ୍ରପୀଡ଼ିତ 
ଅଞ୍ଚଳର ପରିମାଣ ବଢ଼ିଛି ମାତ୍ର କମିନାହିଁ । ଜଳସେଚନ କ୍ଷେତ୍ରରେ ବିପର୍ଯ୍ୟୟ ତଥା 
ବନ୍ଧମାନଙ୍କ ଯୋଗୁଁ ଘଟୁଥିବା ବନ୍ଯା ବିଷୟରେ ଅନେକ ଉଦ୍‌ବେଗଜନକ ସୂଚନା ମିଳୁଛି । 

୪୩ 

ବିକାଶ ପାଇଁ ବିନାଶ 
ଉତ୍ପାଦନ ହାସ ଓ ମୃତ୍ତିକା ଅବକ୍ଷୟ ଯେଗୁଁ ' ସବୁଜ ବିପ୍ଲବ” ପ୍ରତି ଲୋକଙ୍କର ମୋହଭଙ୍ଗ 
ହୋଇଛି । ଚଥାପି ସରକାର ୩୬୦ ୦ବନ୍ଧ ଭିତରୁ ଗୋଟିକର ବି ସମୀକ୍ଷା କରିବା ପାଇଁ 
ଚେଷ୍ଟା କରିନାହାନ୍ତି । ସରକାର ବୁଝିବା ପାଇଁ ଚେଷ୍ଟା କରିନାହାନ୍ତି ଯେ ଯେଉଁ ଲକ୍ଷ୍ୟରେ 
ନଦୀବନ୍ଧଟିମାନ କରାଯାଇଥୁଲା ତାହା କେତେ ଦୂର ସାଧତ ହୋଇଛି । ଦେଖୁବାକୁ ଚେଷ୍ଟା 
କରିନାହାନ୍ତି ଯେଉଁ ଅଜସ୍ର ଅର୍ଥ ସେ ନଦୀବନ୍ଧ ଯୋଜନାରେ ଖର୍ଚ୍ଚ ହୋଇଥୁଲା ତାହା 
କେତେ ଦୂର ଯଥାର୍ଥ ଥଲା । ଏପରିକି ପ୍ରକୃତରେ କେତେ ଖର୍ଚ୍ଚ ହୋଇଛି ତା'ର ସଠିକ 
ହିସାବ ମଧ୍ଯ ସରକାର ନିର୍ଣ୍ଣୟ କରିବାକୂ ଚେଷ୍ଟା କରିନାହାନ୍ତି | 

ଏବେ ପ୍ରତି ବର୍ଷ କେତେ ଖାଦ୍ୟଶସ୍ୟ ଓ ଖାଇବା ତେଲ ଉପ୍ପାଦନ ହେଉଛି ଏବଂ 
୧ ୯ ୪୭ରେ ତାହାର ପରିମାଣ କେତେ ଥଲା ତା'ର ହିସାବ ଭାରତ ସରକାରଙ୍କ ପାଖରେ 
ରହିଛି । ଏ ହିସାବ ମଧ୍ଯ ଅଛି ଯେ, ବର୍ଷକୁ କେତେ ପରିମାଣର ବକ୍ଟାଇଟ୍‌ ଉତ୍ତୋଳିତ ହୁଏ 
କିମ୍ବା ଜାତୀୟ ରାଜପଥମାନଙ୍କର ମୋଟ ଦୈର୍ଘ୍ୟ କେତେ । ଏପରିକି ଜଣେ ଚାହିଁଲେ 
ଷ୍ଟକ୍‌ ଏକ୍ଟଚେଞ୍୍‌ରେ ଅଂଶଧନର ଅବସ୍ଥାର କିମ୍ବା ମୁଦ୍ରା ବଜାରରେ ଟଙ୍କାର ଆନ୍ତର୍ଜାତିକ 
ମୂଲ୍ୟର ବଦଳୁଥବା ହାରର ପ୍ରତି ମିନିଟ୍‌ ହିସାବ ରଖମପାରିବ । ଜଣେ ଏକଥା ସୁବିଧାରେ 
କହିଦେଇପାରିବ ଯେ ଆମେ ସାର୍ଜାରେ ଶୁକ୍ରବାର ଦିନ ପାକିସ୍ଥାନ ବିରୁଦ୍ଧରେ କେତେଟି 
କ୍ରିକେଟ୍‌ ମ୍ୟାଚ୍‌ ହାରିଛୁ । ଏ କଥା ମଧ୍ଯ ଖୋଜି ବାହାର କରିବା ଆଦୌ କଷ୍ଟ ନୁହେଁ ଯେ 
ଭାରତରେ ଗଲାବର୍ଷ କେତେ ଗ୍ରାଜୁଏଟ୍‌ ବାହାରିଥିଲେ ¦ କିମ୍ବା କେତେ ଜଣ ଲୋକ 
ଗର୍ଭନିରୋଧକ ଅସ୍ତ୍ରୋପଚାର କରାଇଥୁଲେ | କିନ୍ତୁ ବଡ଼ ବନ୍ଧ ଏବଂ ଅନ୍ୟ ବଡ଼ ପ୍ରକଳ୍ପରେ 
ଆଜି ପର୍ଯ୍ୟନ୍ତ କେତେ ଜଣ ଲୋକ ବିସ୍ଥାପିତ ହୋଇଛନ୍ତି ସେ ହିସାବ ସରକାରଙ୍କ ପାଖରେ 
ନାହିଁ । ' ଜାତୀୟ ପ୍ରଗତି ' ପାଇଁ କେତେ ଜଣ ଲୋକ ବଳି ପଡ଼ିଛନ୍ତି ସେ ହିସାବ ସରକାରଙ୍କ 
ପାଖରେ ନାହିଁ । ଏ ମାମଲା ଆଶ୍ଚର୍ଯ୍ୟଵନକ ନୁହେଁ କି ? ପ୍ରକୃତରେ କେତେ ଖର୍ଚ ହୋଇଛି 
ଏବଂ ସେ ଖର୍ଚ୍ଚର ବୋଝ କାହା ଉପରେ କେତେ ପଡ଼ିଛି ତାହା ନଜାଣିଲେ ଆମେ 
ପ୍ରଗତିର ମୂଲ୍ୟର ହିସାବ କରିବା କେମିତି ? 

ଇଶ୍ରିଆନ୍‌ ଇନ୍‌ଷ୍ଟିଚୁଟ୍‌ ଅଫ୍‌ ପବ୍ଲିକ ଆଡ଼ମିନି ଷ୍ଟ୍ରେସନ୍‌ ଅରେ ଚଉବନଟି ବୃହତ 
ନଦୀବନ୍ଧର ଏକ ସର୍ବେକ୍ଷଣ କରିଥିଲା । ସେଥୁରୁ ଜଣାପଡ଼ିଲା କି ଗୋଟିଏ ବନ୍ଧ ଦ୍ଵାରା 
ହାରାହାରି ୪୪, ୧୮ ୨ ଲୋକ ବିସ୍ଥାପିତ ହୋଇଛନ୍ତି | ୩୩୦ ୦ଟି ବଡ଼ ବନ୍ଧରୁ ୫ ୪ଟି 
ବନ୍ଧ ଗୋଟିଏ ବଡ଼ ନମୂନା ନୁହେଁ ନିଶ୍ଚୟ | ହେଲେ ଭାତ ହାଣ୍ଡିରୁ ଗୋଟିଏ ଚିପିକରି କିଛି 
ତ ଦେଖୁହେବ । ତେଣୁ ଆସନ୍ତୁ କିଛି ହିସାବ କରିବା | ଧରନୁ ବନ୍ଧ ପିଛା ୪ ୪, ୧୮ ୨ଲୋକ 
ବିସ୍ଥାପିତ ନହୋଇ ହାରାହାରି ମାତ୍ର ୧ ୦,୦ ୦ ୦ ଲୋକ ବିସ୍ଥାପିତ ହୋଇଛନ୍ତି । ଏହି 
ସଂଖ୍ୟାଟି ଅବିଶ୍ଵସନୀୟ ଭାବରେ ଛୋଟ । ତଥାପି ସେହି ହାରରେ ହିସାବ କଲେ 
୩୩୦ ଚଟି ବନ୍ଧରେ ବିସ୍ଥାପିତ ଲୋକଙ୍କ ସଂଖ୍ୟା ହେବ ୩,୩୦, ୦୦,୦ ୦ ୦-୩୩୦ ଲକ୍ଷ 
ବା ୩.୩କୋଟି । ଅର୍ଥାତ ଗତ ପଚାଶ ବର୍ଷରେ କେବଳ ବଡ଼ ବନ୍ଧ ଦ୍ଵାରା ଅତି କମ୍‌ରେ 
୩.୩ କୋଟି ଲୋକ ବିସ୍ଥାପିତ ହୋଇଛନ୍ତି । ଆଉ ଅନ୍ୟ ବଡ଼ ବଡ଼ ବିକାଶମୂଳକ ପ୍ରକଛ 

ଚିକୀଶ ପାଇଁ ବିନାଶ 


ଗୁଡ଼ିକର କଥା ଛାଡ଼ନ୍ତୁ । ଯୋଜନା ଆୟୋଗର ସଚିବ ଏନ୍‌.ସି.ସାକ୍‌ସେନାଙ୍କ ବ୍ଯକ୍ତିଗତ 
ମତରେ ମୋଟ ବିସ୍ଥାପିତଙ୍କ ସଂଖ୍ୟା ପ୍ରାୟ ୫ ୦ ୦ଲକ୍ଷ (ଏଥୁରୁ ବନ୍ଧ ବିସ୍ଥାପିତଙ୍କ ସଂଖ୍ୟା 
ହେଉଛି ୪୦ ୦ଲକ୍ଷ) | କିନୁ ଏ ମତ ବ୍ୟକ୍ତିଗତ | ସରକାରଙ୍କ ପାଖରେ ଏ ବିଷୟରେ 
ସୂଚନା ନାହିଁ କିମ୍ଭା ସରକାରୀ ଭାବରେ ଏପରି ପରିସଂଖ୍ଯାନ ଦେବାର ସାହସ କାହାର 
ନାହିଁ । ପାଞ୍ଚ କୋଟି ବିସ୍ଥାପିତଙ୍କ ସଂଖ୍ୟା କଥା ବିଶ୍ଵାସ କରିବା ତ ପ୍ରାୟ ଅସମ୍ଭବ | 

ପାଞ୍ଚ କୋଟି ଲୋକ ! ସରକାର ହୁଏତ ଗୁଁ ମୁଁ ହୋଇ କିଛି କହିବେ | ଦୁର୍ବଳ ସ୍ଵରରେ 
ହୁଏତ କହିବେ ସଂଖ୍ୟାଟା ବେଶୀ ମନେ ହେଉଛି । ତେବେ ଅସଲ ସଂଖ୍ୟାଟି କେତେ ? 
କେତେ ବା କମ୍‌ ହେବ ଏଥୁରୁ ! ସରକାର ! କିଛି ତ କୂହନ୍ତୁ ! 

ମତେ ଲାଗୁଛି ସତେ ଯେପରି ମୁଁ କୂଢ଼ କୂଢ଼ କଙ୍କାଳଭରା ଗୋଟିଏ ବିରାଟ ଗଣକବରକୁ 
ହାଚୁଡ଼ିଗଲି । 

ପାଞ୍ଚକୋଟି ହେଉଛି ଗୁଜୁରାଟର ମୋଟ ଜନସଂଖ୍ଯାଠାରୁ ଅଧ୍ବକ । ଅଷ୍ଟ୍ରେଲିଆର 
ଜନସଂଖ୍ୟାର ପ୍ରାୟ ତିନିଗୁଣ । ଭାରତ ବିଭାଜନ ବେଳେ ଶରଣାର୍ଥୀ ପାଲଟିଥୁବା 
ଲୋକସଂଖ୍ୟାର ତିନିଗୁଣରୁ ମଧ୍ଯ ଅଧ୍ବକ | ପାଲେଷ୍ଟାଇନ୍‌ ଶରଣାର୍ଥୀଙ୍କ ସଂଖ୍ୟାର ଦଶଗୁଣ ! 
ଏବେ କସୋଭୋରୁ ଦଶଲକ୍ଷ ଶରଣାର୍ଥୀ ବିସ୍ଥାପିତ ହୋଇଛନ୍ତି ବୋଲି ପୁରା ପାଷ୍ଚାତ୍ଯ 
ଜଗତ ଉଠୁଛି ପଡୁଛି । 

ବିସ୍ଥାପିତ ଲୋକଙ୍କ ମଧ୍ଯରୁ ଏକ ବିରାଟ ଭାଗ ହେଉଛନ୍ତି ଆଦିବାସୀ । ସର୍ଦାର ସରୋବର 
ବନ୍ଧରେ ବିସ୍କାପିତ ହେଉଥିବା ଲୋକଙ୍କ ଭିତରୁ ଶତକଡ଼ା ପ୍ରାୟ ୫୭.୬ ହେଉଛନ୍ତି 
ଆଦିବାସୀ । ଦଳିତଙ୍କ ସଂଖ୍ୟା ଏଥରେ ମିଶାଇ ଦିଅନ୍ତୁ ଆଉ ମୋଟ ସଂଖ୍ୟା ଆମ ସମାଜ 
ବ୍ୟବସ୍ଥା ବିଷୟରେ ଅନେକ ଅରୁଚିକର କଥା କହିବ । ଅନୁସୂଚିତ ଜାତି ଓ ଜନଜାତି 
କମିଶନରଙ୍କ ଅନୁସାରେ ବିସ୍ଥାପିତଙ୍କ ମଧ୍ୟରେ ଅତି କମ୍‌ରେ ୬୦ ପ୍ରତିଶତ ଲୋକ ଆଦିବାସୀ 
ଓ ଦଳିତ | ଭାରତର ମୋଟ ଜନସଂଖ୍ୟାରେ ଆଦିବାସୀଙ୍କ ଅନୁପାତ ଶତକଡ଼ା ପ୍ରାୟ ଆଠ 
ଏବଂ ଦଳିତଙ୍କର ଅନୁପାତ ପ୍ରାୟ ୧୫ ପ୍ରତିଶତ । ଏହି ଦୃଷ୍ଟିରୁ ଦେଖୁଲେ ବିସ୍ଥାପନର 
ଗୋଟିଏ ଅଲଗା ଦିଗ ଖୋଲିଯାଏ । ପ୍ରଭାବିତ ଲୋକମାନେ ଭିନ୍ନ ଜନ ଗୋଷ୍ଠୀର 
ହୋଇଥିବାରୁ ଦେଶ ନିର୍ମାତାଙ୍କ ଉପରୁ ଚାପ କିଛି ମାତ୍ରାରେ କମିଯାଏ । ସତେ ଯେପରି 
ଏହା ଏକ ଖୋଲା ଖର୍ଚ୍ଚ ବ୍ଯବସ୍ଥାଂ ଜଣେ ଖର୍ଚ୍ଚ କରିବ, କିନ୍ତୁ ତାକୁ ଭରଣା କରିବାର 
ଦାୟିତ୍ଵ ଆଉ କାହା ଉପରେ ପଡ଼ିବ । ଆଉ କେଉଁ ଦେଶର ବା ଦୂନିଆର ଲୋକମାନେ 
ସେ ବୋଝ ଉଠାଇବେ | ଭାରତରେ ଧନୀକ ଗୋଷ୍ଠୀଙ୍କର ଜୀବନଶୈଳୀ ପାଇଁ ତ୍ଯାଗ 
କରିବାକୁ ପଡୁଛି ଦୀନହୀନ ଗରିବ ଲୋକମାନଙ୍କୁ | 

ଆଉ ସବୁବେଳେ କୂହା ଚାଲିଥାଏ ଯେ ଭାରତ ହେଉଛି ବିଶ୍ବର ବୃହରମ ଗଣନଚନ୍ତ୍ର | 

ସେହି କୋଟି କୋଟି ବିସ୍ଥାପିତ ଲୋକଙ୍କର ହେଲା କ'ଣ ? ସେମାନେ ଏବେ 
କେଉଁଠି ? ଜୀବିକା ପାଇଁ କ'ଣ କରୁଛନ୍ତି ସେମାନେ ? ସତରେ, ଏସବୁ କଥା କେହି ବି 
ଜାଣେନା ! (ଗତ ମାସରେ ଖବର କାଗଜମାନଙ୍କରେ ରିପୋର୍ଟ ବାହାରିଥିଲା ଯେ ନାଗା୍ଜୁନ୍‌ 

ସାଗର ବନ୍ଧ ଦ୍ଵାରା ବିସ୍ଥାପିତ ଆଦିବାସୀ ଲୋକମାନେ ତାଙ୍କ ପିଲାମାନଙ୍କୁ ବିଦେଶୀ 
ପୋଷ୍ୟ ସନ୍ତାନ ସଂସ୍ଥାମାନଙ୍କ ବିକ୍ରି କରୁଛନ୍ତି । ରିପୋର୍ଟ ବାହାରିଲା ପରେ ସରକାର 
ହସ୍ତକ୍ଷେପ କଲେ, ଆଉ ପିଲାମାନଙ୍କୁ ଆଣି ଏକ ସରକାରୀ ଡାକ୍ତରଖାନାରେ ରଖୁଲେ | 
ସେଠାରେ କେବଳ ଅବହେଳାରୁ ଛଅ ଜଣ ପିଲା ମରିଗଲେ !) ପୁନର୍ବାସ ବିଷୟରେ 
ସରକାରୀ ଇଚ୍ଛାଶକ୍ତି ଏବଂ ନୀତି ଅତ୍ୟନ୍ତ ସ୍ପଷ୍ଟ । ଏ ଦିଗରେ ସରକାରଙ୍କର କିଛି ନୀତି ହିଁ 
ନାହିଁ । ଏ ପଚାଶ ବର୍ଷ ଭିତରେ ସରକାର ୫ କୋଟି ଲୋକଙ୍କ ବିସ୍ଥାପିତ କରିସାରିଥିଲେ 
ମଧ୍ଯ ଏକ ଜାତୀୟ ପୂନର୍ବାସ ନୀତି ନିର୍ବାରଣ କରିବା ଜରୁରୀ ମନେ କରିନାହାନ୍ତି | ଜମି 
ଅଧଗ୍ରହଣ ଆଇନ, ୧ ୮୯ ୪( ୧୯୮ ୪ରେ ସଂଶୋଧୂତ), ଅନୁସାରେ ସରକାର ବିସ୍ଥାପିତ 
ଲୋକଙ୍କୁ କେବଳ ଆର୍ଥିକ କ୍ଷତିପୂରଣ ଦେବା ଛଡ଼ା ଅନ୍ୟ କିଛି କରିବା ପାଇଁ ଆଇନଗତ 
ଭାବରେ ବାଧ୍ଯ ନୂହନ୍ତି । କଳନା କରନ୍ତୁ ଯେ ଜଣେ ନିରକ୍ଷର ଆଦିବାସୀ ପୁରୁଷଙ୍କୁ ( ସ୍ତ୍ରୀମାନଙ୍କୁ 
କିଛି ମିଳେନି) ଅମଲାତନ୍ତ୍ର ନଗଦ ଟଙ୍କାରେ କ୍ଷତିପୂରଣ ଦେବା ବ୍ଯବସ୍ଥାର ବିଡ଼ମ୍ବନା, 
ଯେଉଁଠି ଡାକବାଲା ବି ଚିଠି ଦେବା ପାଇଁ ପାଉଣା ମାଗେ | ଅଧୁକାଂଶ ଆଦିବାସୀଙ୍କର ତ 
ବିଧବବଦ୍ଧ ଜମିଜମା ପଟ୍ଟା ନଥାଏ, ତେଣୁ ସେମାନେ ତ କ୍ଷତିପୂରଣ ପାଇଁ ଦାବି ବି କରିପାରନ୍ତି 
ନାହିଁ । ଆଉ ଅଧ୍ବକାଂଶ ଆଦିବାସୀ ବା ଛୋଟ ଚାଷୀଙ୍କ ପାଇଁ ନଗଦ ଟଙ୍କା ସେତିକି 
ଉପଯୋଗୀ, ସର୍ବୋଚ୍ଚ ନ୍ୟାୟାଳୟର ଜଣେ ବିଚାରପତିଙ୍କ ପାଇଁ ବସ୍ତାଏ ସାର ଯେତିକି 
ଉପଯୋଗୀ | 

ଭାରତରେ କୋଟି କୋଟି ବିସ୍ଥାପିତ ଲୋକଙ୍କର କୌଣସି ଅବସ୍ଥିତି ହିଁ ନାହିଁ। ନା 
ଇତିହାସରେ, ନା ଭୂଗୋଳରେ, ନା ସରକାରୀ ପରିସଂଖ୍ୟାନରେ । କେତେ ଜଣକୁ ତ 
ତିନି ଚାରି ଥର ଭିଟାମାଟି ଛାଡ଼ିବାକୁ ପଡ଼ିଛି- ପ୍ରଥମେ ବନ୍ଧ ପାଇଁ, ତା'ପରେ କମାଣ 
ଘାଟି ପାଇଁ, ପୁଣି ଆଉ ଗୋଟିଏ ବନ୍ଧ, ତା'ପରେ ୟୁରାନିୟମ୍‌ ଖଣି, ବିଜୁଳି ପ୍ରକଳ୍ପ । 
ଥରେ ଚକ ଗଡ଼ିବା ଆରମ୍ଭ କଲେ ତା'ର ଆଉ ବିରାମ ନଥାଏ | ବିସ୍ଥାପିତମାନଙ୍କ ମଧ୍ଯରୁ 
ଅଧ୍ବକାଂଶଙ୍କର ଶେଷ ଶରଣ ହେଲା ବଡ଼ ବଡ଼ ସହରତଳି ପଚରା ବସ୍ତି । ଆଉ 
ଅଧୂବକାଂଶଙ୍କର କାମ ହେଲା ନିର୍ମାଣ କାମରେ କି ଇଟାଭାଟିରେ ଶସ୍ତା ଶ୍ରମିକ ବନିବା । 
ଏପରି ନିର୍ମାଣ ପ୍ରକଳରେ ଶ୍ରମିକ ବନିବା ଯାହା ପୁଣି ଅନ୍ୟମାନଙ୍କୁ ବିସ୍ଥାପିତ କରେ । 
ଅବଶ୍ୟ ଏକଥା ସତ ଯେ ତାଙ୍କୁ କେହି ବିଷାକ୍ତ ବାଷ୍ପ ଦେଇ ବା ଅନ୍ଯ ବାଟରେ ମାରି 
ନିଶ୍ଚିହ୍ନ କରିଦେଉ ନାହିଁ । କିନ୍ତୁ ସେମାନେ ବର୍ଭମାନ ବସ୍ତିମାନଙ୍କରେ ଯେପରି ଅବସ୍ଥାରେ 
ରହୁଛନ୍ତି, ତାହା ନାଜୀ ସରକାରଙ୍କର ମଣିଷ ଖୁଆଡ଼ରେ ରହିବା ବ୍ୟବସ୍ଥା ଠାରୁ ବି ଖରାପ | 
ଏକଥା ସତ ସେମାନେ ବନ୍ଦୀ ନୁହନ୍ତି, କିନଧୁ ତାଙ୍କର ଅବସ୍ଥା ଦୃଷ୍ଟିରୁ ସ୍ଵାଧୀନତାର ନୂଆ 
ବ୍ୟାଖ୍ୟା ଖୋଜିବାକୁ ହେବ । 

କିନ୍ତୁ ଏତେ ଥର ବିସ୍ଥାପିତ ହୋଇସାରିଲା ପରେ ମଧ୍ଯ ତାଙ୍କର ନାରକୀୟ ଦୁଃସ୍ବପ୍ନର 
ଅନ୍ତ ହୁଏ ନାହିଁ । ନିର୍ବାଚନ ସମୟ ଦୂରରେ ଥିବାବେଳେ, ସହରୀ ଧନୀକ ଗୋଷ୍ଠୀଙ୍କ 
ପରିଚ୍ଛନ୍ନତା ଚିନ୍ତାକୁ ସମ୍ମାନ ଦେଖାଇ ମଝିରେ ମଝିରେ ସରକାର ବୂଲ୍‌ଡୋଜର୍‌ ଲଗାଇ 

ତାଙ୍କର ସେହି ଦୟନୀୟ ବସ୍ତିଗୁଡ଼ିକୁ ଭାଙ୍ଗ ତାଙ୍କୁ ପୁଣି ବାସହରା କରନ୍ତି । ଦିଲ୍ଲୀ ଭଳି 
ମହାନଗରୀର ରାସ୍ତା କଡ଼ରେ ମଳତ୍ୟାଗ କଲେ ତାଙ୍କୁ ପୋଲିସ୍‌ର ଗୁଳି ମାଡ଼ ମଧ୍ଯ ଖାଇବାକୁ 
ପଡ଼ିପାରେ- ଦୂଇ ବର୍ଷରୁ କମ୍‌ ସମୟ ତଳେ ତିନିଜଣ ବସ୍ତିବାସିନ୍ଦାଙ୍କୁ ଏହି ଦଶା ଭୋଗିବାକୁ 
ପଡ଼ିଥିଲା । 

୧୭ ୭ ୦ ଦଶକର ଫରାସୀ-କାନାଡ଼ୀୟ ଯୁଦ୍ଧରେ ଲର୍ଡ ଆମ୍ହର୍ଷ୍‌ ବସନ୍ତ ରୋଗର ଭୂତାଣୁ 
ଥବା କମ୍ବଳ ବାଣ୍ଟିକରି ସେଠିକାର ଲୋହିତ ଭାରତୀୟମାନଙ୍କର ବଂଶ ନିପାତ କରିଥଲେ ! 
ଦୂଇ ଶତାଦ୍ଦୀ ପରେ ଆମେ ଅସଲ ଭାରତୀୟମାନେ ସେହି ଏକାଭଳି ଫଳ ପାଇବା ପାଇଁ 
ସହଜରେ ଧରା ପଡ଼ୁନଥବା ଉପାୟ ବାହାର କରିଛେ । 

ଭାରତର କୋଟି କୋଟି ବିସ୍ଥାପିତ ଲୋକ ଗୋଟିଏ ଅଘୋଷିତ ଯୁଦ୍ଧର ଶରଣାର୍ଥୀ 
ମାତ୍ର । ଆମେ ଆମେରିକାର ଗୋରାମାନଙ୍କ ପରି, ଫରାସୀ କାନାଡ଼ୀୟ ପରି ବା ହିଟଲର୍‌ 
ସମୟର ଜର୍ମାନମାନଙ୍କ ପରି ଚୂପ୍‌ ରହି ଏ ଅପରାଧକୁ ସମର୍ଥନ ଜଣାଉଛୁ । କିନ୍ତୁ ଆମେ 
ଏପରି କରୁଛୁ କାହିଁକି ? କାହିଁକି ନା ଆମକୁ କୂହାଯାଇଛି ଯେ ଏସବୁ କରାଯାଉଛି ବୃହରର 
ସାମୁହିକ ସ୍ଵାର୍ଥ ପାଇଁ, ଜାତୀୟ ପ୍ରଗତି ପାଇଁ ଏବଂ ଜାତୀୟ ସ୍ଵାର୍ଥ ହିଁ ସର୍ବୋପରି । ତେଣୁ 
ଆମେମାନେ ଖୁସିରେ, ବିନା ପ୍ରଶ୍ନରେ, ଏପରିକି କୃତଜ୍ଞତାର ସହିତ ଆମକୁ କୂହା ଯାଉଥିବା 
କଥା ସବୁକୁ ବିଶ୍ଵାସ କରିଯାଉଛେ । ଆମେ ବିଶ୍ଵାସ କରିଯାଉଛେ ଯେ ଏସବୁକୁ ବିଶ୍ଵାସ 
କରିବା ଦ୍ଵାରା ଆମର ଲାଭ ହିଁ ହେବ । 

ମୋତେ ଅନୁମତି ଦିଅନ୍ତୁ ଆପଣଙ୍କର ବିଶ୍ଵାସ ଭାର୍ଗିବା ପାଇଁ । ମୋ ହାତ ଧରନ୍ତୁ, ଏହି 
ଗୋଲକଧନ୍ଦା ଭିତରେ ମୁଁ ଆପଣଙ୍କୁ ବାଟ କଢ଼ାଇନେବି । ଏହା କରିବାକୁ ହେବ, କାରଣ 
ଆପଣଙ୍କର ବୁଝିବା ଅତି ଜରୁରୀ । ଯଦି ଏକମତ ନହେବା ପାଇଁ ଆପଣଙ୍କର କାରଣ 
ରହିଛି, ତେବେ ନିଶ୍ଚିତ ରୂପେ ବିପକ୍ଷ ଦଳରେ ମିଶନ୍ତୁ | କିନୁୁ ଦୟାକରି କଥାଟିକୁ ଏଡ଼ାଇ 
ଯାଆନ୍ତୁ ନାହିଁ, ନିଲିପ୍ର ରୁହନ୍ତୁ ନାହିଁ । 

ଏ କାହାଣୀ କହିବା ସହଜ ବ୍ୟାପାର ନୂହେଁ। କାରଣ ଏହା ପରିସଂଖ୍ୟାନ ଆଉ 
ବର୍ଣ୍ଣନାରେ ଭରା | ଆଗରୁ ପରିସଂଖ୍ୟାନ ଦେଖୁଲେ ମୋ ଆଖୁ ଝଲସି ଯାଉଥଲା | ହେଲେ 
ଆଉ ନୂହେଁ | ଯେବେଠୁ ମୁଁ ସେ ସଂଖ୍ୟା କହୁଥିବା କାହାଣୀ ଶୁଣିବା ଆରମ୍ଭ କଲି ସେବେଠୁ 
ତ ଆଦୌ ନୁହେଁ । ବିଶ୍ଵାସ କରନ୍ତୁ ଏଠାରେ ଗୋଟିଏ ବଡ଼ କାହାଣୀ ରହିଛି । 

ଭାରତ ଆଗକୁ ବଢ଼ିଛି, ସେ କଥା ସତ । ଏକଥା ବି ସତ ଯେ, ୧୯ ୪୭ରେ 
ଭାରତରେ ଉପନିବେଶବାଦର ଅନ୍ତ ଘଟିଛି । ସେ ସମୟରେ ଭାରତ ଥିଲା ଖାଦ୍ୟ ଦୃଷ୍ଟିରୁ 
ଏକ ଅଭାବୀ ରାଷ୍ଟ୍ର | ୧୯ ୫ ୦ ମସିହାରେ ଭାରତରେ ଉତ୍ପାଦିତ ହୋଇଥଲା ୫ ୧ ୦ଲକ୍ଷ 
ଟନ୍‌ ଖାଦ୍ୟଶସ୍ୟ । ଏବେ ଆମେ ପ୍ରାୟ ୨୦ ୦୦ଲକ୍ଷ ଟନ୍‌ ଖାଦ୍ଯ ଉତ୍ପାଦନ କରୁଛୁ । 
ଏକଥା ବି ସତ ଯେ, ୧୯୯ ୫ରେ ସରକାରୀ ଶସ୍ୟଭଣ୍ଡାରରେ ୫ ୦ ୦ ଲକ୍ଷ ଟନ୍‌ ବଳକା 
ଖାଦ୍ୟଶସ୍ୟ ରହି ଉଛୁଳି ପଡ଼ଥଲା | ହେଲେ ଏକଥା ତା'ଠାରୁ ବି ବଳି ବଡ଼ ସତ ଯେ ସେ 
ବର୍ଷ ଭାରତର ଜନସଂଖ୍ୟାର ଶତକଡ଼ା ଚାଳିଶ ଭାଗ ବା ପ୍ରାୟ ୩୫ କୋଟି ଲୋକ 

ଦାରିଦ୍ର ସୀମାରେଖାର ତଳେ ରହିଥିଲେ ! ଏହି ଲୋକଙ୍କ ସଂଖ୍ୟା ୧୯ ୪୭ରେ ଭାରତର 
ସମୁଦାୟ ଜନସଂଖ୍ୟାଠାରୁ ଅଧକ ଥିଲା | 

ଅର୍ଥାତ ନିଜ ଦେଶରେ ଉପ୍ପାଦିତ ଶସ୍ୟକୂ କିଣିବା ପାଇଁ ମଧ୍ୟ ଭାରତର ଲୋକସଂଖ୍ୟାର 
ଏକ ବିରାଟ ଅଂଶ ଅସମଥ୍ଥ |! ଭାରତର ଚାଷୀମାନେ ବର୍ଭମାନ ଏପରି ଫସଲ ଫଳାରବା 
ପାଇଁ ବାଧ୍ୟ ଯାହାକୁ କି ସେମାନେ ନିଜେ କିଣି ଖାଇପାରିବେ ନାହିଁ । ଅନାହାର ମୃତ୍ୟୁ 
ପାଇଁ ଜଣାଶୁଣା ଓଡ଼ିଶାର କଳାହାଣ୍ଡି ଜିଲ୍ଲାରେ କ”ଣ ହେଲା ଦେଖନ୍ତୁ । ୧୯୯୬ର 
ମରୁଡ଼ିରେ କଳାହାଣ୍ଡିରେ ଅନାହାର ମୃତ୍ଯୁ ଘଟିଲା | ମୃତ୍ୟୁ ସଂଖ୍ୟା ସରକାରୀ ହିସାବରେ 
ଥିଲା ୧୬ କିନ୍ତୁ ଖବରକାଗଜ ମାନଙ୍କର ହିସାବରେ ୧୦୦ରୁ ଅଧ୍ବକ । ହେଲେ 
୧୯୯ ୬ରେ କଳାହାଣ୍ଡିରେ ଧାନ ଉତ୍ପାଦନ ଦେଶର ହାରାହାରି ଉପ୍ପାଦନଠାରୁ ବି ଅଧୂକ 
ଥିଲା | କଳାହାଣ୍ଡି ଜିଲ୍ଲାରୁ ସେ ବର୍ଷ ଧାନ କେନ୍ଦ୍ରକୁ ରପ୍ତାନୀ କରାଯାଇଥିଲା | 

ଦେଶ ପ୍ରଗତି କରିଛି ନିଶ୍ଚୟ । ହେଲେ ତା'ର ଅଧୂକାଂଶ ଲୋକ କରିନାହାନ୍ତି- 
ସେମାନେ ଯେଉଁ ତିମିରେକୁ ସେଇ ତିମିରେ । ଆମ ନେତାମାନେ କହୁଛନ୍ତି କି ପାକିସ୍ତାନ 
ଏବଂ ଚୀନ୍‌ର ଆକ୍ରମଣରୁ ନିଜକୁ ରକ୍ଷା କରିବା ପାଇଁ ଆମକୁ ପାରମାଣବିକ କ୍ଷେପଣାସ୍ତ 
ସଜିଲ୍‌ କରି ରଖୁବାକୁ ପଡ଼ିବ । ହେଲେ ଆମେ ନିଜେ ଯଦି ଭସ୍କାସୁର ସାଜିବା ତା” ହେଲେ 
ଆମକୁ ନିଜଠୁ ରକ୍ଷା କରିବ କିଏ ? 

ଏ କେମିତିକା ଦେଶ ? କିଏ ଏହାର ମାଲିକ ? କିଏ ଏହାକୁ ଚଳାଉଛି ? ଏଠାରେ 
ସବୁ ଘଟୁଛି କ'ଣ ? 

ଆସନ୍ତୁ ରାଷ୍ଟ୍ରର କିଛି ଗୁପ୍ତକଥା ଉଖାଡ଼ି ଦେଖୁବା । ଏହା ଗୋଟିଏ ବଡ଼ ମିଥକ ଯେ 
ଭାରତ ଗୋଟିଏ ନିକମା, ଅପାରଗ, ଦୁର୍ନୀତିଗ୍ରସ୍ତ କିନ୍ତୁ ମୂଳତଃ ସହାନୁଭୂତିଶୀଳ ଏବଂ 
ଗଣତାନ୍ତିକ ରାଷ୍ଟ୍ର । ଆସନ୍ଧୁ ଏହି ମିଥକ୍‌ର ବେଲୁନଟିକୁ ଫୁଟାଇବା । କେବଳ ଅସାବଧାନତା 
ହେତୁ ପାଞ୍ଚ କୋଟି ଲୋକ ଉଭ୍େରଯିବେ ନାହିଁ । ସେମାନଙ୍କର କର୍ମ ଦୋଷରୁ ମଧ୍ଯ 
ଏପରି ଘଟିଯିବ ନାହିଁ । ତେଣୁ ଆମେ ଏଡ଼େ ବଡ଼ ମିଥ୍ୟାଚାରରେ ବିଶ୍ଵାସ କରିବା ଠିକ୍‌ 
ହେବନାହିଁ । ଏହି ବିସ୍ଥାପନ ହେଉଛି ସମ୍ପୂର୍ଣ୍ଣ ଯୋଜନାବଦ୍ଧ, ନିର୍ଦିଷ୍ଟ ଓ ଅଦମ୍ଯ ଚେଷ୍ଟାର 
ଫଳ ଏବଂ ନିଶ୍ଚିତ ଭାବରେ ମନୁଷ୍ୟକୃତ | 

ଭାରତୀୟ ରାଷ୍ଟ୍ର ଏକ ବିଫଳ ବ୍ୟବସ୍ଥା ନୂର୍ହେଁ । ଏହା ଯଥେଷ୍ଟ କାମିକା ଏବଂ ସଫଳ | 
ଏହି ରାଷ୍ଟ୍ର ବ୍ୟବସ୍ଥା ମୂଳରୁ ଧାର୍ଯ୍ୟ କରିଥବା ଲକ୍ଷଗୁଡ଼ିକୁ ଅତି ସଫଳତାର ସହିତ ପୁରଣ 
କରିପାରିଛି । ଜମି, ଜଙ୍ଗଲ, ପାଣି, ମାଛ, ଗଛ, ପଶୁପକ୍ଷୀ ପବନ ଭଳି ଭାରତର ସବୁ 
ପ୍ରାକୃତିକ ସମ୍ବଳକୁ ଏହି ରାଷ୍ଟ୍ର ବ୍ଯବସ୍ଥା ଅତି ସଫଳତାର ସହିତ ଅକ୍ତିଆର କରି ରଖୁଛି 
ଏବଂ ତାହାର ପୁନର୍ବଷ୍ଟନ କରିଛି ଅଳ୍ପ କିଛି ପ୍ରିୟକନଙ୍କ ଭିତରେ । କହିବା ବାହୁଲ୍ୟ ଯେ 
ଏହି ସୀମିତ ପୁନର୍ବଣ୍ଟନର ଲାଭ ପାରଥବା ବ୍ୟକ୍ତିମାନେ ସେ ରାଷ୍ଟ୍ର ବ୍ୟବସ୍ଥା ପାଇଁ ମଧ୍ଯ 
ବେଶ୍‌ କିଛି ପ୍ରତିଦାନ ଦେଇଛନ୍ତି । ସେହି ରାଷ୍ଟ୍ର ବ୍ୟବସ୍ଥା ତା'ର ବେତନଭୋଗୀ ନିର୍ବାଚିତ 
ଗୋଷ୍ଠୀଙ୍କୁ ସୁରକ୍ଷା ଦେବାପାଇଁ ସୁନ୍ଦର ବ୍ଯବସ୍ଥା କରିଛି, ଏବଂ ତା'ର ଯୋଜନାରେ ବାଧା 

ଦେଉଥିବା ବ୍ୟକ୍ତିମାନଙ୍କୁ ଧୂଳିସାତ କରିବାର ବାଟକୁ ପକ କରିଛି । ତେବେ ସେହି ରାଷ୍ଟ୍ର 
ବ୍ୟବସ୍ଥାର ସବୁଠାରୁ ସୂକ୍ଷ ନିପୁଣତା ଦେଖବାକୁ ମିଳେ ଏହି ସବୁ କରିବାର ଧାରାରେ । 
କାରଣ ଏଭଳି ଅଶୋଭନୀୟ କାମ କରିବା ଭିତରେ ବି ସେ ନିଜକୂ ବେଶ୍‌ ଶୋଭନୀୟ 
ରୂପରେ ଦେଖାରପାରେ । ଅତି ଚମଜ୍କାର ଭାବରେ ସେ ରାଷ୍ଟ୍ର ନିଜର ଗୁପ୍ତ କଥାଗୁଡ଼ିକୁ 
ସୁରକ୍ଷିତ ରଖେ । ଶହେକୋଟି ଲୋକଙ୍କ ନିତିଦିନିଆ ଜୀବନ ସହିତ ଯୋଡ଼ାଥବା ଗୁରୁତ୍ଵପୂର୍ଣ 
ସୂଚନା ସବୁ ସରକାରୀ ଫାଇଲ୍‌ ଭିତରେ ଚପିରହେ, ଯାହାକୁ କେବଳ ମନ୍ତ୍ରୀ ଅମଲା, 
ଇଞ୍ଜିନିଅର୍‌, ପ୍ରତିରକ୍ଷା ବିଶାରଦ ଆଦି ରାଷ୍ଟ୍ରର ବିଶ୍ଵସ୍ତ ରକ୍ଷକମାନେ ହିଁ ଦେଖୁପାରନ୍ତି । 
ଅବଶ୍ୟ, ଆମେ ହିତାଧ୍ବକାରୀମାନେ ତାଙ୍କର ଏହି ଲୁଚାଇବା କାମକୁ ଅଧଵକ ସହଜ 
କରିଦେଉ । ଅତି ଗଭୀରକୁ ଯିବା ପାଇଁ ଆମେ ଚେଷ୍ଟା କରୁନାହୁଁ । ସେହି ଭାତିପ୍ରଦ 
ଗୁପ୍ତକଥାଗୁଡ଼ିକୁ ଆମେ ପ୍ରକୃତରେ ଜାଣିବାକୁ ଚାହୁଁନାହୁଁ । 

ସ୍ବାଧୀନତା ଆସିଲା ଆଉ ଗଲା | ନିର୍ବାଚନ ଆସେ ଆଉ ଯାଏ । ହେଲେ କିଛି ଅସଲ 
ପରିବର୍ଗନ ଆସେନାହିଁ । ଆଉ ଏହାକୁ ସମ୍ଭବ କରାଇଛୁ କେବଳ ଆମେମାନେ । ବରଂ 
ପୁରୁଣା ଓପନିବେଶିକ ପ୍ରଶାସନ ବ୍ୟବସ୍ଥା ଯେ କେବଳ ତିଷ୍ଠି ରହିଛି ସେ କଥା ନୁହେଁ, 
ଅଧକ ବଳଶାଳୀ ହୋଇଛି । ସମାଜରେ ବିଭାଜନ ଗଭୀରତର ହୋଇଛି । ଆମେ, 
ଶାସକମାନେ, ଟେବୁଲ୍‌ ଉପରୁ ମୁଣ୍ଡ ଉଠାଇ ଚାହିଁବାକୁ ପ୍ରସ୍ତୁତ ନୋହୁଁ । ମନେହୁଏ, 
ଆମେ ବୋଧହୁଏ ଜାଣିନାହୁଁ ଯେ ଆମେ ଉପଭୋଗ କରିଚାଲିଥବା ସମ୍ବଳଗୁଡ଼ିକ ସୀମିତ 
ଏବଂ ତାହା ଦୁତ ଗତିରେ କ୍ଷୟ ହୋଇଚାଲିଛି । ବ୍ୟାଙ୍କରେ ସିନା ପଇସା ଅଛି, ହେଲେ 
ଆଉ ଅଳ୍ପ ଦିନ ପରେ ସେ ଟଙ୍କାରେ କିଣିବା ପାଇଁ ବଜାରରେ କିଛି ନଥୁବ ଯେ ! ହାଣ୍ଡିରୁ 
ଖାଦ୍ୟ ସରିଆସୁଛି, କିନୁ ପରିଚାରକମାନେ ଖାଇ ନାହାନ୍ତି । ସତରେ ଦେଖୁଲେ 
ପରିଚାରକମାନଙ୍କର ଖାଇବା ଅନେକ ଦିନରୁ ବନ୍ଦ ହୋଇଗଲାଣି । 

ଭାଷଣ ପରେ ଭାଷଣରେ ଆମେ ଶୁଣୁ ଯେ ଭାରତ ତା'ର ଗାଁ'ମାନଙ୍କରେ ହିଁ 
ବଞ୍ଚରହିଛି । ଏହା ପୁରା ଭାଣ୍ଡାମୀ କଥା; ସରକାରଙ୍କର ଫୁଲନ୍ତା ପୋଷାକ ଭଣ୍ଡାରରୁ ଏହା 
କେବଳ ଗୋଟିଏ ଲଡ୍ତ୍ଯାନିବାରକ କଉପିନି । ଭାରତ ତା” ଗାଁ'ରେ ବଞ୍ଚ ରହେନା | 
ଭାରତ ତା'ର ଗାଁ” ମାନଙ୍କରେ ତିଳ ତିଳ ହୋଇ ମରେ । ଭାରତକୁ ତା'ର ଗାଁମାନଙ୍କରେ 
ମାରିଦିଆଯାଏ । ଭାରତ ବଞ୍ଚେ ତା'ର ସହରମାନଙ୍କରେ ! ଭାରତର ଗାଁ' ଗୁଡ଼ିକ ବଞ୍ଚଛନ୍ତି 
କେବଳ ତା'ର ସହରମାନଙ୍କର ସେବା କରିବା ପାଇଁ । ଭାରତର ଗାଁ ଗୁଡ଼ିକ ରାଷ୍ଟ୍ରର 
ନାଗରିକମାନଙ୍କର ପରାଧୀନ ସେବକ ମାତ୍ର । ସେହି ଦୃଷ୍ଟିରୁ ତାଙ୍କ ନିୟନ୍ତ୍ରଣରେ ରଖୁବାକୁ 
ହେବ ଏବଂ ବଞ୍ଚାର ମଧ୍ଯ ରଖୁବାକୁ ହେବ, କିନୁ ସର୍ବନିମ୍ନ ଜୀବନରୁ ଅଧକ ମାତ୍ରାରେ 
ନୁହେଁ । 

ଆମର ଗୋଟିଏ ଧାରଣା ରହିଛି ଯେ ଭାରତୀୟ ରାଷ୍ଟ୍ର ବ୍ୟବସ୍ଥା ତା'ର ସମସ୍ୟା ସବୁର 
ବିଶାଳତା ଓ ଗଭୀରତା ଆଗରେ ଅସହାୟ ହୋଇପଡୁଛି । କିନ୍ତୁ ଏହା ହେଉଛି ଏକ 
ବିପଜ଼ନକ ଧାରଣା | ଅସଲ କଥା ହେଉଛି, ରାଷ୍ଟ୍ର ହିଁ ସମସ୍ୟାଗୁଡ଼ିକୁ ସୃଷ୍ଟି କରୁଛି । ଭାରତୀୟ 

ରାଷ୍ଟ୍ର ହେଉଛି ଏକ ବିଶାଳ ଦାରିଦ୍ର୍ୟ ସୃଷ୍ଟିକାରୀ କଳ । ଗରିବଙ୍କୁ ଅତି ଗରିବଙ୍କ ବିରୋଧରେ 
ଲଗାର ଦେବାରେ ତାହା ଧୁରନ୍ଧର | ନିଷ୍ପେଷିତ ଲୋକଙ୍କ ଆଗରେ ଖାଦ୍ୟର ଟୁକୁଡ଼ା ଫି୍ଗ, 
ନିଜ ନିଜ ଭିତରେ ତାଙ୍କୁ ଲଢ଼ାଇ, ତାଙ୍କର ସବୁ ଶକ୍ତ କ୍ଷୟ କରିଦେବାରେ ମଧ୍ଯ ଏ ରାଷ୍ଟ୍ର 
ଖୁବ୍‌ ପାରଙ୍ଗମ । ଏହି ସବୁ ଭିତରେ ଧନୀକମାନଙ୍କୁ ସେ ଶାନ୍ତି ଓ ପ୍ରଚାର ଭିତରେ 
ବୂଡ଼ାଇରଖେ । 

ଯେ ପର୍ଯ୍ୟନ୍ତ ଲୋକେ ଏଇ ମୌଳିକ ସତ ବିଷୟରେ ସଚେତନ ହୋଇନାହାନ୍ତି, 
ଯେ ପର୍ଯ୍ୟନ୍ତ ଉପରେ ବର୍ଣ୍ିତ ପ୍ରକ୍ରିୟା ଉପରେ ଆକ୍ରମଣ ହୋଇନାହିଁ, ସେ ପର୍ଯ୍ୟନ୍ତ ଲକ୍ଷେ 
ନିର୍ବାଚନରେ ଘମାଘୋଟ ଲଢ଼େଇ ହେଲେ ବି ତାହାର ମୁଲ୍ୟ କିଛି ରହିବ ନାହିଁ । ସେହି 
ନିର୍ବାଚନଗୁଡ଼ିକ କେବଳ କୃତ୍ରିମ ଲଢ଼େଇ ହେବ, ଯାହା ପ୍ରଚଳିତ ଅକଥନୀୟ ବୈଷମ୍ୟକୂ 
ଦୃଢ଼ତର ହିଁ କରିବ । ସେ ପର୍ଯ୍ୟନ୍ତ ଭାରତୀୟ ଗଣତନ୍ତ୍ର ଏକ ଶୋଷଣାଶ୍ରୟୀ ବ୍ୟବସ୍ଥାର 
କେବଳ ମୁଖା ଭାବରେ କାମ କରି ଚାଲିଥିବ । ଆଉ ଏ ଆଧୁନିକ, ନୂତନ ଶୋଷଣର 
ଫଳାଫଳ ଅତୀତର ଯେକୌଣସି ଯୁଦ୍ଧ ଏବଂ ଦୂର୍ଯୋଗରୁ ହେବ ଅଧ୍ୂକ ଭୟଙ୍କର । ଏ 
ପର୍ଯ୍ୟନ୍ତ ଦେଶର ବିକାଶ କଳରେ ୫ କୋଟି ଲୋକ ପେଷିହୋଇ ସାରିଲେଣି । ଆଉ ସେ 
କଳରୁ ବାହାରୁଛି ରିହାତି ଦରରେ ତିଆରି ହୋଇଥବା ମକାଖଇ( ପପ୍କର୍ଣ୍‌), ବାତାନୂକୂଳ 
ଯନ୍ତ୍ର ଓ ରେୟନ୍‌ ଲୁଗା । ଆମର ଯଦି ଏଭଳି ମନଲୋଭା ଜିନିଷ ସବୁ ଅତି ଦରକାର, 
ତେବେ ତା'ର ପ୍ରକୃତ ମୁଲ୍ୟ ଅନ୍ତତଃ ଆମକୁ ଦେବାକୁ ପଡ଼ିବା ଉଚିତ | 

ଏକଥା କହିବାକୁ ମୋତେ ବି ଦୂଃଖ ଲାଗୁଛି, କିନୁ ରାଷ୍ଟ୍ର ଉପରେ ଆମର ବିଶ୍ଵାସ ଥବା 
ଯାଏଁ ଆମ ପାଇଁ ଆଶାର ସମ୍ଭାବନା ନାହିଁ । ଯେ ପର୍ଯ୍ୟନ୍ତ ଆମର ସମ୍ପୂର୍ଣ୍ଣ ମୋହଭଙ୍ଗ 
ହୋଇନାହିଁ, ସେ ପର୍ଯ୍ୟନ୍ତ କିଛି ବି ବଦଳିବ ନାହିଁ । ଆଶାର ତିଳେ ମାତ୍ର ସ୍ଵପ୍ନ ଦେଖୁବାକୁ 
ହେଲେ ଆମକୁ ସେ ସ୍ଥିତାବସ୍ଥାର ବ୍ୟବସ୍ଥାରୁ ବିଶ୍ଵାସ ତୁଟାଇବାକୁ ହେବ । ନିର୍ଦ୍ଦିଷ୍ଟ ଲଢ଼େଇକୁ 
ଆମକୁ ନିର୍ଦ୍ଦିଷ୍ଟ ଧାରାରେ ଲଢ଼ିବାକୁ ହେବ । ଖାଲି ଲଢ଼ିଲେ ଚଳିବ ନାହିଁ, ଜିତିବା ପାଇଁ 
ଲଢ଼ିବାକୁ ପଡ଼ିବ । 

ଶୁଣନ୍ତୁ । ଅଥ ନର୍ମଦାୟାଃ କଥା । ଦୟାକରି ନର୍ମଦାର କାହାଣୀ ଶୁଣନ୍ତୁ ଏବଂ ଶୁଣିଲା 
ପରେ ଯଦି ଇଚ୍ଛା ହୁଏ ତେବେ ସେହି ଲଢ଼େଇରେ ଯୋଗ ଦିଅନ୍ତୁ | କିଏ ଜାଣେ ? ହୁଏତ 
ଆପଣଙ୍କର ଯୋଗଦାନ ଆଣିପାରେ ଯାଦୂକରୀ ପରିବର୍ଭନ । 

ନର୍ମଦାର ଜନ୍ମ ମଧ୍ଯପ୍ରଦେଶର ସାହଡ଼ୋଲ୍‌ ଜିଲ୍ଲାରେ, ଅମରକକଣ୍ଟକ ମାଳଭୂମିରେ । 
ଏଠାରୁ ବାହାରି ସେ ତା'ର ୧୩୦ ୦କି.ମି. ଲମ୍ବା ରାସ୍ତାରେ ସୁନ୍ଦର ଘଞ୍ଚ ଜଙ୍ଗଲ ଓ 
ଭାରତର ଉର୍ବରତମ ଚାଷଜମିକୁ ଡେଇଁ ଚାଲେ | ନର୍ମଦାର ଉପତ୍ୟକାରେ ରହନ୍ତି ଅଢ଼େଇ 
କୋଟି ଲୋକ । ସେମାନେ ପରସ୍ପର ସହିତ ଏବଂ ନିଜର ପରିବେଶ ସହିତ ଅଜସ୍ତ 
ପ୍ରାଚୀନ ଏବଂ ଜଟିଳ ନିର୍ଭରଶୀଳତାର ( ଏବଂ ଶୋଷଣର ମଧ୍ଯ) ସମ୍ପର୍କରେ ବନ୍ଧା । ଜଳ 
ସମ୍ପଦ ବିକାଶ” ଯୋଜନାରେ ଏହି ନଇ ଉପରେ ସରକାରଙ୍କ ଆଖୁ ଗତ ପଚାଶ ବର୍ଷ 
ହେଲା ଥଲା । କିନୁ ଏ ପର୍ଯ୍ୟନ୍ତ ଏ ନ୍କୁ ମଣ କରି ନଥବାର କାରଣ ହେଲା ଯେ ନଦୀଟି 

ତିନିଟି ରାଜ୍ୟଂ ମଧ୍ଯପ୍ରଦେଶ, ମହାରାଷ୍ଟ୍ର ଓ ଗୁଜୁରାଟ“ ଦେଇ ବହିଯାଇଛି । ନର୍ମଦାର 
ଶତକଡ଼ା ୯ ୦ଭାଗ ରହିଛି ମଧ୍ଯପ୍ରଦେଶରେ ¦ ମଧ୍ୟପ୍ରଦେଶ ଛାଡ଼ିଲା ପରେ ତାହା ମହାରାଷ୍ଟ୍ରର 
ଉତ୍ତରାଂଶକୁ ଛୁଇଁ ଦେଇ ଗୁଜୁରାଟରେ ୧୮ ୦କି.ମି. ବହି ଭାରୂଚଠାରେ ଆରବ ସାଗରରେ 
ପଡ଼ିଛି । 

୧୯ ୪ ୬ରେ ଗୁଜୁରାଟର ଗୋରାଠାରେ ନଇକୁ ବନ୍ଧେଇବା ପାଇଁ ପ୍ରଥମେ ଯୋଜନା 
ହୋଇଥିଲା | ୧୯ ୬ ୧ରେ ନେହେରୁ ଗୋଟିଏ ୪୯.୮ ମିଟର ଉଭଚ୍ଟା ବନ୍ଧର ଶୁଭ ଏଠାରେ 
ଦେଇଥିଲେ । ଏହା ଥୁଲା ସର୍ବାର ସରୋବର ବନ୍ଧର ଏକ ବାମନରୂପୀ ପୂର୍ବପୁରୁଷ । ପ୍ରାୟ 
ସେହି ସମୟରେ ସର୍ଭେ ଅଫ୍‌ ଇଣ୍ଡିଆ ନର୍ମଦା ଅବବାହିକାର ଏକ ନୂଆ ଭୂରୈଖୁକ 
ମାନଚିତ୍ର ପ୍ରସ୍ତୁତ କଲେ ! ଗୁଜୁରାଟର ବନ୍ଧ ନିର୍ମାତାମାନେ ଏ ନୂଆ ମାନଚିତ୍ର ଦେଖୁଲେ 
ଆଉ ହିସାବ କଲେ ଯେ ଗୋଟିଏ ବେଶ୍‌ ବଡ଼ ବନ୍ଧ କରିବା ଅଧକ ଲାଭଜନକ ହେବ । 
କିନ୍ତ ଏଥୁପାଇଁ ପଡ଼ୋଶୀ ରାଜ୍ୟମାନଙ୍କ ସହମତି ଜରୁରୀ ଥଲା | 

ତିନୋଟିଯାକ ରାଜ୍ୟ ଭିତରେ ତର୍କ ଓ ମୁଲଚାଲ ଚାଲିଲା, କିନୁ ଜଳଂ-ବଣ୍ଟନ ପାଇଁ 
କୌଣସି ସୂତ୍ର ବାହାରି ପାରିଲା ନାହିଁ । ଶେଷରେ କେନ୍ଦ୍ର ସରକାର ୧୯ ୬୯ରେ ନର୍ମଦା 
ଜଳ ବିବାଦ ଟ୍ରିବ୍ୟୁନାଲ୍‌ ଗଠନ କଲେ | ଟ୍ରିବ୍ୟୁନାଲ୍‌ ତା'ର ରାୟ ଶୁଣାଇବା ପାଇଁ ଦଶବର୍ଷ 
ନେଲା । ଏତେ ଲମ୍ବା ସମୟ ବିତି ଯାଇଥିଲେ ମଧ୍ଯ ଯେଉଁ ଲୋକେ ଏ ପ୍ରକଳଛ ଦ୍ଵାରା 
ପ୍ରଭାବିତ ହେବେ, ସେମାନଙ୍କୁ କୌଣସି ସରକାର ବିଶ୍ବାସକୁ ନେଲେ ନାହିଁ, କି କିଛି 
ସୂଚନା ଦେଲେ ନାହିଁ ବା ତାଙ୍କୁ ପଚାରିଲେ ନାହିଁ । 

ରାଜ୍ୟମାନଙ୍କ ମଧ୍ଯରେ ପାଣି ବାଣ୍ଡିବା ଆଗରୁ ଟ୍ରିବ୍ୟୁନାଲ୍‌ର ପ୍ରଥମ କାମ ହେଲା ନଶରେ 
ବହୁଥବା ପାଣିର ପରିମାଣ ଜାଣିବା । ସାଧାରଣତଃ ଗୋଟିଏ ନଇଭର ୪୦ ବର୍ଷର ପ୍ରକୃତ 
ପ୍ରବାହର ହାରାହାରି ନିଆଯାଇ ଏହି ପରିମାଣ ହିସାବ କରାଯାଏ । ମାତ୍ର ନର୍ମଦାରେ 
ପାଣିର ପ୍ରବାହ ବିଷୟରେ ଏପରି କୌଣସି ତଥ୍ୟ ନଥୁଲା | ତେଣୁ ଟ୍ରିବ୍ୟୁନାଲ୍‌ ବୃଷ୍ଟିପାତର 
ପରିମାଣ ବ୍ୟବହାର କରି ହିସାବ କଲେ ଯେ ନଲରେ ପ୍ରବାହିତ ପାଣିର ପରିମାଣ ହେଲା 
୨୭. ୨ ୨ଏମ୍‌.ଏ.ଏଫ୍‌ (ମିଲିଅନ୍‌ ଏକର ଫିଟ- ୧ ୦ଲକ୍ଷ ଏକର ଜାଗାରେ ଏକ ଫୁଟ୍‌ 
ଗଭୀରର ପାଣି) । ନର୍ମଦା ଉପତ୍ୟକାର ସମସ୍ତ ପ୍ରକଛର ଭିତ୍ତି ଏହି ସଂଖ୍ୟା ହିଁ ଅଟେ | 
ଏବେ ମଧ୍ଯ ଆମେ ତାହା ଦ୍ଵାରା ପ୍ରଭାବିତ ହୋଇ ରହିଛେ । ନର୍ମଦାର ସବୁ ପ୍ରକଳର 
ଉଚ୍ଚତା, ସ୍ଥାନ, ବନ୍ଧର ସଂଖ୍ୟା ଆଦି ସବୁ କିଛି ଏହି ସଂଖ୍ୟା ଦ୍ଵାରା ନିର୍ଵାରିତ ହୁଏ । ଏହା 
ମଧ୍ଯ ପରୋକ୍ଷ ଭାବରେ ସ୍ଥିର କରେ ପ୍ରକଳ୍ଚର ବ୍ୟୟ ଅଟକଳ କେତେ ହେବ, କେତେ 
ଅଞ୍ଚଳ ବୁଡ଼ିବ, କେତେ ଲୋକ ବିସ୍ଥାପିତ ହେବେ ଏବଂ ପ୍ରକଛରୁ କେତେ ଲାଭ ମିଳିବ । 
କିନ୍ତୁ ୧ ୯୯ ୨ ମସିହାରେ ନର୍ମଦାରେ ୪ ୪ ବର୍ଷର ( ୧୯ ୪୮- ୧ ୯ ୯ ୨) ଜଳର ପ୍ରବାହର 
ପ୍ରକୃତ ହାରାହାରି ପରିମାଣ ହେଲା ୨୨.୬୯ ଏମ୍‌.ଏ.ଏଫ୍‌ । ଅର୍ଥାତ ପୂର୍ବ ହିସାବ 
ତୁଳନାରେ ଶତକଡ଼ା ଅଠର ଭାଗ କମ୍‌ | ଜାତୀୟ ଜଳ ଆୟୋଗ ମଧ୍ଯ ଶେଷରେ ସ୍ଵୀକାର 
କଲେ ଯେ ନର୍ମଦାରେ ପ୍ରବାହିତ ଜଳର ପରିମାଣ ପୂର୍ବ ହିସାବଠାରୁ କମ୍‌ । କିନଧୁ ଆମ 

ବିକାଶ ପାଇଁ ବିନାଶ 
ସରକାର କ”ଣ କହନ୍ତି ଶୁଣନ୍ତୁ 

' ଏହା ଦ୍ରଷ୍ଟବ୍ୟ ଯେ ଟ୍ରିବ୍ୟୁନାଲ୍‌ର ନିଶ୍ରରି ସମ୍ପର୍କିତ ଦ୍ଵିତୀୟ ଧାରା, ଯାହାକି ଜଳପ୍ରବାହକୁ 
୨୮ଏମ୍‌.ଏ.ଏଫ୍‌ରେ ନିର୍ବାରିତ କରେ, ଅପରିବର୍ରନୀୟ ଅଟେ !' 

ଅନ୍ୟ ଶବ୍ଦରେ କହିବାକୁ ଗଲେ ମଣିଷର ନିଷ୍ପତ୍ତି ଅନୁସାରେ ନର୍ମଦାକୁ ତା'ର ଶଯ୍ୟାରେ 
ସରକାରଙ୍କ ଦ୍ଵାରୀ ଘୋଷିତ ପରିମାଣର ଜଳ ପ୍ରବାହିତ କରିବାକୁ ହେବ । ଏକଥା ନକରି 
ବିଚାରୀ ନର୍ମଦାର ବାଟ ନାହିଁ, କାରଣ ଏହା ହେଉଛି ଆଇନଗତ ବ୍ୟାପାର | 

ନର୍ମଦା ଉପତ୍ୟକା ପ୍ରକଳର ପ୍ରାୟୋଜକମାନଙ୍କ କହିବା ଅନୁସାରେ ଏହି ପ୍ରକଳ୍ପ ହେଉଛି 
ମଣିଷ ସଭ୍ୟତାର ଇତିହାସରେ ସର୍ବବୃହତ । ପ୍ରକ ପୁରା ହେଲା ବେଳକୁ ନର୍ମଦା ଓ 
ତା'ର ୪୧ ଟି ଶାଖା ନଦୀମାନଙ୍କ ଉପରେ ବସିସାରିଥବ ୩ ୨୦ ୦ଟି ଛୋଟ ବଡ଼ ବନ୍ଧ । 
ଏସବୂର ପ୍ରଭାବରେ ସେହି ନଦୀଚନ୍ତ୍ରଟି ପାଲଟିଯିବ ଥାକ ଥାକ ହୋଇ ଖଞ୍ଜା ହୋଇଥିବା 
ଅସଂଖ୍ୟ ଜଳଭଣ୍ଡାରରେ ଏବଂ ସେଥରେ ସାଇତା ହୋଇ ରହିଥିବ କାମରେ ଲାଗି 
ପାରୁଥିବା ପ୍ରଚୂର ଜଳ । ଏହି ବନ୍ଧଗୁଡ଼ିକ ଭିତରୁ ୩୦ଟି ହେବ ବୃହତ ବନ୍ଧ, ୧୩୫ଟି 
ମଝିଆଁ ଏବଂ ବାକି ସବୁ ଛୋଟ । ମଧ୍ୟପ୍ରଦେଶର ନର୍ମଦା ସାଗର ଏବଂ ଗୁଜୁରାଟର 
ସର୍ଦାର ସରୋବର ଜଳଭଣ୍ଡାର ହେବ ଦୁଇଟି ଅତିବୃହତ ବହୁମୁଖୀ ଯୋଜନା । ନିଜ 
ଭିତରେ ସେ ଦୁହେଁ ଧରି ରଖୁବେ ଭାରତୀୟ ଉପମହାଦେଶରେ ଥିବା ଯେକୌଣସି 
ଜଳଭଣ୍ଡାରଠାରୁ ଅଧକ ଜଳ | 

ଯେପରି ଭାବରେ ଦେଖୁଲେ ବି ନର୍ମଦା ଉପତ୍ୟକା ବିକାଶ ପ୍ରକଳ୍ପ ହେବ ବିଶାଳ | 
ଏହି ପ୍ରକଳ ଭାରତର ବୃହତ୍ତମ ନଦୀ ଅବବାହିକାମାନଙ୍କ ମଧ୍ଯରୁ ଗୋଟିକର ପରିବେଶକୁ 
ସମ୍ପୂର୍ଣ ଭାବରେ ବଦଳାଇ ଦେବ । ଭଲରେ ହେଉ ବା ମନ୍ଦରେ, ଏହା ସେହି 
ଅବବାହିକାରେ ରହୁଥିବା ଅଢ଼େଇ କୋଟି ଲୋକଙ୍କର ଜୀବନକୁ ପ୍ରଭାବିତ କରିବ । କିନ୍ତୁ 
ପରିବେଶ ମନ୍ତ୍ରଣାଳୟ ପ୍ରକଳଟିକୁ ସ୍ବୀକୃତି ଦେବା ଆଗରୁ ତା'ର ମୁଖ୍ଯ ଅଂଶ- ସର୍ଦ୍ଦାର 
ସରୋବର ବନ୍ଧ- ପାଇଁ ଅର୍ଥ ଯୋଗାଇବାକୁ ବିଶ୍ବବ୍ୟାଙ୍କ ଆଗେଇ ଆସିଥୁଲା । ସର୍ଦ୍ଦାର 
ସରୋବର ବନ୍ଧ ଯୋଗୁଁ ମଧ୍ଯପ୍ରଦେଶ ଓ ମହାରାଷ୍ଟ୍ରରେ ଲୋକ ବିସ୍ଥାପିତ ହେବେ, କିନ୍ତୁ 
ବନ୍ଧର ଲାଭ ପାଇବ ଗୁଜୁରାଟ ପ୍ରଦେଶ । ସେ ପର୍ଯ୍ୟନ୍ତ ପ୍ରକଳ୍ତର ବ୍ୟୟ ଅଟକଳ, ପରିବେଶ 
ଉପରେ ତାର ପ୍ରଭାବର ଆକଳନ, ମଣିଷ ଜୀବନ ଦୃଷ୍ଟିରୁ ବନ୍ଧର ମୂଲ୍ୟ ଆଦି ଉପରେ 
କୌଣସି ନିର୍ଦ୍ଦିଷ୍ଟ ତଥ୍ୟ ଏକାଠି କରାଯିବା ଆଗରୁ ବିଶ୍ବବ୍ୟାଙ୍କ ସେ ପ୍ରକଳ୍ପରେ ଟଙ୍କା 
ଖଟାଇବା ପାଇଁ ନିଜର ଚେକ୍‌ ବହି ଧରି ଠିଆ ହୋଇସାରିଥୁଲା ! କି ବଦାନ୍ୟତା ସତରେ ! 

ସର୍ଦାର ସରୋବର ପ୍ରକଛ ପାଇଁ ୪୫ କୋଟି ଡଲାର (ବର୍ଭମାନ ୨୦୦ ୦କୋଟି 
ଟଙ୍କା)ର ରଣ ୧ ୯ ୮ ୫ରୁ ଅନୁମୋଦିତ ହୋଇ ସାରିଥଲା | ହେଲେ ଏଥୁପାଇଁ ପରିବେଶ 
ମନ୍ତ୍ରଣାଳୟର ସ୍ବୀକୃତି ମିଳିଲା ୧୯୮ ୭ରେ । କି ଅପୂର୍ବ ଉତ୍ସାହ ସତରେ । କିନ୍ଧୁ ଆସନ୍ତୁ 
ଦେଖବା ଏ ଉତ୍ସାହର କାରଣ କ'ଣ ? 

୧୯ ୪୭ରୁ ୧୯ ୯ ୪ ଭିତରେ ବିଶ୍ବବ୍ୟାଙ୍କ ପାଖରେ ରଣ ପାଇଁ ପାଖାପାଖୁ ୬୦୦୦ 

ଆବେଦନ ପତ୍ର ପହଞ୍ଚଛି ଏବଂ ବ୍ୟାଙ୍କ ଏଥିରୁ ଗୋଟିଏ ମଧ୍ୟ ଆବେଦନ ପତ୍ର ଅଗ୍ରାହ୍ଯ 
କରିନାହିଁ । ଗୋଟିଏ ବି ନୁହେଁ । ଏହା ପଛରେ ରହିଛି ‘ଚଳନ୍ତି ଟଙ୍କା' ଓ “ରଣ ଲକ୍ଷ 
ଭରଣା” ଭଳି ଶବ୍ଦମାନଙ୍କର ପ୍ରଚ୍ଛନ୍ନ ଅର୍ଥ । ଗରିବ ଦେଶମାନଙ୍କର ସାହୁକାର ସାଜିବା 
ବ୍ୟାଙ୍କ ପାଇଁ ଏକ ଲାଭଜନକ ବ୍ୟବସାୟ | 

ବର୍ଭମାନ ଭାରତ ଏପରି ଏକ ପରିସ୍ଥିତିରେ ପହଞ୍ଚିଛି ଯେଉଁଠି ବିଶ୍ଵବ୍ୟାଙ୍କଠାରୁ ଆମେ 
ପାଉଥୁବା ଟଙ୍କାଠାରୁ ବେଶି ଟଙ୍କା ଆମେ ସୁଧ ଓ ମୂଳ ଭାବରେ ବ୍ୟାଙ୍କକୁ ଫେରାଉଛେ । 
ପୁରୁଣା ରଣ ସୁଝିବା ପାଇଁ ଆମକୁ ନୂଆ ରଣ ଆଣିବାକୁ ହେଉଛି । ୧୯ ୯୮ର ହିସାବ 
ଅନୁସାରେ ଭାରତ ପାଇଥିବା ଟଙ୍କାଠାରୁ ୪୭.୮ କୋଟି ଡଲାର (ପ୍ରାୟ ୨୨୦ ୦କୋଟି 
ଟଙ୍କା) ଅଧୁକ ବ୍ୟାଙ୍କକୁ ଫେରାଇଛି । ଗତ ପାଞ୍ଚବର୍ଷର ( ୧୯ ୯୩ରୁ ୧୯୯୮) ହିସାବକୁ 
ମିଶାଇଦେଲେ ଆମେ ଅଧ୍ବକା ଫେରାଇଥବା ଅର୍ଥର ପରିମାଣ ହେଉଛି ୧ ୪୭.୫ କୋଟି 
ଡଲାର (ପ୍ରାୟ ୬୬୦ ଠ କୋଟି ଟଙ୍କା)ରୁ ଅଧକ । ଭାରତ ଏବଂ ବିଶ୍ବବ୍ୟାଙ୍କ ମଧ୍ୟରେ 
ସମ୍ପର୍କ ହେଉଛି ଠିକ୍‌ ଜଣେ ରଣରେ ବୁଡ଼ିଥବା ଭୂମିହୀନ ଶ୍ରମିକ ଓ ବଣିଆ ସାହୁକାରର 
ସମ୍ପର୍କ ପରି । ଗୋଟିଏ ଦୃଷ୍ଟିରୁ ଏହା ଏକ ଶ୍ରଦ୍ଧାର ସମ୍ପର୍ଂ ଗରିବ ଲୋକର ଅଭାବ 
ଅସୁବିଧା ବେଳେ ସାହୁକାର ପାଖରେ ହିଁ ଥାଏ । ହୁଏତ ଏହିଭଳି କାରଣରୁ ଆଜି ଆମେ 
ପୃଥିବୀକୁ ଗୋଟିଏ ୯ ବିଶ୍ଵ ଗ୍ରାମ” ବୋଲି କହୁଛେ । ହେଲେ ଜଣେ ଗରିବ ଖାତକ ଓ 
ଭାରତ ସରକାରଙ୍କ ଭିତରେ ଗୋଟିଏ ବଡ଼ ତଫାତ୍‌ ଅଛି । ଖାତକ ବିଚରା ଟଙ୍କା ଧାର 
ନିଏ ତିଷ୍ଠି ରହିବା ପାଇଁ । ଭାରତ ସରକାର ଟଙ୍କା ଧାର ନିଅନ୍ତି ନିଜ ଅଧ୍ବକାରୀ ଓ 
ଦଲାଲମାନଙ୍କର ବ୍ୟକ୍ତିଗତ ସମ୍ପଦ୍ଧି ପାଇଁ, ଏବଂ ସେଥୁପାଇଁ ଦେଶକୁ ମୁକ୍ତିର ସମ୍ଭାବନା 
ନଥବା ଅର୍ଥନୈତିକ ଦାସତୃବ ଭିତରକୁ ଠେଲି ଦିଅନ୍ତି । 

ଆନ୍ତର୍ଜାତୀୟ ନଦୀବନ୍ଧ ଶିଳତର ବାର୍ଷିକ ବ୍ୟବସାୟର ପରିମାଣ ହେଲା ୨୦ ୦୦ କୋଟି 
ଡଲାର ବା ପ୍ରାୟ ୧ ୦ଲକ୍ଷ କୋଟି ଟଙ୍କା । ଆପଣ ଯଦି ବିଶ୍ଵସାରା ବନ୍ଧରୁ ବନ୍ଧ ଡେଇଁ 
ବୁଲିବେ- ଗୁଏଟାମାଲା, ବ୍ରାଜିଲ୍‌ ଜାପାନ୍‌ ଚୀନ୍‌, ଥାଇଲାଣ୍ଡ, ମାଲେସିଆ, ଯେଉଁ 
ଦେଶକୁ ବି ଯା”ନ୍ଧୁ ତାହାହେଲେ ଆପଣ ସେଇ ଏକା କାହାଣୀ ଶୁଣିବେ, ସେଇ ଏକା 
ଅଭିନେତାମାନଙ୍କୁ ଭେଟିବେ । ସେ ଚରିତ୍ର ସମୂହଙ୍କର ଏକ ସାଧାରଣ ନାଁ ହେଲା ଲୌହ 
ତ୍ରିଭୁଜ- ରାଜନେତା, ଅମଲା ଏବଂ ବନ୍ଧ ଚିଆରି କମ୍ପାନୀ ଓ କାନ୍ତରାଟିମାନଙ୍କର ଏକ 
ଅଶୁଭ ତ୍ରିମୁଖୀ ମେଣ୍ଟ । ଆପଣ ଆହୁରି କିଛି ଲୋକଙ୍କୁ ଭେଟିବେ ଯେଉଁମାନେ ଆନ୍ତର୍କାତୀୟ 
ପରିବେଶୀୟ ପରାମର୍ଶଦାତା ଭାବରେ ନିଜର ପରିଚୟ ଦିଅନ୍ତିଂ ହେଲେ ତାଙ୍କର ଅସଲି 
କାମ ହେଲା ଦଲାଲି, ଆଉ ତାଙ୍କର ଅସଲ ମାଲିକ ହେଲେ ବନ୍ଧ ତିଆରି କମ୍ପାନୀମାନେ | 
ଆହୁରି ମଧ୍ୟ ଆପଣ ଭେଟିବେ ଆମର ସାଥୀ ଓ ପଡ଼ୋଶୀ ବିଶ୍ବବ୍ୟାଙ୍କକୁ । ଆପଣ ଏସବୁ 
ଜାଗାରେ ସେଇ ପୁରୁଣା ଭାଷଣବାଜୀ ଶୁଣିବେ । ଆଉ ଶୁଣିବେ “ ଲୋକଙ୍କ ପାଇଁ ବନ୍ଧ” 
ବିଷୟରେ, ଆଉ ଦେଖୁବେ ଯେକୌଣସି ବନ୍ଧ ବିରୋଧୀ ନାଗରିକ ଆନ୍ଦୋଳନର ସୂଚନା 
ମିଳିବା ମାତ୍ରେ ତାହା ଉପରେ ବର୍ବର ଦମନ ଲୀଳା | ଅବଶ୍ୟ ନର୍ମଦା ଉପତ୍ୟକାର ଅନୂଭୂତି 

ବିକାଶ ପାଇଁ ବିନାଶ 


ପରେ ବିଶ୍ବବ୍ୟାଙ୍କ ଏବେ ଟିକେ ଅଧକ ସତର୍କ ହୋଇଯାଇଛି । ବ୍ୟାପକ ବିସ୍ଥାପନ 
କରାଉଥିବା ପ୍ରକଳ୍ପ କ୍ଷେତ୍ରରେ ରଣ ଦେବାପାଇଁ ଦେଶ ବାଛିବାରେ ଏବେ ସେ ବେଶି 
ସାବଧାନ ହେଉଛି । ବର୍ରମାନ ଚୀନ୍‌ ହେଉଛି ବ୍ୟାଙ୍କର ସୁନା ପୁଅ । ଏହା ହେଉଛି ଆମ 
ସମୟର ଗୋଟିଏ ବଡ଼ ବିଡ଼ମ୍ବନାଂ ତିଏନାନ୍‌ମେନ୍‌ ଗଣହତ୍ୟା ବିରୁଦ୍ଧରେ ଆମେରିକାର 
ନାଗରିକମାନେ ପ୍ରତିବାଦ କରୁଛନ୍ି, ହେଲେ ବିଶ୍ବବ୍ୟାଙ୍କ ସେହି ଲୋକଙ୍କ ପଇସା ଖଟାର 
ହିଁ ତିଆରି କରୁଛି ଥରି ଗର୍ଜେସ୍‌ ନଦୀବନ୍ଧ | ଏହି ବନ୍ଧ ବିସ୍ଥାପିତ କରିବ ୧ ୩ଲକ୍ଷ ଲୋକଙ୍କୁ | 

ଏହି ବନ୍ଧ ତିଆରି କାମ ହେଉଛି ଗୋଟିଏ ଦକ୍ଷ୍ୟ ସର୍କସ ଆଉ ସେଥୁରେ ଭାଗ ନେଉଥିବା 
ସବୁ ଖେଳାଳୀ ନିଜ ନିଜକୁ ଭଲ ଭାବରେ ଜାଣନ୍ତି । ବେଳେବେଳେ ଏଠି ନିଜ ନିଜ 
ଭିତରେ କାମର ଅଦଳବଦଳ ମଧ୍ଯ କରାଯାଏ । ଜଣେ ଅମଲା (ସାଧାରଣତଃ ବରିଶ୍ବ 
ଆଇ.ଏ.ଏସ୍‌. ଅଫିସର) ଆଜି ବିଶ୍ଵବ୍ୟାଙ୍କରେ ଯୋଗ ଦେଇପାରେ, ଆଉ ବ୍ୟାଙ୍କର 
କେହି କର୍ମଚାରୀ ହଠାତ୍‌ ଜଣେ ପ୍ରକଛ ପରାମର୍ଶଦାତାର ଭୂମିକାରେ ଉଭା ହୋଇପାରେ । 
ସର୍କସ ଶେଷ ହେଲାବେଳକୁ ' ବିକାଶ ସହାୟତା” ନାମରେ ଆସିଥିବା ଅର୍ଥର ଅଧୂକାଂଶ 
ଭାଗ ଯେଉଁ ଦେଶରୁ ଆସିଥାଏ ସେ ଦେଶକୁ ଫେରି ଚାଲିଯାଇଥାଏ | ସିଧାସଳଖ ନୁହେଁ 
- ଯନ୍ତ୍ରପାତିର ମୂଲ୍ଯ, ପରାମର୍ଶଦାତାଙ୍କ ପାଉଣା କିମ୍ବା ବ୍ୟାଙ୍କର ନିଜ କର୍ମଚାରୀଙ୍କର 
ଦରମାର ରୂପରେ ଏହି ଟଙ୍କାର ଫେରନ୍ତା ଯାତ୍ରା ହୋଇଥାଏ । ଅନେକ ସମୟରେ ଏଭଳି 
ସହାୟତା ସହିତ ଖୋଲାଖୋଲି ଭାବରେ ବ୍ୟବସାୟିକ ଚୂକ୍ତି ଯୋଡ଼ା ହୋଇଥାଏ | ଯେମିତିକି 
ସର୍ଦାର ସରୋବର ବନ୍ଧ ପାଇଁ ଉଦ୍ଦିଷ୍ଟ ଜାପାନୀ ରଣ ସହିତ ସର୍ଭର ଥଲା ଯେ ଗୋଟିଏ 
ଜାପାନୀ କମ୍ପାନୀ “ ସୁମିଟୋମୋ କର୍ପୋରେସନଂ ଠାରୁ ହିଁ ଟର୍ବାଇନ୍‌ କିଣାଯିବ | 
ବେଳେବେଳେ ଏଭଳି ସମ୍ପର୍କ ଗୁଡ଼ିକ ଅଧକ ଲୁଚାଚୋରା ଆଉ ମାରାତ୍ସକ । ଏହାର 
ଗୋଟିଏ ଉଦାହରଣ ଦେଖନ୍ତୁ - ୧୯୯ ୩ରେ ପେର୍ଗାଉ ବନ୍ଧ ନିର୍ମାଣ ପାଇଁ ବ୍ରିଟେନ୍‌ 
ମାଲେସିଆ ସରକାରକୁ ୨୩.୪ କୋଟି ପାଉଣ୍ଡୁର ଏକ ରଣ ଦେବାକୁ ରାଜି ହେଲା । ଏ 
ବଦାନ୍ୟତା ଓ.ଡି.ଏ. ( ଓଭର୍ସିଜ୍‌ ଡେଭଲପ୍ମେଞ୍ଟ୍‌ ଆଡ଼ମିନିଷ୍ଟେସନ୍‌)ର ଏ ରିପୋର୍ଟ ସନ୍ତ୍ଵ 
ଯେ ଏହି ବନ୍ଧ ମାଲେସିଆ ପାଇଁ ବିଶେଷ ଲାଭଜନକ ହେବନାହିଁ । ପଛରେ ଏକଥା 
ମାଲୁମ ପଡ଼ିଲା କି ଏହି ଶସ୍ତା ରଣର ଅସଲ ଲକ୍ଷ୍ଯ ଥଲା ୧୩୦କୋଟି ପାଉଣ୍ଡ 
( ୯ ୦୦ ୦କୋଟି ଟଙ୍କାରୁ ବେଶୀ) ମୂଲ୍ୟର ବ୍ରିଟିଶ୍‌ ଯୁଦ୍ଧାସ୍ତ୍ର କିଣିବା ପାଇଁ ମାଲେସିଆ 
ସରକାରଙ୍କୁ ପ୍ରବର୍ରାଇବା । 

୧୯ ୯ ୪ରେ ବ୍ରିଟେନ୍‌ର ବନ୍ଧ ପରାମର୍ଶଦାତାମାନେ ବିଭିନ୍ନ ଦରିଆପାରି ପ୍ରକଳରୁ 
ତାଙ୍କର ପାଉଣା ଆକାରରେ ୨୫ ୦କୋଟି ପାଉଣ୍ଡ (ପ୍ରାୟ ୨୦,୦୦ ଠକୋଟି ଟଙ୍କା) 
କମେଇଥଲେ । ପ୍ରକଳ୍ପ ପରିଚାଳନା ପରେ ଏ ଦଲାଲି ବଜାରର ସବୁଠାରୁ ବଡ଼ କାରବାର 
ହେଲା ଇ.ଆଇ.ଏ.( ଏନ୍ଭାରନମେକଷ୍ଟାଲ୍‌ ଇମ୍ପାକ୍ଟ୍‌ ଆସେସ୍‌ମେଣ୍ଟ୍‌ ବା ପରିବେଶୀୟ ପ୍ରଭାବ 
ଆକଳନ) ରିପେର୍ଟ ପ୍ରସ୍ତୁତ କରିବା । ବିକାଶ ନାଁରେ ଚୋରା କାରବାର ସବୂର ନିୟମମାନ 
ଅତି ସରଳ | ଧରନ୍ତୁ ସରକାର ଆପଣଙ୍କୁ ଇ.ଆଇ.ଏ. ପ୍ରସ୍ତୁତ କରିବାକୁ ଡାକିଲା । ଆଉ 

ଆପଣ ସେ ବନ୍ଧ ଯୋଜନାରେ କିଛି ସମସ୍ଯା ଦେଖୁଲେ | ଧରନ୍ତୁ ଆପଣ କହିଲେ କି 
ପ୍ରକଳ୍ପ ପାଇଁ ନରଭରେ ଯଥେଷ୍ଟ ପାଣି ନାହିଁ । କିମ୍ବା ଭଗବାନ ନ କରନ୍ତୁ ଆପଣ ମତ 
ଦେଲେ ଯେ ଲୋକଙ୍କ ଉପରେ ଏହାର ପ୍ରଭାବ ଖୁବ୍‌ ଖରାପ ହେବ | ତା'ହେଲେ ଆପଣ 
ଆଉ ଆପଣଙ୍କ କାମ ଖତମ୍‌ | ଆପଣ ପାଲଟିଯିବେ ଜଣେ ‘ବେକାର ପରାମର୍ଶଦାତା' | 
ଆଉ କେହି ଆପଣଙ୍କୁ ଇ.ଆଇ.ଏ. କରିବାକୁ ଡାକିବେ ନାହିଁ । ତା'ମାନେ ଆପଣଙ୍କୁ ସେ 
ମୋଟା ପାଉଣା ମିଳିବ ନାହିଁ, ଆପଣଙ୍କର ସ୍ବପ୍ନର କୋଟିଏ ଟଙ୍କିଆ ଗାଡ଼ି ବା ଟସ୍‌କାନୀରେ 
ଛୁଟି କଟାଇବା ଆଦି ସ୍ବପ୍ନରେ ହିଁ ରହିଯିବ । ପିଲାଙ୍କୁ ଦାମୀ ଘରୋଇ ଆବାସିକ ସ୍ଭୁଲ୍‌କୁ 
କେମିତି ପଠାଇବେ ? ଅନ୍ୟମାନଙ୍କୁ ଦରିଦ୍ର ରଖୂପାରିଲେ ଯଥେଷ୍ଟ ଧନ ଓ ସୁବିଧା ସୁଯୋଗ 
ମିଳେ । ଦାରିଦ୍ର୍ୟେ ବସତି ଲକ୍ଷ୍ମୀ... 

୧୩୮.୬୮ ମିଟର ଉଚ୍ଚତାର ସର୍ବଦାର ସରୋବର ବନ୍ଧ ତିଆରି ହେବା କଥା ଉଠିବା 
ବେଳରୁ ହିଁ ସରକାର ବଡ଼ ବନ୍ଧ ତିଆରିର ସମସ୍ତ ପରମ୍ପରା ପାଳନ କରିବାକୁ ଆରମ୍ଭ 
କଲେ | ପ୍ରଥମେ ପ୍ରକଳର ଖର୍ଚ୍ଚ ଅଟକଳ ଏବଂ ମଣିଷ ଓ ପରିବେଶ ଉପରେ ପ୍ରକଳ୍ପର 
ପ୍ରଭାବ ଆକଳନ ଉପରେ ବହୂତ ଚର୍ଚା ଏବଂ ଗବେଷଣା ହେଲା । ଏ ନାଟରେ ବିଶ୍ବବ୍ୟାଙ୍କ 
ମଧ୍ଯ ପୁରା ଦମ୍‌ରେ ଅଂଶଗ୍ରହଣ କଲା | ମଝିରେ ମଝିରେ ବିଶ୍ବବ୍ୟାଙ୍କ ଭୃକୁ୍ଚନ କରି କ୍ଷୀଣ 
ସ୍ବରରେ ଅଧ୍ବକ ସୂଚନା ମାଗିଲେ- ହୁଏତ ପ୍ରକଳ୍ଧ ପ୍ରଭାବିତ ବ୍ୟକ୍ତି (ପି.ଏ.ପି.- ପ୍ରୋଜେକ୍ଟ 
ଆଫେକଟେଡ୍‌ ପିପୁଲ୍‌) ମାନଙ୍କର ଅଇଥାନର ପ୍ରଶ୍ନ । ( ଏଭଳି ସଂକ୍ଷିପ୍ତ ନାଁ ସବୁ ଦେବାର 
ଗୋଟାଏ ଅଲଗା ପ୍ରଭାବ ରହିଛି । ପ୍ରକୃତ ଅର୍ଥକୁ ଲୁଚାଇବାରେ ତାହା ସାହାଯ୍ୟ କରେ, 
ଆବେଗପୂର୍ଣ ବିଷୟକୁ ନିର୍ନିପ୍ତ ପରିସଂଖ୍ୟାନରେ ପରିଣତ କରିଦିଏ । ଯେପରି, କିଛି ଦିନ 
ପରେ ସମସ୍ତେ ଭୁଲି ଯାଆନ୍ତି ଯେ ପି.ଏ.ପି. ମାନେ ହେଉଛନ୍ତି ପ୍ରକୃତରେ ମଣିଷ । ) 

ବିଶ୍ବବ୍ୟାଙ୍କର ନାଟକୀୟ ପ୍ରଶ୍ନର ଉତ୍ତରରେ ସରକାର ଅଛ କିଛି ସୂଚନା ବ୍ୟାଙ୍କ ଆଡ଼କୁ 
ଫିଙ୍ଗ ଦେଲା ଏବଂ ବ୍ୟାଙ୍କ ସେଥ୍‌ରେ ସନ୍ଧୁଷ୍ଠ ହୋଇ ପ୍ରକଜ କାମ ଆଗେଇ ନେଲା | 
ଏସବୁ ବ୍ୟାପାରରେ ଅନିଖୁତ ବୂଝାମଣା ହେଲା ଯେ ପରିବେଶୀୟ, ଆର୍ଥିକ କିମ୍ଭା ମାନବୀୟ 
ମୁଲ୍ୟ ଯାହା ହେଉ ନା କାହିଁକି, କାମ ଆଗେଇବା କଥା, ତେଣୁ ତାହା ଆଗେଇବ | ଆଉ 
ଆଗେଇବା ଅନୁସାରେ ତା” ସପକ୍ଷରେ ଯୁକ୍ତି ଉତ୍ତାବିତ ହୋଇ ହୋଇ ଚାଲିବ । ସେମାନେ 
ଏସବୁ ଭଲ ଭାବରେ ଜାଣନ୍ତି । ଯେ କେତେ ବର୍ଷ ଧରି କାମ ଆଗେଇବା ପରେ କୌଣସି 
ନ୍ୟାୟାଳୟ ବା କମିଟି କାମ ବନ୍ଦ କରିଦେଇ ପାରିବ ନାହିଁ । ପ୍ରକହ୍ପ ଅଧ୍ୟକାରୀମାନେ 
ନ୍ୟାୟାଳୟରେ ଯୁକ୍ତି ବାଢ଼ିବେ, “ ନ୍ୟାୟମୂର୍ଭି ମହୋଦୟ, ପ୍ରକଛ୍ତର କାମ ଅଟକିବା ଯୋଗୁଁ 
ପ୍ରତିଦିନ ଦେଶର କୋଟି କୋଟି ଟଙ୍କା ନଷ୍ଟ ହେଉଛି ।” ସରକାରଙ୍କ କହିବା ଅନୁସାରେ 
ସର୍ଦାର ସରୋବର ପ୍ରକଳ୍ପ ପାଇଁ ଦେଶରେ ସର୍ବାଧ୍ଵକ ଗବେଷଣା ଓ ଅଧ୍ୟୟନ ହୋଇଛି ! 
ହେଲେ ଅସଲ କଥା ହେଲା ତଳଭଳି କିଛି... 

ଟ୍ରିବ୍ୟୁନାଲ୍‌ ରାୟ ଦେଇସାରିଲା ପରେ ଗୁଜୁରାଟ ସରକାର ନିଜ ଭାଗର ପାଣିକୁ 
ନେଇ ଯୋଜନା ଘୋଷଣା କଲେ । ସେହି ଯୋଜନାରେ ଗୁଜରାଟର ଜଳକଷ୍ଠ ଅଞ୍ଚଳ 

କଛ କିମ୍ବା ସୌରାଷ୍ଟ୍ରର ଗାଁମାନଙ୍କ ପିଇବା ପାଣି ଯୋଗାଇବା ବିଷୟରେ କିଛି ବି କୁହାଯାଇ 
ନଥିଲା । ପ୍ରକଳ୍ପଟି ଯେତେବେଳେ ରାଜନୈତିକ ବିବାଦ ଘେରକୁ ଆସିଲା, ସେତେବେଳେ 
ଯାଇ ଗୁଜୁରାଟ ସରକାର ଶୋଷର ଆବେଗଭରା ଶକ୍ତି ଆବିଷ୍କାର କଲେ | ହଠାତ୍‌ କୂହାଗଲା 
ଯେ ସର୍ଦ୍ଦାର ସରୋବର ପ୍ରକଳର ମୂଳ ଲକ୍ଷ୍ଯ ହେଉଛି କଳ ଓ ସୌରାଷ୍ଟ୍ରର ଲକ୍ଷ ଲକ୍ଷ 
ତୃଷାରରଙ୍କ ତଣ୍ଡି ଭିଜାଇବାକୁ ପାଣି ଯୋଗାଇବା । ଅବଶ୍ଯ, ଏକଥା ସତ ଯେ କଛ ଓ 
ସୌରାଷ୍ଟ୍ରର ନିକଟତର ସାବରମତୀ ଓ ମାହୀ ନଇ ଦୂଇଟିରେ ଆଗରୁ ବନ୍ଧ ପକାଯାଇଛି, 
କିନ୍ୁ ସେହି ପାଣି ଅହମଦାବାଦ, ମେହ୍ସାନା ଏବଂ ଖେଡ଼ା ଆଦି ସହରମାନଙ୍କୁ ଯୋଗାଇ 
ଦିଆଯାଉଛି । କଛି ଏବଂ ସୌରାଷ୍ଟ୍ରର ଲୋକେ ଏ ପାଣିରୁ ଟୋପେ ବି ଦେଖ୍ରନାହାନ୍ତି । 
ସରକାରୀ ହିସାବ ଅନୁସାରେ ସର୍ଦ୍ଦାର ସରୋବରରୁ କେନାଲ ଦ୍ଵାରା ପିଇବା ପାଣି ପାଇବାକୁ 
ଥିବା ଲୋକସଂଖ୍ଯାର ହିସାବ ନିୟମିତ ଭାବରେ ବଦଳି ଚାଲିଛି । ୧୯୮୩ରେ ତହା 
ଥିଲା ୨.୮ କୋଟି, ୧୯୮୯ରେ ୩. ୨୫କୋଟି, ୧୯୯୦ରେ ୪କୋଟି, ଏବଂ 
୧୯୯୩ରେ ୨.୫କୋଟି । 

ପିଇବା ପାଣି ପହଞ୍ଚବାକୁ ଥବା ଗାଁ ମାନଙ୍କର ସଂଖ୍ଯା ୧୯୭୯ରେ ଥଲା ଶୂନ, 
୧୯୮ ୦ ଦଶକର ଆରମ୍ଭରେ ଥୁଲା ୪,୭୧୯ | ୧୯୯ ୦ରେ ତାହା ହେଲା 
୭, 9୨ ୩୪ଏବଂ ୧୯୯ ୧ରେ ହେଲା ୮, ୨୧୫ | ଏହି ହିସାବ ଉପରେ ପ୍ରଶ୍ନ ହେବାରୁ 
ସରକାର ସ୍ଵୀକାର କଲେ ଯେ ୧୯୯ ୧ର ହିସାବରେ ଏପରି ୨୩୬ଟି ଗାଁ ଅନ୍ତର୍ଭୁକ୍ତ 
ଯେଉଁଟି କେହି ରହନ୍ତି ନାହିଁ (ବେଛପରି ଗାଁ) | 

ପ୍ରକଳ୍ପର ସବୂ ଦିଗ ପ୍ରତି ସରକାରଙ୍କର ପ୍ରତିକ୍ରିୟା ଏହିଭଳି ଦାୟିତ୍ବହୀନ ଏବଂ ପିଲାଳିଆ ! 
ସତେ ଯେପରି ତାହା ପିଲାଛୁଆଙ୍କ ସାଙ୍ଗରେ ଗୋଟିଏ ଖେଳ । ଏ ପ୍ରକଳ୍ର ପ୍ରଭାବ ଯେ 
କୋଟି କୋଟି ଲୋକଙ୍କ ଉପରେ ପଡ଼ିବ, ସେ ବିଷୟ ଆଡ଼କୂ ସରକାରଙ୍କର ଆଦୌ 
ନିଘା ନାହିଁ । 

୧୯୭୯ର ହିସାବ ଅନୁସାରେ ସର୍ଦାର ସରୋବର ଜଳଭଣ୍ଡାର ଦ୍ଵାରା ୬୦୦୦ରୁ 
ଅଛ କିଛି ଅଧକ ପରିବାର ବିସ୍ଥାପିତ ହେବାର ଥଲା । ୧୯୮୭ରେ ଏ ସଂଖ୍ୟା ବଢ଼ିଲା 
୧୨,୦ ୦୦କୁ, ୧୯୯୧ରେ ହେଲା ୨୭,୦୦୦ | ସରକାରୀ ଘୋଷଣା ଅନୁସାରେ 
୧୯୯ ୨ରେ ୪୦, ୦୦ ଠପରିବାର ବିସ୍ଥାପିତ ହେବେ | ଆଜିର ହିସାବରେ ଏ ସଂଖ୍ୟା 
ହେଉଛି ୪୦,୦ ୦ ଠରୁ ୪୧ ,୫ ୦ ୦ମଖଝିରେ | କିନୁ ଏ ସଂଖ୍ୟାଟି ଉତ୍ତଟ । କାରଣ ଏଭଳି 
ଗୋଟିଏ ପ୍ରକଳ୍ପରେ କେବଳ ଜଳଭଣ୍ଡାର ଦ୍ଵାରା ଲୋକେ ବିସ୍ଥାପିତ ହୁଅନ୍ତି ନାହିଁ । ନର୍ମଦା 
ବଞ୍ଚାଅ ଆନ୍ଦୋଳନର ହିସାବ ଅନୁସାରେ ଏଥୁରେ ପ୍ରାୟ ୮ ୫, ୦୦ ୦ ପରିବାରର ସମୁଦାୟ 
୫ ଲକ୍ଷ ଲୋକ ବିସ୍ଥାପିତ ହେବେ | 

ସରକାରୀ ହିସାବ ଅନୁସାରେ ପ୍ରକଳର ଖର୍ଚ୍ଚ ମଧ୍ଯ ଏହାରି ଭିତରେ ୬,୦୦ ୦କୋଟି 
ଟଙ୍କାରୁ ବଢ଼ି ବଢ଼ି ୨୦,୦ ୦ ୦କୋଟି ଟଙ୍କାରେ ପହଞ୍ଚଛି | ନର୍ମଦା ବଞ୍ଚାଅ ଆନ୍ଦୋଳନର 
ହିସାବ ଅନୁସାରେ ସମୁଦାୟ ଖର୍ଚ୍ଚ ହେବ ପ୍ରାୟ ୪୦,୦୦ ୦କୋଟି ଟଙ୍କା | ଅର୍ଥାତ୍‌ ଗତ 

ପଚାଶ ବର୍ଷରେ ସାରା ଦେଶରେ ଜଳସେଚନ କ୍ଷେତ୍ରରେ ହୋଇଥିବା ଖର୍ଚ୍ଚର ଅଧା | 

ସରକାରୀ ଦାବି ଅନୁସାରେ ସର୍ଦାର ସରୋବର ପ୍ରକଳ୍ପରୁ ୧ ୪ ୫ ୦ମେଗାୱାଟ୍‌ ବିଜୁଳି 
ଶକ୍ତି ଉତ୍ପାଦିତ ହେବ । କିନ୍ତୁ ବହୂମୁଖୀ ଜଳବିଦ୍ୟୁତ ପ୍ରକଳ୍ପମାନଙ୍କର ବଡ଼ ଅସୁବିଧା ଏହା 
ଯେ ତାଙ୍କର ଲକ୍ଷ୍ୟଗୁଡ଼ିକଟ ଜଳସେଚନ, ଶକ୍ତି ଉତ୍ପାଦନ, ବନ୍ୟା ନିୟନ୍ତ୍ରଣ ଆଦି- ପରସ୍ପରର 
ବିରୋଧ କରନ୍ତି । ଯେଉଁ ପାଣି ଜଳସେଚନ ପାଇଁ ଦରକାର ସେହି ପାଣି ବିଜୁଳି ଶକ୍ତି 
ଉତ୍ପାଦନ ପାଇଁ ଆବଶ୍ଯକ । ମୌସୁମୀ ବର୍ଷା ସମୟରେ ଆସିବାକୁ ଥବୀ ଅଧକ ପାଣିକୁ 
ଧରି ରଖୁବା ପାଇଁ ତାହା ଆଗରୁ ଜଳଭଣ୍ଡାରକୁ ଖାଲି ରଖୁବାକୁ ପଡ଼େ | କିନ୍ତୁ ବର୍ଷା ଆଗରୁ 
ଜଳଭଣ୍ଡାର ଖାଲି ରଖୁସାରିଲା ପରେ ଯଦି ବର୍ଷା ନହେଲା ତା'ହେଲେ ଜଳଭଣ୍ଡାର ଖାଲି 
ହିଁ ପଡ଼ିରହିବ । ନା ପାଣି, ନା ବିଜୁଳି, ନା ଜଳସେଚନ | ଏ ଅବସ୍ଥା ବାଘ, ଛେଳି ଓ ଘାସ 
ଧରି ଡଙ୍ଗାରେ ନଇ୍ତ ପାରି ହେଲା ଭଳି ଏକ ସମସ୍ୟାର କଥା | 

ଏହିଭଳି ପରସ୍ପର ବିରୋଧୀ ଲକ୍ଷ୍ୟର ଅନୁଧ୍ୟାନ କରି ବିଶେଷଞ୍ଚମାନେ କୁହନ୍ତି ଯେ, 
ସର୍ଦାର ସରୋବର ପ୍ରକଳ୍ପ ପୂରା ହୋଇ କାର୍ଯ୍ୟକ୍ଷମ ହେଲାବେଳକୁ ସେଥୁରୁ ଧାର୍ଯ୍ୟ ଲକ୍ଷ୍ୟର 
ମାତ୍ର ତିନିଶତାଂଶ ବା ମୋଟରେ ମାତ୍ର ୫ ୦ମେଗାୱାଟ୍‌ ବିଜୁଳିଶକ୍ତି ଉତ୍ପାଦିତ ହେବ କି 
ନାହିଁ ସନ୍ଦେହ | ମାତ୍ର ୫ ୦ମେଗାୱାଟ୍‌ | ଏହି ପ୍ରକଳର ବ୍ୟାପକ କେନାଲ ଜାଲ ପାଇଁ ପାଣି 
ପମ୍ପ କରିବାରେ ପ୍ରଚୁର ବିଦ୍ୟୁତ ଶକ୍ତି ଖର୍ଚ୍ଚ ହେବ | ଏହି ଖର୍ଚ୍ଚକୁ ହିସାବ କଲେ ଦେଖାଯିବ 
ଯେ ସର୍ଦାର ସରୋବର ପ୍ରକଳ୍ପରୁ ଯେତିକି ବିଦ୍ୟୁତ ଶକ୍ତି ମିଳିବ ତା'ଠାରୁ ବେଶୀ ସେଥୁରେ 
ଖର୍ଚ୍ଚ ହେବ | 

ଏ ଲଢ଼େଇ ଅନେକ ପୁରୁଣା । ତେଣୁ ଏ ପ୍ରକଳ୍ପ’କୁ ନେଇ କେହି ମଧ୍ଯ ନିରପେକ୍ଷ 
ନୂହନ୍ତି । ତା'ହେଲେ ଦାବି ଓ ପ୍ରତିଦାବିର ଏ ଜଙ୍ଗଲରେ ଆପଣ ବାଟ ଖୋଜି ପାଇବେ 
କେମିତି ? ଆପଣ କେମିତି ଜାଣିବେ କି କାହାର ଅଟକଳ ବେଶି ସତ ? ସତ ଜାଣିବାର 
ଗୋଟିଏ ବାଟ ହେଲା ଭାରତରେ ବଡ଼ ବନ୍ଧମାନଙ୍କର ଇତିହାସ ଉପରେ ଆଖ ପକାଇବା | 

ନର୍ମଦା ଉପରେ ତିଆରି ପ୍ରଥମ ବନ୍ଧ ହେଲା ଜବଲପୁର ପାଖର ବାର୍ଗୀ ବନ୍ଧ । ବନ୍ଧ 
ତିଆରି ଶେଷ ହେଲା ୧ ୯ ୯ ୦ରେ | ଏ ବନ୍ଧ ତିଆରିରେ ଅଟକଳଠାରୁ ଦଶଗୁଣ ଅଧ୍ବକ 
ଖର୍ଚ୍ଚ ହେଲା | ଆଉ ବୁଡ଼ି ଅଞ୍ଚଳର ଆକାର ଥିଲା ଇଞ୍ଜିନିୟରମାନଙ୍କର ଅଟକଳ ତୁଳନାରେ 
ତିନିଗୁଣ ବେଶୀ | ଅଟକଳ ଅନୁସାରେ ୧ ୦ ୧ ଗାଁର ୭ ୦,୦୦ ଠ୦ଲୋକ ବିସ୍ଥାପିତ ହେବାର 
ଥିଲା ¦ କିନୁ ଜଳଭଣ୍ଡାରରେ ପାଣି ଭର୍ରି ହେବା ଆରମ୍ଭ ହେବାରୁ ବୁଡ଼ିଗଲା ୧ ୬ ୨ଟି ଗାଁ | 
ବୁଡ଼ିଗଲା କୌଣସି ଚେତାବନୀ, କୌଣସି ଘୋଷଣା ବିନା । ଏପରିକି ସରକାର ନୂଆକରି 
ତିଆରି କରିଥିବା କେତେଗୁଡ଼ିଏ ପୁନର୍ବାସ ବସତି ମଧ୍ଯ ବୁଡ଼ିଗଲା । ଶହ ଶହ ବର୍ଷ ଧରି 
ନିଜର ଭିଟାମାଟି କରିଥିବା ଅଞ୍ଚଳରୁ ଗାତରେ ପାଣି ପଶୁଥବା ମୂଷାଙ୍କ ଭଳି ଲୋକମାନଙ୍କୁ 
ବାହାରି ଯିବାକୁ ପଡ଼ିଲା । ଲୋକମାନେ ଅଛ ଯାହା ପାରିଲେ ତାହା ବଞ୍ଚାଇଲେ, କିନ୍ତୁ 
ଅସହାୟ ଭାବରେ ନିଜର ଘରବାଡ଼ି ସବୁକୂ ଭାସିଯିବାର ଦେଖୁଲେ । ମୋଟରେ 
୧, ୧ ୪,୦ ୦ ଠଲୋକ ବିସ୍ଥାପିତ ହେଲେ | ଏଥପାଇଁ ନା କିଛି ପୁନର୍ବାସର ଯୋଜନା 

ଥିଲା ନା ଥୁଲା କିଛି କ୍ଷତିପୂରଣ | ମାତ୍ର ଅଛ କିଛି ଲୋକଙ୍କୁ ଭିକ ଭଳି ଟଙ୍କା କେଇଟା 
ଦିଆଯାଇଥଲା । ଅନେକଙ୍କୁ ଫଟା ପାହୁଲାଟାଏ ବି ମିଳିନଥିଲା । ବହୁତ କମ୍‌ ଲୋକଙ୍କୁ 
ପୁନର୍ବାସ କଲୋନୀରେ ଜାଗା ମିଳିଲା | ସରକାରୀ ପ୍ରଚାର ଅନୁସାରେ ଗୋରଖପୁର ପାଖରେ 
ଥିବା ପୂନର୍ବାସ କଲୋନୀ ଥଲା ଏକ “ଆଦର୍ଶ ଗ୍ରାମ” । ୧୯୯ ୦ରୁ ୧୯୯ ୨ ମଧ୍ୟରେ 
ଏହି ଆଦର୍ଶ ପୂନର୍ବାସ କଲୋନୀରେ ଅନାହାରରେ ମରିଛନ୍ତି ପାଞ୍ଚଜଣ | ବାକିତକ ପୂନର୍ବାସୀ 
ଜଙ୍ଗଲକୁ ଫେରିଯାଇ ବେଆଇନ୍‌ ଭାବରେ ରହୁଛନ୍ତି । ବାର୍ଗୀ ବନ୍ଧ ଯେତିକି ଜମି ବୂଡ଼ାଇଲା 
ସେତିକି ଜମି ହିଁ ଜଳସେଚିତ କରୁଛି । ଅର୍ଥାତ ଧାର୍ଯ୍ୟ ଲକ୍ଷ୍ୟର ଶତକଡ଼ା ପାଞ୍ଚଭାଗ ମାତ୍ର | 

ଆଉ ଏ କାହାଣୀ କେବଳ ଗୋଟିଏ ବନ୍ଧର ନୂହେଁ । ଅଟକଳ ଅନୁସାରେ ଆନ୍ଧ୍ରପ୍ରଦେଶ 
ଜଳସେଚନ ଯୋଜନା- ୨ର ପରିକଳ୍ପନା ଅନୁସାରେ ୬୩,୦୦ ଠ୦ଲୋକ ବିସ୍ଥାପିତ 
ହେବାର ଥୁଲା । ହେଲେ ପ୍ରକଳ୍ପ ଶେଷହେଲା ବେଳକୁ ଦେଖାଗଲା ଯେ ବିସ୍କାପିତ 
ହୋଇଛନ୍ତି ୧ , ୫ ୦, ୦୦ ଠଲୋକ | ଗୁଜୁରାଟ ମଧ୍ୟମ ଜଳସେଚନ ଯୋଜନା- ୨ ଅଟକଳ 
କରାଯାଇଥିବା ୬୩,୬୦୦ ଲୋକଙ୍କ ପରିବର୍ରେ ୧ , ୪୦,୦ ୦ ୦ ଲୋକଙ୍କୁ ବିସ୍ମାପିତ 
କରିଛି । କର୍ଷାଟକର ଉପର କ୍ରିଷ୍ଣା ପ୍ରକଳରେ ପ୍ରଥମେ ୨ ୦,୦୦ ୦ଲୋକ ବିସ୍ଥାପିତ ହେବାର 
ଥିଲା । ହେଲେ ଏବେ ସେ ସଂଖ୍ୟା ବଢ଼ି ବଢ଼ି ୨,୪୦, ୦ ୦ ୦ଛୁଇଁଲାଣି | 

ଆଉ ଏସବୁ ସଂଖ୍ୟା ଉଦ୍ଧୃତ ହୋଇଛି ବିଶ୍ବବ୍ଯାଙ୍କର ରିପୋର୍ଟରୁ, ନର୍ମଦା ବଞ୍ଚାଅ 
ଆନ୍ଦୋଳନ ସୂତ୍ରରୁ ନୁହେଁ । ଏହି ସବୁ ପରିସଂଖ୍ୟାନ ଦୃଷ୍ଟିରୁ ଆମର ୩.୩କୋଟିର 
ରକ୍ଷଣଶୀଳ ହିସାବ ବଢ଼ି ବଢ଼ି କେତେ ହେବ ଭାବନ୍ଧୁ 

ସର୍ଦାର ସରୋବର ବନ୍ଧର କାମ ଅଳ୍ପ ବହୁତେ ଆରମ୍ଭ ହେଲାଣି ୧୯୬ ୧ରୁ | ହେଲେ 
ଅସଲ କାମ ଜୋରସୋରରେ ଆରମ୍ଭ ହୋଇଛି ୧୯୮୮ ରୁ । ସେ ସମୟରେ ସରକାର, 
ବିଶ୍ବବ୍ୟାଙ୍କ କିମ୍ବା ଅନ୍ୟ କେହି ମେଧା ପାଟକର୍‌ ବୋଲି ଜଣେ ନାରୀର ଅସ୍ତିତ୍ଵ ବିଷୟରେ 
ସଚେତନ ନଥଲେ | ସେଠିକାର ଲୋକଙ୍କ ଉପରେ ସରକାରୀ ଯୋଜନାର ପ୍ରଭାବ 
ବିଷୟରେ ସେମାନେ କିଛି ଜାଣନ୍ତି କି ନାହିଁ ତାହା ଲୋକଙ୍କୁ ପଚାରି ପଚାରି ସେ ଗାଁ 
ଗାଁରେ ଘୁରି ବୁଲୁଥିଲେ | ବୂଡ଼ି ଅଞ୍ଚଳରେ ସେତେବେଳେ ଘୁରି ବୁଲୁଥିଲା ବେଳେ ବନ୍ଧକୁ 
ବିରୋଧ କରିବା ବିଷୟରେ କୌଣସି ଯୋଜନା ତାଙ୍କ ମୁଣ୍ଡରେ ନଥିଲା | ତାଙ୍କର ମୂଳ 
ଟିନ୍ତା ଥଲା ଲୋକଙ୍କର ନ୍ଯାୟସଙ୍ଗତ ପୂନର୍ବାସ ଦିଗରେ । କିନ୍ତୁ କାମ କରୁ କରୁ ସେ 
ଅନୁଭବ କରିବାକୁ ଆରମ୍ଭ କଲେ ଯେ ସରକାରଙ୍କର ଉଦ୍ଦେଶ୍ଯ କିଛି ଠିକ୍‌ ନୁହେଁ 
୧୯୮ ୬ବେଳକୁ ପୂନର୍ବାସର ସମସ୍ୟାକୁ ନେଇ ଏବଂ ସରକାରଙ୍କ ପ୍ରଚାରକୁ ପ୍ରଶ୍ନ କରି 
ପ୍ରତି ରାଜ୍ୟରେ ଗଣ ଆନ୍ଦୋଳନମାନ ଗଢ଼ି ଉଠିଥିଲା | ଏହାର କିଛି ବର୍ଷ ପରେ ଯାଇ ଏହି 
ପ୍ରକଳର ମାରାମବକ ସାମଗ୍ରିକ ପ୍ରଭାବ- ବଡ଼ି ଅଞ୍ଚଳର ଲୋକଙ୍କ ଉପରେ ଏବଂ ବନ୍ଧର 
ଲାଭ ପାଇବାକୁ ଥବା ଲୋକଙ୍କ ପାଇଁ ବନ୍ଧର ପ୍ରଭାବଂ ଲୋକ ଲୋଚନକୁ ଆସିବାକୁ 
ଆରମ୍ଭ କଲା | ନର୍ମଦା ଉପତ୍ୟକା ବିକାଶ ପ୍ରକଛ ଯେ ଭାରତର ସବୁଠାରୁ ବଡ଼ ଯୋଜନାବଦ୍ଧ 
ପରିବେଶୀୟ ଦୁର୍ବିପାକ ତାହା ସ୍ତଷ୍ଚ ହେବାରେ ଲାଗିଲା । ଅଲଗା ଅଲଗା ରାଜ୍ୟରେ 

ଚାଲୁଥରବା ଗଣ ଆନ୍ଦୋଳନ ସବୁ ମିଶିଗଲେ ଏବଂ ତହିଁରୁ ଜନ୍ଧ ନେଲା ଅସାମାନ୍ୟ 
ନର୍ମଦା ବଚାଓ(ବଞ୍ଚାଅ) ଆନ୍ଦୋଳନ ବା ନ.ବ.ଆ. | 

୧୯୮୮ ମସିହାରେ ନ.ବ.ଆ. ବିବିବବ୍ଧ ଭାବରେ ଡାକରାଦେଲା ଯେ ନର୍ମଦା 
ଉପତ୍ୟକା ବିକାଶ ପ୍ରକହର ସବୁ କାମ ବନ୍ଦ କରାଯାଉ । ଲୋକମାନେ ଘୋଷଣା କଲେ 
ଯେ ସେମାନେ ବଡ଼ି ମରିବେ ପଛେ ତାଙ୍କର ଭିଟାମାଟି ଛାଡ଼ିବେ ନାହିଁ । ଦୂଇବର୍ଷ ଭିତରେ 
ଆନ୍ଦୋଳନ ଶକ୍ତ ସଂଗ୍ରହ କରି ବଢ଼ିଚାଲିଲା । ଏଥିରେ ଅଧ୍ୂଵକରୁ ଅଧକ ଲୋକ 
ଯୋଗଦେଲେ ଏବଂ ଅନ୍ଯ ଗଣ ଆନ୍ଦୋଳନମାନଙ୍କର ସହଯୋଗ ମଧ୍ଯ ତାହାକୁ ମିଳିଲା । 
୧୯୮୯ର ସେପ୍ଟେମ୍ବର ମାସରେ ନର୍ମଦା ଉପତ୍ୟକାର ହର୍‌ସୁଦ୍‌ଠାରେ ସାରା ଭାରତରୁ 
ଆସିଥୁବା ୫ ୦,୦ ୦ ୦ଲୋକ “ବିନାଶକାରୀ ବିକାଶ” ବିରୋଧରେ ଲଢ଼େଇ କରିବାର 
ଶପଥ ନେଲେ । ବନ୍ଧ ଓ ତା'ର ଆଖପାଖ ଅଞ୍ଚଳରେ ଆଗରୁ ଭାରତୀୟ ଅଫିସିଆଲ୍‌ 
ସିକ୍ରେଟ୍‌ସ୍‌ ଆକ୍ଟ୍‌ ଲାଗୁ ହୋଇଥଲା । ଏବେ ସରକାର ବନ୍ଧର ଚାରିପାଖେ ୧ ୪ ୪ଧାରା 
ଜାରୀ କରିଦେଲେ ଏବଂ ଏହା ବଳରେ ପାଞ୍ଚଜଣରୁ ଅଧକ ଲୋକ ଏକାଠି ହେବା 
ବେଆଇନ୍‌ ହେଲା | ପୂରା ଅଞ୍ଚଳ ଗୋଟିଏ ପୁଲିସ ଛାଉଣୀ ପାଲଟି ଗଲା । ହେଲେ ଏସବୁ 
ସର୍ତ ସେପ୍ଟେମ୍ବର ୨୮, ୧ ୯୯ ୦ରେ ପ୍ରଥମ ବଡ଼ ଜନସମାବେଶର ଏକ ବର୍ଷ ପରେ, 
ହଜାର ହଜାର ଲୋକ ଚାଲି ଚାରି ଆସି ଡଙ୍ଗାରେ ନଭ ପାର ହୋଇ ମଧ୍ଯପ୍ରଦେଶର 
ବଦ୍‌ୱାନୀ ବୋଲି ଗୋଟିଏ ପ୍ରାୟ ଅଜଣା ଛୋଟ ଜାଗାରେ ଏକାଠି ହେଲେ ଏବଂ ତାଙ୍କର 
“ବୁଡ଼ିବୁ ପଛେ ହଟିବୁ ନାହିଁ” ଶପଥକୁୂ ଦୋହରାଇଲେ । ବନ୍ଧ ପ୍ରକଳ୍ପ ବିରୋଧରେ 
ଲୋକମାନଙ୍କର ଏହି ଆନ୍ଦୋଳନର ଖବର ଖୁବ୍‌ କମ୍‌ ସମୟ ଭିତରେ ଅନ୍ୟ ଦେଶମାନଙ୍କୁ 
ବ୍ୟାପିଗଲା | ‘ ଧରତୀର ସଖା” (ଫ୍ରେଣ୍ସ୍‌ ଅଫ୍‌ ଦି ଆର୍ଥ) ନାମକ ସଂସ୍ଥାର ଜାପାନି ଶାଖା 
ଏହି ପ୍ରକଛ ବିରୁଦ୍ଧରେ ଜାପାନରେ ପ୍ରଚାର ଆରମ୍ଭ କଲା । ଏହା ଫଳରେ ଜାପାନ 
ସରକାର ବନ୍ଧ ପାଇଁ ଚୂକ୍ତି କରିଥିବା ୨,୭ ୦୦କୋଟି ୟେନ୍‌ର ରଣ ବାତିଲ କରିବାକୁ 
ବାଧ୍ୟ ହେଲେ । କିନ୍ତୁ ଜାପାନୀ କମ୍ପାନୀଠାରୁ ଟର୍‌ବାଇନ୍‌ କିଣିବାର ଚୁକ୍ତି ଏବେ ମଧ୍ଯ 
ବଳବରର ଅଛି । ଥରେ ଜାପାନ ପଛେଇ ଗଲା ପରେ ବିଶ୍ବବ୍ୟାଙ୍କ ଉପରେ ଅନ୍ୟ ପରିବେଶ 
ସୁରକ୍ଷା ଗୋଷ୍ଠୀମାନଙ୍କର ଚାପ ଅଧ୍ବକରୁ ଅଧକ ପଡ଼ିବାକୁ ଆରମ୍ଭ କଲା | 

କିନ୍ତୁ ଏହାର ସବୁଠାରୁ ବଡ଼ ଫଳ ହେଲା ଏହା ଯେ ନର୍ମଦା ଉପତ୍ୟକାରେ ସରକାରୀ 
ଅତ୍ୟାଚାର ବଢ଼ିବାରେ ଲାଗିଲା । ଜଣେ ପ୍ରାଞ୍ଞ ମନ୍ତ୍ରୀଙ୍କ ମତରେ ସମସ୍ଯାର ସମାଧାନ 
ହେଉଛି ଉପତ୍ୟକାକୁ ଖାକିରେ ( ପୁଲିସମାନଙ୍କ ଦ୍ଵାରା) ଭରି କରିଦିଅ | 

ଡିସେମ୍ବର ୨୫, ୧୯୯ ୦ରେ ଏକ ଅଭିନବ ଯାତ୍ରା ଆରମ୍ଭ ହେଲା । ନଦୀ ପାଇଁ 
ନିଜର ଜୀବନ ଦେବାକୁ ପଣ କରିଥୁବା ସାତଜଣ ଆତ୍ବୋତ୍ସର୍ଗୀ ଆନ୍ଦୋଳନକାରୀଙ୍କ ସହିତ 
୬୦ ୦୦ ଲୋକ ନିଜର ବିଛଣା ଓ ଜିନିଷପତ୍ର ସହିତ ୧୦୦ କିଲୋମିଟର ରାସ୍ତାର ଏକ 
ପଦଯାତ୍ରା ଆରମ୍ଭ କଲେ | ସେମାନଙ୍କୁ ଗୁଜୁରାଟ ସୀମାର ଫେର୍‌କୁ୍‌ୱାଠାରେ ସଶସ୍ତ ପୋଲିସ 
ଓ ବରୋଦାର ଶହ ଶହ ଲୋକ ଅଟକାଇଲେ । ବରୋଦାର ଏହି ଲୋକମାନଙ୍କ ମଧ୍ଯରୁ 

ଅନେକ ଥଲେ ଭଡ଼ାଟିଆ, ଆଉ କେତେଜଣ ଯିଏ ହୁଏତ ସତରେ ବିଶ୍ଵାସ କରୁଥୁଲେ 
ଯେ ସର୍ଦାର ସରୋବର ହେଲା ଗୁଜୁରାଟର ଜୀବନରେଖା । ଏହା ଥିଲା ଏକ ଆଗ୍ରହଜନକ 
ମୁକାବିଲା । ମଧ୍ୟବିତ୍ତ ସହରୀ ଭାରତ ବିରୁଦ୍ଧରେ ଗ୍ରାମୀଣ, ମୂଳତଃ ଏକ ଆଦିବାସୀ ସେନା | 
ପଦଯାତ୍ରା କରୁଥିବା ଲୋକଙ୍କର ଦାବି ଥୁଲା ମାତ୍ର ଗୋଟିଏ । ସେମାନେ ସୀମା ପାର 
ହୋଇ ବନ୍ଧ ପାଇଁ ଚିହ୍ନିତ ଜାଗା ପର୍ଯ୍ୟନ୍ତ ଚାଲି ଚାଲି ଯିବାର ଅନୁମତି ଚାହୁଁଥିଲେ | କିନ୍ତୁ 
ପୋଲିସ ତାଙ୍କୁ ଅନୁମତି ଦେଲାନାହିଁ । ତାଙ୍କ ଆନ୍ଦୋଳନ ଯେ ଅହିଂସ୍ର ସେ କଥା ସ୍ପଷ୍ଟ 
କରିଦେବା ପାଇଁ ସବୁ ଆନ୍ଦୋଳନକାରୀ ନିଜ ନିଜର ହାତ ବାନ୍ଧି ଦେଇଥୁଲେ | ସେମାନେ 
ଯେତେବେଳେ ଅନୁମତି ବିନା ସୀମା ଟପିବାକୁ ଆରମ୍ଭ କଲେ, ସେତେବେଳେ ପୁଲିସ 
ସେମାନଙ୍କୁ ନିର୍ଦୟ ଭାବରେ ବାଡ଼େଇଲା, ଗିରଫ କରି ଟ୍ରକରେ ବୋହିନେଇ କେତେ 
ମାଇଲ ଦୂରରେ ଅପନ୍ତରା ଜାଗାରେ ଫୋପାଡ଼ି ଦେଇ ଆସିଲା ¦ ସେମାନେ ସୀମାକୁ ପୁଣି 
ଫେରିଆସିଲେ ଏବଂ ଏ ବ୍ୟାପାର ପୁଣି ଆଉଥରେ ମୂଳରୁ ଆରମ୍ଭ ହେଲା । 

ଏ ବିରୋଧ ଦୂଇସପ୍ତାହ ପର୍ଯ୍ୟନ୍ତ ଚାଲିଲା । ଶେଷକୁ ଜାନୁଆରୀ ୭, ୧୯୯୧ରେ 
ଆତ୍ଵୋତସ୍ସର୍ଗୀ ଦଳର ସଦସ୍ୟମାନେ ଆମରଣ ଅନଶନ ଘୋଷଣା କଲେ | ଉତ୍ତେଜନା 
ଧୂରେ ଧ୍ୂରେ ବଢ଼ି ବିପଦଜନକ ସ୍ତରରେ ପହଞ୍ଚବାକୁ ଆରମ୍ଭ କଲା । ଭାରତୀୟ ଓ 
ଆନ୍ତର୍ଜାତୀୟ ଖବରକାଗଜ, ଟିଭି କ୍ୟାମେରା ଦଳ, ଡକ୍ୟୁମେଣ୍ଟାରୀ ଫିଲ୍ଲ୍‌ ନିର୍ମାତା ସମସ୍ତେ 
ବହୁ ସଂଖ୍ୟାରେ ଏଠାରେ ଉପସ୍ଥିତ ଥିଲେ । ଖବରକାଗଜରେ ରିପୋର୍ଟ ପ୍ରାୟ ପ୍ରତିଦିନ 
ବାହାରିଲା | ପରିବେଶ କର୍ମୀମାନେ ଓାଶିଂଟନ୍‌ ଉପରେ ଚାପ ବଢ଼ାଇଦେଲେ | ଗଣମାଧ୍ଯମର 
ଏ ଆକ୍ରମଣ ସମ୍ଭାଳି ନପାରି ବିଶ୍ବବ୍ୟାଙ୍କ ଘୋଷଣା କଲେ ଯେ ସେମାନେ ସର୍ବବାର ସରୋବର 
ପ୍ରକଛମାନଙ୍କର ଏକ ସ୍ଵାଧୀନ ସମୀକ୍ଷା କରାଇବେ । ଏ ଘୋଷଣା ବିଶ୍ବବ୍ୟାଙ୍କର ଇତିହାସରେ 
ଥଲା ଅଭୂତପୂର୍ବ । 

ଉପତ୍ୟକାରେ ଏ ଖବର ପହଞ୍ଚଲା ପରେ ଆନ୍ଦୋଳନକାରୀମାନେ ଏହାକୁ ସହଜରେ 
ବିଶ୍ଵାସ କଲେ ନାହିଁ । କାରଣ ବିଶ୍ବବ୍ୟାଙ୍କ “ବଡ଼ ମାୟାବୀ ଜୀବ ନୁହେଁ କାହାରି | ତଥାପି 
ଏକ ସ୍ଵାଧୀନ ସମୀକ୍ଷା ମଧ୍ୟ ଏକ ପ୍ରକାରର ବିଜୟ ଥୁଲା | ଏହା ଭିତରେ ୨ ୨ଦିନ ପରେ 
ଅନଶନକାରୀଙ୍କ ଅବସ୍ଥା ଖୁବ୍‌ ଖରାପ ହୋଇଆସୁଥଲା । ତେଣୁ ତାଙ୍କର ସାଥୀମାନେ 
ଅନଶନ ଭାଙ୍ଗିବା ପାଇଁ ତାଙ୍କୁ ବାଧ୍ୟ କଲେ | ଶେଷକୁ ଜାନୁଆରୀ ୨୮ରେ ସେମାନେ 
ଅନଶନ ଭାଙ୍ଗିଲେ | ପୂରା ଦଳ “ହମାରେ ଗାଓ ମେଁ ହମାରା ରାଜ୍‌' (ଆମ ଗାଁରେ ଆମ 
ଶାସନ) ଚିଲ୍ଲାଇ ଚିଲ୍ଲାଇ ନିଜ ନିଜ ଘରକୁ ଫେରିଗଲା । 

ଦୂନିଆ ସାରା ଏପରି ଆଉ ଏକ ସେନା କେବେ ନଥୂଲା । ଚୀନ୍‌ (ଚେୟାରମ୍ୟାନ 
ମାଓଙ୍କର ୭୭ତମ ଜନ୍ମଦିନର ଉପହାର ଥଲା ଏକ ନଦୀବନ୍ଧ), ବ୍ରାଜିଲ୍‌, ମାଲେସିଆ, 
ଗୁଏଟମାଲା କିମ୍ବା ପାରାଗୁଏ ଭଳି ଅନ୍ୟ ସବୁ ଦେଶରେ ବିଦ୍ରୋହ ପ୍ରାୟ ଆରମ୍ଭ ହେବା 
ଆଗରୁ ତାହାକୁ ନିଶ୍ଚିହ୍ନ କରାଯାଇଛି । କିନ୍ତୁ ଭାରତରେ ଏ ବିଦ୍ରୋହର ଅନ୍ତ ନାହିଁ। ହଁ, 
ଆମ ରାଷ୍ଟ୍ର ବ୍ୟବସ୍ଥା ମଧ୍ଯ ଏଥୁପାଇଁ ବାହାବା ନେବାକୁ ଚେଷ୍ଟାକରେ । ଏହି ଆନ୍ଦୋଳନକୁ 

ମୂଳପୋଛ ନକରି, ବଞ୍ଚବାକୁ ଦେଇ, ଆମର ରାଷ୍ଟ ବୋଧହୁଏ ଚାହେଁ ଯେ ଆମେ ତାହା 
ପାଖରେ କୃତଜ୍ଞ ରହିବା କଥା | ଏପରି ଅନ୍ତର୍ବିରୋଧ କ'ଣ ଏକ ସୁସ୍ଥ ଗଣତନ୍ତ୍ରର ଚିହ୍ନ 
ନୁହେଁ କି, ଯେଉଁଠି ଭିନ୍ନ ଭିନ୍ନ ମତ ଥବାରୁ ରାଷ୍ଟ୍ରକୁ ହସ୍ତକ୍ଷେପ କରିବାକୁ ପଡ଼ୁଛି ? 

ଏସବୁ ଜିନିଷକୁ ଦେଖବାର ଏହା ଗୋଟିଏ ବାଟ ନିଶ୍ଚୟ | (ତା'ହେଲେ ମୁଁ କ'ଣ 
କରିବି ? ହାତ ଯୋଡ଼ି କହିବି, ମୋତେ ସବୁ ଲେଖ୍ବାକୁ ଦେଇଥିବା ପାଇଁ ଧନ୍ୟବାଦ, 
ଧନ୍ୟବାଦ, ଧନ୍ୟବାଦ 1) 

ପ୍ରତିବାଦର ସ୍ଵର ଉତ୍ତୋଳନ କରିବାର ଅଧକାର ଆମର ରହିଛି ଏବଂ ଆମେ ଏହି 
ପ୍ରତିବାଦ କରୁଛୁ । ଏଥିପାଇଁ ଆମର ରାଷ୍ଟ୍ରକୁ ଧନ୍ଯବାଦ ଦେବାର କିଛି ନାହିଁ । ଆମେ 
ଧନ୍ୟବାଦ ଦେବା କଥା ନିଜକୁ । କାରଣ ଏ ଅଧ୍କାରଗୁଡ଼ିକ ପାଇଁ ଆମେ ଆମର ଦାବି 
ସାବ୍ୟସ୍ତ କରୁଛୁ ଏବଂ ଏହି ଅଧକାରକୂୁ ଛଡ଼େଇନେବାର ବିରୋଧ ଆମେ କରିଛୁ । ଯଦି 
ଆମେ ଗୋଟିଏ ଜାତି ଭାବରେ କୌଣସି ଗୋଟିଏ ଜିନିଷକୁ ନେଇ ଗର୍ବ କରିପାରିବା, 
ତା” ହେଲା ଆମର ପ୍ରତିରୋଧର, ପ୍ରତିବାଦର ପଣ | 

ନର୍ମଦା ଉପତ୍ୟକାର ଆନ୍ଦୋଳନ ବଞ୍ଚଛି | କିନ୍ତୁ ରାଷ୍ଟ୍ରର ଦୟା ଯୋଗୁଁ ନୁହେଁ । ବଞ୍ଚଛି 
ରାଷ୍ଟ୍ରର ସମସ୍ତ ଅତ୍ୟାଚାର ସ୍ତବ । ଭାରତୀୟ ରାଷ୍ଟ୍ର ବିଭିନ୍ନ କୃଟିଳ ଉପାୟରେ ଯୁଦ୍ଧ 
କରେ | ଉପର ଠାଉରିଆ ବଦାନ୍ୟତା ତ ଗୋଟିଏ ଉପାୟ | ଆଉ ଗୋଟିଏ ଉପାୟ ହେଲା 
ଦୀର୍ଘଦିନ ଧରି ଅପେକ୍ଷା କରିପାରିବାର ସାମର୍ଥ୍ୟ । ସବୁ ବିରୋଧକୁ ରାଷ୍ଟ୍ର ଆଖୁ କାନ ବନ୍ଦ 
କରି ସହିଯାଏ | ଖାଲି ସମୟ ଗଡ଼ିଗଲେ ତ ଗଲା | ରାଷ୍ଟ୍ର କ'ଣ ହାଲିଆ ହୁଏ ? ହେଲେ 
ଲୋକେ ହାଲିଆ ହୋଇଯାନି ! ରାଷ୍ଟ୍ର ହାଲିଆ ହୁଏନାହିଁ, ବୁଢ଼ା ହୁଏ ନାହିଁ, କେବେ 
ବିଶ୍ରାମ ଦରକାର କରେନାହିଁ । ରାଷ୍ଟ୍ର ଏକ ଅନନ୍ତ ପାଳି ଦୌଡ଼ରେ ଚାଲିଥାଏ । 

କିନ୍ତୁ ଲତୁଥବା ମଣିଷ ହାଲିଆ ହୁଏ, ରୋଗରେ ପଡ଼େ । ତା”ର ବାର୍ଵକ୍ୟ ଆସେ, 
ଯୁବକମାନଙ୍କର ମଧ୍ଯ ଅକାଳ ବାର୍ଵକ୍ୟ ଆସିଯାଏ | ଟ୍ରିବ୍ୟୁନାଲ୍‌ର ରାୟର ୨୦ବର୍ଷ 
ବିତିଗଲାଣି | ବୂଡ଼ି ଅଞ୍ଚଳର ଲୋକେ ଏହି କୋଡ଼ିଏ ବର୍ଷ ହେଳା ପ୍ରତି ମୁହୂର୍ରରେ ବିସ୍ଥାପନର 
ଭୟ ସହିତ ବଞ୍ଚଛନ୍ତି । ୨୦ ବର୍ଷ ହେଲା ଅଧୂକାଂଶ ଅଞ୍ଚଳରେ କିଛି ବି ଉନ୍ନୟନ ମୂଳକ 
କାମ ହୋଇନାହିଁ । ରାସ୍ତା ନାହିଁ, ଇସ୍କୁଲ୍‌ ନାହିଁ, କୂଅ ନାହିଁ, ସ୍ଵାସ୍ଥ୍ୟସେବା ନାହିଁ । ବୁଡ଼ି 
ଅଞ୍ଚଳ ଭାବରେ ଏହା ତା'ର କୂଖ୍ୟାତିର ବୋଝ ବୋହି ଚାଲିଛି । ଏହା ଫଳରେ ସେହି 
ଅଞ୍ଚଳଗୁଡ଼ିକ ବୃହତ୍ତର ସମାଜଠାରୁ କୋଣଠେସା ହୋଇ ରହିଛନ୍ତି | ଏଠାକୁ କେହି ବିବାହ 
ପ୍ରସ୍ତାବ ପଠାନ୍ତି ନାହିଁ ବା ସେଠିକାର ଜମିର କିଣାବିକା କେହି କରନ୍ତି ନାହିଁ । ତାଙ୍କ ଅବସ୍ଥା 
ଜାପାନର ପରମାଣୁ ବୋମାର ବିଭୀଷିକା ଭୋଗିଥିବା ହିରୋସୀମା-ନାଗାସାକିର ହିବାକୂଶା 
ଓ ତାଙ୍କର ବଂଶଧରଙ୍କର ଅବସ୍ଥା ପରି । ଆଧୁନିକ ଉନ୍ନୟନର ଫଳ ଯେବେ ବି ଏ 
ଅଞ୍ଚଳରେ ପହଞ୍ଚଛି, ତାହା ଆସିଛି ଏକ ମାରାତ୍ସକ ଭବିଷ୍ଯତର ଇଙ୍ଗତ ନେଇ । ରାସ୍ତା 
ଆଣିଲା ସର୍ଭେ କଲାବାଲାଙ୍କୁ । ସର୍ଭେ କଲାବାଲାଙ୍କ ସହିତ ଆସିଲେ ଟ୍ରକ୍‌ | ଟ୍ରକ୍‌ ସହିତ 
ଆସିଲେ ସଶସ୍ତ ପୋଲିସ୍‌ । ପୋଲିସ୍‌ ସହିତ ଆସିଲା ଲାଠିମାଡ଼, ଗୁଳି, ବେଆଇନ 

ଗିରଫଦାରୀ, ଧର୍ଷଣ, ଏବଂ ଥରେ ହତ୍ୟା ମଧ୍ଯ । ବିକାଶର ଭଲ ‘ଫଳ! ତାଙ୍କ ପାଖରେ 
ଯାହା ପହଞ୍ଚଛି, ତାହା ଆସିଛି ଅପ୍ରତ୍ୟାଶିତ ଭାବରେ । ତାହା ହେଉଛି ସ୍ବର ଉଠାଇବା 
ପାଇଁ ଏବଂ ତାଙ୍କ କଥା ଶୁଣାଯାଉ ବୋଲି ଦାବି କରିବାର ଅଧ୍ବକାର । କିନ୍ତୁ ସେମାନେ 
ଏବେ ୨୦ବର୍ଷ ଧରି ଲଢ଼ି ସାରିଲେଣି । ଆଉ କେତେ ଦିନ ପାଇଁ ସେମାନେ ତିଷ୍ଷି 
ରହିପାରିବେ ? 

ନର୍ମଦା ଉପତ୍ୟକାରେ ଲୋକେ ଲଢ଼ି ଲଢ଼ି ହାଲିଆ ହୋଇଗଲେଣି | ବାହାରର ଲୋକଙ୍କ 
ପାଇଁ ସେ ଲଢ଼େଇ ଆଉ ଫେସନର୍‌ କଥା ନୁହେଁ । ଫେସନ ତ ପୁଣି ବଦଳେ | ବିଶ୍ବବ୍ୟାଙ୍କ 
ପରି ଆନ୍ତର୍ଜାତୀୟ କ୍ୟାମେରା ଦଳ ଆଉ ସମ୍ବାଦଦାତାମାନେ ନୂଆ ଜାଗାରେ ଖବର 
ତଲାସରେ ଚାଲିଗଲେଣି | ଯଥେଷ୍ଟ ତକ୍ର୍ମେଣ୍ଟାରୀ ଚିତ୍ର ତିଆରି ହୋଇ ଦେଖା ସରିଲାଣି | 
ଲୋକେ ଗୋଟିଏ ଜିନିଷ ପାଇଁ ଆଉ କେତେ ସମ୍ଭେଦନା ଦେଖାଇବେ ? ତା ବି କମି 
ଆସିଲାଣି । କିନୁ ବନ୍ଧ ତିଆରି ଚାଲିଛି । ତା'ର ଉଚ୍ଚତା ବଢ଼ି ବଢ଼ି ଚାଲିଛି । 

ବର୍ରମାନ କିନ୍ଧୁ ଏ ସେନାର ନୂଆ ରକ୍ତ ବେଶୀ ଦରକାର | ତାହା ଆବଶ୍ଯକ କରେ 
ନୂଆ ଆନ୍ଦୋଳନକାରୀ, ନୂଆ ସମର୍ଥକ ! ଆମେ ଯଦି ଏ ଆନ୍ଦୋଳନକୁ ମରିବାକୁ ଛାଡ଼ିଦେଉ, 
ଯଦି ଆମେ ଏ ଆନ୍ଦୋଳନକୂ ଚପାଇ ଦେବାର ବିରୋଧ ନକରୁ, ଦଣ୍ଡ ଭୋଗିବା ପାଇଁ 
ଲୋକମାନଙ୍କୁ ଛାଡ଼ିଦେଉ, ତା'ହେଲେ ଆମେ ସମସ୍ତେ ଆମର ସବୁଠାରୁ ମୂଲ୍ଯବାନ 
ସମ୍ପଦ ହରାଇ ବସିବା । ସେହି ଅମୁଲ୍ୟ ଜିନିଷଟି ହେଉଛି ଆମର ମନୋବଳ, ମୂଳତଃ 
ତା'ର ଯେତିକି ଅଂଶ ଏବେ ବଞ୍ଚ ରହିଛି । 

ସାଞ୍ଭତିକ ଘଟଣା ଦ୍ଵାରା ବିଚଳିତ ହେଉଥିବା କେତେଜଣ ରଷିମୁନି ହୁଏତ କହିବେ 
ଯେ ଭାରତର ଅନ୍ତ ହେବନାହିଁ । କିନ୍ତୁ ଭାରତ କଣ ତା'ର ଲୋକଙ୍କଠାରୁ ବେଶି ଗୁରୁତ୍ଵପୂର୍ଣ, 
ଅଧ୍ବକ ମୂଲ୍ୟବାନ ? 

ପୁରୁଣା ନାଜିବାଦୀମାନେ ନିଜକୁ ଏମିତି ମାରାତ୍ସକ ତର୍କ ଦ୍ଵାରା ବୂଝାଉଥବେ ନିଶ୍ଚୟ | 

ନର୍ମଦା ଉପତ୍ୟକା ପାଇଁ ହେଉଥିବା ଆନ୍ଦୋଳନ କୋଉ ଗୋଟିଏ ସୁଦୂର ମୁଲକର 
ବିଦେଶୀ ଲଢ଼େଇ ନୁହେଁ, ଗୋଟିଏ ଆଦିବାସୀ ଯୁଦ୍ଧ ନୂହେଁ, ଗୋଟିଏ ଗାଉଁଲି ଲଢ଼େଇ 
ନୁହେଁ । ଏପରିକି ଏହା କେବଳ ଏକ ଭାରତୀୟ ଯୁଦ୍ଧ ମଧ୍ୟ ନୂହେଁ । ଏ ଲଢ଼େଇ ହେଉଛି 
ସମଗ୍ର ପୂୃଥବୀର ପାହାଡ଼, ଜଙ୍ଗଲ, ନରମାନଙ୍କ ପାଇଁ ! ଏ ଲଢ଼େଇ ପାଇଁ ସାରା ପୂଥବୀକୁ 
ଅନେକ ପ୍ରକାରର ଯୋଦ୍ଧା ଦରକାର । ସମସ୍ତଙ୍କୁ ଏ ଆନ୍ଦୋଳନ ସମ୍ମାନ ଜଣାଇବ, 
ସ୍ବାଗତ କରିବ । ଡାକ୍ତର, ଶିକ୍ଷକ, ବିଚାରପତି, ସାମ୍ବାଦିକ, ଛାତ୍ର ଖେଳାଳୀ, ଶିଳ୍ୀ, 
ଅଭିନେତା, ଗାୟକ, ପ୍ରେମିକ... । ସମସ୍ତଙ୍କ ପାଇଁ ଦ୍ଵାର ଖୋଲା ରହିଛି, ଆସନୁ ଏହି 
ଆନ୍ଦୋଳନରେ ମିଶି ଯାଆନ୍ତୁ । 

ସେ ଯାହା ହେଉ, ଆସନୁ ଆମ କାହାଣୀକୁ ଫେରିଯିବା ¦ 

ଜୁନ୍‌ ୧୯୯ ୧ରେ ବିଶ୍ବବ୍ୟାଙ୍କ ବ୍ରାଡ଼ୃଫୋର୍ଡ଼ ମୋର୍ଶ୍ଙ୍କୁ ପ୍ରକନର ସ୍ବାଧୀନ ସମୀକ୍ଷା କରିବା 
ପାଇଁ ନିଯୁକ୍ତ କଲା । ସେ ମହାଶୟ ଆଗରୁ ଜାତିସଂଘ ଉନ୍ନୟନ ଯୋଜନାମାନଙ୍କର ମୁଖ୍ୟ 

ଥିଲେ ! ପ୍ରକଳତର ଏକ ସାମଗ୍ରିକ ସମୀକ୍ଷା କରିବାର ଦାୟିତ୍ବ ତାଙ୍କୁ ଦିଆଗଲା | ତାଙ୍କୁ ଏ 
ପ୍ରତିଶୃତି ମଧ୍ଯ ଦିଆଗଲା ଯେ ବ୍ୟାଙ୍କର ଗୁପ୍ତ ଦସ୍ତାବିଜ ସେ ଯେବେ ଚାହିଁବେ 
ଦେଖ୍ପାରିବେ । ମୋର୍ଶ୍‌ ଏବଂ ତାଙ୍କ ଦଳ ଭାରତରେ ସେପ୍ଟେମ୍ବର ୧୯୯ ୧ରେ ଆସି 
ପହଞ୍ଚଲେ । ନ.ବ.ଆ.ର ଏ ଦଳର ଉଦେଶ୍ୟ ନେଇ ସନ୍ଦେହ ଥିଲା । ତେଣୁ ପ୍ରଥମେ 
ସେମାନେ ଏ ଦଳକୁ ଭେଟିବା ପାଇଁ ମନା କଲେ | ଗୁଜୁରାଟ ସରକାର ଏ ଦଳକୁ ନିଜର 
ବନ୍ଧୁ ହିସାବରେ ଦେଖୁଥୁଲେ । ତେଣୁ ଦଳକୁ ଗୁଜୁରାଟ ସରକାର ରାଜକୀୟ ସ୍ଵାଗତ 
ଦେଲେ । ବର୍ଷେ ପରେ ଜୁନ୍‌ ୧୯୯ ୨ରେ ଏଡିହାସିକ ସ୍ବାଧୀନ ସମୀକ୍ଷା ( ମୋର୍ଶ୍‌ ରିପୋର୍ଟ) 
ପ୍ରକାଶିତ ହେଲା । 

ରିପୋର୍ଟ୍‌ରେ ପ୍ରକଛର ସବୁ ଦିଗର ସମୀକ୍ଷା କରାଯାଇଥୁଲା । ପିଆଜ ଛଡ଼ାଇଲା ଭଳି 
ସମୀକ୍ଷକମାନେ ପ୍ରକଛର ସବୁ ତଥ୍ୟକୁ ସ୍ତର ସ୍ତର କରି ଉନ୍ମୋଚିତ କରିଥିଲେ । କୌଣସି 
ଦିଗ ତାଙ୍କ ପାଇଁ ଅତି ଛୋଟ କିମ୍ବା ଅତି ବଡ଼ ନଥୁଲା | ସେମାନେ ମନ୍ତ୍ରୀ ଓ ଅମଲାମାନଙ୍କୁ 
ଭେଟିଲେ, ସେ ଅଞ୍ଚଳରେ କାମ କରୁଥିବା ବେସରକାରୀ ସଂସ୍ଥାମାନଙ୍କ ମଧ୍ୟ ଭେଟିଲେ । 
ଗାଁରୁ ଗାଁ, ପୁର୍ନଚବାସ ବସତିରୁ ପୁନର୍ବାସ ବସତି ବୁଲି ତଥ୍ୟ ସଂଗ୍ରହ କଲେ ! ସବୁ ପ୍ରକାରର 
ପୂର୍ନବାସ ବସତି ତାଙ୍କ ଗସ୍ତରେ ଅନ୍ତର୍ଭୁକ୍ତ ଥଲା- ଭଲ, ମନ୍ଦ, ସ୍ଥାୟୀ, ଅସ୍ଥାୟୀ, ସବୁ । ଶହ 
ଶହ ଲୋକଙ୍କ ସହିତ ସେମାନେ କଥା ହେଲେ । ପ୍ରକଳ୍ପର ବୁଡ଼ି ଅଞ୍ଚଳରେ ଏବଂ 
ଜଳସେଚିତ ହେବାକୁ ଥିବା କମାଣ୍ଡ ଅଞ୍ଚଳରେ ବାରମ୍ବାର ଗସ୍ତ କଲେ ! ସେମାନେ କଳ 
ଓ ଗୁଜୁରାଟର ଅନ୍ୟ ମରୁଡ଼ିଗ୍ରସ୍ତ ଅଞ୍ଚଳକୁ ମଧ୍ୟ ଗଲେ | ସେମାନେ ନିଜେ ନିଜ ପାଇଁ 
ଅଲଗା ତଥ୍ୟ ସଂଗ୍ରହ ବ୍ୟବସ୍ଥା କରାଇଲେ । ପ୍ରକଳ୍ପର ପ୍ରତିଟି ଦିଗକୁ ସେମାନେ ବିସ୍ତୃତ 
ଭାବରେ ପରୀକ୍ଷା କଲେ । ଜଳ ବିଜ୍ଞାନ ଓ ଜଳ ପରିଚାଳନା, ନଇର ଉପରମୁଣ୍ଡର 
ପରିବେଶ, ତଳମୁଣ୍ତର ପରିବେଶ, ପାଣି ଜକେଇବା, ଲୁଣି ମାରିବା, ଜଳ ନିଷ୍କାସନ, 
ସ୍ବାସ୍ଥ୍ୟ ପରିବେଶ ସହ ବନ୍ୟଜୀବନ ଉପରେ ପ୍ରଭାବ ଆଦି ସବୁ ବିଷୟ ହେଲା ସେମାନଙ୍କ 
ଅନୁଧ୍ଯାନର ଅଂଶବିଶେଷ । 

ମୋର୍ଶ୍‌ ରିପୋର୍ଟ୍‌ ଯାହା କହେ ତାହା ଚାଞ୍ଚଲ୍ୟକର | ଅବଶ୍ୟ ରିପୋର୍ଟର ସ୍ଵର ଚାଞ୍ଚଲ୍ୟକର 
ନୁହେଁ, ତାହା ମପାଚୂପା ଏବଂ ସନ୍ତୁଳିତ | (ସେ ସ୍ବରକୁ ମୁଁ ପ୍ରଶଂସା କରେ, କିନୁ ସେପରି 
ମୁଁ ଲେଖପାରେ ନାହିଁ ।) ଅତି ନିରପେକ୍ଷ ଓ ସନୁଳିତ ଭାବରେ ଭାରତୀୟ ରାଷ୍ଟ୍ର ବ୍ୟବସ୍ଥା ଓ 
ବିଶ୍ବବ୍ୟାଙ୍କ ଭିତରେ ଥବା ସମ୍ପର୍କ ଉପରେ ଏହା ଗୁରୁତର ଦୋଷାରୋପ କରେ । ଉଭୟଙ୍କର 
କଥା ଓ କାମର କେଉଁ ଏକ ମଝି ଅଞ୍ଚଳରେ ପରସ୍ପରର ପ୍ରେମରେ କିଭଳି ଦୂହେଁ ଆରାମରେ 
ବୁଡ଼ି ରହିଛନ୍ତି, ହୁଏତ ଅନିଛାକୃତ ଭାବରେ ତାହା ଏହି ରିପୋର୍ଟ୍‌ ସ୍ପଷ୍ଟ କରିଦେଇଛି । 

୩୭ ୫ ପୃଷ୍ଠାର ରିପୋର୍ଟ୍ର ମୂଳ ସୁପାରିଶ ଥଲା ସମ୍ପୂର୍ଣ୍ଣ ଭାବରେ ଆଶାତୀତ ଏବଂ 
ଦ୍ଵିଧାହୀନ- 

ଆମର ମତାନୂସାରେ ବର୍ରମାନର ସର୍ଦାର ସରୋବର ପ୍ରକଳ୍ପର ଯୋଜନାଗୁଡ଼ିକ 
ଦୋଷଯୁକ୍ତ ଏବଂ ଦୁର୍ବଳ । ବର୍ରମାନର ପ୍ରଚଳିତ ବ୍ୟବସ୍ଥାରେ ଏହି ପ୍ରକଳ୍ପ ଦ୍ଵାରା ପ୍ରଭାବିତ 

ସମସ୍ତ ଲୋକଙ୍କୁ ପୁନର୍ବାସିତ କରିବା ଅସମ୍ଭବ | ପ୍ରକଳ୍ପର ସାମଗ୍ରିକ ପରିବେଶୀୟ ପ୍ରଭାବ 
ଉପରେ କୌଣସି ଅନୁଧ୍ୟାନ ବର୍ରମାନ ସୁଦ୍ଧା କରାଯାଇ ନା୍ଦି। ଆମେ ଏହା ମଧ୍ଯ ବିଶ୍ଵାସ 
କରୁ ଯେ ବର୍ରମାନର ଅବସ୍ଥା ପାଇଁ ଭାରତର ସରକାରମାନଙ୍କ ସହିତ ବ୍ୟାଙ୍କ ମଧ୍ୟ ସମାନ 
ପରିମାଣରେ ଦାୟୀ | ପ୍ରକଛର ବର୍ଭମାନ ରୂପରୁ ଏହା ସ୍ପଷ୍ଟ ଯେ ଯୋଜନାକାରୀଙ୍କର ମୂଳ 
ଲକ୍ଷ୍ୟ ବୈଷୟିକ ଏବଂ ଅର୍ଥନୈତିକ । ତାଙ୍କ ଅଟକଳରେ ପ୍ରକଛଳର ପରିବେଶୀୟ ଏବଂ 
ମାନବୀୟ ମୂଲ୍ଯ ସ୍ଥାନ ପାଇନାହିଁ । ...ଏହା ଭିତରେ ଭାରତର କେନ୍ଦ୍ର ଏବଂ ରାଜ୍ୟ 
ସରକାରମାନେ ପ୍ରକଛ ଉପରେ ଅନେକ ଅର୍ଥ ବ୍ୟୟ କରିସାରିଲେଣି । ଆମେ ଯେ ସେ 
ଅର୍ଥ ନଷ୍ଠ ହେବାର ଦେଖବାକୁ ଚାହୁଁ ସେ କଥା ନୂହେଁ । ମାତ୍ର ଆମର ମତରେ ମାନବୀୟ 
ଏବଂ ପରିବେଶୀୟ ମୂଲ୍ୟର ସଠିକ ଆକଳନ ନକରି ପ୍ରକଳ୍ତର କାମ ଆଗେଇନେଲେ 
ଅପବ୍ୟୟର ପରିମାଣ ବେଶ୍‌ ଅଧ୍ବକ ହୋଇପାରେ । ଯେହେତୁ ପ୍ରକଳର ଦୋଷ ସବୁ 
ଏତେ ସହଜରେ ଦୃଶ୍ୟମାନ ଯେ କୌଣସି ତାଳିପକା ସମାଧାନ ଦ୍ଵାରା ଏ ଭୁଲ୍‌ ସବୁ ଦୂର 
କରିବା କଷ୍ଟସାଧ୍ୟ । କାରଣ ଦୋଷଗୁଡ଼ିକ ମୌଳିକ । ଫଳରେ ଆମ ମତରେ ବ୍ୟାଙ୍କ୍‌ ଏ 
ପ୍ରକଛରୁ ଓହରିଯାଇ ଆଉ ଥରେ ମୂଳରୁ ଏଗୁଡ଼ିକୁ ଅନୁଧ୍ୟାନ କରିବା ଉଚିତ | ବ୍ୟାଙ୍କ୍‌ ନିଜ 
କାର୍ଯ୍ୟଧାରାର ବିଫଳତା ମଧ୍ଯ ସ୍ଵୀକାର କରିବା ଉଚିତ ହେବ । 

ଚାରିଜଣ ପ୍ରାଞ୍ଞ ସ୍ଵାଧୀନ ଲୋକଙ୍କର ଏକ ରିପୋର୍ଟ୍‌ ଶହ ଶହ ଅନ୍ୟ ବେତନଭୋଗୀ 
ଲୋକ ଭାଙ୍ଗିଥବା ଆମର ବିଶ୍ବାସକୁ ଫେରାଇ ଆଣିବା ପାଇଁ ବିଶେଷ ସାହାଯ୍ୟ କଲା | 
କିନ୍ତୁ ପ୍ରକଳ୍ତରୁ ଓହରିଯିବା ପାଇଁ ବ୍ୟାଙ୍କ ପ୍ରସ୍ତୁତ ନଥୁଲା ! ବିଶ୍ବବ୍ୟାଙ୍କ ପ୍ରକଛ୍ତ ପାଇଁ ଟଙ୍କା 
ଯୋଗାଇ ଚାଲିଲା ! ସ୍ଵାଧୀନ ସମୀକ୍ଷା ରିପୋର୍ଟ୍‌ ପ୍ରକାଶ ପାଇବାର ଦୂଇମାସ ପରେ ବ୍ୟାଙ୍କ 
ଭାରତକୁ ପାମେଲା କକ କମିଟି ପଠାଇଲା | ସ୍ବାଧୀନ ସମୀକ୍ଷା ଯେଉଁ କଥା ବିରୁଦ୍ଧରେ 
ଚେତାଇଥୂଲା, କକ କମିଟି ଠିକ୍‌ ସେଇଆ କଲା | ପ୍ରକଛ୍ନରୁ ଦୋଷ ଛଡ଼ାଇବା ପାଇଁ କକ 
କମିଟି ଏକ ତାଳିପକା ଯୋଜନା ସୁପାରିଶ କଲା । ଏହି ତାଳିପକା ସୁପାରିଶକୁ ମାନିନେଇ 
କିଛି ମୌଳିକ ନ୍ୟୁନତମ ସର୍ରଭ ପୁରଣ କରିବା ପାଇଁ ବ୍ୟାଙ୍କ ଅକ୍ଟୋବର ୧୯୯୨ରେ 
ଭାରତ ସରକାରଙ୍କୁ ଅନୁରୋଧ କଲା ଏବଂ ଏଥିପାଇଁ ଛଅମାସ ସମୟ ଦେଲା । ମାତ୍ର 
ସରକାର ଏତକ ମଧ୍ଯ କଲେ ନାହିଁ । ଫଳ ସ୍ଵରୂପ ମାର୍ଚ ୩୦, ୧୯୯୩ରେ ବିଶ୍ବବ୍ୟାଙ୍କ 
ପ୍ରକଳ୍ନରୁ ଓହରିଗଲା | କିନୁ ସତରେ ଦେଖବାକୁ ଗଲେ ପ୍ରକଳ୍ପରୁ ଓହରିଯିବା ପାଇଁ ଭାରତ 
ସରକାର ବ୍ୟାଙ୍କକୁ ତାହାର ଦିନକ ଆଗରୁ ଅନୁରୋଧ କରିସାରିଥିଲେ | 

ଏ ପର୍ଯ୍ଯନ୍ତ କେହି ବି ବିଶ୍ବବ୍ୟାଙ୍କକୁ ଏକ ପ୍ରକଳ୍ପରୁ ଓହରିଯିବା ପାଇଁ ବାଧ୍ୟ କରିପାରି 
ନଥିଲେ । ବ୍ୟାଙ୍କର ଏ ବିଫଳତା ଥଲା ତା'ର ଇତିହାସରେ ପ୍ରଥମ । ଆଉ ବ୍ୟାଙ୍କକୁ 
ହରାଇଲା କିଏ ? ବିଶ୍ଵର ଏକ ଦରିଦ୍ର ଦେଶର ଦରିଦ୍ରତମ ଲୋକମାନଙ୍କ ଭିତରୁ କେଇଜଣ | 
ଏପରି କେରଜଣ ଲୋକ ଯେଉଁମାନଙ୍କୁ ଭେଟିବା ପାଇଁ ବ୍ୟାଙ୍କର ଅଧ୍ଯକ୍ଷ ଲୁଇସ୍‌ ପ୍ରେଷ୍ଟନଙ୍କର 
ଭାରତ ଗସ୍ତ ସମୟରେ ବେଳ ନଥୁଲା | ବ୍ୟାଙ୍କକୁ ବରଖାସ୍ତ କରିବା ଥିଲା ଉପତ୍ୟକାର 
ଲୋକଙ୍କ ପାଇଁ ଏକ ବିରାଟ ନୈତିକ ବିଜୟ ! 

କିନ୍ଧୁ ଏ ଆନନ୍ଦ ବେଶି ଦିନ ରହିପାରିଲା ନାହିଁ । ଗୁଜୁରାଟ ସରକାର ନିଜେ ନିଅଣ୍ଟ 
୨୦କୋଟି ତଲାର୍‌ ଉଠେଇ ବନ୍ଧ କାମ ଜାରି ରଖୁବେ ବୋଲି ଘୋଷଣା କଲେ | ସମୀକ୍ଷା 
ହେଉଥିବା ସମୟରେ ଏବଂ ରିପୋର୍ଟ ପ୍ରକାଶିତ ହେଲା ପରେ ମଧ୍ଯ ପ୍ରଶାସନ ଏବଂ 
ଲୋକଙ୍କ ମଧ୍ଯରେ ସଂଘର୍ଷ ଲାଗି ରହିଥିଲା | ଗିରଫଦାରୀ, ଲାଠିଚାର୍ଜ, ଆମରଣ ଅନଶନ, 
ପ୍ରତିଶ୍ରୁତି, ପ୍ରତିଶୁତି ଭଙ୍ଗ ସବୁ ନିୟମିତ ଭାବରେ ଚାଲିଥୁଲା । ଯେଉଁ ଲୋକମାନେ ନିଜ 
ଗାଁ ଛାଡ଼ି ପୁନର୍ବାସ କଲୋନୀକୂ ଚାଲି ଯାଇଥିଲେ ସେମାନେ ଏହା ଭିତରେ ନିଜ ଗାଁକୁ 
ଆଉ ଥରେ ଫେରି ଆସିବାକୁ ଆରମ୍ଭ କରିଥିଲେ । ମହାରାଷ୍ଟ୍ରର ମଣିବେଲି ଗାଁ ଥଲା 
ଆନ୍ଦୋଳନର ଗୋଟିଏ ନାଭିକେନ୍ଦ୍ର ଏବଂ ଏଠାରୁ ଆରମ୍ଭ ହେଲା ‘ମୌସୁମୀ ସତ୍ୟାଗ୍ରହ | 
୧୯ ୯୩ରେ ଯେତେବେଳେ ଜଳଭଣ୍ଡାର ଯୋଗୁଁ ଘରମାନଙ୍କରେ ପାଣି ପଶିବାକୁ ଆରମ୍ଭ 
କଲା ଲୋକେ ଘର ଛାଡ଼ି ଗଲେନାହିଁ । ନିଜ ଘର, ପୈତୃକ ଜମି, ପ୍ରିୟ ଗାଁ ସହିତ 
ବୁଡ଼ିଯିବା ଶ୍ରେପଶ୍ଚର ମନେ କଲେ | ହେଲେ ପୋଲିସ୍‌ ତାଙ୍କୁ ସେତକ ବି କରାଇ 
ଦେଲାନାହିଁ, ଗିରଫ କରି ଭିଡ଼ିନେଲା । ନ.ବ.ଆ. ପ୍ରକଳ୍ପର ଏକ ସାମଗ୍ରିକ ସରକାରୀ 
ସମୀକ୍ଷା ଦାବି କଲା । ଆଉ ଏ କଥା ମଧ୍ୟ ଘୋଷଣା କଲା ଯେ ଦାବି ପୂରଣ ନହେଲେ 
ଅଗଷ୍ଟ ୬, ୧୯୯୩ ଦିନ ଆନ୍ଦୋଳନକାରୀମାନଙ୍କର ଏକ ଦଳ ଜଳଭଣ୍ଡାରର ବଢୁଥିବା 
ପାଣିରେ ଆତ୍ସବିସର୍ଜନ ଦେବେ । ଅଗଷ୍ଟ ୫ ତାରିଖରେ ସରକାର ସମୀକ୍ଷା ପାଇଁ ଆଉ ଏକ 
ପାଞ୍ଚ ଜଣିଆ କମିଟି ବସାଇବା କଥା ଘୋଷଣା କଲେ | 

ଗୁଜୁରାଟ ସରକାର ତାଙ୍କ ରାଜ୍ୟରେ ପଶିବା ପାଇଁ ଏ କମିଟିକୁ ଅନୁମତି ଦେଲେ 
ନାହିଁ । ଏହି କମିଟିର ରିପୋର୍ଟ ତା ପରବର୍ଷ ବାହାରିଲା | ସ୍ବାଧୀନ ସମୀକ୍ଷାଠାରୁ ଏହାର 
ମତ କିଛି ବିଶେଷ ଭିନ୍ନ ନଥୁଲା | ମାତ୍ର ଏ କମିଟିର ରିପୋର୍ଟ୍‌ ମଧ୍ଯ କିଛି ବିଶେଷ ପ୍ରଭାବ 
ପକାଇଲା ନାହିଁ । କେଉଁଠି କିଛି ବଦଳିଲା ନାହିଁ । ନା ସରକାରର ମନୋବୃରି ନା ପ୍ରକଳର 
କାମର ଗତି । ଏଇଟା ସରକାରର ଜନମାରଣ ନୀତିର ଆଉ ଗୋଟେ ରୂପ । କମିଟି ପରେ 
କମିଟି ବସାଇ ସରକାର ଆମମାନଙ୍କୁ ମାରି ଚାଲନ୍ତି । 

ଫେବୃୟାରୀ ୧୯ ୯ ୪ରେ ଗୁଜୁରାଟ ସରକାର ବନ୍ଧର ଫାଟକ ସବୁ ସ୍ଥାୟୀ ଭାବରେ 
ବନ୍ଦ କରିଦେବା ପାଇଁ ଆଦେଶ ଦେଲେ | ମେ ୧୯୯୪ରେ ନ.ବ.ଆ. ସର୍ଦାର ସରୋବର 
ବନ୍ଧର ମୂଳ ଭିରିକୁ ହିଁ ପ୍ରଶ୍ନ କରି ବନ୍ଧ ତିଆରି ଉପରେ ରହିତାଦେଶ ଦାବିକରି ଭାରତୀୟ 
ସର୍ବୋଚ୍ଚ ନ୍ୟାୟାଳୟରେ ଏକ ରିଟ୍‌ ପିଟିସନ୍‌ ଦାଖଲ କଲା | 

୧୯୯ ୪ରେ ମୌସୁମୀ ବର୍ଷା ସମୟରେ ଯେତେବେଳେ ଜଳଭଣ୍ଡାରରେ ଜଳର 
ସ୍ତର ବଢ଼ିଲା ଏବଂ ପାଣି ବନ୍ଧର ଅନ୍ୟ ପଟେ ବାଡ଼େଇ ହେଲା ସେତେବେଳେ ବନ୍ଧର 
ଏକ ଅଂଶରୁ ୬ ୫ , ୦ ୦ ୦ଘନମିଟର କଂକ୍ରିଟ୍‌ ଏବଂ ୩୫ , ୦ ୦ ୦ ଘନମିଟର ପଥର ଖସି 
ବାହାରିଗଲା | ପାଣିର ବେଗ କମାଇବା ଅଞ୍ଚଳରେ ୬୫ ମିଟର ଆକାରର ଗୋଟିଏ ଗାତ 
ସୃଷ୍ଟି ହୋଇଗଲା । ନଇପଠାରେ ଥୁବା ଶକ୍ତିକେନ୍ଦ୍ରରେ ବି ପାଣି ପଶିଗଲା । ହେଲେ ଏ 
ଦୂର୍ଘଟଣାର ବିବରଣୀ ଅନେକ ମାସ ପର୍ଯ୍ୟନ୍ତ ଗୁପ୍ତ ରହିଲା । ଏ ବିଷୟରେ ଖବର କାଗଜରେ 

ରିପୋର୍ଟ ପ୍ରକାଶ ପାଇବାକୁ ଆରମ୍ଭ କଲା ଯାଇ ଜାନୁଆରୀ ୧୯୯ ୫ରେ | 

ଏପ୍ରିଲ ୧୯୯ ୫ରେ ସର୍ବୋ ନ୍ୟାୟାଳୟ କ୍ଷତିପୂରଣ ଓ ପୁନର୍ବାସ ଯୋଜନାରେ 
ଦୋଷତୁଟିର କାରଣ ଦେଖାଇ ବନ୍ଧ ତିଆରି କାମ ଉପରେ ରହିତାଦେଶ ଜାରି କଲେ | 
ସେ ସମୟରେ ସମୁଦ୍ର ପଉନ ଉପରୁ ବନ୍ଧର ଉଚ୍ଚତା ଥିଲା ୮ ୦ ମିଟର | 

କିନୁ ଏହାରି ଭିତରେ ମଧ୍ୟପ୍ରଦେଶରେ ଆହୁରି ଦୁଇଟି ବନ୍ଧର କାମ ଆରମ୍ଭ 
ହୋଇସାରିଥିଲା । ଗୋଟିଏ ହେଲା ନର୍ମଦା ସାଗର ଯାହା ବିନା ସର୍ଦ୍ଦାର ସରୋବର ବନ୍ଧର 
ଦକ୍ଷତା ୧୩ରୁ ୩୦ ପ୍ରତିଶତ କମିଯିବ । ଅନ୍ୟଟି ହେଲା ସର୍ଦାର ସରୋବରର ଉପର 
ମୁଣ୍ଡରେ ଥବା ମହେଶ୍ବର ବନ୍ଧ । ଏଥିପାଇଁ ମଧ୍ୟପ୍ରଦେଶ ସରକାର କପଡ଼ା ନିର୍ମାତା 
ଏସ୍‌.କୂମାର୍‌ କମ୍ପାନୀ ସହିତ ଏକ ବିଜୁଳି ଶକ୍ତି କ୍ରୟ ଚୂକ୍ତ ସ୍ବାକ୍ଷର କରିଛନ୍ତି 

ସର୍ବୋଜ୍ଚ ନ୍ୟାୟାଳୟର ରହିତାଦେଶ ବଳରେ ସର୍ଦ୍ଦାର ସରୋବର ଅଞ୍ଚଳର ଆଖପାଖରେ 
ଉତ୍ତେଜନା କମ୍‌ ହେଲା । ତେଣୁ ଲୋକଙ୍କ ସଂଘର୍ଷ ନଦୀର ଉପର ମୁଣ୍ଡରେ, ଉର୍ବର 
ନିମାଡ଼୍‌ ଅଞ୍ଚଳରେ, ମହେଶ୍ବର ବନ୍ଧ ପାଖକୁ ଘୁଞ୍ଚଗଲା | 

ସର୍ବୋଜ୍ଚ ନ୍ୟାୟାଳୟରେ କେଶ୍‌ ଚାଲୁଥିବାରୁ ବନ୍ଧ ତିଆରି କାମ ବନ୍ଦ ରହିଲା | ତେଣୁ 
ସେଠାରେ ସରକାରୀ ଅତ୍ୟାଚାର ମଧ୍ଯ କମିଗଲା | କିନ୍ତୁ ପୁନର୍ବାସର ପ୍ରହସନ ଆଉ ଜଙ୍ଗଲ 
କଟା ଚାଲୁ ରହିଲା । ଫଳରେ ଜଙ୍ଗଲ ଉପରେ ନିର୍ଭର କରି ଚଳୁଥିବା ଲୋକେ ଅନ୍ୟ 
ଜାଗାକୁ ଉଠିଯିବା ପାଇଁ ବାଧ୍ୟ ହେଲେ | 

ବନ୍ଧ ନିଜର ନିର୍ଦ୍ଦିଷ୍ଟ ଉଚ୍ଚତା ପର୍ଯ୍ୟନ୍ତ ତିଆରି ହୋଇନାହିଁ । ମାତ୍ର ଯେତିକି ମଧ୍ଯ ତିଆରି 
ହୋଇଛି ସେତିକିର ପ୍ରଭାବ ପରିବେଶ ଉପରେ ଓ ନଦୀ କୂଳରେ ରହୁଥବା ଲୋକଙ୍କ 
ଉପରେ ଅତି ଉତ୍କଟ । ବନ୍ଧ ଜାଗାରେ ଓ ଆଖପାଖର ଗାଁ ମାନଙ୍କରେ ମାଲେରିଆର 
ପ୍ରାଦୂର୍ଭାବ ବନ୍ଧ ତିଆରି ହେବା ପରେ ଛ ଗୁଣ ବଢ଼ିଛି । ସର୍ଦାର ସରୋବର ବନ୍ଧର ଉପର 
ମୁଣ୍ଡରେ ନଇ ଦୂଇ କୂଳରେ କେତେ କିଲୋମିଟର ଧରି ୨୦ ୦ମିଟର ଚଉଡ଼ା ଓ ଅଣ୍ଟାଏ 
ଗଭୀରର କାଦୁଅ ଜମା ହୋଇଯାଇଛି । ଫଳରେ ନଇ୍ତକୁ ଯିବା ପାଇଁ ବାଟ ପୂରା ବନ୍ଦ 
ହୋଇଯାଇଛି । ପାଣି ଆଣିବା ପାଇଁ ସ୍ତ୍ରୀ ଲୋକମାନଙ୍କୁ ମାଇଲ୍‌ ମାଇଲ୍‌ ବାଟ ଚାଲିବାକୁ 
ପଡୁଛି । ଗାଇ, ଛେଳି କାଦୁଅରେ ପଶିଯାଇ ବାହାରି ନପାରି ମରୁଛନ୍ତି । ବନ୍ଧ ଯୋଗୁଁ 
ନଦୀର ସୁଅ ଅନିୟମିତ ହୋଇଯାଇଛି, ସେଥ୍‌ରରେ ଆଦିବାସୀମାନଙ୍କର ହୁଲିଡଙ୍ଗାଗୁଡ଼ିକୁ 
ଠିକ୍‌ ଭାବରେ ଚଳାଇବା କଷ୍ଠ ହୋଇପଡ଼ୁଛି । 

ନଇର ଆହୂରି ଉପରକୁ କାଦୂଅ ଜମା ହୋଇନାହିଁ ସତ | ହେଲେ ସେଠିକାର ସମସ୍ୟା 
ଭିନ୍ନ ପ୍ରକାରର । ଆଗରୁ ଭୂମିହୀନ, ଆଦିବାସୀ, ଦଳିତମାନେ ପାରଖରିକ ଭାବରେ ନଇ 
କୂଳର ପଟୁମିଶା ମାଟିରେ ଧାନ, ପରିବା ଓ ଫଳ ଚାଷ କରୁଥିଲେ | ବାର୍ଗୀ ବନ୍ଧ ତିଆରି 
ହେଲା ପରେ ଇଞ୍ଜିନିୟରମାନେ ଚେତାବନୀ ନଦେଇ ଜଳଭଞଣ୍ଡାରରୁ ମନଇଛା ପାଣି 
ଛାଡ଼ି ଦେଉଛନି । ତାହା ଫସଲ ସବୂକୁ ଧୋଇ ନେଉଥବାରୁ ଶହ ଶହ ଚାଷୀ ପରିବାରଙ୍କର 
ଜୀବିକା ବୂଡ଼ିଯାଉଛି | 

ହଠାତ୍‌ ନିଜର ଜଣାଶୁଣା, ପ୍ରିୟ ନଇ ଉପରୁ ଲୋକଙ୍କର ବିଶ୍ଵାସ ତୁ୍ଟିଯାଉଛ । ସତେ 
ଯେମିତି କେହି ଜଣେ ପ୍ରିୟଜନଙ୍କର ମୁଣ୍ଡ ଖରାପ ହୋଇଯାଇଛି ! ଗୋଟିଏ ନଇଭକୂ ଭଲ 
ପାଉଥ୍‌ବା ଲୋକଙ୍କ ପାଇଁ ସେଇ ନଇକୁ ହରାଇବା ଏକ ଅପୂରଣୀୟ କ୍ଷତି । କିନ୍ତୁ ଏମିତି 
କହିଚାଲିଲେ ମୋ ପିଠିରେ ଆପଣ ଦୂଇ ବିଧା ପକାଇବେ । ଜାତୀୟ ସ୍ଵାର୍ଥ ଆଗରେ 
ଆବେଗର ସ୍ଥାନ କ'ଣ ? ଏଠି ଖାଲି ସଂଖ୍ୟା ଓ ପରିସଂଖ୍ୟାନକୁ ଧରି କଥା ହେବା 
ଦରକାର | ହେଲେ, ମୋ ମନ ତ ମୋ କଥା ମାନୁନି । ମୁଁ କଂଣ ବା କରିବି ? ମୋତେ 
କ୍ଷମା କରନ୍ତୁ | 

ବିସ୍ଥାପିତମାନଙ୍କର ସମସ୍ୟା ପ୍ରତି ମଧ୍ଯପ୍ରଦେଶ ଓ ମହାରାଷ୍ଟ୍ର ସରକାରଙ୍କର ମନୋଭାବ 
ପୂରା ବେଖାତିର୍‌ ଓ ଖାମଖୁଆଲି ଢଙ୍ଗର | କାଗଜପତ୍ରରେ ଗୁଜୁରାଟ ସରକାରର ପୁନର୍ବାସ 
ନୀତି ଆଗରେ ଅନ୍ୟ ଦୂଇ ରାଜ୍ୟର ଯୋଜନା କିଛି ନୂହେଁ କହିଲେ ଚଳେ । ସରକାରୀ 
ପ୍ରଚାର ଅନୁସାରେ ଗୁଜୁରାଟ ସରକାରର ପୁନର୍ବାସ ନୀତି ବିଶ୍ଵର ସର୍ବୋତ୍ତମ | ଏହି ନୀତିରେ 
ମହାରାଷ୍ଟ୍ର ଓ ମଧ୍ଯପ୍ରଦେଶର ବିସ୍ଥାପିତ ଲୋକଙ୍କୁ ଜମି ବଦଳରେ ଜମି ଦେବାର ବ୍ୟବସ୍ଥା 
ଅଛି । ତା'ସହିତ ଜମିର ପଟ୍ଟା ନଥିବା (ଜବର ଦଖଲକାରୀ) ଆଦିବାସୀଙ୍କ ମଧ୍ଯ ଜମି 
ଯୋଗାଇ ଦେବାର ବ୍ଯବସ୍ଥା ଅଛି । ହେଲେ ଅସଲ ଛଳନା ଅଛି ପ୍ରକଳ୍ପ ପ୍ରଭାବିତ 
କିଏ, ତା'ର ସଂଜ୍ାରେ | 

କିନ୍ତୁ ଅସଲ କଥା ହେଲା ଯେ, ଗୁଜୁରାଟ ସରକାର ନିଜ ରାଜ୍ୟରେ ବୁଡ଼ିବାକୁ ଥିବା 
୧୯ଟି ଗାଁ'ର ଲୋକଙ୍କୁ ଏ ପର୍ଯ୍ୟନ୍ତ ଥରଥାନ କରିପାରି ନାହିଁ । ଅନ୍ଯ ଦୂଇଟି ରାଜ୍ୟରେ 
ଥିବା ୨ ୨ ୬ଟି ଗାଁର ଲୋକଙ୍କ କଥା ପଚାରେ କିଏ ? ଗୁଜୁରାଟର ୧୯ ଟି ଗାଁ'ର ଲୋକଙ୍କୁ 
ବଣ୍ଟା ଯାଇଛି ୧୭୫ଟି ଭିନ୍ନ ଭିନ୍ନ ପୁନର୍ବାସ କଲୋନୀରେ । ଯାହା ଫଳରେ ଭାଇ 
ଦୂରେଇ ଯାଇଛି ଭାଇଠାରୁ, ବନ୍ଧୁ ଦୂରେଇ ଯାଇଛି ବନ୍ଧୁଠାରୁ । 

ଅଛ କେଇଟି ‘ଆଦର୍ଶ ଗାଁକୁ ଛାଡ଼ିଦେଲେ ପୁନର୍ବାସ ହୋଇଛି ଏକ ବିରାଟ ବଡ଼ 
ଛଳନା ଓ ଅବହେଳାର କାହାଣୀ | ଅଛ କେତେଜଣଙ୍କୁ ଜମି ମିଳିଛି, ଅନ୍ୟମାନଙ୍କୁ ମିଳିନାହିଁ । 
କେତେ ଜଣଙ୍କୁ ଯେଉଁ ଜମି ମିଳିଛି ତା' ବି ପଥୁରିଆ ଆଉ ବନ୍ଧ୍ୟା | କେତେଜଣଙ୍କୁ ଏମିତି 
ଜମି ମିଳିଛି ଯେଉଁଥିରେ ବର୍ଷକୁ ବାରମାସ ପାଣି ଜକେଇ ରହୁଛି । ଆଉ କେଡେଜଣଙ୍କୁ 
ଜମିର ପୂର୍ବ ମାଲିକ ବାଡ଼େଇ ବାହାର କରିଦେଇଛି । କାରଣ ସରକାର ଏପର୍ଯ୍ୟନ୍ତ ସେ 
ପୁରୁଣା ଜମି ମାଲିକମାନଙ୍କୁ ପଇସା ଦେଇନାହାନ୍ତି । 

ଯେଉଁମାନଙ୍କୁ ଅନ୍ୟ ଗାଁ” ମାନଙ୍କର ଆଖପାଖରେ ଥଇଥାନ କରାଯାଇଥୁଲା ସେମାନଙ୍କୁ 
କେତେ ଜାଗାରେ ଲୁଟକରି, ବାଡ଼େଇ ଗାଁ'ର ପୁରୁଣା ଲୋକମାନେ ବାହାର କରିଦେଇଛନ୍ତି 
କେତେ ଜାଗାରେ ଦୂଇଟି ବନ୍ଧ ଦ୍ଵାରା ବିସ୍ଥାପିତ ହୋଇଥବା ଲୋକଙ୍କୁ ପାଖାପାଖୁ ଜାଗା 
କ୍ଷତିପୂରଣ ଭାବରେ ଦିଆଯାଇଛି । ଗୋଟିଏ ମାମଲାରେ ତ ତିନୋଟି ବନ୍ଧ (ଉକାଇ ବନ୍ଧ, 
ସର୍ଦାର ସରୋବର ବନ୍ଧ ଏବଂ କର୍ନ ବନ୍ଧ) ଦ୍ଵାରା ବିସ୍ଥାପିତ ଲୋକଙ୍କୁ ଗୋଟିଏ ଜାଗାରେ 
ଥଇଥାନ କରାଗଲା । ଫଳରେ ପାଣି, ଗୋଚର ଜମି, କାମ ପାଇଁ ତାଙ୍କ ନିଜ ନିଜ 

ଭିତରେ ଲଢ଼େଇ, ଗଣ୍ଡଗୋଳ ଲାଗିବା ଆରମ୍ଭ କଲା । ତା'ଛଡ଼ା ତାଙ୍କୁ ମିଳିଥିବା ଜମିରେ 
ଆଗରୁ ଭାଗ ଚାଷ କରୁଥିବା ଭୂମିହୀନ ଶ୍ରମିକମାନଙ୍କ ସହିତ ମଧ୍ଯ ତାଙ୍କର ଗଣ୍ଡଗୋଳ 
ଲାଗିରହିଛି, କାରଣ ଭାଗଚାଷୀଙ୍କୁ କିଛି ନଦେଇ ଜମିର ମାଲିକମାନେ ତାହା ସରକାରଙ୍କୁ 
ବିକି ଦେଇଛନ୍ତି 

ଆହୁରି ଅନ୍ଯ ଏକ ପ୍ରକାରର ବିସ୍ଥାପିତ ମଧ୍ଯ ଅଛନ୍ତି । ସେମାନେ ହେଲେ ବନ୍ଧ- 
ବିସ୍ଥାପିତଙ୍କ ପୂନର୍ବାସ ବସତି ପାଇଁ ଯେଉଁମାନଙ୍କର ଜମି ସରକାର ଅଧଗ୍ରହଣ କରିଛନ୍ତି । 
ବିସ୍ଥାପିତମାନଙ୍କ ଭିତରେ ମଧ୍ଯ ଏକ ବଡ଼ ସାନ ଭେଦ ଦେଖାଦେଇଛି । ସର୍ଦାର ସରୋବର 
ବନ୍ଧ ଦ୍ଵାରା ବିସ୍ଥାପିତ ଲୋକେ ହେଲେ ବିସ୍ଫାପିତମାନଙ୍କ ମଧ୍ଯରେ ରାଜା | କାରଣ ତାଙ୍କର 
ନାଁରେ ସର୍ବୋଚ୍ଚ ନ୍ୟାୟାଳୟରେ ମାମଲା ଦରଜ ଅଛି । ଟି.ଭି. ଖବରକାଗଜ ଆଦିର 
ସାମ୍ବାଦିକମାନେ ତାଙ୍କଠାରୁ ବେଳେବେଳେ ସାକ୍ଷାତକାର ମଧ୍ଯ ନିଅନ୍ତି । ଅନ୍ଯ ସବୁ 
ଉନ୍ନୟନମୂଳକ ପ୍ରକଳରେ ନା ନ.ବ.ଆ. କାମ କରୁଛି, ନା ସେ ପ୍ରକଳ ଦ୍ଵାରା ପ୍ରଭାବିତ 
ଲୋକଙ୍କ ସ୍ବାର୍ଥରକ୍ଷା ପାଇଁ କେହି ନ୍ୟାୟାଳୟରେ ମାମଲା ଦାୟର କରିଛି, ନା ଗଣମାଧ୍ୟମ 
ତାଙ୍କର ଖବର ବୁଝୁଛି । ମୋଟ ଉପରେ କହିଲେ କାଗଜପତ୍ରରେ ଏମାନଙ୍କର କୌଣସି 
ସ୍ଥିତି ହିଁ ନାହିଁ । ସେମାନେ ସବୁ କୁଆଡ଼େ ଗଲେ ତା'ର କୌଣସି ପରା ନାହିଁ କହିଲେ 
ଚଳେ । 

କେତେ ପୂନର୍ବାସ ବସତିରେ ଲୋକଙ୍କୁ ଧାଡ଼ି ଧାଡ଼ି ଟିଣର ଚାଳିରେ ଫୋପାଡ଼ି 
ଦିଆଯାଇଛି | ତାହା ଖରାଦିନେ ଚୂଲି ଭିତର ପରି ଗରମ, ଆଉ ଶୀତଦିନେ ହେମଶୀତଳ । 
କେତେଗୁଡ଼ାଏ ପୁନର୍ବାସ ବସତି ନଶ୍ତର ଶୁଖଲଲା ଶଯ୍ଯାରେ ବସାଯାଇଛି । ବର୍ଷାଦିନେ, 
ଅଛ ସମୟ ପାଇଁ ହେଲେ ବି, ସେହି ନଦୀଗୁଡ଼ିକ ଖରସ୍ରୋତା ହୋଇଉଠନ୍ତି ¦ ନଦୀଶଯ୍ୟାରେ 
ଏଭଳି ଅନେକ ପୂନର୍ବାସ ବସତି ମୁଁ ବୂଲି ଦେଖୁଛି । ଟି.ଭି.ରେ ଅନ୍ୟ କେତେକର ଦୃଶ୍ୟ 
ମଧ୍ଯ ଦେଖଛି । ଟିଣ ଘରର ପାଣି ଭର୍ରି ଚଟାଣରେ ଦ୍ଵୀପ ଭଳି ଦିଶୁଥବା ଖଟିଆ ଉପରେ 
କୁନି କୂନି ସ୍ରିଲାଙ୍କୁ ଚଢ଼େଇ ଭଳି ଯାକିଯୁକି ହୋଇ ଶୀତରେ ଥରିବାର ଦେଖୁଛି । 
ସେମାନଙ୍କର ଭୟାର୍ଗ, ଜରୁଆ ଆଖରେ ସେମାନେ ଦେଖୁଥାନ୍ତି ନର ଫୁଲନ୍ତା ପାଣିରେ 
ତାଙ୍କର ଖେଳନା, ବାସନ ଆଦି ଭାସିଯାଉଥିବାର, ଏବଂ ତାଙ୍କର କ୍ଷୀଣତନୂ ବାପାମାନେ 
ସେ ସବୁକୁ ଧରି ରଖୁବା ପାଇଁ ଚେଷ୍ଟା କରୁଥିବାର, ଦୃଶ୍ୟ | 

ପାଣି ଛାଡ଼ିଗଲା ପରେ ପଛରେ ରହିଯାଏ ଏକ ବିଧ୍ଵସ୍ତ ଦୂନିଆ । ମାଲେରିଆ, ଝାଡ଼ାବାନ୍ତି, 
କାଦୁଆ ଭୂଇଁରେ ପଡ଼ି ରହିଥିବା ରୋଗଣା ଗାଇଗୋରୁ |! ପୁରୁଣା ଘରର ଯେଉଁ ପୁରୁଣା 
କାଠଗଣ୍ଡି ସବୁକୁ ସ୍ଵପ୍ନ ଭଳି ସେମାନେ ସାଇତି ରଖୁଥିଲେ, ସେସବୁ ଏବେ ପାଣି ଖାଇକରି 
ଖତରା ଓ ମୂଲ୍ୟହୀନ | 

ମଣିବେଲିରୁ ଚାଳିଶଟି ପରିବାର ମହାରାଷ୍ଟ୍ରର ଏକ ପୂନର୍ବାସ ବସତିରେ ଥଇଥାନ 
ହୋଇଥ୍‌ଲେ । ସେ ପରିବାରମାନଙ୍କର ପ୍ରଥମ ବର୍ଷରେ ମରିଗଲେ ୩୮ ଜଣ ପିଲା | 

ଇଣଶ୍ିଆନ୍‌ ଏକ୍ସପ୍ରେସ୍‌ରେ ୨୬.୦ ୪.୧୯ ୯୯ରେ ବାହାରିଥିବା ରିପୋର୍ଟ୍‌ ଅନୁଯାୟୀ 

ଗୁଜୁରାଟର ଗୋଟିଏ ପୂର୍ନବାସ ବସତିରେ ଗୋଟିଏ ସପ୍ତାହରେ ମରିଛନ୍ତି ୯ ଜଣ ଲୋକ । 
ଗଣୁଥିବା ଲୋକଙ୍କ ପାଇଁ ତାହା ହେଉଛି ଦିନକୁ ୧.୨୮୭୫ ପି.ଏ.ପି. | 

ବିସ୍ଥାପିତ ହୋଇଥବା ଅନେକ ଲୋକଙ୍କର ଜୀବନ କଟି ଆସିଥଲା ଘଞ୍ଚ ଜଙ୍ଗଲରେ | 
ନଗଦ ଟଙ୍କା ବା ବାହାରର ଆଧୁନିକ ଦୁନିଆ ସହିତ ତାଙ୍କର ପ୍ରାୟ କିଛି ବି ସମ୍ପର୍କ 
ନଥୁଲା । ବର୍ରମାନ ସେମାନଙ୍କୁ ଦୂଇଟି ମାତ୍ର ବିକଳ ମିଳୁଛି ଘରେ ବସି ଅନାହାରରେ 
ମରିବାର ବିକଳ୍ପ ନହେଲେ କେତେ କିଲୋମିଟର ଦୂରରେ ଥବା ବଜାରକୁ ଚାଲି ଚାଲି 
ଯାଇ କାମ ଖୋଜିବା ! ଦେଖବାକୁ ଗଲେ ସେମାନେ ନିଜକୁ ପଣ୍ୟଦ୍ରବ୍ଯ ଭଳି ବଜାରରେ 
ବିକିବାକୁ ବସିଥାନ୍ତି । 

ଜଙ୍ଗଲରୁ ସେମାନେ ନିଜର ସବୁକିଛି ଦରକାରୀ ଜିନିଷ ସଂଗ୍ରହ କରିପାରୁଥୁଲେ- 
ଖାଦ୍ୟ, ଜାଳେଣୀ, ଗୋଖାଦ୍ୟ, ଦଉଡ଼ି, ଧୂଆଁପତ୍ର, ଦାନ୍ତକାଠି, ଷଧ, ଘର ତିଆରି ଜିନିଷ । 
ଏବେ ସେମାନେ ରୋଜଗାର କରୁଛନ୍ତି ଦିନକୁ ଦଶ କିମ୍ବା କୋଡ଼ିଏ ଟଙ୍କା ¦ ଆଉ ସେଥିରେ 
ତାଙ୍କର ପୂରା ପରିବାରକୁ ବଞ୍ଚବାକୁ ପଡୁଛି । ନ୍ତ ବଦଳରେ ତାଙ୍କୁ ମିଳିଛି ଗୋଟିଏ 
ନଳକୂଅ ଯାହାକୁ ପଚାଶ ଥର ଉପର ତଳ କଲେ ବାହାରିବ ଟୋପାଏ ପାଣି | ତାଙ୍କର 
ଜଙ୍ଗଲୀ ଗାଁ'ରେ କଞ୍ଚା ପଇସା ନଥଲା, ହେଲେ ସାମାଜିକ ନିରାପରା ଥଲା । ବର୍ଷା 
ନହେଲେ ଚାଷ ହେଉନଥୁଲା ସିନା, ହେଲେ ଜଙ୍ଗଲ ତ ଥିଲା | ଶୁଖୁଲା ନଲର କାଦୁଅରେ 
ମାଛ ତ ଥଲା | ଗୋରୁଗାଇ ତ ଥଲେ- ତାହା ଥୁଲା ତାଙ୍କର ସ୍ଥାୟୀ ଜମା । ଏସବୁ ବିନା 
ତାଙ୍କର ଜୀବନ ଓ ମରଣ ଭିତରେ ରହିଛି ମାତ୍ର ମୁହୂର୍ରକର ବାଟ । 

ମୁଁ ଗୁଜୁରାଟର ବରୋଦା ପାଖରେ ଓଦାଜ୍‌ ପୁନର୍ବାସ ବସତି ବୁଲି ଯାଇଥିଲି । ମୋ 
ସାଙ୍ଗରେ କଥା ହେଉଥବା ଲୋକ ଜଣକ କୋଳରେ ଗୋଟିଏ ରୋଗଣା ଛୁଆକୁ ଧରି 
ଝୁଲାଉଥଲା | ଛୁଆର ନିଦୂଆ ଆଖୁ ଉପରେ ଭଣ ଭଣ ହେଉଥିଲେ ପଲ ପଲ ମାଛି । ଆମ 
ଚାରିପଟେ ପିଲାମାନେ ଘେରିଗଲେ । ସେମାନେ କିନୁ ସତର୍କ ରହୁଥିଲେ, ଯେପରି ତାଙ୍କ 
ଚାଳିର ଅତି ଗରମ ଟିଣ କାନ୍ଧରେ ଲାଗିକରି ତାଙ୍କର ଫୁଙ୍ଗୁଳା ଦେହ ଫୋଟକା 
ହୋଇନଯିବ | ବସିଥିବା ଲୋକଙ୍କର ମନ ତା” ରୋଗଣା ପିଲାଠାରୁ ଥିଲା ବହୁତ ଦୂରରେ | 
ସେ ମୋ ଆଗରେ ସେ ଜଙ୍ଗଲରେ ଗୋଟାଉଥୁବା ଫଳମାନଙ୍କ ତାଲିକା ତିଆରି କରୁଥିଲେ | 
ସେ ଗଣିଲେ ୪୮ ପ୍ରକାରର ବିଭିନ୍ନ ଫଳର ନାଁ । ଆଉ କହିଲେ, ସେ ଜାଣିଛନ୍ତି ଯେ 
ତାଂ ପାଟିରେ କିମ୍ବା ତା' ପିଲାଙ୍କ ପାଟିରେ କୌଣସି ଫଳର ସୁଆଦ ଆଉ ବାଜିବ ନାହିଁ । 
କାରଣ ତାହା ସେ କିଣିବା ପାଇଁ ସମର୍ଥ ହେବେନାହିଁ, ଖାଇବାକୁ ହେଲେ ତାଙ୍କୁ କେବଳ 
ସେ ଫଳ ଚୋରୀ କରିବାକୁ ହେବ ! ମୁଁ ତାଙ୍କୁ ଛୁଆର କ'ଣ ହୋଇଛି ବୋଲି ପଚାରିଲି । 
ସେ କହିଲେ ଯେ ଏମିତି ବଞ୍ଚବା ଅପେକ୍ଷା ପିଲାଟା ମରିଯିବା ବରଂ ଭଲ । ମୁଁ ପିଲାର 
ମାଂଙ୍କୁ ଏ ବିଷୟରେ ପଚାରିଲି । ସେ ମୋତେ ଡବ ଡବ ଆଖରେ ଚାହିଁରହିଲେ । ତାଙ୍କ 
ଜିଭରେ କିଛି ଉତ୍ତର ପଟିଲା ନାହିଁ । 

ଥଇଥାନ ହୋଇଥୁବା ଲୋକଙ୍କୁ ସବୁ କଥା ନୂଆକରି ଶିଖ୍ମବାକୁ ପଡ଼ୁଛି । ନଖଠାରୁ 

୬୯ 


Digitized by srujanika@gmail.com 


ବିକାଶ ପାଇଁ ବିନାଶ 
ନିଶ ପର୍ଯ୍ୟନ୍ତ ସବୁକିଛି ନୂଆ କରି ଜାଣିବାକୁ ପଡ଼ୁଛି । କେଉଁଠି ଓ କେମିଚି ଝାଡ଼ା ପରିସ୍ତା 
ଯିବ- ଏଠି ତ ଜଙ୍ଗଲ ନାହିଁ ଯେ ତାକୁ ଉହାଡ଼ କରିବ | ତାଙ୍କୁ ଶିଖବାକୂ ପଡ଼ୁଛି କେମିତି 
ବସ୍ର ଟିକଟ କାଟିବ, କେମିତି ନୂଆ ଭାଷାରେ କଥା ହେବ, ଟଙ୍କା ପଇସାରେ କେମିତି 
କାରବାର କରିବ | ସବୁଠାରୁ ଅଧକ ଦୁଃଖର କଥା ହେଉଛି ଯେ ସେମାନଙ୍କୁ ଶିଖୁବାକୁ 
ପଡ଼ୁଛି ଗୁହାରିଆଙ୍କ ଭଳି କଥା କହିବାକୁ, କାହାକୁ ନିଜର ମାଲିକ ବୋଲି ମାନିବାକୁ, 
ଆଦେଶ ନେବାକୁ, କେବଳ ପଚରାଗଲେ କଥା କହିବାକୁ । 

ସେମାନଙ୍କୁ ନିଜର ଅଭାବ ଅସୁବିଧା ନେର ସର୍ଦାର ସରୋବର ନିଗମ କିମ୍ବା ଅଭିଯୋଗ 
ନିରାକରଣ କମିଟିକୁ ତିନିଥାକିଆ ଦରଖାସ୍ତ ଲେଖବାକୁ, ଶିଖୁବାକୁ ପଡ଼ୁଛି | ତାଙ୍କ ଅବସ୍ଥା 
ବିଷୟରେ ପ୍ରତିବାଦ କରିବା ପାଇଁ ଏବେ ଏବେ ୩୦୦୦ ଲୋକ ଦିଲ୍ଲୀକୁ ଆସିଥୁଲେ | 
ରାତି ସାରା ସେମାନେ ରେଳଗାଡ଼ିରେ ଆସିଲେ ଆଉ ଦିଲ୍ଲୀରେ ରହିଲେ ତତଲା ପିଚୂରାସ୍ତା 
ଉପରେ । ରଷ୍ଟ୍ରପତିଙ୍କର ଆଖୁ ଖରାପ ଥିବାରୁ ସେ ସେମାନଙ୍କୁ ଦେଖା କରିବାକୁ ମନା 
କଲେ । ସାମାଜିକ ନ୍ୟାୟ ଓ ସଶକ୍ତିକରଣ ମନ୍ତ୍ରୀ ମେନକା ଗାନ୍ଧୀ ତାଙ୍କୁ ଭେଟିଲେ ନାହିଁ, 
ବରଂ ଲିଖତ ଅଭିଯୋଗ (କ'ଣ ଲେଖବେ ? ଆଦରଣୀୟା ମେନକା, ଦୟାକରି ବନ୍ଧ 
ଗଢ଼ ନାହିଁ । ଇତି ତୂମର, ଜନଗଣ) ଦେବାପାଇଁ କହିଲେ | ଲୋକମାନେ ସ୍ମାରକୀ ପତ୍ର 
ଲେଖୁକରି ମନ୍ତ୍ରୀଙ୍କୁ ଦେଲାବେଳେ ତାହାକୁ ଇଂରାଜୀରେ ଲେଖୁ ନଥିବା ହେତୁ ଗାଳି 
ଖାଇଲେ । 

ଏକ ସ୍ବୟଂସମ୍ପୂର୍ଣ ତଥା ସ୍ଵାଧୀନ ଅବସ୍ଥାରୁ ଆସି ଆପଣଙ୍କର ଜୀବନ ଯଦି ଏକ ଦୀନ, 
ଦରିଦ୍ର ପରାଧୀନ ଅବସ୍ଥାରେ ପହଞ୍ଚେୟ ଯେଉଁ ଦୂନିଆ ବିଷୟରେ ଆପଣ କିଛି ବି ଜାଣନ୍ତି 
ନାହିଁ, ଯଦି ତାହା ସହିତ ଆପଣଙ୍କ ଜୀବନକୁ ଛନ୍ଦି ଦିଆଯାଏ, ତା'ହେଲେ ଆପଣଙ୍କୁ 
କେମିତି ଲାଗିବ ? ଆପଣ କ”ଣ ଗୋଆର ସମୁଦ୍ରକୂଳିଆ ପ୍ରାସାଦ ତ୍ୟାଗ କରି ପାହାଡ଼ଗଞ୍ଜର 
ବସ୍ତିରେ ରହିବା ପସନ୍ଦ କରିବେ ? ନାଁ ? ଜାତୀୟ ସ୍ବାର୍ଥ ପାଇଁ ମଧ୍ଯ ନୁହେଁ ? 

ପ୍ରକୃତରେ କୌଣସି ବି ରାଷ୍ଟ୍ରର ସରକାର ଏଭଳି ଏକ ସମ୍ଭେଦନଶୀଳ ଓ ଭଙ୍ଗୁର 
ଜନଗୋଷ୍ଠୀକୁ ଏଭଳି ଏକ ବ୍ୟାପକ ସଂଖ୍ୟାରେ ଥଇଥାନ କରାଇ ପାରିବେ ନାହିଁ । ଏହି 
ରାଷ୍ଟ୍ର ପ୍ରାୟୋଜିତ ବ୍ଯବସ୍ଥା ହେବ ଗୋଟିଏ କଅଁଳ ପିଲାର ନଖକୁ କୂରାଢ଼ୀରେ କାଟିବା 
ଭଳି ¦ ଏହି ବାଟରେ ପିଲାର ଆଙ୍ଗୁଠି ଛଡ଼ାଇ ନଦେଇ ନଖ କାଟିବା ସମ୍ଭବ ନୂହେଁ | ଜମି 
ବଦଳରେ ଜମି କଥା ଯୁକ୍ତିଯୁକ୍ତ ମନେହେଉଛି ନିଶ୍ଚୟ | କିନ୍ତୁ ଏ ବ୍ଯବସ୍ଥାକୁ କାର୍ଯ୍ୟକାରୀ 
କରାଯିବ କେମିତି ? ୨, ୦ ୦, ୦ ୦ ୦ ଲୋକଙ୍କୁ ଗୋଟିଏ ଜାଗାରୁ ବିସ୍ଥାପିତ କରି ( ତା' ଭିତରୁ 
୧୧୭ ୦୦ ୦ଜଣ ଆଦିବାସୀ) ଅନ୍ୟ ଜାଗାରେ ମାନବୀୟ ଧାରାରେ ଥଇଥାନ କରିବା 
କଣ ସମ୍ଭବ ? ତାଙ୍କର ସମାଜକୁ ଅକ୍ଷତ ରଖାଯିବ କିପରି ? ଯେଉଁ ଦେଶରେ ଇଞ୍ଚଟିଏ 
ଜାଗା ପାଇଁ ଲଢ଼େଇ ଲାଗିଯାଏ, ଯେଉଁଠି କଚେରୀରେ ପଡ଼ି ରହିଥିବା ଅଧକାଂଶ ମାମଲା 
କେବଳ ଜମିଜମା ଗଣ୍ଡଗୋଳ ସମ୍ପର୍କିତ, ସେଠି କ'ଣ ଏହା ସମ୍ଭବ ? 

ବିସ୍ଥାପିତ ଲୋକଙ୍କୁ ସ୍ଵାଗତ କରିବା ପାଇଁ କେଉଁଠି ଏତେ ଚାଷ ଉପଯୋଗୀ ଖାଲି 

ଜାଗା ପଡ଼ିଛି ୨ ସତ କଥା ଏହା ଯେ ଏତେ ଲୋକଙ୍କୁ ଥଇଥାନ କଲା ଭଳି ଜମି 
ଦେଶରେ ନାହିଁ । କେବଳ ସରକାରୀ ହିସାବରେ ଗୋଟିଏ ବନ୍ଧ ଦ୍ଵାରା ବିସ୍ଥାପିତ ହୋଇଥୁବା 
ଲୋକଙ୍କୁ ମଧ୍ୟ ଥଇଥାନ କରିବା ଅସମ୍ଭବ । ବାକି ୩ ୨୯୯ ବନ୍ଧର ବିସ୍ଥାପିତଙ୍କ କଥା 
ପୁଣି କ'ଣ ହେବ ? ବିନାଶକୁ ଅପେକ୍ଷା କରୁଥିବା ବାକି ହଜାର ହଜାର ଦୂର୍ଭାଗା ପି. ଏ.ପି.ଙ୍କୁ 
ନେଇ ଆମେ କରିବା କ'ଣ ? ତାଙ୍କୁ କ'ଣ କେବଳ ଭଗବାନଙ୍କ ହାତରେ ଟେକିଦେବା ? 

ମହେଶ୍ବର ବନ୍ଧର ଜଳଭଣ୍ଡାରର ପାଣିରେ ବୁଡ଼ିବାକୁ ଯାଉଥବା ୬୦ଟି ଗାଁ ମାନଙ୍କ 
ଭିତରୁ ଜାଲୁଦ୍‌ ହେଲା ସର୍ବପ୍ରଥମ । ଜାଲୁଦ୍‌ ଏକ ଆଦିବାସୀ ଗାଁ ନୁହେଁ । ତେଣୁ ସବୁ 
ସାଧାରଣ ହିନ୍ଦୁ ଗାଁର ଦୂ୍ଭାଗ୍ଯ ଭଳି ଏଠାରେ ମଧ୍ଯ ଜାତିଭିରିକ ବିଭେଦ ବେଶ୍‌ ସ୍ପଷ୍ଟ ! 
ଏଠାରେ ଅଧୁକାଂଶ ଜମି ମାଲିକ ( ତେଣୁ ପି.ଏ.ପି. ଭାବରେ ସ୍ଵୀକୃତ) ହେଉଛନି ରାଜପୁତ୍‌ 
ଜାତିର । ତାଙ୍କ ଜମି ଭାରତର ଉର୍ବରତମ ଚାଷଜମି ଭିତରେ ଗଣା | ତାଙ୍କ ଘର ବସ୍ତା 
ବସ୍ତା ଧାନ, ଗହମ, ଡାଲି ଆଦିରେ ଭର୍ରି । ସେମାନେ ନିଜ ବେଉସା ଓ ଜମିକୁ ନେର 
ଏତେ ଗର୍ବ କରନ୍ତି ଯେ, ପରିସ୍ଥିତି ଏଭଳି ଦୁଃଖଦ ନହୋଇଥୁଲେ, ଜଣକୁ ହୁଏତ ବିରକ୍ତ 
ଲାଗନ୍ତା । ବନ୍ଧ କାମର ଡାଇନାମାଇଟ୍‌ ବିସ୍ଫୋରଣର ପ୍ରଭାବରେ ତାଙ୍କର ଘରସବୁ ଫାଟିବାକୁ 
ଆରମ୍ଭ କଲାଣି । 

ବନ୍ଧ ପାଖରେ ଥିବା ବାରଟି ଦଳିତ ପରିବାରର ଜମି ସରକାର ଏହା ଭିତରେ ନିଜ 
ହାତକୁ ନେଇ ସାରିଛନ୍ତି । ସେମାନେ ପ୍ରଥମେ ଜମି ଦେବାକୁ ମନା କରିବାରୁ ତାଙ୍କ ପାଣି 
ପାଇପ୍‌ରେ ସିମେଣ୍ଟ୍‌ ଭରି ଦିଆଗଲା । ଫଳନ୍ତା ଫସଲକୁ ବୁଲ୍‌ଡୋଜର୍‌ ଲଗାଇ ଧ୍ଵଂସ 
କରିଦିଆଗଲା | ପୁଲିସ ବଳ ପ୍ରୟୋଗ କରି ଜମି ଦଖଲ କରିନେଲେ । ପୁରା ୧ ୨ଟି ଯାକ 
ପରିବାର ବର୍ରମାନ ଭୂମିହୀନ ଏବଂ ଦିନ ମଜୁରିଆ | 

ଜାଲୁଦ୍‌ର ବିସ୍ଥାପିତ ଲୋକଙ୍କ ନଇଠାରୁ ଆଉ କେତେ କିଲୋମିଟର ଦୂରରେ ସାମ୍ରାଜ୍‌ 
ନାମକ ଏକ ଗାଁ ପାଖରେ ଥଇଥାନ କରିବାର ଯୋଜନା ସରକାର କରିଛନ୍ତି । ସାମ୍ରାଜ୍‌ 
ଗାଁର ଲୋକେ ମୁଖ୍ୟତଃ ଆଦିବାସୀ ବା ଦଳିତ । ବିସ୍ଥାପିତ ଲୋକଙ୍କ ପାଇଁ ଏ ଗାଁ ପାଖରେ 
ବେଶ ଲମ୍ବା ଚଉଡ଼ା ଖଣ୍ଡେ ଜମି ଠିକ୍‌ କରି ବାଡ଼ ଘେରାଇ ରଖାଯାଇଛି । ହେଲେ ଜମି 
ଖଣ୍ଡକ ପୂରା ପଥୁରିଆ ମୁଣ୍ିଆଟିଏ, ଏଣେ ତେଣେ କିଛି ଟାଣୁଆ ଘାସ ବା କଣ୍ଟାଳିଆ 
ବୁଦା ସେଠି ଅଛି । ଏବେ ସେ ଜମି ଉପରେ କେତେ ଟ୍ରକ୍‌ ଭଲ ମାଟିର ପତଳା ଆସ୍ତରଣଟିଏ 
ବିଛା ଯାଉଥଲା | ଯେପରି ତାହା ଭଲ ମାଟିର ଜମି ପରି ଦେଖାଯିବ ! ଜମିର କାହାଣୀ 
ଶୁଣନ୍ତୁ । ଏସ୍‌.କୂମାର୍‌ କମ୍ପାନୀ ତରଫରୁ ଜିଲ୍ଲାପାଳ ଏ ମୁଣ୍ଡିଆ ଖଣ୍ଡକ ଅଧଵଗ୍ରହଣ କଲେ ! 
ଜମି ଖଣ୍ଡକ ସରକାରଙ୍କର ନଥୁଲା । ଥୁଲା ଗାଁ'ର ଯାହାକୁ କି ଗାଁ ଲୋକେ ଗୋଚର 
ଭାବରେ ବ୍ୟବହାର କରୁଥିଲେ ! ଏ ଜମି ସହିତ ଦଶଜଣ ଦଳିତଙ୍କର ଜମି ମଧ୍ୟ ସରକାର 
ହାତକୁ ନେଲେ | ତାଙ୍କର ଜମି ପାଇଁ କୌଣସି କ୍ଷତିପୂରଣ ଦିଆଯାଇ ନାହିଁ । 

ଗାଁ ଲୋକଙ୍କର ମୁଖ୍ୟ ଜୀବିକା ଥିଲା ପଶୁପାଳନ ! ଗୋଚର ଜମି ଚାଲିଗଲା ପରେ 
ସେମାନଙ୍କୁ ବାଧ୍ୟ ହୋଇ ନିଜର ଗାଇଗୋରୁ ସବୁ ବିକିବାକୁ ପଡ଼ିଲା । ଗାଁ ମୁଣ୍ଡରେ ଏକ 

ଛୋଟ ହ୍ରଦ ଅଛି । ଖରାଦିନେ ସେ ହ୍ରଦର ଶୁଖୁଲା ଜମିରେ ଧାନ ଓ କଖାରୁ ଆଦି ଚାଷ 
କରି ଲୋକେ ଦୁଇ ପଇସା ପା'ନ୍ତି । ଏସ୍‌.କୂମାର୍‌ କମ୍ପାନୀ ସେ ହ୍ରଦ କୂଳର କାଦୁଅ 
ଖୋଳିନେଇ ମୁଣ୍ଡିଆର ଗୋଚର ଜମି ଉପରେ (ଯାହାକୁ ଜାଲୁଦର ଲୋକମାନେ ନେବା 
ପାଇଁ ଚାହାନ୍ତି ନାହିଁ) ବିଛାଇ ଦେଲେ | ବର୍ଭମାନ ହଦର ଶୁଖୁଲା ତୀଖା ଶଯ୍ୟାରେ ଖରାଦିନିଆ 
ଚାଷ ଅସମ୍ଭବ | ସାମ୍ରାଜ୍‌ରେ ଲୋକେ ଆଗରୁ ଗରିବ ଥଲେ, ଏବେ ସେମାନେ ନିଃସ୍ | 
ଏବେ ଅନାହାର ମୃତ୍ୟୁ ଛଡ଼ା ତାଙ୍କ ଆଗରେ କୌଣସି ବିକଳ୍ପ ନାହିଁ । ଏ ପରିସ୍ଥିତି ସୃଷ୍ଟି 
ହୋଇଛି ଏଇଥୁପାଇଁ ଯେ ଜର୍ମାନ୍‌ ରଣଦାତା, ଭାରତର ସର୍ବୋଜ୍ଚ ନ୍ୟାୟାଳୟ ଓ ଅନ୍ୟ 
ଯେ କେହି ‘ସଫଳ ଭାବରେ ଥଇଥାନ” କରାଯାଇଥିବା ଲୋକଙ୍କ ଜମି ଦେଖୁପାରିବେ । 

ଏହା ହିଁ ଭାରତର କାମ କରିବାର ଧାରା | ଏ ହେଲା ମହେଶ୍ବର ବନ୍ଧର ଜନ୍ମବୃତ୍ତାନ୍ତ | 
ମହେଶ୍ବର ବନ୍ଧର ବୁଡ଼ି ଅଞ୍ଚଳର ପ୍ରଥମ ଗାଁ'ର କାହାଣୀ ହେଲା ଏଇଆ । ଏ ବନ୍ଧ ଦ୍ଵାରା 
ବୁଡ଼ିବାକୁ ଯାଉଥିବା ବାକି ୫୯ଟି ଗାଁ'ର ଅବସ୍ଥା କଂଣ ହେବ ? ଏ ବନ୍ଧ ଉପରେ 
ଶନିଦଶା ଲାଗିରହୁ । ଲୁଗା ବେପାରୀ ବଡ଼ ପୁଞ୍ଜିପତିଙ୍କ ଉପରେ ତାଙ୍କ ନିଜ ବୁଲ୍ଡୋଜର୍‌ 
ମାଡ଼ିଯାଉ | 

ଏ ପ୍ରକାର ବ୍ୟବହାରକୁ କେହି ବି ଯଥାର୍ଥ ଭାବିବ ନାହିଁ । 

ଏପରି ଏକ ପରିସ୍ପିତିରେ ପୂନର୍ବାସକୁ ନେଇ କୌଣସି ବିତର୍କକୁ ପ୍ରଶ୍ରୟ ଦେବାର ଅର୍ଥ 
ହେଲା ନ୍ୟାୟକୁ ଏଡ଼ାଇଯିବା | ୨, ୦ ୦ , ୦ ୦ ୦ ଲୋକଙ୍କୁ ବିସ୍କାପିତ କରି ୪ କୋଟି ଲୋକଙ୍କ 
ପାଖକୁ ପାଣି ନେବାର (ବା ନେବାର ଛଳନା କରିବାର) ଏତେ ବଡ଼ ଧରଣର ଆୟୋଜନ 
ଠିକ୍‌ ମନେହୁଏ ନାହିଁ । ଏ ତ ପୁରାପୁରି ଫାସିବାଦୀ ଗଣିତ । ଏତେ ବଡ଼ ବଡ଼ ସଂଖ୍ୟା 
ଛୋଟ ଛୋଟ ସତ କାହାଣୀମାନଙ୍କର ଗଳା ଚିପି ହତ୍ୟା କରେ, ତଥ୍ୟକୁ ଟୁକୂଡ଼ା ଟୁକୁଡ଼ା 
କରିପକାଏ, ମିଥ୍ୟା ଚମକରେ ଅତି ବିଚାରବନ୍ତ ଲୋକଙ୍କୁ ଦୃଷ୍ଟିହୀନ କରିପକାଏ । 

ମୁଁ ନର୍ମଦା ଉପତ୍ୟକାରେ ୧୯ ୯ ୯ ମସିହା ମାର ମାସର ଶେଷ ଆଡ଼କୁ ଆସି ପହଞଚଲି । 
ସେତେବେଳକ୍ସୁ ସୁପ୍ରିମକୋର୍ଟ ସର୍ଦାର ସରୋବର ନିର୍ମାଣ ଉପରୁ ରହିତାଦେଶ ଉଠାଇବାର 
ମାସେ ହେଲାଣି । ସେତେବେଳକୁ ମୁଁ ଏହି ବନ୍ଧ ବିଷୟରେ “ଗୁପ୍ତ ସରକାରୀ ଦଲିଲ 
ସମେତ ଯେତେ ଯାହା ପାଇଲି, ସେ ସବୂକିଛି ପଢ଼ିସାରିଥଲି । ତେଣୁକରି ପୂରା ମାମଲାର 
ସବୁ ଦିଗ ଉପରେ ମୋର ବେଶ୍‌ ଧାରଣା ହୋଇଯାଇଥୁଲା । ମୋ ଆଖ ଆଗରେ ସବୁ 
କିଛି ଏକ ଦୂଃଖାନ୍ତ ନାଟକ ଭଳି ଦିଶିଯାଉଥଲା, ଯାହାର ଅଭିନେତାମାନଙ୍କୁ ମୁଁ ଆଗରୁ 
ଭେଟି ସାରିଛି । ଯଦି ମୁଁ ଆଗରୁ ପଢ଼ି ପ୍ରସ୍ତୁତ ନହୋଇ ନର୍ମଦା ଉପତ୍ୟକାକୁ ଆସିଥାଆନ୍ତି 
ତା' ହେଲେ ମୁଁ ମାମଲାର କିଛି ବି ବୂଝିପାରି ନଥାନ୍ତି । କାରଣ ସେ ଉପତ୍ୟକାରେ ରହିଛି 
କାହାଣୀ ଭିତରେ କାହାଣୀ । ଆଉ ଲୋକଙ୍କର ଦୁଃଖର ସୁଅରେ ବିପର୍ଯ୍ୟୟର ସ୍ତଷ୍ଟତା 
ହଜିଯିବାଟା ବେଶ୍‌ ସହଜ । 

ମୋ ଗସ୍ତ ମୁଁ ଶେଷ କଲି କେଭାଡ଼ିଆ କଲୋନୀରେ | କେଭାଡ଼ିଆ କଲୋନୀ, ଯେଉଁଠି 
୩୮ ବର୍ଷ ତଳେ କାହାଣୀର ଆରମ୍ଭ ହୋଇଥୁଲା | ଗୁଜୁରାଟ ସରକାର ୩୮ ବର୍ଷ ତଳେ 

ଏଠାରେ ସର୍ଦ୍ଦାର ସରୋବରର ନିର୍ମାଣ ପାଇଁ ଭିରିଭୂମି ତିଆରି କରିବାକୁ ଆରମ୍ଭ କଲେ ! 
ତେଣୁ ଏଠି ବନ୍ଧର ଅତିଥି ଭବନ, କାର୍ଯ୍ୟାଳୟ, ଇଞ୍ଜିନିୟର ଓ ଅନ୍ୟ କର୍ମଚାରୀମାନେ 
ରହିବା ପାଇଁ ଘର, ବନ୍ଧ ତିଆରି ଜାଗା ପର୍ଯ୍ୟନ୍ତ ରାସ୍ତା, ଗୋଦାମ ଘର ରତ୍ୟାଦି ତିଆରି 
ହେଲା | 

ସର୍ଦାର ସରୋବର ଜଳଭଣ୍ଡାର ଏବଂ ଲକ୍ଷ ଲକ୍ଷ ଲୋକଙ୍କର ଶୋଷ ମାରିବାକୁ 
ଯାଉଥବା ଗୁଜୁରାଟର ' ଜୀବନରେଖା” ଓଣ୍ଡର୍‌ କେନାଲ୍‌ର ମିଳନସ୍କ୍ୁଳରେ ରହିଛି 
କେଭାଡ଼ିଆ କଲୋନୀ | କେହି ଏ କଥା ଜାଣନ୍ତି ନାହିଁ, କିନୁ କେଭାଡ଼ିଆ କଲୋନୀ 
ହେଲା ଦୂନିଆର ଚାବିକାଠି | ସେଠାକୁ ଗଲେ ସବୁ ରହସ୍ୟ ତୁମ ଆଗରେ ଖୋଲିଦିଆଯିବ । 

୧୯ ୬ ୧ ମସିହାର ଏକ ଶୀତୁଆ ଦିନ |! କୋଠିଏ ନାମକ ଏକ ର୍ଗାଁରେ ଜଣେ ସରକାରୀ 
କର୍ମଚାରୀ ଆସି ସୂଚନା ଦେଲେ ଯେ ଗୋଟିଏ ହେଲିଫ୍ୟାଡ଼୍‌ ପାଇଁ ଗାଁ ବାଲାଙ୍କର ଜମିରୁ 
କିଛି ଦରକାର ହେବ | ଅଛ ଦିନ ଭିତରେ ବୁଲ୍‌ଡୋଜର ଆସି ଗାଁ କ୍ଷେତରେ ଠିଆ 
ହୋଇଥିବା ଫଳନ୍ତା ଫସଲକୁ ମାଟିରେ ମିଶାଇ ଦେଲା । ର୍ଗାଁ ଲୋକଙ୍କଠାରୁ କାଗଜରେ 
ଦସ୍ତଖତ କରାଇ ନିଆଗଲା ଏବଂ ତାଙ୍କୁ କିଛି ଟଙ୍କା ଦିଆଗଲା । ଲୋକେ ଭାବିଲେ କି 
ଟଙ୍କାଟା ହେଲା ନଷ୍ଟ ହୋରଥବା ଫସଲ ପାଇଁ କ୍ଷତିପୁରଣ | ହେଲିଫ୍ୟାଡ଼ ତିଆରି ହେଲା । 
ଆଉ ଅଛ ଦିନ ପରେ ଗୋଟିଏ ହେଲିକପ୍ଟର ଆସି ସେଠାରେ ଓହ୍ଲାଇଲା ଏବଂ ପ୍ରଧାନମନ୍ତ୍ରୀ 
ନେହେରୁ ସେଥିରୁ ବାହାରିଲେ । ହେଲେ ପୁଲିସ ତାଙ୍କୁ ଘେରିଥିବାରୁ ଗାଁର ଅଧ୍ବକାଂଶ 
ଲୋକ ତାଙ୍କୁ ଦେଖୁବାର ସମ୍ଭାବନା ନଥୁଲା । ସେ ଗୋଟାଏ ବୋତାମ ଚିପିଲେ ଯାହା 
ଫଳରେ କି ନଇ ସେ ପାରିରେ ଏକ ବିସ୍ତୋରଣ ହେଲ | ବିସ୍ଫୋରଣ ପରେ ସେ ପୁଣି 
ଉଡ଼ି ଚାଲିଗଲେ । ଏ ଘଟଣାଟି ଥଲା ସର୍ଦାର ସରୋବର ବନ୍ଧର ପ୍ରଥମ ଅବତାରର 
ଉଦ୍‌ଘାଟନ ଉତ୍ସବ | 

ନେହେରୁ କ'ଣ କେବେ ଜାଣିପାରିଥ୍‌ବେ ଯେ ସେ ଚିପିଥ୍‌ବା ବୋତାମ ଭିତରୁ 
ବାହାରିବ ଏକ ନରଭକ୍ଷୀ ପିଶାଚ ? 

ନେହେରୁ ଗଲା ପରେ ସେ ଜାଗାରେ ଗୁଜୁରାଟ ସରକାର ସଦଳବଳେ ପହଞ୍ଚଗଲେ । 
ସରକାର ୬ଟି ଗାଁର ୯ ୫ ୦ଟି ପରିବାରର ୧୬୦୦ ଏକର ଜମି ହାତକୁ ନେଲେ | ଏ 
ଲୋକମାନେ ଥିଲେ ତଡ଼ଭି ଆଦିବାସୀ ସମ୍ପଦାୟର । ହେଲେ ବରୋଦା ଭଳି ବଡ଼ ସହର 
ପାଖରେ ରହୁଥିବାରୁ ବଜାର ଅର୍ଥନୀତି ବିଷୟରେ ତାଙ୍କର ଅଳ୍ପ ବହୂତ ଧାରଣା ଥୁଲା | 
କିନ୍ତୁ ନୋଟିସ ପଠାଗଲା ଯେ ତାଙ୍କୁ ଜମି ବଦଳରେ ନଗଦ ପଇସା ଓ ବନ୍ଧ ତିଆରି 
ସମୟରେ କାମ ଦିଆଯିବ । ଏ ନୋଟିସ୍‌ ପରେ ଲୋକଙ୍କ ପାଇଁ ଦୂଃସ୍ବପ୍ନ ଆରମ୍ଭ ହେଲା | 
ସେଠାକୁ ମାଳ ମାଳ ଟ୍ରକ୍‌ ଏବଂ ବୂୁଲ୍ଡୋଜର୍‌ ମାଡ଼ିଆସିଲେ | ଜଙ୍ଗଲ ସଫା କରିଦିଆଗଲା, 
ଠିଆ ଫସଲ ନଷ୍ଟ କରି ଦିଆଗଲା | ସବୁକିଛି ରୂପାନ୍ତରିତ ହୋଇଗଲା ଗାଡ଼ି, ଯନ୍ତ୍ରୀୟ ରସ୍ପାତ 
ଏବଂ ସିମେଣ୍ଟୁର ଏକ ପୂର୍ଣ୍ଣରେ 

ମୋହନ ଭାଇ ତଡ଼ଭିଙ୍କର ଆଖୁ ଆଗରେ ତାଙ୍କର ୮ଏକର ଜମିର ଯଅ, କୋଳଥ ଓ 

କପା ଫସଲ ନଷ୍ଟ କରିଦିଆଗଲା | ଦିନକ ଭିତରେ ଜଣେ ଜମି ମାଲିକ ଦିନ ମଜୁରିଆ 
ପାଲଟିଗଲେ । ତିନିବର୍ଷ ପରେ ମୋହନ ଭାଇଙ୍କୁ ତିନୋଟି କିସ୍ତିରେ ଏକର ପିଛା 
୨ ୫ ଟଙ୍କା କ୍ଷତିପୂରଣ ମିଳିଲା | 

ଦେରସୁଖ୍‌ ଭାଇ ଭେଶା ଭାଇଙ୍କର ବାପାଙ୍କୁ ପାଞ୍ଚ ଏକର ଜମି, ଘର ଡିହ, ଠିଆ 
ଫସଲ, ଫଳଚନ୍ତି ଗଛ ବଦଳରେ ୩୫ ୦୦ଟଙ୍କା କ୍ଷତିପୂରଣ ମିଳିଲା । ଦେରସୁଖ୍‌ ଭାଇ 
ପିଲା ହୋଇଥଲା ବେଳେ ବାପାଙ୍କର ହାତ ଧରି ଜିଲ୍ଲା ସଦର ମହକୁମା ରାଜ୍‌ପିପ୍‌ଲାକୁ 
ଚାଲି ଚାଲି ଯିବାର କଥା ତାଙ୍କର ସ୍ପଷ୍ଟ ମନେ ଅଛି । ତହସିଲଦାର ଅଫିସ୍‌ରେ ପଶିଲା 
ବେଳକୁ ସେମାନେ ଖୁବ୍‌ ଡରି ଯାଇଥିଲେ | ସେଠାରେ ତାଙ୍କୁ ତାଙ୍କର କ୍ଷତିପୂରଣ ନୋଟିସ୍‌ 
ଦାଖଲ କରି ରସିଦ୍‌ରେ ଦସ୍ତଖତ କରିବାକୁ କୁହାଗଲା । ଯେହେତୁ ସେମାନେ ନିରକ୍ଷର 
ଥିଲେ, ରସିଦ୍‌ ଯେ କେତେ ଟଙ୍କା ପାଇଁ ଥିଲା, ସେ କଥା ଜାଣିବାର ଉପାୟ ତାଙ୍କର 
ନଥୁଲା | 

ସମସ୍ତଙ୍କୁ କ୍ଷତିପୂରଣ ଆଣିବା ପାଇଁ ରାଜ୍‌ପିପ୍‌୍ଲା ଯିବାକୁ ପଡ଼ୁଥିଲା | ହେଲେ ସମସ୍ତଙ୍କୁ 
ଡକା ହେଉଥଲା ଭିନ୍ନ ଭିନ୍ନ ଦିନ, ଅଲଗା ଅଲଗା ଭାବରେ । ତେଣୁ କଥାବାର୍ରା ହୋଇ 
ଅସଲ କଥା ଜାଣିବାର ବା କିଛି କରିବାର କୌଣସି ବାଟ ନଥୁଲା | 

ଧୂରେ ଧ୍ୂରେ ଧୁଳି ଓ ବୂୁଲ୍ଡୋଜର୍‌ର ଉହାଡ଼ରୁ ଗୋଟିଏ ଅସୁନ୍ଦର ଅସ୍ପଷ୍ଟ ଆକୃଷ୍ଠି ରୂପ 
ନେବାକୁ ଆରମ୍ଭ କଲା | ତାହା ଥିଲା କେଭାଡ଼ିଆ କଲୋନୀ | ଧାଡ଼ି ଧାଡ଼ି ଅସୁନ୍ଦର ସିମେଣ୍ଟ 
ଫ୍ଲାଟ, ଅଫିସ୍‌, ଅତିଥି ଭବନ, ରାସ୍ତା ଆଦିର ସମାହାର | ବଡ଼ ବନ୍ଧ ତିଆରି ପାଇଁ ଦରକାରୀ 
ଅସୁନ୍ଦର, ଲାସ୍ୟହୀନ ଭିତ୍ତିଭୂମି | କେଭାଡ଼ିଆ ଗାଁ'ର ଲୋକଙ୍କ ଘର ଭାଙ୍ଗି ଦିଆଯାଇ ତାଙ୍କୁ 
କଲୋନୀର ଗୋଟିଏ କୋଣକୁ ଠେଲି ଦିଆଗଲା | ଆଜିପର୍ଯ୍ୟନ୍ତ ସେମାନେ ନିଜର ଜମି 
ଉପରେ ହିଁ ବସ୍ତି ବାସିନ୍ଦାଙ୍କ ପରି ରହିଆସିଛନ୍ତି । ଯେଉଁମାନେ ବିରୋଧ କଲେ ସେମାନଙ୍କୁ 
ପୋଲିସ ଓ କମ୍ପାନୀର ଧମକ ମିଳିଲା । ଲୋକେ ମୋତେ କହିଲେ କି କକ୍ଟ୍ାକ୍ଟରର ମୁଖ୍ୟ 
ଦପ୍ତରରେ ପୋଲିସ ହାଜତ ଭଳି ଗୋଟିଏ ହାଜତ ଅଛି । ସେ ହାଜତରେ ଅମାନିଆ ଗାଁ 
ବାଲାଙ୍କୁ ବାନ୍ଧିରଖୂ ମାରଧର କରାଯାଏ । 

କେଭାଡ଼ିଆ କଲୋନୀ ତିଆରିରେ ବିସ୍ଥାପିତ ହୋଇଥବା ଲୋକମାନେ ଗୁଜୁରାଟ 
ସରକାରର ପୁନର୍ବାସ ଯୋଜନା ଅନୁସାରେ ପ୍ରକଳ ପ୍ରଭାବିତ ନୂହନ୍ତି । 

ତାଙ୍କ ଭିତରୁ କେତେଜଣ ଅଫିସରଙ୍କ ବଙ୍ଗଳାରେ ଚାକର | ଆଉ କେତେ ଜଣ ନିଜ 
ଜମି ଉପରେ ଠିଆ ହୋଇଥବା ଅତିଥ ଭବନରେ ପରିଚାରକ ¦ ଏହାଠାରୁ ଅଧ୍ବକ 
ଦୁଃଖଦାୟକ କଥା ଆଉ କ”ଣ ହୋଇପାରେ ? 

ଯାହାର ଅଛ କିଛି ଜମି ବଞ୍ଚଯାଇଥଲା ସେମାନେ ସେ ଜମିରେ ଚାଷ କରିବା ପାଇଁ 
ଚେଷ୍ଟା କଲେ | ହେଲେ କେଭାଡ଼ିଆ ନଗରପାଳିକା ସହରର ମଇଳା ସଫା କରିବା ପାଇଁ 
ଘୁଷୁରୀ ଖୋଲା ଛାଡ଼ିଦେଲେ | ଘୁଷୁରୀ ସହରର ମଇଳା ଖାଇଲେ ତ ଖାଇଲେ | ହେଲେ 
ତା' ସହିତ ଗାଁ'ର ଫସଲ ମଧ୍ଯ ଖାଇ ଧ୍ଵଂସ କରିଦେଲେ । 

ତିରିଶ ବର୍ଷ ପରେ ୧୯ ୯ ୨ରେ ସରକାର ହେକ୍ଟର ପିଛା ୧ ୨,୦ ୦ ୦ଟଙ୍କା (ସର୍ବାଧଵକ 
୩୬,୦ ୦ ଠଟଙ୍କା) କ୍ଷତିପୂରଣ ଦେବା ପାଇଁ ରାଜି ଅଛନ୍ତି | ହେଲେ ସର୍ରଭ ହେଲା ଯେ 
ଲୋକଙ୍କୁ ନିଜର ଘର ସୁଦ୍ଧା ଛାଡ଼ି ଦୂରକୁ ଚାଲିଯିବାକୁ ପଡ଼ିବ । କିନ୍ତୁ ଅସଲ କଥା ହେଉଛି 
ଏହା ଯେ ଆଗରୁ ଅଧ୍ଵଗ୍ଧହିତ ଜମିର ଶତକଡ଼ା ଚାଳିଶ ଭାଗ କାମରେ ନ ଲାଗି ପଡ଼ିରହିଛି । 
ସରକାର ନିଜ ପାଇଁ ଅଦରକାରୀ ଏହି ଜମି ଲୋକଙ୍କୁ ଫେରାଇବା ପାଇଁ ରାଜି ନୂହନ୍ତି । 
ଦେବୀବେନ୍‌ ନାମକ ଜଣେ ବିଧବାଙ୍କଠାରୁ ଅଧକୃତ ୧୧ ଏକର ଜମି ସ୍ଵାମୀ ନାରାୟଣ 
ଟ୍ରଷ୍ଟ ବୋଲି ଏକ ବଡ଼ ଧାର୍ମିକ ସଂସ୍ଥାକୁ ସରକାର ହସ୍ତାନ୍ତର କରିଦେଇଛନ୍ତି । ସେ ଜମିର 
ଗୋଟିଏ ଛୋଟ ଅଂଶରେ ଟ୍ରଷ୍ଟ ଗୋଟିଏ ଛୋଟିଆ ସ୍କୁଲ ଚଳାଏ । ବାକିତକ ଜମିର 
ଫସଲ ଟ୍ରଷ୍ଟ ଭୋଗ କରେ | ଦେବୀବେନ୍‌ ନିଜ ଜମିର ଫସଲକୁ ତାରବାଡ଼ ଦେଇ ଚାହିଁ 
ରହିବା ଛଡ଼ା ଆଉ କିଛି କରିପାରିବେ ନାହିଁ । 

ଗୋରା ଗାଁରେ ଗାଁ ଲୋକଙ୍କୁ ତଡ଼ି ଦେଇ ୨୦୦ ଏକର ଜମି ଅଧ୍ବକୃତ ହୋଇ ଫ୍ଲାଟ 
ତିଆରି ହୋଇଥଲା | ସେ ଫ୍ଲାଟ ବର୍ଷ ବର୍ଷ ଧରି ଖାଲି ପଡ଼ିଲା । ଶେଷକୁ ସରକାର ସେ 
କୋଠାକୁ ଜୟପ୍ରକାଶ ଆସୋସିଏଟ୍‌ (ବନ୍ଧ ତିଆରି କଣ୍ାକ୍ଟର୍‌) କମ୍ପାନୀକୁ ନାମକୁ ମାତ୍ର 
ଭଡ଼ାରେ ଦେଇଦେଲେ । ବର୍ଗମାନ ଜୟପ୍ରକାଶ ଆସୋସିଏଟ୍‌ ସେଇ କୋଠାକୁ ଭଡ଼ା 
ଲଗାଇ ମାସକୁ ୩ ୨, ୦ ୦୦ ଟଙ୍କା ପାଉଛି । ଜୟପ୍ରକାଶ ଆସୋସିଏଟ୍‌ ହେଲେ ଭାରତର 
ସବୂଠୁ ବଡ଼ ବନ୍ଧ ତିଆରି କକଣ୍୍ାକ୍ଟର୍‌ । ଏହି ସଚ୍ଚା ଦେଶ ନିର୍ମାଣକାରୀ କମ୍ପାନୀ ହେଉଛି 
ଦିଲ୍ଲୀର ସିଦ୍ଧାର୍ଥ କଣ୍ଡିନେଣ୍ଟାଲ୍‌ ଓ ବସନ୍ତ କଣ୍ଡିନେଣ୍ଟାଲ୍‌ ହୋଟେଲ୍‌ ଦୂଇଟିର ମାଲିକ । 

ଜଳଭଣ୍ଡାରରେ ଏକ ପ୍ରାଚୀନ ଶୂଳପାଣେଶ୍ଵର ମନ୍ଦିର ବୁଡ଼ିଯାଇଛି । ଏବେ ପ୍ରାୟ ତିରିଶି 
ଏକର ଜମିରେ ପି.ଡବୁ ଡ଼ି. ସିମେଣ୍ଟ୍‌ରେ ତାହାର ଏକ ଉତ୍ତଟ ପ୍ରତିରୂପ ବସାଇଛି । ଯେଉଁ 
ରାଜନୈତିକ ଗୋଷ୍ଠୀ ଗୋଟିଏ ସ୍ପିତିହୀନ ମନ୍ଦିରକୁ ଖୋଳି ବାହାର କରିବା ପାଇଁ ଗୋଟାଏ 
ପୂରୁଣା ମସ୍‌ଜିଦ୍‌ ଭାରି ଦେଶକୁ ଦଙ୍ଗା ମୁହଁକୁ ଠେଲିଦେଇପାରେ, ସେହିମାନେ ଆଜି 
ତୀର୍ଥଯାତ୍ରାର ପବିତ୍ର ରାସ୍ତା ଓ ଶହ ଶହ ବର୍ଷ ଧରି ପୂଜା ପାଉଥିବା ଅସଂଖ୍ୟ ପୁରୁଣା 
ମନ୍ଦିରକୁ ବୂଢ଼ାଇଦେବା ପାଇଁ ପଛାଉ ନାହାନ୍ତି । ଆଦିବାସୀମାନଙ୍କ ପାଇଁ ପବିତ୍ର ପାହାଡ଼, 
ତୋଟା, ଉପାସନା ପୀଠ, ଦେବାଦେବୀଙ୍କର ଆବାସ ଆଦିକୁ ଧ୍ଵଂସ କରିବାରେ ତାଙ୍କର 
କୌଣସି ଦ୍ବିଧା ନାହିଁ । 

ଭାରତରେ ପୁରାତନ ପ୍ରସ୍ତର ଯୁଗରୁ ଆରମ୍ଭ କରି ଆଜିପର୍ଯ୍ୟନ୍ତ ନିରବଳ୍ିନ୍ନ ଭାବରେ 
ମଣିଷ ବସବାସ କରୁଥିବାର ପ୍ରମାଣ ରହିଥିବା ଏକମାତ୍ର ଅଞ୍ଚଳ ହେଉଛି ନର୍ମଦା ଉପତ୍ୟକା | 
ଏହାର ସୂଚନା ଦେଉଥ୍‌ବା ଅସଂଖ୍ୟା ଜୀବାଶ୍ମ, କ୍ଷୁଦ୍ର ପ୍ରସ୍ତର କଳାକୃତି ( ମାଇକ୍ରୋଲିଥ୍‌), 
ପ୍ରାଚୀନ ଗୁଙ୍ଖାଟିତ୍ର ଆଦି କେବଳ ଏହି ଉପତ୍ୟକାରୁ ହିଁ ମିଳିଛି । ଇତିହାସର ଏହି ଏନୁଡ଼ିଶାଳକୁ 
ବୁଡ଼ାଇ ଧ୍ବଂସ କରିଦେବା ଆଗରୁ ଥରେ ହେଲେ କାହାର ଚିନ୍ତା ନାହିଁ । 

ଏପରି ଅବସ୍ଥାରେ କେହି କହିପାରିବ ବା କ'ଣ ? 

କେଭାଡ଼ିଆ କଲୋନୀର ସବୁଠାରୁ ବଡ଼ ଅସଭ୍ୟ ପ୍ରହସନ ହେଉଛି ଏହାର ବନ୍ୟପ୍ରାଣୀ 

ସଂଗ୍ରହାଳୟ | ଶୂଳପାଣେଶ୍ବର ଅଭୟାରଣ୍ୟ ବ୍ୟାଖ୍ୟାନ କେନ୍ଦ୍ରକୁ ଗଲେ ଆପଣଙ୍କୁ ସଂରକ୍ଷଣ 
ପ୍ରତି ସରକାରୀ ଅଙ୍ଗୀକାରର ସାମଗ୍ରିକ ସୂଚନା ତତ୍କ୍ଷଣାତ୍‌ ମିଳିଯିବ ! 

ସର୍ଦାର ସରୋବର ବନ୍ଧ ତାହାର ପୂରା ଉଚ୍ଚତାରେ ପହଞ୍ଚଲା ବେଳକୁ ତାହା ୧୩୦ ବର୍ଗ 
କି.ମି. ଅଞ୍ଚଳର ଘଞ୍ଚ ଜଙ୍ଗଲକୁ ବୃଡ଼ାଇ ନଷ୍ଟ କରିଦେବ । ଅବଶ୍ଯ ବନ୍ଧ ତିଆରି ଆରମ୍ଭ 
ହେବା ଦିନରୁ ଗଛ କଟା ଚାଲିଥିବାରୁ ସେଠାରେ ଆଉ ବେଶି କିଛି ଜଙ୍ଗଲ ବାକି ନାହିଁ । 
ଜଳଭଣ୍ଡାରରେ ବୁଡ଼ିଯିବା ଫଳରେ ଜୈବ ବିବିଧତା ଏବଂ ବନ୍ଯଜନୁଙ୍କ ବାସସ୍ଥାନର 
ହାନୀକୁ ନେଇ ପରିବେଶବିତ୍‌ ଓ ସଂରକ୍ଷଣ କର୍ମୀମାନେ ଯଥାର୍ଥରେ ଚିନ୍ତିତ । ଏ କ୍ଷତିକୁ 
ପୂରଣ କରିବା ପାଇଁ ସରକାର ନଭର ଦକ୍ଷିଣ ପଟେ ଥିବା ଶୁଳପାଣେଶ୍ଵର ଅଭୟାରଣ୍ୟର 
ଆକାର ବଢ଼ାଇବା ପାଇଁ ନିଷ୍ତରି ନେଲେ । ଉତ୍ଟ ଯୁକ୍ତି ଦିଆଯାଉଛି ଯେ ଜଙ୍ଗଲ ବୃଡ଼ିବା 
ସମୟରେ ପଶୁମାନେ ପହଁରି ପହଁରି ତାଙ୍କ ପାଇଁ ତିଆରି ବିଶେଷ ରାସ୍ତାଘାଟରେ ନୂଆ, 
ଉନ୍ନତ ଅଭୟାରଣ୍ୟକୁ ଚାଲିଯିବେ । ପାଗଳ କ”ଣ ଗଛରେ ଫଳନ୍ତି ? 

ସରକାରୀ ବୁଦ୍ଧି ହେଲା ଯେ ଜଙ୍ଗଲରୁ ଲୋକଙ୍କୁ ନ ତଡ଼ିବା ଯାଏଁ ଜଙ୍ଗଲ ଓ ବନ୍ୟପ୍ରାଣୀ 
ସୁରକ୍ଷିତ ରହିବେ ନାହିଁ । ସେଥୁପାଇଁ ଜଙ୍ଗଲ ଉପରେ ନିର୍ଭର କରୁଥିବା ମଣିଷର ପାରମ୍ପରିକ 
ଅଧ୍କାରକୁ ଛଡ଼ାଇ ନେବାକୁ ହେବ | ଶୂଳପାଣେଶ୍ଵର ଅଭୟାରଣ୍ୟର ସୀମା ଭିତରେ ଥିବା 
୧୦ ୧ ଟି ଗାଁର ୪୦, ୦ ୦୦ ଜଣ ଆଦିବାସୀ ନିଜର ଜୀବିକା ପାଇଁ ପୂରା ଜଙ୍ଗଲ ଉପରେ 
ନିର୍ଭରଶୀଳ । ସରକାରୀ ନୀତି ହେଲା ସେମାନଙ୍କୁ କଳେ ବଳେ କୌଶଳେ (ମନେଇ 
କରି) ଜଙ୍ଗଲରୁ ବିଦା କରିବା । ଏ ୪୦,୦୦୦ ଲୋକ ପ୍ରକଳଛ ପ୍ରଭାବିତ ଲୋକଙ୍କ 
ଭିତରେ ନାହାନ୍ତି । 

ସେମାନେ ଯିବେ କୁଆଡ଼େ ? ଏତେ ବାଟ ଆସିଲା ପରେ ପାଠକେ ତାହା ଅନୁମାନ 
କରିପାରୁଥୁବେ ବୋଲି ମୋର ବିଶ୍ବାସ । 

ବାହାରର ଦୁନିଆରେ ରହିବାକୁ ଥାନ ମିଳୁନମିଳୁ ଶୁଳପାଣେଶ୍ଵର ଅଭୟାରଣ୍ୟ ବ୍ୟାଖ୍ୟାନ 
କ୍ଷେତ୍ରରେ ଆଦିବାସୀମାନଙ୍କ ପାଇଁ ପୂରା ଗୋଟାଏ ବଖରା ମିଳିଛି । ଅବଶ୍ୟ ପୂରା ବଖରା 
ମିଳିବା କଥାଟା ଅର୍ବ ସତ୍ୟ | କାରଣ ସେ ବଖରାରେ କେବଳ ଆଦିବାସୀଙ୍କ ପରି ବନ୍ୟଜନ୍ତୁ 
ଅଛନ୍ତି ତା'ନୁହେଁ, କଲରାପତରିଆ ବାଘ ଓ ଭାଲୁ (ଦୁଇଟିଯାକ ମଲା ଅବଶ୍ୟ) ମଧ୍ଯ 
ଅଛନ୍ତି । କାନ୍ଧରେ ଟଙ୍ଗା ହୋଇଛି ଅବାଗିଆ କାଠ କାମ ଯାହା ସରକାରୀ-ଆଦିବାସୀ 
କଳାର ନମୂନା । ବଖରା ମଝିରେ ଅଛି କବାଟ ଖୋଲାଥିବା ଏକ କୁଡ଼ିଆ | ତା ଭିତରେ 
ଚୂଲିରେ ହାଣ୍ଡି ବସିଛି । କୁକୁରଟିଏ ଚଟାଣରେ ଶୋଇଛି । ଦୁନିଆରେ ସବୁକିଛି ଯେ 
ଠିକ୍ଠାକ୍‌ ଚାଲିଛି ଏହା ହେଉଛି ତା'ର ବାର୍ଭା । ବାହାରେ ଆପଣଙ୍କୁ ସ୍ବାଗତ କରିବା ପାଇଁ 
ସହାସ୍ୟ ବଦନରେ ଠିଆ ହୋଇଛନ୍ତି ଏକ ଆଦିବାସୀ ସ୍ତ୍ୀ“ପୁରୁଷଙ୍କ ଯୁଗଳ ମୁର୍ରି- ଶ୍ରୀମତୀ 
ଓ ଶ୍ରୀମାନ ଆଦିବାସୀ | 

ନିର୍ଲଜଙ୍କ ଭଳି ତାଙ୍କୁ ହସାଯାଉଛି | ନିଜର ରାଗକୁ ପ୍ରକାଶ କରିବାର ଅଧୂକାର ଅନ୍ତତଃ 
ତାଙ୍କର ରହୁ । ଏଇଟା ଗୋଟେ କଥା ଯାହା ମୋର କେବେ ବି ହଜମ ହେବନାହିଁ । 

କିନ୍ଧୁ ମୋର କିଛି ଭୁଲ୍‌ ହୋଇଯାଇ ନାହିଁ ତ ? ସେମାନେ ବୋଧହୂଏ ଦେଶପ୍ରେମରେ 
ଉଦ୍‌ବୂଦ୍ଧ ହୋଇ ହସୁଛନ୍ତି । ହସୁଛନ୍ତି ନିଜ ଜୀବନକୂ ବଳିଦେଇ ଗୁଜୁରାଟର ଲକ୍ଷ ଲକ୍ଷ 
ତୃଷାର୍ଭଙ୍କୁ ପାଣି ଯୋଗାଇ ଦେବାର ଖୁସିରେ । 

ଆଜିକୁ କୋଡ଼ିଏ ବର୍ଷ ହେଲା ଗୁଜୁରାଟର ଲୋକେ ଓୱଣ୍ଡର୍‌ କେନାଲ୍‌ରେ ଆସିବାକୁ 
ଥିବା ପାଣି ପାଇଁ ଅପେକ୍ଷା କରିଛନ୍ତି । ବର୍ଷ ବର୍ଷ ଧରି ଗୁଜୁରାଟ ସରକାର ନିଜର ଜଳସେଚନ 
ବଜେଟ୍‌ର ଶତକଡ଼ା ପଞ୍ଚାଅଶୀ ଭାଗ ସର୍ଦାର ସରୋବର ପ୍ରକଳ୍ପ ମାନଙ୍କରେ ଖର୍ଚ୍ଚ କରିଆସିଛି । 
ଏଥପାଇଁ ଅନ୍ୟ ସବୁ କମ୍‌ ବ୍ୟୟସାପେକ୍ଷ, ସ୍ଵ ମିଆଦୀ ଏବଂ ଛୋଟ ଜଳଯୋଗାଣ 
ବ୍ୟବସ୍ଥାକୁ ବନ୍ଦ ରଖାଯାଇଛି । ହେଲେ ବର୍ଷ ପରେ ବର୍ଷ ନିର୍ବାଚନରେ ପାଣି ହୋଇଛି 
ମୁଖ୍ୟ ପ୍ରସଙ୍ଗ । ସମସ୍ତଙ୍କର ଆଶା ବର୍ଭମାନ ଓଣ୍ଡର୍‌ କେନାଲ୍‌ ସହିତ ବନ୍ଧା । ଏ କେନାଲ୍‌ 
କଣ ସତରେ ଗୁଜୁରାଟର ସ୍ଵପ୍ନ ସାକାର କରିପାରିବ ? 

ସର୍ଦାର ସରୋବର ବନ୍ଧଠାରୁ ଭାରୁଚ୍‌ଠାରେ ଆରବସାଗରରେ ମିଶିବା ପର୍ଯ୍ୟନ୍ତ ନର୍ମଦା 
୧୮ ୦କି.ମି. ତନୁଆ ଭୂମି ଦେଇ ଗତି କରେ | ୱଣ୍ଡର୍‌ କେନାଲ୍‌ ଏଠାରେ ସେ ନଇଭର 
ଗତିପଥ ଉତ୍ତର ଦିଗକୁ ୯ ୦° ଘୂରାଇଦେବ । ଯେକୌଣସି ନଦୀ ପାଇଁ ଏପରି କିଛି 
ଘଟିବା ବଡ଼ ଗୁରୁତର କଥା । ଭାରୁଚ୍‌ ପାଖରେ ନର୍ମଦାର ମୁହାଣ ଇଲିସି ମାଛ ଅଣ୍ଡା 
ଦେଉଥିବା ଶେଷ କେତୋଟି ଜାଗା ଭିତରୁ ଗୋଟିଏ । ଦକ୍ଷିଣ ଭାରତରେ ଷ୍ଟାନ୍‌ଲୀ ବନ୍ଧ 
ଯୋଗୁଁ କାବେରୀ ନଦୀରୁ ଇଲିସି ମାଛର ବଂଶ ବୂଡ଼ିଗଲା । ସିନ୍ଧୁ ନଦୀର ଇଲିସି ପାକିସ୍ତାନର 
ଗୁଲାମ୍‌ ମୁହମ୍ମଦ୍‌ ବନ୍ଧ ଯୋଗୁଁ ଲୋପ ପାଇଗଲେ । 

ସାଲ୍‌ମନ୍‌ ମାଛ ପରି ଇଲିସି ମାଛ ମଧ୍ଯ ନିଜର ଜୀବନ ପ୍ରକ୍ରିୟା ପୂରା କରିବା ପାଇଁ 
ଉଭୟ ମଧୁର ଓ ଲୁଣି ପାଣି ଦରକାର କରେ | ତା'ର ଅଣ୍ଡା ଫୁଟେ ମଧୁର ଜଳରେ, ଅଛ 
ବଡ଼ ହୋଇଗଲେ ଛୋଟ ମାଛ ସମୁଦ୍ରକୁ ଚାଲିଯାଏ ଏବଂ ଅଣ୍ଡା ଦେବା ପାଇଁ ସେ ପୁଣି 
ସେଇ ନକୁ ଫେରିଆସେ । ବନ୍ଧ ଯୋଗୁଁ ନଲର ପ୍ରବାହ କମିଯିବ ଏବଂ ବନ୍ଧ ପଛରେ 
ଅଟକି ରହୁଥିବା ଅବଶେଷ ଯୋଗୁଁ ସେ ପାଣିର ରାସାୟନିକ ଗୁଣଧର୍ମ ବଦଳିଯିବ ! ପ୍ରବାହ 
କମିବାରୁ ନଦୀ ମୁହାଣରେ ମଧୁର ଓ ଲୁଣି ପାଣିର ସନ୍ତୁଳନ ବଦଳିଯିବ । ଏହି ସବୂର 
ଫଳରେ ସେ ନଇ”ତର ପରିବେଶରେ ବ୍ଯାପକ ପରିବର୍ରନ ଆସିବ ଏବଂ ତାହା ନିଶ୍ଚୟ 
ନର୍ମଦାରେ ଇଲିସିର ଅଣ୍ଡା ଦେବାକୁ ପ୍ରଭାବିତ କରିବ । ଇଲିସିର ବଂଶ ଅନ୍ୟ ନଛରେ 
ଲୋପ ପାଇଲା ପରି ଲୋପପାଇଯିବ । ବର୍ଭମାନ ନର୍ମଦାରେ ବାର୍ଷିକ ୧୩,୦୦୦ ଟନ୍‌ 
ଇଲିସି ମାଛ ଓ ମଧୁର ଜଳ ଚିଙ୍ଗୁଡ଼ି ଧରାଯାଏ | ଏହା ଉପରେ ୧ ୦,୦୦୦ କେଉଟଙ୍କ 
ଜାବିକା ନିର୍ଭର କରେ । 

ମୋର୍ଶ୍‌ କମିଟି ନ୍ତର ତଳମୁଣ୍ଡର ପରିବେଶ ଉପରେ କୌଣସି ଅନୁଧ୍ୟାନ ହୋଇନଥୁବାର 
ଦେଖ ଆଶ୍ଚର୍ଯ୍ୟ ହୋଇଥଲେ । ନରର ପରିବେଶ, ରତୂଗତ ପରିବର୍ଭନ, ଏହାର ଜୈବ 
ବିବିଧତା, ଜୈବ ଓ ଅଜୈବ ସଂସାଧନର ବିନିଯୋଗ- ଏଥରୁ କୌଣସି ଗୋଟିଏ 
ବିଷୟରେ ମଧ୍ଯ ଅନୁଧ୍ୟାନ କରାଯାଇ ନଥୁଲା | ବନ୍ଧ ନଦୀର ତଳ ଅଞ୍ଚଳର ପରିବେଶ ଓ 

ଲୋକଙ୍କ ଉପରେ ସେହି ବନ୍ଧ କିଭଳି ପ୍ରଭାବ ପକାଇବ ସେ ବିଷୟରେ ବନ୍ଧ 
ନିର୍ମାତାମାନଙ୍କର କିଛି ବି ଧାରଣା ନଥୁଲା । ତେଣୁ ବନ୍ଧର ଖରାପ ପ୍ରଭାବ ସବୂକୁ କମାଇବା 
ବା ଦୂର କରିବା ପାଇଁ ପଦକ୍ଷେପ ନେବାର ପ୍ରଶ୍ନ ହିଁ ଉଠୁନାହିଁ । 

ସରକାର କହୁଛନ୍ତି ଯେ ଇଲିସିର କ୍ଷତି ଭରଣା କରିବା ପାଇଁ ଜଳଭଣ୍ଡାରଗୁଡ଼ିକୁ ଅନ୍ୟ 
ମାଛରେ ଭରିଦେବେ | (ଜଳଭଣ୍ଡାରର ନିୟନ୍ତ୍ରଣ କାହା ହାତରେ ରହିବ, ମାଛ ମାରିବାର 
ଅଧ୍ବକାର କାହାକୁ ଦିଆଯିବ ସେ ନିଷ୍ପରି କିଏ କରିବ ସେ ପ୍ରଶ୍ନ ତ ପରେ ଉଠିବ ।) 
ବର୍ରମାନର ଅସୁବିଧା ହେଉଛି ଏହା ଯେ କୃତ୍ରିମ ଉପାୟରେ ଇଲିସି ମାଛର ପ୍ରଜନନ 
ବିଜ୍ଞାନାଗାରରେ ଏପର୍ଯ୍ୟନ୍ତ ସମ୍ଭବ ହୋଇନାହିଁ । ଜଳଭଣ୍ଡାରରେ ବଢ଼ାଇବାକୁ ହେଲେ 
ପ୍ରାକୃତିକ ଆବାସରୁ ଜାଆଁଳ ଆଣି ଛାଡ଼ିବାକୁ ହେବ । କିନୁୁ ବନ୍ଧ ତ ନଭ୍ତରୁ ଇଲିସିଙ୍କୁ 
ମାରିସାରିଥ୍‌ବ । ସାରା ପୃଥିବୀରେ ନଦୀବନ୍ଧମାନେ ମଧୁରଜଳର ମାଛ ପ୍ରଜାତିଙ୍କର ଏକ 
ପଞ୍ଚମାଂଶ ଧ୍ଵଂସ କରିସାରିଛନ୍ତି ବା ବିପଦ ମୁହଁକୁ ଠେଲି ଦେଇଛନ୍ତି । 

ତେଣୁ ଏ କୂଇଜ ପ୍ରଶ୍ନର ଉତ୍ତର ଦିଅନ୍ତୁ- ଏହି ୪ ୦,୦୦୦ କେଉଟ ଯିବେ କୁଆଡ଼େ ? 
ଆପଣମାନଙ୍କର ଉତ୍ତର ଗଭର୍ଣ୍ଣମେଣ୍ଟୁଦାଟ୍‌କେୟାର୍‌ସ୍ଡଟ୍‌କମ୍‌ ଠିକଣାରେ ପଠାଇବାକୁ 
ଅନୁରୋଧ । 

ଏହା ପରେ ୱଣ୍ଡର୍‌ କେନାଲ୍‌ର କାହାଣୀ ଶୁଣିବା ଆସନ୍ତୁ । ମୁଁ ଜାଣିଛି ଯେ ଜଳସେଚନ 
ଭଳି ଜିନିଷ ଉପରେ ଲେଖୁଲେ କେହି ପଢ଼ିବାକୁ ଆଗ୍ରହୀ ହୋଇ ନପାରନ୍ି । କେନାଲ୍‌, 
ଜଳସେଚନ ପରି ରସହୀନ, ବିରକ୍ତିକର ଜିନିଷ ପାଇଁ ଆଗ୍ରହ ରଖୁବା ଭାରି କଷ୍ଟ । ତଥାପି 
ମୁଁ ୱଣ୍ଡର୍‌ କେନାଲ୍‌ ବିଷୟରେ ଏବଂ ତା'ଠାରୁ ରହିଥିବା ଆଶା ବିଷୟରେ କହିବି । 
ଆପଣଙ୍କୁ ଏହା ଶୁଣିବାରେ ଆଗ୍ରହୀ ହେବା ପାଇଁ ପଡ଼ିବ, ବିଶେଷକରି ଆପଣ ଯଦି ସେହି 
ଲୌହ ତ୍ରିଭୁଜର ଝାଳୁଆ ମୁଠାରୁ ନିଜର ଭବିଷ୍ଯତକୂ ଛଡ଼ାଇ ଆଣିବାକୁ ଚାହାନ୍ତି 

ଭାରତର ଅଧ୍ବକାଂଶ ନଇ ବର୍ଷାପୁଷ୍ଠ । ନଇର ପ୍ରବାହର ଶତକଡ଼ା ୮୦-୮୫ ଭାଗ 
ବର୍ଷାଦିନେ ଜୁନ୍‌ରୁ ସେପ୍ଟେମ୍ବର ମଝିରେ ଘଟେ । ଗୋଟିଏ ବନ୍ଧର ଏକ ଜଳସେଚନ 
ପାଇଁ ଉଦ୍ଦିଷ୍ଟ ବନ୍ଧର, ଲକ୍ଷ୍ୟ ହେଲା ସମୁଦ୍ରକୁ ବହି ଯାଉଥବା ପାଣିକୁ ଜଳଭଣ୍ଡାରରେ 
ଅଟକାଇ ରଖୁବା, ଏବଂ ବର୍ଷର ଅନ୍ୟ ସମୟରେ କେନାଲ୍‌ ସାହାଯ୍ୟରେ ଶୁଖଲଲା ଭୂଇଁରେ 
ବିଚାରିତ ଭାବରେ ମଡ଼ାଇବା |! ଏହି ଜଳସେଚନ ଅଞ୍ଚଳକୁ ବନ୍ଧର କମାଣ୍ଡ ଏରିଆ 
କୁହାଯାଏ | ଅଧକାଂଶ ଜଳସେଚିତ ଅଞ୍ଚଳ ଆଗରୁ ବର୍ଷରେ ଅଛ କେର ମାସ ପାଇଁ ପାଣି 
ପାଉଥିଲେ । ଏହି ପରିବର୍ଗନ ଫଳରେ ସେହି ଅଞ୍ଚଳର ପରିବେଶର ଅବସ୍ଥା କିଭଳି ପ୍ରଭାବିତ 
ହେବ ? 

ମଣିଷର ଦେହ ପାଇଁ ଶକ୍ତି ବୃଦ୍ଧିକାରୀ ଷ୍ଟେରଏଡ଼୍‌ ଯାହା କରେ ସବୁଦିନିଆ ଜଳସେଚନ 
ଜମି ପାଇଁ ତାହା ହିଁ କରେ | ଷ୍ଟେରଏଡ଼୍‌ ଖାଇ ଜଣେ ସାଧାରଣ ଖେଳାଳୀ ଅଲଞ୍ପିକ୍‌ 
ମେଡ଼ାଲ ପାଇପାରେ | ହେଲେ ଶେଷରେ ତା' ସ୍ଵାସ୍ଥ୍ୟ ଭାରି ଯାଏ । ସେହିପରି ସବୁଦିନିଆ 
ଜଳସେଚନ ବ୍ୟବସ୍ଥା ଦ୍ଵାରା ବରଷିକୁ ଗୋଟାଏ ଫସଲ ହେଉଥବା ଜମିରେ ଦୂଇଟା ବା 

ତା'ଠାରୁ ଅଧ୍ଧକ ଫସଲ ହୋଇପାରିବ ନିଶ୍ଚୟ | ଥରେ କେନାଲ୍‌ ଜମି ପାଖକୁ ଚାଲିଗଲେ 
ଚାଷୀମାନେ ମକା, ଯଅ, ବିରି, ମୁଗ, କୋଳଥ ଭଳି ଅଳ୍ପ ପାଣି ଦରକାର କରୁଥବା 
ପାରମ୍ପରିକ ଫସଲ ଛାଡ଼ି କପା, ଧାନ, ସୋୟାବିନ୍‌ ଓ ଆଖୁ ଭଳି ଅଧ୍ୂବକ ପାଣିଖୁଆ 
ଅର୍ଥକାରୀ ଫସଲ ଚାଷ କରିବା ଆରମ୍ଭ କରନ୍ତି । ବଜାର ସହିତ ଏଭଳି ଯୋଡ଼ିହେବା 
ଫଳରେ ସେମାନେ ଧ୍ବରେ ଧ୍ବରେ ନିଜ ଜୀବନ ଉପରୁ ନିୟନ୍ତ୍ରଣ ହରାଇ ବସନ୍ତି । 

କିନୁ ଅଞ୍ଚଳର ସାମଗ୍ରିକ ପାରିପାର୍ଣ୍ଚିକ ସ୍ବାସ୍ଥ୍ୟ ପାଇଁ ଏ ପରିବର୍ଭନ ବିଷାକ୍ତ ! ବଜାରରେ 
ଫସଲ ବିକ୍ରି ହୋଇପାରେ, ମାତ୍ର ଜମି ଏପରି ପରିବର୍ଭନକୂ ବେଶି ଦିନ ପର୍ଯ୍ୟନ୍ତ ସହିପାରେ 
ନାହିଁ । ଜମି ଉପରେ ବଢ଼ିଚାଲିଥବା ଚାହିଦା ପୂରଣ ହେବା ଅସମ୍ଭବ ହୋଇପଡ଼େ । 
ଷ୍ଟେରଏଡ଼୍‌ ଖାଉଥିବା ଖେଳାଳୀ ପରି ମାଟି ଧୂରେ ଧ୍ୂରେ ନୀରସ ଓ ବନ୍ଧ୍ଯା ହୋଉଠେ, 
ଅମଳ କମିଚାଲେ | ବର୍ଗମାନ କୂଅ ପାଣିରେ ଜଳସେଚିତ ଜମିର ଉତ୍ପାଦିକା ଶକ୍ତି କେନାଲ୍‌ 
ଦ୍ଵାରା ଜଳସେଚିତ ଜମିର ଉପ୍ପାଦିକା ଶକ୍ତିର ପ୍ରାୟ ଦୂଇଗୁଣ । କେବଳ ଅଳ୍ପ କେତେକ 
ପ୍ରକାରର ଜମିରେ ହିଁ କେନାଲ୍‌ ସାହାଯ୍ୟରେ ସବୁଦିନିଆ ଜଳସେଚନ ସମ୍ଭବ । " କେନାଲ୍‌ 
ଦ୍ଵାରା ଜଳସେଚିତ ଅଞ୍ଚଳରେ ଭୂତଳ ଜଳସ୍ତର ଉପରକୁ ଉଠିଆସେ । ପାଣି ଧ୍ୂରେ ଧୂବରେ 
ମାଟି ଭିତର ଦେଇ ଉଠିବାବେଳେ ସେଥରେ ବିଭିନ୍ନ ପ୍ରକାରର ଖଣିଜ ଲୁଣ ମିଳାଇଯାଏ | 
ପାଣି ସହିତ ଏହି ଲୁଣ ଧ୍ୂରେ ଧ୍ବରେ ଭୂଇଁ ଉପରକୁ ଉଠିଆସେ ଓ ଉପର ମାଟିରେ ଜମିରହି 
ଫସଲର ବଢ଼ିବାରେ ବାଧା ଆଣେ । ଅଷ୍ଟ୍ରେଲିଆର ଜାତୀୟ ବିଶ୍ବବିଦ୍ୟାଳୟର “ସେଣ୍ଟର୍‌ 
ଫର୍‌ ରିସୋର୍ସ୍‌ ଏଣ୍ଡ ଏନ୍‌ଭାରମେଣ୍ଟାଲ୍‌ ଷ୍ଟଡିଜ୍‌' କରିଥବା ଏକ ଅନୁଧ୍ୟାନ ଅନୁସାରେ 
ପୂୃଥବୀର ପାଞ୍ଚଭାଗରୁ ଭାଗେ ଜଳସେଚିତ ଚାଷ ଜମି ଏବେ ଲୁଣଗ୍ରସ୍ତ | 

ଅଶୀଦଶକର ମଝି ସୁଦ୍ଧା ପାକିସ୍ଥାନର ମୋଟ ୩.୭ ଲକ୍ଷ ବର୍ଗ କି.ମି. ଜଳସେଚିତ 
ଜମିରୁ ୨.୫ ଲକ୍ଷ ବର୍ଗ କି.ମି. ଜମିରେ ପାଣି ଜକଉଥୁଲା ନହେଲେ ଲୁଣି ମାରିଥୁଲା କିମ୍ବା 
ଉଭୟ ହୋଇଥଲା | ଭାରତରେ ଲୁଣା ହୋଇଥବା ଜମିର ଅଟକଳ ହେଲା ୬୦ ହଜାରରୁ 
ଏକଲକ୍ଷ ବର୍ଗ କି.ମି. ଜଳସେଚିତ ଜମି | 

ଗୁପ୍ତ ସରକାରୀ ଅଧ୍ୟୟନ ଅନୁସାରେ ସର୍ଦାର ସରୋବର ଦ୍ଵାରା ଜଳସେଚିତ ହେବାକୁ 
ଥିବା ଜମିରୁ ଶତକଡ଼ା ୫ ୨ଭାଗ ଜମିରେ ପାଣି ଜକେଇବା ଏବଂ ଲୁଣି ମାରିବାର 
ସମ୍ଭାବନା ରହିଛି । 

କିନ୍ଧୁ ଏତିକିରେ ଖରାପ ଖବର ସରିଯାଉ ନାହିଁ । 

ଅଟକଳ ଅନୁସାରେ କଂକ୍ରିଟ୍‌ରେ ତିଆରି ୪୬୦କି.ମି. ଲମ୍ବା ସର୍ଦାର ସରୋବର 
ଓଣ୍ଡର୍‌ କେନାଲ୍‌ ଓ ଏହାର ୭୫,୦୦ ୦କି.ମି. ଲମ୍ବା ଶାଖା କେନାଲ୍‌ ଦ୍ଵାରା ୧ ୨ଟି 
ଜିଲ୍ଲାର ୨୦,୦୦୦ ବର୍ଚ କି.ମି. ଚାଷଜମି (ଅର୍ଥାତ ୨୦ଲକ୍ଷ ହେକ୍ଟର) ଜଳସେଚିତ 
ହେବ | ଏ ବାରଟି ଜିଲ୍ଲା ମଧ୍ଯରୁ ସବୁଠାରୁ ବେଶି ପାଣି ନିଅଣ୍ଡିଆ ଜିଲ୍ଲା କଛ ଓ ସୌରଷ୍ତ୍ର 
କେନାଲର ଶେଷ ମୁଣ୍ଡରେ ଅଛନ୍ତି । କିନ୍ଧୁ ସରକାରଙ୍କ ପ୍ରଚାର ଅନୁସାରେ ଏହି ଦୁର 
ଜିଲ୍ଲାକୁ ପାଣି ଯୋଗାଇବା ହିଁ ହେଉଚି ଏହି କେନାଲ ତିଆରିର ମୁଖ୍ୟ ଲକ୍ଷ୍ୟ | 

ସେହି ଅଞ୍ଚଳରେ ବର୍ଭମାନ ଥିବା ପ୍ରାକୃତିକ ଜଳ ନିଷ୍କାସନ ଧାର ସବୁର ଉପରେ ଏହି 
କେନାଲ୍‌ଗୁଡ଼ିକ ଏକ ମନମୁଖୀ କଂକ୍ରିଟ୍‌ ଜାଲ ଭାବରେ ବିଛାଯାଉଛି । ଏହା ହେଉଛି 
କୌଣସି ପତ୍ରର ପ୍ରାକୃତିକ ଶିରା ବିନ୍ଯାସକୁ କାଟିଦେଇ ଆଉଥରେ ମନଇଛା ସଜାଇ 
ଦେବା ଭଳି କଥା | କେନାଲ୍‌ ଯେଉଁଠି ସବୁ ପ୍ରାକୃତିକ ଜଳ ନିଷ୍କାସନ ଧାରକୁ କାଟିକରି 
ଯିବ, ସେଠାରେ ବର୍ଷାପାଣିର ସାମୟିକ ସ୍ଵାଭାବିକ ପ୍ରବାହରେ ବ୍ଯାଘାତ ଘଟିବ ଏବଂ 
ଏହା ଫଳରେ ସେଠାର ଜମିରେ ପାଣି ଜମି ରହିବ | ଇଞ୍ଜିନିୟରମାନେ ଏହାର ଗୋଟିଏ 
ସମାଧାନ ମଧ୍ଯ ବତାଇଛନ୍ତି । ସେ ସମାଧାନ ହେଲା ସେ ଅଞ୍ଚଳର ପ୍ରାକୃତିକ ଜଳ ନିଷ୍କାସନ 
ଧାର ସବୂକୁ ଚିହ୍ନିତ କରିବା ଏବଂ ତା'ବଦଳରେ କେନାଲ ବ୍ଯବସ୍ଥାକୁ ଖାପ ଖାଇଲା 
ଭଳି କୃତ୍ରିମ ଜଳ ନିଷ୍କାସନ ଧାରମାନ ତିଆରି କରିବା | ଏହାର ଅସୁବିଧାଟା ଯେ କେହି 
ଧରିପାରିବ- ଏଥରେ ପ୍ରଚୂର ଟଙ୍କା ଖର୍ଚ୍ଚ ହେବ । ସର୍ଦାର ସରୋବର ପ୍ରକଳର ବ୍ଯୟ 
ଅଟକଳରେ ଜଳ ନିଷ୍ଠାସନ ପ୍ରଣାଳୀ ତିଆରି କରିବାର ଖର୍ଚ୍ଚ ଅନ୍ତର୍ଭୁକ୍ତ ନୁହେଁ । କାହିଁକି 
ଯେ ଏହି ଖର୍ଚ୍ଚ ପ୍ରକଳର ବ୍ୟୟ ଅଟକଳରେ ମିଶିନାହିଁ, ତା'ର କାରଣ ଶୁଣନୁ | 

ବିଶ୍ବବ୍ୟାଙ୍କର ଦକ୍ଷିଣ ଏସିଆ ଦାୟିତ୍ଵରେ ଥବା ଉପସଭାପତି ଖୋଲାଖୋଲି କୁହନ୍ତି 
ଯେ ବ୍ୟାଙ୍କ ଅର୍ଥ ଲଗାଉଥ୍‌ବା ଦକ୍ଷିଣ ଏସିଆର ଜଳସେଚନ ପ୍ରକଳ୍ପମାନଙ୍କରେ ଜଳ 
ନିଷ୍କାସନ ପାଇଁ ବ୍ୟୟ ବରାଦ ହୁଏନାହିଁ । କାରଣ ଜଳସେଚନ କରିବା ପାଇଁ ଯେତିକି 
ଖର୍ଚ୍ଚ ଦରକାର ହୁଏ, ଜଳ ନିଷ୍କାସନ ବ୍ଯବସ୍ଥା ତିଆରି କରିବା ପାଇଁ ତା'ର ପାଞ୍ଚଗୁଣ 
ଅଧକ ଖର୍ଚ୍ଚ ହୁଏ । ତେଣୁ ଏହାକୁ ହିସାବକୁ ନେଲେ କୌଣସି ଜଳସେଚନ ପ୍ରକଳ୍ପର 
ଆର୍ଥିକ ଉପାଦେୟତା ରହିବ ନାହିଁ । ଏ ସମସ୍ଯା ପାଇଁ ବ୍ୟାଙ୍କ ଅନୁସରଣ କରୁଥିବା 
ସମାଧାନର ସୂତ୍ର ଅତି ସରଳ । ଜଳସେଚନ ବ୍ୟବସ୍ଥା ତିଆରି କରିବା ପାଇଁ ରଣ ଯୋଗାଇ 
ଦିଅ | ତା'ପରେ ଜମିରେ ପାଣି ଜକେଇବା ଆଉ ଲୁଣା ମାରିବା ପର୍ଯ୍ୟନ୍ତ ହାତ ବାନ୍ଧି ବସ | 
ରଣର ଟଙ୍କା ଥରେ ଖର୍ଚ ହୋଇସାରିଲା ପରେ, ଜମି ବରବାଦ ହୋଇସାରିଲା ପରେ, 
ଖାତକ ତ ପୁଣି ମହାଜନ ପାଖକୁ ଫେରିବ । ଏଥର ଜଳ ନିଷ୍କାସନ ପ୍ରକଳ୍ପ ପାଇଁ ଆହୁରି 
ମୋଟା ଆକାରର ରଣ ଯୋଗାଇଦିଅ | 

ପାକିସ୍ତାନରେ ସିନ୍ଧୁ ନଦୀ ଉପରେ ତାର୍‌ବେଲା ଏବଂ ମାଙ୍ଗଲା ବନ୍ଧ ପାଇଁ ବିଶ୍ବବ୍ୟାଙ୍କ 
ଯଥାକ୍ରମେ ୧୯୭ ୭ଏବଂ ୧୯ ୬୭ରେ ରଣ ଯୋଗାଇଥୁଲା । ବର୍ରମାନ ଏ ବନ୍ଧ ଦ୍ଵାରା 
ଜଳସେଚିତ ଜମିରେ ପାଣି ଜକଉଛି । ଅଛଦିନ ତଳେ ବ୍ୟାଙ୍କ ଏହି ଅଞ୍ଚଳରେ ଏକ ଜଳ 
ନିଷ୍କାସନ ପ୍ରକଳ୍ପ ପାଇଁ ୭୮.୫ କୋଟି ଡଲାର (ପାଖାପାଖୁ ୩୬୦ ୦କୋଟି ଟଙ୍କା)ର 
ଏକ ରଣ ମଞ୍ଜୁର କରିଛି । ଭାରତର ପଞ୍ଜାବ ଏବଂ ହରିଆନାରେ ମଧ୍ଯ ବ୍ୟାଙ୍କ ଏଇଆ ହିଁ 
କରୁଛି । ଡାହାଣୀ ହୋଇ ଲାଗୁଛି ଯିଏ, ଗୁଣିଆ ହୋଇ ଝାଡୁଛି ସିଏ | 

ଜଳ ନିଷ୍କାସନ ବ୍ୟବସ୍ଥା ନଥାଇ ଜଳସେଚନ ବ୍ଯବସ୍ଥା କରିବା ଶିରା ନଥାଇ ଧମନି 
ରହିଲା ଭଳି କଥା | ଅର୍ଥାତ୍‌ ସମ୍ପୂର୍ଣ ଭାବରେ ଅର୍ଥହୀନ | 

କିନ୍ତୁ ଏହା ଭିତରେ ସର୍ଦାର ସରୋବର ପ୍ରକଳ୍ ମାନଙ୍କରୁ ବିଶ୍ବବ୍ୟାଙ୍କ ପଛଘୁଞ୍ଚା ଦେଇ 

ସାରିଲାଣି | ତେଣୁ ଜଳ ନିଷ୍କାସନ ବ୍ୟବସ୍ଥା ପାଇଁ ଦରକାର ଥିବା ୩ଲକ୍ଷରୁ ୪ଲକ୍ଷ କୋଟି 
ଟଙ୍କା ଯେ କେଉଁଠୁ ଆସିବ ସେ କଥା ମା'ଗଙ୍ଗେ ଜାଣନ୍ତି । କିନ୍ତୁ ଏଥିପାଇଁ ସରକାରଙ୍କର 
କେନାଲ୍‌ ତିଆରି କାମ ବନ୍ଦ ହୋଇଯାଇ ନାହିଁ । ଜଳଭଣ୍ଡାର ଓ ବନ୍ଧ ତିଆରି ସରିବା 
ଆଗରୁ, କେନାଲ୍‌ ତିଆରି କାମ ଶେଷ ହେବା ଆଗରୁ, ଜମିରେ ଟୋପେ ପାଣି ପହଞ୍ଚବା 
ଆଗରୁ, ସେଠାରେ ପାଣି ଜକେଇବା ଆରମ୍ଭ ହେଲାଣି | ସବୁଠାରୁ ଅଧକ ଖରାପ ପ୍ରଭାବ 
ପଡ଼ିଛି ପୁନର୍ବାସ କଲୋନୀର ଜମି ଉପରେ । 

ସର୍ଦାର ସରୋବର ଜଳସେଚନ ଯୋଜନାକାରୀ ଏବଂ ପୂର୍ବର ଅନ୍ୟ ପ୍ରକଳର 
ଯୋଜନାକାରୀମାନଙ୍କ ଭିତରେ ଗୋଟିଏ ବଡ଼ ପ୍ରଭେଦ ରହିଛି । ଆଉ କିଛି ନକଲେ ବି 
ସର୍ଦାର ସରୋବର ଯୋଜନାକାରୀମାନେ ସ୍ଵୀକାର କରନ୍ତି ଯେ ପାଣି ଜକେଇବା ଓ 
ଜମିଲୁଣା ମାରିବା ହେଉଛି ଏକ ସମସ୍ୟା, ଆଉ ତାହାର ସମାଧାନ ଖୋଜିବା ଜରୁରୀ | 

ହେଲେ ସମସ୍ୟାର ଯେଉଁ ସମାଧାନ ସେମାନେ ଦିଅନ୍ତି ଚାହା ଯେକୌଣସି ଗୋଟିଏ 
ଉତ୍ତଟ ନାଟକର ଉତ୍ତଟତମ ଦୃଶ୍ୟକୁ ବଳିଯିବ । ସେମାନେ ଟାହାନ୍ତି ଯେ କମାଣ୍ଡ ଅଞ୍ଚଳର 
ପ୍ରତି ୧୦ ୦ ବର୍ଗ କି.ମି.ରେ ଗୋଟିଏ ଲେଖାଏଁ ଭୂତଳ ଜଳ ମାପକ ( ସେନ୍‌ସର୍‌) ରଖାଯିବ 
ଏବଂ ସେସବୁ ସେନସର୍‌ ଗୋଟିଏ କେନ୍ଦ୍ରୀୟ କମ୍ପୁଟର ସହିତ ଯୋଡ଼ା ହେବ । ଏଥୁପାଇଁ 
ମୋଟରେ ପ୍ରାୟ ୧ ୮ ୦ ଠ୦ଟି ମାପକ ଦରକାର ହେବ | ସବୁ ଅଞ୍ଚଳର ମାପକରୁ ଆସୁଥିବା 
ତଥ୍ୟ ସେ କମ୍ପ୍ୟୁଟରରେ ବିଶ୍ଲେଷିତ ହେବ, ଆଉ ଯେଉଁ କେନାଲ ପାଖ ଜମିରେ ପାଣି 
ଜକଉଥବ, ସେ କେନାଲ୍‌ ମୁଣ୍ଡକୁ ପାଣି ନ ଛାଡ଼ିବା ପାଇଁ କମ୍ପ୍ୟୁଟର ନିର୍ଦ୍ଦେଶ ପଠାରବ | 

ଜଳସେଚନ, ଜଳ ନିଷ୍କାସନ, ସେଚନଂ-ନିଷ୍କାସନ ଆଦି ବିଭିନ୍ନ ନିର୍ଦିଷ୍ଟ ବ୍ଯବହାର 
ପାଇଁ ଜମି ଉପରେ ନଳକୂଅମାନଙ୍କର ଏ ଜାଲ ବିଛାଯିବ । ଏସବୁ ନଳକୂଅ ଯୋଡ଼ା 
ରହିବ କେନ୍ଦ୍ରୀୟ କମ୍ପ୍ୟୁଟର୍‌ ସହିତ | ଲୁଣି ପାଣିକୁ ନଳକୂଅ ଦ୍ଵାରା ବାହାର କରି ଉପଯୁକ୍ତ 
ପରିମାଣର ମଧୁର ଜଳ ସହିତ ମିଶାଯାଇ ଆଗରୁ ତିଆରି ନାଳ ସାହାଯ୍ୟରେ ମାଟି ଭିତରକୁ 
ଛାଡ଼ି ଦିଆଯିବ । ଏ ନାଳ ତିଆରି ପାଇଁ ଆହୁରି ଜମି ଅଧବଗ୍ରହଣ କରାଯିବ । “ କଳୃକ୍ଷ' 
ନାମକ ସଙ୍ଗଠନର ରାହୂଲ୍‌ ରାମ୍‌ କରିଥିବା ସର୍ଭେ ଅନୁସାରେ ଜଳସେଚନର ଉପ୍ପାଦିକା 
ଲକ୍ଷ୍ୟ ହାସଲ ପାଇଁ ୱ୍‌ଣ୍ଡର୍‌ କେନାଲ୍‌ର ୮ ୨ ଭାଗ ପାଣି ପଞ୍ଚ୍‌ ଦ୍ଵାରା ପୁଣିଥରେ ମାଟିତଳୁ 
ବାହାର କରିବାକୁ ପଡ଼ିବ । 

ଏ ପର୍ଯ୍ୟନ୍ତ ଗୋଟିଏ ମଧ୍ୟ ଏଭଳି ଇଲେକଟ୍ରୋନିକ୍‌ ଜଳସେଚନ ପ୍ରକଛ କେଉଁଠାରେ 
ଚାଲୁ ହୋଇନାହିଁ । ଏପରିକି ଗୋଟିଏ ଆଗୁଆ ପାଇଲଟ୍‌ ପ୍ରକଳ୍ପ ମଧ୍ଯ ଚାଲୁ ନାହିଁ । କିଛି 
କ୍ଷୟପ୍ରାପ୍ତ ଜମିରେ ଏହାର ଏକ ଛୋଟ ପରୀକ୍ଷାମୂଳକ ପ୍ରକଳ କରି ଦେଖୁବା କଥା 
ଯୋଜନାକାରୀଙ୍କ ମୁଣ୍ଡକୁ ତୁକି ନାହିଁ । କନସାଧାରଣଙ୍କ ପଇସା ଖର୍ଚ କରି ପୂରା ୨ ୦ଲକ୍ଷ 
ହେକ୍ଟର ଜମି ଉପରେ ଏହି ଜଳ ନିଷ୍କାସନ ଯୋଜନା ସେମାନେ ସିଧାସଳଖ ଲାଗୁ 
କରିବେ | ତା'ପରେ ଏହା କାମ କରୁଛି ନା ନାହିଁ ଦେଖାଯିବ । ଯଦି ଏ ବ୍ଯବସ୍ଥା କାମ 
ନକଲା, ତା' ହେଲେ ? ସେଇଠୁ କ'ଣ ହେଲା | ସରକାରୀ ଅର୍ଥ ଶ୍ରାଦ୍ଧ ହେଲେ ଅଫିସରଙ୍କର 

ଯାଏ କେତେ ଆସେ କେତେ ? ତାଙ୍କୁ ତ ତାଙ୍କ ଦରମା ମିଳି ଚାଲିଥିବ | ଅବସର ନେଲା 
ପରେ ଲୋକଙ୍କ ରକ୍ତରେ ହୋରୀ ଖେଳିଥବାରୁ ତାଙ୍କୁ ପେନ୍‌ସନ୍‌, ଗ୍ରାଚୁଇଟି, ଏ ସବୁକିଛି 
ମଧ୍ଧ ମିଳିବ । 

ସତରେ କଂ ଣ ଏ ବ୍ୟବସ୍ଥା କାମ କରିବ? ଏ ଚତ କେଉଁ ରକେଟ୍‌ ବୈଜ୍ଞାନିକକୁ 
ଅମାନିଆ ଗାଇ ଦୂହିଁବା ପାଇଁ ପଠେଇଲା ଭଳିଆ କଥା | ଏମାନଙ୍କୁ ତ କେନାଲ୍‌ର 
କଂକ୍ରିଟ୍‌ କାନ୍ଧ ତିଆରି କରି ଆସୁନାହିଁ । ସେମାନେ ଗଢ଼ିଥିବା କଂକ୍ରିଟ୍‌ କାନ୍ଧ ଭୁଷୁଡ଼ି ପଡ଼ୁଛି 
ଏବଂ ଆଖପାଖର ମଣିଷ ଓ ଫସଲର ବ୍ୟାପକ କ୍ଷତି କରୁଛି । ଏମାନେ ପୁଣି ଆଗରୁ 
ପରୀକ୍ଷା ହୋଇନଥବା ପ୍ରଯୁକ୍ତିବିଦ୍ୟାକୁ ନେଇ ଏକ ଭୀମକାୟ ଇଲେକ୍ଟ୍ରନିକ୍‌ ଜଳସେଚନ 
ବ୍ୟବସ୍ଥା ଚଳାଇବେ । ଟିକିଏ ବର୍ଷାରେ ପରା ସେମାନେ ଗଢ଼ିଥିବା ବଡ଼ ବନ୍ଧର ଖଣ୍ଡେ 
ଛାଡ଼ିଯାଉଛି । 

ସରକାର ନିଜେ କୂହନ୍ତି ଯେ ଉପରୋକ୍ତ ପରିସ୍ଥିତିରେ ଭୂଚଳ ଏବଂ ଭୂପ୍ପଷ୍ଠ ଜଳ ପାଇଁ 
ଏକ ପୂର୍ଣ୍ଣାଙ୍ଗ ସମତୁଲ ବ୍ୟବସ୍ଥାର ପରିଯୋଜନା ଓ ପରିଚାଳନା କରିବା ହେଉଛି ଏକ 
ଅତି ଜଟିଳ କଥା । ସତ କଥା | ହେଲେ ସରକାର ଏ ଜଟିଳ ଏବଂ ପାଖାପାଖନ ଅସମ୍ଭବ 
ସମସ୍ୟାର ସମାଧାନ କେମିତି କରିବେ ବୋଲି ଭାବୁଛନ୍ତି ଆସନ୍ତୁ ଦେଖବବା । ସରକାରଙ୍କ 
ପ୍ରତିକାର ବ୍ୟବସ୍ଥା ହେଉଛି- “ ଏପରି ଏକ ପୂର୍ଣ୍ଠାଙ୍ଗ ଯୋଜନା କାର୍ଯ୍ୟକାରୀ କରିବା କେବଳ 
ସେତେବେଳେ ସମ୍ଭବ ହେବ ଯେତେବେଳେ କି ଉଭୟ ଭୂତଳ ଏବଂ ଭୂପ୍ପଷ୍ଠକଜଳର 
ପରିଚାଳନାର ଭାର ଗୋଟିଏ ଏକକ ସଂସ୍ଥା ହାତରେ ରହିବ ।' 

ବର୍ରମାନ ଏକଥା ଆପଣଙ୍କ ମୁଣ୍ଡରେ ଅଳ୍ପ ଅଛ ପଶିବା ଆରମ୍ଭ ହେବଣି | ପାଣି କାହାର ? 
‘ଏକକ ସଂସ୍ଥା'ର । ପାଣି ବିକିବ କିଏ ? ‘ସେହି ଏକକ ସଂସ୍ଥା । ବିକ୍ରି ଫଳରେ ଲାଭ 
କାହାର ହେବ ? “ଏକକ ସଂସ୍ଥା'ର । ସରକାରୀ ଯୋଜନା ବଳରେ ଏହି ଏକକ ସଂସ୍ଥା 
ଚାଷୀମାନଙ୍କର ସମବାୟ ସମିତିକୁ ପାଣି ବିକିବ । ଏ ପର୍ଯ୍ୟନ୍ତ ଏ ସମବାୟ ସମିତିମାନଙ୍କର 
ଚିହ୍ନବର୍ଣ୍ଣ ନାହିଁ । ହେଲେ ଆମର ବଳଶାଳୀ ଏକକ ସଂସ୍ଥା କଂଣ ନିଜ ସୁବିଧାର ସମିତି 
ତିଆରି କରିପାରିବନି, ନା ଚାଷୀମାନଙ୍କୁ ସହଯୋଗ କରିବା ପାଇଁ ବାଧ୍ୟ କରିପାରିବନି ? 
ହେଲେ କମ୍ୟୁଟର ପାଣି ତ ସାଦା ପାଣି ଭଳି ଇଆଡ଼ୁ ସିଆଡ଼ୁ ପାଣି ନୁହେଁ । ଏ ପାଣିକୁ 
କିଣିବା ପାଇଁ ଦରକାର ମୁଠା ମୁଠା ଟଙ୍କା ! ଯାହା ପାଖରେ ଟଙ୍କା ଥବ କେବଳ ସେ ହିଁ 
କିଣିପାରିବ । 

ଆସ୍ତେ ଆସ୍ତେ ବଡ଼ ଚାଷୀ ଛୋଟ ଚାଷୀଙ୍କ ଜମି କିଣିନେବେ ! ଲୋକେ ପୁଣି ନିଜ 
ଭିଟାମାଟି ଛାଡ଼ି ଦୂରକୁ ଚାଲିଯିବା ପାଇଁ ବାଧ୍ଯ ହେବେ । 

ଯେହେତୁ ଏ ଏକକ ସଂସ୍ଥା ହାତରେ କମ୍ୟୁଟର ପାଣିର ମାଲିକାନା ରହିବ, ସେ ହିଁ 
ଠିକ୍‌ କରିବ ଯେ କେଉଁ ଚାଷୀ କ'ଣ ଫସଲ କରିବ | ଏବେର କଥା ଅନୁସାରେ କୁଆଡ଼େ 
ଆଖୁଚାଷ ପାଇଁ ଅନୁମତି ଦିଆଯିବ ନାହିଁ । କାରଣ ଉପରମୁଣ୍ଡରେ ଆଖୁ ଚାଷ କଲେ 
ସେଇଠି ହିଁ ପାଣି ସରିଯିବ । ତଳମୁଣ୍ଡରେ ପହଞ୍ଚବ ନାହିଁ । ହେଲେ କେନାଲ୍‌ର ଉପରମୁଣ୍ଡରେ 

ଦଶଟି ବଡ଼ ଚିନି କଳ ବସାଇବା ପାଇଁ ଏହା ଭିତରେ ଅନୁମତି ଦିଆସରିଛି । 

ଯୋଜନା ଅନୁସାରେ ଉକାଇ ବନ୍ଧ ଦ୍ଵାରା ଜଳସେଚିତ ଜମିର ମାତ୍ର ଶତକଡ଼ା 
୩୦ଭାଗରେ ଆଖୁଚାଷ ହେବା କଥା | ହେଲେ ବର୍ଭମାନ ଆଖୁଚାଷ ହେଉଛି ଶତକଡ଼ା 
୭ ୫ ଭାଗ ଜମିରେ | ଆଉ ଶତକଡ଼ା ୩୦ଭାଗ ଜମିରେ ପାଣି ଜକଉଛି | ମହାରାଷ୍ଟ୍ରରେ 
ରାଜନୀତିରେ ଟାଣୁଆ ଚିନି ଲବିର କୃପାରୁ ଆଖୁଚାଷରେ ଜଳସେଚନ ପାଇଁ ଉଦ୍ଦିଷ୍ଟ 
ମୋଟ ପାଣିର ଅଧା ବ୍ୟବହୃତ ହେଉଛି । କିନ୍ତୁ ଆଖୁ ଚାଷ ହେଉଥିବା ଜମିର ପରିମାଣ 
ରାଜ୍ୟର ମୋଟ ଜଳସେଚିତ ଜମିର ଶତକଡ଼ା ୧ ୦ଭାଗ ମାତ୍ର । 

ଏ ତ ପୁରା ଦୃଶ୍ୟର ଏକ ଛୋଟ ଅଂଶ ମାତ୍ର । ଆଖୁଚାଷ ଛଡ଼ା ‘ଏକକ ସଂସ୍ଥା 
ଘୋଷଣା କରିଛନ୍ତି ଯେ ଓଣ୍ଡର୍‌ କେନାଲ୍‌ର ଦୂଇ କଡ଼ରେ ଅନେକ ପଞ୍ଚତାରକା ହୋଟେଲ୍‌, 
ଗଲ୍‌ଫ୍‌ ପଡ଼ିଆ, ଜଳ କ୍ରୀଡ଼ା ଉଦ୍ୟାନ ଆଦି ତିଆରି କରାଯିବ । ହେଲେ ଏ ଯୋଜନାର 
ଯଥାର୍ଥତା କ'ଣ ତାହା ଚିନ୍ତା ମଧ୍ୟ କରିହେଉ ନାହିଁ । ସରକାରୀ କାରଣ ହେଲା ଯେ ପ୍ରକଳ 
ଶେଷ କରିବା ପାଇଁ କେବଳ ଏହିସବୂଥରୁ ହିଁ ଟଙ୍କା ଉଠାଇ ହେବ । 

କଛ ଓ ସୈରାଷ୍ଟ୍ରର ଲକ୍ଷ ଲକ୍ଷ ଲୋକଙ୍କ କଥା ଭାବିଲାରୁ ମୋତେ ସତରେ ବହୁତ 
କଷ୍ଟ ହେଉଛି । ଏ ପାଣିରୁ ତାଙ୍କ ପାଖରେ ଟୋପାଏ ବି ଯାଇ ପହଞ୍ଚୁବ କି ନାହିଁ ସନ୍ଦେହ । 
ସବୁଠାରୁ ମୌଳିକ ସମସ୍ଯା ହେଲା ନଇରେ ଯେତିକି ପାଣି ଥଵବ ବୋଲି ଆଗରୁ ହିସାବ 
କରାଯାଉଥୁଲା, ମୋଟ ପ୍ରବାହ ତା”ଠାରୁ କମ୍‌ । ଦ୍ଵିତୀୟତଃ ନର୍ମଦା ସାଗର ବନ୍ଧ ତିଆରି 
ନହେଲେ ସର୍ଦାର ସରୋବରର ଜଳସେଚନ ପାଇଁ ଉପାଦେୟତା ଶତକଡ଼ା ୧୭ରୁ 
୩୦ଭାଗ କମିଯିବ | 

ତୃତୀୟତଃ ୱଣ୍ଡର୍‌ କେନାଲ୍‌ର କାର୍ଯ୍ୟଦକ୍ଷତା ( ଜଳଭଣ୍ଡାରରୁ ଯାଉଥବା ପାଣିର କେତେ 
ଭାଗ ଜମିରେ ପହଞ୍ଚେ) ମନକୁ ମନ ୬ ୦ ପ୍ରତିଶତ ବୋଲି ନିର୍ବାରିତ କରାଯାଇଛି । କିନୁ 
ଭାରତର ଜଳସେଚନ ପ୍ରକଳ୍ପମାନଙ୍କରେ ଗଳିଆରେ ପାଣି ବୋହିବା ଆଉ ବାଷ୍ଠୀକରଣ 
ଆଦିକୁ ହିସାବକୁ ନେଲେ କେନାଲ୍‌ରେ ଛଡ଼ା ଯାଉଥବା ପାଣିର ସର୍ବାଧ୍ବକ ଶତକଡ଼ା 
୩୫ ଭାଗ ହିଁ ଜମିରେ ଯାଇ ପହଞ୍ଚେ | ତେଣୁ ଧାର୍ଯ୍ୟ ଲକ୍ଷ୍ୟର ମାତ୍ର ଅଧେ ଜମି ହିଁ 
ଜଳସେଚିତ ହୋଇପାରିବାର ଯଥେଷ୍ଟ ଆଶଙ୍କା ଅଛି । ଆଉ ତଳମୁଣ୍ଡର ଜମିରେ ତ ଆଗ 
ପାଣି ମାଡ଼ିବନି, ମାଡ଼ିବ ଉପରମୁଣ୍ଡରେ ଥିବା ଅଧା ଜମିରେ | 

ଚତୁର୍ଥ କଥା ହେଲା ଯେ କଛ ଓ ସୈରାଷ୍ଟ୍ର ପାଖରେ ଯାଇ ପହଞ୍ଚବା ଆଗରୁ ୱଣ୍ଡର୍‌ 
କେନାଲ୍‌କୁ ୧ ୦ଟି ବଡ଼ ବଡ଼ ଚିନି କଳ, ଅନେକ ଗଲ୍ଫ୍‌ ପଡ଼ିଆ କଡ଼ ଦେଇ ଯିବାକୁ 
ପଡ଼ିବ । ତା'ସହିତ ବାଟରେ ଏ ଦୁଇଟି ଜିଲ୍ଲା ପୂର୍ବରୁ ପଡ଼ିବ ବରୋଦା, ଅହମଦାବାଦ, 
ଖେଡ଼ା, ଗାନ୍ଧୀନଗର, ମେହ୍‌ସାନା ଭଳି ଜିଲ୍ଲାଗୁଡ଼ିକ । ଅଧ୍ୟକ ସଂଖ୍ୟାର ପଟେଲ୍‌ମାନେ 
ଥିବା ଏବଂ ବହୁଳ ଭାବରେ ଅର୍ଥକାରୀ ଫସଲ କରୁଥିବା ଏହି ଜିଲ୍ଲା ସବୁର ରାଜନୈତିକ 
ଗୁରୁତ୍‌ ବେଶ୍‌ ଅଧକ । ଏହା ଭିତରେ ନିଜର ନିର୍ଦ୍ଦେଶନାମାକୁ ନିଜେ ଭାରି ଆମର 
' ଏକକ ସଂସ୍ଥାଂ ବରୋଦା ସହରକୂ ବେଶ୍‌ ପରିମାଣର ପାଣି ଯୋଗାଇବା ବ୍ଯବସ୍ଥା 

କଲାଣି । ବରୋଦା ଏ କେନାଲରୁ ପାଣି ପାଇଲେ ଅହନ୍ମଦାବାଦ୍‌ ଏବଂ ଗୁଜୁରାଟର 
ରାଜନୈତିକ ଦୃଷ୍ଟିରୁ ଗୁରୁତ୍ଵପୂର୍ଣ ଅନ୍ୟ ସହର ସବୁ କଣ ବାଦ୍‌ ପଡ଼ିଯିବ ? ସେମାନେ ବି 
ପାଣିରୁ ନିଜର ଭାଗ ପାଇବା ନିଶ୍ଚିତ କରିନେବେ ! 

ପଞ୍ଚମ କଥା ହେଲା ଯେ କୌଣସି ବାଟରେ ପାଣି ଯାଇ କଳ୍ଛ ଏବଂ ସୌରାଷ୍ଟ୍ରରେ 
ପହଞ୍ଚଲେ ବି ( ଯାହାର ସମ୍ଭାବନା ଶୁନ ପ୍ରତିଶତ) କାମ ସେଇଠି ସରୁନାହିଁ । ଏହି ପାଣିକୁ 
ସେ ଦୂଇ ଜିଲ୍ଲାର ୮୦୦ ୦ ଶୋଷିଲା ଗାଁର ଅସଂଖ୍ୟ ଶୋଷିଲା ଘରେ ବ୍ୟବସ୍ଥିତ ଭାବରେ 
ପହଞ୍ଚାଇବାକୁ ପଡ଼ିବ | 

ଏଠାରେ ଏକଥା କହିରଖୁଲେ ଭଲ ଯେ ଦୁନିଆରେ ପିଇବାକୁ ସ୍ବଚ୍ଛ ପାଣି ପାଉନଥିବା 
୧୦ ୦କୋଟି ଲୋକଙ୍କ ମଧ୍ଯରୁ ୮ ୫ କୋଟି ଗାଁ ମାନଙ୍କରେ ହିଁ ରହନ୍ତି । କାରଣ ବିଶୋଧନ 
ବ୍ୟବସ୍ଥା, ପମ୍ପ୍‌ ନାଳ, ପାଇପ୍‌ ଆଦିର ସାହାଯ୍ୟରେ ଗାଁ ମାନଙ୍କରେ ସ୍ଵଚ୍ଛ ପିରବା ପାଣି 
ଯୋଗାଇବାର ଖର୍ଚ୍ଚ ବହୁତ ବେଶୀ | ଗାଁ ଲୋକଙ୍କୁ ପିଇବା ପାଣି ଯୋଗାଇବା ପାଇଁ କେହି 
ବଡ଼ ନଦୀବନ୍ଧ ତିଆରି କରନ୍ତି ନାହିଁ । ଏଥୁପାଇଁ କେହି ସେ ପ୍ରକାରର ଖର୍ଚ୍ଚ ବହନ କରିପାରିବ 
ନାହିଁ । 

ମୋର୍ଶ୍‌ କମିଟି ଗୁଜୁରାଟରେ ପହଞ୍ଚଲା ପରେ ଦୂର ଗାଁ ମାନଙ୍କୁ ପାନୀୟ ଜଳଯୋଗାଣ 
ଦିଗରେ ଗୁଜୁରାଟ ସରକାରଙ୍କର ଆଗ୍ରହ ଦେଖୁ ଅତ୍ୟନ୍ତ ଖୁସି ହେଲେ । ଆଉ ତା'ପରେ 
ଜଳ ଯୋଗାଣ ଯୋଜନାର କାଗଜପତ୍ର ଦେଖୁବା ପାଇଁ ମାଗିଲେ | ସରକାର ପାଖରେ ଏ 
ନେଇ ଖଣ୍ଡେ ମଧ୍ଯ କାଗଜ ନଥୁଲା । ଏବେ ମଧ୍ଯ ନାହିଁ । କମିଶନ ତା'ପରେ ଯୋଜନା 
ପାଇଁ ଖର୍ଚ୍ଚ ଅଟକଳର ପରିମାଣ ବିଷୟରେ ପଚାରିଲେ | ସରକାରର ଫୁଲାଫାଙ୍କିଆ ଉତ୍ତର 
ହେଲା “କେଇ ହଜାର କୋଟି ' । ହେଲେ ବିଶେଷଜ୍ଞମାନଙ୍କ ମତରେ ଖର୍ଚ୍ଚ ନିହାତି କମ୍‌ରେ 
୧୦ ଠ୦କୋଟି ଡଲାର ହେବ | ଅର୍ଥାତ ପାଖାପାଖ ୫ ୦୦ ୦କୋଟି ଟଙ୍କା । ଏ ପଇସା 
କେଉଁଠୁ ଆସିବ ? ହେଲେ ମୁଁ କି ତୁମେ ପଚାରିଲେ କେତେ ନ ପଚାରିଲେ କେତେ | 
ଉତ୍ତର କିଏ ଦେବ ନା କ'ଣ! 

ଗଙ୍ଗାରୁ କଲିକତା ବନ୍ଦରକୁ ଜଳ ଯୋଗାଉଥିବା ଫରକ୍‌କା ବରାଜ୍‌ ଫଳରେ ନଇର 
ତଳମୁଣ୍ଡରେ ଥିବା ବାଙ୍ଗଲାଦେଶର ୪ କୋଟି ଲୋକଙ୍କ ପାଇଁ ପିଇବା ପାଣିର ଅଭାବ 
ଦେଖାଦେଇଛି | ଜାତୀୟତାବାଦ ଯେ କେଡ଼େ ହିସାବୀ ଭାବରେ ବର୍ବର ହୋଇପାରେ 
ଏହା ତା'ର ଉଦାହରଣ | 

ବନ୍ଧ ତିଆରି କରି ଚାରିକୋଟି ଲୋକଙ୍କଠାରୁ ପାଣି ଛଡ଼ାଇ ନିଅ | ପୁଣି ଆଉ ଗୋଟିଏ 
ରାକ୍ଷସକାୟ ବନ୍ଧ ତିଆରି କର ଚାରିକୋଟି ଲୋକଙ୍କ ପାଖରେ ପାଣି ପହଞ୍ଚାଇବାର 
ବାହାନାରେ । ଏପରି ଲୋକମାନେ ଆମର ହର୍ରାକର୍ରା ଦରବ ବିଧାତା । ଏମାନଙ୍କର 
କ୍ଷମତାରେ ଅଙ୍କୃଶ ଲଗାଇବ କିଏ ? 

ମୁଁ ଉପତ୍ୟକାରେ ଭେଟିଥିବା ଶେଷ ଲୋକ ହେଲେ ଭାରଜୀ ଭାଇ | ସେ. ହେଉଛନ୍ତି 
ଉଣ୍ଡାୱ ଗାଁର ଜଣେ ତଡ୍‌ୱ ଆଦିବାସୀ । ଉଣ୍ଡାୱା ଗାଁ ହେଲା ୱଣ୍ଡର୍‌ କେନାଲ୍‌ ଓ ତା'ର 

୭ ୫ , ୦ ୦ ୦ କିଲୋମିଟର ଲମ୍ବା ଶାଖା ପ୍ରଶାଖା ତିଆରି ପାଇଁ ଜମି ଅଧଗ୍ରହଣ ହୋଇଥିବା 
ପ୍ରଥମ ଗାଁ ଗୁଡ଼ିକ ଭିତରୁ ଗୋଟିଏ | ଭାଇଜୀ ତାଙ୍କର ୧୯ ଏକର ଜମିରୁ ୧୭ ଏକର ଜମି 
ହରାଇଛନ୍ତି ¦ ବାକି ଜମିର ଛାତି ଚିରିକରି ଯାଇଛି ୭୦ ୦ପୁଟ ଉଚ୍ଚତାର ଉଚ୍ଚା ତୀଖା 
କାନ୍ଛବାଲା ସେହି କେନାଲ୍‌, ଠିକ୍‌ ସାଇକେଲ ଦୌଡ଼ ପାଇଁ ଗଢ଼ାଯାଉଥବା ଏକ 
ରାକ୍ଷସକାୟ ପଟି (ଭେଲୋଡ଼ୋମ୍‌) ଭଳି | 

୭୫,୦ ୦ ଠକି.ମି.ର ଏହି କେନାଲ୍ତନ୍ତ ୨୦୦,୦୦ ୦ରୁ ଅଧ୍ଵକ ପରିବାରକୁ 
ପ୍ରଭାବିତ କରିବ । ଲୋକେ ନିଜର କୂଅ, ଗଛ ଆଦି କେନାଲ୍‌ ତିଆରିରେ ହରାଇଛନ୍ତି | 
କେତେ ଜାଗାରେ କେନାଲ୍‌ ଚାଷୀର ଘର ଓ ଜମିର ମଝିରେ ଯାଇଛି ଓ ଦୁହିଁଙ୍କୁ ଅଲଗା 
କରିଦେଇଛି । ଏହା ଫଳରେ ଘରୁ ଜମିକୁ ଯିବା ପାଇଁ ତାଙ୍କୁ କେନାଲ କୂଳେ କୂଳେ ଦୂର 
ତିନି କିଲୋମିଟର ଯାଇ ପୋଲରେ ପାରି ହେବାକୁ ପଡୁଛି ଏବଂ ଆରପଟରେ ପୁଣି 
ସେତିକି ବାଟ ଫେରି ଜମିକୁ ଆସିବାକୁ ହେଉଛି । ପ୍ରାୟ ୨୩,୦ ୦୦ ପରିବାର ବା ଲକ୍ଷେ 
ଲୋକଙ୍କ ଉପରେ ଏହି ପ୍ରଭାବ ହେବ ଉକ୍କଟ । ଯେପରି ଭାଇଜୀ ଭାଇଙ୍କ ପରିବାର । 
ଏହି ପରିବାରଗୁଡ଼ିକ ସରକାରୀ ଭାବରେ ପ୍ରକଳ୍ପ ପ୍ରଭାବିତ” ନୁହନ୍ତି । ପୁନର୍ବାସ ପାଇଁ 
ସେମାନଙ୍କର କୌଣସି ଦାବି ସରକାର ମାନନ୍ତି ନାହିଁ । 

କେଭାଡ଼ିଆ କଲୋନୀରେ ରହୁଥିବା ନିଜର ପଡ଼ୋଶୀମାନଙ୍କ ପରି ଭାଇଜୀ ଭାଇ 
ମଧ୍ଯ ରାତାରାତି ନିଃସ୍ଵ ପାଲଟି ଯାଇଛନ୍ତି | 

ଭାଇଜୀ ଭାଇ ଓ ତାଙ୍କ ଲୋକମାନଙ୍କୁ ସରକାରୀ କ୍ଯାଲେଣ୍ଡର ପାଇଁ ଦାନ୍ତନେକୂଟି 
ହସି ଫଟୋ ଉଠାରାକୁ ପଡୁଛି । ରାଗିବାର ଅଧ୍ବକାର ମଧ୍ଯ ସେମାନଙ୍କ ଠାରୁ ଛଡ଼ାଇ 
ନିଆଯାଇଛି | ଯେଉଁ ଦେଶକୁ ସେମାନେ ନିଜର ବୋଲି କୁହନି, ତା'ରି ନାଁରେ ତାଙ୍କୁ 
ପୋକମାଛି ଭଳି ଦଳିଚକଟି ଛାଡ଼ିଦିଆଯାଇଛି । 

ମୁଁ ତାଙ୍କ ଘରେ ପହଞ୍ଚଲା ବେଳକୁ ସନ୍ଧ୍ୟା ବେଶ୍‌ ଗଡ଼ିଗଲାଣି । ମିଞ୍ଜି ମିଞ୍ଜି ଆଲୁଅରେ 
ଆମେ ସମସ୍ତେ ଚଟାଣ ଉପରେ ବସି ଖୁବ୍‌ ମିଠା ଚା' ପିଇଲୁ । ତାଙ୍କର କଥା ଶୁଣୁ ଶୁଣୁ 
ମୋତେ ହଠାତ୍‌ ଲାଗିଲା ଯେ ମୋ ଜୀବନରେ ଏସବୁ କିଛି ଆଗରୁ କେଉଁଠି ଘଟିଯାରଛି । 
ମୋତେ କାହିଁକି ସେପରି ଲାଗିଲା ତା'ଥିଲା ମୋ କଛନାର ବାହାରେ । ମୁଁ ନିଶ୍ଚିତ ଥୁଲି 
ଯେ ମୁଁ ତାଙ୍କୁ ଆଗରୁ କେବେ ବି ଭେଟି ନାହିଁ । ତା'ପରେ ହଠାତ୍‌ ମୁଁ ବୃଝିଗଲି ସେହି 
ଅନୁଭବର କାରଣ | ତାଙ୍କୁ ମୁଁ ଚିହ୍ପାରି ନଥଲି, କିବୁ ତାଙ୍କର କଥା ମୋର ପୂରା ମନେଥୂଲା | 

ଦଶବର୍ଷରୁ ବେଶି ସମୟ ତଳେ ସେହି ଉପତ୍ୟକାରେ ଉଠା ଯାଇଥିବା ଏକ ପ୍ରାମାଣିକ 
ଚଳଚ୍ଚିତ୍ରରେ ମୁଁ ତାଙ୍କୁ ଦେଖୁଥିଲି । ଏ ଦଶବର୍ଷ ଭିତରେ ସେ ଖୁବ୍‌ ଝଡ଼ିଯାଇଥ୍‌ଲେ, ମୁହଁର 
ଦାଢ଼ିରେ ବୟସର ଛାପ ଜଣା ପଡୁଥିଲା । କିନ୍ତୁ ତାଙ୍କ କାହାଣୀର ବୟସ ବଢ଼ି ନଥୁଲା । 
ତାହା ସେମିତି ଅରଖନୂଆ ଥଲା, ସେଥରେ ସେହି ପୁରୁଣା ଆବେଗ ଭରି ରହିଥିଲା | ସେ 
ଗପ ଶୁଣି ମୋତେ କାନ୍ଦ ମାଡ଼ିଲା | ଯେଉଁ ଧୈର୍ଯ୍ୟର ସହିତ ସେ ତାଙ୍କ କାହାଣୀ କହୁଥିଲେ 
ତାହା ଦେଖୁ ସବୁଠୁ ଅଧକ କଷ୍ଟ ଲାଗିଲା । ମୁଁ ଜାଣୁଥୁଲି ଯେ ସେ ନିଜର ଏହି କାହାଣୀ 

ଶହେ ଥର ଶହେ ଜଣ ଲୋଙ୍କଙ୍କୁ କହି ସାରିଥିବେ | କହିଲା ବେଳେ ସେ ଆଶା କରୁଥିବେ, 
ଭଗବାନଙ୍କୁ ପ୍ରାଥନା କଣାଉଥବେ, ଯେ ଦିନେ ହୁଏତ ଉଣ୍ଡାୱା ଗାଁ ଭିତର ଦେଇ ଯାଉଥିବା 
ଅଚିହ୍ନା ଲୋକଙ୍କ ଭିତରୁ କେହି ଜଣେ କାଳେ ତାଙ୍କ ଭାଗ୍ୟ ବଦଳାଇ ଦେବ । କାଳେ 
ସେ ଆଗନ୍କମାନଙ୍କ ଭିତରୁ କେହି ଜଣେ ହୋଇଥୁବ ସ୍ବୟଂ ଭଗବାନ । 

ଭାଇଜୀ ଭାଇ, ତୁମକୁ କେବେ ରାଗ ଲାଗିବ, ଭାଇଜୀ ଭାଇ ? ତମର ଧୈର୍ଯ୍ୟର 
ବନ୍ଧ କେବେ ଭାଙ୍ଗିବ ? କେବେ ତମେ କହିବ ‘ବହୂତ ହୋଇଗଲା” । ଆଉ ଯାହାବି 
ଅସ୍ତ୍ର ତୁମ ପାଖରେ ଅଛି ତାକୁ ହିଁ ଧରି ଯୁଦ୍ଧ ଆରମ୍ଭ କରିବ କେବେ ? କେବେ ତମେ 
ଆମକୁ ତୁମର ପ୍ରବଳ ଅଜେୟ, ସର୍ବଗ୍ରାସୀ ପରାକ୍ରମ ଦେଖାଇବ ? କେବେ ତମେ ବୂଝିବ 
ଯେ ନିଜ ଚାରିପଟର ଲୋକଙ୍କ, ବ୍ୟବସ୍ଥାକୁ ବିଶ୍ଵାସ କରିବା କଥା ନୂହେଁ । କେବେ- 
ତମେ ସେ ବିଶ୍ବାସକୁ ଭାଙ୍ଗିବ ? ନା ସେ ବିଶ୍ବାସକୁ ଛାଡ଼ିଦେବ ତା'ର ବୋଝରେ ତୁମକୁ 
ଚାପି ଭାଙ୍ଗ ଦେବାକୁ ? 

ଗୋଟିଏ ପଶୁକୁ ଧ୍ୂର କରିବାର ସବୁଠାରୁ ଭଲ ଉପାୟ ହେଲା ତା'ର ଅଙ୍ଗ ସବୁ 
ଭାଙ୍ଗିଦେବା । ଗୋଟିଏ ଜାତିକୁ ଧ୍ୂରରଠ ନମନୀୟ କରିବାର ବାଟ ହେଲା ସେ ଦେଶର 
ଲୋକଙ୍କୁ ଭାଙ୍ଗିଦେବା | ତାଙ୍କର ଇଛାଶକ୍ତିକୁ ଧ୍ଵଂସ କରିଦେବା । ସେ ଲୋକଙ୍କ ଜୀବନ 
ଉପରେ ତୁମର ଯେ ଅଖଣ୍ଡ ନିୟନ୍ତ୍ରଣ ରହିଛି ତାହା ତାଙ୍କୁ ଦେଖାଇଦେବା | ତାଙ୍କ ଆଗରେ 
ସଷ୍ଠ କରିଦେବା ଯେ ତୁମେ ହେଲ ହର୍ରା, କରା, ଦଇବ ବିଧାତା- କିଏ ବଞ୍ଚବ, କିଏ 
ମରିବ, କିଏ ଉପରକୁ ଉଠିବ, ଆଉ କିଏ ଖସିବ ସେ ସବୁର ହେଉଛ ତୁମେ ହିଁ ନିୟନ୍ତା | 
ତୁମର ଦକ୍ଷତାର ପ୍ରଦର୍ଶନ ମଧ୍ଯ କରିଦିଅ- ଦେଖାଇଦିଅ ତୁମେ କ'ଣ କରିପାରିବ, କେତେ 
ସହଜରେ ତାହା କରିପାରିବ | 

କେତେ ସହଜରେ ଗୋଟିଏ ବୋତାମ ଚିପିକରି ତୁମେ ପୂଥବୀକୁ ଧ୍ଵଂସ କରିପାର । 
ଯୁଦ୍ଧ ଆରମ୍ଭ କରିପାର, ଶାନ୍ତି ଖେଳାଇପାର | ଗୋଟିଏ ନଇକୁ ଜଣଙ୍କଠାରୁ ଛଡ଼ାଇ ନେଇ 
ଆଉ କାହାକୁ ଦୀନ କରିପାର | ମରୁଭୂମିରେ ସବୁଜିମା ଭରିପାର, କେଉଁଠି ଗୋଟିଏ 
ଜଙ୍ଗଲ ସଫାକରି ଆଉ କେଉଁଠି ନୂଆ ଜଙ୍ଗଲଟିଏ ସୃଷ୍ଠି କରିପାର | ତୁମର ଖୁଆଲ ବଳରେ 
ମାଟି, ଜଙ୍ଗଲ, ପାଣି, ପବନ ଆଦିର ଉପରେ ଲୋକଙ୍କ ପ୍ରାଚୀନ ବିଶ୍ବାସଧାରା ଭାଙ୍ଗିବା 
ଅତି ସହଜ । ଏହି ବିଶ୍ଵାସ ହଜିଗଲା ପରେ ତାଙ୍କ ପାଖରେ ବାକି ରହିବ ବା କ'ଣ? 
କେବଳ ତୁମେ- ତାଙ୍କର ମାଲିକ, ସାଆନ୍ତ | 

ତୂମ ପାଖକୁ ସେମାନେ ଆସିବେ, କାରଣ ତୁମେ ହିଁ ଏବେ ତାଙ୍କର ସର୍ବସ୍ବ । ତୁମକୁ 
ଘୃଣା କରୁଥିଲେ ବି ସେମାନେ ତୁମକୁ ଭଲ ପାଇବାର ଅଭିନୟ କରିବେ | ତୁମ କଥା 
ଭଲକରି ଜାଣିଥିଲେ ବି ସେମାନେ ତୁମକୁ ବିଶ୍ଵାସ କରିବାକୁ ବାଧ୍ଯ ହେବେ | ତୁମେ ତାଙ୍କ 
ନିଶ୍ଵାସ ଛଡ଼ାଇ ନେଉଥୁଲା ବେଳେ ବି ସେମାନେ ତୂମକୂ ଭୋଟ ଦେବେ | ତୂମେ ଯାହା 
ଦେବ ତାହା ହିଁ ପିଇବେ, ନିଶ୍ଵାସରେ ନେବେ ¦! ଯେଉଁଠି ତୁମେ ତାଙ୍କ ଜିନିଷ 
ଫୋପାଡ଼ିଦେବ, ସେମାନେ ସେଇଠି ହିଁ ରହିବେ । ଏହିସବୁ କରିବା ପାଇଁ ସେମାନେ 

ବାଧ୍ଯ | କାରଣ ଏହାଛଡ଼ା ତାଙ୍କର ଗତ୍ୟନ୍ତର ନାହିଁ । ଫେରାଦ କରିବା ପାଇଁ ତୂମ ଉପରକୁ 
କେହି ନାହିଁ । ତୁମେ ତ ତାଙ୍କ ମା, ବାପ, ଓକିଲ, ଜଜ୍‌ ସବୂକିଛି । ତୁମେ ହିଁ ତାଙ୍କର 
ଦୂନିଆ, ତାଙ୍କ ଆଖରେ କେବଳ ତୁମେ ହିଁ ଭଗବାନ | 

କ୍ଷମତା ବଳରେ କିଛି ଧ୍ଵଂସ କରି ସେ କ୍ଷମତାକୁ ବଢ଼ାଯାଏ | କିଛି ସୃଷ୍ଟି କରିବା ଦ୍ଵାରା 
ମଧ୍ଯ ସେ କ୍ଷମତାକୁ ଦୃଢ଼ତର କରିହୁଏ |! କିଛି ଛଡ଼ାଇ ନେଲେ ଯେପରି କ୍ଷମତା ଦୃଢ଼ିରୂତ 
ହୁଏ, କିଛି ଦେଇଦେଲେ ମଧ୍ଯ ସେପରି ହୁଏ । ହରାଇଥ୍‌ବାର ଅସହାୟତା ଲୋକଙ୍କ 
ଶକ୍ତିହୀନତାକୁ ଯେତିକି ନିଶ୍ଚିତ କରେ, ପାଇଥ୍‌ବା (ବା ପାଇଛନ୍ତି ବୋଲି ଭାବୁଥବା) 
ଲୋକଙ୍କର କୃତଜ୍ଞତା ମଧ୍ଯ ସେତିକି କରେ । 

ଏହି ସାମ୍ପୃତିକ କ୍ଷମତାଲିସ୍ତାର ଖୋଳ ନିଜକୁ ଲୁଚାଇ ରଖୁଛି ଆଜିର ଗଣତାନ୍ତିକ ଓ 
ଉଦାର ମନେ ହେଉଥିବା ସାତ୍ମିଧାନିକ ବ୍ୟବସ୍ଥାର ବିଭିନ୍ନ ଆଇନ୍‌ ଭିତରେ | ଏହି ଖୋଳକୁ 
ପିନ୍ଧିଛନ୍ତି ସେହି ପ୍ରତିନିଧ୍ବମାନେ, ଯେଉଁମାନେ ନିର୍ବାଚିତ ହୋଇଛନ୍ତି ନାଁକୁ ମାତ୍ର ସ୍ବାଧୀନ 
ଲୋକଙ୍କ ଦ୍ଵାରା । ହେଲେ ମଣିଷ ସଭ୍ୟତାର ଇତିହାସରେ ଏପରି ସର୍ବଗ୍ରାସୀ କ୍ଷମତା 
କୌଣସି ରାଜା, ସମ୍ରାଟ, ସ୍ବେଛାଚାରୀ ଶାସକ ବା ଏକଛତ୍ରବାଦୀର ହାତରେ ନଥୁଲା । 

ଧରେ ଧରେ ଆମର ଅଣ୍ଟା ଭଙ୍ଗାଯାଉଛି । ନଦୀ ନଦୀ କରି, ଜଙ୍ଗଲ ଜଙ୍ଗଲ କରି, 
ପାହାଡ଼ ପାହାଡ଼ କରି, ବୋମା ବୋମା କରି, କ୍ଷେପଣାସ୍ତ କ୍ଷେପଣାସ୍ତ୍ର କରି ଆମକୁ ଭଙ୍ଗା 
ଚାଲିଛି । 

ଦେଶର “ବିକାଶ” ପାଇଁ ବଡ଼ ବନ୍ଧ ଯାହା, ଦେଶର ଯୁଦ୍ଧ ବ୍ଯବସ୍ଥାରେ ପରମାଣୁ 
ବୋମା ତାହା | ଦୂଇଟିଯାକ ଗଣସଂହାର ପାଇଁ ଅସ୍ତ । ଦୂଇଟିଯାକ ହେଉଛି ନିଜ ଲୋକଙ୍କୁ 
ଦବାଇ ରଖୁବା ପାଇଁ ସରକାରମାନଙ୍କ ହାତରେ ଅସ୍ତ । ଦୁଇଟିଯାକ ବିଂଶ ଶତାଦ୍ଦୀର 
ସଙ୍କେତ । ଏପରି ଏକ ସମୟର ସଙ୍ଗେତ ଯେବେ କି ମଣିଷର ବୁଝି ନିଜର ଆତ୍ସରକ୍ଷାର 
ପ୍ରବୃତ୍ତିକୁ ଅତିକ୍ରମ କରିଯାଇଛି । ଆମର ସଭ୍ୟତା ନିଜକୁ ଆକ୍ରମଣ କରୁଥବାର ମାରାତ୍ସକ 
ସୂଚକ ହେଉଛନ୍ତି ଏହି ଦୂଇ ସଙ୍କେତ । ମଣିଷ ଓ ତା”ର ବାସସ୍ଥଳୀ ପୃଥ୍ବୀ ଭିତରେ କଟି 
ଯାଉଥବା ସମ୍ପର୍କର ପ୍ରତିଛବି ହେଉଛନ୍ତି ଏହି ଦୂର ସଙ୍କେତ । କେବଳ ସମ୍ପର୍କ କଟିବାର 
ନୁହେଁ, ବୁଝାମଣା ଓ ମାନସିକ ବନ୍ଧନ ତୁଟିଯିବାର ମଧ୍ଯ ପ୍ରତିଫଳନ । ଏହା ମଣିଷର 
ବୋଧଶକ୍ତିକୁ ଗୋଳମାଳ କରିଦେଉଛି । ଏହା ଫଳରେ ଅଣ୍ଡା ଓ କୁକୁଡ଼ା, କ୍ଷୀର ଓ ଗାଇ, 
ଖାଦ୍ୟ ଓ ଜଙ୍ଗଲ, ପାଣି ଓ ନଭ, ପବନ ଓ ଜୀବନ ଏବଂ ପୃଥିବୀ ଓ ମଣିଷର ଅସ୍ତିତ୍ଵ 
ଆଦିକୁ ମଣିଷ ଆଉ ଯୋଡ଼ି ପାରୁନାହିଁ 

ସେହି ଓଲଟପାଲଟ ହୋଇଯାଇଥିବା ବୋଧଶକ୍ତିକୁ ଆମେ ସଜାଡ଼ିପାରିବା କି ? ସେ 
ସବୂକିଛିକୁ ପୁଣିଥରେ ମନେପକାଇ ପାରିବା କି ? ନିଜ ଚାରିପଟର ଦୂନିଆକୁ ମନ ପ୍ରାଣ 
ଦେଇ ପୁଣିଥରେ ଭଲପାଇ ପାରିବା କି ? 

ହୁଏତ ପାରିବା | ଇଞ୍ଚ ଇଞ୍ଚ କରି | ବୋମା ବୋମା କରି | ବନ୍ଧ ବନ୍ଧ କରି | ହୁଏତ 
ପ୍ରତିଟି ଯୁଦ୍ଧକୁ ତା'ପାଇଁ ଉଦ୍ଦିଷ୍ଟ ନିର୍ଦିଷ୍ଟ ଧାରାରେ ଲଢ଼ିକରି । ସେ ଲଢ଼େଇର ଆରମ୍ଭ 

ଆମେ କରିପାରିବା ନର୍ମଦାର ଉପତ୍ୟକାରେ | 

ଆସନ୍ତା ଜୁଲାଇ ମାସରେ ବିଂଶ ଶତାଦ୍ଦୀର ଶେଷ ବର୍ଷା ରତୁ ଆସିବ | ସେହି ବର୍ଷାରେ 
ସର୍ଦାର ସରୋବର ଜଳଭଣ୍ଡାରରେ ପାଣି ଭରିବ ଏବଂ ଲୋକଙ୍କର ଘର ଜମି ଆଦି 
ବୁଡ଼ାଇବା ଆରମ୍ଭ କରିବ | କିନ୍ୁ ନର୍ମଦା ଉପତ୍ଯକାରେ ଲଢୁଥିବା ସେହି କ୍ଲାନ୍ତ ଦୀନ 
ସେନାବାହିନୀ ଶପଥ ନେଇଛି ଯେ ବୂଡ଼ିବା ଆରମ୍ଭ କଲେ ବି ସେମାନେ ନିଜର ଘରବାଡ଼ି 
ଛାଡ଼ି ଯିବେନାହିଁ । ଆପଣ ବନ୍ଧକୁ ଭଲପାଇ ପାରନ୍ତି କିମ୍ବା ଘୃଣା କରିପାରଚ୍ି । ଆପଣ ବନ୍ଧ 
ତିଆରିକୁ ସମର୍ଥନ କରିପାରନ୍ତି କିମ୍ବା ବିରୋଧ କରିପାରନ୍ତି । କିନ୍ତୁ ସେ ଯାହା ହେଉନା 
କାହିଁକି, ଏସବୁ ପାଇଁ କେତେ ମୂଲ୍ୟ ଦେବାକୁ ପଡ଼ୁଛି ତାହା ଆପଣ ବୁଝିବା ଅତି ଜରୁରୀ । 
ଆହୁରି ମଧ୍ୟ ଆପଣଙ୍କର ସାହସ ରହିବା ଉଚିତ, ଦେଖୁବା ପାଇଁ ଯେ ଏସବୁର ମୂଲ୍ୟ କିଏ 
ଦେଉଛି ଏବଂ କିପରି, ଏବଂ ସେସବୂର ହିସାବ ଛିଣ୍ଡୁଛି କିପରି | 

ଆମର ମୂଲ୍ୟ । ଆମର ହିସାବ । ସେମାନଙ୍କର ନୁହେଁ । ତା'ହେଲେ ମୁଁ ଆପଣଙ୍କୁ 
ସେଇଠି ହିଁ ଭେଟିବି । ଆସିବେ ନିଶ୍ଚୟ | 


rr 


Digitized by srujanika@gmail.com 


ଗଣତଙ୍ତ ପରେ ଜୀବନ 


Digitized by srujanika@gmail.com 


Digitized by srujanika@gmail.com 


ଗଣତନ୍ତ୍ର ପରେ ଜୀବନ 


ଆମେ ଯେତେବେଳେ ମୃତ୍ୟୁପରେ ଜୀବନ ଅଛି କି ନାହିଁ ପ୍ରଶ୍ନକୁ ନେଇ ତର୍କବିତର୍କ 
କରୁଛୁ, ସେଠି କ'ଣ ଆଉ ଏକ ପ୍ରଶ୍ନ ଆମେ ଖଞ୍ଜିଦେଇ ପାରିବା ? ଗଣତନ୍ତ୍ର ପରେ 
ଜୀବନ ଅଛି କି ? ସେଇ ଜୀବନଟି କେମିତିକା ହେବ ? ଗଣତନ୍ତ୍ର ବୋଇଲେ ଏକ 
ଆଦର୍ଶ ବା ଏକ ଆଅକାଂକ୍ଷାଂ ମୁଁ ସେ ଅର୍ଥରେ ଏହା ପଚାରୁନାହିଁ । ମୁଁ ଏହାର ଚଳନ୍ତି 
ନମୂନା ବାବଦରେ କହୁଛି:- ମୋ ଅର୍ଥରେ ଏହା ଏକ କାର୍ଯ୍ୟକାରୀ ମଡ଼େଲ୍‌: ପାଶ୍ଚାତ୍ୟ 
ଉଦାରବାଦୀ ଗଣତନ୍ତ୍ର ଏବଂ ସେହି କିସମର କିଛିଟା ଭିନ୍ନ ମଡ଼େଲ୍‌ମାନ | 

ତେବେ, ଗଣତନ୍ତ୍ର ପରେ ଜୀବନ ଅଛି କି ? 

ଏମିତି ଏକ ପ୍ରଶ୍ଧର ଉତ୍ତର ଦବାକୁ ଚେଷ୍ଟା କରୁ କରୁ ଆମେ ବିଭିନ୍ନ ପ୍ରକାର ଶାସନ 
ବ୍ୟବସ୍ଥାର ତୂଳନା କରି ବସୁ । ଗଣତନ୍ତ୍ର ସପକ୍ଷରେ କିଛିଟା ଗରମାଗରମ ଲଢୁଆ ଯୁକ୍ତି ମଧ 
ବାଢୁ କିମ୍ବା ଆମେ ତା”ର ଖୁଣଗୁଡ଼ାକୁ ବାଛୁ । କହୁ ଏଟା ଗୋଟେ ଚାଉଳରେ ଗଢ଼ା 
ନୁହେଁ; କିନୁ ଆମପାଖରେ ଥିବା ବିକଛଗୁଡ଼ିକ ମଧ୍ଯରୁ ଏଇଟା ଭଲ । ପୁଣି ନିଶ୍ଚିତଭାବେ 
ସେଠି କେହି ଜଣେ କହିବେ, “ ତମେ କ'ଣ ଆଫଗାନିସ୍ଥାନ୍‌, ପାକିସ୍ଥାନ ସାଉଦୀ ଆରବ, 
ସୋମାଲିଆ ଆଦି ଦେଶ ଭଳି ଶାସନ ଚାହୁଁଛ ? ' 

ସବୁ “ ବିକାଶଶୀଳ ' ସମାଜ ପାଇଁ ଗଣତନ୍ତ୍ର ଏକ କାମ୍ୟ କଛଲୋକ ହେବା ଉଚିତ କି 
ନୁହେଁ ତାହା ଏକ ସମ୍ପୂର୍ଣ ଭିନ୍ନ ପ୍ରଶ୍ନ (ମୋ ମତରେ ଏକ ଆଦର୍ଶ ସ୍ତରରେ ଗଣତନ୍ତ୍ର ନିଶ୍ଚିତ 
ଭାବରେ ଏକ କାମ୍ୟ କଛଲୋକ; ଏବଂ ଗଣତନ୍ତ୍ରର ଆଦ୍ୟ, ଆଦର୍ଶବାଦୀ ଅବସ୍ଥା ବେଶ୍‌ 
ଉଲ୍ଲାସକନକ ହୋଇପାରେ) । ମାତ୍ର, ଗଣତନ୍ତ୍ର ପରେ ଜୀବନ ପ୍ରଶ୍ନଟି ଆମ ସମସ୍ତଙ୍କ 
ଉପଲକ୍ଷେ, ବିଶେଷକରି ଆମେ ଯେଉଁମାନେ ଗଣତାନ୍ତିକ ଦେଶରେ ବାସ କରୁଛୁ ବା 
ଯେଉଁ ଦେଶଗୁଡ଼ିକ ଗଣତନ୍ତ୍ର ବୋଲି ଛଳନା କରୁଛନ୍ତି । ଏହାର ଅର୍ଥ ନୁହେଁ ଯେ ଆମେ 
ବିଶ୍ଵାସ ହରେଇଥବା ପୁରୁଣା ସ୍ଵେଚ୍ଛାଚାରୀ ଶାସନକୁ ଫେରିଯିବା । ଆମକୁ ପ୍ରତିନିଧ୍ବମୁଳକ 
ଗଣତାନ୍ତିକ ବ୍ୟବସ୍ଥା( ଯାହା ଆଜି ପ୍ରତିନିଧ୍ବତ୍ଵର ବହୁଳତା, ଗଣତନ୍ତ୍ରର ସ୍ବଳ୍ପତା ସର୍ବସ୍ଵ )ର 
ଢାଞ୍ଚାଟିକୁ ସଜଡ଼ାସଜଡ଼ି କରିବାର ଆବଶ୍ୟକତା ରହିଛି । 

ପ୍ରକୃତରେ, ଏଠି ପ୍ରଶ୍ନଂ ଆମେ ଗଣତନ୍ତ୍ରକୁ କରିଛୁ କ'ଣ ? ତାକୁ କି ଅବସ୍ତାରେ ନେଇ 

ପହଞ୍ଚେଇଛୁ ? ଥରେ ଯଦି ଗଣତନ୍ତ୍ର ନିଃଶେଷ ହୋଇଯାଏ, ତେବେ ହେବ କ'ଣ? 
କ”ଣ ହେବ ଯଦି ତାକୁ ଫମ୍ପା କରିଦିଆଯାଏ, ଏବଂ ତା’ ଦିହରୁ ସାର ଜିନିଷତକ କାଢ଼ି 
ନିଆଯାଏ, ଓ ତା'ର ପ୍ରତିଟି ଅନୁଷ୍ଠାନ ଭୟଙ୍କର ରୂପ ଧାରଣ କରନ୍ତି ? ଏବେ କ”ଣ ହବ 
ଯେବେ ଗଣତନ୍ତ୍ର ଓ ମୁକ୍ତବଜାର ଏକ ଖାଦକର ସତ୍ତାରେ ପରିଣତ ହୋଇଯାଇଛି, ଯାହାର 
କ୍ଷୀଣ ଓ ସଙ୍କୁଚିତ କଳନା କେବଳ ଘୁରିବୃଲେ ଲାଭଲୋଭର ପରିଧବ ଭିତରେ ? ଏମିତି 
ଏକ ପ୍ରକ୍ରିୟାର ଚକକୁ ଓଲଟା ବୁଲେଇଦେବା ସମ୍ଭବ କି ? ଏହି ରୂପାନ୍ତରିତ ସତ୍ତାଟି 
ପୁଣିଥରେ ତା'ର ପୂର୍ବ ଅବସ୍ଥାକୁ ଫେରିପାରିବ କି ? 

ଆମର ଏଇ ପୂଥୁବୀ ଗ୍ରହଟି ତିଷ୍ପିରହିବା ଲାଗି ଏକ ଦୀର୍ଘମିଆଦୀ କଳ୍ପଲୋକ ଆବଶ୍ୟକ ! 
ସରକାରମାନେ କ'ଣ ଆମକୁ ଏହା ଦେଇପାରିବେ ଯେଉଁମାନଙ୍କର ସ୍ଥିତି ସ୍ଵଜ୍-ମିଆଦୀ, 
ତ୍ଵରିତ ଲାଭ ଉପରେ ଠିଆହୋଇଛି ? ଏମିତି କ'ଣ ହୋଇପାରେ, ଯେଉଁ ଗଣତନ୍ତ୍ର ଆମ 
ଅର୍ଥଲୋଭୀ ସ୍ବପ୍ନର ଲାଳନକର୍ଗ୍ରୀଂ ଆମ ବ୍ଯକ୍ତି ସ୍ବାଧୀନତାର ରକ୍ଷାକାରିଣୀ, ଆମ ସ୍ଵଜ୍ର- 
ମିଆଦୀ ଆଶା ଓ ପ୍ରଣତିର ପବିତ୍ର ଉତ୍ତର, ତାହା ହିଁ ହବ ମାନବ ଜାତିର ଶେଷ ଖେଳ ? 
ପ୍ରଣତୀ ଏମିତି କ”ଣ ହୋଇପାରେ ଯେ, ଯେହେତୁ ଗଣତନ୍ତ୍ର ଆମର ଚରମ ମୁର୍ଖାମୀ, 
ଆମର ନିର୍ଘାତ୍‌ ଅଦୂରଦର୍ଶିତାର ପ୍ରତିବିମ୍[ହ ଖାସ୍‌ ସେଇଥ ଲାଗି କ'ଣ ଆଧୁନିକ ମଣିଷ 
ନିକଟରେ ତାହା ଏତେ ସଫଳ ? ଗଭୀର ଭବିଷ୍ୟତକୁ ଦେଖବାର ଅକ୍ଷମତା ତଥା ସର୍ବତ୍ୃ 
ଭାବେ ବର୍ଗମାନରେ ବଞ୍ଚବାର ଅପାରଗତା (ଯେମିତି ପ୍ରାୟ ସବୁ ପ୍ରାଣୀ ବଞ୍ଚନ୍ତି) ଆମକୁ 
ଏକ ଆଶ୍ଚର୍ଯ୍ୟ ଜୀବରେ ପରିଣତ କରିଛି- ନା ପଶୁ, ନା ଦେବଦୂତଂ ଉଭୟର ମଝିରେ 
ଏକ ବିଚିତ୍ର ପ୍ରାଣୀ । ଏମିତି ଲାଗେ ଆମର ଅତ୍ଭୁତ ବୁଵ୍ଧିମତା ଟପିଯାଇଛି ବଞ୍ଚୁବାର 
ପ୍ରବଣତାକୁ । ଆମେ ଏଇ ଆଶାରେ ଧରିତ୍ରୀକୁ ଲୁଣ୍ଠନ କରିଚାଲିଛୁ ଯେ ଆମେ ହରେଇଥବା 
ଗଭୀର, ନିଗୁଢ଼ ଚିଜ ଗୁଡ଼ିକର ଭରଣା କରିପାରିବୁ ଭୌତିକ ସମ୍ପଦ ଗଚ୍ଛିତ କରିବା 
ମାଧ୍ଯମରେ | 

ମତେ ଲାଗେ ଯେ ଆମ ଚାରିପାଖେ ଯାହା ଘଟିଯାଉଛି, ତାହା ମହାଭାରତ ବା 
ରାମାୟଣ ପରି ବିଶାଳ | ହେଲେ, ତାକୁ ମାପଚୂପ କରି କହିବା, ନିର୍ଭୁଲ ତଥ୍ୟ ମାଧ୍ଯମରେ 
ଧରି ରଖୁବାର ଚେଷ୍ଟା କରିବା ଅର୍ଥ ସେସବୂର ବିଶାଳତାକୁ କ୍ଷୁଣ୍ଣ କରିବା । ଫଳତଃ ଏକ 
ବୃହତ୍ତର ସତ୍ୟ ଲୁଚିଯାଉଛି କି ? ମତେ ବ୍ୟସ୍ତ ଲାଗୁଛି, ରେଳଗାଡ଼ି ରେଳ ଧାରଣାରେ 
ଚାଲିବା ପରି ମୁଁ ଚାଲିଛି- ଏପଟ ନା ସେପଟ - ଏବଂ ରସହୀନ, ତଥ୍ଯନିପୁଣ ଗଦ୍ଯ 
ପରଶି ଯାଉଛି ଯେତେବେଳେ ଆମର ଆବଶ୍ଯକ ଏକ ଜାଙ୍ଗଲିକ ଗର୍ଜନ ବା 
ପରିବର୍ରନକାମୀ ଶକ୍ତି ବା କବିତାର ବାସ୍ତବ ନିପୁଣତା । ଭାରତର ବ୍ରାହ୍ମଣବାଦୀ, ଜଟିଳ, 
ଅମଲାତାନ୍ତିକ, ଫାଇଲ୍‌ଆବବ୍ଧ, “ ଉପୟୁକ୍ତ ଜରିଆରେ ଆବେଦନ କରନ୍ତୁ ଶୈଳୀର 
ଶାସନ ଓ ଦମନ ମୋତେ ଏକ କିରାଣୀରେ ପରିଣତ କରିଛି । ବିଶ୍ଵର ଆଦରଣୀୟ ନବ୍ଯ 
ମହାଶକ୍ତିର ନିଷ୍ୂରତା ତଥା ଶୀତଳ ହିସାବୀ ହିଂସାକୁ ଘୋଡ଼େଇ ରଖୁଥିବା ଶଠତା ଓ 
ଚାଲ୍‌ବାଜିର ପରଦା ଖୋଲିବାକୁ ବିଚିତ୍ର କାରିଗରୀ ଦରକାର-ସେଇ ହିଁ ମୋର ଏକମାତ୍ର 

ବାହାନା | ' ଉପଯୁକ୍ତ ମାଧ୍ୟମରେ ଦମନ” ସମୟ ସମୟରେ ଜନ୍ଧଦିଏ “ଉପଯୁକ୍ତ ମାଧ୍ଯମରେ! 
ପ୍ରତିରୋଧ | ପ୍ରତିରୋଧ ଆଗେଇ ଚାଲିଲେ ଏହା ଯେ ଯଥେଷ୍ଟ ନୂହେଁ ମୁଁ ଜାଣେ । କିନୁ 
ବର୍ରମାନ ପାଇଁ ମୋ ପାଖରେ ଏତିକି ହିଁ ଅଛି । ସମ୍ଭବତଃ, ଦିନେ ନା ଦିନେ ଏହା ହିଁ ହବ 
ଜାଙ୍ଗଲିକ ଗର୍ଚଚନ ଓ କବିତାର ଆଧାର | 

ହଠାତ୍‌ ଖେଳର ନିୟମ ପୁରାପୁରି ବଦଳିଗଲା । ଗଭୀର ଅକ୍ଷତ ଜଙ୍ଗଲ କୋଳରେ 
ତଥା ଅପହଞ୍ଚ ଗାଁ ଗୁଡ଼ିକରେ ବାସକରୁଥିବା ଲକ୍ଷ ଲକ୍ଷ ଲୋକେ, ଯେଉଁମାନେ କେବେ 
ସୋଭିଏତ୍‌ ୟୁନିୟନ୍‌ ବା ବର୍ଲିନ୍‌ର ନାଁ ଶୁଣି ନଥବେ, କେବେ ସ୍ବପ୍ନରେ ଭାବି ନଥିବେ 
ଯେ ସାତ ସମୁଦ୍ର ପାରି ଇଲାକାରେ ଘଟୁଥିବା ଘଟଣାଗୁଡ଼ିକ ସେମାନଙ୍କ ଜୀବନକୁ ପ୍ରଭାବିତ 
କରିବ | ଲୋକମାନେ ବାସ୍ତୁହରା ଓ ବାସଚ୍ୟୁତ ହେବା ପ୍ରକ୍ରିୟା ୧୯୫ ୦ଦଶକରୁ ଆରମ୍ଭ 
ହୋଇ ଯାଇଥଲା, ଯେତେବେଳେ ଭାରତ ସରକାର ସୋଭିଏତ୍‌ କାଇଦାରେ ବିକାଶ 
ମଡ଼େଲ୍‌କୁ ଆପଣେଇ ନେଲେ | ଯେଉଁଠି ବଡ଼ ବଡ଼ ଇସ୍ପାତ ପ୍ରକଳ୍ପ ( ଭିଲାର, ବୋକାରୋ) 
ଏବଂ ବଡ଼ ବଡ଼ ନଦୀବନ୍ଧ ( ହଜାର ହଜାର) ଅଧକାର କରିବସିବ ଅର୍ଥନୀତିର ' ଶୀର୍ଷସ୍ଥାନ” । 
ଘରୋଇକରଣ ଓ ଢାଞ୍ଚାଗତ ପରିବର୍ରନର ଯୁଗ, ସେହି ପ୍ରକ୍ରିୟାକୁ ପ୍ରବଳ ବେଗରେ 
ଆଗେଇ ନେଲା | 

ଏବେ ଅର୍ଥନୈତିକ “ ସଂସ୍କାର”, ବିନିୟନ୍ତୀକରଣ ଏବଂ ଘରୋଇକରଣ, ପ୍ରଗତି ' ଓ 
“ ବିକାଶ” ଭଳି ଶବର ପ୍ରତିଶବ୍ଦ ପାଲଟିଯାଇଛି ! ସ୍ବାଧୀନତାର ଅର୍ଥ ହୋଇଯାଇଛି ' ପସନ୍ଦ '- 
ଏହାର ଅର୍ଥ ଏବେ ଆଉ ମାନବିୟ ଆବେଗ ଓ ଭାବ ନୂହେଁ; ବରଂ ବଜାରରେ ମିଳୁଥିବା 
ଭଳିକିଭଳି ଦୂର୍ଟବ ନାଶକ ପଦାର୍ଥ । ବଜାର” ଅର୍ଥ ଏମିତି ଏକ ସ୍ଥାନ ନୁହେଁ ଯେଉଁଠି 
ଆମେ ଡାଲି, ଚାଉଳ କିଣୁ । ‘ବଜଚାର”ର ଅର୍ଥ ଏକ ସୀମାହୀନ ସ୍ଥାନ ଯେଉଁଠି ଅଦେଖା 
କର୍ପୋରେସନ୍‌ମାନେ ବଣିଜ କରନ୍ତି, ଏପରିକି “ ଭବିଷ୍ୟତ ' ବିକଚି ଓ କିଣନ୍ତି । ‘ନ୍ୟାୟ 'ର 
ଅର୍ଥ ହୋଇଯାଇଛି “ମାନବିକ ଅଧକାର” । ଏହି ଭାଷା ଚୋରି, ଶବ୍ଦ ହଡ଼ପ କରି ତାକୁ 
ଅସ୍ତଭାବେ ନିୟୋଜିତ କରିବା, ତା'ର ଉଦେଶ୍ୟକୁ ଢାଙ୍କଦେଇ ଭିନ୍ନ ଭାବେ ବ୍ଯବହାର 
କରିବା ଏବଂ ପାରମ୍ପରିକ ଭାବେ ଶବ୍ଦର ଅର୍ଥ ଯାହାଥୁଲା, ଠିକ୍‌ ତା'ର ଓଲଟା ଅର୍ଥରେ 
ବ୍ୟବହାର କରିବାର କାରିଗରୀ, ନୂଆ ଶାସନ ବ୍ୟବସ୍ଥାର ଜାର୍‌୍ମାନଙ୍କ ଲାଗି ଏକ ଚମକ୍କାର 
କୌଶଳଗତ ବିଜୟ । ଫଳରେ, ପ୍ରତିପକ୍ଷମାନଙ୍କୁ ଦୂରକୁ ଠେଲିଦବାର ପଥ ସୁଗମ 
ହୋଇଯାଇଟି, ସେମାନଙ୍କୁ ନିଜସ୍ଵ ଭାଷାରୁ ବଞ୍ଚତ କରାଯାଇପାରିଛି, ଯେଉଁ ଭାଷାରେ 
ସେମାନେ ନିଜର ସମାଲୋଚନାକୁ ସ୍ବର ଦେଇପାରିଥାନ୍ତେ । ସେମାନଙ୍କୁ ପ୍ରଗତିବିରୋଧୀ, 
ସଂସ୍କରବିରୋଧୀ, ବିକାଶବିରୋଧୀ, ଜାତୀୟତାବିରୋଧୀ ଆଦି ଯାବତ ପ୍ରକାରର 
ନକାରାମ୍ବକବାଦୀ କହି ହେୟ କରାଯାଇପାରୁଛି । ନଦୀଟିଏ ବଞ୍ଚେଇବାକୁ କୂହ ବା ଜଙ୍ଗଲ 
ଖଣ୍ଡେ ସୁରକ୍ଷା କରିବା କଥା କୂହ, ସେମାନେ କହିବେ, “ ତମେ କ'ଣ ପ୍ରଗତିରେ ବିଶ୍ଵାସ 
କରନି ?' ନଦୀବନ୍ଧର ଜଳଭଣ୍ଡାରରେ ଯେଉଁମାନଙ୍କ ଜମି ତୁବେଇ ଦିଆଯାଇଛି ବା 
ଯାହାର ଘରକୁ ବୁଲ୍ଡୋଜର ମାଡ଼ରେ ଧ୍ଵଂସ କରାଯାଇଛି, ସେମାନଙ୍କୁ ସେମାନେ କହିବେ, 

' ତମ ପାଖରେ ବିକଳ ବିକାଶର ମଡ଼େଲ ଅଛି କି ?' ଯେଉଁମାନେ ବିଶ୍ଵାସ କରନ୍ତି 
ଲୋକମାନଙ୍କୁ ମୌଳିକ ଶିକ୍ଷା, ସ୍ବାସ୍ଥ୍ୟ ଓ ସାମାଜିକ ସୁରକ୍ଷା ଯୋଗାଇଦେବା ଲାଗି ସରକାର 
କରଁବ୍ୟବଦ୍ଧ, ସେମାନଙ୍କୁ ସେମାନେ କହିବେ, “ ତୁମେ ବଜାର ବିରୋଧୀ | ଏକ ନିର୍ବୋଧ 
ବ୍ୟତୀତ ବଜାର ବିରୁଦ୍ଧରେ କିଏ ବା ଯିବ । 

ସେହି ଚୋରି ଶବ୍ଦକୁ ପୁଣିଥରେ ଅଭ୍ରିଆରକୁ ଆଣିବାକୁ ହେଲେ ବହୁ ବ୍ୟଯାଖ୍ଯାନର 
ଆବଶ୍ୟକ | ଯେଉଁ ଯୁଗରେ ମୁକ୍ତଭାବେ କଥା କହିବା ଗରିବମାନଙ୍କର ସାମର୍ଥ୍ୟର ବାହାରେ, 
ସେଠି ଏ ବ୍ୟାଖ୍ୟା ଅତି ମହଙ୍ଗା ଏବଂ ଯେଉଁ ପୃଥବୀରେ ମଣିଷମାନଙ୍କର କୌଣସି 
ବିଷୟରେ ମନୋନିବେଶ କରିବାର ଅବଧ୍ଵବ ଏତେ କ୍ଷୀଣସ୍ଥାୟୀ, ସେଠି ଏହା ବିରକ୍ତିକର 
ବ୍ୟାପାର । ଆମ ପତନର କାରଣ ସମ୍ଭବତଃ ଏଇ ଭାଷା ଡକାୟତିରେ ନିହିତ | 

ଭାରତରେ ଦୂଇଦଶନ୍ଧି ଧରି ଏ ପ୍ରକାରର ‹ ପ୍ରଗତି ' ସୃଷ୍ଟିକରିଛି, ଗୋଟିଏ ପଟେ, ଏକ 
ବିଶାଳ ମଧ୍ଯମବର୍ଗ, ହଠାତ୍‌ ହାତମୁଠାକୁ ଆସିଥବା ଧନ ଏବଂ ତା” ସହ ଆସିଥୁବା 
ହଠାତ୍‌ ସମ୍ମାନରେ ମତୁଆଲା ଲୋକେ, ଅନ୍ୟପଟେ ଆହୁରି ଏକ ବିଶାଳ, ହତାଶ 
ତଳୁଆବର୍ଗ । ବନ୍ୟା, ମରୁଡ଼ି ତଥା ମରୁକରଣ ହେତୁ ଆଜି କୋଟି କୋଟି ଲୋକ ବାସହରା 
ଓ ନିଜ ଭିଟାମାଟିରୁ ବିସ୍ଥାପିତ । ଏହାର କାରଣ, ଖଣିଖନନ, ନଦୀବନ୍ଧ, ବୃହତ ଭିରିଭୂମି 
ପ୍ରକଛ, ସ୍ଵତନ୍ତ୍ର ଅର୍ଥନୈତିକ ଅଞ୍ଚଳ ଏବଂ ଅବିଚାରିତ ପାରିବେଶିକ ନାରଖାର । 
ଉଲ୍ଲେଖଯୋଗ୍ୟ ଯେ, ଏସବୁ ଗଢ଼ିଉଠିଛି ଗରିବଙ୍କ ନାଁରେ, ହେଲେ ପ୍ରକୃତରେ ସେ ସବୁ 
ଉଦ୍ଦିଷ୍ଟ ନବ ଅଭିଜାତବର୍ଚର ବଢ଼ି ଚାଲିଥିବା ଚାହିଦାର ପୂର୍ରି ପାଇଁ | 

ଜମିର ଲଢ଼େଇ ହିଁ ' ବିକାଶ” ବିତର୍କର କେନ୍ଦ୍ରବିନ୍ଦୁ । ପି.ଚିଦାମ୍ବରମ୍‌ ଭାରତର ଅର୍ଥମନ୍ତ୍ରୀ 
ହବା ପୂର୍ବରୁ ଏନ୍‌ରନ୍‌ର ଓକିଲ ଥିଲେ ଏବଂ ବହୁଜାତୀୟ ବେଦାନ୍ତ କମ୍ପାନୀର ଡାଇରେକ୍ଟର୍‌ 
ବୋର୍ଡ଼ର ସଭ୍ୟ ! ଏହି ବେଦାନ୍ତ କମ୍ପାନୀ ଏବେ ଓଡ଼ିଶାର ନିୟମଗିରି ପର୍ବତକୁ ଧ୍ଵଂସ 
କରିବାକୁ ଚାହେଁ । ସମ୍ଭବତଃ, ଚିଦାମ୍ବରମ୍‌ଙ୍କ ବୂରିଗତ ଜୀବନର ଉତ୍ଥାନ ତାଙ୍କ ବିଶ୍ଵଦୃଷ୍ଠିର 
ସୂଚକ । ବା କଥାଟିକୁ ଓଲଟା ପଟେ ବୁଲେଇ କୃହାଯାଇପାରେ । ବର୍ଷେତଳେ ଏକ 
ସାକ୍ଷାତକାରରେ ସେ କହିଥୂଲେ ଭାରତର ୮୫% ଲୋକ ସହରରେ ବାସ କରିବା ତାଙ୍କ 
ସ୍ଵପ୍ନ । ଏମିତି ଏକ ସ୍ବପ୍ନକୁ ସାକାର କରିବାର ଅର୍ଥ ଅକଳନୀୟ ସାମାଜିକ ଯନ୍ତ୍ରବିଦ୍ୟାର 
ପ୍ରୟୋଗ । ଅର୍ଥାତ, ୫୦ କୋଟି ଲୋକଙ୍କୁ ଜୋର ଜବରଦସ୍ତି ବା କୌଣସି ପ୍ରରୋଚନା 
ଦ୍ଵାରା ଗାଁ ଗହଳିରୁ ସହରକୁ ଆଣିବା । ଏ ପ୍ରକ୍ରିୟା ଏବେ ବେଶ୍‌ ଚାଲିଛି ଏବଂ ଭାରତ 
ଏକ ପୋଲିସ୍‌ ରାଷ୍ଟ୍ରରେ ପରିଣତ ହବାକୁ ଯାଉଛି । ଯିଏ ଜମି ଛାଡ଼ିବାକୁ ନାରାଜ, ତାକୁ 
ବନ୍ଧୁକ ମୂନରେ ଜମି ଛାଡ଼ିବାକୁ ବାଧ୍ଯ କରାଯାଉଛି । ସମ୍ଭବତଃ, ଏଇଥ୍‌ ପାଇଁ ଚିଦାମ୍ବରମ୍‌ 
ଅତି ଅକ୍ଟେଶରେ ଅର୍ଥବିଭାଗରୁ ଯାଇ ଗୃହ ବିଭାଗର ମନ୍ତ୍ରୀ ହୋଇପାରିଛନ୍ତି । ଏଠି 
ବିଭାଗଗୁଡ଼ିକ ତ କେବଳ ପତଳା, ଛିଦରଯୁକ୍ତ ପରଦା ଦ୍ଵାରା ପୁଥକ | ଏମିତି ଏକ ଦୂଃସ୍ଵପ୍ପକୁ 
“ ସପନର କପଟୀ ପୋଷାକ ପିନ୍ଧେଇବାର ଅନ୍ତରାଳେ ଅଛି ଭାରତବର୍ଷର ପ୍ରାକୃତିକ ସମ୍ପଦ 
ଓ ବିଶାଳ ଭୂଖଣ୍ଡକୁ କର୍ପୋରେଟ ଲୁଣ୍ଠନ ପାଇଁ ମୁକୂଳା କରିଦେବାର ଲକ୍ଷ୍ଯ । ଅର୍ଥାତ୍‌, 

ସ୍ଵାଧୀନତା ପରବର୍ରୀ ସମୟର ଭୂସଂସ୍କାର ଆଇନକୁ ଓଲଟପାଲଟ କରିଦବା | 

ଏକ ଦିଗହରା ରାଷ୍ଟ୍ରର ସମର୍ଥନରେ ଲୁଣ୍ଡନକାରୀ ବହୁଜାତୀୟ କର୍ପୋରେସନ୍‌ମାନେ 
ଜଙ୍ଗଲ, ପାହାଡ଼, ଜଳାଶୟ ଆଦି ନଷ୍ଟଭ୍ରଷ୍ଠ କରିଚାଲିଛଚନ୍ତି । ଏହି ପ୍ରକ୍ରିୟାକୁ “ପରିବେଶ 
ହତ୍ୟା' ବୋଲି କୁହାଯାଇପାରେ ! ପୂର୍ବ ଭାରତରେ, ବକ୍ଟାଇଟ୍‌ ଓ ଲୁହାପଥର ଖନନ 
ଦ୍ଵାରା ସମଗ୍ର ପର୍ଯ୍ୟାବରଣ ବ୍ୟବସ୍ଥା ଧ୍ବଂସହେଉଛି, ଉର୍ବର ଜମି ମରୁଭୂମିରେ ପରିଣତ 
ହେଉଛି | ହିମାଳୟ ପର୍ବତମାଳାରେ ଶହ ଶହ ଉଚ୍ଚ ନଦୀବନ୍ଧ ନିର୍ମାଣର ଯୋଜନା ହେଉଛି, 
ଯାହାର ପରିଣତି ଘୋର ବିପରିକୁ ଡାକିଆଣିବ । ଉପକୂଳ ଅଞ୍ଚଳରେ, ବନ୍ଯା ନିୟନ୍ତ୍ରଣ 
ଆଳରେ ନଦୀଦାଡ଼ରେ ବନ୍ଧ ନିର୍ମାଣ କରାଯାଉଛି । ପରିଣାମରେ, ନଦୀଶଯ୍ଯାର ପତ୍ତନ 
ବଢ଼ିଯାଉଛି ଏବଂ ଅଧୂକ ବନ୍ଯା ସୃଷ୍ଟି ହେଉଛି, ଅଧକ ଅଞ୍ଚଳ ପାଣି ଘେରରେ ବୃଡ଼ିରହୁଛି 
ଏବଂ ଚାଷଜମି ଲବଣାକ୍ତ ହେଉଛି | ଫଳରେ ଲକ୍ଷ ଲକ୍ଷ ଲୋକଙ୍କ ଜୀବିକା ଉଜଜଡ଼ିଯାଉଛି | 
ଗଙ୍ଗା ସମେତ ଭାରତର ଅଧ୍ଵକାଂଶ ପୂତ ପବିତ୍ର ନଦୀ, ପୂତିଗନ୍ଧମୟ ନଳାରେ ପରିଣତ 
ହୋଇଛି, ଯେଉଁଥିରେ କେବଳ ଆବର୍ଜନା ଓ ଶିଳ୍ପ ନିର୍ଗତ ବର୍ଜ୍ୟବସ୍ତୁ ପ୍ରବାହିତ ହେଉଛି । 
କ୍ଚିତ୍‌ ନଦୀ ନିଜର ଗତିପଥ ଅତିକ୍ରମ କରି ସମୁଦ୍ରରେ ମିଶୁଛି । 

ନଦୀପାଣି ସମୁଦ୍ରକୁ ବହିଯିବା ଅର୍ଥ କଳର ଅପଚୟ- ଏମିତି ଏକ ଉତ୍ତଟ ଚିନ୍ତାଧାରା 
ଆଧାରରେ, ନଦୀଗୁଡ଼ିକୁ ସଂଯୋଗ କରିବାକୁ ଭାରତର ସର୍ବୋଚ୍ଚ ନ୍ୟାୟାଳୟ ଏକ ମନମୁଖୀ 
ଆଦେଶ ଦେଇଛନ୍ତି । ସତେ ଯେମିତି ନଦୀଗୁଡ଼ାକ ଏକ ଯାନ୍ତିକ ଜଳଯୋଗାଣ ବ୍ୟବସ୍ଥା 
ଞିଦ୍ଧତ୍ୟ ଓ ଅହମିକାର ନିଦର୍ଶନ ଆଉ କ'ଣ ଥାରପାରେ | ଏହାକୁ କାର୍ଯ୍ୟକାରୀ କରିବା 
ଅର୍ଥ ଜଙ୍ଗଲ, ପାହାଡ଼ ଭିତରେ ସୁଡ଼ଙ୍ଗ ଖୋଳିବା, ନଦୀ ଅବବାହିକାର ପ୍ରାକୃତିକ 
ଭୌଗୋଳିକ ଅବସ୍ଥିତିକୁ ଓଲଟପାଲଟ କରିବା, ମୁହାଣ ଓ ତ୍ରିକୋଣଭୂମିକୂ ଧ୍ଵଂସ କରିବା | 
ଅନ୍ଯ ଭାଷାରେ, ସମଗ୍ର ଉପ ମହାଦେଶର ପରିବେଶକୁ ଧ୍ଵସ୍ତବିଧ୍ଵସ୍ତ କରିବା । (ଜଜ୍‌ 
ବି.ଏନ୍‌. କିରପାଲ ଏହି ଆଦେଶ ଦେଇଥୁଲେ ! ଚାକିରୀରୁ ଅବସର ନେବାପରେ ସେ 
କୋକା-କୋଲାର ପର୍ଯ୍ୟାବରଣ ବୋର୍ଡ଼ରେ ଯୋଗଦେଲେ । କି ମଧୁର ସ୍ତର୍ଶ ) 

ମୁକ୍ତବଜାର ଆର୍ଥିକ ନୀତି ହେତୁ କୃଷି ପଦ୍ଧତିରେ ଉଦ୍‌ବେଗଜନକ ପରିବର୍ଭନ 
ଦେଖାଦେଇଛି । କିନୁୁ ଏ ନୀତିର ମଙ୍ଗୁଆଳମାନେ ନାହିରେ ତେଲ ଦେଇ ଶୋରଛନ୍ତି । 
ସେମାନେ କୃତ୍ରିମ ସେଚ ବ୍ୟବସ୍ଥା ଉପରେ ଅତ୍ୟଧ୍ବକ ନିର୍ଭରଶୀଳ ସଭ୍ୟତାଗୁଡ଼ିକର ଅବସ୍ତା 
ଜାଣନ୍ତି ନାହିଁ । ସ୍ଥାନୀୟ ମାଟି ଓ ପରିବେଶ ଅନୁକୂଳ ସ୍ଥାୟୀ ଖାଦ୍ୟଶସ୍ୟ ବଦଳରେ, 
ସଙ୍କରଜାତୀୟ, ଜିନ୍‌ ପରିବର୍ରିତ ତଥା ଅତ୍ୟଧ୍ବକ ପାଣି ଖାଉଥିବା “ଅର୍ଥକାରୀ” ଫସଲକୁ 
ପ୍ରୋତ୍ସାହିତ କରାଯାଉଛି । ଏ ପ୍ରକାର ଫସଲ, ବଜାର ଉପରେ ସମ୍ପୂର୍ଣ ନିର୍ଭରଶୀଳ ହବା 
ସହ, ରାସାୟନିକ ସାର, କୀଟନାଶକ, କେନାଲ ସେଚ ତଥା ଭୂତଳ ଜଳର ଅବିଚାରିତ 
ବ୍ୟବହାର ଉପରେ ଅତ୍ୟଧକ ନିର୍ଭରଶୀଳ । ରାସାୟନିକ ସାରର ପ୍ରୟୋଗ ଶେଷ ସୀମାରେ 
ପହଞ୍ଚଯାଇଛି; ମାଟି ଆଉ ତାହାକୁ ଗ୍ରହଣ କରିବା ଅବସ୍ଥାରେ ନାହିଁ । ଫଳତଃ, ମାଟିର 
ନିଜସ୍ଵ ଉର୍ବରତା କ୍ରମଶଃ କମିଯାଉଛି ଏବଂ ତାହା ବନ୍ଧ୍ୟା ହେଉଛି । ସେହି ଅନୂପାତରେ 

କୃଷି ଉତ୍ପାଦନର ଖର୍ଚ୍ଚ ବଢ଼ିଚାଲିଛି ଏବଂ ଛୋଟଚାଷୀମାନେ ରଣ ଯନ୍ତାରେ ଛଟପଟ 
ହେଉଛନ୍ତି । ଗତ କିଛିବର୍ଷ ମଧ୍ୟରେ ୧,୮୦,୦୦୦ଜଣ ଭାରତୀୟ ଚାଷୀ ଆମ୍ବହତ୍ୟା 
କରିଛନ୍ତି । ରାଷ୍ଟ୍ରର ଶସ୍ୟଭଣ୍ଡାରଗୁଡ଼ିକ ଖାଦ୍ୟଶସ୍ୟରେ ଫାଟି ପଡ଼ି ଶସ୍ୟ ସତୁଥବା ବେଳେ, 
କ୍ଷୁଧା ଓ ପୁଷ୍ଟିହୀନତା ଆଫ୍ରିକାର ସାହାରା ତଳର ଅଞ୍ଚଳ ସହ ତୂଳନୀୟ ଅବସ୍ଥାକୁ ଆସିଯାଇଛି । 
ସତରେ, ନଅ ପ୍ରତିଶତ ଅଭିବୃଵଧି ହାର ଚକ୍ରାକାରରେ ତଳକୁ ତଳ ଖସିବା ଭଳି ଦିଶୁଛି । 
ଏ ପ୍ରକାର ଅଭିବୃଦ୍ଧି ହାର ଯେତେ ଅଧ୍ବକ, ବିପଦର ସଙ୍କେତ ସେତେ ଗୁରୁତର । 

ଜାତି ଓ ସାମନ୍ତବାଦର ଭାରରେ ଚାପିହୋଇ ସତୁଥବା ଏକ ପ୍ରାଚୀନ ସମାଜକୁ ସତେ 
ଯେମିତି ଏକ ମେସିନରେ ପକେଇ ମନ୍ଦି ଦିଆଗଲା | ମନ୍ୁନର ପ୍ରଭାବରେ ପୁରୁଣା ବିଷମତା 
ଜାଲର ଖୁଅଗୁଡ଼ା କଟିଗଲେ, କେତେକ ନୂଆ ରୂପ ପାଇଲେ, ତଥା ଅଧୁକାଂଶ ଆହୁରି 
ମଜଭୁତ ହେଲେ । ଏବେ ପୁରୁଣା ସମାଜଟି ଆହୁରି ଘନୀଭୂତ ହୋଇଛି ଏବଂ ବହଳ 
ଲହୂଣୀର ଏକ ପତଳା ଆସ୍ତରଣ ଅଲଗାହୋଇ ଉପରେ ବସିରହିଛି ଏବଂ ତଳେ ଅଛି 
ଖାଲି ମେଞ୍ଚା ମେଞ୍ଚା ପାଣି । ଭାରତୀୟ “ ବଜାର”ର ବହୁ କୋଟି ଉପଭୋକ୍ତା, ଯେଉଁମାନେ 
କାର୍‌, ସେଲ୍‌ଫୋନ୍‌, କମ୍ପ୍ୟୁଟର୍‌, ଭାଲେନଟାଇନ୍‌ ଡେ ଗ୍ରିଟିଂକାର୍ଡ଼ କିଣନ୍ତି ସେମାନେ ହିଁ 
ସେ ଲହୂଣୀ, ଏବଂ ଆଜି ବିଶ୍ଵ ବାଣିଜ୍ୟର ଭର୍ଷାର ବିଷୟ ! ହେଲେ, ପାଣିକୁ ବା ପଚାରେ 
କିଏ । ସେ ସବୂକୂ ଘଣ୍ଟାଚକଟା କରି ଆବଦ୍ଧ ଗାଡ଼ିଆରେ ରଖୁ ଦିଆଯିବ ଏବଂ ପରିଶେଷରେ 
ନିକାସ କରିଦିଆଯିବ । 

ଏମିତି ଭାବନ୍ତି ଆମ ସୁଟପିନ୍ଧା ମଣିଷମାନେ |! ହେଲେ, ସେମାନେ ଆଶା କରି ନଥିଲେ 
ଏକ ହିଂସ୍ର ଗୃହଯୁଦ୍ଧର | ଯାହା ଏବେ ଚାଲିଛି ଭାରତର ବିଭିନ୍ନ ଅଞ୍ଚଳରେ:- ଛତିଶଗଡ଼, 
ଝାଡ଼ଖଣ୍ଡ, ଓଡ଼ିଶା ଓ ପଶ୍ଚିମବଙ୍ଗରେ | 

ଆମେ ଏଠାରେ ଫେରିବା ୧୯୮୯କୁୃ; “ବିକାଶଂ ଓ ଜାତୀୟତାବାଦର ସମ୍ପର୍କର 
କାହାଣୀକୁ । ଏହି ସମୟରେ, କଂଗ୍ରେସ୍‌ ସରକାର ଭାରତୀୟ ବଜାରକୁ ମୁକୁଳା କଲେ 
ଆନ୍ତର୍ଜାତୀୟ ପୁଞ୍ଜି ପ୍ରବେଶ ଲାଗି । ଅନ୍ୟପଟରେ, ବିରୋଧୀ ଦଳ, ଦକ୍ଷିଣପନ୍ଛୀ ଭାରତୀୟ 
ଜନତା ପାର୍ଟି ( ଭାଜପା) ଆରମ୍ଭକଲା ହିନ୍ଦୁ ଜାତୀୟତାବାଦର ତୀବ୍ର ଅଭିଯାନ | ୧୯୯୦ରେ 
ଦଳର ନେତା ଲାଲକୃଷ୍ଣ ଆଡ଼ଭାନୀ ଦେଶସାରା ଯାତ୍ରାକଲେ ଏବଂ ମୁସଲମାନଙ୍କ ବିରୁଦ୍ଧରେ 
ଘୃଣାର ମଞ୍ଜି ବୁଣିଚାଲିଲେ | ଅଯୋଧାର ଏକ ବିବାଦୀୟ ସ୍ଥଳୀରେ ଥବା ୧ ୬ଶ ଶତାଦ୍ଦୀର 
ପୁରୁଣା ମସ୍ଜିଦକୁ ଭା ତା” ସ୍ଥାନରେ ରାମ ମନ୍ଦିର ନିର୍ମାଣଥଲା ତାଙ୍କ ଦାବୀ | ୧୯୯ ୨ରେ 
ଆଡ଼ଭାନୀଙ୍କ ଉସୁକାଣୀରେ ବିଶୃଙ୍ଖଳ ଜନତା ମସ୍‌ଜିଦକୁ ଧୂଳିସାତ କଲେ | ୧୯ ୯୩ରେ 
ବିଶୃଙ୍ଖଳ ଜନତା ମୁସ୍ଲିମମାନଙ୍କୁ ଆକ୍ରମଣ କରି ପାଖାପାଖୁ ୧୦୦ ୦ଲୋକଙ୍କୁ 
ହତ୍ୟାକଲେ । ପ୍ରତିଶୋଧରେ, ମୁମ୍ବାଇ ମହାନଗରୀରେ ଲଗାତର ବୋମା ବିସ୍ତୋରଣ 
ଘଟିଲା ଏବଂ ୨୫ ୦ଜଣ ନିହତ ହେଲେ | ସାମ୍ପ୍ରଦାୟିକ ହିଂସାର ଫଳସ୍ବରୂପ ବିଜେପି 
୧୯୯୮ ମସିହାର ଜାତୀୟ ନିର୍ବାଚନରେ କଂଗ୍ରେସ୍‌କୁ ପରାଜିତ କରି କେନ୍ଦ୍ରରେ କ୍ଷମତା 
ଦଖଲ କଲା | ଉଲ୍ଲେଖଯୋଗ୍ୟ ଯେ ୧୯୮ ୪ରେ, ଭାଜପାର ମାତ୍ର ଦୂଇଟି ଆସନ 


୯୬ 


Digitized by srujanika@gmail.com 


ଗଣତନ୍ତ୍ର ପରେ ଜୀବନ 


ଲୋକସଭାରେ ଥୁଲା | 

ଯେଉଁ ଏତିହାସକ ମୁହୂର୍ଗରେ ଆମେରିକା ସାମ୍ୟବାଦ ପରିବର୍ରେ ଇସ୍‌ଲାମକୁ ନିଜର 
ବଡ଼ ଶତ୍ରୁ ଭାବିଲା, ଠିକ୍‌ ସେହି ସମୟରେ ହିନ୍ଦୁତ୍ଵର ଉତ୍ଥାନ ଘଟିଲା ଭାରତରେ | ଏହା 
କେବଳ ଏକ ସଂଯୋଗ ନୁହେଁ । ଯେଉଁ ଚରମପନ୍ଛୀ ଇସ୍‌ଲାମୀୟ ମୂଜାହୂଦିନଙ୍କୁ ରାଷ୍ଟ୍ରପତି 
ରୀଗନ୍‌ ହ୍ଵାଇଟ୍‌ହାଉସ୍‌ରେ ଆପ୍ଯାୟିତ କରିଥିଲେ ଏବଂ ତୁଳନା କରିଥିଲେ ଆମେରିକାର 
ପ୍ରତିଷ୍ଠାତାମାନଙ୍କ ସହ, ହଠାତ୍‌ ସେମାନଙ୍କୁ କୁହାଗଲା ସନ୍ତ୍ରାସବାଦୀ । ସିଏନ୍‌ଏନ୍‌ର 
ସିଧାପ୍ରସାରଣ ସୌଜନ୍ୟରୁ ୧୯୯ ୦-୯ ୧ଉପସାଗରୀୟ ଯୁଦ୍ଧର-ଅପରେସନ୍‌ “ ଡେଜର୍ଟ 
ଷ୍ଠର୍ମ୍‌'ର-ଦୃଶ୍ୟ ଭାରତୀୟ ଅଭିଜାତବର୍ଗର ଡ୍ରଇଂରୁମ୍‌ରେ ଝଲସିଉଠିଲା । ତା'ସହ ଥୁଲା 
ସାଟେଲାଇଟ୍‌ ଟିଭିର ଆଦ୍ୟ ଶିହରଣ । ତତ୍କ୍ଷଣାତ୍‌ ଏକଦା ପାଲେଷ୍ଟାଇନ୍‌ର ଦୃଢ଼ ବନ୍ଧୁ 
ଭାରତ ସରକାର, ଇସ୍ରାଏଲ୍‌ର “ ସହଜାତ ମିତ୍ର ବନିଗଲେ । ଏବେ ଭାରତ ଓ ଇସ୍ରାଏଲ୍‌ 
ଯୁଗ୍ଧ ସମରାଭ୍ୟାସ କରନ୍ତି, ଗୁଇନ୍ଦା ସୂଚନା ଆଦାନପ୍ରଦାନ କରନ୍ତି ଏବଂ ସମ୍ଭବତଃ ଅଧ୍ବକୃତ 
ଅଞ୍ଚଳକୁ କେମିତି ଶାସନ କରାଯାଇପାରିବ - ସେ ସମ୍ବନ୍ଧରେ ମତ ବିନିମୟ କରନ୍ତି ¦ 
୧୯ ୯୮ରେ ବିଜେପି ଗାଦି ଅଧ୍ୟକାର କଲା । ସେତେବେଳକୁ ଘରୋଇକରଣ ଓ 
ଉଦାରୀକରଣର “ ବିକାଶ' ପ୍ରକଳକୁ ଆଠବର୍ଷ ବୟସ ମାତ୍ର | ଯଦିଓ ଅର୍ଥନୈତିକ ସଂସ୍କାର 
ବିରୁଦ୍ଧରେ, ଭାଜପା ଜୋରଦାର ପ୍ରଚାର ଚଳେଇରଥଲା ଏବଂ ସାରା ପ୍ରକ୍ରିୟାକୁ କହୁଥିଲା, 
' ଉଦାରୀକରଣ ମାଧ୍ଯମରେ ଲୁଟ୍‌ , କ୍ଷମତାକୁ ଆସିଲାପରେ ଅତି ଅଗ୍ରହ ସହ ମୁକ୍ତବଜାରକୁ 
କୋଳେଇନେଲା ଏବଂ ନିଜର ସମସ୍ତ ଶକ୍ତି ଲଗେଇଦେଲା ଏନ୍‌ରନ୍‌ ଭଳି ବିଶାଳ 
କର୍ପୋରେସନକୁ ସାହାଯ୍ୟ କରିବାରେ ! ଅବଶ୍ୟ ପ୍ରତିନିଧ୍ମୂଳକ ଗଣତନ୍ତ୍ରରେ, ଥରେ 
ନିର୍ବାଚିତ ହୋଇଗଲେ, ଲୋକ ପ୍ରତିନିଧ୍ୂମାନେ ନିଜ ପ୍ରତିଶ୍ରୁତିକୁ ଭାଙିବା ଏବଂ ମତ 
ପରିବର୍ଭନ କରିବାରେ କିଛି ବାଧା ନାହିଁ! 

କ୍ଷମତାସୀନ ହେବାର କିଛି ସପ୍ତାହ ମଧ୍ଯରେ, ଭାଜପା ପରମାଣୁ ବୋମା ପରୀକ୍ଷାକଲା | 
ଯଦିଓ ୧୯୭ ୫ରେ ଭାରତ ପାରମାଣବିକ ଦୌଡ଼ରେ ସାମିଲ ହୋଇଥଲା, କିନ୍ତୁ 
୧୯୯୮ର ପରମାଣୁ ପରୀକ୍ଷାଥଲା ସମ୍ପୂର୍ଣ ଭିନ୍ନ ପର୍ଯ୍ୟାୟର । ପରୀକ୍ଷାକୁ ଏକ ବିଜୟୀ 
ଜାତୀୟତାବାଦର ଉନ୍ମାଦନା ନେଇ ସ୍ଵାଗତ କରାଗଲା । ଏକ ଆକ୍ରମକ ଓ ଘୂଣାବ୍ଯଞ୍ଜକ 
ଶୀତୁଆ ଭାଷା ମୁଖ୍ୟସ୍ତୋତର ସର୍ବସାଧାରଣ ଆଲୋଚନାରେ ଯୋଡ଼ି ହୋଇଗଲା । ଯାହା 
କୁହାଯାଉଥିଲା, ସେଗୁଡ଼ା କିଛି ନୂଆ ନଥଲା | କେବଳ, ଦିନେ ଯାହା ଗ୍ରହଣୀୟ ନଥୁଲା 
ତାହା ଆଜି ହେଲା ବିଜୟୋଲ୍ଲାସର ଭାଷା । ସେବେଠୁ, କର୍ପୋରେଟ୍‌ ଜଗତୀକରଣ ଭଳି 
ହିନ୍ଦୁ ସାମ୍ପଦାୟିକତାବାଦ ଏବଂ ପାରମାଣବିକ ଜାତୀୟତାବାଦ ରାଜନୈତିକ ଦଳମାନଙ୍କର 
ଘୋଷିତ ମତାଦର୍ଶକୁ ଟପିଯାଇଛି । ସେ ବିଷ ଆମ ଶିରା ପ୍ରଶିରାରେ ଖେଳିଯାଇଛି | କେନ୍ଦ୍ରରେ 
ସରକାର ‘ଧର୍ମନିରପେକ୍ଷ? ରହୁ ବା ନରହୃ, ସେଥିରେ ଯାଏ ଆସେ ନାହିଁ । ତା'ର 
ଜୁପ୍ରଭାବ ଆମକୁ ନିଇତି ନିଇତି ସାମ୍ନା କରିବାକୁ ପଡ଼ିବ । ମୁସଲମାନ୍‌ ସମୁଦାୟର 
ଭାଗ୍ୟଲକ୍ଷ୍ମୀ ତୀବ୍ରଗତିରେ ତଳକୁ ଖସୁଛଚ୍ତିୟ ଏବଂ ଆଜି ସେମାନେ ଦଳିତ ଆଦିବାସୀଙ୍କ 

ସହ ସାମାଜିକ ଶିଢ଼ିର ଶେଷ ପାହାଚରେ | 

ଗୋଟିଏ ଜାତିର ଜୀବନରେ ଏମିଚି କେତେକ ଘଟଣା ଘଟେ ଯାହା ଉବିଷ୍ୟତ ଉପରୁ 
ପରଦା ହଟେଇବାରେ ସାହାଯ୍ୟ କରେ, ଏବଂ ସାଧାରଣ ଲୋକ ତା'ର ଝଲକ ପାଆନ୍ତି 
୧୯ ୯୮ର ପରମାଣୁ ପରୀକ୍ଷା ଥିଲା ଏମିତି ଏକ ଘଟଣା | ଭାରତ କେଉଁ ଦିଗକୁ ମୁହାଁଉଥୂଲା 
କହିବାପାଇଁ ଭବିଷ୍ୟତ ଦ୍ରଷ୍ଠା ହେବା ଦରକାର ନାହିଁ । ସେ ସମୟରେ,  କଛନାର ଅନ୍ତ' 
ଶୀର୍ଷକ ଏକ ପ୍ରବନ୍ଧ ଲେଖଥଲି | ତା'ର ଏକ ଉଦ୍ଧୃତି ଏମିତି:- 

“ * ଆମୁ-ମର୍ଯ୍ୟାଦାର ବିସ୍ତୋରଣ" , ' ପୁନରୁଜଚାନ ପଥରେ , “ଗର୍ବର ଏକ ମୁହୂର୍ର' , - 
ପରମାଣୁ ପରୀକ୍ଷା ପରଦିନ ଏମିତିଥିଲା ଖବରକାଗଜମାନଙ୍କର ଶିରୋନାମା | 

* ଏହା କେବଳ ପରମାଣୁ ପରୀକ୍ଷା ନୂହଁ, ଜାତୀୟତାବାଦର ପରୀକ୍ଷାଂ ବୋଲି ଆମକୁ 
ବାରମ୍ବାର କୂହାଯାଉଥୁଲା | 

ଏଇକଥାକୁ ବାରମ୍ବାର ଆମ ମଗଜରେ ପଶାଯାଇଛି । ଭାରତ ହିଁ ବୋମା, ବୋମା ହିଁ 
ଭାରତ | କେବଳ ଭାରତ ନୁହେଁ, ହିନ୍ଦୁ ଭାରତ । ଅତଏବ, ସତର୍କ ରୁହ । ଏହାର କୌଣସି 
ବି ସମାଲୋଚନା କେବଳ ଜାତୀୟତା-ବିରୋଧୀ ନୁହେଁ, ହିନ୍ଦୁଂବିରୋଧୀ ମଧ୍ଯ... ପରମାଣୁ 
ବୋମା ହାସଲ କରିବାର ଇଏ ଏକ ଅପ୍ରତ୍ୟାଶିତ ସୁବିଧା । କେବଳ ଶତ୍ୃୃକୁ ଧମକେଇବା 
ଲାଗି ସରକାର ଏହାକୁ ବ୍ୟବହାର କରିବ ନାହିଁ, ନିଜ ଲୋକଙ୍କ (ଆମ) ବିରୁଦ୍ଧରେ ମଧ୍ଯ 
ଏହାକୂ ବ୍ଯବହାର କରିବ । ” 

ଏସବୁ କାହିଁକି ଏତେ ପରିଚିତ ଲାଗେ ? କ'ଣ ଏଇଥୁପାଇଁ ଯେ ବାସ୍ତବତା 
ଉଭ୍େଇଯାଏ ଏବଂ ପୁରୁଣା ହିନ୍ଦୀ ସିନେମାର ନିର୍ବାକ, କଳା-ଧଳା ଛବିରେ ପରିଣତ 
ହୋଇଯାଏ ? ଆମେ ଦୃଶ୍ୟ ପରେ ଦୂଶ୍ୟ ଦେଖଯାଉ- ଲୋକମାନଙ୍କୁ ଘରୁ ତଡ଼ିନିଆଯାଇ 
ଶିବିରମାନଙ୍କରେ ଗୋଠେଇ ଦିଆଯାଉଛି, କୂଢ଼ କୂୃଢ଼ ହତ୍ୟାର ଶିକାର ହେଉଛନ୍ତି, ଭଗ 
ମଣିଷର ଅନ୍ତହୀନ ଧାଡ଼ି, ହେଲେ କେଉଁଠିକୁ ଯିବାକୁ ନାହିଁ । ସେଠି କିନ୍ତୁ ଶବ୍ଦ ନାହିଁ, 
କାହିଁକି ? କାହିଁକି ସିନେମା ଗୃହ ଏତେ ନୀରବ ? ମୁଁ କ”ଣ ବହୁତ ଅଧ୍ବକ ସିନେମା 
ଦେଖଦେଇଛି ? ମୁଁ କଂଣ ପାଗଳ ? ବା ମୁଁ ଠିକ୍‌ କହୁଛି ? ଯେଉଁ ଭସ୍କାସୁରକୁ ଜନ୍ମ 
ଦେଇଛୁ, ତା ହାତରୁ ନିସ୍ତାର ନପାଇବାର ଚରମ ଦୃଶ୍ୟ କ”ଣ ଏଗୁଡ଼ିକ ? ଆମର ଭବିଷ୍ୟତ 
କ”ଣ ଅତୀତର ଅନ୍ଧାର ଆଡ଼କୁ ଧାଇଁଛି ? 

“ଆମେ” ବୋଲି ମୁଁ ସେମାନଙ୍କୁ କହୁଛି ଯେଉଁମାନେ ବହୁସଂଖ୍ୟକ ° ହିନ୍ଦୁଂ ନୂହଁନ୍ତି ବା 
ସେହି ପରିଚୟରେ ନିଜକୁ ପରିଚିତ କରାନ୍ତି ନାହିଁ । ଅତୀତ ବୋଇଲେ ୧୯ ୪୭ ଭାରତ 
ବିଭାଜନର କଥା ! ଯେବେ ୧ ଠଲକ୍ଷ ହିନ୍ଦୁ ଓ ମୁସଲମାନ୍‌ ପରସ୍ପରକୁ କତଲ୍‌ କଲେ 
ଏବଂ ୮୦ ଲକ୍ଷ ଶରଣାର୍ଥୀ ହେଲେ । 

୨୦୦ ୨ ଫେବୃୟାରୀ ମାସରେ, ଗୋଧ୍ରାଠାରେ ଟ୍ରେନ୍‌ ବଗିରେ ନିଆଁ ଲାଗିବା ହେତୁ 
ଅଯୋଧାରୁ ଫେରୁଥିବା ତୀର୍ଥଯାତ୍ରୀଙ୍କ ମଧ୍ଯରୁ ୫ ୮ଜଣ ଜୀଅନ୍ତା ପୋଡ଼ିଗଲେ | ଏହି ଘଟଣା 
ପରେ, ଗୁକୁରାଟର ଭାଜପା ସରକାର ମୁଖ୍ୟମନ୍ତ୍ରୀ ନରେନ୍ଦ୍ର ମୋଦୀଙ୍କ ପୌରହିତ୍ଯରେ 

ଯୋଜନାବଦ୍ଧ ଭାବେ ମୁସଲ୍‌ମାନ୍‌ମାନଙ୍କର ସଂହାର ହେଲା । ୨୦୦ ୧ସେପ୍ଟେମ୍ବର 
୧ ୧ ଆକ୍ରମଣ ପରେ ସାରା ବିଶ୍ବରେ ସୃଷ୍ଟି ହୋଇଥବା ରସଲାମ୍‌“ଭୟ ଏହି ସଂହାର 
ଯଜ୍ଞରେ ଘିଅ ଢାଳିଲା | ଯେତେବେଳେ ୨୦୦ ୦ରୁ ଅଧକ ଲୋକଙ୍କୁ ହତ୍ୟା କରାଗଲା, 
ଗୁଜୁରାଟ ସରକାରୀ କଳ କେବଳ ଠିଆ ହୋଇ ରହିଲା ଏବଂ ଦେଖୁଲା । ସ୍ତ୍ରୀମାନଙ୍କୁ 
ଗଣଧର୍ଷଣ ପରେ ଜୀଅନ୍ତା ପୋଡ଼ି ଦିଆଗଲା | ୧,୫ ୦,୦ ୦ ୦ ମୁସଲମାନଙ୍କ ଘରୁ 
ତଡ଼ିଦିଆଗଲା । ସମଗ୍ର ସମୁଦାୟକୁ ଆର୍ଥିକ ଓ ସାମାଜିକ ଭାବେ ବାସନ୍ଦ କରାଗଲା । ଆଜି 
ବି ସେମିତି ଚାଲିଛି । ଗୁଜୁରାଟ ସବୁବେଳେ ଏକ ସାମ୍ଭଦାୟିକ ଉତ୍ତେଜନାପ୍ରବଣ ରାଜ୍ୟ 
ଭାବେ ରହିଆସିଛି । ପୂର୍ବରୁ ବି ଦଙ୍ଗା ହୋଇଥୁଲ୍ନା ! କିନ୍ତୁ ଏହା ଦଙ୍ଗା ନଥୁଲା; ବରଂ ଥୁଲା 
ଏକ ସମୁଦାୟର ଗଣହତ୍ୟା | ଯଦିଓ କଙ୍ଗୋ, ସୁଦାନ ବା ରୁଆଣ୍ଡାର ବିଭୀଷିକା ତୁଳନାରେ 
ଏଠି ମୃତକଙ୍କ ସଂଖ୍ୟା ନଗଣ୍ଯ, କିନୁ ଏକ ଗଣଦୂଶ୍ଯ ଭାବେ ଏହାର ଉଦ୍ଦେଶ୍ଯ ଥୁଲା 
ନିର୍ଭୁଲ । ପୃଥିବୀର ପ୍ରିୟ ଗଣତତାନ୍ତିକ ସରକାରର ମୁସଲ୍‌ମାନ୍‌ ନାଗରିକଙ୍କ ଉଦ୍ଦେଶ୍ୟରେ 
ଏହାଥଲା ଏକ ସାର୍ବକନୀନ ସତର୍କବାଣୀ | 

ଗଣହତ୍ୟା ପରେ, ନରେନ୍ଦ୍ର ମୋଦୀ ନିର୍ବାଚନ ଜଲ୍ଦି କରେଇଦେଲେ ! ଗୁଜୁରାଟର 
ଜନାଦେଶ ତାଙ୍କୁ କ୍ଷମତାସୀନ କରାଇଲା | ପାଞ୍ଚବର୍ଷ ପରେ ସେ ନିଜର ସଫଳତାକୁ ପୁଣି 
ଦୋହରାଇଲେ । ସେ ଏବେ ତୃତୀୟଥର ପାଇଁ ଗୁଜୁରାଟର ମୁଖ୍ୟମନ୍ତ୍ରୀ ! ମୁକ୍ତ ବଜାରରେ 
ବିଶ୍ଵାସ ଲାଗି କର୍ପୋରେଟ୍‌ ଜଗତର ଗେହ୍ଲା ପୁଅ । ଗୁଜୁରାଟବାସୀଙ୍କ ପ୍ରତି ଅନ୍ୟାୟ ନକରି 
ଏତିକି କୂହାଯାରପାରେ ତାଙ୍କ ପାଖରେ ବିକଳ ବା କ'ଣ ଥୁଲା? ମୋଦୀବବ୍ରାଣ୍‌ 
ହିନ୍ଦୁତ ପାରମାଣବିକ) ନହେଲେ କଂଗ୍ରେସର ଶଙ୍କର ସିଂ ବାଘେଲା( ପୂର୍ବତନ ଭାଜପା 
ମୁଖ୍ୟମନ୍ତ୍ରୀ) ବ୍ରାଣ୍ଡ୍‌ ଅପମିଶ୍ରିତ ଗୋଳମାଳିଆ ହିନ୍ଦୂତ୍ଵ । ଆଶ୍ଚର୍ଯ୍ୟ ହବାର ନାହିଁ, ବାଘେଲା 
ବ୍ରାଣ୍ର କାଟ୍ତି ହେଲାନାହିଁ । 

ଆଜି ଯାହା ଘଟୁଛି ତା”ର ବ୍ୟବସ୍ଥାଗତ ପ୍ରକୃତିକୁ ଗାଡ଼େର ଦେଖୁଲେ ଜଣାପଡ଼ିବ ଯେ 
ଆସନ୍ତାକାଲି ଯାହା ହବାକୁ ଯାଉଛି ତା'ର ମଞ୍ଚଗୁଡ଼ିକ ଆଜି ଭିତରେ ହିଁ ଅଛି । ୧୯୮୪ରେ 
ନିଜ ଶିଖ୍‌ ଅଙ୍ଗରକ୍ଷୀ ରହିରା ଗାନ୍ଧୀଙ୍କୁ ହତ୍ୟା କଲେ । ପ୍ରତିଶୋଧସ୍ବରୂପ, ଦିଲ୍ୟର ରାଜରାସ୍ତାରେ 
କଂଗ୍ରେସ ନେତାଙ୍କ ନେତୃତ୍ଵରେ ଶିଖ୍ମାନଙ୍କୁ କତଲ୍‌ କରାଗଲା ! ଜାନୁଆରୀ ୧୯୯୯ରେ 
ବଜରଙ୍ଗ ଦଳର ଗୁଣ୍ଡାମାନେ ଅଷ୍ଟ୍ରେଲୀୟ ମିଶନାରୀ ଗ୍ରାହମ୍‌ ଷ୍ଟେନ୍‌ସ୍‌ ଓ ଚାଙ୍କର ଦୂଇ 
ଶିଶୁପୁତ୍ରଙ୍କୁ ଜିଅନ୍ତା ଜାଳିଦେଲେ । ଡିସେମ୍ବର ୨୦୦ ୭ବେଳକୁ, ହିନ୍ଦୁ ସଶସ୍ତ୍ର ଗୋଷ୍ଠୀର 
ଖ୍ରୀଷ୍ଟିୟାନ୍‌ ଆକ୍ରମଣ କାଁ ଭାଁ ଘଟଣା ପରିବର୍ଚେ ବ୍ୟାପକ ହେବାକୁ ଲାଗିଲା । ଗୁଜୁରାଟ, 
କର୍ଶ୍ାଟକ, ଓଡ଼ିଶା ଭଳି ରାଜ୍ୟରେ ଖ୍ରୀଷ୍ଟିଆନମାନଙ୍କୁ ଆକ୍ରମଣ କରାଗଲା, ଚର୍ଚ୍‌ ଧ୍ଵଂସ 
କରାଗଲା | ଓଡ଼ିଶାର କନ୍ଧମାଳ ଜିଲ୍ଲାରେ ଅତି କମ୍‌ରେ ୧୬ ଜଣ ଦଳିଚ ଓ ଆଦିବାସୀ 
ଖ୍ରୀଷ୍ଟିଆନଙ୍କୁ “ ହିନ୍ଦୁ ଦଳିତ ଓ ଆଦିବାସୀ ହଚ୍ଯାକଲେ । ହଜାର ହଜାର ଖ୍ରୀଷ୍ଟିଆନ୍‌ ଏବେ 
ଶରଣାର୍ଥୀ ଶିବିରରେ ଅଛନ୍ତି, ନହେଲେ ଲୁଚିଛନ୍ତି ଆଖପାଖ ଜଙ୍ଗଲରେ ! ନିଜର ଚାଷବାସ 
ଦେଖଶୁଣା କରିବାକୁ ବି ଭୟରେ ବାହାରକୁ ବାହାରୁ ନାହାନ୍ତି । ଦଳିତ ଓ ଆଦିବାସୀଙ୍କ 

' ହିନ୍ଦୁକରଣ ସେମାନଙ୍କୁ ନିଜ ନିଜ ବିରୁଦ୍ଧରେ ତଥା ମୁସଲମାନ୍‌ ଓ ମାଓବାଦୀଙ୍କ ବିରୁଦ୍ଧରେ 
ଲଗେଇବା, ଏବେ ହିନ୍ଦୁତ୍‌ ପ୍ରକର ମୁଖ୍ଯ କାର୍ଯ୍ୟ । (ପୁଣିଥରେ, ଏହା ଏକ ସଂଯୋଗ 
ନୁହେଁ ଯେ ସେହି ସମୁଦାୟଗୁଡ଼ିକ ଜଙ୍ଗଲରେ, ଏବଂ ଖଣିଜସମ୍ପଦ ସମ୍ପଦ୍ଧ ଅଞ୍ଚଳରେ 
ବାସ କରନ୍ତି ଯାହା ଉପରେ ଆଖୁ କର୍ପୋରେସନ୍‌ମାନଙ୍କର ଏବଂ ସରକାର ଚାହାନ୍ତି ସେ 
ଅଞ୍ଚଳ ଖାଲି ହୋଇଯାଉ । ଅତଏବ, ' ହିନ୍ଦୁଖୋପ”କୂ ଆଣିବା ଆଳରେ, ହିନ୍ଦୁତ୍ବ ଶିବିର 
ଲୋକମାନଙ୍କୁ ନିୟନ୍ତ୍ରଣ କରିବାର ଏକ ମାଧ୍ଯମ । 

କର୍ଣ୍ଣାଟକ ହିଁ ପ୍ରଥମ ଦାକ୍ଷିଣାତ୍ୟ ପ୍ରଦେଶ, ଯେଉଁଠି ଭାଜପା କ୍ଷମତାକୁ ଆସିଲା | ଏହାର 
ବାଙ୍ଗାଲୋର୍‌ ଓ ମାଙ୍ଗାଲୋର୍‌ ସହର ଭାରତୀୟ ସୂଚନା ପ୍ରଯୁକ୍ତି ଗିଜର ପେଣ୍ଡସ୍ଥଳୀ | ଭାଜପା 
କ୍ଷମତାକୁ ଆସିଲ୍ଲାପରେ ୨ ୦ ୦୮ ଡିସେମ୍ବରରେ ଏଇ ଦୁଇ ସହରରେ ହିନ୍ଦୁତ୍ବ ସଶସ୍ତ ବାହିନୀ 
ସରକାରୀ ଛତ୍ରଛାୟାରେ ଜିନ୍‌ସ୍‌ ବା ପାଶ୍ଚାତ୍ୟ ପୋଷାକ ପିନ୍ଧା ମହିଳାମାନଙ୍କୁ ଆକ୍ରମଣ 
କଲେ । ସେ ବିପଦ ଏବେବି ଅଛି ଏବଂ ହିନ୍ଦୁ ସଶସ୍ତ୍ର ବାହିନୀ କର୍ଣ୍ଣାଟକକୁ ଏକ ଗୁଜୁରାଟରେ 
ପରିବର୍ରିତ କରିବାକୁ ପ୍ରତିଜ୍ଞାବଦ୍ଧ । ଜଗତୀକରଣ ପ୍ରକଳ୍ଚର ଆଗଧାଡ଼ିର ରାଜ୍ୟ କର୍ଣ୍ଣାଟକ ଓ 
ଗୁଜୁରାଟରେ ଯେ ଭାଜପାର ଚେର ଗହୀରକୁ ଯାଇଛି, ଏହା ପୁଣିଥରେ ବିକାଶ 
(ବଜାରଧର୍ମୀ) ଓ ଜାତୀୟତାବାଦ ( ଫାସୀବାଦ)ର ଆଙ୍ଗିକ ସମ୍ପର୍କକୁ ପ୍ରମାଣ କରୁଛି | 

୨୦୦୯ ଜାନୁଆରୀ ମାସରେ ଅନୁଷ୍ଠିତ ଏକ ସାର୍ବଜନୀନ କାର୍ଯ୍ୟକ୍ରମରେ ସେ 
ସମ୍ପର୍କରେ ମୋହର ଲଗାଇ ଦିଆଗଲା । ଗୁଜୁରାଟ ଗୌରବ ପୁରସ୍କାର ଗ୍ରହଣ କରିବା 
ଅବସରରେ ଭାରତର ଦୁଇ ବଡ଼ କର୍ପୋରେସନ୍‌ର ମୁଖ୍ୟ ରତନ୍‌ ଟାଟା (ଟାଟା ଗୁପ୍‌) ଓ 
ମୁକେଶ୍‌ ଅମ୍ବାନୀ (ରିଲାଏନ୍‌) ନରେନ୍ଦ୍ର ମୋଦୀଙ୍କ (ଗୁଜୁରାଟ ନରସଂହାରର ମୁଖ୍ଯ 
ଖଳନାୟକ) ବିକାଶ ନୀତିକୁ ପ୍ରଶଂସା କରିବା ସହ ତାଙ୍କୁ ଭାରତର ଭାବୀ ପ୍ରଧାନମନ୍ତ୍ରୀ 
ପଦ ପାଇଁ ସୁପାରିଶ କଲେ । 

ଭାରତରେ 9୨ ୦ ୦୯ ସାଧାରଣ ନିର୍ବାଚନରେ ନଅଶହ କୋଟି ଡଲାର୍‌ ଖର୍ଚ୍ଚ ହେଲା | 
ଏହା ଯୁକ୍ତରାଷ୍ଟ୍ର ଥାମେରିକାର ନିର୍ବାଚନୀ ଖର୍ଚ୍ଚଠୁ ବି ଅଧ୍ବକ | କେତେକ ଗଣମାଧ୍ୟମ ବିବରଣୀ 
ଅନୁସାରେ, ପୃଖାପାଖ ୧୦୦୦ କୋଟି ଡଲାର୍‌ ଖର୍ଚ୍ଚ ହୋଇଛି । ଜଣେ ପଚାରିପାରେ 
ଏତେ ପଇସା ଆସୁଛି କୂଆଡ଼ୁ ? 

କଂଗ୍ରେସ ଓ' ତା'ର ସହଯୋଗୀ ଦଳ (ୟୁପିଏ) ନିର୍ବାଚନରେ ବହୁମତ ହାସଲ କଲେ | 
ଉଲ୍ଲେଖଯୋଗ୍ୟ, ୯ ୦ ଭାଗରୁ ଅଧକ ସ୍ବାଧୀନପ୍ରାର୍ଥୀ ନିର୍ବାଚନରେ ହାରିଲେ । ଏଥରୁ ସ୍ପଷ୍ଟ, 
ବିନା ପ୍ରାୟୋଜକରେ ନିର୍ବାଚନ ଜିତିବା କଷ୍ଟ । ରିହାତି ଦରରେ ଚାଉଳ, ମାଗଣା ଟିଭି, 
ଭୋଟ୍‌ ପାଇଁ ନୋଟ୍‌ ! ଜଣେ ସ୍ବାଧୀନପ୍ରାର୍ଥୀ ଏସବୁ ପ୍ରତିଶୃତି ଦେଇପାରିବେ ନାହିଁ । ଏବେ 
ନିର୍ବାଚନ ଏମିତି ନୀଙ୍, ଅଶ୍ଲୀଳ ବଦାନ୍ୟତା ସ୍ତରକୁ ଖସିଆସିଛି । 

ନିର୍ବାଚନୀ ଫଳାଫଳର ଗଣିତକୁ ନିରିଖେଇ ଦେଖୁଲେ ଜଣାଯାଏ “ବହୁମତ” ଭଳି 
ଶଦ୍ଦ, ଯଦିଓ ପୁରାପୁରି ଭୁଲ୍‌ ନୁହେଁ, ପ୍ରତାରଣା ପୂର୍ଣ । ଉଦାହରଣ ସ୍ଵରୂପ, ସମଗ୍ର ଜନସଂଖ୍ୟାର 
ଶତକଡ଼ା ୧ ୦.୩ଭାଗ ଭୋଟ୍‌ ୟୁପିଏ ସପକ୍ଷରେ ଯାଇଥୁଲା | ଦେଖୁବାର ବିଷୟ, ନିର୍ବାଚନୀ 

ଗଣତନ୍ତ୍ର ଗାଣିତିକ ଚାତୁରୀରେ ଏହି କ୍ଷୁଦ୍ର ଶତକଡ଼ା ୧୦.୩ ଭାଗ ଭୋଟ୍‌ ପରିଣତ 
ହୋଇଯାଏ ବିପୁଳ ଜନାଦେଶରେ । ସେ ଯାହା ହେଉ, ନିର୍ବାଚନୀ ପ୍ରକ୍ରିୟାର ଅସଲ 
ବିନ୍ଦୁଟି ଭିନ୍ନ: ବିଶ୍ଵର ବୃହତ୍ତମ ଗଣତନ୍ତ୍ରର ପ୍ରଧାନମନ୍ତ୍ରୀ ହେବେନାହିଁ ପୃଣାର ଅବତାର 
ଲାଲକୃଷ୍ଣ ଆଡ଼ଭାନୀ, ବରଂ ଦ୍ବିତୀୟଥର ପାଇଁ ହେବେ ଧର୍ମ ନିରପେକ୍ଷ ଡକ୍ଟର ମନ୍‌ମୋହନ୍‌ 
ସିଂ-ବଜ୍ଚାର ସଂସ୍କାରର ଅମାୟିକ ସ୍ରପତି, ଯିଏ ଜୀବନରେ ଥରେ ବି ନିର୍ବାଚନ ଜିତିନାହାନ୍ତି | 

ନିର୍ବାଚନ ପୂର୍ବରୁ ଆର୍ଥିକ ସଂସ୍କାର ବାବଦରେ ଦଳ ନିର୍ବିଶେଷରେ ସମ୍ପୂର୍ଣ ସହମତି 
ହେଲା । ଭାଜପାର ପୂର୍ବତନ ମତାଦର୍ଶ ପ୍ରବକ୍ତା, ରାମ ଜନ୍ମଭୂମି ଆନ୍ଦୋଳନର ଆଦିପୁରୁଷ 
ଗୋବିନ୍ଦାଟାର୍ଯ୍ୟ ଏକ ବିଦୃପାମବକ ପ୍ରସ୍ତାବ ଦେଇଥିଲେ ଯେ କଂଗ୍ରେସ ଓ ଭାଜପା ମିଳିତ 
ମଞ୍ଚ କରନ୍ତୁ | କେତେକ ରାଜ୍ୟରେ ଏପ୍ରକାର ମଞ୍ଚ କାର୍ଯ୍ୟରତ | ଉଦାହରଣସ୍ବରୂପ ଛତିଶ୍‌ଗଡ଼ । 
ଭାଜପା ସରକାର ଚଳଉଛି ଓ କଂଗ୍ରେସ ନେତାଏ ସାଲୱାଜୂଡ଼ୂମ୍‌ । ମାଓବାଦୀଙ୍କ ବିରୁଦ୍ଧରେ 
ଜୁୂଡ଼ୂମ୍‌ ଓ ସରକାର ଏକ ମିଳିତ ମଞ୍ଚରେ | କାରଣ, ଛତିଶ୍ଗଡ଼ର ଜଙ୍ଗଲ ପାହାଡ଼ରେ 
ଗଛିତ ଅଛି ଲୁହାପଥର ଓ ଟିଣ ଆଦି ଖଣିଜସମ୍ପଦ ଏବଂ କର୍ପୋରେସନ୍‌ମାନେ ଅପେକ୍ଷା 
କରିଛନ୍ତି ଇସ୍ପାତ ପ୍ରକଳ୍ପ ସ୍ଥାପନ କରିବାକୁ । ଏହି ପ୍ରକଛଜନିତ ବିସ୍ଥାପନ ଓ ଜମି ଅଧୂଗ୍ରହଣ 
ବିରୁଦ୍ଧରେ ମାଓବାଦୀମାନେ ଚଳେଇଛନ୍ତି ଏକ ମରଣାନ୍ତକ ତଥା ନିର୍ମମ ସଶସ୍ତ ଲଢ଼େର । 
ଅତଏବ, ଛତିଶ୍ଗଡ଼ରେ ଏକ ଅସାଧାରଣ ଦୃଶ୍ୟ ଆମେ ଦେଖୁବାକୁ ପାଉଛୁ: ଭାରତର 
ଦୂଇ ବୃହତ୍‌ ରାଜନୈତିକ ଦଳ ଏକଜୁଟ ହୋଇଛନ୍ତି ଦାନ୍ତେୱାଡ଼ାର ଆଦିବାସୀଙ୍କ ବିରୁଦ୍ଧରେ | 
୬୪ ୪ଟି ଗାଁ ଖାଲି ହୋଇଯାଇଛି । ୫୦ ହଜାର ଲୋକ ସାଲୱା ଜୁଡ଼ୁମ୍‌ ଶିବିରରେ । 
୩୦୦,୦୦ ୦ଲୋକ ଲୁଚିଛନ୍ତି ଜଙ୍ଗଲରେ | ସେମାନଙ୍କୁ କୁହାଯାଉଛି ମାଓବାଦୀ 
ସନ୍ତ୍ରାସବାଦୀ ବା ତାଙ୍କର ସମର୍ଥକ । ଲଢ଼େଇ ଚାଲିଛି ଏବଂ କର୍ପୋରେସନ୍‌ମାନେ ଅପେକ୍ଷା 
କରିଛନ୍ତି | 

ନିକଟରେ ଶ୍ରୀଲଙ୍କା ସରକାର ଏଲଟିଟିଇ ଉପରେ ଆକ୍ରମଣ କଲେ | ଆକ୍ରମଣଜନିତ 
ସମ୍ଭାବ୍ୟ ଯୁଦ୍ଧ ଅପରାଧର ଅନୁସନ୍ଧାନ ଲାଗି ଜାତିସଂଘର ଇରୋପୀୟ ଉଦ୍ୟମକୁ 
ବାଧାଦେବାରେ ଭାରତ ଅନ୍ୟତମ ଦେଶ | ଏହା ଏକ ଗୁରୁତ୍ଵ ପୂର୍ଣ ପ୍ରସଙ୍ଗ ! ସନ୍ଷ୍ରାସବାଦକୁ 
ମୁକାବିଲା କରିବା ଲାଗି ଭାରତୀୟ ଉପମହାଦେଶର ରାଷ୍ଟ୍ରସମୂହ ଇସ୍ବାଏଲର ଗଜା ବୃଫ୍ରିଣ୍ଟକୁ 
ଆପଣେଇଛନ୍ତି: ଗଣମାଧ୍ୟମକୁ ଦୂରେଇ ରଖ ଏବଂ ଚାରିପାଖୁ ଘେରାବନ୍ଦୀ କରି ମାର | 
ସେମିତି କଲେ, କିଏ “ସନ୍ତାସବାଦୀ' ବା କିଏ ନୂହେଁ, ସେ ବିଷୟରେ ବେଶୀ 
ବ୍ୟସ୍ତହେବାକୂ ହେବନାହିଁ । ବିଶ୍ବସ୍ତରରେ କିଛି ପାଟିତୁଣ୍ଡ ହୋଇପାରେ, କିନୁ ସେ ବି 
ଉଭାନ୍‌ ହୋଇଯିବ ଖୁବ୍‌ ଶୀଘ୍ର । 

ନିକଟ ଅତୀତର ସାଧାରଣ ନିର୍ବାନକୁ ନେଇ କେତେକ ବଡ଼ କର୍ପୋରେସନ୍‌ ୟେତେ 
ଆଗ୍ରହୀ ଥିଲେ, ସେମିତି ଥିବେ କ୍ଚିତ୍‌ । କାରଣ ରାଜନୈତିକ ଦଳମାନଙ୍କ ମଧ୍ଯରେ 
ଏକପ୍ରକାର “ଗଠନମୂଳକ” ସହଯୋଗିତା ଓ ସହମତି ସେମାନଙ୍କୁ ଆଶ୍ବସ୍ତ କରିଥଲା | 
ସେମାନେ ବୁଝିପାରିଥିଲେ ଗଣତାନ୍ତିକ ଜନାଦେଶ ତାଙ୍କ ଲୁଣ୍ଡନକୁ ଯେମିତି ମାନ୍ୟତା 

ଦେଇପାରିବ, ସେମିତି ଆଉ କେହି ପାରିବେ ନାହିଁ । ଏଥର ନିର୍ବାଚନରେ, ବହୁ 
କର୍ପୋରେସନ୍‌ ଟିଭିରେ ଖର୍୍ଚବହୂଳ ବିଜ୍ଞାପନ ଅଭିଯାନ ଚଳେଇଥୂଲେ । କେତେକ 
ନିୟୋଜିତ କରିଥିଲେ ବଲିଉଡ୍‌ ତାରକାଙ୍କୁ । ସେମାନେ, ବୁଢ଼ାଂଟୋକା, ଧନୀ-ଗରିବ 
ସମସ୍ତଙ୍କୁ ନିବେଦନ ଆବେଦନ ଜଣାଉଥଲେ ଭୋଟ୍‌ ଦେବାଲାଗି । ବିଶି ଆଙ୍ଗୁଠିରେ 
ଅଲିଭା କାଳିର ଦାଗ ଥବା ବ୍ୟକ୍ତିଙ୍କ ଲାଗି ଦିଲ୍ଲୀ ଖାନ୍‌ ମାର୍କେଟ୍‌ର ଦୋକାନ ଓ ରେସ୍ତୋରାଁ 
ରିହାତି ଘୋଷଣା କରିଥଲେ | ହଠାତ୍‌ ଗଣତନ୍ତ୍ର ଏକ ସୁନ୍ଦର ମଧୁର ପରିଚୟ ବନିଗଲା | 
ଯେମିତି ଚୀନାମାନଙ୍କର ପରିଚୟ ଖେଳ; ତେଣୁ ସେମାନେ ଅଲିମ୍ପିକ୍‌ ଆୟୋଜନ କଲେ, 
ଭାରତୀୟମାନଙ୍କର ଗଣତନ୍ତ୍ର ତେଣୁ ନିର୍ବାଚନ । ଉଭୟ ଜୋରଦାର ପ୍ରାୟୋଜିତ, ଟିଭି 
ଅନୁକୂଳ ଦର୍ଶକ, ମନଲାଖୁ ଖେଳ । 

ଭାରତୀୟ ନିର୍ବାଚନ ସମ୍ପର୍କୀୟ କାର୍ଯ୍ୟକ୍ରମ ଲାଗି ବିବିସି ଟ୍ରେନ୍‌ର ଏକ ବଗିଟିଏ 
ଭଡ଼ାରେ ନେଲା । ଯାହାର ନାଁ ରଖାଯାଇଥଲା-“ ଦି ଇଶ୍ରିଆନ୍‌ ଇଲେକସନ୍‌ ସ୍ପେଶାଲ୍‌ 
(ଭାରତୀୟ ନିର୍ବାଚନ ସ୍ଵତନ୍ତ୍ର କୋଚ) । ପୃଥୁବୀର ବିଭିନ୍ନ ଦେଶର ପତ୍ରକାରଙ୍କୁ ଧରି ଟ୍ରେନ୍‌ 
ବୁଲିଲା ଭାରତୀୟ ନିର୍ବାଚନର ଚମକ୍ରାରିତା ଦେଖୁବାକୁ ଏବଂ ବଗିରେ ଏମିତି ଏକ 
ସ୍ଲୋଗାନ୍‌ ଲେଖାଥଲା- ଭାରତୀୟ ମତଦାତା ବିଶ୍ଵ ଭାଗ୍ୟକୁ ଉତ୍ତୀବିତ କରିବେ କି ? ମୋ 
ଥିଲା ଗାନ୍ଧୀମାର୍କା ୫ ୦୦ଟଙ୍କିଆ ନୋଟ ତଥା ବେନ୍‌ ଫ୍ରାଙ୍କଲିନ୍‌ ମାର୍କା ୧୦୦ଡଲାର 
ବିଲ୍ର ଏକ ଯୁଗଳବନ୍ଦୀ ଏବଂ ସେଥୁରେ ଲେଖାଥିଲା “କ୍ୟା ଇଶ୍ରିଆ କା ଭୋଟ୍‌ ବଚାଏଗା 
ଦୂନିଆକା ନୋଟ୍‌ ? ' (ଭାରତୀୟ ଭୋଟ୍‌ କ”ଣ ବଞ୍ଚାଇବ ଦୂନିଆର ନୋଟ୍‌) । ଏମିତି 
ନଗ୍ନ ଲଜାହୀନଭାବେ ନିର୍ବାଚନ ପାଲଟିଛି ଏକ ବଜାରୀ ବସ୍ତୁରେ | ଯେଉଁଠି ମତଦାତା ହିଁ 
ଉପଭୋକ୍ତା ଏବଂ ଗଣତନ୍ତ୍ର ଯୋଡ଼ିହୋଇଛି ମୁକ୍ତବଜାର ସହ | ଅତଏବ: ଯେଉଁମାନେ 
ଉପଭୋକ୍ତା ନହନ୍ତି ସେମାନେ କୋଉ ଗାଇର ଗୋବର ମଧ୍ଯ ନୂହନ୍ତି 

ଏ ନିର୍ବାଚନରେ ଉପାର ବିଜୟର ଅର୍ଥ କ'ଣ ? ସ୍ବାଭାବିକ ଅନେକ କିଛି । ଭାରତୀୟ 
ନିର୍ବାଚନର ବ୍ୟାଖ୍ୟା ଯାଦୁ ବିଦ୍ୟା ଭଳି ଏକ ବିଜ୍ଞାନ | ମତଦାନର ଧାରା, ବସ୍ତୁତଃ ଗୋଟେ 
ବୁଥ୍‌ରୁ ଆଉ ଗୋଟିଏ ବୁଥ୍‌କୁ ବଦଳିଯାଏ | ସ୍ଥାନୀୟ ସମସ୍ୟା, ଜାତି ଓ ସମୁଦାୟ ସମୀକରଣ 
ସହ ଏହା ଜଟିଳଭାବେ ଜଡ଼ିତ । ଅତଏବ, ନିର୍ବାଚନ ବାବଦରେ ବିଶ୍ଵାସଯୋଗ୍ୟ ଶେଷ 
ସିଦ୍ଧାନ୍ତ ଥାଇ ନପାରେ । କିନ୍ତୁ କେତେକ ବିଷୟ ଭାବିବା ଆବଶ୍ଯକ । 

କଂଗ୍ରେସ୍‌ର ଆର୍ଥିକ ନୀତି ରଚିଥୁବା ଧ୍ଵଂସର ଉପଶମ ଲାଗି ସେହି ସମାନ କଂଗ୍ରେସ 
ତିନିଟି ପ୍ରଗତିଶୀଳ (ସମାଲୋଚକଙ୍କ ଭାଷାରେ ଲୋକପ୍ରିୟ ଓ ବିବଦମାନ) ଆଇନ 
ସଂସଦରେ ପାଶ୍‌ କଲା | ଜଙ୍ଗଲ ଅଧ୍ବକାର ଆଇନ୍‌ ( ଜଙ୍ଗଲବାସୀଙ୍କୁ ଜମି ତଥା ଜଙ୍ଗଲଜାତ 
ଦ୍ରବ୍ଯର ପାରମ୍ପରିକ ବ୍ୟବହାର କରିବାର ଅଧ୍ବକାର ଦେଲା), ସୂଚନା ଅଧୁକାର ଆଇନ୍‌ 
ଏବଂ ସବୁଠୁ ଗୁରୁତ୍ଵ ପୂର୍ଵ ଜାତୀୟ ଗ୍ରାମୀଣ ରୋଜଗାର ସୁନିଶ୍ଚିତ ଆଇନ୍‌' ଅର୍ଥାତ ନରେଗା | 
ଏହି ଆଇନ୍‌ ସର୍ବନିମ୍ନ ମଜୁରୀରେ ପ୍ରତ୍ୟେକ ଗ୍ରାମୀଣ ପରିବାରକୁ ବର୍ଷରେ ୧୦ ୦ଦିନ 

କାମ (କଠିନ, ଶାରୀରିକ ଶ୍ରମ) ସୁନିଶ୍ଚିତ କଲା । ଅର୍ଥାତ୍‌, ପ୍ରତ୍ୟେକ ପରିବାର ପିଛା 
ବର୍ଷକୁ ହାରାହାରି ୮୦ ୦ ୦ଟଙ୍କା ( ୧୨୦ଡଲାର) | କୌଣସି ଏକ ରେସ୍ତୋରାଁରେ ଭଲ 
ମିଲ୍‌୍ଟିଏ ପାଇଁ ଏତିକି ଯଥେଷ୍ଟ । ଏତେ ଟିକେ ଟଙ୍କା ଯେତେବେଳେ ଲକ୍ଷ ଲକ୍ଷ ପରିବାର 
ପାଇଁ କିଛିଟା ଆଶ୍ଵାସନା ଆଣିଦେଉଛି, ଭାବନ୍ତୁ କି ଦୂରବସ୍ଥା ଦେଇ ଲୋକେ ଗତି 
କରୁନଥବେ | ବିଶେଷକରି ଯେଉଁମାନେ ନିଜର ଜମି ଓ ଜୀବିକା ହରେଇ ଚାଲିଛନ୍ତି । 
(ତମେ କହିପାର ଏଟା ବଡ଼ଲୋକିଆ ଖାନାର ଟୁକୂଡ଼ା ସହ ସମାନ । କିନ୍ତୁ ଆମ ଭିତରୁ 
କାହାର ସେ ଛାତି ବା ଅଧ୍ବକାର ଅଛି କହିବାକୁ କେତେ ଖଣ୍ଡ ଟୁକୂଡ଼ା ଅପେକ୍ଷା କିଛି 
ନମିଳିବାଟା ହିଁ ଭଲ ? ) | ଏଇ ଆଇନ୍‌କୁ ଲାଗୁ କରିବା ପାଇଁ ଭାରତର କେତେକ 
ଚମନ୍କାର ଓ ଉତ୍ସର୍ଗୀକୃତ ସାମାଜିକ କର୍ମୀ ଗତ କେତେବର୍ଷ ଧରି ତାଙ୍କର ସମସ୍ତ ଶକ୍ତି ଓ 
ସମୟ ବିନିଯୋଗ କରିଛନ୍ତି । ସେମାନଙ୍କୁ ଦୁର୍ନୀତିଗ୍ରସ୍ତ ସରକାରୀ କର୍ମଚାରୀ ଗୋଷ୍ଠୀ, 
କ୍ଷମତା-ଦଲାଲ୍‌ ଆଦିଙ୍କ ସହ ଲଢ଼ିବାକୂ ପଡ଼ିଛି । ସେମାନେ ଧମକ ପାଇଛନ୍ତି, ହିଂସାର 
ଶରବ୍ୟ ହୋଇଛନ୍ତି । ଏସବୁ ଅନ୍ଯାୟ ସହି ନପାରି, ରାଗ ଓ ହତାଶାରେ ଝାଡ଼ଖଣ୍ଡର 
ଜଣେ ସାମାଜିକ କର୍ମୀ ଆମ୍ମାହୁତି ଦେରଦେଲେ | 

ବିଡ଼ମ୍ବନାର ବିଷୟ, ସୋନିଆ ଗାନ୍ଧୀ ତଥା ବାମ ସାମ୍ମୁଖ୍ୟର ଚାପ ହେତୁ ଏ ଆଇନ୍‌ 
ସଂସଦରେ ପାଶ୍‌ ହୋଇପାରିଲା । ଯଦିଓ କଂଗ୍ରେସ୍‌ ଦଳର ମୁକ୍ତବଜାର ବଡ଼ପଣ୍ଡାଙ୍କ ଥଲା 
ପ୍ରବଳ ପ୍ରତିରୋଧ । ଏହି ଆଇନ୍‌ ପ୍ରତି କର୍ପୋରେଟ୍‌ ଗଣମାଧ୍ୟମ ମୋଟାମୋଟି ଭାବେ 
ପ୍ରତିକୂଳ ଭାବାପନ୍ସ ଥଲା । କହିବା ବାହୁଲ୍ୟ ନରେଗା ହିଁ ଥଲା କଂଗ୍ରେସ୍‌ ଦଳର ବଡ଼ 
ନିର୍ବାଚନୀ ହତିଆର । ନିଃସନ୍ଦେହରେ କୂହାଯାରପାରେ, ଏହି ଆଇନ୍‌ ଲାଗି ଗରିବଙ୍କ 
ଭିତରେ ଯେଉଁ ସଦିଛା ସୃଷ୍ଟି ହେଲା, ତାହା ଆଣିଦେଲା କଂଗ୍ରେସ୍‌ ସପକ୍ଷରେ ଭୋଟ । 
ବର୍ଭମାନ ନିର୍ବାଚନ ପର୍ବ ଶେଷ । ଯେଉଁ ଆର୍ଥିକ ନୀତିର କୂପ୍ତଭାବକୁ ଉପଶମ କରିବା 
ଲାଗି ନରେଗା ପାରିତ କରାଯାଇଥୁଲା, ସେହି ନାତି ହିଁ ବିଜୟର କାରଣ ବୋଲି 
କୁହାଯାଉଛି । ଶିଳ୍ପପତିମାନେ କହିବା ଆରମ୍ଭ କରିଛନ୍ତି ' ଜନାଦେଶ” ସେମାନଙ୍କ ପାଇଁ | 
* ବଜାର ଚକ ଆଗକୁ ଗଢ଼ିବା ପାଇଁ” | ବାଣିଜି୍ଯକ କାଗଜଗୁଡ଼ିକ ନିର୍ବାଚନୀ ଫଳ ଘୋଷଣା 
ପରଦିନ ଉଲ୍ଲାସରେ ଘୋଷଣାକଲେ, “ ଭୋଟ୍‌ ' ସଂସ୍କାର ପାଇଁ, କୃହନି ଭାରତର ଜନତା !' 

ଆହୁରି ବିଡ଼ମ୍ବନାର ବିଷୟ: ବାମ ସାମ୍ମୁଖ୍ୟର ତୀବ୍ର ଦକ୍ଷିଣ ଗତି | ଏ ପ୍ରକାର ଶଠତା 
କେବଳ ବାମ ସାମ୍ମୁଖ୍ୟର ନୁହେଁ, ବରଂ ପାଲଟିଯାଇଛି ପ୍ରତ୍ଯେକ ସଂସଦୀୟ ଦଳର 
ଦ୍ଵିତୀୟ ପ୍ରକୃତି । ବାମସାମ୍ମୁଖ୍ୟ କେନ୍ଦ୍ର ସରକାରଙ୍କ ଆର୍ଥିକନୀତିକୁ ସମାଲୋଚନା 
କରୁଥିବାବେଳେ ନିଜ ପତିଆରାଥୁବା ରାଜ୍ୟ ପଶ୍ଚିମବଙ୍ଗରେ ସେହି ନୀତି ବଳପୂର୍ବକ 
ଲାଗୁ କରିବାକୁ ଚେଷ୍ଟାକଲେ । ନହନ୍ଦିଗ୍ରାମ ଜିଲ୍ଲାରେ ରାସାୟନିକ ଶିଳ୍ପ ପେଣ୍ଟ, ସିଙ୍ଗୁର୍‌ରେ 
ଟାଟାର ନାନୋ କାର୍‌ ପ୍ରକଛ ଏବଂ ପୁରୁଲିଆ ଜଙ୍ଗଲରେ ଜିନ୍ଦଲ୍‌ର ଇସ୍ତାତ୍‌ ପ୍ରକଳ୍ପ ନିର୍ମାଣ 
କରିବା ଲାଗି ଘୋଷଣା କଲେ । ଉର୍ବର କୃଷିଜମିକୁ ବନ୍ଧୁଜ ମୁନରେ ଅଧବଗ୍ରହଣ କରିବାକୁ 
ଆରମ୍ଭ କଲେ । ଏସବୁ ବିରୁଦ୍ଧରେ, ବିଶାଳ ଲଢ଼ୁଆ ବିଦ୍ରୋହର ସୂତ୍ରପାତ ହେଲା | 

ଗଣବିଦ୍ରୋହକୂ ଚାପିଦେବା ଲାଗି ଚାଲିଲା ଲାଠି ଓ ଗୁଳି । ଲଫଙ୍ଗା “ପାର୍ଟି? ସଶସ୍ତବାହିନୀ 
ପାଗଳପରି ଆନ୍ଦୋଳନକାରୀଙ୍କ ଉପରକୁ ଝାମ୍ଚି ପଡ଼ିଲେ, ସ୍ତ୍ରୀମାନଙ୍କୁ ଧର୍ଷଣ କଲେ, 
କେତେକଙ୍କୁ ହତ୍ୟାକଲେ । କିନ୍ତୁ ଲୋକଙ୍କ ଲତୁଆପଣ ଓ ଅସଲି ଗଣସଞ୍ଚାଳକ ପ୍ରକ୍ରିୟାକୁ 
କାମ ଦେଲା | ଲୋକଙ୍କ କଥା ବଜାୟ ରହିଲା | ତିନୋଟିଯାକ ସ୍ଥାନରେ ଲୋକେ ଜିତିଲେ 
ଏବଂ ସରକାର ବାଧ୍ଯ ହେଲେ ପଛଘୁଞ୍ଚା ଦବାକୁ । ଫାଶୀବାଦର ପ୍ରୟୋଗଶାଳା, 
“ପୁଞଜିନିବେଶର ଉତ୍ତମ ଚରାଭୂଇଁ” ଗୁଜୁରାଟକୁ ନାନୋପ୍ରକଳ ଉଠେଇରନେଲେ ଟାଟା 
ଏବଂ ବାମସାମ୍ମୁଖ୍ୟ ପଶ୍ଚିମବଙ୍ଗ ନିର୍ବାଚନରେ ପୋଛି ହୋଇଗଲେ, ଯାହା ଘଟିନଥୁଲା 
ଗତ ୩୦ ବର୍ଷରେ | 

ବିଡ଼ମ୍ବନାର ଅନ୍ତ ଏଇଠି ହଉନାହିଁ | ପିଶାଚର ଚତୁର ହାତସଫେଇ ପରି ବାମସାମ୍ମୁଖ୍ୟର 
ନିର୍ବାଚନୀ ପରାଜୟର କାରଣ କୁହାଗଲା ଏହାର “ବାଧା ସୃଷ୍ଟିକୀରୀ” ଏବଂ ବିକାଶ 
ବିରୋଧୀ-ନୀତି ! ଖବରକାଗଜ ଲେଖଥଲା, “ ବାମପନ୍ଛୀଙ୍କ ଅନୁପସ୍ଥିତି, ଶିଳ୍ପପତିଙ୍କ 
ଆଶ୍ଵସ୍ତି ।” ଆନନ୍ଦମୟ ଗ୍ରୀଷ୍ପ'ର ପ୍ରତ୍ୟାଶାରେ ଫଟ୍‌କା ବଜାର ଚଢ଼ିବାକୁ ଲାଗିଲା । ନୂଆ 
ସରକାରଙ୍କ ବାମପନ୍ଛୀଙ୍କ ଆଧ୍ଵପତ୍ଯରୁ ମୁକ୍ତି ଅବସରରେ କର୍ପୋରେଟ୍‌ ମୁଖୁଆମାନେ 
ଟିଭିପରଦାରେ ବିଜୟୋଲ୍ଲାସ ମନେଇଲେ ! ସାହିଦାଦା ଭଳି ବ୍ୟବହାର କରୁଥିବା ଟିଭି 
କାର୍ଯ୍ୟକ୍ରମର ପରିଚାଳକମାନେ ଘୋଷଣା କଲେ ସଂସ୍କାର କାର୍ଯ୍ୟକ୍ରମକୁ ଲାଗୁ କରିବାରେ 
ଉପା ସରକାର ନିକଟରେ ଆଉ କିଛି ବାହାନା ନାହିଁ, ଅବଶ୍ୟ ଗୋଠ ଭିତରେ ଲୁଚିଥିବା 
ସମାଜବାଦୀଙ୍କ ବ୍ୟତୀତ । ଏହାହିଁ ଗଣତନ୍ତ୍ରର ଚମକ୍ରାରିତା । ତମେ ଚାହିଁବା ମୁତାବକ 
ତା'ର ଅର୍ଥ ହୋଇପାରିବ |! 

ମୁଖ୍ୟସ୍ରୋତ ରାଜନୀତିରେ ଅସଲି ବାମପନ୍ଛୀ ଦଳର ଅନୁପସ୍ଥିତି ସେମିତି କିଛି ଖୁସି 
ମନେଇବାର ବିଷୟ ନୁହେଁ । କିଛି ସଂସଦୀୟ ବାମପନ୍ଛୀଙ୍କ ଅପମାନଜନକ ଅବସ୍ଥା ଲାଗି 
ସେମାନେ ନିଜକୁ ହିଁ ନିନ୍ଦିବା ଦରକାର ! ନିର୍ବାଚନରେ ଯେ ସେମାନେ ସାବାଡ଼ 
ହୋଇଯାଇଛନ୍ତି ତାହା ସେମିତି କିଛି ମହାବିପରିର ବିଷୟନୁହେଁ । ସମ୍ଭବତଃ, ଅସଲି 
ପ୍ରଗତିଶୀଳ ରାଜନୀତି ପାଇଁ ଏହା କିଛି ସ୍ଥାନ ସୃଷ୍ଟିକରିବ । 

ଯୁକ୍ତି ଛଳରେ ଧରିନିଆଯାଉ ଯେ ଶିଳଛପତିମାନେ ଯାହା କହୁଛନ୍ତି ତାହା ଠିକ: ଭାରତର 
ଜନତା ଭୋଟ୍‌ ଦେଲେ ବଜାର “ସଂସ୍କାର” କୁ ତୀବ୍ରଗତିରେ ଆଗେଇବା ଲାଗି । ଏହା 
ଏକ ଭଲ ଖବର ନାଁ ମନ୍ଦ ଖବର ? ଯେଉଁ କୋଟିକୋଟି ମଣିଷଙ୍କର ଏ ପୂଥବୀକୁ କିଛି 
ଶିଖେଇବାର ଅଛି, ଯେଉଁମାନଙ୍କର କଳ୍ପନା ଅଛି, ଅଛି ଭିନ୍ନ ଏକ ବିଶ୍ବଦୃଷ୍ଟି, ପ୍ରକୃତି 
ଅନୁକୂଳ ବଞ୍ଚବାର ଶୈଳୀ, ସେମାନେ କ”ଂଣ ନିଷ୍ପରିନେଲେ ବିଶ୍ଵାସ ହରେଇଥ୍‌ବା ଏକ 
ମତାଦର୍ଶକୁ ଆପଣେଇ ନେବାଲାଗି ଯାହା ଏ ପୂଥବୀ ଗ୍ରହଟିକୁ ଏମିତି ଏକ ସଙ୍କଟକୁ 
ଠେଲି ଦେଇଛି, ଯେଉଁଥିରୁ ମୁକୂଳିବା ସମ୍ଭବପର ନୁହେଁ ? ଆମ ପାଇଁ ଏହା କଣ ଖୁସି 
ହବାର ବିଷୟ ? 

ଯେତେବେଳେ ଜଙ୍ଗଲ ନାହିଁ, ଜଙ୍ଗଲ ଅଧକାର ଥାଇ କି ଲାଭ ? ଯେବେ ଆମ 

ଗଣତନ୍ତ୍ର ପରେ ଜୀବନ 


ଆପରି ଅଭିଯୋଗର ସମାଧାନ ନହୁଏ, ସୂଚନା ଅଧୟକାର ଥାଇ କି ଲାଭ ? ପାଣି ନଥିବା 
ନଇ ଥାଇ କି ଲାଭ ? ସମତଳ ଅଞ୍ଚଳ ଥାଇ କି ଲାଭ ଯଦି ପାହାଡ଼ ପର୍ବତ ନଥିବ ତାକୁ 
ପାଣି ଯୋଗେଇବାକୁ ଏବଂ ଉର୍ବରତା ବଜାୟ ରଖବାକୁ ? ସତେ ଯେମିତି ଆମେ ଏକ 
ବ୍ରେକ୍‌ ନଥୁବା ବସ୍‌ରେ ବସିଛୁ, ବସି ପାହାଡ଼ ଚୂଡ଼ାରୁ ତୀବ୍ର ଗତିରେ ଗଡୁଛୁ ଏବଂ କେଉଁ 
ଗୀତଟା ଗାଇବୁ ସେଥୁଲାଗି ଝଗଡ଼ା କରୁଛୁ । ସମ୍ଭବତଃ, ‘ଜୟ ହୋ' | 

ଭଲ ହେଉ ବା ମନ୍ଦ- ବିକାଶର ଚକ ଯେ ଆଗକୁ ଗଡ଼ିବ, ୨୦୦୯ ମସିହାର 
ନିର୍ବାଚନର ଏହା ସୁନିଶ୍ଚିତ ପରିଣାମ ହେବାପରି ଲାଗେ । କିନ୍ତୁ ଏହା ଲାଗିବା ରୁଲ୍‌ 
ହୋଇଯିବ “ ଜାତୀୟତାବାଦ”ର ବାନା ଧୂଳିରେ ପଡ଼ିଛି । ନିର୍ବାଚନ ଅଭିଯାନ ଯେତେ 
ମାଡ଼ି ଚାଲିଲା, ଗଣମାଧ୍ୟମରେ ଯଥେଷ୍ଟ ପ୍ରାଧାନ୍ୟ ପାଇଲା ଦୂଇଟି ବିଷୟ: ଟାଟାର ନାନୋ, 
ଲକ୍ଷେଟଙ୍କିଆ “ ଜନତା କାର” , ମୋଦି ଗୁଜୁରାଟରେ ନିର୍ମିତ । (ରତନ ଟାଟା ମୋଦୀଙ୍କୁ 
ଭାବୀ ପ୍ରଧାନମନ୍ତ୍ରୀ ରୂପେ ସୁପାରିଶ କରିବା ପଛରେ ଥଲା ଟାଟା କମ୍ପାନୀକୁ ମୋଦୀ 
ଦେରଥବା ବିଭିନ୍ନ ପ୍ରକାରର ସୁବିଧା ଓ ରିହାତି) । ଅନ୍ୟଟି ନିର୍ବାଚନୀ ମଇଦାନରେ 
ପଦାର୍ପଣ ମ୍ୟାଚ୍‌ ଖେଳୁଥିବା ବରୁଣ ଗାନ୍ଧୀଙ୍କ (ନେହେରୁ ବଂଶର ଆଉ ଜଣେ ଦାୟାଦ) 
ଘୃଣାରେ ଭରପୁର ଭାଷଣ-ଏପରିକି ନରେନ୍ଦ୍ର ମୋଦୀ ବି ଫିକା ପଡ଼ି ନରମପନ୍ଛୀ ପରି 
ଲାଗିଲେ । ଏକ ସର୍ବସାଧାରଣ ଭାଷଣରେ ମୁସଲ୍ମାନ୍‌ମାନଙ୍କୁ ବଳପୂର୍ବକ ଖାସୁ କରିବା 
ଲାଗି ଆହ୍ଵାନ ଦେଲେ । ମୁସଲ୍‌ମାନଙ୍କ ପ୍ରତି ଅପମାନଜନକ ଶହ ବ୍ୟବହାର କରି କହିଲେ, 
' ହିନ୍ଦୁମାନଙ୍କର ଗଡ଼ ବୋଲି ଏହାର ପରିଚୟ ହେବ | କେହି ବି ମୁସଲ୍ମାନ୍‌ ଏଠି ମୁଣ୍ଡ 
ଉଠେଇବାକୁ ସାହସ କରିବେ ନାହିଁ । ମୋର ଗୋଟେ ବି ମୁସଲମାନ୍‌ ଭୋଟ୍‌ ଦରକାର 
ନାହିଁ ।” ବରୁଣ ଗାନ୍ଧୀ ଜଣେ ଆଧୁନିକ ରାଜନୀତିଜ୍ଞ । ଗଣତାନ୍ତ୍ରିକ ବ୍ଯବସ୍ଥାକୁ ନେଇ 
ତାଙ୍କର ଖେଳ | ନିଜ ସପକ୍ଷରେ ସଂଖ୍ୟାଗରିଷ୍ଠ ଗୋଷ୍ଠୀଟିଏ ତିଆରି କରିବା ତଥା ନିଜର 
ଭୋଟ୍‌ ବ୍ୟାଙ୍କକୁ ମଜଭୁତ କରିବା ଲାଗି ସେ ଯାହା କରିପାରିବେ, ତାହାହିଁ କରୁଛନ୍ତି । 
କର୍ପୋରେସନ୍‌ମାନଙ୍କୁ ଯେମିତି ଗଣବଜାର ଦରକାର, ରାଜନୀତିଆମାନଙ୍କୁ ସେମିତି 
ଦରକାର ଭୋଟବ୍ୟାଙ୍କ ! ଉଭୟଙ୍କୁ ଗଣମାଧ୍ୟମର ସାହାଯ୍ୟ ଲୋଡ଼ା ! କର୍ପୋରେସନ୍‌ ସାହାଯ୍ୟ 
କିଣେ, ରାଜନୀତିଆ ଉପାର୍ଜନ କରେ | କିଏ ଦେଉଳ ଗଢ଼ି କରେ ତ, କିଏ ରାସ୍ତାରେ 
ହଗି | ବରୁଣ ଗାନ୍ଧୀଙ୍କ ଘୃଣା ଭରପୁର ଭାଷଣ ତାଙ୍କୁ ନେଇ ଥୋଇଦେଲା ଖବରକାଗଜ 
ଶିରୋନାମାରେ । ଅଛଦିନିଆ ଜେଲ୍‌ ରହଣି (ନିର୍ବାଚନ ଆୟୋଗଙ୍କ ଆଚାର ସଂହିତା 
ଉଲ୍ଲଂଘନ ହେତୁ) ପୁଣି ବିଚାରାଳୟର ଆଦେଶରେ ଖଲାସ୍‌, ତାଙ୍କୁ ଫଟାଫଟ୍‌ ଆଣିଦେଲା 
ସହିଦ୍‌ର ଆସନ | ତାଙ୍କର ସଞ୍ଜମହୀନତା ପାଇଁ ଦଳର ବୟୋଜ୍ୟେଷ୍ଠମାନେ ମୂଦୁ ଭର୍ସନା 
କଲେ (ଟିଭି ପରଦାରେ ଲୋକ ଦେଖାଣିଆ) । କିନୁ ପରେ, ତାଙ୍କ ଭାଷଣର ଅଶ୍ଲୀଳ 
ଆକର୍ଷଣକୁ ରପ୍ତାନୀ ଉଦ୍ଦେଶ୍ୟରେ, ନରେନ୍ଦ୍ର ମୋଦୀଙ୍କ ଭଳି ତାଙ୍କୁ ମଧ୍ଯ ହେଲିକ୍ୟାପ୍ୃର୍‌ରେ 
ଅନ୍ୟାନ୍ୟ ନିର୍ବାଚନମଣ୍ଡଳୀକୁ ନିଆଗଲା ଭାଜପାର ତାରକା ପ୍ରଚାରକ ଭାବେ | 

ବରୁଣ ଗାନ୍ଧୀ ବିଶାଳ ବ୍ୟବଧାନରେ ନିର୍ବାଚନ ଜିତିଲେ । ଏହା ଦେଖୁ ଜଣେ ଭାବିବାକୁ 

ବାଧ୍ୟ ହୁଏ- “ଲୋକେ କ'ଣ ସବୁବେଳେ ଠିକ । ଭାବିବାକୁ ଅସ୍ତବ୍ୟସ୍ତ ଲାଗେ ଏହି 
ନିର୍ବାଚନରେ ଭାଜପାର ବହୁ ନିର୍ଷ୍ାୟକ ପରାଜୟ ଓ ଅଛ ନିର୍ଣ୍ଠାୟକ ବିଜୟରୁ ସେ କ'ଣ 
ଶିକ୍ଷା ନବ । ବହୁ ନିର୍ବାଚନମଣ୍ଡଳୀରେ, ଯେଉଁଠି ଭାଜପା ଜିତିଛି, ସେଠି ଘୃଣାର ଭାଷଣ 
(ଏବଂ କାର୍ଯ୍ୟ ବେଶ୍‌ କାମ କରିଛି । ତଥାପି ବି ବିଜେପି ଦ୍ଵିତୀୟ ବୃହତ୍ତମ ରାଜନୈତିକ 
ଦଳ । ଶକ୍ତିଶାଳୀ ଜାତୀୟ ଉପସ୍ଥିତି ବି ଅଛି କଂଗ୍ରେସ୍‌ର ପ୍ରକୃତ ପ୍ରତିଦୃନ୍ଦ୍ରୀ ଭାବରେ । 
ନିଶ୍ଚିତଭାବେ ଆସନ୍ତାକାଲିର ନିର୍ବାଚନୀ ଲଢ଼େଇକୁ ଓହ୍ଲେଇବ । ସେତେବେଳେ ସେ 
ଘୃଣାର ନିଆଁ ହୁଳାକୁ ଲିଭେଇ ଦବ ନାଁ ଜଳେଇ ରଖୁବ ? 

ଏସବୁ କହିବା ସତ୍ତେ ବି, ସମଗ୍ର ଭାଗବଣ୍ଟା ରାଜନୀତି ଲାଗି ଭାଜପା ଉପରେ ଦୋଷ 
ଲଦି ଦବା ସତ୍ୟର ଅପଳାପ ହେବ । ସେ ପରମାଣୁ ପରୀକ୍ଷା ହେଉ ବା ବାବ୍ରୀ ମସ୍‌ଜିଦ୍‌ 
ତାଲା ଖୋଲିବା ହେଉ ଅଥବା ଜାତି ଓ ସମୁଦାୟକୁ ନିଜ ଭିତରେ ଲଢ଼େଇ ଦେଇ 
ସେମାନଙ୍କ ଭିତରେ ଫାଟ ସୃଷ୍ଟି କରିବା ହେଉ, କଂଗ୍ରେସ୍‌ ହିଁ ପ୍ରଥମ; ସେ ସବୁକୁ ନେଇ 
ଖେଳିବାରେ କଂଗ୍ରେସ୍‌ କେବେବି ପଛେଇ ନାହିଁ । ଅତୀତରେ ଉଭୟ ଦଳ ଗଣହତ୍ୟାରୁ 
ରାଜନୈତିକ ଫାଇଦା ନେଇଛନ୍ତି | ସିଧାସଳଖ ନହେଲେ ବି, ସମୟ ସମୟରେ ବୁଲେଇ 
ବଙ୍କେଇ ଉଭୟ ସେଥରୁ ମଜା ନେଇଛନ୍ତି ଆଉ କେତେବେଳେ ପରସ୍ତରକୁ ଗଣହତ୍ୟା 
ପାଇଁ ଦୋଷାରୋପ କରିଛନ୍ତି । ଏ ନିର୍ବାଚନରେ ବି ଉଭୟ କଂଗ୍ରେସ୍‌ ଓ ଭାଜପା ବେହିଆ 
ଭଳି ଗଣହତ୍ଯାରେ ସାମିଲ ଥବା ବ୍ୟକ୍ରିମାନଙ୍କୁ ପ୍ରାର୍ଥୀ କରେଇଛନ୍ତି । ସର୍ବସାଧାରଣରେ 
ପରସ୍ପର ପ୍ରତି କଦର୍ଯ୍ୟଭାବେ କାଦୁଅ ଫିଙ୍ଗାଫିଟି ହବା ସର୍ତ, ବର୍ଉମାନସୁଦ୍ଧା ଜଣେ 
ଅସଲ ପରିଣାମରୁ ବଞ୍ଚେରବା ଲାଗି ହାତ ମିଳେରଛନ୍ତି । 

ଘଟଣାକ୍ରମେ, ଗଣହତ୍ଯାଗୂଡ଼ିକ ନ୍ୟାୟିକ ବ୍ଯବସ୍ଥାର ଗୋଲକଧନ୍ଦାରେ ଛନ୍ଦି 
ହୋଇଯାଆନ୍ତି । ସେଗୁଡ଼ିକୁ ମଦର ପୋଚ୍‌ ଭଳି ପଚିବାକୁ ଛାଡ଼ି ଦିଆଯାଏ | ପରେ, ସେଥରୁ 
ବାହାରୁଥିବା ମାଲ୍‌ ମସଲାକୁ ପରବର୍ରୀ ନିର୍ବାଚନରେ ପ୍ରଚାର ସାମଗ୍ରୀ ଭାବେ ବ୍ଯବହାର 
କରାଯାଏ | ତମେ କହିପାର, ଭାରତୀୟ ଗଣତନ୍ତ୍ରର ଏସବୁ ଅଂଶବିଶେଷ । ଟ୍ରେନ୍‌ ଝରକାରୁ 
ଦେଖୁବା କଷ୍ଟ | ବୁଢ଼ା କଂଗ୍ରେସ ଦଳରେ ନୂଆ ଟୋକାଙ୍କ ପ୍ରବେଶ ଫଳରେ ଦଳର କାମ 
କରିବାର ରଙ୍ଗଢଙ୍ଗ ବଦଳୁଛି କି ନାହିଁ ତାହା ଦେଖବାକୁ ବାକି ରହିଲା | 

ଭାରତୀୟ ଗଣତନ୍ତ୍ରର ପ୍ରାଚୀନ ଅନୁଷ୍ଠାନଗୁଡ଼ିକ- ନ୍ଯାୟ ବ୍ଯବସ୍ଥା, ପୋଲିସ, “ମୁକ୍ତ” 
ଗଣମାଧ୍ୟମ ଏବଂ ନିର୍ବାଚନ-ଦୋଷତୃଟି ତଦାରଖ କରିବା ତଥା ସନ୍ତୁଳନ ବଜାୟ 
ରଖୁବାଲାଗି ଏକ ବ୍ୟବସ୍ଥା ଭାବେ କାମ କରିବା ପରିବର୍ରେ ତା'ର ଓଲଟା ହିଁ କରୁଛନ୍ତି । 
ଅନୁଷ୍ଠାନଗୁଡ଼ିକ “ବିକାଶ” ଓ “ ଜାତୀୟତାବାଦ”ର ବୃହତ୍ତର ସ୍ଵାର୍ଥ ନିମନ୍ତେ ପରସ୍ପରର 
ଢାଲ ପରି କାମ କରୁଛନ୍ତି । ଏହି ପ୍ରକ୍ରିୟାରେ ସେଗୁଡ଼ିକ ଏତେ ଭ୍ରାନ୍ତି ଓ କୋଳାହଳ ସୃଷ୍ଟି 
କରୁଛନ୍ତି ଯେ, ଯେଉଁ ସ୍ଵରଗୁଡ଼ିକ ଆଗାମୀ ବିପଦ ପ୍ରତି ସତର୍କ କରେଇ ଦେବାଲାଗି 
ଉଠୁଛି, ସେ ବି ହୋଇଯାଉଛି କୋଳାହଳର ଅଂଶବିଶେଷ । ଏମିତି ଏକ ବାତାବରଣ 
ଏକ ସହନଶୀଳ, ମନ୍ଧର, ରଙ୍ଗୀନ, କିଛିଟା ଅରାଜକ ଗଣତନ୍ତ୍ର ଛବିର ଶୋଭା 

ବଢ଼େରବାରେ ସହାୟକ ହେଉଛି । ଅରାଜକତାଟି ହିଁ ଏକ ବାସ୍ତବତା । କିନ୍ଧୁ ସହମତିଟି 
ସେମିତି । 

ସହମତି କଥା ଉଠିଲେ, କ୍ଷୁଦ୍ର ଏବଂ ସଦା-ଉପସ୍ଥିତ କାଶ୍ମୀର ପ୍ରସଙ୍ଗଟି ନିଶ୍ଚିତ ଆସିବ, 
ଏ ବାବଦରେ ସହମତି ଆହୁରି ମଜଭୁତ ଏବଂ ଏହା ଅଛି ପ୍ରତିଷ୍ଠାନର ପ୍ରତ୍ୟେକ ସ୍ତରରେ 
~- ଗଣମାଧ୍ଯମ, ଅମଲାତନ୍ତ୍ ବୁଦ୍ଧିଜୀବୀ ମହଲ, ଏପରିକି ବଲିଉଡ୍‌ରେ ମଧ୍ଯ | 

ଆଜକୁ ପ୍ରାୟ ୨୦ ବର୍ଷ ଧରି କାଶ୍ମୀର୍‌ ଉପତ୍ୟକାରେ ଯୁଦ୍ଧ ଚାଲିଛି । ଯୁଦ୍ଧରେ ୭ ୦ ହଜାର 
ଲୋକ ପ୍ରାଣ ହରାଇ ସାରିଛନ୍ତି । ହଜାର ହଜାର ନିର୍ଯାତିତ, ଆଉ କେତେ ହଜାର 
* ନିଖୋଜ ' । ହଜାର ହଜାର ସ୍ତ୍ରୀ ବିଧବା ହୋଇଛନ୍ତି ଆଉ କେତେକ ଧର୍ଷିତା । ପାଞ୍ଚଲକ୍ଷ 
ଭାରତୀୟ ସୈନ୍ଯ କାଶ୍ମୀର୍‌ ଉପତ୍ଯକାରେ ମୁତୟନ ହୋଇଛନ୍ତି । ଫଳତଃ, ପୃଥିବୀର 
ସବୁଠୁ ଅଧକ ଯୁଦ୍ଧ ପ୍ରବଣ ଅଞ୍ଚଳରେ ଏହା ପରିଣତ ହୋଇଛି | (ଇରାକ ଦଖଲ ସମୟରେ 
ପ୍ରାୟ ୧,୬ ୫,୦୦୦ ଜଣ ଆମେରିକୀୟ ସୈନିକ ମୁତୟନ କରାଯାଇଥିଲେ) କାଶ୍ଳୀର୍‌ରେ 
ଉଗ୍ରବାଦକୁ ପ୍ରାୟତଃ ଧ୍ଵଂସ କରିଦେଇଛି ବୋଲି ଭାରତୀୟ ସେନା ଦାବୀକରେ ! ସମ୍ଭବତଃ, 
ତାହା ହିଁ ସତ୍ୟ | କିନ୍ଧୁ ସାମରିକ ଆଧ୍ବପତ୍ୟର ଅର୍ଥ କ”ଣ ବିଜୟ ? 

ନିଜକୁ ଗଣତାନ୍ତ୍ରିକ ବୋଲି ଦାବୀ କରୁଥିବା ଏକ ସରକାର ସାମରିକ ଦଖଲର ଯଥାର୍ଥତା 
ସାବ୍ୟସ୍ତ କରିବ କେମିତି ? ଅବଶ୍ୟ, ନିୟମିତ ନିର୍ବାଚନ ମାଧ୍ଯମରେ | କାଶ୍ମାର୍‌ ନିର୍ବାଚନର 
ଅଛି ଏକ ଲମ୍ବା ଓ ଆକର୍ଷଣୀୟ ଇତିହାସ । ୧୯୮୭ ନିର୍ବାଚନରେ ହୋଇଥିବା ଡାହା 
ଜାଲିଆତି, ୧୯ ୯ ୦ ମସିହାର ସଶସ୍ତ ବିଦ୍ରୋହର ଆଶୁ କାରଣ ଥଲା । ସେହିଦିନଠାରୁ 
ନିର୍ବାଚନ ହୋଇଯାଇଛି ସାମରିକ ଦଖଲର ଏକ ସୁନ୍ଦର ଶାଣ ଦିଆ ହତିଆର, ଭାରତୀୟ 
ରାଷ୍ଟ୍ରର କୂଟିଳ ପଶାପାଲି | ଗୁଇନ୍ଦା ବିଭାଗ ଭିଆଇଛି ରାଜନୈତିକ ଦଳ ଓ ରାଜନେତା | 
ସେମାନେ ମନଇଛା ରାଜନୈତିକ ଜୀବନ ନିର୍ମାଣ କରନ୍ତି ଏବଂ ଧ୍ଵଂସ କରନ୍ତି । କେବଳ 
ସେମାନେ ହିଁ ନିର୍ବାରଣ କରନ୍ତି ପ୍ରତ୍ୟେକ ନିର୍ବାଚନ ଫଳାଫଳ କ'ଣ ହେବ । ପ୍ରତ୍ୟେକ 
ନିର୍ବାଚନ ପରେ, ଭାରତୀୟ ବ୍ୟବସ୍ଥା ଘୋଷଣା କରେ ଯେ କାଶ୍ମୀର୍‌ବାସୀଙ୍କ ଜନାଦେଶ 
ଭାରତ ହାସଲ କରିଛି । 

୨୦ ୦୮ ଗ୍ରୀଷ୍ମରତୁରେ, ଅମରନାଥ ମନ୍ଦିର ବୋର୍ଡ଼କୁ ଜମି ଆବଣ୍ଟନଜନିତ ବିବାଦ 
ଏକ ବିଶାଳ, ଅହିଂସ୍ର ବିଦ୍ରୋହର ରୂପ ନେଲା ! ଦିନ ପରେ ଦିନ ହଜାର ହଜାର ଲୋକ 
ପୋଲିସ୍‌ ଓ ଗୁଳିକୁ ଖାତିର ନକରି ( ପୋଲିସ୍‌ ଲୋକଙ୍କ ଭିଡ଼ ଭିତରକୁ ସିଧା ଗୁଳିକଲା 
ଏବଂ ଗଣ୍ଡା ଗଣ୍ଡା ଲୋକ ପୋଲିସ୍‌ ଗୁଳିରେ ଗଡ଼ିଗଲେ) ରାସ୍ତା ଉପରକୁ ଓହ୍ଲାଇ ଆସିଲେ | 
ଭୋର ସକାଳରୁ ବିଳନତ୍ିତ ରାତି ପର୍ଯ୍ୟନ୍ତ “ଆଜାଦୀ! ଆଜାଦୀ” ଉଚ୍ଚାରଣରେ ସହର 
କମ୍ପିଉଠିଲା । ଫଳବିକାଳୀ ଫଳ ଓଜନ କରୁ କରୁ ଉଚ୍ଚାରିଲେ ଆଜାଦୀ ଆଜାଦୀ! 
ଦୋକାନୀ, ଡାକ୍ତର, ଘରୋଇ ଡଙ୍ଗା ମାଲିକ, ଗାଇଡ୍‌, ବୁଣାକାର, ଗାଲିଚା ବିକାଳୀ- 
ସମସ୍ତଙ୍କ ହାତରେ ପ୍ଲକାର୍ଡ ସମସ୍ତଙ୍କ ତୁଣ୍ଡରେ ଆଜାଦୀ | ବହୁଦିନ ଧରି ପ୍ରତିବାଦ ଚାଲିଲା | 
ଏହା ଥୁଲା ବିଶାଳ, ଗଣତାନ୍ତିକ ଏବଂ ଅହିଂସ୍ର । ବହୁ ଦଶନ୍ଧି ପରେ, ପ୍ରଥମଥର ପାଇଁ 

ମୁଖ୍ୟସ୍ରୋତ ଜନମତରେ ଫାଟ ଦେଖାଦେଲା । ଭାରତୀୟ ରାଷ୍ଟ୍ର ଛନକି ଗଲା । ଗଣ 
ଆଇନ୍‌ ଅମାନ୍ୟ ଆନ୍ଦୋଳନକୁ ସାମ୍ନା କରିବାକୁ ଉପାୟ ନପାଇ ଭାରତୀୟ ରାଷ୍ଟ୍ର ଦୃନ୍ଦ୍ରରେ 
ପଡ଼ିଗଲା । ଶେଷରେ ଆନ୍ଦୋଳନକୁ ଦମନ କରିବାକୁ ଆଦେଶ ଦେଲା | କର୍ଫ୍ଧ୍ୟୁ ଲଗେଇବା 
ସହ ଦେଖ୍ବବାମାତ୍ରେ ଗୁଳି କରିବାକୁ ଆଦେଶ ଦିଆଗଲା । ବସ୍ତୁତଃ, ଲକ୍ଷ ଲକ୍ଷ ଲୋକ 
ଦିନ ଦିନ ଧରି ବନ୍ଦୀ ଭାବରେ ରହିଲେ । ସ୍ଵାଧୀନତା-ସପକ୍ଷ ମୁଖ୍ଯ ମୁଖ୍ୟ ନେତାଙ୍କୁ 
ଗୁହବନ୍ଦୀରେ ରଖାଗଲା, ଅନ୍ୟମାନଙ୍କୁ ଜେଲ୍‌ ପଠେଇ ଦିଆଗଲା | ଘର ଘର ପଶି ଲୋକଙ୍କୁ 
ଖୋଜା ଚାଲିଲା ଏବଂ ପରିଣାମସ୍ବରୂପ ଶହ ଶହ ଲୋକଙ୍କୁ ଗିରଫ୍‌ କରାଗଲା । ଲଗାତାର 
ସାତ ସପ୍ତାହ ଧରି ଜାମା ମସ୍ଜିଦକୁ ଶୁକ୍ରବାର ପ୍ରାର୍ଥନା ପାଇଁ ବନ୍ଦ କରିଦିଆଗଲା | 

ବିଦ୍ରୋହ ଆୟତତକୂ ଆସିଲା ପରେ, ସରକାର ଅସାଧାରଣ କାର୍ଯ୍ୟଟିଏ କଲେ- ରାଜ୍ୟରେ 
ଘୋଷଣା କଲେ ନିର୍ବାଚନ । ସ୍ଵାଧୀନତା-ସପକ୍ଷ ନେତାଏ ନିର୍ବାଚନ ବର୍ଜନ କରିବାକୁ 
ଡାକରା ଦେଲେ | ପୁଣି ସେମାନଙ୍କୁ ଗିରଫ୍‌ କରାଗଲା | ପ୍ରାୟ ସମସ୍ତେ ଭାବୁଥିଲେ ନିର୍ବାଚନ 
ଭାରତ ସରକାରକୁ ଅଡ଼ୁଆ ପରିସ୍ଥିତିରେ ପକେଇବ । ସୁରକ୍ଷା ବ୍ଯବସ୍ଥା ସନ୍ଦେହ ଓ 
ଅବିଶ୍ଵାସରେ ଥରହର ହେଉଥିଲେ । ହେଲେ, ତା'ର ସୁବିନସ୍ତ ଗୁପ୍ତଚର ନେଟୱର୍କ, 
ଗୋଠଖଶ୍ରିଆ ନେତା, ଶପ୍ଯାସଙ୍ଗିନୀ ସାମ୍ବାଦିକ ନୂଆ ବଳରେ ତେଜି ଉଠିଲେ ଏବଂ 
ସମସ୍ତ ପ୍ରକାର ଯୋଗାଡ଼ଯନ୍ତ୍ରରେ ଲାଗିଗଲେ ( ଏପରିକି ମତେ ମଧ୍ଯ ଶ୍ରୀନଗରରେ ଦୂଇଦିନ 
ଧରି ଗ୍ୁହବନ୍ଦୀରେ ରଖାଗଲା, ଯାହାର ଏଥୁରେ କିଛି ଯାଏ ଆସେ ନାହିଁ) । 

କାଶ୍ମୀର୍‌ରେ ନିର୍ବାଚନ ଘୋଷଣା କରିବା ଥଲା ଏକ ପ୍ରକାର ଜୁଆଖେଳ | କିନୁ ତାହା 
.କାମ ଦେଲା । ଦଳ ଦଳ ହୋଇ ଲୋକେ ଭୋଟ ଦବାକୁ ଆସିଲେ । ସଶସ୍ତ ଲଢ଼େଇ 
ଆରମ୍ଭ ହବା ଦିନଠୁ ଏଇ ନିର୍ବାଚନରେ ସବୁଠୁ ଅଧକସଂଖ୍ୟକ ଲୋକ ମତଦାନ କଲେ | 
ନିର୍ବାଚନ ତିଥି ଯେଉଁଭଳି ଭାବେ ନିର୍ବାରିତ ହୋଇଥଲା ତାହା ମଧ୍ଯ ସାହାଯ୍ୟ କଲା 
ମତଦାନ ବୃଦ୍ଧିରେ | ଯଥା- କାଶ୍ମୀର୍‌ ଉପତ୍ୟକାର ସବୁଠୁ ଅଧୁକ ଯୁଦ୍ଧପ୍ରବଣ ଜିଲ୍ଲାମାନଙ୍କରେ 
ପ୍ରଥମେ ନିର୍ବାଚନ କରାଗଲା | 

ଭାରତର କେହି ସମୀକ୍ଷକ, ସାମ୍ବାଦିକ ଏବଂ ନିର୍ବାଚନ ବିଶାରଦ ପଚାରିଲେ ନାହିଁ 
ଯେଉଁ ଲୋକମାନେ କିଛି ସପ୍ତାହ ପୂର୍ବରୁ ସବୁକିଛି ବିପଦକୁ ବରିନେଇଥୁଲେ (ଗୁଳି ଓ 
ଦେଖଲାମାତ୍ରେ ଗୁଳିର ଆଦେଶ) ହଠାତ୍‌ କାହିଁକି ମତ ପରିବର୍ତନ କଲେ । ଗଣତନ୍ତ୍ତ 
ମହୋତ୍ସବର ବଡ଼ମୁଶ୍ତିଆ ପଣ୍ଡିତମାନେ ( ଭାରତ ଭୂଖଣ୍ଡରେ ନିର୍ବାଚନ ଚାଲିଥିବା ସମୟରେ 
ଯେଉଁମାନେ ବସ୍ତୁତଃ ଟିଭି ଷୁଡ଼ିଓ ଭିତରେ ବଞ୍ଚନ୍ତି ଏବଂ ପ୍ରତ୍ୟେକ ନିର୍ବାଚନୀ ପ୍ରାକ୍‌ 
ଅନୁମାନ, ମତଦାନର ଶତକଡ଼ା ହିସାବ ଆଦିକୁ ଖୁନ୍‌ଭିନ୍‌ କରି ଦେଖନ୍ତି) କହିଲେ ନାହିଁ 
ଯେଉଁଠି ବର୍ଷସାରା ଏତେ ବିଶାଳସଂଖ୍ୟକ ଫଉଜ ମୁତୟନ ହୋଇଛନ୍ତି (ପ୍ରତି ୨୦ ଜଣରେ 
ଜଣେ ସଶସ୍ତ ସୈନିକ) ସେଠି ନିର୍ବାଚନର ଅର୍ଥ କ'ଣ । କାଶ୍ମୀର୍‌ ଉପତ୍ୟକାରେ ଯେଉଁ 
ରାଜନୈତିକ ଦଳମାନଙ୍କର ଚିହୃବର୍ଣ୍ ନଥଲା, ସେହି ଦଳମାନଙ୍କର ପ୍ରତିନିଧ୍ଵଭାବେ ଶହ 
ଶହ ଅଜଣା ପ୍ରାର୍ଥୀ ଶୂନ୍ଯୟରୁ ଉଭା ହୋଇଗଲେ । ଏ ରହସ୍ୟ ବାବଦରେ କେହି ବି କଛନା 

ଜଳ୍ପଚନା କଲେନାହିଁ । କେହି ବି ଜାଣିବାକୁ କୌତୁହଳୀ ହେଲେନାହିଁ ଯେ ସେମାନେ 
କୁଆଡୁ ଆସିଲେ ? ନିର୍ବାଚନରେ ଲଢ଼ିବା ଲାଗି ତାଙ୍କୁ ପାଣ୍ଡି ଯୋଗେଇଲା କିଏ ? 

ମତଦାନ ହବାକୁଥବା ନିର୍ବାଚନ ମଣ୍ଡଳୀରେ ଗଣ ଗିରଫଦାରୀ ଓ କର୍ଦ୍ଧ୍ୟ ବାବଦରେ 
କେହି କହିଲେ ନାହିଁ । ନିର୍ବାଚନ ପ୍ରଚାର ଅଭିଯାନ ଚଳେଇଥବା ରାଜନେତାମାନେ 
ନିଜ ରାସ୍ତାରୁ ଓହରିଯାଇ କାଶ୍ଲୀର୍‌ ବିବାଦ ଓ ଆଜାଦୀ ପ୍ରସଙ୍ଗକୁ ନିର୍ବାଚନରୁ ଅଲଗା 
କରିଦେଲେ ଏବଂ ତା” ପରିବର୍ରେ ରାସ୍ତା, ପାଣି, ବିଜୁଳି ଆଦି ମ୍ୟୁନିସିପାଲିଟି ସମସ୍ୟା 
ଉପରେ ଗୁରୁତ୍ବାରୋପ କଲେ | ଏହାର କାରଣ କ”ଣ ସେ ବାବଦରେ ବହୁ ବେଶି ମୁହଁ 
ଖୋଲିଲେ ନାହିଁ । ଯେଉଁମାନେ ଦଶନ୍ଧି ଦଶନ୍ଧି ଧରି ସାମରିକ ଦଖଲ ଅଧ୍ୂନରେ ଜୀବନ 
କଟେଇଛନ୍ତି (ଯେଉଁଠି ଫଉଜ ଲୋକଙ୍କ ଘରକୁ ମନଇଚ୍ଛା ପଶିପାରନ୍ତି ଏବଂ ଦିନରାତି 
ଯେକୌଣସି ସମୟରେ ସେମାନଙ୍କୁ ଉଠେର ନିଅନ୍ତି) ସେମାନଙ୍କର କେହି ଜଣେ ଆବଶ୍ୟକ, 
ଯିଏ ସେମାନଙ୍କୁ ପ୍ରତିନିଧ୍ବତ୍ଵ କରିବ, ସେମାନଙ୍କ କଥା ଶୁଣିବ ବା ସେମାନଙ୍କ ସମସ୍ଯା 
ଉତ୍ଥାପନ କରିବ । ଏ ବାବଦରେ ବି ଜଣେ କେହି କହିଲେ ନାହିଁ । 

ନିର୍ବାଚନ ଯେଉଁ ମୁହୂର୍ଭରେ ସରିଗଲା, ବ୍ୟବସ୍ଥା ଓ ମୁଖ୍ୟସ୍ରୋତର ଗଣମାଧ୍ଯମ ପୁଣିଥରେ 
ଭାରତର ବିଜୟ ଘୋଷଣା କଲେ | ଏହାର ପରିଣତି ଥଲା ଚିନ୍ତାଜନକ | କାଶ୍ମୀର୍‌ର ଲୋକେ 
ସେମାନଙ୍କ ଉପନିବେଶକାରୀଙ୍କ ମତ ସେମାନଙ୍କ ବାବଦରେ ଯାହା, ତାହାହିଁ ଘୋଷିହେଲେ 
ଯେ- କାଶ୍ମୀର୍‌ବାସୀ ଏକ ପ୍ରକାର ବିକାରଗ୍ରସ୍ତ ଲୋକ ଏବଂ ସେମାନଙ୍କୁ ଯାହା ମିଳିଲା, 
ତାହାଥୁଲା ତାଙ୍କ ପ୍ରାପ୍ୟ । ମତେ ଅନେକ କାଶ୍ମୀରବାସୀ କହିଛନ୍ତି,  କାଶ୍ମୀରୀଙ୍କୁ କେବେ 
ବିଶ୍ଵାସ କରିବ ନାହିଁ । ନାଁ ଅଛି ଆମର ଦୃଢ଼ ସଂକଳ୍ପ ନାଁ ଆମେ ଭରସାଯୋଗ୍ୟ ।” 
ସରକାରୀ କାଶ୍ମୀର୍‌ ନୀତିରେ ମନସ୍ତାର୍ବିକ ଯୁଦ୍ଧ ଏକ ଗୁରୁତ୍ଵପୂର୍ଣ ଦିଗ । ଗତ କିଛି ଦଶନ୍ଧି 
ଧରି ତା'ର ଘନ ଘନ ଆକ୍ରମଣ, ଲୋକମାନଙ୍କ ଆମ୍ସମ୍ଭାନ ଧ୍ଵଂସ କରିବାର ଚେଷ୍ଟା, 
ଯୁକ୍ତିତଃ ସାମରିକ ଦଖଲର କଦର୍ଯ୍ୟତମ ଦିଗ । 

କିନ୍ତୁ ନିର୍ବାଚନର ମାତ୍ର କେତେ ସପ୍ତାହ ପରେ, ପୁଣି ଯେଉଁ କଥାକୁ ସେଇକଥା | 
ଆଜାଦୀ ଲାଗି ଦାବି ଓ ପ୍ରତିବାଦ ଓ ସୁରକ୍ଷାବଳର ନିର୍ବିଚାର ହତ୍ୟା ପୁଣିଥରେ ଆରମ୍ଭ 
ହୋଇଯାଇଛି | ଉଗ୍ରବାଦ ବଢ଼ିବାର ବିବରଣୀ ଖବରକାଗଜରେ ବାହାରୁଛି । 

ଆଶ୍ଚର୍ଯ୍ୟ ହେବାର ନାହିଁ, ପରବର୍ରୀ ନିର୍ବାଚନରେ ସ୍ଵନ୍ଥ ମତଦାନ ସମ୍ପର୍କରେ ଟୀକା 
ଟିପ୍ପଣୀ ଦେଖୁବାକୁ ମିଳିଲା ନାହିଁ । 

ଏତେଗୁଡ଼ା କଥା ପରେ, ଭାବିବାର ବିଷୟ ଯେ ଗଣତନ୍ତ୍ର ଓ ନିର୍ବାଚନ ମଧ୍ଯରେ 
ଆଦୌ କିଛି ସମ୍ପର୍କ ଅଛି ନା ନାହିଁ । ହେଲେ, ଏଠି ବି ସମସ୍ୟା ଅଛି । ଏକ ଅଞ୍ଚଳର 
ଦୁର୍ବଳ ବିନ୍ଦୁ ଉପରେ କାଶ୍ମୀର୍‌ ଛିଡ଼ା ହୋଇଛି । ତାହା ପୁଣି ଅସ୍ତଶସ୍ତରେ ଭରପୁର ଏବଂ 
ଅରାଜକତା ଆଡ଼କୁ ଯାଉଛି । କାଶ୍ମୀର୍‌ ସ୍ଵାଧୀନତା ଆନ୍ଦୋଳନ (ଯାହାର ଆବେଗ ସ୍ଵଚ୍ଛ 
କିନ୍ତୁ ରୂପରେଖ ଅସ୍ପଷ୍ଟ) ବହୁ ବିପଜନକ ଓ ବିବଦମାନ ମତାଦର୍ଶର ଭଉଁରୀରେ ପଡ଼ିଯାଇଛି- 
ଭାରତୀୟ ଜାତୀୟତା (କର୍ପୋରେଟ୍‌ ତଥା ° ହିନ୍ଦୁ, ଝାପ୍ସା ସାମ୍ରାଜ୍ୟବାଦୀ), ପାକିସ୍ଥାନୀ 

ଜାତୀୟଚା( ନିଜସ୍ବ ଦୃନ୍ଦୂଚାପରେ ଚୂରମାର), ଆମେରିକୀୟ ସାମ୍ରାଜ୍ୟବାଦ (ନିସ୍ତେଜ 
ଅର୍ଥନୀତି ହେତୁ ଅଧୈର୍ଯ୍ୟୟ ଏବଂ ଉଦ୍ଜୀବିତ ମଧ୍ଯଯୁଗୀୟ ରସଲାମୀ ତାଲିବାନ୍‌ ( ଉନ 
ବର୍ବରତା ସତ୍ତ୍ଵେ ଦୃତଗତିରେ ମାନ୍ୟତା ବଢ଼ିଚାଲିଛି, କାରଣ ସାମରିକ ଦଖଲକୁ ପ୍ରତିରୋଧ 
କରୁଥିବାର ପ୍ରତୀୟମାନ ହେଉଛି) । ଏହା ସହ ଯୋଡ଼ି ହୋଇଛି ଚୀନ୍‌ର ସାମ୍ରାଜ୍ୟବାଦୀ 
ଆକାଂକ୍ଷା, ନୂଆରୂପରେ ଆବିର୍ଭୂତ ଆକ୍ରମକ ରଖିଆ, କାସିଆନ୍‌ ଅଞ୍ଚଳରେ ପ୍ରାକୃତିକ 
ଗ୍ୟାସର ଅତଳ ଭଣ୍ଡାର ଏବଂ କାଶ୍ମୀର୍‌ ଓ ଲଦାଖ୍ରେ ପ୍ରାକୃତିକ ଗ୍ୟାସ, ତେଲ ଓ ୟୁରାନିୟମ୍‌ 
ଗଳିତ ଥିବାର ଲଗାତାର ଜନରବ । ଏସବୁ ନୂଆ ଏକ ଶୀତଳ ଯୁଦ୍ଧ ଲାଗି ସୁନ୍ଦର 
ଖେଚିଡ଼ି(ଗତ ଶୀତଳ ଯୁଦ୍ଧ ପରି ଏହା ମଧ୍ୟ ହବ କେତେକଙ୍କ ପାଇଁ ଗରମ ଓ ଆଉ 
କେତେକଙ୍କ ପାଇଁ ଶୀତଳ) । 

ଏସବୁ ପରିସ୍ଥିତିରେ, ଆଫଗାନିସ୍ଥାନ୍‌ ଓ ପାଢିସ୍ଥାନ୍‌ରେ ମାଡ଼ି ଚାଲିଥିବା ହିଂସାକାଣ୍ଡ, 
ସୀମା ଡେର୍ଗ ଭାରତ ଭୂଖଣ୍ଡକୁ ଉତୁରି ପଡ଼ିବ ଏବଂ କାଶ୍ମୀର୍‌ ହେବ ଏକ ଯୋଗସୂତ୍ର । 
ଲାତ, ଅପମାନିତ, ଅତ୍ଯାଚାରିତ ୧ ୫ କୋଟି ମୁସଲ୍‌ମାନ୍‌ ସମୁଦାୟର କୃଦ୍ଧ ଯୁବବର୍ଗ 
ମଧ୍ଯରେ ଏହାର ଚାହିଦା ବଢ଼ିବ | ଭାରତରେ ଘଟୁଥିବା ଲଗାତାର ସନ୍ତ୍ଧାସବାଦୀ ଆକ୍ରମଣରୁ 
ଏହାର ସୂଚନା ମିଳିସାରିଛି ଏବଂ ଚରମସ୍ୀମା ଛୁଇଁଚି ୨୦ ୦୮ ମୁମ୍ଭାର ଆକ୍ରମଣରେ | 

ପାଲେଷ୍ଟାରନ୍‌ ସହ କାଶ୍ମୀର୍‌ ମଧ୍ଯ ବିଶ୍ଵର ଅନ୍ୟତମ ପୁରୁଣା ଓ ଜଟିଳ ବିବାଦ । ଏଥୁରେ 
ସନ୍ଦେହ ନାହିଁ । ଏହାର ଅର୍ଥ ନୂହେଁ ଯେ ସମାଧାନ କରାଯାଇ ପାରିବ ନାହିଁ । କେବଳ 
ଏତିକି ହବ ଯେ ସମାଧାନ କୌଣସି ଏକ ଦେଶ, ମତାଦର୍ଶ ବା ଗୋଷ୍ଠୀକୁ ସମ୍ପୂର୍ଣ୍ଣ ସନୁଷ୍ଟ 
କରିପାରିବ ନାହିଁ । ଆପୋଷ କଥାବାର୍ରାରେ ଭାଗ ନେଇଥିବା ବ୍ୟକ୍ତିମାନେ ନିଜ “ ଗୁଳା'ର 
ବାହାରକୁ ଯିବାକୁ ପ୍ରସ୍ତୁତ ହବା ଦରକାର । ଅବଶ୍ଯ, ଆମେ ଏମିତି ସ୍ଥିତିରେ ପହଞ୍ଚନାହୁଁ 
ଯେଉଁଠି ଭାରତ ସରକାର ଏହାକୁ ଏକ ସମସ୍ୟାଭାବେ ଗ୍ରହଣ କରିବାକୁ ପ୍ରସ୍ତୁତ, ଆପୋଷ 
ଆଲୋଚନା ମାଧ୍ୟମରେ ସମାଧାନ ତ ବହୁତ ଦୂର । ବର୍ଭମାନ ସେମିତି କରିବାର କିଛି 
କାରଣ ନାହିଁ । ଆନ୍ତର୍ଜାତୀୟ ସ୍ତରରେ ଭାରତର ପ୍ରତିଷ୍ଠା ବଢ଼ିଚାଲିଛି । ଅର୍ଥନୀତି ବି ବେଶ୍‌ 
ଗତିଶୀଳ | ଅନ୍ୟପକ୍ଷରେ, ପଡ଼ୋଶୀ ଦେଶମାନେ, ରକ୍ତପାତ, ଗୃହଯୁଦ୍ଧ ଶରଣାର୍ଥୀ ଓ 
ସାମରିକ ବିଦ୍ରୋହ ଆଦି ସମସ୍ଯାରେ ହନ୍ତସନ୍ତ । ସର୍ବୋପରି, ଭାରତରେ ଏକ ସୁନ୍ଦର 
ନିର୍ବାଚନ ସଦ୍ଯ ସମାପ୍ତ ହୋଇଛି ! 

ସେ ଯାହା ହେଉ ଡେମନଂକ୍ରେଜୀ( ପାଗଳ-ରାକ୍ଷସ) ସବୂଲୋକଙ୍କୁ ସବୁଦିନ ପାଇଁ 
ବୋକା ବନେଇ ପାରିବ ନାହିଁ । କାଶ୍ମୀର୍‌ ଗଣଅସନ୍ତୋଷ ପରିପ୍ରେକ୍ଷୀରେ ଭାରତ ସରକାର 
ଗ୍ରହଣ କରୁଥିବା କ୍ଷଣସ୍ଥାୟୀ, ଚୂଟକି ସମାଧାନ ବରଂ ସମସ୍ୟାକୁ ବହୁଗୁଣିତ କରୁଛି ଏବଂ 
ଏମିତି ଏକ ଗହୀରକୂ ନେଇଯାଉଛି ଯେ, ସମାଧାନର ଉସ୍ସଗୁଡ଼ାକ ବି ବିଷାକ୍ତ 
ହୋଇଯାଉଛି | 

ବିଶ୍ଵର ଉଚ୍ଚତମ ଯୁଦ୍ଧକ୍ଷେତ୍ର, ସିଆଚେନ୍‌, ସମ୍ଭବତଃ ଆମ ସମୟର ପାଗଳାମିର ଉପୟୁକ୍ତ 
ଉପମା |! ହଜାର ହଜାର ଭାରତୀୟ ଓ ପାକିସ୍ଥାନ୍‌ ସୈନ୍ଯ ସେଠି ନିଯୁକ୍ତ । ଶୂନ୍‌ ଡିଗ୍ରୀ 

ସେଲ୍‌ସିଅସ୍‌ ତଳକୁ ଖସିଯାଉଥବା ତାପମାନ ଓ ହାଡ଼ଥରା ପବନକୁ ସହି ସେମାନେ 
ସେଠି ପଡ଼ିଛନ୍ତି । ସେଠାରେ ଶହ ଶହ ସଂଖ୍ୟାରେ ମରୁଥବା ସୈନିକ ମଧ୍ଯରୁ ଅନେକ 
ମରନ୍ତି ଥଣ୍ଡା ହେତୁ । ଗ୍ଲେସିୟର୍‌ଟି ଏକ ଆବର୍ଜନା କୁଣ୍ଡରେ ପରିଣତ ହୋଇଛି | କମାଣର 
ଖାଲି ଖୋଳ, ଖାଲି ରନ୍ଧନ ଡ୍ରମ ବରଫ କାଟିବା କୂରାଢ଼ୀ, ପୁରୁଣା ଜୋତା ଆଦି ଯୁଦ୍ଧର 
ଆବର୍ଜନାରେ ସମଗ୍ର ଅଞ୍ଚଳଟି ଆବର୍ଜନାମୟ ଏବଂ ସେ ସବୁ ସଢ଼ି ନଯାଇ ଜୀଇଁ ରହିଛି 
ବର୍ଫିଲି ତାପମାତ୍ରାରେ, ମାନବିକ ମୁର୍ଖତାର ଆଦିମ ମୌଳିକ ନିଦର୍ଶନସ୍ବରୂପ । ସୁଉଟ୍ଟ 
ସ୍ଥାନରେ ଯୁଦ୍ଧଲାଗି ଭାରତ ଓ ପାକିସ୍ଥାନ ସରକାର ଯେତେବେଳେ ସହସ୍ର ସହସ୍ର କୋଟି 
ଖର୍ଚ କରନ୍ତି ଅସ୍ତ୍ରଶସ୍ତ୍ର ତଥା ଯୁଦ୍ଧ ସରଞ୍ଜାମ କିଣିବାରେ, ସେତେବେଳେ ସ୍ବୟଂ ଯୁଦ୍ଧ କ୍ଷେତ୍ର 
ତରଳିବା ଆରମ୍ଭ କରିଛି । ବର୍ଭମାନ ଯୁଦ୍ଧକ୍ଷେତ୍ର ପ୍ରାୟ ଅଧା ତରଳି ଯାଇଛି । ବରଫ 
ତରଳିବା ସାମରିକ ପ୍ରତିଦୃନ୍ଦିତା ପାଇଁ ଯେତେ ନୁହେଁ, ବରଂ ସେତେ, ଦରିଆପାରି ଲୋକଙ୍କର 
ଭଲ ଜୀବନଯାପନ ପାଇଁ । ସେମାନେ ଭଲ ଲୋକ । ବିଶ୍ଵାସ କରନ୍ତି ଶାନ୍ତି, ବାକ୍‌ ସ୍ବାଧୀନତା 
ତଥା ମାନବିକ ଅଧ୍ବକାରରେ । ସେମାନେ ବାସ କରନ୍ତି ସତେଜ ଗଣତାନ୍ତିକ ଦେଶରେ 
ଏବଂ ସେମାନଙ୍କ ସରକାର ଆନ୍ତର୍ଜାତିକ ସୁରକ୍ଷା ପରିଷଦର ସଭ୍ୟ । ସେମାନଙ୍କ ଅର୍ଥନୀତି 
ଭାରତ ଓ ପାକିସ୍ଥାନ୍‌ ଭଳି ଦେଶକୁ (ଏବଂ ରୁଆଣ୍ଡା, ସୁଦାନ୍‌୍‌ ସୋମାଲିଆ, କଟେ, 
ଇରାକ୍‌, ଆଫଗାନିସ୍ଥାନ୍‌... ତାଲିକା ଲମ୍ବା) ଯୁଦ୍ଧ ରପ୍ତାନୀ ଓ ଅସ୍ତ୍ରଶସ୍ତ ବିକ୍ରି ଉପରେ 
ନିର୍ଭରଶୀଳ । ବରଫ ତରଳିବା ହେତୁ ସମଗ୍ର ଉପମହାଦେଶରେ ବନ୍ୟା ବ୍ୟୁପ୍ନାତ ହବ ଓ 
ଶେଷରେ ମରୁଡ଼ି ପଡ଼ିବ । ଏସବୁ ପୁଣି ଆହୁରି ଯୁଦ୍ଧର କାରଣ ହବ | ଆମର ଆହୁରି ଅସ୍ତ 
ଦରକାର ହବ | କିଏ ଜାଣେ, ବର୍ଭମାନ ଆର୍ଥିକ ମାନ୍ଦାବସ୍ଥାରୁ ପାର ହବାଲାଗି ସେ ପ୍ରକାର 
ଉପଭୋକ୍ତା ବିଶ୍ଵାସ ପୃଥବୀର ଆବଶ୍ୟକ | ତା'ପରେ, ସତେଜ ଗଣତନ୍ତ୍ରରେ ବାସ କରୁଥିବା 
ପ୍ରତ୍ୟେକ ମଣିଷର ଜୀବନ ଆହୁରି ଭଲ ହବ- ଏବଂ ଗ୍ଲେସିଅର୍‌ ଆହୁରି ଦୁତଗତିରେ 
ତରଳିବ । 

ରସ୍ତାନ୍‌ବୁଲ୍‌ ବିଶ୍ବବିଦ୍ୟାଳୟର ଭରପୁର ପ୍ରେକ୍ଷାଳୟରେ, ଏକ ଉଦ୍‌ବେଗପୂର୍ଣ 
ଦର୍ଶକମଶ୍ଡଳୀ ସାମ୍ନାରେ, ( ଉଦ୍ବେଗପୂର୍ ଏଇଥପାଇଁ ଯେ ଏକତା, ପ୍ରଗତି, ଗଣହତ୍ୟା, 
ଆର୍ମେନୀୟ ଆଦି ଶବ୍ଦ ଏକାଠି ଉଚ୍ଟାରିତ ହେଲେ, ତୁର୍କିସ୍ଥାନ୍‌ ଅଧ୍ବକାରୀଙ୍କ ନାହିଁ ଡିଏଁ) ମୁଁ 
ଯେତେବେଳେ ' ଲିସନିଂ ଟୁ ଗ୍ରାସ୍ହପର୍ସ୍‌ ' ନାମକ ମୋର ପ୍ରବନ୍ଧ ପଢୁଥିଲି, ମୁଁ 
ଦେଖପାରୁଥଲି, ହାଣ୍ଟ୍‌ ତିଙ୍କଙ୍କର ବିଧବା ପନ୍ନୀ, ରାକେଲ୍‌ ଡିଙ୍କ ସାମ୍ନା ଧାଡ଼ିରେ ବସି 
ସମସ୍ତ ସମୟ କାନ୍ଦୁଥଲେ । ଯେତେବେଳେ ପଢ଼ା ଶେଷ କଲି, ସେ ମୋତେ କୂଣ୍ଢେଇ 
ପକାଇଲେ ଏବଂ କହିଲେ, ‘ଆମେ ଆଶା ବାନ୍ଧି ରଖୁ' । କାହିଁକି ଆମେ ଆଶା ବାନ୍ଧି 
ରଖୁ ? ” ସେ ଆମେ ବୋଲି କହିଲେ, ତୁମେ ବୋଲି ନୂହଁ । 

ମୋର ସେତେବେଳେ ମନେ ପଡ଼ିଗଲା ଫୈଜ୍‌ ଅହ୍‌ମ୍ମଦ୍‌ ଫୈଜଙ୍କ କବିତା ଯାହାକୁ 
ପ୍ରାଣଛୁଆଁ କଣ୍ଠରେ ଗାଇଛନ୍ତି ଅବିଦା ପରବିନ୍‌: 

' ନହିଁ ନିଗାହ୍‌ ମେ ମଞ୍ଜିଲ୍‌ ତୋ ଜୁଷ୍ତଜୁ ହି ସହି 
ନହିଁ ୱସାଲେମୟାସାର୍‌ ତୋ ଆର୍‌ଜୁ ହିଁ ସହି । 


ମୁଁ ତାଙ୍କ ଲାଗି ଯେନତେନ ଅନୁବାଦ କଲି- 


“ସ୍ଵପ୍ନ ଯଦି ବିଫଳ, ତେବେ ବ୍ୟାକୁଳତା ହିଁ ଥାଉ 
ମିଳନ ଯଦି ଅସମ୍ଭବ,ତେବେ ଅଭିଳାଷ ହିଁ ଥାଉ | ' 


ଦେଖୁଲ, କବିତା କହିଲେ ମୁଁ କ”ଣ ବୂଝୁଥିଲି ? 

“ କୋଠ ଜମିରୁ ପକ୍ଷୀ ଚୋରି 

ଯେବେ ଗରିବ ଜନ କରି, 

ଆଇନି ବଳେ ବନ୍ଦୀ ହୁଏ; 

ମାତ୍ର ସାମନ୍ତ ଜନ ଯିଏ 

ପକ୍ଷୀଙ୍କ ଠାରୁ କୋଠ ହରେ, 

ସ୍ବଚ୍ଛନ୍ଦେ ସଂସାର ବିଚରେ ! 

- ଲେଖକ ଅଜ୍ଞାତ, ଇଂଲଣ୍, ୧୮୨୧ 

୨ ୦ ୧୦ ଜୁଲାଇ ୨ ତାରିଖ ଭୋର ଭୋର ଆଦିଲାବାଦ୍ର ଗଭୀର ଜଙ୍ଗଲରେ ଆନ୍ଧ୍ର ପୋଲିସ୍‌ର 
ଗୁଳି ଚେମକୂରୀ ରାଜକୂମାରଙ୍କ ଛାତି ଚିରିଦେଲା । ତାଙ୍କ କମ୍ରେଡ଼ମାନଙ୍କ ପାଇଁ ସେ ଥିଲେ 
ଆଜାଦ୍‌ । ସେ ଥିଲେ ନିଷିଦ୍ଧ ଭାରତୀୟ କମ୍ୟୁନିଷ୍ଟ ପାର୍ଟି ( ମାଓବାଦୀ)ର ପଲିଟିବ୍ୟୁରୋ ସଭ୍ୟ 
ଏବଂ ଭାରତ ସରକାରଙ୍କ ସହ ପ୍ରସ୍ତାବିତ ଶାନ୍ତି କଥାବାର୍ଭା ପାଇଁ ପାର୍ଟିର ମନୋନୀତ ମଞଧ୍ଯସ୍ଥି । 
ପୁଲିସ ତାଙ୍କୁ ଏତେ ପାଖରୁ କାହିଁକି ଗୁଳି କଲା ? ଆଉ କାହିଁକି ରଖୂଗଲା ଜଳ ଜଳ ଦିଶୁଥବା 
ସେ ପେଡ଼ ଚିହନଗୁଡ଼ିକ ? ସେମାନେ ନିଜ କଳା କାରନାମାକୁ ତ” ସହକରେ ଲୁଚେଇ ପାରିଥାନ୍ତେ | 
ଏଇଟା କ'ଣ ଥଲା ଗୋଟେ ଭୁଲ୍‌ ନାଁ ସନ୍ଦେଶ ?ସେଦିନ ସକାଳେ ସେମାନେ ଆଉଜଣକୁ 
ହତ୍ୟାକଲେ-ଯୁବ ସାମ୍ବାଦିକ ହେମଚନ୍ଦ୍ର ପାଣ୍ଡେ । ସେ ଆଜାଦ ସହ ଯାଉଥୁଲାବେଳେ ପୁଲିସ 
ହାତରେ ଧରାପଡ଼ିଲେ | ସେମାନେ ତାଙ୍କୁ କାହିଁକି ମାରିଲେ ? କ'ଣ ଚାକ୍ଷୁସ ପ୍ରମାଣ ଦେବାକୁ 
କେହି ଯେମିତି ନ ରୁହନ୍ତୁ ୨ କେହି ଯେମିତି ନରୁହନୁ ସେ କାହାଣୀ କହିବାକୁ ? ବା ତୁଚ୍ଛା 
ଖୁଆଲ ? 

ଯୁ୍ଧ ଚାଲୁଥିବା ସମୟରେ ଯଦି ଶାନ୍ତି କଥାବାର୍ରାର ପ୍ରଥମ ଚରଣରେ, ଗୋଟିଏ ପକ୍ଷର 
ଦୂତକୁ ଅନ୍ୟ ପକ୍ଷ ହତ୍ୟାକରେ, ତେବେ ବୁଝିବାକୁ ହେବ, ଯେଉଁ ପକ୍ଷ ହତ୍ୟା ପାଇଁ ଦାୟୀ ସେ 
ଶାନ୍ତି ଚାହୁଁନାହିଁ । ଦେଖଲେ ଲ୍ଲାଗୁଛି ସତେ ଯେମିତି କେହି ଜଣେ ନିଷ୍ପରି ନେଲା ଆଜାଦ ବଞ୍ଚ 

ରହିଲେ ମହଙ୍ଗା ପଡ଼ିବ । କିନ୍ତୁ ବର୍ରମାନ ଦେଶର ରାଜନୈତିକ ବାତାବରଣ ଯାହା, ସେଥୁରେ 
ଏ ପ୍ରକାର ନିଷ୍ପରି ଏକ ଭୟଙ୍କର ବିଚାର ବିଭ୍ରାଟର ରୂପ ନେଇପାରେ । 

କମ୍ରେଡ଼ମାନଙ୍କୁ ବିଦାୟ ଦେଇ ଦନ୍ତେୟାଡ଼ା ଜଙ୍ଗଲରୁ ଫେରିବାର କିଛିଦିନ ପରେ ମୁଁ ପୁଣି 
ଏକ ଯାତ୍ରାର ନକ୍ଟା ଆଙ୍କିବାକୁ ବସିଲି । ଏଥରକ ପଥ ଥିଲା କ୍ଲାନ୍ତିକର, ଅଥଚ ପରିଚିତ | 
ଗନ୍ତବ୍ୟ, ନୂଆଦିଲ୍ଲୀର ସଂସଦ ମାର୍ଗସ୍ପିତ ଯନ୍ତର୍‌ ମନ୍ତର୍‌ । ଯନ୍ତର୍‌ ମନ୍ତର୍‌ ଏକ ପୁରୁଣା 
ପର୍ଯ୍ୟବେକ୍ଷଣାଗାର, ସେ କାଳର ଏକ ବୈଜ୍ଞାନିକ ବିସ୍ଲୟ । ୧୭୧୦ ମସିହାରେ ଜୟପୁରର 
ମହାରାଜା ଦ୍ଵିତୀୟ ସୱାଇ ଜୟସିଂହ ଏହାକୁ ନିର୍ମାଣ କରିଥଲେ ! ଗ୍ରହମାନଙ୍କର ଗତିବିଧ୍ଵ ନିର୍ଶୟ, 
ପାଣିପାଗର ପୂର୍ବାନୁମାନ, ତଥା ସମୟ ଜାଣିବା ପାଇଁ ଏହାକୁ ବ୍ୟବହାର କରାଯାଉଥୁଲା | ଆଜି, 
ପୂର୍ବଦିନର ସେ ପର୍ଯ୍ୟଟନୀ ଆକର୍ଷଣ ତା'ର ନାହିଁ; ହେଲେ ବନିଯାଇଛି ଗଣତନ୍ତ୍ରର ଏକ ଛୋଟ 
ସୋ”ରୁମ୍‌ (ପ୍ରଦର୍ଶନୀ କେନ୍ଦ୍ର । 

ଗତ କିଛିବର୍ଷ ଧରି, ରାଜନୈତିକ ଦଳ ଓ ଧର୍ମୀୟ ସଙ୍ଗଠନର ପୃଷ୍ଠପୋଷକତା ବ୍ୟତୀତ, 
ଦିଲ୍ଲୀରେ ପ୍ରତିବାଦ କାର୍ଯ୍ୟକ୍ରମ ନିଷିଦ୍ଧ । ଦିନ ଥଲା, ଯେବେ ଦିଲ୍ଲୀର ବୋଟ୍‌ କ୍ଲବରେ ବହୁ 
ବିଶାଳ, ଏତିହାସିକ ଶୋଭାଯାତ୍ରା ଅନୁଷ୍ଠିତ ହେଉଥଲା; ଏପରିକି କେବେ କେବେ ଦିନ ଦିନ 
ଧରି ଚାଲୁଥିଲା । ଆଜି କିନ୍ତୁ ତାହା ରାଜନୈତିକ କାର୍ଯ୍ୟକ୍ରମ ପାଇଁ ଅପହଞ୍ଚ | ଉପଲନ୍ତ କେବଳ 
ବେଲୁନୁ ବିକାଳୀ, ନୌକାବିହାର ଆଉ ପିକ୍ନିକ୍‌ ପାଇଁ । ଆଉ ରଶ୍ରିଆଗେଟ ? କେବଳ ମଧ୍ଯବର୍ଗୀୟଙ୍କ 
ସୈଖୁନ ପ୍ରତିବାଦ ପାଇଁ ସେ ଜାଗା ଖୋଲା ¦ ଯେମିତି କି, “ ଢେସିକାକୁ ନ୍ୟାୟ ଆମର 
ଦାବୀ ( ଜେସିକା ଥିଲେ ଜଣେ ମଡ଼େଲ୍‌ | ରାଜନୈତିକ ହାତ ଥବା କେହି ଜଣେ ଗୁଣ୍ଡା ତାଙ୍କୁ 
ଦିଲ୍ଲାର ଏକ ବାର୍‌ରେ ହତ୍ଯା କରିଥିଲା) | ଏବେ, ଦିଲ୍ୟ ସହରର ବହୁ ଜାଗାରେ ୧ ୪ ୪ଧାରା 
ଲଗେଇ ଦିଆଯାଉଅଛି । ୧ ୪୪ ଧାରା ଉନବିଂଶ ଶତାବ୍ଦୀର ଏକ ପୁରୁଣା ଆଇନ୍‌ | ଏହି ଆଇନ୍‌ 
ଅନୁଯାୟୀ କୌଣସି ସର୍ବସାଧାରଣ ଜାଗାରେ ପାଞ୍ଚରୁ ଅଧକ ଲୋକ- ' ବେଆଇନ୍‌ ଏକ ସାଧାରଣ 
ଉଦେଶ୍ୟ ପାଇଁ ' -ଏକାଠି ହୋଇପାରିବେ ନାହିଁ । ୧୮୬ ୧ ମସିହାରେ ବ୍ରିଟିଶ ସରକାର ଏହି 
ଆଇନ ପ୍ରଣୟନ କରିଥଲେ | ଉଦ୍ଦେଶ୍ୟ ଥଲା, ୧୮୫ ୭ ସିପାହୀ ବିଦ୍ରୋହର ପୁନରାବୃତ୍ତି ଯେପରି 
ନଘଟେ |! ଆପାତକାଳୀନ ଉଦ୍ଦେଶ୍ୟରେ ପ୍ରଣୀତ ଏକ ଆରନ୍‌ ଆଜି କିନ୍ତୁ ଭାରତବର୍ଷର ବହୁ 
ସ୍ଥାନରେ ସର୍ବକାଳୀନ ବ୍ୟବସ୍ଥାରେ ପରିଣତ ହୋଇଯାଇଛି । ହୁଏତ, ଏମିତି ସବୁ ଆରନ୍‌ ଲାଗି 
ଆମ ପ୍ରଧାନମନ୍ତ୍ରୀ ବ୍ରିଟିଶ୍‌ମାନଙ୍କ ପାଖରେ କୃତଜ୍ଞ | ଯେଉଁଥିପାଇଁ ଅକ୍ଫୋର୍ଡ଼ ବିଶ୍ବବିଦ୍ୟାଳୟରୁ 
ସମ୍ମାନସୂଚକ ଉପାଧୁୂ ଗ୍ରହଣ କରିବା ଅବସରରେ ସେ କହିଲେ ବ୍ରିଟିଶ୍‌ମାନେ ଆମ ପାଇଁ ଏକ 
ଗୌରବମୟ ଏତିହ୍ୟ ଛାଡ଼ିଯାଇଛନ୍ତି । “ଆମ ନ୍ୟାୟପାଳିକା, ଆମ ଆଇନ୍‌ ବ୍ଯବସ୍ଥା ଆମ 
ଅମଲାତନ୍ତ୍ର ଓ ଆମ ପୋଲିସ୍‌ ପ୍ରତ୍ୟେକ ଗୋଟିଏ ଗୋଟିଏ ମହାନ ପ୍ରତିଷ୍ଠାନ ଏବଂ ଏସବୁ 
ଆମେ ପାଇଛୁ ବ୍ରିଟିଶ୍‌ ଭାରତୀୟ ପ୍ରଶାସନରୁ । ସେଗୁଡ଼ିକ ଦେଶପାଇଁ ଉପଯୋଗୀ ସାବ୍ୟସ୍ତ 
ହୋରଛନ୍ି ।” 

ଯନ୍ତର୍‌ ମନ୍ତର୍‌ ଦିଲ୍ଲୀର ଏକ ମାତ୍ର ସ୍ଥାନ, ଯେଉଁଠି ୧ ୪୪ ଧାରା ଲାଗୁ କରାଯାଇ ନାହିଁ । 

୧୧୬ 


Digitized by srujanika@gmail.com 


ଟୋପା ଟୋପା ବିକାଶ ବିପୂୁବ 


~~ ~~ 


ସାରା ଦେଶରୁ ଲୋକ ଆସି ଏଠି ରୁଶ୍ଡ ହୁଅନ୍ତି; ଖାଲି ଏତିକି ଟିକେ ଆଶା କରନ୍ତି ଯେ ତାଙ୍କ କଥା 
କେହି ଶୁଣିବେ | କାରଣ ଏ ଦେଶର ରାଜନୈଡିକ ପ୍ରତିଷ୍ଠାନ ଓ ଗଣମାଧ୍ୟମର ଆଡ଼ନଜର ଦେଖ 
ଦେଖ ସେମାନେ ଛି ' କରିଦେଲେଣି | ଏଠାରେ ପହଞ୍ଚନ୍ତି କିଏ ଲମ୍ବା ରେଳଯାତ୍ରା କରି, କିଏ 
ପୁଣି ଭୋପାଳ ଗ୍ୟାସ୍‌ ପୀଡ଼ିତଙ୍କ ପରି ସପ୍ତାହ ସପ୍ତାହ ଧରି ପାଦରେ ଚାଲି ଚାଲି । ଏଠାରେ ଗତ 
କିଛିଦିନ ପର୍ଯ୍ୟନ୍ତ ଏ ଯାଗାରେ ପ୍ରତିବାଦକାରୀମାନେ ସପ୍ତାହ, ସପ୍ରାହ, ମାସ, ମାସ ଏପରିକି 
ବର୍ଷ ବର୍ଷ ଧରି ଡେରା ପକେଇ ପାରୁଥୁଲେ | ଯଦିଓ ଫୁଟପାଥ୍‌ରେ ଭଲଜାଗା ଖଣ୍ଡେ ଲାଗି 
ସେମାନେ ନିଜନିଙ୍କ ଭିତରେ ଟଣାଓଟରା ଲାଗୁଥିଲେ, ସେମାନେ ତଥାପି ଲଗେଇ ପାରୁଥିଲେ 
ନିଜର ରଙ୍ଗଛଡ଼ା ବ୍ୟାନର୍‌ ଓ ସାମିଆନା; ଥାଉ ପଛେ ପୁଲିସର ନାଲି ନଜର, ଜାରୀ କରୁଥିଲେ 
ଦାବୀପତ୍ର, ଘୋଷଣା କରୁଥିଲେ ପ୍ରତିବାଦର ଖସଡ଼ା, ଚେଷ୍ଟା କରୁଥିଲେ (ଯଦିଓ ସଫଳ 
ହେଉନଥଲେ) ସଂସଦ ଚାଲ ଅଭିଯାନ ଏବଂ ଏଇଠି ବସୁଥିଲେ ଆମରଣ ଅନଶନରେ । ଅର୍ଥାତ, 
ଏରଠି ସେମାନେ ଆଶା କରୁଥିଲେ, ଆଉ ଆସ୍ଥା ପ୍ରକଟ କରୁଥିଲେ ଗଣତନ୍ତ୍ରରେ | 

ଏବେ କିନ୍ଧୁ ଗଣତନ୍ତ୍ରର ସମୟ ନିର୍ଘଣ୍ଟ ବଦଳେଇ ଦିଆଯାଇଛି-ବିଲକୁଲ୍‌ ନଅରୁ ପାଞ୍ଚ, 
ଅଫିସ୍‌ ଟାଇମ୍‌ | ଓଭର୍ଟାଇମ୍‌ ବା ରାତି ରହଣି ଆଉ ଭୋଜିର ବି ବ୍ୟବସ୍ଥା ନାହିଁ । ଲୋକେ ଦୂର 
ଦୂରାନ୍ତରରୁ ଆସିଥାନ୍ତୁ ସହରରେ ରହିବାପାଇଁ ଆଶ୍ରା ନଥାଉ, ସେଥିରେ ଯାଏ ଆସେ ନାହିଁ । ଠିକ୍‌ 
ଛଅଟା ସୁଦ୍ଧା ଜାଗା ଛାଡ଼ିବାକୁ ହେବ ହିଁ ହେବ । ଯଦି ନ ଛାଡ଼ନ୍ତି ତେବେ ପୁଲିସ ଲଗେଇ 
ବଳପୂର୍ବକ ତଡ଼ିଦିଆଯିବ, ପରିସ୍ଥିତି ଅଣାୟର ହେଲେ ଲାଠି ଆଉ ପାଣି ମାଡ଼ ବି ଚାଲିବ । 
କୁହାଯାଉଛି ଯେ, ଗଣତନ୍ତ୍ରର ଏଇ ଯେଉଁ ନୂଆ ବନ୍ଦୋବସ୍ତ, ତାହା ନୂଆଦିଲ୍ଲୀରେ ଅନୁଷ୍ଠିତ 
ହବାକୁ ଥବା ରାଜ୍ୟଗୋଷ୍ଠୀ କ୍ରୀଡ଼ା ପ୍ରତିଯୋଗିତା- ୨୦ ୧ ୦କୁ ସୁରୁଖୁରୁରେ କରିବା ପାଇଁ 
କରାଯାଇଛି । ହେଲେ, କେହି ଆଶା କରୁନାହାନ୍ତି ସେ ପୁରୁଣା ଦିନ ଶୀଘ୍ର ଫେରିଆସିବ । 
ଉଲ୍ଲେଖଯୋଗ୍ୟ ଯେ, ରାଜ୍ୟଗୋଷ୍ଠୀ କ୍ରୀଡ଼ା ପ୍ରତିଯୋଗିତା ସୃଷ୍ଠି କରାଯାଇଥୁଲା ବ୍ରିଟିଶ୍‌ ସାମ୍ରାଜ୍ୟର 
ଯଶଗାନ ପାଇଁ । ଆଉ ଆମେ ଏମିତି ଏକ ଅବସର ପାଇଁ ଆମ ଗଣତନ୍ତ୍ରର ଯେଉଁ କନା 
ଚାଖଣ୍ଡକ ଥଲା, ତାକୁ ବି ଆମେ ବନ୍ଧା ପକେଇ ଦେଇଛୁ । ହୁଏତ, ଏହା ହିଁ ଯଥାର୍ଥ । ହୁଏତ, 
ଚାରିଲକ୍ଷ ଲୋକଙ୍କ ଘରକୁ ଧୂଳିସାତ କରି ରାତାରାତି ସେମାନଙ୍କୁ ସହରରୁ ନିକାଲି ଦବା ବି ଠିକ୍‌ 
ବା ସର୍ବୋଚ୍ଚ ନ୍ୟାୟାଳୟଙ୍କ ଆଦେଶରେ ହଢାର ହଜାର ଫୁଟପାଥ୍‌ ବିକାଜୀଙ୍କ ଜୀବିକା ଛଡ଼େଇ 
ନେଇ ତାଙ୍କ ଛୋଟ ବେପାରକୁ ସପିଂ ମଲ୍‌ ହାତରେ ଟେକିଦେବା ହିଁ ଠିକ୍‌ । ଆହୁରି ହଜାର 
ହଜାର ଭିକାରୀଙ୍କୁ ସହରରୁ ତଡ଼ିପାର୍‌ କରି, ତାଙ୍କ ଜାଗାରେ ଗାଁ ଗଣ୍ଡାରୁ ମଜିମୁଣ୍ଡିଆଙ୍କୁ ବୋହି 
ଆଣି ଫ୍ଲାଇଓଭର୍‌, ମେଟ୍ରୋ ଟନେଲ୍‌, ବଡ଼ ବଡ଼ ସଫିଂମଲ୍‌, ଷ୍ଟାଡ଼ିୟମ୍‌, ସୁଇମିଂପୁଲ୍‌, ଖେଳାଳୀଙ୍କ 
ପାଇଁ ବିଳାସପୂର୍ଣ୍ଣ କୋଠରୀ ନିର୍ମାଣରେ ଲଗେରବା ବି ଠିକ୍‌ । ପୁରୁଣା ସାମ୍ରାଜ୍ୟ ଆଢି ନଥାଇ 
ପାରେ, ହେଲେ ଆମ ଦାସତ୍ଵର ପରମ୍ପରା ଆମ ପାଇଁ ଏତେ ଲାଭଜନକ ହୋଇଯାଇଛି ଯେ 
ଆମେ ତାକୁ ଭାଇ୍ଗିପାରୁ ନାହୁଁ । 

ମୁଁ ସେଦିନ ଯନ୍ତର୍‌ ମନ୍ତର୍‌ ଯିବାର କାରଣ ଭାରତର ବିଭିନ୍ନ ସହରରୁ ହଜାରେ ଫୁଟପାଥ୍‌ 

ବାସିନ୍ଦା ଦିଲ୍ଲା ଆସିଥିଲେ କେତେକ ମୌଳିକ ଅଧ୍କାରର ଦାବୀ ନେଇ:- ବାସଗଧହ ଅଧ୍ବକାର, 
ଖାଦ୍ୟ ଅଧ୍ବକାର ( ପଡ଼ିକାର୍ଡ଼) , ବଞଚବାର ଅଧକାର ( ମ୍ୟୁନିସିପାଲିଟି ଅଧକାରୀଙ୍କ ବଟି ଆଦାୟ ଓ 
ପୁଲିସ ଦାଉରୁ ସୁରକ୍ଷା) | 

ସେବେ ଥୁଲା ପହିଲି ବସନ୍ତର ସମୟ, ଖରାର ତାତି ଚାଉଁ ଚାଉଁ ଲାଗୁଥିଲା | ପ୍ରାୟ ଡାକେ 
ବାଟରୁ ମୁଁ ବାରି ପାରୁଥଲି ପ୍ରତିବାଦର ଗନ୍ଧ | ଏହାଥଲା ହଜାରେ ମଣିଷ ଶରୀରର ପୁଞ୍ଜିଭୂତ 
ଦୁର୍ଗନ୍ଧ“ ଯେଉଁ ଶରୀର ପାଲଟିଯାଇଛି ଅପମଣିଷର ଶରୀର, ଯେଉଁ ଶରୀର ମଣିଷର ସ୍ଵାସ୍ଥ୍ୟ ଓ 
ପରିମଳର ମୌଳିକ ଆବଶ୍ୟକତାରୁ ବର୍ଷ ବର୍ଷ ଧରି ବଞ୍ଚତ, ଯେଉଁ ଶରୀର ଫେଣ୍ଟିଯାଇଛି ବଡ଼ 
ସହରର ଆବର୍ଚନାରେ, ଆଶ୍ରା ଖଣ୍ଡେ ପାଇନି ପ୍ରକୃତି ଦାଉରୁ । ପାଇନି ନିର୍ମଳ ଜଳ, ନିର୍ମଳ 
ବାୟୁ, ସ୍ବାସ୍ଥ୍ୟସେବା । ଏ ମହାନ ଦେଶର କୌଣସି ଅଂଶରେ, ତଥାକଥତ କୌଣସି ପ୍ରଗତିଶୀଳ 
ଯୋଜନା, କୌଣସି ସହରୀ ପ୍ରତିଷ୍ଠାନ ତିଆରି କରାଯାଇ ନାହିଁ, ସେମାନଙ୍କ ଲାଗି ବାସ ଖଣ୍ଡେ 
ବନ୍ଦୋବସ୍ତ କରିବାପାଇଁ । ସେ ଜବାହରଲାଲ ନେହେରୁ ଜାତୀୟ ସହରୀ ପୁନରୁଦ୍ଧାର ମିଶନ୍‌ 
ହେଉ ବା ବସ୍ତି ବିକାଶ ଯୋଜନା ଅଥବା ରୋଜଗାର ସୁନିଶ୍ଚିତ ବା ହେଉ ଜନମଙ୍ଗଳକାରୀ 
ଯୋଜନା । ଏପରିକି ନର୍ଦ୍ଦମା ବ୍ଯବସ୍ଥା-ଯାହା ଉପରେ ସେମାନେ ହଗନ୍ତି । ସେମାନେ ଛାୟା 
ମଣିଷ, ଭୂତ ପରି ବଞ୍ଚନ୍ତି ଯୋଜନା ଓ ପ୍ରତିଷ୍ଠାନର ଫାଟ ମଧ୍ଯରେ | ସେମାନେ ରାସ୍ତାରେ ଶୁଅନ୍ତି, 
ରାସ୍ତାରେ ଖାଆନ୍ତି, ରାସ୍ତାରେ ପ୍ରେମ କରନ୍ତି, ରାସ୍ତାରେ ଧର୍ଷିତା ହୁଅନ୍ତି ଛୁଆ ବି ଜନ୍ମକରନଚ୍ତି 
ରାସ୍ତାରେ; ରାସ୍ତାରେ ଜନ୍ନନ୍ତି ଆଉ ରାସ୍ତାରେ ମରନ୍ତି ! 

ଯଦି ଚଳଚ୍ଚିତ୍ର ଏମିତି ଏକ କଳା ହୋଇଥାନ୍ତା, ଯେଉଁଠି ଘ୍ରାଣେନ୍ଦ୍ରିୟ ଜଡ଼ିତ ଥାନ୍ତା, ବା ଅନ୍ୟ 
ଭାଷାରେ କହିଲେ, ସିନେମାକୁ ଯଦି ଶୁଂଘାଯାଇ ପାରୁଥାନ୍ତା ତେବେ ସୁମ୍ଡଗ୍‌ ମିଲିଅନେର୍‌ 
ସିନେମା ଓସ୍କାର ପୁରସ୍କାର ପାଇନଥାନ୍ତା । ସେ ପ୍ରକାର ଦାରିଦ୍ର୍ୟରୁ ଉକୁଟି ଆସୁଥିବା ଦୁର୍ଗନ୍ଧ 
ଗରମ ମକାଖଇର ସୁବାସ ସହିତ ମିଳେଇ ଯାଆନ୍ତା ନାହିଁ 

ସେଦିନ ଯନ୍ତର୍‌ ମନ୍ତର୍‌ ପ୍ରତିବାଦରେ ସୂୁମ୍‌ଡଗ୍‌ମାନେ ( ବସ୍ତିବାସିନ୍ଦା) ସାମିଲ ନଥିଲେ, 
ଥିଲେ ଫୁଟପାଥ୍‌ର ବାସିନ୍ଦା | ସେମାନେ କୋଉଠୁ ଆସିଲେ ? ସେମାନେ କିଏ ? ସେମାନେ, 
ଚମକୁଥିବା ଭାରତର ଶରଣାର୍ଥୀ, ଏକ ଅକାମୀ କାରଖାନାର ଘଣ୍ଟାଚକଟା ବିଷାକ୍ତ ବର୍ଜ୍ୟବସ୍ତୁ । 
ସେମାନେ ସେହି ଛଅକୋଟି ଲୋକଙ୍କର ପ୍ରତିନିଧ୍ବ ଯେଉଁମାନେ ଦାରିଦ୍ର୍ୟ, କ୍ଷୁଧା, ବନ୍ୟା, ମରୁଡ଼ି 
(ଅଧୁକାଂଶ ମଣିଷକୃତ), ଖଣି, ଇସାତ କାରଖାନା, ଆଲୁମିନିୟମ୍‌ କାରଖାନା, ରାଜପଥ, 
ସ୍ବାଧ୍ବନତାରୁ ଆଜିପର୍ଯ୍ୟନ୍ତ ନିର୍ମିତ ୩,୩୦ ୦ଟି ବଡ଼ ବନ୍ଧ ତଥା ଏବେକାର ସେଜ୍‌ (ସ୍ବତନ୍ତ୍ର 
ଅର୍ଥନୈତିକ ଅଞ୍ଚଳ) ଦ୍ଵାରା ବିସ୍ଥାପିତ । ସେମାନେ ସେହି ୮୩କୋଟି ମଣିଷଙ୍କର ଅଂଶବିଶେଷ 
ଯେଉଁମାନେ ଦୈନିକ ୨୦ଟଙ୍କାରୁ କମ୍‌ ଆୟରେ ଚଳନ୍ତି । ସେମାନେ ଉପାସରେ ସଢ଼ନ୍ତି, 
ଯେତେବେଳେ ସରକାରୀ ଗୋଦାମରେ ଲକ୍ଷ ଲକ୍ଷ ଟନ୍‌ ଖାଦ୍ୟ ମୂଷା ଖାଇଯାଏ ବା ପୋଡ଼ି 
ଦିଆଯାଏ ( ଖାଦ୍ୟ ଗରିବଙ୍କୁ ବାଣ୍ଟିଦବା ଅପେକ୍ଷା ପୋଡ଼ିଦବା ଶସ୍ତା ପଡ଼େ) । ସେମାନେ ଆମ 
ଦେଶର ଲକ୍ଷ ଲକ୍ଷ ପୁଷ୍ଟିହୀନ ଶିଶୁମାନଙ୍କର ବାପା, ମା ( ବର୍ଷକୁ ପାଞ୍ଚବର୍ଷରୁ କମ୍‌ ବୟସର ୨୦ 

ଲକ୍ଷ ଶିଶୁ ମରନ୍ତି) | ସେମାନେ ସେହି ଲକ୍ଷ ଲକ୍ଷ ମଣିଷ ଯେଉଁମାନଙ୍କୁ ଏ ସହରରୁ ସେ ସହରକୁ 
ବୋହି ନିଆଯାଏ, ନୂଆ ଭାରତର ନିର୍ମାଣ ଲାଗି ! ' ଆଧୁନିକ ବିକାଶର ଫଳ ' ଚାଖୁବା କ'ଣ 
ଏହାକୁ କୁହାଯାଏ ? 

ଆମ ସରକାର ଦୂଇ ସପ୍ତାହବ୍ୟାପୀ ଅନୁଷ୍ପିତ ହେବାକୁ ଥିବା ରାଜ୍ୟଗୋଷ୍ଠୀ କ୍ରୀଡ଼ା ପ୍ରତିଯୋଗିତା 
ପାଇଁ ନଅଶହ କୋଟି ଡଲ୍ଲାର ( ପ୍ରାଥମିକ ଆକଳନର ୨ ୦ ୦୦ ପ୍ରତିଶତ ଅଧକ) ଖର୍ଚ୍ଚ କରିବାକୁ 
ଉଚିତ ମଣନ୍ତି, ଯେତେବେଳେ କି ସନ୍ତ୍ରାସବାଦ, ମ୍ୟାଲେରିଆ, ଡେଙ୍ଗୁ, ଦିଲ୍ଲୀର ସୁପର୍‌ବଗ୍‌ 
ଭୟରେ ସେଥୁରେ ଅଂଶଗ୍ରହଣ କରିବାକୁ ବହୁ ଆନ୍ତର୍ଜାତିକ ଖେଳାଳି ଅରାଜି, ଯେତେବେଳେ 
ରାଜ୍ୟଗୋଷ୍ଠୀର ଆଳଙ୍କାରିକ ମୁଖ୍ୟ ରଂଲଣ୍ଡର ରାଣୀ ନିଜ ଅବାଜ୍ୃତ ସ୍ବପ୍ନରେ ବି ଭାବିବେନି 
ସେଥିରେ ପୌରୋହିତ୍ୟ କରିବା ପାଇଁ । ଏମିତି ଏକ ସରକାର ବିଷୟରେ ଯନ୍ତର୍‌ ମନ୍ତର୍‌ରେ 
ସମବେତ ପ୍ରତିବାଦକାରୀମାନେ କ”ଣ ଭାବୁଥିବେ ? କ'ଣ ଭାବୁଥିବେ ସେମାନେ, 
ଯେତେବେଳେ ଖେଳ ପାଇଁ ଉଦ୍ଦିଷ୍ଟ ଅର୍ଥର ଏକ ମୋଟା ଅଙ୍କ ଚାଲିଯାଇଥିବ ଖେନ ଅଧୂକାରୀ ଓ 
ରାଜନେତାଙ୍କ ପକେଟକୁ ? ମୋର ଅନୁମାନ- ବିଶେଷ କିଛି ଭାବୁ ନଥ୍‌ବେ | କାରଣ, ଯେଉଁ 
ମଣିଷମାନେ ଦିନକୁ ୨ ୦ଟଙ୍କାରୁ କମ୍‌ ଆୟରେ ଜୀବନ ବଞ୍ଚନ୍ତି, ସେମାନଙ୍କୁ ଏତେ ପରିମାଣର 
ଅର୍ଥ କେଉଁ ଏକ ଯଖ-ଉପାଖ୍ୟାନ ପରି ଲାଗୁଥିବ । ସମ୍ଭବତଃ, ସେମାନଙ୍କୁ ଏହା ବି ଲାଗୁନଥବ 
ଯେ ସେ ଅର୍ଥ ସେମାନଙ୍କର | ସେଇଥ୍‌ ପାଇଁ ତ, ଭାରତର ଭ୍ରଷ୍ଠ ରାଜନୈତିକ ନେତାମାନେ 
କ୍ଷମତାକୁ ଆସିବାରେ ସମସ୍ୟା ହୁଏନାହିଁ ଲୁଟ୍‌ ଅର୍ଥରେ ସେମାନେ ନିର୍ବାଚନ କିଣିନେଇ ପାରନ୍ତି; 
ହେଲେ ଏକ ନୈତିକ କ୍ରୋଧର ଛଳନା କରି କହନ୍ତି, ' ମାଓବାଦୀମାନେ ନିର୍ବାଚନରେ କାହିଁକି 
ଛିଡ଼ା ହେଉନାହାନ୍ତି ? 

ସେଦିନ ସେ ଚମନ୍କାର ଦିବାଲୋକରେ ଏକ ନିଷ୍ପଭ ଜନଗହଳିରେ ଛିଡ଼ା ହୋଇ ମୁଁ ଭାବିବାକୁ 
ଲାଗିଲି ଏ ଦେଶର ଯେତେସବୁ ଲଢ଼େଇର କଥା-ବଡ଼ବନ୍ଧ ବିରୁଦ୍ଧରେ ନର୍ମଦା ଉପତ୍ଯକା, 
ପୋଲାଭରମ୍‌, ଅରୁଣାଚଳ ପ୍ରଦେଶ; ଖଣି ବିରୁଦ୍ଧରେ ଓଡ଼ିଶା, ଛତିଶ୍ଗଡ଼ ଆଉ ଝାଡ଼ଖଣ୍ଡରେ 
ଲଢ଼େଇ; ପୋଲିସ୍‌ ବିରୁଦ୍ଧରେ ଲାଲ୍‌ଗଡ଼ର ଆଦିବାସୀ ଏବଂ ଶିଳ୍ପ ଓ ସେଜ୍‌ ପାଇଁ ଜମି ହଡ଼ପ 
ବିରୁଦ୍ଧରେ ଦେଶ ତମାମ ଲଢ଼େର | ଏମିତି ଏକ ଦୁର୍ଭାଗ୍ୟକୁ ଏଡ଼େଇବା ପାଇଁ କେତେ କେତେ 
ବର୍ଷ (ଆଉ କେତେ କେତେ ଉପାୟରେ) ଲୋକେ ନ ଲଢୁଛନ୍ତି ୨ ମୋର ମନେ ପଡ଼ିଗଲେ 
କାନ୍ଧରେ ବନ୍ଧୁକ ପକେର ବୁଲୁଥିବା ରୁପି, ମାସେ, ନର୍ମଦା, ନୀତି, ମାଙ୍ଗଟୁ, ମାଧବ, ସରୋଜା, 
ରାଜୁ, ଗୁଡ଼ସା ଉସେଶ୍ରି ଆଉ କମଳା ( ମାଓବାଦୀଙ୍କ ସହ ଜଙ୍ଗଲରେ ବୁଲୁଥିବା ସମୟରେ ମୋ 
ଅଙ୍ଗରକ୍ଷକ) | ମୁଁ ଭାବିଲି ଜଙ୍ଗଲର ମହାନତା ବିଷୟରେ, ଯେଉଁ ଜଙ୍ଗଲରେ ମୁଁ ଚାଲିଥିଲି ଏଇ 
କିଛିଦିନ ତଳେ । ମୋର ମନେପଡ଼ିଲା, ଭୂମକାଳ ପରବ ସମୟରେ ଆଦିବାସୀ ମାଦଳର ଛନ୍ଦ 
ସତେ ଯେମିତି ଏକ କ୍ରୋଧଵତ ଜାତିର ତଡ଼ିତ ସ୍ତନ୍ଦନର ଶଦ୍ଦତରଙ୍ଗ । 

ମୋର ମନେପଡ଼ିଲେ ପଦ୍ମା, ଯାହାଙ୍କ ସହ ଓାରଙ୍ଗଲ୍‌ ଯାରଥିଲି । ଏହି ତିରିଶ ବୟସୀ ଝିଅଟି 
ଯେତେବେଳେ ପାହାଚ ଚଢୁଛି, ବାଡ଼ା ଧରି ଧରି ଉପରକୁ ଉଠୁଛି, ନିଜ ଦିହଟାକୁ ଘୋଷାରି 

ଘୋଷାରି ଚାଲୁଛି । ଏପେଶ୍ରିକ୍‌ସ୍‌ ଅସ୍ତ୍ୋପଚାର ହେବାର ଠିକ୍‌ ଏକ ସପ୍ତାହ ପରେ ତାଙ୍କୁ ଗିରଫ 
କରାଯାଇଥିଲା | ତାଙ୍କୁ ଏମିତି ନିର୍ଯାତନା ଦିଆଗଲା ଯେ, ତାଙ୍କ ଶରୀରର କେତେକ ଭିତର ଅଙ୍ଗ 
କାଟି କରି ବାହାର କରିଦିଆଗଲା । ପୁଲିସ ତାଙ୍କ ଆଣ୍ୁୁଗଣ୍ଡିକୁ ଚୂନା କରିଦେଲେ । କହିଲେ ଯେ 
* ସେ ଯେମିତି ଆଉ କେବେବି ଜଙ୍ଗଲରେ ଚାଲିନପାରନ୍ତି, ତାହା ସୁନିଶ୍ଚିତ କରାଯାଇଛି ।” 
ଆଠବର୍ଷ ଜେଲ୍‌ ଖଟିବା ପରେ ପଦ୍ଧାଙ୍କୁ ଛାଡ଼ି ଦିଆଗଲା । ସେ ଏବେ “ ସହିଦ୍‌ ବନ୍ଧୁ ଓ ମିତ୍ରକମିଟି' 
ନାମକ ଏକ ସଙ୍ଗଠନ ଚଳାଉଛନ୍ତି । ଯେଉଁମାନଙ୍କୁ ମିଛ ଏନ୍‌କାଉଣ୍ଟର୍‌ରେ ମାରି ଦିଆଯାଉଛି, 
ସେମାନଙ୍କ ଶବ ଉଦ୍ଧାରକରିବା କମିଟିର କାମ | ଉତ୍ତର ଆନ୍ଧ୍ରପ୍ରଦେଶର ଚାରିଆଡ଼େ ଘୁରି ଘୁରି 
ଏଇ ସଙ୍ଗଠନ ଶବ ଉଦ୍ଧାର କରୁଛଚ୍ତି, ବିଶେଷକରି ଯେଉଁ ଗରିବଗୁରୁବାଙ୍କର ନିଜ ପ୍ରିୟଜନର 
ଶବ ଆଣିବାଲାଗି ପାଖରେ ପଇସା ନଥାଏ | 

ଯେଉଁମାନେ ଦଶନ୍ଧି ଦଶନ୍ଧି ଧରି ଲଡ଼ି ଆସୁଛନ୍ତି ପରିବର୍ଭନ ପାଇଁ, ଏପରିକି ଜୀବଦଦଶାରେ 
ନ୍ୟାୟର ଫିସ୍‌ ଫିସ୍‌ ଆବାଜ୍‌ ଟିକେ ଶୁଣିବା ପାଇଁ, ସେମାନଙ୍କ ପ୍ରଜ୍ଞା, ସାହସ ଆଉ ଦୃଢ଼ତା ନିଶ୍ଚିତ 
ଅସାଧାରଣ । ଲୋକେ ଭାରତୀୟ ରାଷ୍ଟ୍ରକୁ ଉତ୍ଖାତ କରିବା ପାଇଁ ଲଢ଼ୁଛନ୍ତି ବା ନଦୀବନ୍ଧ 
ବିରୁଦ୍ଧରେ ଲଚୂଛନ୍ତି, କୌଣସି ଏକ ନିର୍ଦିଷ୍ଟ ଶିଳ୍ପପ୍ରକଳ ବା ସେଜ୍‌ ବିରୁଦ୍ଧରେ ଲଢୁଛନ୍ତି ସେସବୁର 
ଶେଷକଥା ହେଉଛି, ସେମାନେ ଲଢୁଛନ୍ତି ମର୍ଯ୍ୟାଦା ପାଇଁ, ବଞ୍ଚବାର ଅଧୂକାର ପାଇଁ, ମଣିଷ 
ପରି “ବାସିବା' ପାଇଁ । ସେମାନେ ଏଇଥୁପାଇଁ ଲତୂଛନ୍ତି ଯେ, “ ଆଧୁନିକ ବିକାଶର ଫଳ! 
ସେମାନଙ୍କ ଲାଗି ହାଇଞ୍ଟେରେ ପଡ଼ିଥିବା ମଲାଗାଇର ଦୁର୍ଗନ୍ଧ ପରି | 

ସ୍ବାଧୀନତାର ୬ ୪ତମ ବାର୍ଷିକୀ ଉପଲକ୍ଷେ, ଭାରତର ପ୍ରଧାନମନ୍ତ୍ରୀ ଲାଲକିଲ୍ଲାର ବୁଲେଟ୍‌- 
ପୁଫ୍‌ ମଞ୍ଚ ଉପରୁ ଜାତି ଉଦ୍ଦେଶ୍ୟରେ ଯେଉଁ ନୀରସ, ରୁଚିହୀନ ଭାଷଣ ଦେଲେ, କିଏ ବା 
ଭାବିବ ସେ ଏମିତି ଏକ ଦେଶକୁ ସମ୍ବେଧଵତ କରୁଛତ୍ତି ଯେଉଁଠି ଗରିବ ସଂଖ୍ଯା ଆଫ୍ରିକାର 
୨ ୬ଟି ଦରିଦ୍ରତମ ଦେଶର ମୋଟ ଗରିବଙ୍କ ସଂଖ୍ୟାଠାରୁ ଅଧକ ? ( ଯଦିଓ ସମଗ୍ର ବିଶ୍ବରେ 
ଅଭିବୃଦ୍ଧି ହାର ଦୃଷ୍ଟିରୁ ଭାରତ ଦ୍ଵିତୀୟ) ! ସେ କହିଲେ, “ ଭାରତର ସଫଳତା ପାଇଁ ତମ 
ସମସ୍ତଙ୍କର ଅବଦାନ ରହିଛି । ଆମେ ଆଜି ଯେଉଁଠି ଛିଡ଼ା ହୋଇଛୁ, ତାହା କେବଳ ସମ୍ଭବ 
ହୋଇପାରିଛି ଆମ ଶ୍ରମିକ, ଆମ କୁଟୀରଶିଳୀ, ଆମ କୃଷକମାନଙ୍କ କଠିନ ପରିଶ୍ରମ ପାଇଁ ! ... 
ଆମେ ଏକ ନୂଆ ଭାରତ ନିର୍ମାଣ କରୁଛୁ ଯେଉଁଠି ଭାଗିଦାରୀ ରହିବ ପ୍ରତ୍ୟେକ ନାଗରିକର, 
ଏକ ସମବ୍ଧ ଭାରତ, ଯେଉଁଠି ପ୍ରତ୍ୟେକ ନାଗରିକ ବଞ୍ଚପାରିବେ ଶାନ୍ତି ଆଉ ସଦିଚ୍ଛାର ପରିବେଶରେ 
ସମ୍ମାନ ଓ ମର୍ଯ୍ୟଦା ସହ | ଏମିତି ଏକ ଭାରତ ଯେଉଁଠି ପ୍ରତ୍ୟେକ ସମସ୍ୟାର ସମାଧାନ ହୋଇପାରିବ 
ଗଣତାନ୍ତିକ ଉପାୟରେ, ସୁରକ୍ଷିତ ରହିପାରିବ ପ୍ରତ୍ୟେକ ନାଗରିକର ମୌଳିକ ଅଧ୍ବକାର ।” 
କେହି କେହି ହୁଏତ ଏହାକୁ କହିବେ ମଶାଣୀରେ କଉତୁକ ! ବା ସତେ ଯେମିତି ସେ ଫିନ୍‌ଲ୍ୟାଶ୍୍‌ 
ବା ସୁଇଜ୍ଜରଲ୍ୟାଣ୍ଟର ଲୋକଙ୍କୁ ସମ୍ବୋେଧ୍ତ କରୁଥିଲେ ! 

ଆମେ ଯଦି ଆମ ପ୍ରଧାନମନ୍ତ୍ରୀଙ୍କ ' ବ୍ୟକ୍ତିଗତ ସାଧୁତା” ଖ୍ୟାତି ଅନୁରୂପ ତାଙ୍କ ଭାଷଣକୁ 
ପରଖିବ, ତେବେ ସେ ଏପରି କହିଥାନ୍ତେ, ' ମୋର ଭାଇ ଓ ଭଉଣୀମାନେ, ଆଜିକା ଦିନରେ 

୧୨୦ 


Digitized by srujanika@gmail.com 


ଟୋପା ଟୋପା ବିକାଶ ବିପୃବ 


ଆମର ଅତୀତ ଗୌରବ ମନେ ପକାଇ ମୁଁ ତମମାନଙ୍କୁ ଅଭିନନ୍ଦନ ଜଣାଉଛି | ମୁଁ ଜାଣେ 
ଦରଦାମ୍‌ ଟିକେ ବଢ଼ିଛି ଏବଂ ତୁମ୍ଭେମାନେ ଖାଦ୍ୟପଦାର୍ଥର ଦାମ୍କୁ ନେଇ ମେଁ ମେଁ ହଉଛ । 
ହେଲେ, ଏ ଦିଗଜୁ ଦେଖ-ତମେମାନେ ୬୫ କୋଟିରୁ ତର୍ବ୍ବ ଲୋକ କୃଷିକାର୍ଯ୍ୟରେ ଶ୍ରମିକ ବା 
କୃଷକଭାବେ ନିୟୋଜିତ । କିନ୍ତୁ ଜିଡ଼ିପିକୁ ତମମାନଙ୍କ ସାମୂହିକ ଉଦ୍ୟମର ଅବଦାନ ୧୮ ଭାଗରୁ 
କମ୍‌ ! ଅନ୍ୟପକ୍ଷରେ ଆମ ଆଭ.ଟି. କ୍ଷେତ୍ରକୁ ଦେଖ । ମାତ୍ର ଶ୍ରମଶକ୍ତିର ୦. ୨% ଲୋକ ନିଯୁକ୍ତ, 
ଜିଡ଼ିପିକୁ ଅନୁଦାନ ୫% । ତମେ ସେମାନଙ୍କ ସହ ସମାନ ହୋଇପାରିବ କି ? ଏହା ସତ୍ୟ ଯେ 
ଆମଦେଶର ଅଭିବୃଦ୍ଧି ହାର ଅନୁସାରେ ରୋଜଗାର ବଢୁନାହିଁ । ଆମର ସୌଭାଗ୍ୟ ଶ୍ରମଶକ୍ତିର 
୬୦ଭାଗ ସ୍ଵ-ନିୟୋଜିତ । ୯୦ ଭାଗ ଅଛଚ୍ତି ଅସଙ୍ଗଠିତ କ୍ଷେତ୍ରରେ । ସତ, ସେମାନେ ବର୍ଷକୁ 
ମତ୍ର କିଛିମାସ କାମ ପାଆନ୍ତି । ଯେହେତୁ ଅବନିୟୋଜନ ବୋଲି କିଛି ସଂଜ୍ଞା ନାହିଁ, ତେଣୁ ସେହି 
ଅଂଶଟିକୁ ଆମେ ଟିକେ ଅସ୍ପଷ୍ଟ କରି ରଖୁଛୁ | ଆମ ହିସାବଖାତାରେ ସେମାନଙ୍କୁ ରୋଜଗାରବିହୀନ 
ଭାବରେ ଦେଖାଇବା ଠିକ୍‌ ହେବନାହିଁ । ସେମାନେ ଯେଉଁ ପରିସଂଖ୍ୟାନ ଦେଖାଇ କହୁଛର୍ି ଯେ 
ଆମ ଦେଶରେ ଶିଶୁ ଓ ମାତୃ ମୂତ୍ୟୁଜାର ପୃଥିବୀରେ ସବୁଠୁ ଅଧ୍ୟକ-ଆମେ ଏକ ଜାତିଭାବେ 
ଏକଜୁଟ ହୋଇ ସେ ପ୍ରକାର ମନ୍ଦ ଖବରକୁ କିଛିଦିନ ପାଇଁ ଅଣଦେଖା କରିବା ଉଚିତ । ଆମେ 
ଏ ସମସ୍ୟାକୁ ପରେ ସମାଧାନ କରିପାରିବୃ ଯେତେବେଳେ ଆମ ସ୍ଵାସ୍ଥ୍ୟସେବା ପୁରାପୁରି 
ଘରୋଇକରଣ ହୋଇସାରିଥବ-ଯେତେବେଳେ ଉପରୁ ତଳକୁ ଝରୁଥିବା ବିକାଶ -ବିପୁବ ଟୋପେ 
ଟୋପେ ହୋଇ ଆମ ସମସ୍ତଙ୍କ ପାଖକୁ ପହଞ୍ଚ ସାରିଥୁବ । ମୁଁ ଆଶା କରୁଛି ଇତିମଧ୍ୟରେ ତମେ 
ସମସ୍ତେ ସ୍ଵାସ୍ଥ୍ୟବୀମା କରେଇ ନେଇଥ୍‌ବ । ଗତ ୨୦ବର୍ଷରେ ଆମର ମୁଣ୍ଡପିଛା ଖାଦ୍ୟଶସ୍ୟ 
ଉପଲବ୍ସ ହାର କମିଯାଇଛି, ଯେତେବେଳେ କି ଆମର ଅର୍ଥନୀତି ତୀବ୍ରହାରରେ ବଢ଼ିଛି । ମୁଁ ଏ 
ବାବଦରେ ଏତିକି କହିବି ଯେ ଏହା ଏକ ସଂଯୋଗ ମାତ୍ର 

* ହେ ମୋର ଦେଶବାସୀ! ଆମ୍ଭେମାନେ ଏକ ନୂଆ ଭାରତ ନିର୍ମାଣରେ ବ୍ରତୀ | ଯେଉଁଠି 
୧୦୦ଜଣ ଧନ କୁବେରଙ୍କ ହାତରେ ଅଛି ଜିଡ଼ିପିର ୨ ୫ ପ୍ରତିଶତ । ମୁଷ୍ଟିମେୟ ଲୋକଙ୍କ 

“ ହାତରେ ସମ୍ପରି ଠୁଳ ହବା ଅର୍ଥ ତାହା ଅଧକ କାର୍ଯ୍ୟକ୍ଷମ ହୋଇପାରିବ । ତମେ ସମସ୍ତେ ଶୁଣିଛ 
ବେଶୀ ଲୋକରେ ମୂଷା ମରେନି । ଆମେ ଚାହୁଁଛୁ, ଆମର ମୁଷ୍ଟିମେୟ ଧନ କୁବେରମାନେ, 
ସେମାନଙ୍କ ବନ୍ଧୁବାନ୍ଧବମାନେ, ସେମାନଙ୍କ ରାଜନୈତିକ ଓ ବୈପାରିକ ସହଯୋଗୀମାନେ ସମୃଦ୍ଧ 
ହୁଅନ୍ତୁ, ଶାର୍ତି ଓ ସଦିଳ୍ଛାର ପରିବେଶରେ ମାନ ମର୍ଯ୍ୟାଦା ସହ ବଞ୍ଚନୁ ଏବଂ ସେମାନଙ୍କ ମୌଳିକ 
ଅଧ୍ବକାର ସୁରକ୍ଷିତ ରହୁ । 

* ମୁଁ ସଚେତନ ଯେ କେବଳ ଗଣତାନ୍ତିକ ପଦ୍ଧତିରେ ମୋର ଏ ସ୍ଵପ୍ନ ସତ ହେବନାହିଁ । 
ବାସ୍ତବରେ, ମୁଁ ବିଶ୍ଵାସ କରିବା ଆରମ୍ଭ କରିଛି ଯେ, ବନ୍ଧୁକ ନଳୀରୁ ହିଁ ଉତ୍ପନ୍ନ ହୁଏ ଗଣତନ୍ତ୍ର | 
ସେଥ୍ପାଇଁ ଖଣିଜସମ୍ପନ୍ନ ଅଞ୍ଚଳରେ ଉଦ୍‌ଗୀରଣ ହେଉଥିବା ଦିଗହଜା ବିଦ୍ରୋହକୁ ଦଳିଦବା ପାଇଁ 
ଆମେ ସେନା, ପୋଲିସ୍‌, ସିଆର୍ପିଏଫ୍‌, ବିଏସ୍‌ଏଫ୍‌, କେନ୍ଦ୍ରୀୟ ଉଦ୍ୟୋଗିକ ସୁରକ୍ଷା ବଳ, ପୂର୍ବ 
ସୀମାନ୍ତ ରାଇଫଲ୍‌ ବାହିନୀ ସହ ସପର୍ପିଅନ୍‌, ଗ୍ରେ-ହାଉଣ୍ଡ୍‌ ଆଉ କୋବ୍ରା ବାହିନୀ ନିଯୋଜିତ 

ଟୋପା ଟୋପା ବିକାଶ ବି ପୂବ 
କରିବୁ । 

' ଗଣତନ୍ତ୍ରର ପ୍ରୟୋଗ ଆମେ ଆରମ୍ଭ କଲୁ କାଶ୍ମୀର, ମଣିପୁର ଆଉ ନାଗାଲାଣ୍ଡରେ ¦ ମୁଁ 
ଦୋହରାଇବା ଅନାବଶ୍ୟକ ଯେ କାଶ୍ମୀର୍‌ ଭାରତର ଅବିଳେଦ୍ଯ ଅଙ୍ଗ । ଲୋକଙ୍କ ନିକଟରେ 
ଗଣତନ୍ତ୍ର ପହଞ୍ଚେଇବା ପାଇଁ ଆମେ ସେଠି ୫ଲକ୍ଷରୁ ଅଧକ ସୈନ୍ଯ ମୁତୟନ କରିଛୁ । ଗତ 
ଦୂଇମାସ କାଳ ଯେଉଁ କାଶ୍ମୀର ଯୁବକମାନେ ନିଜ ଢୀବନକୂ ବାଜି ଲଗେଇ କର୍ଫ୍ଧଯ ଅମାନ୍ୟ 
କରୁଛନ୍ତି ଆଉ ପୋଲିସ୍‌ ଉପରକୁ ପଥର ଫିଙ୍ଗୁଛନ୍ତିୟ ସେମାନେ ଲସ୍କର-ଇ-ତୋଇରବାର 
ଚରମପନ୍ଛୀ | ସେମାନେ ଅଜାଦୀ ଚାହୁଁନାହାନ୍ତି; ଚାହୁଁଛରି କାମ | ଦୁଃଖର ବିଷୟ, ଆମେ ସେମାନଙ୍କ 
'ଚାକିରୀ ଆବେଦନପତ୍ର ଯାଞ୍ଚ କରିବା ପୂର୍ବରୁ, ସେମାନଙ୍କ ମଧ୍ଯରୁ ୬୦ ଜଣ ଜୀବନ ଦେଇସାରିଛନ୍ତି | 
ଏବେଠାରୁ ସେହି ବିପଥଗାମୀ ଯୁବକଙ୍କୁ ଆଉ ହତ୍ଯା ନକରି, କ୍ଷତାହତ କରିବା ପାଇଁ ମୁଁ 
ପୋଲିସ୍‌କୁ ନିର୍ଦ୍ଦେଶ ଦେଇସାରିଛି । 

ଗତ ସାତବର୍ଷର ପ୍ରଧାନମନ୍ତ୍ରୀତ୍ଵ କାଳରେ, ମନ୍‌ମୋହନ୍‌ ସିଂ ନିଜକୁ ସୋନିଆ ଗାନ୍ଧୀଙ୍କ 
ନମ୍ର, ଆମ୍ମପ୍ରତ୍ୟୟହୀନ, ଅଧସ୍ତନ ଭୂମିକାରେ ରଖୁ ଆସିଛନ୍ତି । ଏହା ଏକ ଚମନ୍କାର ଛଦ୍ଧବେଶ । 
କାରଣ, ଗତ ୨ ୦ବର୍ଷ ଧରି ସେହି ଲୋକ ପ୍ରଥମେ ଅର୍ଥମନ୍ତ୍ରୀ ଆଉ ପରେ ପ୍ରଧାନମନ୍ତ୍ରୀ ରୂପେ 
ଯେଉଁ ଆର୍ଥିକ ନୀତିକୁ ବଳପୂର୍ବକ ଲାଗୁ କରିଛନ୍ତି, ତା'ର ଫଳସ୍ବରୂପ ଏ ଦେଶ ଆଜି ଏ ପ୍ରକାର 
ସ୍ଥିତିରେ ପହଞ୍ଚଛି । ଏହାର ଅର୍ଥ ନୁହେଁ ଯେ ମନମୋହନ ସିଂ ଜଣେ ଅଧସ୍ତନ ନୂହନ୍ତି । ଏହାର 
ଅର୍ଥ ସବୁ ଆଦେଶ ସୋନିଆ ଗାନ୍ଧୀଙ୍କ ଠାରୁ ଆସେନି । ପଶ୍ଚିମବଙ୍ଗର ପୂର୍ବତନ ଅର୍ଥମନ୍ତ୍ରୀ ଅଶୋକ 
ମିତ୍ର ମନମୋହନଙ୍କ କ୍ଷମତା ଆରୋହଣ ବିଷୟରେ ନିଜ ଆମ୍ବଜୀବନୀରେ ଲେଖୁଛନ୍ତି । ୧୯୯୧ 
ମସିହାରେ, ଯେତେବେଳେ ଭାରତର ବୈଦେଶିକ ବିନିମୟ ମୁଦ୍ରା ଭଣ୍ଡାରର ସ୍ପିତି ବିପଦ୍ଜନକ 
ଭାବେ କମିଯାଇଥଲା, ସେତେବେଳେ ତଳୁାଳୀନ ପ୍ରଧାନମନ୍ତ୍ରୀ ନରସିଂହରାଓ ଏକ ଆପାତଃକାଳୀନ 
ରଣପାଇଁ ଆନ୍ତର୍ଜାତିକ ମୁଦ୍ରାକୋଷ ନିକଟରେ ଗୁହାରୀ କଲେ । ମୁଦ୍ରାକୋଷ ଦୂଇଟି ସର୍ଭରେ 
ରଣଦେବାକୁ ରାଜି ହେଲା | ପ୍ରଥମ-ଢାଞ୍ଚାଗତ ପରିବର୍ରନ ଓ ଆର୍ଥିକ ସଂସ୍କାର । ଦ୍ଵିତୀୟ, 
ତା” ପସନ୍ଦର ଏକ ଅର୍ଥମନ୍ତ୍ରୀ ନିଯୁକ୍ତି । ମିତ୍ରଙ୍କ କହିବା ଅନୁଯାୟୀ ସେ ଭଦ୍ରବ୍ୟକ୍ତିଜଣଙ୍କ ଥିଲେ 
ମନମୋହନ ସିଂହ । 

ଏ ନାଟକରେ ମା-ପୁଅ( ସୋନିଆ-ରାହୁଲ) ଯୋଡ଼ିଙ୍କର ଭୂମିକା ବେଶ୍‌ ଗୁରୁତ୍ଵପୂର୍ଟଜଣେ 
କରୁଣାମୟୀ ତ, ଆଉ ଜଣେ ଚୁମ୍ବକ ଲୁହାକୁ ଟାଣିବା ପରି ବ୍ଯନ୍ତିତ୍ଵ । ଅର୍ଥାତ୍‌ ଏ ଦୁହିଁଙ୍କ 
ଦାୟିତ୍ଵରେ ଅଛି କରୁଣା ଓ କରିସ୍ପା ବିଭାଗ | ସେମାନଙ୍କ ଦାୟିତ୍ବ ନିର୍ବାଚନୀ ନର ପାର କରେଇବା । 
ଏହି ଭୂମିକାର ଦାୟରେ, ସେମାନେ କିଛି କିଛି ନିଷ୍ପରି ନିଅନ୍ତି ( ତା'ଲାଗି ବାହାବା ବି ନିଅଛି) 
ଯାହା ଦେଖୁବାକୁ ପ୍ରଗତିଶୀଳ, କିରୁ ଅସଲରେ ଢଜନରୋଷର ନିଆଁକୁ ଥଣ୍ଡା କରିବା ତଥା ବିକାଶ 
ରଥକୁ ଆଗକୁ ଆଗକୁ ଗଡ଼େଇବା ତା'ର କାମ (ରାହୁଳ ଗାନ୍ଧୀଙ୍କ ନିୟମଗିରି ଶୋଭାଯତ୍ରା 
ଏହାର ଏକ ସୁନ୍ଦର ନମୁନା) | ନିୟମଗିରିରୁ ବକ୍ଟାରଟ୍‌ ଖୋଳିବା ଅନୁମତିକୁ ରଦ୍ଦ କରିବାର 
ଶ୍ରେୟ ରାହୁଳ ଗାନ୍ଧୀଙ୍କୁ ଦିଆଗଲା । ଯଦିଓ ନିୟମଗିରିର ଡଙ୍ଗରିଆ କନ୍ଧଙ୍କ ସହ ବହୁ ଜାତୀୟ 

ଆଉ ଆନ୍ତର୍ଜାତୀୟ କର୍ମୀଙ୍କ ବର୍ଷ ବର୍ଷର ଲଢ଼େଇ ଯୋଗୁଁ ଏହା ସମ୍ଭବ ହୋଇପାରିଲା । ସେହି 
ଶୋଭାଯତ୍ରାରେ, ରାହୁଳ ଗାନ୍ଧୀ ନିଜକୁ ' ଆଦିବାସୀଙ୍କ ସିପାହୀ” ବୋଲି ଘୋଷଣା କଲେ | ହେଲେ 
କହିଲେ ନାହିଁ, ତାଙ୍କ ଦଳର ଆର୍ଥିକ ନୀତିର ଅର୍ଥ ଆଦିବାସୀଙ୍କ ଗଣ ବିସ୍ଥାପନ । ଯେତେବେଳେ 
ନିୟମଗିରିର ଆଖପାଖ ବକ୍ଟାରଟ୍‌ ଖଣିମାନଙ୍କରେ ଘର ବୁଡ଼ି ପାଣି ଆଣ୍ୁଏ, ସେତେବେଳେ 
' ଆଦିବାସୀଙ୍କ ସିପାହୀ” ଯାଇଥିଲେ ନଗର ବୁଲି । ରାହୁଳ ଗାନ୍ଧୀ ଭଲଲୋକ ହୋଇପାରନ୍ତି । କିନୁ 
ସେ ଯେଉଁ ଦୂଇ ଭାରତର -“ ଧନୀ ଭାରତ ' ଓ ' ଗରିବ ଭାରତ '- କଥା କହି ବୁଲୁଛନ୍ତି ସତେ 
ଯେମିତି ଏଥପାଇଁ ତାଙ୍କଦଳର କିଛି ଭୂମିକା ନାହିଁ । ସେ ନିଜର ବୁଦ୍ଧିମତାକୁ ଅପମାନିତ କରିବା 
ସହ ଅନ୍ୟମାନଙ୍କର ବୁଦ୍ଧିକୁ ବି ଅପମାନିତ କରୁଛନ୍ତି ।) 

ଗଣତାନ୍ତିକ ଚଳଣିକୁ ଧ୍ଵଂସ କରିବାର ଏକ ଚମଜ୍କାର ବନ୍ଦୋବସ୍ତ ଦେଖୁବାକୁ ମିଳୁଛି । ଏ 
ବନ୍ଦୋବସ୍ତର ମୂଳରେ ରହିଛି ଶ୍ରମ ବିଭାଜନ | ଗୋଟିଏ ପକ୍ଷରେ, ଗଣଆଧାର ଥିବା ରାଜନୈତିକ 
ନେତା ଯେଉଁମାନେ କି ନିର୍ବାଚନ ଜିତେଇ ପାରନ୍ତି । ଅନ୍ୟପକ୍ଷରେ ଅଛନ୍ତି ପ୍ରକୃତ ଶାସନର 
ମଙ୍ଗୁଆଳ ଯେଉଁମାନଙ୍କର ନିର୍ବାଚନ ଜିତିବା ଆବଶ୍ୟକ ନାହିଁ (ଯେମିତି ଅମଲା ଓ ଜଜ୍‌) ବା 
ଯେଉଁମାନଙ୍କୁ ନିର୍ବାଚନ ଜିତିବାର ଝମେଲାରୁ ମୁକ୍ତ କରିଦିଆଯାଇଛି( ଯେମିତି ଆମ ପ୍ରଧାନମନ୍ତ୍ରୀ) | 
ଏହା ଭାବିବା ଭୁଲ୍‌ ହେବ ସୋନିଆ ଓ ରାହୁଳଙ୍କ ହାତମୁଠାରେ ସରକାର ଅଛି । ଅସଲ କ୍ଷମତା 
ଏବେ ଚାଲିଯାଇଛି ଗୋଟେ ଏକଚାଟିଆ ଗୋଷ୍ଠୀର ହାତକୁ, ଯେଉଁଥିରେ ଅଛନ୍ତି ଜଜ୍‌, ଅମଲା 
ଓ ରାଜନେତା । ସେମାନେ ପୁଣି ଅଛନ୍ତି ଘୋଡ଼ା ଦୌଡ଼ର ଜିତ୍କାର ଘୋଡ଼ା ପରି ପଞ୍ଚେ 
କର୍ପୋରେସନଙ୍କ ନିୟନ୍ତ୍ରଣରେ, ଯେଉଁମାନଙ୍କ ମାଲିକାନାରେ ରହିଛି ଏ ଦେଶର ପ୍ରାୟ ସମସ୍ତ 
ସମ୍ପତି । ସେମାନେ ଭିନ୍ନ ଭିନ୍ନ ରାଜନୈତିକ ଗୁହାଳରେ ବନ୍ଧା ହୋଇଥାନ୍ତୁ, ପ୍ରତିଦୃନ୍ଦ୍ରୀ ପରି 
ତାମସା କରୁଥାନ୍ତୁ କିନ୍ଧୁ ଲୋକଙ୍କ ମନ ଭୁଲେଇବା ଲାଗି ତାହା କେବଳ ଏକ ଚାଲାକି । 
କର୍ପୋରେସନମାନଙ୍କ ମଧ୍ଯରେ ବାଣିଜ୍ୟିକ ପ୍ରତିଦ୍ନ୍ଦ୍ରିତା ହିଁ ଅସଲ ପ୍ରତିଦନ୍ଦ୍ିତା 

ପି.ଚିଦାମ୍ବରମ୍‌-ସେ ଏକଚାଟିଆ ଗୋଷ୍ଠୀର ଜଣେ ବରିଷ୍ଠ ସଦସ୍ୟ । କେହି କେହି କହନ୍ତି 
ବିରୋଧୀ ଦଳରେ ସେ ଏଡ଼େ ଲୋକପ୍ରିୟ ଯେ ଯଦି ବି କଂଗ୍ରେସ୍‌ ଆସନ୍ତା ନିର୍ବାଚନରେ 
ହାରିଯାଏ, ତେବେ ବି ସେ ଗୃହମନ୍ତ୍ରୀ ରହିବେ | ସମ୍ଭବତଃ ସେମିତି ବି ହୋରପାରେ । ତାଙ୍କୁ 
ଯେଉଁ କାର୍ଯ୍ୟ ନ୍ୟସ୍ତ କରାଯାଇଛି, ତାହା ପୁରା କରିବାକୁ ତାଙ୍କୁ ଆଉ କିଛି ବର୍ଷ ଗାଦୀରେ ରହିବା 
ଜରୁରୀ । କିନ୍ତୁ ସେ ରୁହନ୍ତୁ ବା ଯାଆନ୍ତୁ-କିଛି ଯାଏ ଆସେ ନାହିଁ । ପଶାପାଲିରେ ପଶା କାଠି 
ଗଡ଼େଇ ଦିଆଯାଉଛି - ଖେଳ ଚାଲିବ ହିଁ ଚାଲିବ । ୨୦୦ ୨ ଅକ୍ଟୋବରରେ ପି.ଚିଦାମ୍ବରମ୍‌ 
ତାଙ୍କ ପୁରୁଣା ବିଶ୍ଵବିଦ୍ୟାଳୟ ହାର୍ଭାଡ଼ରେ ବକ୍ତବ୍ୟ ଦବା ଅବସରରେ ଉପରୋକ୍ତ କାର୍ଯ୍ୟର ଏକ 
ରୂପରେଖ ପ୍ରସ୍ତୁତ କଲେ | ତାଙ୍କ ବକ୍ତବ୍ୟର ବିଷୟବସ୍ତୁ ଥଲା: ' ଗରିବ-ଧନୀ ଦେଶ: ବିକାଶର 
ଆହ୍ବାନ ' । ଏହି ବକ୍ତବ୍ୟରେ ସେ କହିଲେ, ସ୍ବାଧୀନତାର ପରବର୍ରୀ ତିନିଦଶନ୍ଧି ଖତ ଖାଇଯାଇଥବା 
ବର୍ଷ” ଏବଂ ଉଲ୍ଲସିତ ହେଲେ ଯେ ୨୦୦୨ରେ ଢିଡ଼ିପିର ଅଭିବୃଦ୍ଧି ହାର ୬.୯ରୁ 
୨୦ ୦ ୭ବେଳକୁ ୯.୪ରେ ପହଞ୍ପାରିଛି । ସେ ଆଉ ଯାହା କହିଲେ ମୋ ପାଇଁ ଅତି ଗୁରୁତ୍ଵପୂର୍ଣ । 

ଏଣୁ, ତାଙ୍କର ସେ ରସହୀନ ଗଦ୍ୟରୁ ପୁଳାଏ ମୁଁ ପାଠକମାନଙ୍କ ଉପରେ ଥୋପିଦେଉଛି । 

“ ଯେତେବେଳେ ଅର୍ଥନୀତି ଉଚ୍ଚ ଅଭିବୃବି ପଥରେ ଗତି କରେ, ଆମେ ଭାବୃ, ଏକ 
ଗଣତାନ୍ତିକ ବ୍ୟବସ୍ଥାରେ, ବିକାଶ ସମ୍ବନ୍ଧୀୟ ଆହ୍ଵାନଗୁଡ଼ିକ କମ୍‌ କଠିନ ହେବ | କିନୁ ବାସ୍ତବତା 
ବିପରୀତ | ଗଣତନ୍ତ୍ର ବରଂ ଗଣତନ୍ତର ପ୍ରତିଷ୍ଠାନ ଓ ସମାଜବାଦୀ ଯୁଗର ଏତିହ୍ୟ ଏହି ଆହ୍ଵାନଗୁଡ଼ିକ 
ଦ୍ଵିଗୁଣିତ କରିଛି । ଉଦାହରଣସ୍ବରୂପ, ଭାରତର ଖଣିଜ ସମ୍ପଦକୁ ନିଅନ୍ତୁ । କୋଇଲା ଦୃଷ୍ଟିରୁ 
ଆମେ ବିଶ୍ବର ଚତୁର୍ଥ ବୃହତ୍ତମ ଦେଶ | ତା” ବାଦ୍‌, ଆମ ପାଖରେ ଅଛି ଲୁହାପଥର, ମାଙ୍ଗାନିଜ୍‌, 
ଦସ୍ତା, ବକ୍ଲାଇଟ, ଟିଟାନିୟମ୍‌, କ୍ରୋମାଇଟ, ହୀରା, ପ୍ରାକୃତିକ ବାଷ୍ପ ଖଣିକତେଲ ଓ ଚୂନପଥର | 
ସାଧାରଣ ବୂବ୍ଧି ଅନୁସାରେ ଏସବୁ ଦକ୍ଷତାର ସହ ଶାଘ୍ରାତିଶୀଘ୍ର ଖୋଳିବା ଉଚିତ । ଏଥୁପାଇଁ 
ଲୋଡ଼ା ବିପୂଳ ପୁଞ୍ଜି ଓ ଦକ୍ଷ ସଙ୍ଗଠନ, ଏବଂ ସର୍ବୋପରି ବଜାର ଶକ୍ତିର ପ୍ରଚଳନ ପାଇଁ ଏକ 
ନୀତିଗତ ବ୍ୟବସ୍ଥା । ଏସବୁ ମଧ୍ଯରୁ ଗୋଟିଏ ବି ଉପାଦାନ ଖଣିକ୍ଷେତ୍ରରେ ଉପଲବ୍ଧ ନୁହେଁ । ଏ 
ସମ୍ବନ୍ଧରେ ଆଇନଗୁଡ଼ିକ ଅଚଳ ଏବଂ ସଂସଦ ସେ ବାବଦରେ ଯାହା ବି କରିଛି, ତାହା ସମୁଦ୍ରକୁ 
ଶଙ୍ଖେ ପରି | ଖଣିକ୍ଷେତ୍ରରେ ଘରୋଇ ପୁଞ୍ଜିନିବେଶକୁ ଆକର୍ଷିତ କରିବାପାଇଁ ଆମର ଉଦ୍ୟମ 
ମୋଟାମୋଟି ବିଫଳ ହୋଇଛି । ରତିମଧ୍ଯରେ, ସମଗ୍ର କ୍ଷେତ୍ରଟି ରାଜ୍ୟ ସରକାରମାନଙ୍କ ପାଖରେ 
ବସ୍ତୁତଃ ମୁଣ୍ଡକାମିନି ରହିଛି । ଜଙ୍ଗଲ, ପରିବେଶ ବା ଆଦିବାସୀମାନଙ୍କ ପ୍ରସଙ୍ଗ ଉତ୍‌ଥାପନ କରି 
( ନ୍ୟାର୍ଯ୍ୟତଃ) ଖଣିକ୍ଷେତ୍ରରେ ସ୍ପିତାବସ୍ଥାରେ ପରିବର୍ଶନର ଉଦ୍ୟମକୁ ବିରୋଧ କରୁଛନ୍ତି । କେତେକ 
ରାଜନୈତିକ ଦଳ ଅଛଚ୍ତି ଯେଉଁମାନେ ବିଶ୍ଵାସ କରନ୍ତି ଖଣିକ୍ଷେତ୍ରରେ ରାଷ୍ଟ୍ରର ଏକାଧ୍ୂକାର 
ରହିବା ଉଚିତ ଏବଂ ମତାଦର୍ଶ ଦୃଷ୍ଟିକୋଣରୁ ଘରୋଇ ପୁଞ୍ଜି ଅନୁପ୍ରବେଶକୁ ବିରୋଧ କରନ୍ତି 
ପ୍ରତିଷ୍ଠିତ ଟ୍ରେଡ୍‌ ୟୁନିୟନ୍‌ମାନେ ସେମାନଙ୍କୁ ସମର୍ଥନ ଦେଉଛନ୍ତି ଏବଂ ଟ୍ରେଡ଼ ୟୁନିୟନ୍‌ ପଛରେ- 
ତାଙ୍କ ଜାଣତରେ ବା ଅଜାଣତରେ ଅଛନ୍ତି ମାଫିଆ । ଫଳତଃ: ପୁଞ୍ଜିନିବେଶ କମ୍‌, ଅଭିବୃି 
ମନ୍ସର, ଆର୍ଥିକ ବ୍ୟବସ୍ଥା ମାନ୍ଦା । ମୁଁ ଆଉ ଏକ ଉଦାହରଣ ଦଉଛି । ଶିଳ୍ପ ସ୍ଥାପନ, ଖଣିଖନନ 
ତଥା ଭିରିଭୂମି ପ୍ରକଛ ପାଇଁ ବହୁଳ ପରିମାଣର ଜମି ଆବଶ୍ୟକ । ପୂର୍ବରୁ ସରକାର ନିଜର 
ସାର୍ବଭୌମ କ୍ଷମତା ପ୍ରୟୋଗ କରି ଜମି ଅଧ୍ଵଗ୍ରହଣ କରୁଥିଲେ | ପର୍ଯ୍ୟାପ୍ତ କ୍ଷତିପୂରଣ ଦବା ହିଁ 
ଥିଲା ଏକମାତ୍ର ସମସ୍ୟା । ଏବେ କିନ୍ତୁ ପରିସ୍ଥିତି ବଦଳିଯାଇଛି । ପ୍ରତ୍ୟେକ ପ୍ରକଳ୍ପରେ ନୂଆ ନୂଆ 
ହକ୍ଦାର ଏବଂ ସେମାନଙ୍କ ହକ୍‌ ସ୍ଵୀକାର କରିବାକୁ ପଡ଼ିବ । ଏବେ ପରିବେଶ ପ୍ରଭାବ ଆକଳନ, 
ବାଧ୍ୟତାମୂଳକ ଜମି ଅଧୁଗ୍ରହଣର ଞଚଚିତ୍ୟ, ଉଚିତ କ୍ଷତିପୂରଣ, ବିସ୍ଥାପିତଙ୍କ ପୁନର୍ବାସ ଓ ଥଇଥାନ, 
ବିକଜଛ ଘରଡିହ ଓ ଚାଷଜମି ଏବଂ ପରିବାରପିଛା ଗୋଟିଏ ଚାକିରୀ ଆଦି ପ୍ରସଙ୍ଗକୁ ସମାଧାନ 
କରିବା ପାଇଁ ବାଧ । 

ସମ୍ପଦଗୁଡ଼ିକୁ “ ଦକ୍ଷତାର ସହ ଶୀଘ୍ରାତିଶୀଘ୍ରଂ ଖୋଳିବା ପାଇଁ “ ବଜ୍ଜାରଶକ୍ତି'କୁ ଅନୁମତି 
ଦେବା ଅର୍ଥ ଉପନିବେଶକାରୀମାନେ ଉପନିବେଶଗୁଡ଼ିକରେ ଯାହା କରିଥଲେ, ତାହା ହିଁ କରିବା । 
ଯଥା: ସ୍ପେନ୍‌ ଓ ଉତ୍ତର ଆମେରିକା ଯାହା କରିଥିଲେ ଦକ୍ଷିଣ ଆମେରିକାରେ, ଆଉ ଇଉରୋପ୍‌ 
ଆଫ୍ରିକାରେ (ଆଜି ବି କରୁଛି) ବା ବର୍ଷବୈଷମ୍ୟ ସରକାର ଯାହା କଲା ଦକ୍ଷିଣ ଆଫ୍ରିକାରେ | 

ଆଜି ତାହା ହିଁ କରୁଛନ୍ତି ଛୋଟ ଛୋଟ ଦେଶର ସଖ୍ୀୀକଣ୍ଢେଇ ଏକଛତ୍ରବାଦୀ ଶାସକମାନେ 
ନିଜଲୋକଙ୍କର ରକ୍ତ ଶୋଷିବାପାଇଁ । ବିକାଶ ଓ ଅଭିବୃଦ୍ଧିର ଏହା ହିଁ ଫର୍ମୁଲା (ଯଦିଓ ଏହା ଅନ୍ୟ 
କାହା ପାଇଁ) | ଆଉ ଏ କାହାଣୀ ବି ପୁରୁଣା | ଆମେ କ'ଣ ପୁଣିଥରେ ସେଇ ରାସ୍ତାରେ ଚାଲିବୁ ? 

ଏବେ ଖଣି ଲାଇସେନୁଗୁଡ଼ିକ ଏମିତି ଆପାତକାଳୀନ ଭିତ୍ତିରେ ଦିଆଯାଉଛି ଯେ ସତେ 
ଯେମିତି ଅଭାବୀ ବିକ୍ରି ଚାଲିଛି । ତା' ସହ ମାଡ଼ିଚାଲିଛି ହଜାର ହଜାର କୋଟି ଟଙ୍କାର ଦୁର୍ନୀତି | 
ଖଣି କମ୍ପାନୀମାନେ ପ୍ରଦୂଷିତ କରିସାରିଛନ୍ତି ନଦୀ, ଖୋଳି ନେରଛନ୍ତି ରାଜ୍ୟମାନଙ୍କର ସୀମା, 
ନାରଖାର କରିଦେଇଛନ୍ତି ପରିବେଶ, ମତେଇ ଦେଇଛନ୍ତି ଗୃହଯୁଦ୍ଧ । ଏସବୁ ନାଟର ଗୋବର୍ଵନ 
ସେହି ଏକଚାଟିଆ ଗୋଷ୍ଠୀ । ତାହାର ଅନ୍ତିମ ପରିଣତି ହେବ; ଗରିବଙ୍କ କୂଢ଼ କୂଢ଼ ଶବ ଆଉ 
ମାଳ ମାଳ ପୋଡ଼ା ଭୂ ଉପରେ ଆଞ୍ଜୁଳାଏ ଲୁହ । 

ପାଠକେ ! ମନ୍ତ୍ରୀମହୋଦୟଙ୍କ ବକ୍ତବ୍ୟକୁ ଲକ୍ଷ୍ୟ କରନ୍ତୁ । ଗଣତନ୍ତ୍ର ଆଉ ତା'ସହ ଜଡ଼ିତ 
' ବାଧ୍ୟବାଧକତା 'କୁ ନେଇ ତାଙ୍କର କେତେ ଅନୂୁଶୋଚନା ? “ ଗଣତନ୍ତ, ବରଂ ତାର ପ୍ରତିଷ୍ଠାନ 
ଏବଂ ସମାଜବାଦୀ ଯୁଗର ଏତିହ୍ୟ ବିକାଶ ପାଇଁ ଆହ୍ବାନଗୁଡ଼ିକ ଦ୍ଵିଗୁଣିତ କରିଛି ।” ପୁଣି 
ଥଇଥାନ, କ୍ଷତିପୁରଣ, ପରିବାର ପିଛା ଚାକିରୀ ଆଦି ଥୋକେ ଧରାବନ୍ଧା ମିଛଗୁଡ଼ିକ ବି ସେ 
ବଖାଣି ଯାଉଛନ୍ତି । କୋଉ କ୍ଷତିପୂରଣ କଥା ସେ କହୁଛନ୍ତି ୨ କୋଉ ଥଇଥାନ ବା କୋଉ 
ପରିବାର ପିଛା ଜଣକୁ ଚାକିରୀ ଦିଆଯାଇଛି ? (ଭାରତର ୬ ୪ ବର୍ଷର ଶିଳ୍ାୟନ ଶ୍ରମଶକ୍ତିର 
କେବଳ ୬ ଭାଗକୁ ନିଯୁକ୍ତି ଦେଇପାରିଛି) । ସେ ଯେଉଁ “ବାଧ୍ୟତାମୂଳକ ଜମି ଅଧ୍ଵଗ୍ରହଣ ପାଇଁ 
“ ଓଚିତ୍ୟ ' ପ୍ରଦାନ କରିବାକୁ ' ବାଧ୍ୟତା” ବିଷୟରେ କହୁଛନ୍ତି, ଜଣେ କ୍ୟାବିନେଟ୍‌ ମନ୍ତ୍ରୀଭାବେ 
ନିଶ୍ଚିତ ଜାଣନ୍ତି ଯେ ପେଶା ଆଇନ୍‌ ଅନୁଯାୟୀ ଆଦିବାସୀଙ୍କ ଜମି (ଯେଉଁଠି ଅଧୁକାଂଶ ଖଣିଜସମ୍ପଦ 
ଅଛି) ଅଧଗ୍ରହଣ କରିବା ଏବଂ ତାକୁ କମ୍ପାନୀ ହାତକୁ ଟେକିଦେବା ବେଆଇନ୍‌ ଓ ଅସାନ୍ବିଧାନିକ ! 
ସମ୍ବିଧାନ ସଂଶୋଧନ ମାଧ୍ୟମରେ ପେଶା ଆଇନ ପ୍ରଣୀତ ହୁଏ ୧୯୯୬ ମସିହାରେ | ୧୯୫୦ରେ 
ଭାରତୀୟ ସମ୍ବିଧାନ ଗ୍ଧହୀତ ହେବା ସମୟରେ ଆଦିବାସୀମାନଙ୍କ ପ୍ରତି କରାଯାଇଥିବା କେତେକ 
ଭୁଲ୍କୁ ଠିକ୍‌ କରିବାର ଚେଷ୍ଟା ହିଁ “ପେଶା” | ଉଲ୍ଲେଖଯୋଗ୍ୟ ଯେ ଯଦି କୌଣସି ପ୍ରଚଳିତ 
ଆଇନର ପେଶା ସହ ଦୃନ୍ଦ୍ର ଉପୁଜେ, ତେବେ ପେଶା ହିଁ ବଳବତ୍ତର ରହିବ । ଏହା 
ଆଦିବାସୀମାନଙ୍କର ବର୍ବିଷ୍ଣୁ ସୀମାନ୍ତୀକରଣକୁ ସ୍ଵୀକାର କରେ ଓ କ୍ଷମତା ସମୀକରଣକୁ ଆମୂଳ 
ପରିବର୍ରନର ଲକ୍ଷ୍ୟ ରଖେ । ଏହା ଏକ ଅନନ୍ୟ ବିଧେୟକ, କାରଣ ଏହା ସମୁଦାୟକୁ (ଏକ 
ସମୂହକୁ) ଏକ ଆଇରନସିଦ୍ଧ ଅସ୍ତିତ୍ଵ ବୋଲି ସ୍ଵୀକାର କରେ ଏବଂ ଅନୁସୂଚିତ ଅଞ୍ଚଳରେ ବାସ 
କରୁଥିବା ଆଦିବାସୀଙ୍କୁ ସ୍ଵାୟରଵଶାସନର ଅଧୁକାର ପ୍ରଦାନ କରେ । ପେଶା ଆଇନ ଅନୁଯାୟୀ, 
ଆଦିବାସୀଙ୍କ ଜମି ' ବାଧତାମୂଳକ ଅଧ୍ଗ୍ରହଣ” କୌଣସିଭାବେ ଉଚିତ ବୋଲି ସାବ୍ୟସ୍ତ କରାଯାର 
ପାରିବ ନାହିଁ | ଅତଏବ, ଏହା ଏକ ବିରୋଧାଭାସ ଯେ ଯେଉଁମାନଙ୍କୁ ମାଓବାଦୀ” କୁହାଯାଉଛି 
(ଯେ କେହି ବି ଜମି ଅଧଗ୍ରହଣକୁ ପ୍ରତିରୋଧ କରୁଛନ୍ତି) ସେମାନେ ବାସ୍ତବରେ ଲଢୁଛଚି 
ସମ୍ବିଧାନର ଟେକ ରଖୁବା ପାଇଁ, ଯେତେବେଳେ ସରକାର ତାକୁ ନଷ୍ଟଭ୍ରଷ୍ଟ କରିବା ପାଇଁ ସମସ୍ତ 

ଚେଷ୍ଟା ଚଳାଇଛି | 

9୨ ୦ ୦୮ ରୁ ୨ ୦ ୦୯ ଭିତରେ, ଭାରତ ସରକାରଙ୍କ ପଞ୍ଚାୟତିରାଜ ମନ୍ତ୍ରଣଡଳୟ, ପଞ୍ଚାୟତିରାଜ 
ବ୍ୟବସ୍ଥାର ପ୍ରଗତି ବାବଦରେ ଅନୁଧ୍ୟାନ କରି ଏକ ରିପୋର୍ଟ୍‌ ପ୍ରସ୍ତୁତ କରିବା ପାଇଁ ଦୁଇଜଣ 
ଗବେଷକ ଅଜୟ ଦାଣ୍ଡେକର୍‌ ଓ ଚିତ୍ରାଙ୍ଗଦା ଚୌଧୁରୀଙ୍କ ଦାୟିତ୍ଵ ଦେଇଥିଲେ । ଉକ୍ତ ରିପୋର୍ଟର 
ପେଶା, ବାମପନ୍ଛୀ ଚରମବାଦ ଓ ଶାସନ ପ୍ରଣାଳୀ: ଭାରତର ଆଦିବାସୀ ଜିଲ୍ଲାରେ ଉଦ୍‌ବେଗ ଓ 
ଆହ୍ଵାନ” ଶୀର୍ଷକ ଅନୁଳେଦରେ ଲେଖାଅଛି- 

ପେଶା ଆଲନର ବ୍ୟବସ୍ଥା ଅନରୂପ କେନ୍ଦ୍ରୀୟ ଜମି ଅଧ୍ବଗ୍ରହଣ ଆଇନ୍‌- ୧୮ ୯ ୪କୁ ଆଜିପର୍ଯ୍ୟନ୍ତ 
ସଂଶୋଧନ କରାଯାଇ ନାହିଁ । ଘରୋଇ ଶିଳ୍ପପାଇଁ ଉୟ ସମୁଦାୟ ଓ ବ୍ୟକ୍ତିଗତ ଜମିକୁ ବଳପୂର୍ବକ 
ଅକ୍ତିଆର କରିବା ପାଇଁ, ଆଜି ବି ଉପନିବେଶ କାଳର ସେହି ଆଇନ୍‌କୁ ତୃଣମୂଳସ୍ତରରେ ବହୁଳ 
ଦୂରୂପଯୋଗ କରାଯାଉଛି । ଅନେକ କ୍ଷେତ୍ରରେ, ରାଜ୍ୟ ସରକାରମାନେ ବଡ଼ ବଡ଼ କମ୍ପାନୀଙ୍କ 
ସହ ବୂଝାମଣା ପତ୍ର ସ୍ଵାକ୍ଷର କରୁଛନ୍ତି ଏବଂ ଜମି ଅଧ୍ଵଗ୍ରହଣ ଆଇନ୍‌ ବ୍ୟବହାର କରି ରାଜ୍ୟ 
ସରକାରଙ୍କ ପରିଚାଳିତ କର୍ପୋରେସନ୍‌ ପାଇଁ ଲୋକଦେଖାଣିଆ ଭାବେ ଜମି ଅକ୍ତିଆର କରୁଛନ୍ତି 
ତା'ପରେ, ଉକ୍ତ କର୍ପୋରେସନ୍‌ ଅଧୁଗ୍ଧହୀତ ଜମିକୁ କମ୍ପାନୀମାନଙ୍କୁ ଲିଜ୍‌ ଦେରଦଉଛି । ଆରନ୍‌ରେ 
ଉଲ୍ଲିଖତ “ ସାର୍ବଜନୀନ ଉଦ୍ଦେଶ୍ୟରେ ଅଧଗ୍ରହଣ” ବ୍ୟବସ୍ଥାର ଏହା ଏକ ଚରମ ଉପହାସ । 

କେତେକ କ୍ଷେତ୍ରରେ ଏହା ମଧ୍ଯ ଦେଖୁବାକୁ ମିଳୁଛି ଗ୍ରାମସଭା ଜମି ଅଧ୍ଵଗ୍ରହଣ ବିରୁଦ୍ଧରେ 
ଅସହମତି ପ୍ରକଟ କରି ଞ୍ଜପଚାରିକ ନିଷ୍ଠରି ନେଇଛି । କିନୁ ସେ ନଥପତ୍ରକୁ ନଷ୍ଟ କରି ତା” 
ଜାଗାରେ ଜାଲ୍‌ ନଥପତ୍ର ପ୍ରସ୍ତୁତ କରାଯାଇଛି ଏବଂ ଏହା ପ୍ରମାଣ ହୋଇସାରିଥଲେ ମଧ୍ଯ ସରକାର 
ସମ୍ପୃକ୍ତ କର୍ଚ୍ଧ ପକ୍ଷଙ୍କ ବିରୁଦ୍ଧରେ କାର୍ଯ୍ୟାନୁଷ୍ଠାନ ଗ୍ରହଣ କରୁନାହାନ୍ତି । ଏହା ଏକ ଅଶୁଭ ସଙ୍କେତ । 
ଏସବୁ କାରନାମାରେ ବହୁ ସ୍ତରରେ ଅସାଧୁ ମେଣ୍ଟ ରହିଛି । 

ସମ୍ବିଧାନର ପଞ୍ଚମ ଅନୁଳଚେଦ ଅନ୍ତର୍ଭୁକ୍ତ ଅଞ୍ଚଳରେ ଆଦିବାସୀ ଜମି ଅଣଆଦିବାସୀଙ୍କୁ ବିକ୍ରି 
କରିବା ନିଷିଦ୍ଧ । କିନ୍ଧୁ ଜମି ହସ୍ତାନ୍ତରଣ ଜାରୀ ରହିଛି ଏବଂ ଉତ୍ତର-ଉଦାରବାଦୀ ଯୁଗରେ ଏହା 
ଆହୁରି ଦୃଶ୍ୟମାନ । ଏହାର ମୁଖ୍ଯକାରଣ ଗୁଡ଼ିକ ଶଠତାପୂର୍ବକ ଜମି ହସ୍ତାନ୍ତର, ବାଚନିକ 
ନେଣଦେଣ ନଥ୍‌ଭୂକ୍ତ ନହେବା, ଭୁଲ୍‌ ତଥ୍ୟ ଓ ଭୁଲ୍‌ ଉଦେଶ୍ୟ ମାଧ୍ଯମରେ ଜମି ହସ୍ତାନ୍ତରଣ, 
ଆଦିବାସୀ ଜମି ବଳପୂର୍ବକ ଅକ୍ତିଆର, ବେଆରନ୍‌ ବିବାହ ମାଧ୍ଯମରେ ହସ୍ତାନ୍ତର, ଜମି ମାଲିକାନା 
ସଂକ୍ରାନ୍ତୀୟ ଅସାଧୁ ମାମଲା, ସର୍ଭେ ସମୟରେ ଭୁଲ୍‌ ନଥୁଭୁକ୍ତ କାଠ ଓ ଜଙ୍ଗଲଜାତ ଦ୍ରବ୍ୟର 
ଉପଯୋଗ ତଥା ବିକାଶ ନାଁରେ ଜମି ହସ୍ତାନ୍ତର | 

ରିପୋର୍ଟର ଶେଷ ଭାଗରେ ଗବେଷକମାନେ କହିଛନ୍ତି, ‘ ରାଜ୍ୟ ସରକାରମାନେ ଶିଛ୍ପପତି 
ଓ ଖଣି କମ୍ପାନୀମାନଙ୍କ ସହ ସ୍ଵାକ୍ଷର କରିଥବା ବୁଝାମଣା ପତ୍ର ଗୁଡ଼ିକର ପୁନଃବିଚାର କରାଯିବା 
ଉଚିତ ଏବଂ ସାର୍ବଜନିନ ହିତ ଓ ଗୋଚରାର୍ଥେ ଗ୍ରାମସଭାକୁ ମୂଳରେ ରଖୁ ଅନୁସନ୍ଧାନ କରାଯିବା 
ଉଚିତ । 

ଅର୍ଥାତ୍‌ କେବଳ ଉଦଭ୍ରାନ୍ତ ସାମାଜିକ କର୍ମୀ ବା ମାଓବାଦୀମାନେ ଖଣି ବୁଝାମଣା ପତ୍ର 

ମାନଙ୍କର ପୁନର୍ବିଚାର ପାଇଁ ଦାବୀ କରୁନାହାନ୍ତି ସେହି କଥା ଦାବୀ କରୁଛି ଏକ ସରକାରୀ 
ରିପୋର୍ଟ୍‌ ମଧ୍ଯ । ଏମନ୍ତ ଏକ ରିପୋର୍ଟକୁ ସରକାର କରନ୍ତି କ'ଣ ? ସରକାରଙ୍କ ପ୍ରତିକ୍ରିୟା 
କ”ଣ ? ୨୦୧ ୦ଏପ୍ରିଲ ୧ ୪ତାରିଖରେ, ପ୍ରଧାନମନ୍ତ୍ରୀ ଏକ ଞପଚାରିକ କାର୍ଯ୍ୟକ୍ରମରେ 
ରିପୋର୍ଟଟିକୁ ଉନ୍ମୋଚିତ କଲେ | ତମକୁ ଲାଗିବ କେଡ଼େ କାମଟେ ନକଲେ ? କିନୁ, ରିପୋର୍ଟରୁ 
ସମ୍ପକ୍ତ ଅନୁଚ୍ଛେଦଟିକୁ ବାଦ୍‌ ଦିଆଯାରଥୁଲା | 

ଅର୍ଵଶତାଦୀ ପୂର୍ବେ, ତାଙ୍କ ହତ୍ୟାର ଠିକ୍‌ ବର୍ଷଟିଏ ପୂର୍ବରୁ, ଶେ ଗୁଏଭେରା ଲେଖୁଥିଲେ, 
“ ଯେବେ ଦମନକାରୀ ଶକ୍ତି ସେମାନେ ତିଆରି କରିଥିବା ଆଇନ୍‌ ବିରୁଦ୍ଧରେ ଯାଇ କ୍ଷମତା 
ଉପଭୋଗ କରନ୍ତି, ସେବେ ବିବେଚନା କରିବାକୁ ହବ ଯେ ଶାନ୍ତି ନିଶ୍ଚିତ ଭଙ୍ଗ ହୋଇଛି । 

ବାସ୍ତବରେ ସେମ୍ଭା ହିଁ କରିବାକୁ ହେବ । ୨୦୦୯ରେ ମନମୋହନ ସିଂ ସଂସଦରେ କହିଲେ, 
* ଯେଉଁ ଅଞ୍ଚଳରେ ଖଣିଜସମ୍ପଦ ରହିଛି, ସେଠି ଯଦି ବାମପନ୍ଛୀ ଚରମବାଦ ବଢ଼ିଚାଲେ, ତେବେ 
ପୁଞ୍ଜିନିବେଶର ବାତାବରଣ ବାଧାପ୍ରାପ୍ତ ହେବ ।” ଏହା ଥଲା ଯୁଦ୍ଧର ଗୋପନ ଘୋଷଣା | 

(ପାଠକେ: ଆଖ୍ୟାନର ମୋଡ଼ ଭାଙ୍ଗି, ଉପାଖ୍ୟାନଟେ କହୁଛି: ୧୯୩୧ ମସିହାରେ ବ୍ରିଟିଶ 
ସରକାର ଭଗତ୍‌ ସିଂଙ୍କୁ ଫାଶୀରେ ଝୁଲେରବା ପୂର୍ବରୁ, ସେ ପଞ୍ଜାବର ରାଜ୍ୟପାଳଙ୍କୁ ତାଙ୍କ ଶେଷ 
ଦାବୀପତ୍ରରେ କହିଥିଲେ, “ଆମକୁ ସ୍ଵୀକାର କରିବାକୁ ହେବ ଯେ ... ଯୁଦ୍ଧ ପରିସ୍ପିତି ରହିଛି 
ଏବଂ ତାହା ସେତେଦିନ ରହିବ ଯେତେଦିନ ପର୍ଯ୍ୟନ୍ତ ଭାରତର ପ୍ରାକୃତିକ ସମ୍ପଦ ଓ ଖଟିଖ୍ୁଆମାନଙ୍କୁ 
ମୁଷ୍ଟିମେୟ ପରାଙ୍ଗପୁଷ୍ଟ ମାନେ ଶୋଷଣ କରିଚାଲିଥବେ | ସେମାନେ ସମ୍ପୂର୍ଣ ବ୍ରିଟିଶ୍‌ ପୁଞ୍ଜିବାଦୀ 
ହୁଅନୁ ବା ବ୍ରିଟିଶ୍‌ ଓ ଭାରତୀୟ ମିଶାମିଶି ହୁଅନ୍ତୁ ଅଥବା କେବଳ ଭାରତୀୟ ହୁଅନ୍ତୁ... ସେଥିରେ 
କିଛି ଯାଏ ଆସେ ନାହିଁ । ' ) 

ତୁମେ ଯଦି ଧ୍ଯାନ ଦେବ, ତେବେ ଦେଖୁପାରିବ ଭାରତବର୍ଷରେ ଚାଲୁଥୁବା ଅନେକ 
ଲଢ଼େଇରେ, ଲୋକେ ସାମିଧାନିକ ଅଧୁକାରଠାରୁ ଅଧ୍ୟକ କିଛି ଦାବୀ କରୁନାହାନ୍ତି । କିନ୍ତୁ ସମ୍ଭିଧାନକୁ 
ମାନିବା ପାଇଁ ଭାରତ ସରକାର ଆଉ ଜରୁରୀ ମଣୁନାହାନ୍ତି । ଯଦିଚ କଥଵତ ରୂପେ ସମ୍ବିଧାନ ଆମ 
ଗଣତନ୍ତ୍ରର ନୈତିକ ଓ ନ୍ୟାୟିକ ଆଧାର ! ସମ୍ବିଧାନ ବାବଦରେ ଏତିକି କୁହାଯାଇ ପାରିବ ଏହା 
ଏକ ଆଲୋକିତ ଦସ୍ତାବେଜ, କିନୁ ସେ ଆଲୋକ ଲୋକମାନଙ୍କୁ ସୁରକ୍ଷା ଦେବାପାଇଁ ଉପଯୋଗ 
ହୁଏ ନାହିଁ | ବରଂ ତା'ର ବିପରୀତଟା ହିଁ ହୁଏ । ' ଜନମଙ୍ଗଳ ' ନାଁରେ ଚାଲିଥିବା ରାଷ୍ଟ୍ର ହିଂସାର 
ଜୁଆର ବିରୁଦ୍ଧରେ ଛିଡ଼ା ହେଉଥୁବା ମଣିଷମାନଙ୍କୁ ସାବାଡ଼୍‌ କରିବାକୁ ଏହାକୁ ଏକ ମୁନିଆଠେଙ୍ଗା 
ଭାବେ ବ୍ୟବହାର କରାଯାଏ । ଏହାର ଏକ ଉଦାହରଣ ବି.ଜି. ଭର୍ଗିଜଙ୍କ ଲେଖା ( ଆଉଟ୍ଲୁକ୍‌, 
ମେ ୩ତାରିଖ) | ରାଷ୍ଟ୍ର ଓ ବୃହତ୍‌ କର୍ପୋରେଟ୍‌ମାନଙ୍କ ସପକ୍ଷରେ ସେ ପେଙ୍ଗାଟିକୁ ବ୍ୟବହାର 
କରି କହିଲେ, -' ମାଓବାଦୀମାନେ ଉଭେଇଯବେ, ଗଣତାନ୍ତିକ ଭାରତ ଓ ସମ୍ବିଧାନ କାଏମ୍‌ 
ରହିବ- ଯେତେ ଯନ୍ତ୍ରଣା, ଯେତେ ସମୟ ଲାଗୁ ପଛେ ।! ' ଏହାର ଉତ୍ତରରେ ଆଜାଦ୍‌ ଲେଖୁଲେ 
( ଆଭଟ୍ଲୁକ୍‌ ଜୁଲାର ୧ ୧, ୨ ୦ ୧୦-ହତ୍ୟାପୂର୍ବରୁ ଏହାଥୁଲା ତାଙ୍କ ଶେଷ ଲେଖା), ' ଭର୍ଗିକ୍‌ 
ମହାଶୟ ! ଭାରତର କୋଉ ଅଞ୍ଚଳରେ ସମ୍ଭିଧାନ କାଏମ ରହିଛି ? ଦନ୍ତେୟାଡ଼ା, ବିଜାପୁର, 

କାଙ୍କେର୍‌, ନାରାୟଣପୁର, ରାଜନନ୍ଦଗାଓ ? ଓଡ଼ିଶା- ଝାଡ଼ଖଣ୍ଡ ? କାଶ୍ୀର୍‌ ଉପତ୍ୟକା ? ମଣିପୁର ? 
କୋଉଠି ଥଲା ତମ ସମ୍ବିଧାନ ଯେବେ ହଜାର ହଜାର ଶିଖ୍‌ଙ୍କୁ ହତ୍ୟା କରାଗଲା ? ଯେବେ 
ହଜାର ହଜାର ମୁସଲ୍ମାନଙ୍କୁ ନିପାତ କରାଗଲା ? ଯେବେ ଲକ୍ଷ ଲକ୍ଷ କୃଷକ ବାଧ୍ୟ ହେଉଛନ୍ତି 
ଆମ୍ବହତ୍ୟା କରିବା ପାଇଁ ? ଯେବେ ରାଷ୍ଟ୍ର ପ୍ରାୟୋଜିତ ସାଲଞୱା ଜୁଡ଼ୁମ୍‌ ଗୁଣ୍ଡାଙ୍କ ଦ୍ଵାରା ହଜାର 
ହଜାର ଲୋକଙ୍କୁ ହତ୍ଯା କରାଯାଇଛି ? ଯେବେ ଆଦିବାସୀ ମହିଳାମାନେ ଗଣଧର୍ଷଣର ଶିକାର 
ହେଉଛନ୍ତି ? ଯେବେ ପୋଷାକୀ ଗୁଣ୍ଡାଙ୍କ ଦ୍ଵାରା ଲୋକଙ୍କୁ ସିଧାସଳଖ ଅପହରଣ କରାଯାଉଛି ? 
ଭାରତର ବୃହତ୍ସଂଖ୍ୟକ ଜନସାଧାରଣଙ୍କ ପାଇଁ ତୁମ ସମ୍ବି ଧାନ ଗୋଟେ କାଗଜ ଟ୍ୂକୂରା, ଯାହା 
ପାରଖାନା କାଗଜକୁ ବି ସରି ନୁହେଁ ।' 

ଆଜାଦଙ୍କ ହତ୍ୟାପରେ, ବହୁ ଗଣମାଧ୍ୟମ ଟୀକାକାର ହତ୍ୟା ଅପରାଧକୁ ଚପେଇ ଦବା ପାଇଁ 
ଚେଷ୍ଟାକଲେ | ତାଙ୍କ ଲେଖାରେ ସେ ଯାହା କହିଥିଲେ ତାକୁ ଲଜାହୀନଭାବେ ଓଲଟପାଲଟ କରି 
ଦୋଷାରୋପ କଲେ କି ସେ ଭାରତୀୟ ସମ୍ଭି ଧାନକୁ ପାଇଖାନା କାଗଜ ଟୁକୂରା କହୁଛନ୍ତି । 

ଯଦି ସରକାର ସମ୍ବିଧାନକୁ ସମ୍ମାନ ନଦେବେ, ତେବେ ସମ୍ଭବତଃ ସମ୍ବିଧାନର ମୁଖବନ୍ଧକୁ 
ସଂଶୋଧନ କରିବା ପାଇଁ ଦାବୀକରିବା ଉଚିତ | ଆମେ ଭାରତବାସୀ ଗମ୍ଭୀରତାପୂର୍ବକ ଶପଥ 
କରୁଛୁ କି ଭାରତକୁ ଏକ ସାର୍ବଭୌମ ସମାଜବାଦୀ ଧର୍ମ ନିରପେକ୍ଷ ଗଣତାନ୍ତିକ ସାଧାରଣତନ୍ତ୍ରରେ 
ପରିଣତ କରିବୁ' ପରିବର୍ରେ, “ଆମେ ଭାରତର ଉଚ୍ଚଶ୍ରେଣୀ ଓ ଉଚ୍ଚଚାତି ଗୁପ୍ତରେ ଶପଥ 
କରୁଛୁ କି ଭାରତକୁ ଏକ କର୍ପୋରେସନ୍‌, ହିନ୍ଦୁ କରଦ ରାଜ୍ୟରେ ପରିଣତ କରିବୁ' ଲେଖୁବା 
ଉଚିତ । 

ଅଜି ଗ୍ରାମୀଣ ଭାରତରେ, ବିଶେଷକରି ଆଦିବାସୀ ଇଲାକାରେ ଯେଉଁ ବିଦ୍ରୋହ ମୁଣ୍ଡଟେକିଛି, 
ତାହା କେବଳ ଭାରତାୟ ରାଷ୍ଟ୍ର ସାମ୍ପାରେ ଏକ ମୌଳିକ ଆହ୍ଵାନ ଛିଡ଼ାକରୁନି | ତାହା ପ୍ରଗତି, 
ବିକାଶ, ଏପରିକି ସଭ୍ୟତା ସମ୍ବନ୍ଧୀୟ ସର୍ବମାନ୍ୟ ଧାରଣାଗୁଡ଼ିକୁ ପ୍ରଶ୍ନକରୁଛି | ପ୍ରଶ୍ନକରୁଛି ପ୍ରତିରୋଧ 
ଆନ୍ଦୋଳନ ବ୍ୟବହାର କରୁଥିବା ଭିନ୍ନ ଭିନ୍ନ ରଣକୌଶଳର କାର୍ଯ୍ୟକାରିତା ଓ ନୈତିକତାକୁ । 
ପ୍ରଶ୍ନଗୁଡ଼ିକ ନୂଆ ନୁହେଁ । ବହୁ ଜନଆନ୍ଦୋଳନ-ଛତିଶ୍‌ଗଡ଼ ମୁକ୍ତିମୋର୍ଟ, କୋଏଲ୍‌ କାରୋ, 
ଗନ୍ଧମାର୍ଦନ-ସେ ପ୍ରଶ୍ନ ଲଗାତାର ପଟାରିଛନ୍ତି, ଶାରିପୂର୍ଣ ଉପାୟରେ, ବର୍ଷ ପରେ ବର୍ଷ, ଶହ 
ଶହ ଉପାୟରେ । ସମ୍ଭବତଃ, ନର୍ମଦା ବଚାଓ ଆନ୍ଦୋଳନ ପ୍ରଶ୍ନଗୁଡ଼ିକୁ ଅଧ୍ୟକ ଦୃଶ୍ୟମାନ 
କରିପାରିଥିଲା ¦ ହେଲେ, ସରକାରଙ୍କ ପାଖରେ ସବୁ ପ୍ରଶ୍ନର ଉତ୍ତର ମାତ୍ର ଗୋଟିଏ- ଦମନ, 
ଚଞ୍ଚକତା ଏବଂ ଏକପ୍ରକାର ଅସ୍ଵଚ୍ଛତା ଯାହା କେବଳ ସାଧାରଣ ଜନତାଙ୍କ ପ୍ରତି ଏକ ବିକାରଗ୍ରସ୍ତ 
ଅବମାନନାରୁ ହିଁ ଆସିପାରେ ! ଫଳତଃ, ଲୋକେ ଅଧକରୁ ଅଧକ ବାସହରା ଓ ବିସ୍ଥାପିତ 
ହେଲେ । ଆଜି ଏ ପରିସ୍ଥିତି ଏମିତି ଏକ ବିନ୍ଦୁରେ ପହଞ୍ଚଛି, ଯେଉଁଠି ଜନରୋଷକୁ ଆଉ 
ନିୟନ୍ତ୍ରଣ କରାଯାଇପାରିବ ନାହିଁ । ଆଜି ବିଶ୍ଵର ଦରିଦ୍ରତମ ଲୋକେ କେତେକ ଧନକୂବେର 
କର୍ପୋରେସନ୍‌ମାନଙ୍କ ଗତିରୋଧ କରିବାରେ ସକ୍ଷମ ହୋଇଛନ୍ତି । ଏହା ଏକ ବିପୁଳ ବିଜୟ । 

ଆନ୍ଦୋଳନରତ ଜନତା ଜାଣନ୍ତି ତାଙ୍କ ଦେଶ ଜରୁରୀକାଳୀନ ପରିସ୍ଥିତି ଦେଇ ଗତିକରୁଛି । 

ସେମାନେ ଜାଣନ୍ତି ମଣିପୁର, କାଶ୍ମୀର, ନାଗାଲାଣ୍ଡ, ଆସାମ୍‌ ରାଜ୍ୟର ଲୋକଙ୍କ ପରି ' ବେଆଇନ୍‌ 
ଗତିବିଧ୍ବ ନିବାରଣ ଆଇନ୍‌” ଏବଂ “ ଛତିଶ୍ଗଡ଼ ସ୍ଵତନ୍ତ୍ର ସାଧାରଣ ସୁରକ୍ଷା ଆରନ୍‌' ବଳରେ 
ସେମାନଙ୍କର ମଧ୍ଯ ନାଗରିକ ଅଧକାରକୁ ଛଡ଼େଇ ନିଆଯାଉଛି । ସେ ସବୁ ଆଇନ ଆଖରେ 
ସବୁପ୍ରକାରର ଅସହମତି-କଥାରେ, କାମରେ, ଏପରିକି ଉଭଦେଶ୍ୟରେ-ଗୋଟିଏ ଗୋଟିଏ 
ଅପରାଧ | 

୧୯୭୫ ଜୁନ ୨ ୫ ତାରିଖ ରାତିଅଧରେ ରନ୍ଦିରା ଗାନ୍ଧୀ ଘୋଷଣା କଲେ କରୁରୀକାଳୀନ 
ପରିସ୍ଥିତି । ସେ କଳାଦିନମାନଙ୍କରେ ବି ଲୋକେ ସ୍ଵପ୍ନ ଦେଖୁଥିଲେ ସୁଦିନ ପାଇଁ, ସ୍ଵପ୍ନ ଦେଖୁଥିଲେ 
ନ୍ୟାୟ ପାଇଁ । କରୁରୀ ପରିସ୍ଥିତି ଘୋଷଣାର ଉଦେଶ୍ୟ ଥିଲା ଶୈଶବରେ ଥବା ଏକ ବିପ୍ଳବକୁ 
ଦଳିଦବା | ପଶ୍ଚିମବଙ୍ଗର ନକ୍ଟଲ ବିଦ୍ରୋହକୁ ପ୍ରାୟତଃ ଖତମ୍‌ କରି ଦିଆଯାଇଥିଲା । କିନୁ ଡା' ପରେ 
ଜୟପ୍ରକାଶ ନାରାୟଣଙ୍କ ସମ୍ପୂର୍ଣ କ୍ରା୍ି ଡାକରାରେ ଲକ୍ଷ ଲକ୍ଷ ଲୋକ ରାସ୍ତାକୁ ଓହ୍ଲାଇ ଆସିଥିଲେ | 
ଏ ସବୁ ଉଦ୍‌ବେଳନର ମୂଳରେ ଥିଲା “ ଲଙ୍ଗଳ ଯାହାର ଜମି ତାହାର ' ଦାବୀ | (ସେତେବେଳେ 
ବି ପରିସ୍ଥିତି କିଛି ଭିନ୍ନ ନଥଲା। ଭୂ-ବଣ୍ଟନ, ଯାହାକି ସମ୍ବିଧାନର ରାଷ୍ଟ୍ରନୀତି ସମ୍ପକିତ 
ନିର୍ଦେଶାବଳୀରେ ଭଲ୍ଲିଖୂତ, ସେଥୁପାଇଁ ବି ବିପୃବ ଆବଶ୍ୟକ ଥିଲା) । 

ଆଚି ୩୫ ବର୍ଷ ପରେ ସବୂକିଛି ଓଲଟପାଲଟ ହୋଇଯାଇଛି | ନ୍ଯୟାୟ- ସେହି ସୁନ୍ଦର, 
ମହାନ୍‌ ଭାବନାଟି ମାନବ ଅଧଵକାର ସ୍ତରକୁ ଖସି ଆସିଛି । ସମାନତା ପାଲଟିଯାଇଛି କଳ୍ପଲୋକର 
କଛନା । ଆମ ଶଦବ୍ଦରଣ୍ଡାରରୁ ଶଦଦଗୁଡ଼ିକ ମୋଟାମୋଟି ବିସ୍ଥାପିତ । ଗରିବମାନେ ଠେଲି 
ହୋଇଯାଇଛନ୍ତି ଅପନ୍ତରାକୁ । ବିପ୍ଲବୀ ଦଳ ଓ ପ୍ରତିରୋଧ ଆନ୍ଦୋଳନ ‘ ଭୂମିହୀନଙ୍କୁ ଭୂମି” 
ଲଢ଼େଇରୁ ଖସି ଆସିଛନ୍ତି ଲୋକଙ୍କ ପାଖରେ ଯାହା ଟିକେ ଜମିଅଛି ତାକୁ ଧରି ରଖୁବାର ପ୍ରୟାସ 
ପାଇଁ ଆନ୍ଦୋଳନକୁ । କେବଳ ଗୋଟିଏ ପ୍ରକାରର ଭୂ-ବଣ୍ଟନ ରାଜନୈତିକ ଏଳେଣ୍ଡାରେ ଥିବା 
ପରି ମନେହେଉଛି-ଗରିବଙ୍କ ଭୂମି ଛଡ଼େରନେଇର ଧନୀଙ୍କ ଭୂ-ବ୍ୟାଙ୍କରେ ଗଳିତ ରଖ | ଏହାକୁ 
କୁହାଯାଉଛି ସେଜ୍‌ । ଭୂମିହୀନ ( ଅଧୁକାଂଶ ଦଳିତ), ରୋଜଗାରହୀନ, ବସ୍ତିବାସିନ୍ଦା ଆଉ 
ସହରାଞ୍ଚଳ ଶ୍ରମିକଶ୍ରେଣୀ ପ୍ରାୟତଃ ଗଣତିରେ ଆସୁନାହାନ୍ତି । ପଶ୍ଚିମବଙ୍ଗର ଲାଲ୍‌ଗଡ଼ରେ ଲୋକେ 
ପୋଲିସ୍‌ ଓ ସରକାରଙ୍କୁ କେବଳ ଏତିକି କହୁଛନ୍ତି ଯେ ସେମାନଙ୍କୁ ଏକୁଟିଆ ଛାଡ଼ିଦିଅନ୍ତୁ । 
ପୋଲିସ୍‌ର ଅତ୍ୟାଚାର ପାଇଁ ଏସ୍‌ପି ଆସି ଲୋକଙ୍କୁ କ୍ଷମା ମାଗନ୍ତୁ ପରି ମାମୁଲି ଦାବୀକୁ ନେଇ 
ଆରମ୍ଭ ହେଲା । ପୋଲିସ୍‌ ପାଇଁ ଏହା ଥଲା ଅସମୀଚୀନ ( ବାବୁମାନେ ବା କେମିତି ଆସିଥାନ୍ତେ 
ଅଧାଲଙ୍ଗଳା ବଣୁଆମାନଙ୍କୁ କ୍ଷମା ମାଗିବାକୁ) । ତେଣୁ ଲୋକେ ଗାଁକୁ ରାସ୍ତା ଅବରୋଧ କଲେ | 
ପୋଲିସ୍‌କୁ ଭିତରକୁ ପଶିବାକୁ ଦେଲେନାହିଁ । ଫଳତଃ, ପୋଲିସ୍‌ର ହିଂସା ବଢ଼ିଲା | ଲୋକେ ବି 
ତାତିଲେ । ହତ୍ୟା, ଜଘନ୍ୟ ଧର୍ଷଣ, ମିଛ ଏନ୍‌କାଉଣ୍ଟର୍‌ ଚାଲିଲା । ଏବେ ଦୂଇବର୍ଷ ପରେ 
ଖୋଲାଖୋଲି ଯୁଦ୍ଧ । ସଙ୍ଗଠନକୁ ନିଷିଦ୍ଧ କରି ମାଓବାଦୀ ମୋହର ଲଗେଇ ଦିଆଯାଉଛି | (ତା'ର 
ନେତାମାନଙ୍କୁ ଗୁଳି କରିଦିଆଯାଉଛି ଅଥବା ଜେଲ୍‌ରେ ଭର୍ରି କରିଦିଆଯାଉଛି । ସେହି ସମାନ 

ଦୂର୍ଦଶା ଘଟିଛି ନାରାୟଣପାଟଣା ଚାଷୀ ମୂଲିଆ ଆଦିବାସୀ ସଙ୍ଗଠନ ଏବଂ ଝାଡ଼ଖଣ୍ଡ ପୋଟକାର 
ବିସ୍ଥାପନ ବିରୋଧୀ ଏକତା ମଞ୍ଚ କ୍ଷେତ୍ରରେ) | 

ଯେଉଁମାନେ ଦିନେ ନ୍ୟାୟ ଓ ସମତାର ସ୍ଵପ୍ନ ଦେଖୁଥିଲେ, ‘ ଲଙ୍ଗଳ ଯାହାର ଜମି ତାହାର” 
ଦାବୀ କରିବାର ସାହସ ରଖୁଥିଲେ, ସେମାନେ ଆଜି କୋଉଠି ପହଞ୍ଚଛନ୍ତି ? ସେମାନେ ଆଜି 
ଦାବୀ କରୁଛନ୍ତି ସେମାନଙ୍କୁ କ୍ଷତାକ୍ତ କରିଥିବା ପୁଲିସ ପାଖରୁ କ୍ଷମାପ୍ରାର୍ଥନା | ଏହା କ'ଣ ପ୍ରଗତି ? 

କୁହାଯାଏ ଯେ, ଜରୁରୀକାଳୀନ ପରିସ୍ଥିତି ସମୟରେ ଇନ୍ଦିରାଗାନ୍ଧୀ ଯେବେ ପ୍ରେସ୍‌କୁ କହିଲେ 
ନର୍ଯିବା ପାଇଁ, ପ୍ରେସ୍‌ ସେତେବେଳେ ଗୁରୁଣ୍ଣିବା ଆରମ୍ଭ କଲା | ତଥାପି ଜରୁରୀକାଳୀନ ପରିସ୍ପିତି 
ସମୟର କଟକଣାକୁ ପ୍ରତିବାଦ କରି କେତେକ ଜାତୀୟ ଖବରକାଗଜ ସମ୍ପାଦକୀୟ ସ୍ତମ୍ଭ ଖାଲି 
ଛାଡ଼ି ଦେଇଥିଲେ | (ବିଡ଼ମ୍ବନାର ବିଡ଼ମ୍ବନାଂ ସେମିତି ଏକ ସ୍ତର୍ବିତ ସମ୍ପାଦକ ଥଲେ ବି.କି. 
ଭଗଟିଜ୍‌) । 

ଏବେକାର ଅଘୋଷିତ ଜରୁରୀକାଳୀନ ପରିସ୍ଥିତିରେ ଗଣମାଧ୍ୟମ ଆଇନ୍‌ ଅମାନ୍ୟ କରିବାର 
ଅବସର ନାହିଁ । କାରଣ ଗଣମାଧ୍ୟମ ନିଜେ ହିଁ ସରକାର ଏବଂ କର୍ପୋରେଟ୍‌ ନିୟନ୍ତଣରେ ! 
କର୍ପୋରେଟ୍‌ ଯାହା କହିବ, ସେମାନେ ତାହା କରିବେ | ବରିଷ୍ଠ ରାଜନେତା, ମନ୍ତ୍ରୀ ଓ ସୁରକ୍ଷା 
ଅନୁଷ୍ଠାନର ଅଧ୍ଵକାରୀମାନେ ଉପରେ ପଡ଼ାପଡ଼ି ହୁଅନ୍ତି ଟିଭି ପରଦାରେ ମୁହଁ ଦେଖାଇବା ପାଇଁ 
ଏବଂ ବର୍ଷା ଦତ୍ତ ବା ଅର୍ଣ୍ଣବ୍‌ ଗୋସ୍ଵାମୀଙ୍କ ସଂଚାଳିତ କାର୍ଯ୍ୟକ୍ରମରେ ଅଂଶଗ୍ରହଣ ପାଇଁ କାକୂସ୍ପ 
ହୁଅରି । ଅନେକ ଟିଭି ଚ୍ୟାନେଲ୍‌ ଓ ଖବରକାଗଜ ପାଲଟିଯାଇଛି ଅପରେସନ୍‌ ଗ୍ରୀନ୍‌ ହଣ୍ଟୁର 
ଅପପ୍ରଚାର ଓ ଯୁଦ୍ଧକେନ୍ଦ୍ର। ବହୁ ଖବରକାଗଜରେ ଭିନ୍ନ ଭିନ୍ନ ସମ୍ବାଦଦାତାଙ୍କ ନାଁରେ ପ୍ରକାଶିତ 
କାହାଣୀ “ ୧୫୦୦ କୋଟି ଟଙ୍କାର ମାଓବାଦୀ କାରଖାନା”ର ଭାଷା ଥିଲା ପ୍ରାୟତଃ ସମାନ | 
ଞ୍ଞାନେଶ୍ବରୀ ରେଳଦୂର୍ଘଟଣା ପାଇଁ ସବୁ ଟିଭି ଚ୍ୟାନେଲ୍‌ ପିସିଫିଏ ବା ଅଦଳବଦଳ କରି ମାଓବାଦୀଙ୍କୁ 
ଦୋଷାରୋପ କରି ଖବର ପ୍ରଚାରିତ କଲେ | ଯଦିଓ ସେ ଦୁର୍ଘଟଣାର ରହସ୍ଯପେଡ଼ି ଏବେ 
ଖୋଲିବାରେ ଲାଗିଛି । ତଥାପି ପୋଲିସି ଦୁଇଜଣ ମୁଖ୍ୟ ସନ୍ଦିଗ୍ଧଙ୍କୁ ଏନକାଉଣ୍ଟରରେ ହତ୍ଯା 
କରିସାରିଛନ୍ତି । ଜ୍ଞାନେଶ୍ବରୀ ଦୂର୍ଘଟଣା ବାବଦରେ ପ୍ରେସ୍‌ ଟ୍ରଷ୍ଟ ଅଫ୍‌ ଇଶ୍ରିଆ ବହୁ ଅସତ୍ୟ ଖବର 
ଛାଡ଼ିଲେ ଏବଂ ରଶ୍ିଆନ୍‌ ଏକ୍ସପ୍ରେସ୍‌ ସେ ସବୁକୁ ନିଷ୍ଠାର ସହ ଛାପିଲେ । ଉଦାହରଣସ୍ବରୂପ, 
ମାଓବାଦୀମାନେ ହତ୍ୟା କରିଥିବା ଏକ ପୋଲିସ୍‌ର ମୃତଦେହକୁ ଖୁନ୍‌ଭିନ୍‌ କରିବା ( ପୋଲିସ୍‌ 
ତରଫରୁ ଏହାକୁ ଅସ୍ଵୀକାର କରାଗଲା, କିନୁୁ ପୋଲିସ୍‌ର ଅସ୍ବୀକାରକୁ କାଗଜର ମଖଝି ପୂଷ୍ଠାରେ 
ଡାକଟିକଟ ଆକାରରେ ଛାପିଲେ) । ଆଉ ଏକ ଉଦାହରଣ । ଜଣେ ମହିଳା ଗେରିଲାଙ୍କୁ ମାଓବାଦୀ 
ନେତାମାନେ ‘ଧର୍ଷଣ, ପୁର୍ନଧର୍ଷଣ”ର ଖବର ପ୍ରକାଶିତ ହେଲା । ଖବରକାଗଜମାନେ ତାଙ୍କ 
ସାକ୍ଷାତକାର ଛାପିଲେ । ଯଦିଓ ତାହା ଥିଲା ପ୍ରାୟ ସମାନ, ପ୍ରତ୍ୟେକ ଖବରକାଗଜ ଦାବୀ କଲେ 
ଏହା “ ଏକ୍କୁସିଭ୍‌' | ଏହା ବି କୁହାଗଲା ସେ ( ମହିଳା ନକ୍ଲ) ସଦ୍ୟ ଜଙ୍ଗଲରୁ ଓ ମାଓବାଦୀଙ୍କ 
କବଜାରୁ ଖସି ଆସିଛନ୍ତି । ଏବେ ଜଣାପଡ଼ୁଛି ଯେ ସେ ପୋଲିସ୍‌ ହେପାଜତ୍‌ରେ ମାସୀାଧକ 
ରହିଛନ୍ତି । 

ଟୋପା ଟୋପା ବିକାଶ ବିପୁବ 


ଗୋରୁପଲଙ୍କୁ ହାଙ୍କିବା ପରି, ଟିଭି ଚ୍ୟାନେଲ୍‌ ଅତ୍ୟାଚାରଭିଭ୍ତିକ ବିଶ୍ଳେଷଣ ମାଧ୍ୟମରେ ଆମକୁ 
ହାଙ୍କି ଚାଲିଛନ୍ତି, ଯାହାର ଉଦ୍ଦେଶ୍ୟ ମୂଳ ସମସ୍ୟାକୁ ଢାଙ୍କି ପକେରବା ଏବଂ ଆମକୁ ଅଡ଼େଇ 
ନେଇଯାଉଛନ୍ତି ଭାବିବାକୁ, ‘ ଆଦିବାସୀମାନେ ଅବହେଳାର ଶିକାର ହୋଇଛନ୍ତି ଆଉ ସେମାନେ 
ଖରାପ ଅବସ୍ଥାରେ ଅଛନ୍ତି । ସେମାନଙ୍କର ବିକାଶ ଆବଶ୍ୟକ, ଏହା ସରକାରର ଦୋଷ । ଏବେ 
କିନ୍ତୁ ଏକ ସଙ୍କଟ ଦେଖାଦେଇଛି | ମାଓବାଦୀଙ୍କୁ ନିପାତ କରି ସେ ଅଞ୍ଚଳକୁ ହାତକୁ ଆଣିବା 
ଦରକାର, ତେବେ ଯାଇ ଆମେ ଆଦିବାସୀଙ୍କୁ ସାହାଯ୍ୟ କରିପାରିବୁ ।' 

ଯୁଦ୍ଧ ଯେହେତୁ ଘନେଇ ଆସୁଛି, ସାମରିକ ବଳ ବି ଆମ ମୁଣ୍ଡ ଖାରବା ବ୍ୟାପାରରେ 
ଲାଗିପଡ଼ିଛନ୍ତି । ୨୦ ୧ ୦ଜୁନରେ, ସେମାନେ ସାମରିକ କାର୍ଯ୍ୟାନୁଷ୍ଠାନ ସମ୍ପକିତ ଦୁଇଟି ତର୍ତ 
ସାମ୍ବାଦିକ ସମ୍ମିଳନୀରେ ଉପସ୍ରାପନା କରିଛନ୍ତି । ପ୍ରଥମଟି ମିଳିତ ବାୟୁ-ସ୍ଥଳ ସାମରିକ କାର୍ଯ୍ୟାନୁଷ୍ଠାନ; 
ଦ୍ଵିତୀୟଟି ସାମରିକ ମନୋବୈଜ୍ଞାନିକ କାର୍ଯ୍ୟାନୁଷ୍ଠାନ । ଦ୍ଵିତୀୟଟିରେ, ନିର୍ଦେଶାବଳୀ ଦିଆଯାଇଛି 
ଯେ ଅଭ୍ୟନ୍ତରୀଣ ପରିବେଶରେ ସାମରିକ କାର୍ଯ୍ୟାନୁଷ୍ଠାନର ଅନ୍ୟତମ ଉଦ୍ଦେଶ୍ୟ ଯେତେବେଳେ 
ବାଟଭୁଲା ଜନସାଧାରଣଙ୍କୁ ମୁଖ୍ଯସ୍ତୋତକୁ ଆଣିବା, ସେପରି ସ୍ପିତିରେ ଦୃଷ୍ଟିଭଙ୍ଗୀ ପରିଚାଳନା 
କିପରି କରାଯିବ । ଆଉ ଏକ ଗୁରୁତ୍ଵପୂର୍ବ ନିର୍ଦେଶାବଳୀ ଯେ ସାମରିକ ସେବା ନିକଟରେ 
ଉପଲବ୍ଧ ଗଣମାଧ୍ୟମକୁ ଉପଯୋଗ କରି ସାମରିକ କାର୍ଯ୍ୟାନୁଷ୍ଠାନ ପାଇଁ ଏକ ଅନୁକୂଳ ବାତାବରଣ 
ସୂଷ୍ଠି କରିବା । 

ଏହାର ମାସେ ପରେ, ନକ୍ଲ ପ୍ରଭାବିତ ରାଜ୍ୟର ମୁଖ୍ୟମନ୍ତ୍ରୀମାନଙ୍କ ବୈଠକରେ ଯୁଦ୍ଧକୁ 
ତୀବ୍ରତର କରିବା ନିଷ୍ପରି ନିଆଗଲା | କାର୍ଯ୍ୟରତ ୧୦ ୫ ବାଟାଲିୟନ୍‌ ଇଶ୍ରିଆ ରିଜର୍ଭ୍‌ ଫୋର୍ସ୍‌ ସହ 
ଆଉ ୩୬ ବାଟାଲିୟନ୍‌ ଫୋର୍ସ୍‌ ଏବଂ ୩୦,୦ ୦୦ ବିଶେଷ ପୋଲିସ୍‌ ଅଧକାରୀ ସହ ଆଉ 
୧ ୬,୦ ୦ ୦ ଢ଼ଣ ଅଫିସର୍‌ ଯୋଗ କରାଗଲା । ଆସନ୍ତା ୫ ବର୍ଷ ଭିତରେ ୧,୭ ୫,୦ ୦୦ଢ଼ଣ 
ପୋଲିସ୍‌ ନିୟୁକ୍ତ କରିବା ପାଇଁ କେନ୍ଦ୍ର ଗ୍ନହସଚିବ ପ୍ରତିଶ୍ରୁତି ଦେଲେ । (ନିଶ୍ଚିତ ରୋଜଗାର 
ଯୋଜନାର ଏହା ଏକ ସୁନ୍ଦର ନମୂନା:ଜନସଂଖ୍ୟାର ଅଧାଙ୍କୁ ନିଯୁକ୍ତି ଦିଅ ବାକି ଅଧାଙ୍କୁ ଗୁଳି 
କରିବାକୁ । ଯଦି ଚାହାନ୍ତି, ଭାଗମାପକୁ ଏପଟ ସେପଟ କରିପାରନ୍ତି ।) 

ଦୂଇଦିନ ପରେ, ସେନା ମୁଖ୍ୟ ବରିଷ୍ଠ ଅଧକାରୀମାନଙ୍କୁ କହିଲେ, “ ନକ୍ଲବାଦ ବିରୁଦ୍ଧରେ 
ଲଢ଼ିବା ପାଇଁ ମାନସିକ ଭାବେ ପ୍ରସ୍ତୁତ ହୁଅ... ଛଅମାସ ବା ବର୍ଷେ ବା ଦୂଇବର୍ଷ ଭିତରେ ଏହା 
ଆରମ୍ଭ ହୋଇପାରେ, କିନୁ ରାଷ୍ଟ୍ରର ଏକ ହତିଆର ହିସାବରେ ନିଜର ପ୍ରାସଙ୍ଗିକତା ବଜାୟ 
ରଖୁବାପାଇଁ ଦେଶ ଯାହା ଚାହିଁବ, ଆମକୁ ସେ କାର୍ଯ୍ୟ ଗ୍ରହଣ କରିବାକୁ ହେବ । 

ଅଗଷ୍ଟ ବେଳକୁ ବାୟୁସେନା ବ୍ଯବହାର କରିବା ପ୍ରସ୍ତାବକୁ ନେଇ ଗଣମାଧ୍ଯମରେ ହଁ,ନାଁର 
ଚର୍୍ଟା ଚାଲିଲା । ଶେଷରେ ` ହଁ'ର ଜିତ୍‌ ହେଲା | ଏହାକୁ ନେଇ ହିନ୍ଦୁସ୍ଥାନ୍‌ ଟାରମୃ ଲେଖୁଲା, 
' ମାଓବାଦ ବିରୋଧୀ ସାମରିକ କାର୍ଯ୍ୟାନୁଷ୍ଠାନରେ ବାୟୁସେନା ଆମୁରକ୍ଷା ପାଇଁ ଗୁଳି କରିପାରିବ । 
କଠୋର ସର୍ରାବନୀ ସହ ଅନୁମତି ଦିଆଯାଇଛି ।' 

ସେନା ମୁଖ୍ୟଙ୍କ ' ଛଅମାସ ବା ବର୍ଷେ, ଦୂଇବର୍ଷ ହୋଇପାରେ ର ଅର୍ଥ ବି ହୋଇପାରେ 


୧୩୧ 

ଟୋପା ଟୋପା ବିକାଶ ବିପୁବ 


ରାଜନନ୍ଦଗାଁ ଯୁଦ୍ବବିମାନ ଆଡ଼ଡ଼ା ବା ବିଳାସ୍‌ପୁର୍‌ ବ୍ରିଗେଡ଼୍‌ ମୁଖ୍ୟାଳୟ କେତେଦିନ ଭିତରେ 
ପ୍ରସ୍ତୁତ ହେଉଛି ! ହୋଇପାରେ, ସେତେବେଳକୁ ସରକାର ଗଣତାନ୍ତିକ ଭାବନାର ନିଦଶିନସ୍ବରୂପ 
ଜନରୋଷ ଆଗରେ ମୁଣ୍ଡ ନୂଆଁଇ ମଣିପୁର୍‌, କାଶ୍ମୀର, ଆସାମ୍‌, ନାଗାଲାଣ୍ଡରୁ ଏଏଫ୍‌ଏସ୍‌ପି 
ଆଇନ୍‌ ( ଆଫସ୍ପା) କୁ ଉଠେର ନେଇଥିବେ ଏବଂ ଯେତେବେଳେ ଉତ୍ସାହ ଓ ଉଦ୍ଦୀପନା ଥଣ୍ଡା 
ପଡ଼ିଯିବ, ସେତେବେଳେ ପୁଣି ତାକୁ ନୂଆରୁପରେ ଆରମ୍ଭ କରିବେ ! କେନ୍ଦ୍ର ଗୁହମନ୍ତ୍ରୀ ସୂଚନା 
ଦେଇସାରିଛନ୍ତି ଯେ ଜୀବନ ରେଡ୍ଡୀ ରିପୋର୍ଟ୍‌ ଆଧାରରେ ନୂଆ ଆଇନ୍‌ କରାଯିବ ( ଯାହା 
ମାନବୀୟ ଲାଗିବ କିନ୍ତୁ ଘାତକସିଦ୍ଧ ହୋଇଥ୍‌ବ) | ତା'ପରେ, ତାକୁ ଏକ ନୂଆ ନାଁରେ ଦେଶସାରା 
ଲାଗୁ କରାଯିବ । ହୋଇପାରେ, ସେତେବେଳେ ସେନାବାହିନୀ ବିନା ବାଧାବନ୍ଧକରେ, “' ଦେଶ 
ଯାହା ଚାହୁଁଛି କରିବାପାଇଁ! , ସେମାନେ ତାହା କରିପାରିବେ | ଅର୍ଥାତ୍‌ ଭାରତର ଗରିବତମ 
ଲୋକଙ୍କ ବିରୁଦ୍ଧରେ, ଯେଉଁମାନେ ଜୀରଇଁବା ପାଇଁ ଲଢୁଛନ୍ତି, ତା'ବିରୁଦ୍ଧରେ ସେନାବାହିନୀ 
ଲଜ଼ିପାରିବ । 

ହୋଇପାରେ, ଏମିତି ହିଁ କମ୍ରେଡ଼ କମଳା ମରିବେ-ଯେତେବେଳେ ନିଜ ପିସ୍ତଲ୍‌ ସାହାଯ୍ୟରେ 
ହେଲିକପ୍ଟର୍‌ ଗନସିପ୍‌ ବା ସାମରିକ ପ୍ରଶିକ୍ଷଣ ଢେଟକୁ ଖସେଇବାକୁ ଚେଷ୍ଟା କରୁଥିବେ | ବା 
ହୋଇପାରେ ସେତେବେଳେ ସେ ସରକାରୀ ଅସ୍ତ୍ରାଗାର ବା ମୃତ ପୁଲିସ ପାଖରୁ ଲୁଟ୍‌ ଏକେ- 
୪୭ ବା ଏଲ୍‌.ଏମ୍‌.ଜି ଧରିବା ଶିଖଵଯାଇଥବେ । ହୋଇପାରେ, ସେତେବେଳକୁ “ ସାମରିକ 
ସେବା ପାଇଁ ଉପଲବ୍ଧ ଗଣମାଧ୍ମ ଆମ ଭଳି “ ବାଟବଣା” ମଣିଷମାନଙ୍କ ଦୃଷ୍ଟିଭଙ୍ଗୀକୁ ' ପରିଚାଳିତ ' 
କରିସାରିଥିବେ, ଯେମିତି ଆମେ ତାଙ୍କ ମୃତ୍ୟୁରେ ବିଚଳିତ ହେବନାହିଁ । 

ଅତଏବ୍‌, ଗଣତାନ୍ତିକ ଞଜଲ୍ୟରେ ଝଟକୁଥିବା ଭାରତୀୟ ରାଷ୍ଟ୍ର ନିଜର ଗରିବତମ ନାଗରିକଙ୍କୁ 
ହିଁ ଲୁଟିବାକୁ, କ୍ଷୁଧାରେ ସଢ଼େଇବାକୁ, ଘେରାବନ୍ଦୀ ରଖୁବାକୁ ଏବଂ ସର୍ବୋପରି “ ଆମୁବରକ୍ଷା' 
ପାଇଁ ତାଙ୍କ ବିରୁଦ୍ଧରେ ବାୟୁସେନା ମୁତୟନ କରିବାକୁ ଆଗ୍ରହୀ | 

ଆମ୍ବରକ୍ଷା ! ଅବଶ୍ୟ ଇ ଆମ୍ପବରକ୍ଷା | ଅପରେସନ୍‌ ଗ୍ରୀନ୍‌୍ହଣ୍ଟ୍‌ ଚାଲିଛି ସରକାରଙ୍କ ଆମ୍ପରକ୍ଷା 
ଉଦ୍ଦେଶ୍ୟରେ | ସତେ ଯେପରି କର୍ପୋରେସନ୍‌ ଛଡ଼େଇ ନେଇଯାଇଥିବା ଗରିବଙ୍କ ଜମି ତାଙ୍କୁ 
ଫେରେଇଲଦଦବା ପାଇଁ ସରକାର ଆମ୍ବରକ୍ଷାରେ ଲଢୁଛି । 

ଗହୀର ପାଣିର ମାଛକୁ ଉପରକୂ ଆଣି ମାରିବା ପାଇଁ ସରକାର ଯେତେବେଳେ ଶାନ୍ତି 
କଆବାର୍ଗାର ଥୋପ ବ୍ୟବହାର କରେ, ସେତେବେଳେ ଶାନି କଥାବାର୍ରାର ଭବିଷ୍ୟତ ଅଛି କି ? 
ଶାନ୍ତି ବା ନ୍ୟାୟରେ କୌଣସି ବି ପକ୍ଷ ପ୍ରକୃତରେ ଆଗ୍ରହୀ କି ? ଲୋକଙ୍କ ମନରେ ଗୋଟିଏ ପ୍ରଶ୍ନ 
-ମାଓବାଦୀମାନେ ପ୍ରକୃତରେ ଶାନ୍ତି ପାଇଁ ଆଗ୍ରହୀ କି ? ପ୍ରଚଚିତ ବ୍ୟବସ୍ଥାରେ ଏମିତି କିଛି ଅଛି 
କି ଯାହା ମାଓବାଦୀଙ୍କୁ ଅର୍ପଣ କରାଗଲେ ଭାରତୀୟ ରାଷ୍ଟ୍ରକୁ ଉତ୍ଖାତ କରିବାର ଘୋଷିତ 
ଲକ୍ଷ୍ୟରୁ ସେମାନେ ନିବୃତ୍ତ ରହିବେ ? ଏ ପ୍ରଶ୍ନର ଉତ୍ତର ଅବଶ୍ୟ ନାଁ । ପ୍ରଚଳିତ ବ୍ୟବସ୍ଥା ଯେ 
ନ୍ୟାୟ ଦେଇପାରିବ -ମାଓବାଦୀମାନେ ବିଶ୍ଵାସ କରନ୍ତି ନାହିଁ । ଅସଲକଥାଟି ହେଉଛି ଅଧ୍ୂକରୁ 
ଅଧ୍ବକ ଲୋକ ତାହାହିଁ ବିଶ୍ଵାସ କରିବା ଆରମ୍ଭ କରିଛନ୍ତି । ଆମେ ଯଦି ପ୍ରକୃତରେ ଗଣତାନ୍ତିକ 


୧୩୨ 

ଟୋପା ଟୋପା ବିକାଶ ବିପୂବ 


ମୂଲ୍ୟବୋଧ ଥିବା ଏକ ସମାଜରେ ବଞ୍ଚଥାନୁ, ତେବେ ମାଓବାଦୀମାନେ ଏକ କ୍ଷୁଦ୍ର ସୀମିତ 
ଗୋଷ୍ଠୀରେ ପରିଣତ ହୋଇଥାନ୍ତେ | 

ଅନ୍ୟଯୁକ୍ତିଟି ହେଉଛି ମାଓବାଦୀମାନେ ନିଜ ଉପରୁ ଚାପ ହଟେଇବା, ନିଜକୁ ପୁନଃ ସଙ୍ଗଠିତ 
ଓ ମଜଭୁତ କରିବା ପାଇଁ ଯୁଦ୍ଧ ବିରତିର କଥା କହୁଛନ୍ତି ! ଇଂରାଜୀ ଦୈନିକ “ ଦି ହିନ୍ଦୁ କୁ ଆଜୀଦ 
ଦେଇଥିବା ଏକ ସାକ୍ଷାତକାରରେ ( ଏପ୍ରିଲ ୧ ୪, ୨୦ ୧ ୦) ଆଶ୍ଚର୍ଯ୍ୟଜନକ ଭାବେ ଏ ବାବଦରେ 
ଖୋଲାଖୋଲି କହିଛଚି, ‘ ଉଭୟପନକ୍ଷ ନିଜକୁ ଦୃଢ଼ୀଭୂତ କରିବା ପାଇଁ ଯୁଦ୍ଧ ବିରତିକୁ ଉପଯୋଗ 
କରିବେ | ଏତକ ବୁଝିବା ପାଇଁ ବହୁତ କିଛି ସାଧାରଣ ବୂବି ଆବଶ୍ୟକ ନାହିଁ ! ଯୁଦ୍ଧକ୍ଷେତ୍ରରେ 
ଫଶି ଯାଇଥିବା ସାଧାରଣ ଲୋକଙ୍କୁ ଯୁଦ୍ଧ ବିରତିରୁ କିଛିଟା ତ୍ରାହି ମିଳିବ ।' 

ଅନ୍ୟପକ୍ଷରେ, ସରକାର ଯୁଦ୍ଧପାଇଁ ବିକଳ ( ବ୍ୟବସାୟଭିରିକ ଖବରକାଗଜ ପଢ଼ିଲେ ବୂଝିହୁଏ 
କେତେ ବିକଳ) | କାରଣ, ଆନ୍ତର୍ଜାତିକ ବେପାରୀ ଗୋଷ୍ଠୀର ତୀକ୍ଷ ନଜର ସରକାରଙ୍କ ଉପରେ | 
ତେଣୁ ଜଲ୍ଦି କିଛି କରିବାକୁ ହେବ | ମୁଖା ଖୋଲିନଯିବା ପାଇଁ ଗୋଟିଏ ପଟେ କଥାବାର୍ଗା ପାଇଁ 
ସରକାର ହାତ ବଢ଼ାଉଛି, ଅନ୍ୟ ପଟେ ପୁଣି ତାକୁ ନିଜେ ହିଁ ନଷ୍ଟ କରୁଛି । ଆଜାଦ୍‌ଙ୍କୁ ହତ୍ୟା 
କରିବା ଏହାର ଏକ ଉଦାହରଣ ଏବଂ ସରକାରଙ୍କ ପାଇଁ ବିଜୟ ମଧ୍ଯ | କାରଣ ତାଙ୍କମୂତ୍ୟୁରେ 
ଏମିତି ଏକ ସ୍ଵରଜୁ ଚୂପ୍‌ କରେର ଦିଆଗଲା,ଯାହା ଯଥାର୍ଥ ଲାଗୁଥିଲା | ଅତି କମ୍‌ରେ, ବର୍ଭମାନ 
ପାଇଁ ଶାନ୍ତି କଥାବାର୍ରାକୁ ସଫଳତାର ସହ ବିଫଳ କରିଦିଆଯାଇଛି ! 

ଶାନ୍ତି କଥାବାର୍ଗାକୁ ନେର ହେଉଥିବା ଆଲୋଚନା ବାବଦରେ ଆମକୁ ବହୁତ କିଛି ନକାରାମବକ 
ଲାଗୁ ଥାଇପାରେ । କିନ୍ତୁ ଆମଭଳି ସାଧାରଣ ଲୋକଙ୍କୁ ମନେ ରଖବାକୁ ହେବ ଯେ ଶନ୍ତି 
କଥାବାର୍ରା ନହେବା ଅର୍ଥ ଯୁଦ୍ଧ ତୀବ୍ରତର ହେବା । 

ଗତ କିଛିମାସ ମଧ୍ଯରେ ସରକାର ଅସ୍ତ୍ରଶସ୍ତ୍ରରେ ସଜିତ ହଜାର ହଜାର ଅର୍ବଵସାମରିକ ବଳଙ୍କୁ 
ଜଙ୍ଗଲ ଅଞ୍ଚଳରେ ଜମାକରି ଚାଲିଛନ୍ତି । ଅନ୍ୟପକ୍ଷରେ, ମାଓବାଦୀମାନେ ଘନ ଘନ ଆକ୍ରମଣ ଓ 
ଆମ୍ୁସ୍‌ ମାଧମରେ ତା'ର ଜବାବ ଦେଉଛନ୍ତି | ଏବେ ସୁଦ୍ଧା ୨ ୦୦ରୁ ଅଧକ ନିହତ | ଜଙ୍ଗଲରୁ 
ଗୋଟିକ ପରେ ଗୋଟେ ଶବ ଆସିବାରେ ଲାଗିଛି । ଆମେ ଦେଖୁଛୁ ଜାତୀୟ ପତାକାରେ ବେଢ଼ା 
ହୋଇଥିବା ନିହତ ପୋଲିସ୍‌; ଗୋରୁ ଶବ ପରି ବୋହି ନିଆଯାଉଥିବା ନିହତ ମାଓବାଦୀ; ଆମ୍ଭୂସ୍‌ରେ 
ଖୁନ୍ଭିନ୍‌ ଶରୀର ଯାହାକୁ ମଣିଷ ଶରୀର ବୋଲି ଚିହ୍ନିବା କଷ୍ଟକର; ମୁଣ୍ଡକାଟ ଆଉ ନିର୍ବିଚାର 
ହତ୍ୟା । ଜଙ୍ଗଲରେ ପୋତି ଦିଆଯାଉଥିବା ଶବର ଖବର ଆମପାଖରେ ନାହିଁ । ରଣଭୂମି ସମ୍ପୂର୍ଣ 
ଅବରୋଧ; ସାମ୍ବାଦିକ ଓ ସାମାଜିକ କର୍ମୀଙ୍କୁ ରାସ୍ତା ବନ୍ଦ ତେଣୁ ଶବର ହିସାବ ନାହିଁ । 

୨ ୦ ୧ ୦ଏପ୍ରିଲ ୬ତାରିଖରେ ପିଏଲ୍‌ଜିଏ ଦାନ୍ତେୱାଡ଼ାରେ ସିଆର୍‌ପିଏଫ୍‌ ଉପରେ ଆକ୍ରମଣ 
କଲା ଏବଂ ୭୬ ସିଆର୍‌ପିଏଫ୍‌ ଜବାନ୍‌ ନିହତ ହେଲେ । ଏହି ଅବସରରେ ମାଓବାଦୀ ଦଳ ଏକ 
ଶିତୁଆ ବିଜୟୀ ବକ୍ତବ୍ୟ ଜାରୀ କଲେ | ଟିଭିଚ୍ୟାନେଲ୍‌ମାନେ ଏମିତି ଏକ ବିପର୍ଯ୍ୟୟକୁ ଦୁଧ୍ଆଳି 
ଗାଇ ପରି ଦୂହିଁ ଚାଲିଲେ । ହତ୍ୟାକାଣ୍ଡକୁ ନିନ୍ଦାକରିବା ପାଇଁ ଦେଶବାସୀଙ୍କୁ ଆହ୍ଵାନ ଦିଆଗଲା | 
ଆମଭିତରୁ ଅନେକ ତାହା କରିବାକୁ ପ୍ରସ୍ତୁତ ନଥିଲେ । ଏହାର “କାରଣ ନୂର୍ହେଁ ଯେ, ଆମେ 

ହିଂସାର ଦୀପାଳି ଜାନୁ ବା ଆମେ ମାଓବାଦୀ । ବରଂ ଅପରେସନ୍‌ ଗ୍ରୀନ୍‌ ହଣ୍ଟ୍‌ ବାବଦରେ 
ଆମମାନଙ୍କର ମତ ଅଡ଼ୁଆ ଓ ଅସୁବିଧାଜନକ । ନିନ୍ଦା ବଢାରରେ ସେୟାର କିଣିବାକୁ ମନା 
କରିବାରୁ ଆମମାନଙ୍କୁ କୁହାଗଲା  ସନ୍ତାସବାଦ ସମର୍ଥକ” ଏବଂ ପଳାତକ ଅପରାଧୀପରି ଆମ 
ଫଟୋଗୁଡ଼ିକ ବାରମ୍ବାର ଟିଭି ପରଦାରେ ପ୍ରସାରିତ ହେଲା | 

ପ୍ରଶ୍ଛହେଉଛି ୨୧ଟି ଏକେ-୪୭, ୩୮ଟି ଇନ୍‌ସାସ୍‌ ରାଇଫଲ୍‌, ୭ଟି ଏସ୍‌ଏଲ୍‌ଆର୍‌, ୬ଟି 
ଏଲ୍‌ଏମ୍‌ଜି, ଗୋଟେ ଷ୍ଟେନ୍‌ଗନ, ଗୋଟେ ୨ରଞ୍ଚିଆ ମେର୍ଟାର୍‌ ଧରି ସିଆର୍‌ପିଏଫ୍‌ ଦଳ ଆଦିବାସୀ 
ଗାଁରେ କରୁଥିଲେ କ”ଣ ? ଏମିତି ପ୍ରଶ୍ନ ପଚାରିବା ପ୍ରାୟତଃ ଦେଶଦ୍ରୋହ । 

ଘଟଣାର ଦୂଇଦିନ ପରେ, ଦିଲ୍ଲୀର ଏକ କାର୍‌ ପାର୍କିଂରେ ମୋର ଅକସ୍କାତ ଦୂରଜଣ 
ଅର୍ବସାମରିକ କମାଣ୍ଡୋଙ୍କ ସହ ଦେଖାହେଲା | ସେମାନେ କିଛି ଡ୍ରାଇଭରଙ୍କ ସହ ଗପସପ 
କରୁଥିଲେ ଯେଉଁମାନେ ଅପେକ୍ଷା କରିଥିଲେ ହୋଟେଲ୍‌, ରେସ୍ତୋରାଁ ବା ହେଲ୍‌ଥ କୂବ୍‌ ଯାଇଥିବା 
ଭିଆଇପି ମାଲିକମାନଙ୍କ । ଘଟଣା ବାବଦରେ ସେମାନେ ଯାହା କହିଲେ ସେଥରେ ନାଁ ଥଲା 
ଦୁଃଖ, ନାଁ ଦେଶପ୍ରେମ | କେବଳ ଥଲା ସରଳ ହିସାବ କିତାବ । ଏକ ଆୟ-ବ୍ୟୟ ପର୍ଦଦ 

ସେମାନେ କହୁଥିଲେ ଲକ୍ଷ ଲକ୍ଷ ଟଙ୍କା ଲାଞ୍ଚ ଦେଲେ ଯାଇ ଖଣ୍ଡେ ପାରାମିଲିଟାରୀ ଚାକିରୀ 
ମିଳେ ଏବଂ ସେଥପାଇଁ ପରିବାର ଲୋକଙ୍କୁ ରଣ କରିବାକୁ ପଡ଼େ । ଜବାନ୍‌ମାନଙ୍କୁ ଯେଉଁ 
ଦୟନୀୟ ଦରମା ମିଳେ, ସେଥୁରେ ରଣ ସୁଝିହେବ ନାହିଁ । ଅତଏବ, କେବଳ ଗୋଟିଏ 
ଉପାୟରେ ହିଁ ସେ ରଣ ସୁଝିହେବ, ଯାହା ଭାରତରେ ପୋଲିସ୍‌ମାନେ କରନ୍ତି ଲୋକଙ୍କୁ 
ଧମକାଅ ଓ ବ୍ଲାକ୍‌ମେଲ୍‌ କର, ବଟି ଆଦାୟ କର, କଳାଧନ୍ଦାରେ ଲାଗ( ଦନ୍ତେୱାଡ଼ାର ଗାଁରେ 
ଲୁଟତରାଜ ଚଲାଅ, ସୁନାଟଙ୍କା ଚୋରିକର) | ଯଦି ସେ ମଣିଷଟିର ଅସମୟରେ ମୃତ୍ୟୁ ହୁଏ, 
ତେବେ ପରିବାର ଲୋକ ରଣଯନ୍ତାରେ ପଡ଼ନ୍ତି । କାର୍ପାର୍କିଂରେ ଗପସପ ହେଉଥୁବା ଲୋକଙ୍କ 
ରୋଷର ଶରବ୍ୟ ଥଲେ ସରକାର ଓ ବରିଷ୍ଠ ପୋଲିସ୍‌ ଅଧକାରୀ । କାରଣ ବରିଷ୍ଠ ପୋଲିସ୍‌ 
ଅଫିସରମାନେ ଲାଞ୍ଚ ଖାଇ ମାଲାମାଲ ହୁଅନ୍ତି ଆଉ ଯୁବକମାନଙ୍କୁ ଖାମଖୁଆଲି ଭାବେ ମରଣ 
ମୁହଁକୁ ଠେଲି ଦିଅନ୍ତି । ସେମାନେ ଜାଣନ୍ତି ଯେ ଏପ୍ରିଲ -୬ ଆକ୍ରମଣରେ ମୂୃତ ପୋଲିସ୍‌ଙ୍କ ପାଇଁ 
ଘୋଷଣା କରାଯାଇଥିବା ମୋଟାଅଙ୍କର କ୍ଷତିପୂରଣର ଉଦ୍ଦେଶ୍ୟ କେଳେଙ୍କାରୀ ପ୍ରଭାବକୁ ପ୍ରତିହତ 
କରିବା ¦ ସେମାନେ ଇଏ ବି ଜାଣନ୍ତି ଏ ପ୍ରକାର କ୍ଷତିପୂରଣ ଏଇ କୁସିତ ଯୁଦ୍ଧରେ ପ୍ରତ୍ୟେକ ମୃତ 
ପେଲିସ୍‌ଙ୍କୁ ମିଳିବ ନାହିଁ 

ଏବେ ଯୁଵଭୂମିରୁ ଆସୁଥବା ଖବରରେ ଆଶ୍ଚର୍ଯ୍ୟ ହେବାର କିଛିନାହିଁ । ଜବାନ୍‌ମାନେ 
ପେଟ୍ରୋଲିଂରେ ଯିବାକୁ କୁଣ୍ଠିତ ବା ଫେଟ୍ରୋଲିଂରେ ନଯାଇ ପେଟ୍ରୋଲିଂରେ ଯାଇଥବାର ଦେଖାଇବା 
ପାଇଁ ପ୍ରସ୍ତୁତ | ସମ୍ଭବତଃ, ସେମାନେ ହୃଦୟଙ୍ଗମ କରିବା ଆରମ୍ଭ କରିଛନ୍ତି ଯେ ଧନୀଲୋକର 
ଯୁଦ୍ଧରେ ସେମାନେ ବଳିର ବୋଦା, ଖାକିପିନ୍ଧା ବର୍ଜ୍ୟବସ୍ତୁ ଏବଂ ସେମାନଙ୍କ ମଧ୍ଯରୁ ଜଣେ 
ଚାଲିଗଲେ, ହଜାର ସଂଖ୍ୟାରେ ଲୋକ ଅପେକ୍ଷାରେ ଅଛନ୍ତି ଶୂନ୍ୟସ୍ଥାନ ଭରିଦବା ଲାଗି 

୨୦ ୧୦ମେ ୧୦ରେ ମାଓବାଦୀମାନେ ଆଉ ଏକ ବଡ଼ ଧରଣର ଆକ୍ରମଣ କଲେ । 

ଦାନ୍ତେୱାଡ଼ାରେ ଏକ ବସ୍‌କୁ ସେମାନେ ଉଡ଼େଇ ଦେଲେ ଏବଂ ସେଥିରେ ନିହତ ହେଲେ 
୪୬ଜଣ | ସେମାନଙ୍କ ମଧ୍ଯରୁ ୧ ୬ଜଣ ଏସ୍‌ପିଓ, ଅନ୍ୟଭାଷାରେ ସରକାର ପ୍ରାୟୋଜିତ ଭୟଙ୍କର 
ସାଲ୍‌ୱାଜୁଡୁମ୍‌ର ସଭ୍ୟ । ଅବଶିଷ୍ଟ ସାଧାରଣ ଲୋକ, ମୁଖ୍ୟତଃ ଆଦିବାସୀ । ମାଓବାଦୀମାନେ 
ସାଧାରଣ ନାଗରିକଙ୍କ ହତ୍ୟା ପାଇଁ ଉପରଠାଉରିଆ ଅନୁଶୋଚନା ବ୍ୟକ୍ତକଲେ । ସେମାନଙ୍କର 
ଅନୁଶୋଚନା ଥିଲା ସରକାରୀଭାଷାରେ କୂହାହେଉଥୁବା ' ପାରିପାଣ୍ଠିକ କ୍ଷତି 'ର ପ୍ରାୟ ସମୋଟ୍ଟାରଣ । 

ଗତମାସ ମାଓବାଦୀମାନେ ବିହାରରେ ଚାରିଜଣ ପୋଲିସ୍‌ଙ୍କୁ ଅପହରଣ କଲେ ଏବଂ ତାଙ୍କର 
କେତେକ ବରିଷ୍ଠ ନେତାଙ୍କୁ ଛାଡ଼ିଦେବା ପାଇଁ ଦାବୀ କଲେ । ମୁଣ୍ଡଜାମିନ ନାଟକ ଚାଲିଥବା 
ସମୟରେ, ସେମାନେ ଲୁକାସ୍‌ ଟେଟେ ନାମକ ଆଦିବାସୀ ପୋଲିସ୍‌ଙ୍କୁ ହତ୍ୟା କଲେ । ଦୂଇଦିନ 
ପରେ, ଅନ୍ୟ ତିନିଜଣଙ୍କୁ ଛାଡ଼ିଦେଲେ | ମାଓବାଦୀମାନେ ତାଙ୍କ ହେପାଜତରେ ଥିବା ଜଣେ 
ଯୁଦ୍ଧବନ୍ଦୀଙ୍କୁ ହତ୍ୟା କରିବା ଅର୍ଥ ନିଜ ଗୋଡ଼ରେ କୂରାଢ଼ୀଚୋଟ ମାରିବା | ' ବୈପୃବିକ ହିଂସାର 
ଦୋ-ମୁହାଁ ନୈତିକତାର ଘଏ ଆଉ ଏକ ନମୁନା । ଯୁଦ୍ଧକ୍ଷେତ୍ରରେ ଆହୁରି ଏମିତି ଘଟିବାର 
ଆମେ ଦେଖୁପାରିବୂ । କାରଣ ସେଠି ନୈତିକତା ବିରୁଦ୍ଧରେ ଜୟ ହୁଏ ରଣକୌଶଳର । 
ସେତେବେଳେ ଏ ପୃଥିବୀ ଆହୁରି ଅସହ୍ୟ ହୋଇଉଠେ । 

ଦାନ୍ତେୱାଡ଼ାରେ ବେସାମରିକ ନାଗରିକମାନଙ୍କ ହତ୍ଯାରେ ଦୁଃଖୂତ ଟୀକାକାର ଓ 
ବିଶେଷଜ୍ଞମାନଙ୍କ ମଧ୍ଯରୁ ଅନେକ ଲକ୍ଷ୍ୟ କରିନଥ୍‌ବେ ଯେ ଯେଉଁ ସମୟରେ ମାଓବାଦୀମାନେ 
ଦାନ୍ତେୱାଡ଼ାରେ ବସ୍‌ ଉଡ଼େଇଲେ, ଠିକ୍‌ ସେହି ସମୟରେ ଓଡ଼ିଶାର କଳିଙ୍ଗନଗର ଓ ଝାଡ଼ଖଣ୍ଡର 
ବାଲିତୋଠ ଓ ପୋଟକାରେ ପେଲିସ୍‌ ବହୁ ଗାଁକୁ ଘେରାବନ୍ଦୀ କରି ରଖୁଥିଲା | ଟାଟା, କିନ୍ଦଲ୍‌, 
ପୋସ୍ପୋ ପ୍ରକଳ୍ପକୁ ପ୍ରତିରୋଧ କରୁଥିବା ଲୋକଙ୍କ ଉପରକୁ ଗୁଳି ଚଳଉଥଲା | ପୋଲିସ୍‌ ଅବରୋଧ 
ହେତୁ ଆହତମାନଙ୍କୁ ଡାକ୍ତରଖାନା ନିଆଯାଇ ପାରୁନଥିଲା । ୟୁଟ୍ଯୁବରେ ଉପଲବ୍ଧ ଭିଡ଼ିଓରୁ 
ଦେଖୁହବ, ସାଧାରଣ ଗ୍ରାମବାସୀ, କେହି କେହି ହାତରେ ଧନୂତୀର ଧରି, ରୁଣ୍ଡ ହୋଇଥୁବା ଶହ 
ଶହ ସଶସ୍ତ୍ର ପୋଲିସ୍‌ଙ୍କୁ ମୁକାବିଲା କରୁଛନ୍ତି । 

ଅପରେସନ୍‌ ଗ୍ରୀନହ୍ଟ୍‌ ସାଧାରଣ ଲୋକଙ୍କର ଗୋଟିଏ ଉପକାର କରିଛି- ସେମାନଙ୍କ ପାଇଁ 
ଅନେକ ବିଷୟ ସ୍ପଷ୍ଟ କରିଦେଇଛି । ଏପରିକି, ଗାଁର ପିଲେ ଜାଣନ୍ତି ଯେ ପୋଲିସ୍‌ କମ୍ପାନୀ ପାଇଁ 
କାମ କରୁଛି । ଅପରେସନ୍‌ ଗ୍ରୀନ୍‌ ହଣ୍ଟ୍‌ ମାଓବାଦୀଙ୍କ ବିରୁଦ୍ଧରେ ଯୁଦ୍ଧ ନୁହେଁ, ଏହା ଗରିବଙ୍କ 
ବିରୁଦ୍ଧରେ ଯୁଦ୍ଧ । 

ଯାହା ଚାଲିଛି ତାହା କିନ୍ତୁ ମାମୁଲି କଥା ନୁହେଁ । ଗଣତନ୍ତ୍ର ନାମକ ଜୀବଟି ନିଜକୁ ହିଁ ଆକ୍ରମଣ 
କରୁଛି ଏବଂ ନିଜର ଅଙ୍ଗପ୍ରତ୍ୟଙ୍ଗକୁ ଗିଳିବାକୁ ଚେଷ୍ଟା କରୁଛି । ଆମେ ଏସବୁକୁ ଆଖୁତରାଟି 
ଦେଖୁଛୁ- ଅଙ୍ଗପ୍ରତ୍ୟଙ୍ଗଗୁଡ଼ା ପ୍ରାଣପଣେ ଉଦ୍ୟମ କରୁଛନ୍ତି ବଞ୍ଚବାକୁ । 

ଏବର ବିଦ୍ରୋହରେ ସାମିଲ୍‌ ନାନା କିସମର ରାଜନୈତିକ ଗୋଷ୍ଠୀ ମଧ୍ଯରୁ ସିପିଆଇ 
(ମାଓବାଦୀ) ସବୁଠୁ ଅଧୁକ ବିବଦମାନ । କାରଣ, ସେମାନେ ସଶସ୍ତ୍ର ବିଦ୍ରୋହକୁ ପ୍ରାଧାନ୍ୟ 
ଦେବା ସଙ୍ଗେ ତାହାକୁ ମୁକ୍ତକଣ୍ଡରେ ସ୍ଵୀକାର କରନ୍ତି । ସେମାନେ ବିଶ୍ଵାସ କରନ୍ତି ଯେ, ସଶସ୍ତ୍ର 

ଲଢ଼େଇ ହିଁ ବିପ୍ଲବର ଏକମାତ୍ର ରାସ୍ତା । ସୁମନ୍ତ ବାନାର୍ଜୀଙ୍କ ' ରନ୍‌ ଦ ଠକ୍‌ ଅଫ୍‌ ନକ୍ଲ୍‌୍ବାରୀ 
ବହି ନକ୍ଟଲ୍‌ବାଦୀ ଆନ୍ଦୋଳନର ଏକ ସାମଗ୍ରିକ ଚିତ୍ର ଉପସ୍ଥାପନ କରିଛି । ଲିପିବଦ୍ଧ କରିଛି 
ଏହାର ଆଦ୍ୟକାଳର ଇତିହାସ । ଏଥରେ ବର୍ଣ୍ଣନା କରାଯାଇଛି “ ଶ୍ରେଣୀ ଶତ୍ରୁକୁ ନିପାତ କରି' 
ଭାରତୀୟ ଆନ୍ଦୋଳନକୁ ଫଟାଫଟ୍‌ ଆରମ୍ଭ କରିବାରେ ନକ୍ଟଲଙ୍କ ପ୍ରଚେଷ୍ଟା ଏବଂ ଜନଗଣ 
ସ୍ଵତଃସ୍ତୂର୍ର ଭାବେ ଏଥିରେ ସାମିଲ ହବାର ପ୍ରତ୍ୟାଶା । ବର୍ଣନା କରାଯାଇଛି କିପରି ଚୀନ୍‌ ବୈଦେଶିକ 
ନୀତି ସହ ଯୋଡ଼ି ହବାପାଇଁ ସେମାନେ ନିଜକୁ ସଂକୂଚିତ କରୁଥିଲେ ଏବଂ ଆନ୍ଦୋଳନ କିପରି 
ରାଜ୍ୟ ପରେ ରାଜ୍ୟରେ ବ୍ୟାପିଲା, ଆଉ କିପରି ଏହାକୁ ନିର୍ଦପଭାବରେ ଦଳି ଦିଆଗଲା । 

ସଂସଦୀୟ ବାମପନ୍ଧୀମାନେ ଉଦାରବାଦୀ ବୂଦ୍ଧିଜୀବୀ ଓ ମରହଟ୍ିଆ ବାମପନ୍ତୀମାନଙ୍କ କ୍ରୋଧର 
ନିଆଁ ତଳେ ପୋଡ଼ି ହୋଇ, ନିଜଭିତରେ ଏକ ପ୍ରକାର ଅଶ୍ଵସ୍ତି ବୋଧ କରୁଛନ୍ତି । ତା' ସହ, 
ଭାରତୀୟ ରାଷ୍ଟ୍ରକୁ ଆପଦ ବିପଦରୁ ରକ୍ଷା କରିବାର ଏକ ପ୍ରକାର ଦୁର୍ବୋଧ, ପ୍ରାୟତଃ ରହସ୍ୟମୟ 
ଆବେଗ ମଧ୍ଯ ଅନୁଭବ କରୁଛନ୍ତି | ସେମାନଙ୍କ ସାମ୍ପାରେ ଯେତେବେଳେ ବୈପ୍ଲବିକ ସମ୍ଭାବନାମୟ 
ପରିସ୍ପିତି ଉପସ୍ଥିତ, ସତେ ଯେମିତି ସେମାନେ ଆଖୁମିଟିକା ମାରୁଛନ୍ତି ଏବଂ ସେଠୁ ମୁହଁ ଫେରେଇ 
ନେବାପାଇଁ କାରଣମାନ ଖୋଜୁଛନ୍ତି । ଗତ ପଚିଶବର୍ଷରେ ଯେଉଁମାନେ ରାଜନୈତିକ ଦଳ ବା 
ବ୍ୟକ୍ତି ହିସାବରେ ନର୍ମଦା ବଚାଓ ଆନ୍ଦୋଳନ ପରି ଶାନ୍ତିପ୍ରିୟ ଜନଆନ୍ଦୋଳନ ପ୍ରତି ଥରେ ବି 
ସମର୍ଥନର ହାତ ବଢ଼େଇନାହାନ୍ତି ବା ସଂହତି ଦାୟରେ ସେମାନଙ୍କ ଶୋଭାଯାତ୍ରାରେ ଚାଲିନାହାନ୍ତି, 
ସେମାନ ଅଳି ହଠାତ୍‌ ଗାନିବାଦୀ ସତ୍ୟାଗ୍ରହ ଓ ଅହିଂସାର ମହିମାଗାନ କରିବାକୁ ଆରମ୍ଭ କରିଛନ୍ତି | 
ଅନ୍ୟପକ୍ଷରେ, ଯେଉଁମାନେ ଏସବୁ ଆନ୍ଦୋଳନରେ ସାମିଲ୍‌, ସେମାନଙ୍କର ମାଓବାଦୀଙ୍କ ସହ 
ତୀବ୍ର ମତଭେଦ ଥାଇପାରେ, ସେମାନେ ମାଓବାଦୀଙ୍କ ଉପରେ ବିରକ୍ତ ହୋଇପାରନ୍ତି, ତାଙ୍କ 
ପ୍ରତି ସତି ରହିପାରନ୍ତି, କିରୁ ସେମାନେ ଭାବନ୍ତି ମାଓବାଦୀମାନେ ସେହି ସମାନ ପ୍ରତିରୋଧର 
ଅଂଶବିଶେଷ । 

ମାଓବାଦୀଙ୍କୁ କିଏ ବେଶୀ ହତାଦର କରେ କହିବା କଠିନ-ଭାରତୀୟ ରାଷ୍ଟ୍ର ତା'ର 
ରଣକୌଶଳ ବିଶେଷଜ୍ଞ ବା ତା'ର ଭାବପ୍ରବଣତାପୀଡ଼ିତ ଦକ୍ଷିଣପନ୍ଛୀ ମଧ୍ଯମବର୍ଗୀ ବା ସିପିଆଇ 
ଓ ସିପିଏମ୍‌ ବା ମୂଳ ଏମ୍‌-ଏଲ୍‌ ପାର୍ଟିର ଖଣ୍ଡିତଗୋଷ୍ଠୀ ଅଥବା ଉଦାରବାଦୀ ବାମପନ୍ୀ | ଏମାନଙ୍କ 
ମଧ୍ଯରେ ବିତର୍କ ତ” ଆରମ୍ଭ ହୁଏ ନାମକରଣକୁ ନେଇ । ଅତି ମରହଟିଆ କମ୍ୟୁନିଷ୍ମାନେ 
ବିଶ୍ଵାସ କରନ୍ତି “ ମାଓବାଦ' ଆଦୌ ଏକ “ ବାଦ” ନୂହେଁ( ମାଓବାଦୀମାନେ ମୁଖ୍ୟସ୍ରୋତ ସଂସଦୀୟ 
କମ୍ୟୁନିଷ୍ଟମାନଙ୍କୁ କହନ୍ତି ' ସାମାଜିକ ଫାସିଷ୍୍‌ ' ଏବଂ ' ଅର୍ଥବାଦ '( ଇକୋନୋମିଳିମ୍‌)ର ଆରୋପ 
ଆଣନ୍ତି-ଅର୍ଥାତ ବିପ୍ଲବର ସମ୍ଭାବନାକୁ ମୂଲଚାଲ ଭିତରେ ଖତମ କରିଦେଇଛନ୍ତି) । 

ପ୍ରତ୍ୟେକ ଗୋଷ୍ଠୀ ବିଶ୍ଵାସ କରନ୍ତି ସେମାନେ ହିଁ ଅସଲ ବିପୁବୀ ମାର୍କ୍୍‌ବାଦୀ ଦଳ ବା ରାଜନୈତିକ 
ଗୋଷ୍ଠୀ । ପ୍ରତ୍ୟେକ ବିଶ୍ଵାସ କରନ୍ତି ଆରଜଣକ କମ୍ୟୁନିଷ୍ଟ ତନ୍ତ୍ତର ଭୁଲ୍‌ ବ୍ଯାଖ୍ୟା କରିଛି ଏବଂ 
ଇତିହାସକୁ ଭୁଲ୍‌ ବୁଝିଛି । ଯିଏ ବି କେହି ଦଳଭୁକ୍ତ ନୁହେଁ, ସେ ଦେଖପାରିବ ଯେ ଏମାନଙ୍କ 
ମଧ୍ଯରୁ କେହି ବି ସମ୍ପୂର୍ଣ ଭୁଲ୍‌ କି ସମ୍ପୂର୍ଣ ଠିକ କହୁନାହାର୍ତି | ପ୍ରତ୍ୟେକ ବାମପନ୍ଧୀ ଦଳ ଦଳୀୟ 

ଧାରା ପ୍ରତି ଦାବୀ କରେ କଠୋର ଆନୁଗତ୍ୟ | ଯେଉଁଅୁରୁ ସ୍ଵଭାବତଃ, ଧର୍ମୀୟ ଶାଖାମାନଙ୍କ ପରି 
ଉପ୍ପନ୍ଧ ହୁଏ ତିକ୍ତ ବିଭା]ଙ୍ଗନ ଏବଂ ଆରମ୍ଭ ହୁଏ ପରସ୍ପର ପ୍ରତି ଗାଳି, ଅପମାନ | ଏ ପ୍ରକ୍ରିୟାରେ 
ସେମାନେ ଫେରିଯାନ୍ତି ଲେନିନ୍‌, ଷ୍ଟାଲିନ୍‌, ଟ୍ରଟସ୍କିଙ୍କ ପାଖକୁ; ମାଓଙ୍କର ରେଡ଼୍‌ ବୁକୁ, ରଷିଆ 
ଓ ଚୀନ୍‌ ବିପ୍ଲବର ସମୟକୁ । ମାର୍କ “ଲେନିନ୍‌-ମାଓସେତୁଂ ଚିନ୍ତାଧାରାର ' ଭୁଲ୍‌ ପ୍ରୟୋଗ” ବାବଦରେ 
ପ୍ରତ୍ୟେକେ ପ୍ରତ୍ୟେକଙ୍କୁ ଦୋଷାରୋପ କରନ୍ତି, ସତେ ଯେମିତି ତାହା ଏକ ମଲମ, ଭୁଲ୍‌ 
ଜାଗାରେ ଲଗାଯାଉଛି । (ମୋର ପୂର୍ବ ପ୍ରବନ୍ଧ ‘କିଂ ଉରଥ୍‌ ଦି କମ୍ରେଡ଼୍‌ସ୍‌' ) ଏଇ ବିତର୍କର 
ଉଡ଼ାଣ ରାସ୍ତାରେ ଅବତରଣ କରିଥଲା | ତା' ଭାଗରେ ବି କିଛି ମଜାଦାର ନିନ୍ଦା ଅପମାନ 
ପଡ଼ିଥିଲା, ଯାହାକୁ ନେଇ ଏକ ପୁସ୍ତିକା ଲେଖାଯାଇପାରେ) ! 

ନିର୍ବାଚନୀ ରାଜନୀତିରେ ଅଂଶଗ୍ରହଣ କରିବା /ନକରିବା ବ୍ୟତୀତ, ଭାରତର ବିଭିନ୍ନ କମ୍ୟୁନିଷ୍ଟ 
ଧାରା ମଧ୍ଯରେ ମୁଖ୍ୟ ଅସହମତି ବିନ୍ଦୁ-ଂବିପ୍ଲବ ପାଇଁ ପରିସ୍ଥିତି ପକ୍‌ ଅବସ୍ଥାକୁ ଆସିଛି କି ନାହିଁ। 
ଚୀନ୍‌ରେ ମାଓ କହିଥିଲେ ପ୍ରେରୀ କ”ଣ ଜଳିବା ପାଇଁ ପ୍ରସ୍ତୁତ ? ନାଁ ଏତେ ଓଦାଳିଆ ଯେ 
ଗୋଟିଏ ସ୍ତୁଲିଙ୍ଗ ତାକୁ ଜଳେରବାକୁ ସମର୍ଥ ହେବନାହିଁ ? ଭାରତର ସମସ୍ୟା ଭିନ୍ନ । ଭାରତ 
ଏକକାଳୀନ ବହୁ ଶତାବ୍ଦୀରେ ବଞ୍ଚୁଛି । ତା'ର ସାମାଜିକ-ରାଜନୈତିକ ଭୂମି ପାଇଁ ' ପ୍ରେରୀ'ର 
( ଏକ ବିଶାଳ ତୃଣଭୂମି) ଉପମା ସମ୍ଭବତଃ ଭୁଲ୍‌ । ସମ୍ଭବତଃ, ଠେକୁଆର ସୁଡ଼ଙ୍ଗ” ଟିକେ ଭଲ 
ଉପମା । ବିପ୍ଲବର ସମୟ ନିର୍ଘଣ୍ଟକୁ ନେଇ ସହମତି ବିନ୍ଦୁରେ ପହଞ୍ଚବା ଆପାତତଃ ଅସମ୍ଭବ । 
ତେଣୁ ପ୍ରତ୍ୟେକେ ନିଜ ନିଜର ଯୁଦ୍ବବାଜାର ତାଳରେ ଆଗେର ଚାଲନ୍ତି । ସିପିଆଇ ଓ ସିପିଏମ୍‌ 
ତ!” ବିପ୍ଲବକୁ ପରଜନ୍ମ ପାଇଁ ସ୍ଥଗିତ ରଖୁ ଦେଇଛନ୍ତି । ନକ୍ଟଲ୍‌ବାଦୀ ଆନ୍ଦୋଳନର ପ୍ରତିଷ୍ଠାତା 
ଚାରୁ ମଜୁମ୍‌ଦାର୍‌ଙ୍କ ପାଇଁ ବିପ୍ଲବ ୩୦ ବର୍ଷ ପୂର୍ବରୁ ଆସିବାର ଥିଲା | ମାଓବାଦୀଙ୍କ ବର୍ଭମାନ 
ମୁଖୁଆ, ଗଣପତିଙ୍କ ଅନୁସାରେ ଏହା ପାଖାପାଖୁ ୫ ୦ ବର୍ଷ ପରେ ଆସିବ । 

ସଂସଦୀୟ ବାମପନ୍ଛୀମାନଙ୍କର ମାଓବାଦୀଙ୍କ ବିରୁଦ୍ଧରେ ୪୦ ବର୍ଷ ପୂର୍ବେ, ନକ୍ଟଲ୍‌ବାଡ଼ି 
ବିଦ୍ରୋହ ସମୟରେ, ଯେଉଁ ଆରୋପ ଥୁଲା ଆଜି ବି ତାହା ଅଛି | ଲେନିନ୍‌ଙ୍କ ଭାଷାରେ ତାକୁ 
କୁହାଯାଏ ' ପିଲାଳିଆମି ରୋଗ! | ଅର୍ଥାତ, ମାଓବାଦୀମାନେ ଗଣରାଜନୀତି ବଦଳରେ 
ସାମରିକବାଦ ଉପରେ ଗୁରୁତ୍ଵ ଦେଉଛନ୍ତି ଏବଂ ପ୍ରକୃତ ବିପ୍ଳବୀ ପ୍ରୋଲିଟେରୀଏଟ୍‌ ଗଢ଼ିବା ପାଇଁ 
କାମ କରୁନାହାନ୍ତି । ସେମାନେ ମତାଦର୍ଶ ଦୃଷ୍ଟିରୁ ଅନମନୀୟ ତଥା ସହରୀ ଶ୍ରମିକ ଶ୍ରେଣୀକୁ ଘୃଣା 
ଚକ୍ଷୁରେ ଦେଖନ୍ତି । ସେମାନେ କେବଳ “ନିରୀହ” ( ପଢ଼ନୁ ଅସଭ୍ଯ ବଣୁଆ) ଜଙ୍ଗଲବାସୀ 
ଆଦିବାସୀଙ୍କ ପିଠିରେ ବେଙ୍ଗ ପରି ଡେଇଁପାରିବେ, ଯେଉଁମାନଙ୍କଠାରୁ ମରହଟ୍ଟା ମାର୍କ୍ବାଦୀଙ୍କ 
ଅନୁସାରେ, ପ୍ରକୃତ ବୈପ୍ଲବିକ ସମ୍ଭାବନା ନାହିଁ । (ଜଣେ ବିପ୍ଲବୀ ବୋଲି ବିବେଚିତ ହେବା 
ପୂର୍ବରୁ ଯେ ପ୍ରଥମେ ମଜୁରିଆ ଭାବରେ ଏକ କେନ୍ଦ୍ରୀକୃତ ଶିଳ୍ପ ବ୍ୟବସ୍ଥାର ଦାସ ହେବା ଜରୁରୀ 
ଏହି ଅବଧାରଣା ଯେଉଁ କଳ୍ଚଦୂଷ୍ଠିରୁ ଆସିଛି ସେ ବାବଦରେ ବିତର୍କ କରିବାର ସ୍ଥାନ ସମ୍ଭବତଃ 
ଏହା ନୁହେଁ) | 

ସହରାଞ୍ଚଳ ଶ୍ରମିକଶ୍ରେଣୀ ଆନ୍ଦୋଳନ, ଦଳିତ ଆନ୍ଦୋଳନ, ବନାଞ୍ଚଳ ବାହାରେ କୃଷକ ଓ 

କୃଷି ଶ୍ରମିକଙ୍କ ଦୂର୍ବଶା ପ୍ରସଙ୍ଗରେ ମାଓବାଦୀମାନେ ଅପ୍ରାସଙ୍ଗିକ | ଏ ପ୍ରକାର ଆରୋପ ସତ୍ୟ । 
ଏହା ନିଃସନ୍ଦେହ ଯେ ସେମାନଙ୍କର ସାମରିକ ରାଜନୀତି ହେତୁ ସେମାନଙ୍କୁ ବନାଞ୍ଚଳ ବାହାରେ 
କାର୍ଯ୍ୟ କରିବା ପ୍ରାୟତଃ ଅସମ୍ଭବ । କିଚ୍ୁ, ଏହା ମଧ୍ଯ ସମାନଭାବରେ ଯୁକ୍ତି କରାଯାଇପାରିବ ଯେ, 
ବୃହତ୍ତର ବାମପନ୍ଧୀ ଦଳମାନେ ନିଜର ମତାଦର୍ଶକୁ ସାଲିସ୍‌ କରି ମୁଖ୍ୟସ୍ରୋତରେ ତିଷ୍ଠି ରହିପାରିଛନ୍ତି 
ଏବଂ ଏହି ସାଲିସ୍‌ ଏତେମାତ୍ରାରେ ଉତ୍କଟ ଯେ ବୂର୍ଜୁଆ ଦଳ ଓ ସେମାନଙ୍କ ମଧ୍ୟରେ ଫରକ୍‌ 
ବାରିବା ଅସମ୍ଭବ ! ଏହା ମଧ୍ଯ ଯୁକ୍ତି କରାଯାଇ ପାରେ ଯେ ମତାଦର୍ଶକୁ ସାଲିସ ନକରି ଛୋଟ 
ଛୋଟ ଗୋଷ୍ଠୀଗୁଡ଼ିକ ତିଷ୍ଠି ରହିପାରିଛନ୍ତି, କାରଣ ସେମାନେ କାହା ପ୍ରତି ବିପଦ ନୂହନ୍ତି । ବୂର୍ବୁଆ 
ଦଳ ହିସାବରେ, ସେମାନଙ୍କର ଯାହା ରୁଲ୍‌୍ଭଟକା ବା କୃତିତ୍ଵ ଥାଉ, ସିପିଏମ୍‌ ବା ସିପିଆଇକୁ 
“ ବିପୃବୀ' ବୋଲି କେହି ଆଉ କହିବେ ନାହିଁ । ( ଅବଶ୍ୟ ଓଡ଼ିଶାରେ ପୋସ୍କୋବିରୋଧୀ ଆନ୍ଦୋଳନରେ 
ସିପିଆଇର ଭୂମିକା ଅଛି) । ଏପରିକି ସେମାନଙ୍କ ପତିଆରା ଥିବା ଜାଗାରେ, ସେମାନେ ସର୍ବହରା 
ଶ୍ରେଣୀ ପାଇଁ ବହୂତ କିଛି କରିଥିବାର ଦାବୀ କରିପାରିବେ ନାହିଁ ( ଯଦିଓ ନିଜକୁ କହନ୍ତି ସର୍ବହରା 
ଶ୍ରେଣୀର ପ୍ରତିନିଧ) । କେରଳ ଓ ପଶ୍ଚିମବଙ୍ଗ ପରି ପୁରୁଣାଗଡ଼ରେ ସିପିଏମ୍‌ର ହାତ ହୁଗୁଳା 
ହେବାରେ ଲାଗିଛି । ଏହା ବାଦ୍‌ ଦେଶରେ ଅନ୍ୟତ୍ରତ ଜଙ୍ଗଲ, ସମତଳ, ସହର ବା ଗାଁ- 
କୋଉଠି ବି ସେମାନଙ୍କର ଉପସ୍ଥିତି ନାହିଁ । ସେମାନେ ନିଜର ଟ୍ରେଡ଼ ୟୁନିଅନ ଗୁଡ଼ିକୁ ବି ଅକାମୀ 
କରିଦେଇଛନ୍ତି । ନୂଆ ଅର୍ଥନୀତି ଓ ଯାନ୍ତିକକରଣର ପ୍ରଭାବ ହେଡୁ ସୃଷ୍ଟ ବ୍ୟାପକ ଶ୍ରମିକ ଛଟେର 
ଓ ସଙ୍ଗଠିତ ଶ୍ରମଶକ୍ତିର ସଂକୋଚନକୁ ରୋକିବାକୁ ବି ସମର୍ଥ ହୋଇନାହାନ୍ତି । ରୋକିପାରି ନାହାନ୍ତି 
ଶ୍ରମିକ ଅଧ୍ୟକାରର ହନନ । ଅଧ୍ବକନ୍ଧ, ଦଳିତ ଓ ଆଦିବାସୀମାନଙ୍କୁ ନିଜଠୁ ଅଲଗେଇ ଦେଇଛନ୍ତି । 
ଅନେକେ କହିବେ, ସେମାନେ କେରଳରେ ଅନ୍ୟ ରାଜନୈତିକ ଦଳଠାରୁ ଭଲକାମ କରିଛନ୍ତି | 
କିନ୍ତୁ ପଶ୍ଚିମବଙ୍ଗରେ ସେମାନଙ୍କର ୩୦ ବର୍ଷ ' ଶାସନ ' ରାଜ୍ୟଟାକୁ ନଷ୍ଟଭ୍ରଷ୍ଠ କରିପକେଇଛି । 
ନନ୍ଦିଗ୍ରାମ ଓ ସିଙ୍ଗୁର୍‌ରେ ଯେଉଁ ଦମନଲୀଳା ଚଳେଇଲେ, ଏବେ ଜଙ୍ଗଲ୍‌ମାହାଲ୍‌ରେ ଆଦିବାସୀଙ୍କ 
ଉପରେ ଯାହା ଚାଲିଛି, ସମ୍ଭବତଃ, ସେଥୁପାଇଁ ସେମାନେ କ୍ଷମତାରୁ କିଛିବର୍ଷ ପାଇଁ ତଡ଼ା 
ଖାଇବେ ( ମମତା ଦିଦି ଲୋକଙ୍କ ଆଶା ଭାଙ୍ଗିବାକୁ ଯେତେଦିନ ସମୟ ନେବେ) | 

ମୁଖ୍ୟସ୍ତୋତର ବାମପନ୍ଛୀ ଦଳର ପାପର ତାଲିକା ତିଆରି କରିବା ସତ୍ତ୍ଵେ ସେମାନଙ୍କ ମୃତ୍ୟୁ 
ସେମିତି କିଛି ଖୁସି ମନେଇବାର ବିଷୟ ନୁହେ; ଅନ୍ତତଃ, ଯେତେଦିନ ପର୍ଯ୍ୟନ୍ତ ଏକ ନୂଆ, 
ପ୍ରାଣବନ୍ତ, ସଚ୍ଚା ବାମପନ୍ଛୀ ଆନ୍ଦୋଳନ ପାଇଁ ରାସ୍ତା ତିଆରି ନହୋଇଛି । 

ମାଓବାଦୀମାନେ ( ଉଭୟ ଚଳନ୍ତି ଓ ପୁରୁଣା) ସବୁବେଳେ ଭିନ୍ନ ଏକ ରାଜନୈତିକ ଗତିପଥ 
ଅନୁସରଣ କରିଆସିଛନ୍ତି । ଜମି ବଣ୍ଟନ, ହେଉପଛେ ହିଂସାର ରାସ୍ତାରେ, ସବୂବେଳେ ଥୁଲା 
କାର୍ଯ୍ୟକ୍ରମର ମୁଖ୍ୟବିନ୍ଦୁ । ସେ ପ୍ରଚେଷ୍ଟାରେ କିନ୍ତୁ ସେମାନେ ସମ୍ପୂର୍ଵ ବିଫକ ହୋଇଛନ୍ତି ! ତଥାପି, 
ସେମାନଙ୍କର ସମସ୍ତ ହସ୍ତକ୍ଷେପ, ଯାହାପାଇଁ ନିଜର ହଜାର ହଜାର କ୍ୟାଡ଼ର୍‌ ଓ ସାଧାରଣ ଲୋକ 
ବଳିଦାନ ଦେଲେ, ଭାରତୀୟ ସମାଜର ବ୍ୟବସ୍ଥାଗତ ଅନ୍ୟାୟକୁ ଉଚ୍ଚାଗର କରିବାରେ ସମର୍ଥ 
ହୋଇଛି । ଯଦି ବି ଧରି ନିଆଯାଏ କିଛି କରିନାହାନ୍ତି, ତେବେ ବି ସ୍ଵୀକାର କରିବାକୁ ହେବ ଯେ, 

ତେଲେଟଙ୍ଗୀନା ବିଦ୍ରୋହ ତଥା ନକ୍୍‌ଲ୍‌ବାଡ଼ି ଆନ୍ଦୋନନ ସମୟରୁ ନିଯାତିତ ସମୁଦାୟ ମଧ୍ଯରେ 
ଶୋଷଣଜନିତ କ୍ରୋଧ ଆମ୍ବ-ସମ୍ଭାନର ଅଭୀପ୍‌ସାକୁ ପ୍ରଜଵଢିତ କରିପାରିଛନ୍ତି । ଫଳତଃ, 
ପଶ୍ଚିମବଙ୍ଗରେ ଅପରେସନ୍‌ ବର୍ଗ ତଥା ଆନ୍ଧ୍ରପ୍ରଦେଶର କିଛିମାତ୍ରାରେ ରୂ-ସଂସ୍କାର 
ହୋଇପାରିଥିଲା | ଆଜି ମଧ୍ଯ ପ୍ରଧାନମନ୍ତ୍ରୀ 'ଅସମତୁଲ ବିକାଶ” ଆଉ ଆଦିବାସୀ ଇଲାକାରେ 
“ ଶୋଷଣ ବାବଦରେ କହୁଛନ୍ତି, ଯୁଗ୍ଧ ଜଙ୍ଗଲ ପରିଚାଳନା ପାଣ୍ଠି ଜଙ୍ଗଲ ବିଭାଗରୁ ସିଧାସଳଖ 
ଗ୍ରାମପଞ୍ଚାୟତକୁ ଦବାର ସରକାରୀ ଯୋଜନା, ଆଦିବାସୀ ବିକାଶ ପାଇଁ ୧୪,୦୦୦ କୋଟି 
ଟଙ୍କା ଆବଣ୍ଟନ ପାଇଁ ଯୋଜନୀ କମିଶନର ଘୋଷଣା-ଏସବୁର ଲକ୍ଷ୍ୟ ' ମାଓବାଦୀ ଉପଦ୍ରବ'କୁ 
ଥଣ୍ଡା କରିବା । ଯଦି ଏ ସମସ୍ତ ଅର୍ଥ ଦଲାଲମାନଙ୍କ ପକେଟକୁ ନଯାଇ ଆଦିବାସୀ ସମୁଦାୟର 
ହିତରେ ଲାଗନ୍ତା, ତେବେ ତା'ର ଶ୍ରେୟ ‘ମାଓବାଦୀ ଉପଦ୍ରବଂକୁ ହିଁ ନିଶ୍ଚିତ ଯିବ ! ଜଙ୍ଗଲିଆ 
ଅଞ୍ଚଳ ଛାଡ଼ିଦେଲେ, ମାଓବାଦୀଙ୍କର ବସ୍ତୁତଃ ଅନ୍ୟତ୍ର ଉପସ୍ପମିତି ନାହିଁ । କିନ୍ତୁ ରାଷ୍ଟ୍ର ଦମନ ଓ 
ଦାଦାଗିରି ବିରୁଦ୍ଧରେ, ଗରିବଙ୍କ ସମର୍ଥନରେ ଛିଡ଼ା ହୋଇଥିବା ଏକ ଦଳ ହିସାବରେ ତାହା 
ଲୋକ କଳ୍ପନାରେ ଉପସ୍ପିତ ଏବଂ ତା ପ୍ରତି ସହାନୁଭୂତି ଦିନକୁ ଦିନ ବଢୂଛି | ଅପରେସନ୍‌ ଗ୍ରୀନ୍‌ 
ହଣ୍ଡ, ଯଦି ପରିଶେଷରେ ଏକ ଖୋଲାଖୋଲି ଯୁଦ୍ଧରେ ପରିଣତ ହୁଏ, ଯଦି ସାଧାରଣ ଆଦିବାସୀ 
ବହୁସଂଖ୍ୟାରେ ମରନ୍ତି, ତେବେ ସେ ସହାନୁଭୂତି ବିଚିତ୍ର ରାସ୍ତାରେ ଜଳିଉଠିବ । 

ଲୋକମାନଙ୍କୁ ଗରିବ ଓ ନିରକ୍ଷର ରଖୁବାରେ ମାଓବାଦୀ ନେତାଙ୍କର ନ୍ୟସ୍ତ ସ୍ବାର୍ଥ ରହିଛି । 
ଏହାଦ୍ଵାରା ସେମାନେ ନିଜର ପ୍ରଭାବ ଲୋକଙ୍କ ଉପରେ ରଖୁପାରିବେ | ମାଓବାଦୀଙ୍କ ବିରୁଦ୍ଧରେ 
ଏହା ଅଟେ ଅନ୍ୟତମ ଗମ୍ଭୀର ଆରୋପ । ସମାଲୋଚକମାନେ ପ୍ରଶ୍ନ କରନ୍ତି, ସେମାନେ 
ଦାନ୍ତେୱଡ଼ାରେ ୩୦ ବର୍ଷ କାମ କରିସାରିବା ପରେ ବି କାହିଁକି ସ୍କୁଲ୍‌ ବା ଡାକ୍ତରଖାନା 
ଚଲାଉନାହାନ୍ତି ? କାହିଁକି ଆଡ଼ିବନ୍ଧ ଉନ୍ନତ କୃଷି ନାହିଁ, କାହିଁକି ଲୋକେ ପୁଷ୍ଠିହୀନତା ଓ 
ମ୍ୟାଲେରିଆରେ ମରୁଛନ୍ତି । ଭଲ ପ୍ରଶ୍ନ । କିନ୍ତୁ ଏଥୁରେ ଅଣଦେଖା କରାଯାଉଛି ଏକ ନିଷିଦ୍ଧ 
ସଙ୍ଗଠନର ବାସ୍ତବତାକୁ । ସେ ଜଣେ ଡାକ୍ତର ହେଉ ବା ଶିକ୍ଷକ, ଏକ ନିଷିଦ୍ଧ ସଙ୍ଗଠନର 
ସଭ୍ୟଭାବରେ ଦେଖୁଲା ମତ୍ରେ ତାକୁ ଗୁଳି କରାଯିବ | ସେହି ସମାନ ପ୍ରଶ୍ନଗୁଡ଼ିକ ଭାରତ ସରକାରଙ୍କୁ 
ପଚାରିବା ଆହୁରି ଉପଯୋଗୀ ସାବ୍ୟସ୍ତ ହୁଅନ୍ତା | କାରଣ ଏକ ନିଷିଦ୍ଧ ସଙ୍ଗଠନର ଥିବା ବାଧକଗୁଡ଼ିକ 
ତ” ଭାରତ ସରକାରର ନାହିଁ । ଯେଉଁ ଆଦିବାସୀ ଇଲାକା ମାଓବାଦୀଙ୍କ ଅଭ୍ରିଆରରେ ନାହିଁ, 
ସେଠି କାହିଁକି ଇସ୍ଭୁଲ୍‌ ନାହିଁ, ଡାକ୍ତରଖାନା ନାହିଁ, ଆଡ଼ିବନ୍ଧ ନାହିଁ ? କାହିଁକି ଛତିଶ୍ଗତୂର ଲୋକ 
ପୁଷ୍ଟି ହୀନତାରେ ସଢୁଛ୍ତି ? 

ଅଚ୍ଚୟ ଦାଣ୍ଡେକର୍‌ ଓ ଚିତ୍ରାଙ୍ଗଦା ଚୌଧୁରୀ (ମାଓବାଦୀଙ୍କ ପ୍ରଶଂସକ ନୂହନ୍ତି ସେମାନଙ୍କ 
ଭାଷାରେ, ମାଓବାଦୀ ମତାଦର୍ଶ ନୃଶଂସ ଓ ନକାରାମୂକ) ପଞ୍ଚାୟତିରାଜ ରିପୋର୍ଟରୁ ବାଦ୍‌ 
ଦିଆଯାଇଥୁବା ଅଂଶରେ ଲେଖୁଛନ୍ତି, ' ପେଶା ଅଞ୍ଚଳର ତୃଣମୂଳ ସ୍ତରରେ ମାଓବାଦୀଙ୍କ ଦୁଇପ୍ରକାରର 
ପ୍ରଭାବ ରହିଛି । ସେମାନେ ବନ୍ଧୁକ ବଳରେ ଗାଁ, ବୃଜ୍‌, ଜିଲ୍ାସ୍ତରର ପ୍ରଶାସନରେ ଭୟ ସୃଷ୍ଟି 
କରିବାରେ ସମର୍ଥ ହୋଇଛନ୍ତି । ପେଶାଭଳି ସୁରକ୍ଷାକାରୀ ଆଇନ୍‌ର ଉଲ୍ଲଂଘନ ବା ଅବହେଳା 

ଟୋପା ଟୋପା ବିକାଶ ବିପୂବ 


କ୍ଷେତ୍ରରେ ଲୋକେ ଯେତେବେଳେ ନାଚାର; ସେତେବେଳେ ସେମାନେ ବନ୍ଧୁକ ବଳରେ ଏହାକୁ 
ରୋକିପାରୁଛନ୍ି | ଉଦାହରଣସ୍ବରୂପ, ଜଙ୍ଗଲ ଅଧକାର ଆଇନ୍‌କୁ ଲାଗୁ କରିବାକୁ ଲାଞ୍ଚ ମାଗୁଥୁବା 
ଜଙ୍ଗଲ ଅଧ୍‌ୁକାରୀ, ଜଙ୍ଗଲଜାତ ଦ୍ରବ୍ଯର ଉଚିତ ମୂଲ୍ୟ ଦଉନଥବା ବେପାରୀ, ସର୍ବନିମ ମଜୁରୀ 
ଆଇନ୍‌ ଉଲ୍ଲଂଘନ କରୁଥିବା କଣ୍ଡାକ୍ଟର୍‌କୁ ସେମାନେ ଚେତାବନୀ ଦଉଛନ୍ତି । ଏହାବାଦ୍‌, 
ମାଓବାଦୀମାନେ ଗ୍ରାମ୍ୟ ବିକାଶକ୍ଷେତ୍ରରେ ଅନେକ କାମ କରିଛନ୍ତି । ଯଥା ସମୁହଶ୍ରମକୁ ଉପଯୋଗ 
କରି ଚାଷପାଇଁ ପୋଖରୀ ଖୋଳିବା, ବର୍ଷାଜଳ ଅମଳ, ଭୂମି ସଂରକ୍ଷଣ । ଗ୍ରାମବାସୀମାନେ 
ସ୍ଵୀକାର କରନ୍ତି ଯେ ଏସବୁ ହେତୁ ଫସଲ ଅମଳ ଅଧୁକ ହେବା ସଙ୍ଗେ ସଙ୍ଗେ ଖାଦ୍ୟ ନିରାପତ୍ତାରେ 
ବି ଉନ୍ନତି ଆସିଛି । 

କୌସ୍ତୁଭ ବାନାର୍ଜୀ ଓ ପାର୍ଥ ଶାହା, ଛତିଶ୍ଗଡ଼, ଝାଡ଼ଖଣ୍ଡ ଓ ଓଡ଼ିଶାର ମାଓବାଦୀ ପ୍ରଭାବିତ 
ଜିଲ୍ଲାରେ ଜାତୀୟ ଗ୍ରାମୀଣ ରୋଜଗାର ସୁନିଶ୍ଚିତ ଯୋଜନାର କାର୍ଯ୍ୟକାରିତା ସମ୍ପର୍କରେ ଅଧ୍ୟୟନ 
କରି ଏକ ତଥ୍ୟ ସମ୍ବଳିତ ବିଶ୍ଳେଷଣ ପ୍ରସ୍ତୁତ କରିଛନ୍ତି । ଉକ୍ତ ଅଧ୍ୟୟନଟି ' ଇକୋନୋମିକ୍‌ ଆଣ୍ଡ୍‌ 
ପଲିଟିକାଲ୍‌ ୱକ୍ଲି' ପତ୍ରିକାରେ ପ୍ରକାଶିତ । ସେମାନଙ୍କ ମତରେ, “ମାଓବାଦୀମାନେ ବିକାଶ 
ଯୋଜନାରେ ବାଧା ସୃଷ୍ଠି କରୁଥିବା ଆରୋପ ଯେ ନିରାଧାର, ତାହା କ୍ଷେତ୍ର ଅଧ୍ୟୟନରୁ ଜଣାପଡ଼େ | 
ବାସ୍ତବରେ, ଅନ୍ୟ ଅଞ୍ଚଳ ତୁଳନାରେ ବସ୍ତର ଜିଲ୍ଲାରେ ଏନଆରଇଜିଏ କାମ ଭଲ ହୋଇଥିବାର 
ଜଣାପଡ଼େ । ଅଧଵକନ୍ୁ ସେ ଅଞ୍ଚଳରେ ମାଓବାଦୀମାନେ ଲଢ଼ିଥବା ମଜୁରୀ ଆନ୍ଦୋଳନର ପ୍ରଭାବ 
ସର୍ବନିମ୍ନ ମଜୁରୀ ଲାଗୁ କରିବା କ୍ଷେତ୍ରରେ ପଡ଼ିଥିବାର ଲକ୍ଷ୍ୟ କରାଯାଏ | ଅଧୁକାଂଶ ମାଓବାଦୀ 
ଅଞ୍ଚଳରେ କେନ୍ଦୁପତ୍ର ସଂଗ୍ରହର ମଜୁରୀ ହାର ଦୂଇଗୁଣ ହୋଇଥିବାର ସ୍ତଷ୍ଟ ଚିତ୍ର ଆମେ ପାଇଲୁ ! 
ମାଓବାଦୀମାନେ ସାମାଜିକ ଅଡ଼ିଟ୍‌ ବ୍ୟବସ୍ଥାକୁ ଉତ୍ସାହିତ କରୁଛନ୍ତି | କାରଣ ଏହା ଏକ ନୂଆପ୍ରକାରର 
ଗଣତାନ୍ତ୍ରିକ ଚଳଶି ସୃଷ୍ଟିକରିବ ଯାହା ଭାରତରେ ପୂର୍ବେ ଦେଖାଯାଇନି । 

ମାଓବାଦୀଙ୍କୁ କେନ୍ଦ୍ରକରି ଦେଖା ଦେଉଥିବା ବହୁ ବିତର୍କରେ ଗୋଟିଏ ପୁରୁଣା ପିଦୃସୁଲଭ 
ପ୍ରବଣତା ପ୍ରଛନ୍ନ: ' ଜନଗଣ" , ଏ କ୍ଷେତ୍ରରେ ଆଦିବାସୀମାନେ, “ ପଲେମେଣ୍ା' ଏବଂ “ ବାହାରର ' 
ଦଳେ ଖଳ ଲୋକ ସେମାନଙ୍କୁ ନିୟନ୍ତ୍ରଣ କରୁଛନ୍ତି । ଜଣେ ବିଶ୍ଵବିଦ୍ୟାଳୟ ପ୍ରାଧାପକ ( ଜଣାଶୁଣା 
ମାଓବାଦୀ ନିନ୍ଦୁକ)ଙ୍କ ଭାଷାରେ ପରାଙ୍ଗପୁଷ୍ଠ ମାଓବାଦୀମାନେ ଆଦିବାସୀମାନଙ୍କୁ ଶିକାର କରି 
ଚାଲିଛନ୍ତି । ନିଜ ମତକୁ ସାବ୍ୟସ୍ତକରିବା ପାଇଁ ସେ କେରଳର ସମ୍ପନ୍ନତା ସହ ଦାନ୍ତେୟୋଡ଼ାର 
ଅଣବିକାଶକୁ ତୁଳନା କଲେ | ତାଙ୍କ ମତରେ, ଅଣ-ଆଦିବାସୀ ମାଓବାଦୀ ନେତାମାନେ ଜଙ୍ଗଲରେ 
ନିରାପଦରେ ଲୁଚିଛଚ୍ି । ସମସ୍ତ ଆଦିବାସୀ ମାଓବାଦୀ ଗରିଲା ଓ ମିଲିସିଆମାନଙ୍କୁ ମଧ୍ଯମବର୍ଗୀ 
ଗାନ୍ଧିବାଦୀ କର୍ମୀ( ସିଏ ବାଛିଥିବା) ଙ୍କ ନିକଟରେ ଆମ୍ମସମର୍ପଣ କରିବା ପାଇଁ ନିବେଦନ କଲେ | 
ଯୁଦ୍ଧ ଅପରାଧ ପାଇଁ ଅଣଆଦିବାସୀ ନେତାମାନଙ୍କର ବିଚାର ହେଉ ବୋଲି ଦାବୀକଲେ ! କାହିଁକି 
ଅଣଆଦିବାସୀ ଗାନ୍ଧିବାଦୀ ଗ୍ରହଣୀୟ, କିନୁ ଅଣଆଦିବାସୀ ମାଓବାଦୀ ନୂହରନି-ଏହାର ଉତ୍ତର ସେ 
ଦେଲେନାହିଁ । ସାଧାରଣ ଲୋକ ଯେ ନିଜର ନିଷ୍ବଭ୍ରି ନବା ଆଉ ଭଲମନ୍ଦକୁ ତଉଲିବା ଲାଗି 
ସମର୍ଥ, ତାଙ୍କୁ ସେ ଶ୍ରେୟ ଦେବାପାଇଁ ଅନେକ କାତର । 


୧୪୦ 

ଉଦାହରଣସ୍ବରୂପ, ଓଡ଼ିଶାରେ ଅନେକ ନିରସ୍ତ୍ର ପ୍ରତିରୋଧ ଆନ୍ଦୋଳନ ଚାଲିଛି । ସେମାନଙ୍କ 
ମଧ୍ଯରେ ତୀବ୍ର ବିଭେଦ ବି ଅଛି । କିନ୍ତୁ ସେମାନେ କେତୋଟି ବଡ଼ ବଡ଼ ପ୍ରକଳ୍ପ କାର୍ଯ୍ୟକୁ 
ସାମୟିକ ଭାବେ ବନ୍ଦ କରିବାକୁ ସମର୍ଥ ହୋଇଛନ୍ତି । ଯଥା: କଳିଙ୍ଗନଗରରେ ଟାଟା, 
ଜଗତସିଂହପୁରରେ ପୋସ୍କୋ, ନିୟମଗିରିରେ ବେଦାନ୍ତ । ମାଓବାଦୀଙ୍କ ଡେରା ବସ୍ତରରେ ମଜଭୁତ 
ଓ ସେ ଅଞ୍ଚଳ ସେମାନଙ୍କ ନିୟନ୍ତ୍ରଣରେ । ଅନ୍ୟଫଟେ, କ୍ୟାଡ଼ରମାନଙ୍କର ଆତଯାତ ପାଇଁ ସେମାନେ 
ଓଡ଼ିଶାକୁ ଏକ କରିଡ଼ରଭାବେ ବ୍ୟବହାର କରୁଛନ୍ତି | ଯେତେବେଳେ ସୁରକ୍ଷାବଳ ଲୋକମାନଙ୍କୁ 
ଚାରିପଟୁ ଘେରି ପକଉଛି ଏବଂ ଦମନ ବଢ଼ିଚାଲିଛି, ସେତେବେଳେ ଏ ଲଢ଼େଇଗୁଡ଼ିକ ନିଜ 
ସହ ମାଓବାଦୀମାନଙ୍କ ସାମିଲ କରିବାର ଭଲମନ୍ଦ ଦିଗକୁ ଗମ୍ଭୀରତା ସହ ବିଚାରକରିବା ଆବଶ୍ୟକ | 
ମାଓବାଦୀଙ୍କ  ଏକ୍ନ୍‌' ପରେ ରାଷ୍ଟ୍ରର ଦମନ ଅବଶ୍ୟମ୍ଭାବୀ । ସେତେବେଳେ ସ୍ଟ୍ରାଡ଼୍‌ ସେଠି ରହି 
ରାଷ୍ଟ୍ର ଦମନକୁ ମୁକାବିଲା କରିବ କି ? ବା ସେମାନେ ଚାଲିଯିବେ ଆଉ ପୁଲିସ ସନ୍ତ୍ରାସକୁ ସାମ୍ବା 
କରିବା ପାଇଁ ଛାଡ଼ିଦେବେ ଲୋକମାନଙ୍କୁ ? ଏମିତି ତ” ମିଛରେ ମାଓବାଦୀ କହି କର୍ମୀ ଓ 
ସାଧାରଣ ଲୋକଙ୍କୁ ଜେଲ୍‌ଦଣ୍ଡ ଦିଆଯାଉଛି | ସେମାନଙ୍କୁ ଥଣ୍ଡା ମିଜାଙ୍ରେ ହତ୍ୟା କରାଯାଉଛି । 
କିନ୍ତୁ ମାଓବାଦୀ ଓ ନିରସ୍ତ୍ର ପ୍ରତିରୋଧ ଆନ୍ଦୋଳନ ମଧ୍ଯରେ ଏକ ଉତ୍ତେଜକ ଅଶ୍ଵସ୍ତିକର ଛକାପଞ୍ଚା 
ଚାଲିଛି । 

ସମୟ ସମୟରେ ମାଓବାଦୀ ଦଳ ଦାୟିତ୍ୃହୀନ କାଣ୍ଡ ଘଟେଇଛନ୍ତି ଯାହାର ବିଷମ ପରିଣତି 
ସାଧାରଣ ଲୋକଙ୍କୁ ଭୋଗିବାକୁ ପଡ଼ିଛି । କନ୍ଧମାଳରେ ଦଳିତ ଓ କନ୍ଧମାନଙ୍କ ଭିତରେ ଉତ୍ତେଜନା 
ଚରମ ବିନ୍ଦୁରେ ଥିବାବେଳେ, ମାଓବାଦୀମାନେ ଲକ୍ଷ୍ମଣାନନ୍ଦ ସରସ୍ବତୀଙ୍କୁ ହତ୍ୟାକଲେ । ଲକ୍ଷ୍ମଣାନନ୍ଦ 
ଥିଲେ ଫାଶୀବାଦୀ ସଙ୍ଗଠନ ବିଶ୍ବହିନ୍ଦୁ ପରିଷଦର ନେତା । ଆଦିବାସୀମାନଙ୍କୁ “ ହିନ୍ଦୁ ଖୋପକୁ 
ଫେରେଇ ଆଣିବା ପାଇଁ ' କାର୍ଯ୍ୟ କରୁଥିଲେ | ହତ୍ୟାପରେ ସଦ୍ୟ ହିନ୍ଦୁଧର୍ମରେ ଦୀକ୍ଷିତ କନ୍ଧମାନେ 
ତାତିଲେ ଏବଂ ଖ୍ରୀଷ୍ଟିଆନ୍‌ ମାନଙ୍କୁ ଆକ୍ରମଣ କରିବାକୁ ସେମାନଙ୍କୁ ଉତ୍ସାହିତ କରାଗଲା । ପାଖାପାଖ 
୪୦ ୦ଟି ଗାଁ ' ଖ୍ରୀଷ୍ଟିଆନ୍‌ ବିରୋଧୀ ହିଂସା”ରେ ଥରିଉଠିଲା | ୭ ୫ ୪ ଜଣ ଦଳିତ ଖ୍ରୀଷ୍ଟିଆନ୍‌ 
ହତ୍ୟାର ଶିକାର ହେଲେ, ୨୦୦ ସରିକି ଗୀର୍ଚଚାଘର ଜଳେଇ ଦିଆଗଲା, ହଜାର ହଜାର ଲୋକ 
ଗାଁ ଛାଡ଼ି ପଳେଇଲେ । ଗାଁକୁ ଫେରିନପାରି ଏବେ ବି ଲୋକ ବିଭିନ୍ନ କ୍ୟାମ୍ପୁରେ ଅଛଚ୍ତି | 
କୋରାପୁଟ ଜିଲ୍ଲା ନାରାୟଣପାଟଣାରେ, କିଛିଟା ଭିନ୍ନ କିରୁ ସମପରିମାଣରେ ବିପଜନକ ପରିସ୍ଥିତି 
କୁହୁଳିବାରେ ଲାଗିଛି । ସେଠାରେ, ସ୍ଥାନୀୟ ସାହୁକାର ଓ ମଦବେପାରୀ ( ଅଧୁକାଂଶ ଦଳିତ) 
ମାନଙ୍କ ଦ୍ଵାରା ବେଆଇନ ଭାବେ ହଡ଼ପ ହୋଇଥିବା ଆଦିବାସୀ ଜମିକୁ ଫେରେଇ ଆଣିବା ପାଇଁ 
ଟାଷୀମୂଲିଆ ଆଦିବାସୀ ସଂଘ ( ପୋଲିସ୍‌ କହିବା ମୁତାବକ ମାଓବାଦୀ “ ଛାମୁଆ ସଙ୍ଗଠନ ) 
ଲଢ଼େର କରୁଛି । ସେ ସମସ୍ତ ଅଞ୍ଚଳ ଏବେ ପୋଲିସ୍‌ ଆତଙ୍କରେ ଥରହର । ଶହ ଶହ ଆଦିବାସୀଙ୍କୁ 
କ୍ଷେପି ଦିଆଯାଇଛି କୋରାପୁଟ ଜେଲ୍‌କୁ ଆଉ ହଜାର ହଜାର ଡରରେ ଗାଁକୁ ନଯାଇପାରି 
ଜଙ୍ଗଲରେ ରହୁଛନ୍ତି ¦ 

ଯେଉଁ ଲୋକମାନେ ଏଭଳି ପରିସ୍ଥିତିରେ ବଞ୍ଚଚି, ସେମାନେ ହଠାତ୍‌ ଶୁନ୍ୟରୁ ଆବିର୍ଭାବ 

ହେଉଥିବା ପଞ୍ଚେ ବନ୍ଧୁଜଧାରୀ ତର୍ତ୍ଜ୍ଞଙ୍କ ନିର୍ଦ୍ଦେଶରେ ଚାଲନ୍ତି ନାହିଁ । ସେମାନେ ଲଢ଼େଇର 
ରଣକୌଶଳ ସ୍ପିର କରିବାପାଇଁ ବହୁ ବିଷୟ ବିଚାରକୁ ନିଅନ୍ତି: ଲଢ଼େଇର ଇତିହାସ, ଦମନର 
ପ୍ରକୃତି, ପରିସ୍ଥିତିର ଆବଶ୍ୟକତା ଓ ଲଢ଼େଇର ଦୂମି । ସେମାନେ ଗାଛିବାଦୀ ବା ମାଓବାଦୀ 
ହେବେ, ହିଂସା ବା ଶାନ୍ତି ମାର୍ଗରେ ଯିବେ ବା ଉଭଭୟରୁ ଟିକେ ଟିକେ ହେବେ (ଯେମିତି 
ନନ୍ଦିଗ୍ରୀମ)- ଏହା ସବୁବେଳେ ଏକ ଆଦର୍ଶିଗତ ବା ନୈତିକ ନିଷ୍ଣରି ନଥାଏ | ଅଧୁକାଂଶ ସମୟରେ 
ଥାଏ କୌଶଳଗତ | ଉଦାହରଣସ୍ବରୂପ, ଗାନ୍ଧିବାଦୀ ସତ୍ୟାଗ୍ରହ ଏକ ରାଜନୈତିକ ଥିଏଟର୍‌ । ଏ 
ପ୍ରକାର ରାଜନୈତିକ କୌଶଳ ଫଳନପ୍ରସୁୂ ହବାକୁ ହେଲେ, ଆବଶ୍ଯକ ଏକ ସହାନୂରଭୂତିଶୀଳ 
ଦର୍ଶକ ମଣ୍ଡଳୀ । ହେଲେ ଗଭୀର ଜଙ୍ଗଲ ଗାଁରେ ସେ ଦର୍ଶକ ନଥାନ୍ତି । ରାତିରେ ଯେତେବେଳେ 
ଏକା ସାଙ୍ଗରେ ୮୦୦ ପୁଲିସ ଜଙ୍ଗଲ ର୍ଗାଟିକୁ ଘେରିଯାଆନ୍ତି, ଘର ଜଳେଇବା ଆଉ ଲୋକଙ୍କୁ 
ଗୁଳି କରିବା ଆରମ୍ଭ କରନ୍ତି, ସେତେବେଳେ ଅନଶନ କ'ଣ କିଛି କାମରେ ଆସିବ ? ( ଭୋକିଲା 
ମଣିଷ କଣ ଅନଶନରେ ବସିପାରିବ ? ଟିଭି ପରଦାରେ ପ୍ରସାରିତ ନହେଲେ, ଅନଶନ କ'ଣ 
କାମ ଦବ ? ) | ସେହିପରି ସମତଳ ଅଞ୍ଚଳର ର୍ଗା, ଯେଉଁଠି କୌଶଳଗତ ପଛପଘୁଞ୍ଚା ପାଇଁ ଜଙ୍ଗଲ 
ନାହିଁ, ସେଠି ଲୋକେ ଗରିଲା ଯୁଦ୍ଧ କରିପାରିବେ ନାହିଁ । ସୌଭାଗ୍ୟବଶତଃ, ଲୋକେ ଆଦର୍ଶଗତ 
ପାଚେରୀଗୁଡ଼ିକ ଭାଙ୍ଗିବାରେ ସମର୍ଥ | ସେମାନେ କୌଣସି ପରିଚୟ ସଙ୍କଟରେ ଅକ୍ରାନ୍ତ ନହୋଇ 
ଯନ୍ତରମନ୍ତରରେ ଗାଛିବାଦୀ, ସମତଳ ଅଞ୍ଚଳରେ ଲଢ଼ୁଆ ଏବଂ ଜଙ୍ଗଲରେ ଗରିଲା ହୋଇପାରନ୍ତି । 
ଭାରତୀୟ ବିଦ୍ରୋହର ତାକତ୍‌ ଅଛି ତା'ର ବିବିଧତାରେ, ଏକରୂପିତାରେ ନୁହେଁ | 

ସରକାର ଏବେ ' ମାଓବାଦୀ” ସଂଜ୍ଞାକୁ ବ୍ୟାପକ କରିଦେଇଛନ୍ତି- ଯିଏବି କେହି ସରକାରଙ୍କୁ 
ବିରୋଧ କରିବ ସିଏ ମାଓବାଦୀ | ଅତଏବ, ମାଓବାଦୀ ଯେ ମଞ୍ଚର ମଝିରେ, ଏଥରେ କିଛି 
ଆଶ୍ଚର୍ଯ୍ୟ ହବାର ନାହିଁ । ସେ ଯାହାହେଉ, ସେମାନଙ୍କର ଆଦର୍ଶଗତ ଅନମନୀୟତା, ଅନ୍ଯ 
ରାଜନୈତିକ ଗୋଷ୍ଠୀ ସହ କାମ କରିବା ତଥା ଅସହମତିକୁ ଅନୁମୋଦନ କରିବାର ଅସାମର୍ଥ୍ୟ 
ଏବଂ ସର୍ବୋପରି ସେମାନଙ୍କ ଏକନିଷ୍ଠ, କଠୋର, ସାମରିକ କଳ୍ପନା ସେମାନଙ୍କୁ ଏତେ ସଙ୍କୁଚିତ 
କରିପକଉଛି ଯେ ବର୍ଭମାନ ଯେଉଁ ଆସୁରିକ ବିପଦ ମାଡ଼ିଆସୁଛି, ତାକୁ ସାମ କରିବା ଅସମ୍ଭବ | 

(ମୋର ଯେବେ କମ୍ପେଡ଼ ରୁପିଙ୍କ ସହ ଜଙ୍ଗଲରେ ଦେଖାହେଲା, ସେ ମତେ ଏକ ସାକ୍ଷାତକାର 
ବିଷୟରେ ପଚାରିଲେ, ଆଉ କହିଲେ “' ଆମେ ଖୁସି ଯେ ତୁମେ ରାଣୀ ବୋଡ଼ିଲି ଆକ୍ରମଣକୁ 
ନିନ୍ଦା କରିବାକୁ ମନା କଲ । କିନ୍ତୁ ସେହି ସମାନ ସାକ୍ଷାତକାରରେ କହିଲ, ମାଓବାଦୀମାନେ ଯଦି 
କ୍ଷମତାକୁ ଆସନ୍ତି ତେବେ ପ୍ରଥମ ବ୍ୟକ୍ତିଭାବେ ଆମେ ତମକୁ ଫାଶୀଦବୁ । କାହିଁକି ଏମିତି 
କହିଲ ? କାହିଁକି ଭାବ ଆମେ ସେମିତି ବୋଲି ? ' ମୁଁ ଏକ ଲମ୍ବା ଉତ୍ତର ଦବାକୁ ବସିଥିଲି କିନ୍ତୁ 
ଆମ ଗପସପରେ ବାଧା ଉପୁଜିଲା । ମୁଁ ସମ୍ଭବତଃ ଆରମ୍ଭ କରିଥାନ୍ତି ଷ୍ଟାଲିନଙ୍କ “ ସଫାୟା' 
କାର୍ଯ୍ୟକ୍ରମରୁ- ଯେଉଁଥିରେ ଲକ୍ଷ ଲକ୍ଷ ସାଧାରଣ ଲୋକ ତଥା ୭ ୫,୦ ୦୦ ରେଡ଼ ଆର୍ମି ଅଫିସର 
ମଧ୍ଯରୁ ପ୍ରାୟ ଅଧାଅଧ୍ୁଙ୍କୁ ଗୁଳି କରାଯାଇଥିଲା ବା ଜେଲ୍‌ରେ ରଖାଯାଇଥିଲା | ୧୩୯ ଜଣ ସେଣ୍ଟ୍ରାଲ୍‌ 
କମିଟି ସଭ୍ୟଙ୍କ ମଧ୍ଯରୁ ୯୮ ଜଣକୁ ଗିରଫ କରାଯାଇଥୁଲା | ତା'ପରେ କହିଥାନ୍ତି ଚୀନ୍‌ର ଗ୍ରେଟ୍‌ 

ଲିପ୍‌ ଫର୍‌ୱାର୍ଡ଼ ଓ ସାଂସ୍କୃତିକ ବିପ୍ଲବ ପାଇଁ ଲୋକଙ୍କୁ ବହୁମୂଲ୍ୟ ଦବାକୁ ପଡ଼ିଥିଲା ଏବଂ ଶେଷ 
କରିଥାନ୍ତି ଆନ୍ଧ୍ରପ୍ରଦେଶର ପେଡ଼ାମାଲ୍ଲାପୁରୀ ଘଟଣାରେ | ମାଓବାଦୀଙ୍କ ପୂରୁଣା ଅବତାର ପିଡବ୍ୟୁଜିର 
(ନିର୍ବାଚନ ବର୍ଜନ ଡାକରା ନମାନିବା ହେତୁ ସେମାନେ ପେଡାମାଲ୍ଲାପୁରୀରେ ସରପଞ୍ଚଙ୍କ 
ହତ୍ୟାକଲେ ଏବଂ ମହିଳା କର୍ମୀମାନଙ୍କୁ ଆକ୍ରମଣ କଲେ) | 

ପୁଣି ପ୍ରଶ୍ଧକୁ ଫେରିବା: ସେ ଆସୁରିକ ବିପଦକୁ ସାମ୍ବା କରିବ କିଏ ? ସମ୍ଭବତଃ କୌଣସି 
ଗୋଟିଏ ଗୋଷ୍ଠୀ ପାରିବ ନାହିଁ; ପାରିବା ଉଚିତ ବି ନୁହେଁ । ବେଳେବେଳେ ଏମିତି ଲାଗେ 
ସତେ ଯେମିତି ଯେଉଁମାନଙ୍କର ଏକ ନୂଆ ସୁନ୍ଦର ସମାଜ ଲାଗି ଅଛି ଏକ ବୈପ୍ଲବିକ କନ୍ପଦୃଷ୍ି 
ସେମାନଙ୍କର କିନ୍ତୁ ନାହିଁ ସାମରିକ ଆକ୍ରମଣକୁ ପ୍ରତିରୋଧ କରିବାର ଲସ୍ସାତୀ ଇଚ୍ଛା ଏବଂ 
ଯେଉଁମାନଙ୍କର ଅଛି ସେ ଇସ୍ପାତୀ ଇଚ୍ଛା, ସେମାନଙ୍କର କଳଦୃଷ୍ଟି ନାହିଁ । ଆଦିବାସୀର ଭିଟାମାଟି 
ଉପରେ ଖଣି ଓ ଭିରିରୂମି କମ୍ପାନୀମାନେ ଯେଉଁ ଆକ୍ରମଣ ଚଳେଇଛନ୍ତି, ତାକୁ ପ୍ରତିରୋଧ 
କରୁଥିବା ଆନ୍ଦୋଳନ ମଧ୍ଯରେ ମାଓବାଦୀ ଗୋଷ୍ଠୀ ହିଁ ସବୁଠୁ ଲଢ଼ୁଆ । ଏଥିରୁ ଯଦି ଆମେ 
ଅନୁମାନ କରୁ ଯେ ସିପିଆର( ମାଓବାଦୀ)ର ନୀତିଗତ ଭାବେ “ ବିକାଶ” ବା ପରିବେଶ ପ୍ରସଙ୍ଗରେ 
ନୂଆ ଚିନ୍ତାଭାବନା ଅଛି, ତେବେ ତାହା ହେବ ଅବାସ୍ତବ | ( ମାଓବାଦୀମାନେ ବଡ଼ ବନ୍ଧ ବିରୋଧୀ 
ବୋଲି ସତର୍କତାର ସହ କହିଛନ୍ତି । ଏହା ଏକ ଆଶ୍ଵସ୍ତିକର ଲକ୍ଷଣ) । ସେମାନେ ଯାହା କହିଛନ୍ତି 
ତାହା ଯଦି କରନ୍ତି, ତେବେ ବିକାଶଧାରାରେ ଆପେ ଆପେ ଏକ ମୌଳିକ ପରିବର୍ଭନ ଆସିବ । 
କର୍ପୋରେଟ୍‌ ମାଇନିଂକୁ ବିରୋଧ କରୁଥିବା ଏକ ରାଜନୈତିକ ଶକ୍ତି ଭାବେ ମାଓବାଦୀମାନଙ୍କ 
ଦେଖାଯାଉଛି । କିନ୍ତୁ ମାଇନିଂ ସମ୍ପର୍କିତ ସେମାନଙ୍କ ନୀତି (କାର୍ଯ୍ୟ) ନିହାତି ଅସ୍ତଷ୍ଟ । ଅନେକ 
ସ୍ଥାନରେ ଖଣିକମ୍ପାନୀ ବିରୋଧରେ ଲଢୁଥିବା ଲୋକମାନଙ୍କର ଦୃଢ଼ ମତ ଯେ ମାଓବାଦୀମାନଙ୍କ 
ଯେତେଦିନ ପର୍ଯ୍ୟନ୍ତ ଖଣି ଓ ଖଣି ସମ୍ବନ୍ଧୀୟ ଭିରିଭୂମି ପ୍ରକଳ୍ପକୁ ସୁରକ୍ଷା ଯୋଗେର ଦେବାପାଇଁ 
ଅର୍ଥ ମିଳୁଥୁବ, ସେତେଦିନ ପର୍ଯ୍ୟନ୍ତ କମ୍ପାନୀମାନଙ୍କ କାମ କରିବା ଲାଗି ଅନୁମତି ଦବାରେ 
ସେମାନଙ୍କର ଦ୍ଵିଧା ନାହିଁ । ଖଣି ବିଷୟରେ “ ଆମେ ଭଲକାମ କରିବୁ 'ର ଭାବଧାରାଟି ସେମାନଙ୍କ 
ନେତାମାନଙ୍କର ସାକ୍ଷାତକାର ଓ ବକ୍ତବ୍ୟରୁ ବାରି ହୋଇପଡ଼େ ! ' ପରିବେଶ ଅନୁକୂଳ ମାଇନିଂ, 
ଅଧ୍ଵକ ରାଜସ୍ବ, ବିସ୍ଥାପିତମାନଙ୍କ ପାଇଁ ଭଲ ଥଇଥାନ୍‌ ଓ ' ଭାଗୀଦାର ' ମାନଙ୍କ ପାଇଁ ଅଧକ ଭାଗ 
ରତ୍ୟାଦି ଅସ୍ପଷ୍ଟ ପ୍ରତିଶ୍ରତି ସେମାନେ ଦିଅନ୍ତି । ( ବର୍ରମାନର ଖଣି ଓ ଖଣିଢଜସମ୍ପଦ ମନ୍ତ୍ରୀଙ୍କ 
ଚିନ୍ତାଧାରା ବି ଏହି ପ୍ରକାରର | ସେ ସଂସଦରେ ପ୍ରତିଶ୍ରୃତି ଦେଲେ କି ଖଣି ଲାଭାଂଶର ୨ ୬ ପ୍ରତିଶତ 
“ ଆଦିବାସୀ ବିକାଶ ନିମନ୍ତେ ଖର୍ଚ ହେବ । ଖାଦ୍ୟ ବିକଳ ଘୁଷୁରୀମାନଙ୍କ ପାଇଁ କି ଚମକ୍ରାର 
ଭୋଜି!) 

ଖଣି ଅଞ୍ଚଳର ମୁଖ୍ୟ ଆକର୍ଷଣ ବଜ୍ବାଇଟ୍‌ ଉପରେ ନଜର ପକେଇବା ଚାଲନ୍ତୁ । ଖଣିରୁ 
ବକ୍ଟାରଟ ଖୋଳିବା ଏବଂ ତାକୁ ଆଲୁମିନିୟମରେ ପରିଣତ କରିବା ପାଇଁ କୌଣସି ପରିବେଶ 
ଅନୁକୂଳ ଉପାୟ ନାହିଁ । ବକ୍ଟାରଟକୁ ନିଷ୍କାସନ କରି ଆଲୁମିନା ତିଆରି କରିବା ନିହାତି ଏକ 
ବିଷାକ୍ତ ପ୍ରକ୍ରିୟା । ସେଥୁପାଇଁ ଅଧ୍ବକାଂଶ ପାଶ୍ଚାତ୍ୟ ଦେଶ ଏହାକୁ ନିଜ ଦେଶ ମାଟିରୁ ବାହାରକୁ 

ବିତାଡ଼ନ କରିଦେଇଛନ୍ତି । ଗୋଟିଏ ଟନ୍‌ ଆଲୁମିନା ପାଇଁ ତିନିଟନ୍‌ ବକ୍ଟାଇଟ, ହଜାରେ ଟନ୍ରୁ 
ଅଧୁକ ପାଣି ଓ ବିପୁଳ ପରିମାଣର ବିଜୁଳି ଶକ୍ତି ଦରକାର । ଏତେ ପରିମାଣର ପାଣି ଓ ବିଜୁଳି 
ଶକ୍ତି ପାଇଁ ଆବଶ୍ୟକ ବଡ଼ ନଦୀବନ୍ଧ | ଆମେ ଜାଣୁ ବଡ଼ ନଦୀବନ୍ଧ ସୃଷ୍ଟିକରେ ଏକ ଭୟଙ୍କର 
ଧ୍ଵଂସ-ଚକ୍ର । ଶେଷରେ, ସବୁଠୁ ବଡ଼ପ୍ରଶ୍ମଂ ଆଲୁମିନିୟମ୍‌ କ”ଣ ପାଇଁ ଦରକାର ? ଯାଉଛି 
କୁଆଡ଼େ ? ଅସ୍ତ୍ରଶସ୍ତ୍ର ଶିଳ୍ପର ମୁଖ୍ୟ ଉପାଦାନ ହିଁ ଆଲୁମିନିୟମ୍‌ । ସେ ପୁଣି ଲାଗୁଛି ଅନ୍ୟ ଦେଶର 
ଅସ୍ତ୍ରଶସ୍ତ୍ର ଉତ୍ପାଦନରେ । ଏସବୁ ଦେଖୁଲେ, ଏକ ସୁସ୍ଥ, ' ପରିବେଶ ଅନୁକୂଳ” ଖଣି ନୀତିର ରୂପ 
କ”ଣ ହେବ ? ଧର, ତଥାକଥିତ ଲାଲ୍‌ କରିଡ଼ର୍‌ର ଦାୟିତ୍ଵ ସିପିଆଇ( ମାଓବାଦୀ)କୁ ଦେର 
ଦିଆଗଲା | ସେଠି ଭରି ରହିଛି ୟୁରାନିୟମ୍‌, ବକ୍ଲାରଟ୍‌, ଚୁନପଥର, ଡୋଲାମାଇଟ, କୋଇଲା, 
ଟିଣ, ଗ୍ରାନାଇଟ୍‌ ଓ ମାର୍ବଲ୍‌ ଆଦି ଖଣିଜସମ୍ପଦ | ସେ ପୁଣି ଆଦିବାସୀଙ୍କର ଭିଟାମାଟି । ସେ ଅଞ୍ଚଳ 
ପାଇଁ ମାଓବାଦୀମାନେ କିପରି ଶାସନ ପ୍ରଣାଳୀ ଓ ନାତ୍ରି ନିର୍ବାରଣ କରିବେ ? ସେମାନେ କ'ଣ 
ନିଜର କାର୍ଯ୍ୟକ୍ରମକୁ ବିସ୍ତାରିତ କରିବା, ଭିରିଭୂମି ନିର୍ମାଣ କରିବା ଆଉ ରାଜସ୍ଵ ସୃଷ୍ଟି କରିବା 
ପାଇଁ ଖଣିଖୋଳି ଖଣିଜସମ୍ପଦକୁ ବଜାରରେ ଛାଡ଼ିବେ ? ବା କେବଳ ଲୋକଙ୍କ ମୌଳିକ 
ଆବଶ୍ୟକତାକୁ ଆଖରେ ରଖ ଖଣି ଖୋଳିବେ ? “ ମୌଳିକ ଆବଶ୍ୟକତା'ର ସଂଞ୍ଚା କେମିତି 
ନିରୂପଣ କରିବେ ? ଉଦାହରଣସ୍ବରୂପ, ଏକ ମାଓବାଦୀ ଜାତୀୟ-ରାଷ୍ଟ୍ରରେ ଆଣବିକ ଅସ୍ତ କ'ଣ 
ଏକ “ ମୌଳିକ ଆବଶ୍ୟକତା ? ” 

ରଷ୍ଟ ଚୀନ୍‌ ଏପରିକି ଭିଏତ୍‌ନାମ୍‌ରେ ଯାହା ଘଟିଛି ଓ ଘଟୁଛି, ସେସବୂ ବିଚାର କଲେ 
ଦେଖହେବ ଯେ, ସାମ୍ୟବାଦ ଓ ପୁଞ୍ଜିବାଦୀ ସମାଜର ସ୍ବପ୍ନର ବୀଜ ଏକ | ବିପ୍ଲବ ପରେ, ଲକ୍ଷ 
ଲକ୍ଷ ଶ୍ରମିକ ଓ କୃଷକମାନଙ୍କର ବଳିଦାନରେ ସମାଜବାଦୀ ସମାଜ ଗଢ଼ିସାରିବା ପରେ, ଉଭୟ 
ଦେଶରେ ଏବେ ଚାଲିଛି ଲଗାମଛଡ଼ା ପୁଞ୍ଜିବାଦୀ ଅର୍ଥନୀତି । ସେମାନଙ୍କ ପାଇଁ ମଧ୍ୟ ଉପଭୋଗ 
କରିବାର ସାମର୍ଥ୍ୟ ହିଁ ପ୍ରଗତିର ମାପକାଠି 1 ଏ ପ୍ରକାର ପ୍ରଗତି ପାଇଁ ଶିଳ ଆବଶ୍ୟକ | ଶିଛ ପାଇଁ 
ଆବଶ୍ୟକ ନିରନ୍ତର କଞ୍ଚାମାଲ୍‌ ଯୋଗାଣ | ସେଥିପାଇଁ ଆବଶ୍ୟକ ଖଣି, ନଦୀବନ୍ଧ, ଆଧ୍ୁପତ୍ୟ, 
ଉପନିବେଶ ଓ ଯୁଦ୍ଧ । ପୁରୁଣା କ୍ଷମତା ଅସ୍ତ ଯାଉଛି, ନୂଆ ଉଦୟ ହେଉଛି । କାହାଣୀ ସମାନ, 
କେବଳ ଚରିତ୍ର ଭିନ୍ନ ଧନୀଦେଶ ଲୁଟୁଛନ୍ତି ଗରିବଦେଶମାନଙ୍କୁ । କାଲି ଥିଲେ ୟୁରୋପ୍‌ ଓ 
ଆମେରିକା । ଆଜି ଭାରତ ଓ ଚୀନ୍‌ | ହୋଇପାରେ ଆସନ୍ତାକାଲି ଆଫ୍ରିକା ? ଆସନ୍ତାକାଲି ହେବ 
କି ? ସମ୍ଭବତଃ ପ୍ରଶ୍ନ ପଚାରିବା ବହୁତ ଡେରି ହୋଇଯାଇଛି । କିନୁ ଯୁକ୍ତି ସହ ଆଶାର କି 
ସମ୍ପର୍କ ? 

ଲାଗୁଛି, ଆମ ଏ ପୂଥବୀ ଗ୍ରହର ମୃତ୍ଯୁ ସୁନିଶ୍ଚିତ । ପ୍ରଥମତଃ, ଏ ସଙ୍କଟକୁ ଯିଏ ଡାକି 
ଆଣିଛି, ସେମାନଙ୍କ କଳନାରୁ ଏକ ବିକଛର ସୃଜନ କ'ଣ ଆମେ ଆଶା କରିପାରିବୁ ? ଅସମ୍ଭବ । 
ବିକଳ୍ପର ପ୍ରେରଣା ସେହି ସ୍ଥାନ ଓ ସେହି ମଣିଷଙ୍କ ପାଖରୁ ଆସିବ, ଯେଉଁମାନଙ୍କୁ ସାମ୍ରାଜ୍ୟବାଦ 
ଓ ପୁଞ୍ଜିବାଦର ଆଧୁୂପତ୍ୟବାଦୀ ପ୍ରବଣତା ଆମ୍ମସାତ କରିପାରିନି, ଯେଉଁମାନେ ତାର ପ୍ରତିରୋଧ 
କରିଛନ୍ତି । ସମସ୍ତ ହିଂସା ଓ ଲୋଭର ବଳୟ ଭିତରେ ବି ଭାରତରେ ଅଛି ବିପୁଳ ଆଶାର 

ଭଣ୍ଡାର । ଯଦି କେହି ତାକୁ ସାକାର କରିପାରିବେ, ତେବେ ଅମେ ହିଁ ପାରିବୁ । ଆମପାଖରେ 
ଅଛି ଏମିତି ଏକ ଜନ ସମୁଦାୟ, ଯିଏ ଏବେବି ସମ୍ପୂର୍ଣ ରାବେ ଉପଭୋଗବାଦୀ ସ୍ବପ୍ନର 
ଉପନିବେଶରେ ରୂପାନ୍ତରିତ ହୋଇନାହିଁ । ଆମପାଖରେ ଅଛି ଗାନ୍ଧୀଙ୍କ ଆମ୍ବନିର୍ଭରଶୀଳତା ଓ 
ପରିବେଶ ଅନୁକୂଳ ଜୀବନଶୈଳୀର ସ୍ବପ୍ନକୁ ନେଇ ଲଢ଼ିଥିବା ମଣିଷମାନଙ୍କର ଜୀବନ୍ତ ପରମ୍ପରା 
ଆମପାଖରେ ଅଛି ସମତା ଓ ନ୍ୟାୟର ସ୍ବପ୍ନକୁ ନେଇ ଲଢ଼ିଥବା ସମାଜବାଦୀମାନଙ୍କର ଜୀବନ୍ତ 
ପରମ୍ପରା ଏବଂ ଉଭୟଙ୍କୁ ଗମ୍ଭୀରଭାବେ ପ୍ରଶ୍ନ କରୁଥିବା ଆମ୍ବେଦକର୍‌ଙ୍କ କଳ୍ପଦୃଷ୍ଠି । ଆମପାଖରେ 
ଅଛି ଅନୁଭବବୋଧ ଓ କଳଦୃଷ୍ଟି ସମ୍ପନ୍ନ ପ୍ରତିରୋଧ ଆନ୍ଦୋଳନର ଏକ ଚିରାକର୍ଷକ ସମ୍ମିଶ୍ରଣ । 

ଭାରତରେ ଏବେବି ତିଷ୍ଠି ରହିଛନ୍ତି ପାଖାପାଖ ୧୦ ୦ ନିୟୁତ ଆଦିବାସୀ । ଏହାହିଁ ସବୁଠୁ 
ଗୁରୁତ୍ଵପୂର୍ଣ । ସେମାନେ ଜାଣନ୍ତି ପରିବେଶ ଅନୁକୂଳ ଜୀବନଶୈଳୀର ରହସ୍ୟ । ସେମାନେ ଯଦି 
ଉଦ୍ଭେଇ ଯାଆନ୍ତି, ତେବେ ତାଙ୍କ ସହ ଉଦ୍ଭେଇଯିବ ସେ ରହସ୍ୟ । ସେମାନେ ଉଭେର ଯିବାର 
କାରଣ ହେବ ଅପରେସନ୍‌ ଗ୍ରୀନ୍‌ହଣ୍ଢ୍‌ ଭଳି ଯୁଦ୍ଧ । ଅତଏବ, ଏ ଯୁଦ୍ଧର ଖଳନାୟକମାନଙ୍କ 
ବିଜୟ, ବିନାଶର ବିଜୟ | ଏହା କେବଳ ଆଦିବାସୀମାନଙ୍କ ବିନାଶ ହେବ ସେକଥା ନୁହେଁ; ଏହା 
ହେବ ସମଗ୍ର ମାନବଜାତିର ଧ୍ଵଂସ । ସେଇଥ୍‌ୁ ପାଇଁ ମଧ୍ଯ ଭାରତର ଯୁଦ୍ଧ ଏତେ ଗୁରୁତ୍ଵପୂର୍ଣ । ଖାସ୍‌ 
ସେଇଥ୍‌ ପାଇଁ ଏ ଯୁଦ୍ଧକୁ ପ୍ରତିରୋଧ କରୁଥିବା ସମସ୍ତ ରାଜନୈତିକ ଗୋଷ୍ଠୀ ଭିତରେ ବାର୍ରା 
ବିନିମୟ ତୁରନ୍ତ ଆବଶ୍ୟକ | ଯେଉଁଦିନ ପୁଞ୍ଜିବାଦ ତା ' ଗହଣରେ ଥିବା ଅଣପୁଞ୍ଜବାଦୀ ସମାଜକୁ 
ଗ୍ରହଣ କରିବାକୁ ବାଧ୍ଯ ହେବ ଆଉ ସ୍ଵୀକାର କରିବ ଯେ ତା” ଆଧୂପତ୍ଯ ଅନ୍୍‌େଷଣର ଏକ 
ସୀମାଅଛି, ଯେଉଁଦିନ ସେ ଜାଣିବ ଯେ କଞ୍ଚାମାଲ ଯୋଗାଣ ନିରନ୍ତର ନୂର୍ହେ, ସେଦିନ ପରିବର୍ରନ 
ଆସିବ । ଯଦି ଏ ପୂଥବୀ ପାଇଁ ତଥାପି କିଛି ଆଶାଅଛି, ସେ ଆଶା ଜଳବାୟୁ ପରିବର୍ଭନ ସମ୍ମିଳନୀ 
କକ୍ଷରେ ବଞ୍ଚନାହିଁ, ବଞ୍ଚନାହିଁ ମଧ୍ଯ ବଡ଼ ବଡ଼ କୋଠାଘର ବିଶିଷ୍ଟ ସହରରେ । ସେ ଆଶା ବଞ୍ଚଛି 
ମାଟିର ମଣିଷ ନିକଟରେ; ସେ ମଣିଷମାନେ ଜାଣନ୍ତି ଏ ପାହାଡ଼ ଏ ନଦୀ, ଏ ଜଙ୍ଗଲ 
ସେମାନଙ୍କୁ ରକ୍ଷାକରେ | ତେଣୁ ସେ ଆଶାର କବଚ ପିଛି ପ୍ରତିଦିନ ସେମାନେ ବାହାରି ପଡ଼ଚ୍ତି 
ଲଢ଼େଇ କରି ରକ୍ଷା କରିବାକୁ ତାଙ୍କର ସେ ନଦୀ, ତାଙ୍କର ପାହାଡ଼, ତାଙ୍କର ସେ ଜଙ୍ଗଲ | 

ଆମ ଏ ପୂଥବୀ ଭୟଙ୍କରଭାବେ ବିଗିଡ଼ି ଯାଇଛି । ତା'ର ନବକଳନାର ପ୍ରଥମ ପଦକ୍ଷେପ 
ହେବ ସେହିମାନଙ୍କୁ ବଞ୍ଚେଇ ରଖୁବା ଯେଉଁମାନଙ୍କର ଅଛି ଭିନ୍ନ ଏକ କଳନା ଏବଂ ସେ କଳନାର 
ଉତ୍ସ ପୁଞ୍ଜିବାଦ ଓ ସାମ୍ୟବାଦର ପରିଧୁ ବାହାରେ | ଯାହା ପାଇଁ ଅଛି ସନ୍ତୋଷ ଓ ଆନନ୍ଦର ଭିନ୍ନ ଏକ 
ପରିଭାଷା । ଏ ପ୍ରକାର ଦାର୍ଶନିକ ଭାବନା ପାଇଁ ଜାଗା ଖଣ୍ଡେ ହାସଲ କରିବାକୁ ହେଲେ, ଆମକୁ 
ସେମାନଙ୍କ ବଞ୍ଚବା ପାଇଁ ଜାଗା ଛାଡ଼ିବାକୁ ହେବ, ଯେଉଁମାନେ ଆମ ଅତୀତର ଜଗୁଆଳ ପରି 
ଦେଖାଯାଇ ପାରନ୍ତି, କିରୁ ବାସ୍ତବରେ ଆମ ଭବିଷ୍ୟତର ପଥ ପ୍ରଦର୍ଶକ । ଏଥିପାଇଁ ଆମକୁ, ଆମ 
ଶାସକମାନଙ୍କୁ ପଚାରିବାକୁ ପଡ଼ିବଂ ନଦୀରେ ପାଣି, ଜଙ୍ଗଲରେ ଗଛ, ପାହାଡ଼ରେ ବଜ୍ଲାଇଟ୍‌ 
ଛାଡ଼ିପାରିବ କି ? ଯଦି ସେମାନେ ମନା କରନ୍ତି, ତେବେ ତାଙ୍କ ଯୁଦ୍ଧରେ ବଳି ପଡ଼ୁଥିବା ମଣିଷମାନଙ୍କୁ 
ନୈତିକତାର ପାଠ ପଢ଼େଇବା ସମ୍ଭବତଃ ବନ୍ଦ କରିବା ଉଚିତ୍‌ ହେବ । 

ଏଇଟା କଣ ଗୋଟେ ଘର ? ନା ନୂଆ ଭାରତର ଗୋଟେ ମନ୍ଦିର ? ନା ତା'ର ଭୂତମାନଙ୍କ 
ପାଇଁ ଗୋଟେ ମାଲଗୋଦାମ ? ମୁମ୍ବାଇର ଅଲ୍ଟାମଂଟ୍‌ ରୋଡ୍୍‌ରେ ଆଣ୍ଟିଲା ଉଭଭାହେବା ପରଠୁ 
ଲାଗୁଥାଏ ଯେମିତି ଆଉକିଛି ଆଗପରି ନାହିଁ । ବାତାବରଣରେ ଉକୁଟି ଉଠୁଥାଏ ରହସ୍ୟ, ଆଉ 
ଏକ ନିଃଶବ୍ଦ ଭୟ । “ଏଇଠି ଆମେ”, ଯେଉଁ ବଂଧୁ ଜଣକ ମତେ ସେଠାକୁ 
ନେରଥୁଲେ କହିଲେ, “ ଆମ ନୂଆ ମଣିମାଙ୍କୁ ଦଣ୍ଡବତ କର | ” ନୂଆ ମଣିମା! 

ଭାରତବର୍ଷର ସର୍ବଶ୍ରେଷ୍ଠ ଧନୀ ମୁକେଶ ଅମ୍ବାନୀ ଆଣ୍ଟିଲାର ମାଲିକ । ମୁଁ ପଢ଼ିଥିଲି ଆଣ୍ଟିଲା 
ହେଉଛି ଆଜିଯାଏଁ ତିଆରି ସବୁଠୁ ଖର୍ଚ୍ଚବହୁଳ ଘର । ସେଥୁରେ ଅଛି ୨ ୨ଟି ମହଲା, ତିନୋଟି 
ହେଲିପ୍ୟାଡ଼୍‌, ନଅଟି ଲିଫୃ, ଝୁଲନ୍ତା ବଗିଗ, ନାଚଘର, ବ୍ୟାୟାମଶାଳା, ପାଣିପାଗ କକ୍ଷ, ଗାଡ଼ି 
ଘୋଡ଼ା ରଖୁବା ପାଇଁ ଛଅଟି ମହଲା ଆଉ ୬୦୦ ଚାକର ବାକର | କିନ୍ତୁ ଏକ ଭୂଲମ୍ବ ଘାସ 
ବଗିଚା ଥିବ ବୋଲି ମୁଁ ଭାବିପାରି ନଥଲି | ଲୁହାବାଡ଼ା ଦେଇ ଏର ଆକାଶଛୁଆଁ ୨୨ମହଲ୍ଲା ଉଚ୍ଚ 
କାନ୍ଧଟି ଘାସରେ ଛାଉଣି । ଠାଏ ଠାଏ ଘାସଗୁଡ଼ା ଶୁଖଵଯାଇଥାଏ । କେଉଁଠି କେଉଁଠି ଆୟତକ୍ଷେତ୍ର 
ପରି ଛୋଟ ଛୋଟ ଖଣ୍ଡ ଖସି ପଡ଼ିଥାଏ । ଆଣ୍ଟିଲାକୁ ଦେଖୁ ମତେ ଲାଗିଲା ଭାରତବର୍ଷର 
ସମ୍ପଦସବୁ ଉପରୁ ତଳକୁ ବୁନ୍ଦାବୁନ୍ଦା ହୋଇ ଝରିବା ପରିବର୍ରେ, ଫୁଆରା ପରି ତଳୁ ଉପର 
ଆଡକୁ ଛୁଟିଯାଉଛି । ସେଇଥୁପାଇଁ ୧୨୦ କୋଟି ଲୋକଙ୍କ ଏ ଦେଶରେ, ମାତ୍ର ୧୦୦ଜଣ 
ଧନୀଙ୍କ ହାତରେ ରହିଛି ମୋଟ ଘରୋର ଉତ୍ପାଦର ଏକ ଚତୁର୍ଥାଂଶ 

ଇତିମଧ୍ଯରେ ଆଣ୍ଡିଲାକୁ ନେଇ ନାନା କଥା ବାଟେଘାଟେ ଶୁଣିବାକୁ ମିଳୁଛି, ଏପରିକି 

ନ୍ୟୟର୍କ୍‌ ଟାଇମ୍‌ସ୍‌ରେ ଖବର ଛପିଛି । ଏତେସବୁ ସାଜସଜ୍ା ଓ ପ୍ରଚେଷ୍ଟା ପରେ ବି ଅମ୍ବାନୀ 
ପରିବାର ଆଣ୍ଡିଲାରେ ରହୁନାହାନ୍ତି । ଯଦିଓ କେହି ନିଶ୍ଚିତ ନୂହନ୍ତି । ଲୋକେ ବାସ୍ତୁ, ଫେଙ୍ଗସୁର, 
ଭୂତ, ଦୁର୍ଭାଗ୍ୟ ଏମିତି ନାନା କଥା ଟୃପୁରୁ ଟାପୁରୁ ହେଉଛନ୍ତି । ହେଇପାରେ, ଏସବୁ କାର୍ଲ୍ମାର୍ଚ୍ୃଙ୍କ 
ଦୋଷ । ସେ କହିଥଲେ, “ ପୁଞ୍ଜିବାଦ ଉତ୍ପାଦନ ଓ ବିନିମୟର ଏତେ ବିପୁଳ ସାଧନ ଭେଇଛି 
ଯେ ସତେ ଯେମିତି ଜଣେ ଯାଦୂକର, ତା' ମନ୍ତ୍ବବଳରେ ପ୍ରେତପୁରୀରୁ ଶକ୍ତିମାନଙ୍କୁ ଡାକିଆଣିଛି, 
ହେଲେ, ସେମାନଙ୍କୁ ଆଉ ସମ୍ଭାଳି ପାରୁନି । ” 


୧୪୯ 


Digitized by srujanika@gmail.com 


ପୁଞ୍ଜବାଦ : ଏକ ଭୂଚ ଗପ 


ଆନ୍ତଜ୍ଜାତିକ ମୁଦ୍ରାକୋଷ- ପ୍ରାୟୋଜିତ “ ସଂସ୍କାର ପର୍ବର” ଉତ୍ତରକାଳରେ, ଭାରତରେ ୩୦୦ 
ନିୟୁତ ଏବେ ଆମେ ଯେଉଁମାନେ ନବ୍ୟ ମଧ୍ମବର୍ଗରେ - ଅନ୍ୟଭାଷାରେ ବଜାରରେ ଅନ୍ତର୍ଭୁକ୍ତ 
- ବାସ କରୁଛୁ ପ୍ରେତଲୋକର ଆତ୍ସାମାନଙ୍କ ଗହଣରେ । ଏଇ ପ୍ରେତାମ୍ବାମାନେ କିଏ ? ଅଶରୀରୀ 
ମଲାନର,ଶୁଖୁଲା କୂଅ, ଲଣ୍ଡାପାହାଡ଼, ଲଙ୍ଗଳା ଜଙ୍ଗଲରେ କୁହାଟୁଥବା ମଣିଷ; ରଣ ଭାରରେ 
ଆତ୍ୃହତ୍ୟା କରିଥୁବା ୨, ୫୦,୦୦୦ ଚାଷୀ; ଏବଂ ଆମରି ସୁଖସୁବିଧା ପାଇଁ ନିଃସ୍‌ ଓ ବାସହରା 
ସଜେଇ ଦିଆଯାଇଥିବା ୮୦୦ ନିୟୁତ ଦରିଦ୍ର ,ଯେଉଁମାନେ ଦିନକୁ ୨୦ ଟଙ୍କାରୁ କମ୍‌ରେ 
ନିଜର ଜୀବନ ନିର୍ବାହ କରନ୍ତି | 

ମୁକେଶ୍‌ ଅମ୍ବାନୀଙ୍କ ବ୍ୟନ୍ତିଗତ ସମ୍ପରିର ମୂଲ୍ୟ ୨୦୦ ୦କୋଟି ଡଲାର୍‌ | ତାଙ୍କ ହାତରେ 
ରହିଛି ରିଲାଏନସ୍‌ କମ୍ପାନୀ ଅଂଶଧନର ସିଂହଭାଗ ଏବଂ କମ୍ପାନୀର ବଜାର ମୂଲ୍ୟ ୪୭ ଶହ 
କୋଟି ଡଲାର୍‌ । କମ୍ପାନୀର ନାନା ରକମର ବ୍ଯବସାୟ ମେଲି ଯାଇଛି ସାରାବିଶ୍ଵରେ । ଯଥା: 
ଫେଟ୍ରୋକେମିକାଲୁ, ତେଇ, ପ୍ରାକୃତିକ ଗ୍ୟାସ୍‌, ସ୍ଵତନ୍ତ୍ର ଅର୍ଥନୈତିକ ଅଞ୍ଚଳ, ପଲିଷ୍ଟର୍‌ ଫାଇବର୍‌, 
ତଟକା ଫଳର ଖୁଚୁରା ବ୍ୟବସାୟ, ହାଇସ୍କୁଲ୍‌, ଜୀବ ବିଜ୍ଞାନ ଗବେଷଣା, ଷ୍ଟେମ୍‌ ସେଲ୍‌ ଭଣ୍ଡାର | 
ଅଳ୍ନଦିନ ଚଳେ ରିଲାଏନ୍‌ସ୍‌ କମ୍ପାନୀ ଇନ୍‌ଫୋଟେଲ୍‌ର ଶତକଡ଼ା ୯ ୫ ଭାଗ ଅଂଶଧନ କିଣିଲେ | 
ଇନ୍‌ଫୋଟେଲ୍‌ ମାଲିକାନାରେ ଥୁଲା ୨ ୨ ଟି ଟିଭି ଚ୍ୟାନେଲ୍‌ (ସିଏନ୍‌ଏନ- ଆଇବିଏନ୍‌, ଆଇବିଏନ୍‌ 
ଲାରଭ୍‌, ଆଇବିଏନ୍‌ ଲୋକମତ ଏବଂ ଇଟିଭି) । ଦେଶସାରା ୪ ଜି ବ୍ରଡବ୍ୟାଣ୍ଡ ସେବାର ଲାଇସେନ୍ଵର 
ମାଲିକାନା ବି ରହିଛି ଇନ୍‌ଫୋଟେଲ୍‌ ହାତରେ । ଫୋର୍‌-ଜିକୁ କୁହାଯାଉଛି ସୂଚନା ବିନିମୟର 
ଭବିଷ୍ୟତ | ଏସବୁ ବାଦ, ଅମ୍ବାନୀ ଏକ କ୍ରିକେଟ୍‌ ଦଳର ମାଲିକ ମଧ୍ଯ । 

ଯେଉଁ ହାତଗଣତି କର୍ପୋରେସନ୍‌ମାନଙ୍କ ହାତରେ ଭାରତବର୍ଷର ଡୋର, ସେମାନଙ୍କ ମଧ୍ଯରୁ 
ରିଲାଏନ୍‌ଟ୍‌ ଅନ୍ୟତମ | ଅନ୍ୟମାନେ ହେଲେ ଟାଟା, ଜିନ୍ଦଲ୍‌, ବେଦାନ୍ତ, ମିରଲ୍‌, ଇନ୍‌ଫୋସିସ୍‌, 
ଏସାର୍‌ ଏବଂ ମୁକେଶ୍୍‌ଙ୍କ ଭାର ଅନୀଲ୍‌ଙ୍କ ଅଧ୍ୂନରେ ଥବା ରିଲାଏନ୍‌ ( ଏଡିଏଜି) । ଅଭିବୃବିର 
ଦୌଡ଼ରେ ଏମାନେ ଏବେ ୟୁରୋପ, କେନ୍ଦ୍ର ଏସିଆ, ଆଫ୍ରିକା, ଲାଟିନ୍‌ ଆମେରିକାର ଦେଶମାନଙ୍କୁ 
ମାଡିଯାଇଛନ୍ତି । ଏମାନଙ୍କ ସାମ୍ରାଜ୍ୟର ଜାଲ ଦୂର ଦୂରାନ୍ତର ଯାଏଁ ବିସ୍ତାରିତ । ଢାଲସବୁ 
କେତେବେଳେ ଦୃଶ୍ୟ ତ କେତେବେଳେ ଅଦୃଶ୍ୟ, କେତେବେଳେ ମାଟି ଉପରେ ତ କେତେ 
ବେଳେ ମାଟି ତଳେ | ଉଦାହରଣ ସ୍ଵରୂପ, ୮ ୦ଟି ଦେଶରେ ଟାଟାର ୧୦୦ ରୁ ଅଧକ କମ୍ପାନୀ 
କାମକରୁଛି । ଭାରତର ଶକ୍ତି କ୍ଷେତ୍ରରେ ଭାରତରେ ଘରୋଇ କମ୍ପାନୀଙ୍କ ମଧ୍ଯରେ ଟାଟା ଅନ୍ୟତମ 
ପୁରାତନ ତଥା ବୃହତ୍ତମ କମ୍ପାନୀ | ତା'ର ମାଲିକାନାରେ ରହିଛି ଖଣି, ଗ୍ୟାସ୍‌ ଖଣି, ଇସ୍ାତ୍‌ 
କାରଖାନା, କେବୃଲ୍‌ ଟିଭି, ବୃତବ୍ୟାଣ୍ଡ ନେଟ୍‌ୱର୍କ । ଟାଟା କମ୍ପାନୀର ହରେକ ପ୍ରକାରର ବ୍ୟବସାୟ, 
ଯେମିତି କାର୍‌ ଆଉ ଟ୍ରକ୍‌ ଉତ୍ପାଦନ, ତାଜ ହୋଟେଲ୍‌, ଆୟୋଡିନ୍‌ଯୁକ୍ତ ଲୁଣ, ଗା, ବହି 
ଦୋକାନ, ପ୍ରକାଶନୀ ସଂସ୍ଥା, ଲାକମି ପ୍ରସାଧନ ସାମଗ୍ରୀ । ଅର୍ଥାତ୍‌ ସେମାନଙ୍କ ବିଜ୍ଞାପନର 
ଟ୍ୟାଗ ଲାଇନ୍‌ ହେବ - ତମେ ଆମ ବିନା ବଞ୍ଚପାରିବ ନାହିଁ | 

ଅତଏବ, ଯେଉଁ ଅର୍ଥଶାସ୍ତ୍ରରେ ସମ୍ପଦଗୁଡ଼ା ତଳକୁ ନଗଡ଼ି ଉପରକୁ ମାଡେ, ସେ ଶାସ୍ତ୍ରର 

୧୫୦ 

ପୁଞ୍ଜବାଦ : ଏକ ଭୂତ ଗପ 


ପ୍ରଥମ ନୀତିଶ୍ଳୋକ ହେଉଛି-ତମର ଯେତେ ଅଧ୍ବକ ଅଛି, ତମର ସେତେ ଅଧକ ହୋଇପାରିବ | 

ସବୂର ଘରୋଇକରଣ ଯୁଗରେ ହିଁ ଭାରତୀୟ ଅର୍ଥନୀତି ପାଲଟିଯାଇଛି ବିଶ୍ଵର ଅନ୍ୟତମ 
ଅଭିବୃବଧିଶୀଳ ଅର୍ଥନୀତି । ହେଲେ, କୌଣସି ପୁରୁଣାକାଳିଆ ଉପନିବେଶ ପରି ଖଣିଜ ସମ୍ପଦ ହିଁ 
ଭାରତର ଅନ୍ୟତମ ମୁଖ୍ୟ ରପ୍ତାନୀ ଦ୍ରବ୍ଯ ! ଖଣିଜ ସମ୍ପଦ ନାମକ ଏହି ଦୁଧ୍ୟଆଳି ଗାଇର ଠିକ୍‌ 
ପଢ୍ମା ପାଖରେ ମୁହଁ ଲଗେଇ ବସିଛନ୍ତି ଭାରତର ମହାବଳୀ କମ୍ପାନୀ ଟାଟା, ଜିନ୍ଦଲ, ଏସାର୍‌, 
ରିଲାଏନସ୍‌, ଷ୍ଟେର୍ଲାରଟ୍‌ ଏବଂ ପଳପଳ କରି ଶୋଷି ନେଉଛନ୍ତି ତା'ର ଶିରାପ୍ରଶିରା | ଯାହା 
କିଣିବାକୁ ପଡୁନାହିଁ ତାକୁ ବିକିବାର ଗୋଟେ ସ୍ଵପ୍ନ ବ୍ୟବସାୟୀମାନଙ୍କର ସାକାର ହେଉଛି | 

କପୌରେଟ ସମ୍ପରିର ଆଉ ଏକ ମୁଖ୍ୟ ଉତ୍ସ ହେଲା ସେମାନଙ୍କର ଜମି-ବ୍ୟାଙ୍କମାନ । ସାରା 
ବିଶ୍ବରେ, ଦୁର୍ବଳ, ଭ୍ରଷ୍ଟ ସ୍ଥାନୀୟ ସରକାରମାନଙ୍କ ସହାୟତାରେ ୱାଲଷ୍ତିଟ୍‌ ଦଲାଲ୍‌, କୃଷି 
ବ୍ୟବସାୟରେ ଥବା କର୍ପୋରେସନ୍‌ ଓ ଚୀନା କୋଟିପତିମାନେ ମୋଟା ଆକାରର ଜମି ହାତେଇ 
ନେଉଛି । ( ଏହାର ଅର୍ଥ ଅବଶ୍ୟ ଯେ ସେମାନେ ପାଣି ଉପରେ ନିଜର ଆଧ୍ଵପତ୍ୟ ବିସ୍ତାର 
କରୁଛଚି ।) ଭାରତରେ ସ୍ଵତନ୍ତ୍ର ଆର୍ଥିକ ଅଞ୍ଚଳ, ଭିରିଭୂମି ପ୍ରକଳ, ନଦୀବନ୍ଧ, ରାଜରାସ୍ତା, କାର୍‌ 
ଓ ରାସାୟନିକ ଶିଳ୍ପ ପାଇଁ ଲକ୍ଷଲକ୍ଷ ଲୋକଙ୍କ ପାଖରୁ ଜମି ଛଡ଼େଇ ନେଇ ଘରୋଇ କମ୍ପାନୀମାନଙ୍କ 
ହାତକୁ ଟେକି ଦିଆଯାଉଛି । ( ବ୍ୟକ୍ତିଗତ ସମ୍ପରିର ପବିତ୍ରତା ଗରିବମାନଙ୍କ ପାଇଁ କେବେ ବି 
ଲାଗୁ ହୁଏନାହିଁ) । ଯଦିଓ “ ସାର୍ବଜନୀନ ହିତ ' ଏହାର ଉଦେଶ୍ୟ ବୋଲି କୂହାଯାଉଛି | ସାଧାରଣ 
ସ୍ଥାନୀୟ ବାସିନ୍ଦାଙ୍କୁ ନିଜ ମାଟିରୁ ତଡ଼ିବା, ସେମାନଙ୍କ ପାଖରେ ଯାହା ବି କିଛି ଅଛି ତାକୁ 
ନେଇଯିବା ସମୟରେ, ସେହି ଚିରାଚରିତ ଢଙ୍ଗରେ ସେମାନଙ୍କୁ ପ୍ରତିଶୃତି ଦିଆଯାଉଛି ଯେ ଏହା 
ଦ୍ଵାରା ସେମାନଙ୍କ ପାଇଁ ରୋଜଗାର ସୃଷ୍ଟିହେବ । ହେଲେ, ଆମେ ଏବେ ଜାଣୁ ଯେ ଜିଡ଼ିପିର 
ଅଭିବୃଦ୍ଧି ଓ ରୋଜଗାର ମଧ୍ଯରେ ସମ୍ପର୍କ ଏକ ରୂପକଥା ମାତ୍ର । ଗତ କୋଡ଼ିଏବର୍ଷର ଅଭିବୃଵି 
ପରେ ବି ଭାରତୀୟ ଶ୍ରମ ଶକ୍ତିର ଶତକଡ଼ା ୬ ୦ଭାଗ ଆମ୍ବ-ନିୟୋଜିତ ! ଶତକଡ଼ା ୯ ୦ଭାଗ 
କାମ କରନ୍ତି ଅଣ-ସଂଗଠିତ କ୍ଷେତ୍ରରେ | 

ସ୍ବାଧୀନତା ପରେ, ଏପରିକି ୮୦ ଦଶକ ପର୍ଯ୍ୟନ୍ତ ଜନ ଆନ୍ଦୋଳନ - ନକ୍ଲ୍ପନ୍ଛୀଙ୍କ ଠାରୁ 
ଜଯପ୍ରକାଶଙ୍କ ସମ୍ପୂର୍ଣ କ୍ରାନ୍ତି ପର୍ଯ୍ୟନ୍ତ - ପ୍ରତ୍ୟେକେ ଜମି ପୂର୍ନବଣ୍ଟନ ପାଇଁ ଲଢ଼େଇ କରିଥିଲେ | 
ବଡ଼ ଜମିମାଲିକ ଠାରୁ ଜମି କାଢ଼ିନେର ଭୂମିହୀନ କୃଷକଙ୍କୁ ବାଣ୍ଟି ଦେବା ଥଲା ତା'ର ଉଦେଶ୍ୟ | 
ଆଜି ଯଦି କେହି ସମ୍ପଦ ବା ଜମିର ପୂର୍ନବଣ୍ଚନ ବିଷୟରେ କହେ, ତାହା କେବନ ଅଗଣତାନ୍ତିକ 
ବୋଲି ଗଣାଯିବ ନାହିଁ, ବରଂ କୁହାଯିବ ଏକ ପାଗଳାମି । ଆଜି ଅବସ୍ଥା ଏମିତି ହୋଇଯାଇଛି 
ଯେ ସବୁଠୁ ଲଢୁଆ ଆନ୍ଦୋଳନଗୁଡ଼ିକ ମଧ୍ଯ ଢମିର ପୁନଃ ବଣ୍ଟନ ପାଇଁ ଲଢ଼ିବା ପରିବର୍ରେ, 
ଲୋକଙ୍କ ନିକଟରେ ଯାହାଟିକକ ଜମି ଅଛି ତାକୁ ଧରି ରଖ୍ନବାକୁ ଚେଷ୍ଟା କରୁଛନ୍ତି । କୋଟି 
କୋଟି ଭୂମିହୀନ ଲୋକ, ଯେଉଁମାନଙ୍କ ଭିତରେ ବେଶୀ ଭାଗ ଦଳିତ ଓ ଆଦିବାସୀ, ନିଜ ଗୀରୁ 
ତଡ଼ା ଖାଇ ଜୀବନ କାଟୁଛନ୍ତି ଛୋଟ ବଡ଼ ସହରର ବସ୍ତିରେ, ଅପରିଛନୁ ଝୁମ୍ପୁଡ଼ିରେ । ଆଜି 
ସମାଜର ମୌଳିକ ପରିବର୍ଭନ କଥା କହୁଥିବା ରାଜନୈତିକ ବିମର୍ଶରେ ସେମାନେ ଅଉ ସ୍ଥାନ 

ପାଆନ୍ତି ନାହିଁ । 

ଯେତେବେଳ ସମ୍ପଦର ଫୁଆରା ଉପର ଆଡ଼କୁ ମାଡ଼ି ମାଡ଼ି ଗଦେଇ ହୋଇଯାଉଛି ଅଳ୍ପ 
କେତେକ ଧନକୂବେରଙ୍କ ହାତରେ, ଏବଂ ସମ୍ପଦର ଝଲମଲ ଶିଖରରେ ସେମାନେ ଆନନ୍ଦରେ 
ନାଚୂଛନ୍ତି, ସେତେବେଳେ ଟଙ୍କାର ଜୁଆରିଆ ସୁଅ ଧସେଇ ନେଉଛି ନ୍ୟାୟାଳୟ, ସଂସଦ ଆଉ 
ଗଣମାଧ୍ୟମ ପରି ଗଣତନ୍ତ୍ରର ପ୍ରତିଷ୍ଠାନ ଗୁଡ଼ିକୁ | ସେଗୁଡ଼ିକ ଜଖମ ହୋରପଡୁଛନ୍ତି, ସେମାନଙ୍କ 
କାର୍ଯ୍ୟଦକ୍ଷତାରେ ଆଞ୍ଚ୍‌ ଆସୁଛି । ଆଉ ନିର୍ବାଚନର ମଉଛବ, କୋଳାହଳ ଯେତିକି ବଢୁଛି, 
ଗଣତନ୍ତ୍ରର ଅସ୍ତିତ୍ଵକୁ ନେଇ ଆମେ ସେତିକି ସନ୍ଦିହାନ ହୋରପଡୂଛୁ | 

ଭାରତରେ ଏବେ ଦୁର୍ନୀତି, କେଳେଙ୍କାରୀର ଧାଡ଼ି ଲାଗିଛି । ଏକେ ଆରକେ ତହୁଁ ବଳି । 
୨୦୧ ୧ ମସିହାରେ ଟୁଚି ସ୍ପେକ୍ସମ୍‌ କେଳେଙ୍କାରୀ ଦେଖାଦେଲା | ଆମେ ଜାଣିଲୁ ଯେ ୪୦୦୦ 
କୋଟି ଡଲାର୍‌ର ସର୍ବସାଧାରଣ ଅର୍ଥ କପୌରେସନ୍‌ଗୁଡ଼ିକ ହରଣଗାଳ କରି ନେଇଛନ୍ତି ¦ ନିଜ 
ଲୋକଙ୍କୁ ଦୂର ସଂଚାର ବିଭାଗର ମନ୍ତ୍ରୀ ପଦରେ ବସେଇ ଏ କାଣ୍ଡ ପାଇଁ ପଥ ପରିଷ୍ଠାର 
କରାଯାଇଛି । ମନ୍ତ୍ରୀ ଟୁକି ସ୍ପେକ୍ସମ୍‌ର ଲାଇସେନ୍‌ସ୍‌ର ମୂଲ୍ଯ କମ୍‌ କରିଦେବା ସହ ବେଆଇନ୍‌ 
ଭାବେ ନିଜ ପାଖଲୋକଙ୍କୁ ନିଲାମ କରିଦେଲେ | ଟ୍ୟାପିଂ ହୋଇଥୁବା ଟେଲିଫୋନ୍‌ କଥାବାର୍ଭା 
ଯେତେବେଳେ ଗଣମାଧ୍ଯମରେ ପ୍ରକାଶିତ ହେଲା, ସେତେବେଳେ ଜଣାପଡ଼ିଲା ଯେ ଶିଳ୍ପପତି, 
ସେମାନଙ୍କ ଛାମୁଆ କମ୍ପାନୀ, ମନ୍ତ୍ରୀ ବରିଷ୍ଠ ସାମ୍ବାଦିକ, ଟିଭି କାର୍ଯ୍ୟକ୍ରମ ପରିଚାଳକଙ୍କ 
ସଲସୁତୁରାରେ ଦିନ ଦ୍ଵିପ୍ରହରରେ ଡକାୟତି ହୋଇଛି । ବହୁ ପୂର୍ବରୁ ଲୋକେ ବେମାରୀର 
କାରଣମାନ ଯାହା ଠାବ କରିଥିଲେ ଟ୍ୟାପ୍ରୁ ତାହା ପ୍ରମାଣିତ ହେଲା | 

ସ୍େେକ୍ସଟମ୍‌ର ବେଆଇନ ବିକ୍ରୀ ଓ ଘରୋଇକରଣ ଏକ ସରଳ, ନିଛକ ହିସାବକିତାବର 
ବ୍ୟାପାର । ଭାରତର ଜଙ୍ଗଲ,ନଦୀ ଓ ପାହାଡ଼ର ଘରୋଇକରଣ କିନ୍ତୁ ସେମିତି ନୁହେଁ । ତା ସହ 
ଯୋଡ଼ି ହୋଇଛି ଯୁଦ୍ଧ, ବିସ୍ଥାପନ ଆଉ ପର୍ଯ୍ୟାବରଣର ଧ୍ଵଂସ ପରି ଜଟିଳ ପ୍ରସଙ୍ଗ । ଯଦିଓ 
ଏସବୁର ଘରୋଇକରଣକୁ କୁହାଯାଉଛି ଭାରତର ପ୍ରଗତି” । ସମ୍ଭବତଃ, ସେଇଥିପାଇଁ 
ମଧ୍ଯମବର୍ଗୀଙ୍କ ଭିତରେ ଏହାର ପ୍ରତିଧ୍ଵନି ଶୁଣିବାକୁ ମିଳେ ନାହିଁ, ଯେମିତି ମିଳେ ସେକ୍ସମ୍‌ 
କ୍ଷେତ୍ରରେ | 

୨୦୦୫ ମସିହାରେ ଛତିଶ୍‌ଗଡ଼, ଓଡ଼ିଶା ଓ ଝାଡ଼ଖଣ୍ଡର ରାଜ୍ୟ ସରକାର ଘରୋଇ 
କର୍ପୋରେସନ୍‌ମାନଙ୍କ ସହ ଶହ ଶହ ବୂଝାମଣା ପତ୍ର ସ୍ଵାକ୍ଷରିତ କଲେ | ହଜାର ହଜାର କୋଟି 
ଟଙ୍କାର ବକ୍ସାଇଟ, ଲୁହାପଥର ଓ ଅନ୍ୟାନ୍ୟ ଖଣିଜ ସମ୍ପଦ ଶାଗ,ମାଛ ଦରରେ ସେମାନଙ୍କ 
ହାତକୁ ଟେକିଦେଲେ | ଏପରିକି ମୁକ୍ତ ବଜାରର ବଙ୍କାତେଢ଼ା ନିୟମକୁ ବି ଖାତିର କଲେନାହିଁ | 
(ରୟାଲିଟି ବାବଦକୁ ସରକାରକୁ ମିଳିଲା ସମଗ୍ର ମୂଲ୍ୟର ଶତକଡ଼ା ୦.୫ରୁ ୭ଭାଗ ମାତ୍ର) | 

ବସ୍ତରରେ ଏକ ସମନ୍ବିତ ଇସ୍ପାତ୍‌ କାରଖାନା ନିର୍ମାଣ ଲାଗି ଟାଟା କମ୍ପାନୀ ଛତିଶଗଡ଼ 
ସରକାରଙ୍କ ସହ ବୂଝାମଣା ପତ୍ର ସ୍ଵାକ୍ଷର କରିବାର ମାତ୍ର କେଇ ଦିନ ପରେ ସାଲଞୱା ଜୁଡ଼ୂମ୍‌ର 
ଆବିର୍ଭାବ ହେଲା | ସରକାର କହିଲେ କି ମାଓବାଦୀ ଛାପାମାର ବାହିନୀର ' ଦମନରେ ଅତିଷ୍ଠ 

ହୋର ସ୍ଥାନୀୟ ଲୋକେ ସ୍ଵତଃସ୍ତର୍ର ଭାବେ ସେମାନଙ୍କ ବିରୁଦ୍ଧରେ ଛିଡ଼ା ହେଲେ । ହେଲେ, 
ପରେ ଜଣାପଡ଼ିଲା ଖଣି କମ୍ପାନୀଙ୍କ ରାସ୍ତାରୁ କଣ୍ଟା ହଟେଇବା ଥଲା ଏହାର ଉଦେଶ୍ୟ | ସାଲୱା 
ଜୁଡ଼ମ୍‌କୁ ଅସ୍ତ ଓ ଅର୍ଥ ଯୋଗେଇ ଦେଉଥିଲେ ସରକାର ଓ ଖଣିମାଲିକ | ଅନ୍ୟ ରାଜ୍ୟମାନଙ୍କରେ 
ବି ସାଲୱା ଜୁଡ଼ୁମ୍‌ର ସ୍ଥାନୀୟ ଅବତାରମାନେ ଆବିର୍ଭୂତ ହେଲେ ! ପ୍ରଧାନମନ୍ତ୍ରୀ ମନମୋହନ ସିଂ 
ଘୋଷଣାକଲେ- ମାଓବାଦୀମାନେ ଭାରତର ନିରାପତା ପ୍ରତି ଏକକ ବୃହତ୍ତମ ବିପଦ | ଏହା 
ଥିଲା ଏକ ଯୁଦ୍ଧ ଘୋଷଣା | 

୨୦୦୬ ଜାନୁୟାରୀ ୨ ତାରିଖରେ କଳିଙ୍ଗନଗରରେ ଗୁଳିକାଣ୍ଡ ଘଟିଲା । ଜମି ପାଇଁ 
ଉପଯୁକ୍ତ କ୍ଷତିପୂରଣ ପାଇନଥ୍‌ବାର ଅନୁଭବ କରି ଲୋକେ ଟାଟା ପ୍ରକଳର କାମକୁ ବିରୋଧ 
କରିବା ପାଇଁ ରୁଣ୍ଡ ହୋଇଥିଲେ ! ପ୍ରକଳ୍ପ କାମକୁ ସୁରକ୍ଷା ଦେବାପାଇଁ ୧୦ ପ୍ଲାଟୁନ୍‌ ପୋଲିସ୍‌ 
ମୂତୟନ କରାଯାରଥିଲା | ସମ୍ଭବତଃ, କମ୍ପାନୀ ବିଷୟଟିକୁ ସରକାର କେତେ ଗମ୍ଭୀରତାର ସହ 
ନେଉଛନ୍ତି ଏହା ଥଲା ତାର ଏକ ଆଭାସ | ଶେଷରେ ଗୁଳିକାଣ୍ଡରେ ଜଣେ ପୋଲିସ୍‌ ସମେତ 
୧୩ ଜଣ ମଲେ ଏବଂ ୩୭ ଜଣ ଆହତହେଲେ | ଗୁଳିକାଣ୍ଡକୁ ଛଅବର୍ଷ ବିତିଯାଇଛି । ଯଦିଓ 
ସଶସ୍ତ୍ର ବାହିନୀ ଗୀଗୁଡ଼ିକୁ ଘେରାବନ୍ଦୀ କରିରଖଛି, ତଥାପି ମରିଯାଇନି ପ୍ରତିବାଦର ସ୍ଵର | 

ଇତିମଧ୍ୟରେ ଜଙ୍ଗଲ-ଗୀ ଗୁଡ଼ିକରେ ହତ୍ୟା, ଧର୍ଷଣ, ପୋଡ଼ାଜଳା ପରି କଘନ୍ୟ କାଣ୍ଡ କରି 
କରି ସାଲୱା ଜୂଡ଼ମ୍‌ ଆଗକୁ ମାଡ଼ି ଚାଲିଲା | ଜନଶୂନ୍ୟ ହୋଇଗଲା ୬୦ ୦ଟି ଗୀ | ୫୦,୦୦୦ 
ଲୋକଙ୍କୁ ବଳପୂର୍ବକୁ ପୁଲିସ୍‌ କ୍ୟାମ୍ବ୍‌ରେ ପକେଇ ଦିଆଗଲା, ୩, ୫ ୦,୦ ୦୦ ଲୋକ ଗୀ ଛାଡି 
ପଳେଇଲେ । ମୁଖ୍ୟମନ୍ତ୍ରୀ ଘୋଷଣା କଲେ- ଯିଏ ଜଙ୍ଗଲରୁ ବାହାରକୁ ଆସିବନାହିଁ, ତାକୁ 
ମାଓବାଦୀ-ସନ୍ରାସବାଦୀ ବୋଲି ଗଣାଯିବ | ଅର୍ଥାତ୍‌, ଆଧୁନିକ ଭାରତର କେତେକ ଅଞ୍ଚଳରେ 
ହଳକରିବା ବା ବିହନ ବୁଣିବା ସନ୍ତ୍ରାସବାଦୀ କାର୍ଯ୍ୟ ବୋଲି ଧରାହେଲା । ଫଳତଃ, ସାଲଞୱା 
କଡ଼ୂମ୍‌ର ଅତ୍ୟାଚାର କେବଳ ପ୍ରତିରୋଧକୁ ଦୃଢ଼ତ୍ତର କରିବା ହିଁ ସାର ହେଲା ଏବଂ ମାଓବାଦୀ 
ଛାପାମାର୍‌ ବାହିନୀର ସଂଖ୍ୟା ବଢ଼ିଲା | ୨୦ ୦୯ ମସିହାରେ ପୁଣି ଆରମ୍ଭ ହେଲା ଅପରେସନ୍‌ 
ଗ୍ରୀନ୍‌ ହଣ୍ଟ୍‌ ( ସବୂଢ ଶିକାର) | ଛତିଶ୍ଗଡ଼, ଓଡ଼ିଶା, ଝାଡ଼ଖଣ୍ଡ ପଶ୍ଚମିବଙ୍ଗରେ ୨,୦୦,୦୦୦ 
ଜଣ ଅର୍ଵସାମରିକ ବଳର ଜବାନ୍‌ମାନଙ୍କୁ ମୂତୟନ କରାଗଲା | 

ଗତ ତିନିବର୍ଷର “ ସ୍ବଳ୍ପ ତୀବ୍ରତାଯୁକ୍ତ ସଂଘର୍ଷ” ପରେ ବି ମାଓବାଦୀଙ୍କୁ ଜଙ୍ଗଲରୁ ବାହାର 
କରିବାକୁ ସରକାର ସକ୍ଷମ ହୋଇ ନାହାନ୍ତି । ତେଣୁ କେନ୍ଦ୍ର ସରକାର ବାୟୁସେନା ଓ ସ୍ଥଳସେନା 
ମୁତୟନ କରିବା ପାଇଁ ଘୋଷଣା କରିଛନ୍ତି | ଆମେ ଭାରତରେ ଏହାକୁ ଯୁଦ୍ଧ ବୋଲି କହୁନାହୁଁ । 
କହୁଛୁ, “ପୁଞ୍ଜି ନିବେଶ ପାଇଁ ଅନୁକୂଳ ବାତାବରଣର ଗଠନ ।” ହଜାର ହଜାର ସୈନିକ 
ନିୟୋଜିତ ହୋଇ ସାରିଛନ୍ତି | ବ୍ରିଗେଡ଼ ମୁଖ୍ୟାଳୟ ଓ ବିମାନ ବନ୍ଦର ତିଆରି ଗଲିଛି । ବିଶ୍ଵର 
ଅନ୍ୟତମ ବୃହତ୍ତମ ସେନା ବାହିନୀ ନିଜର ପ୍ରତିରକ୍ଷା ପାଇଁ ଯୁଦ୍ଧର ସର୍ରାବଳିଗୁଡ଼ିକୁ ପ୍ରସ୍ତୁତ 
କରୁଛି । କହିବା ବାହୁଲ୍ୟ, ବିଶ୍ଵର ସବୁଠୁ ଗରିବ, ଭୋକିଲା, ପୁଷ୍ଠିହୀନ ଜନସାଧାରଣ ଏ 
ଯୁଦ୍ଧର ପ୍ରତିପକ୍ଷ | ଆଉ କେବଳ ଘୋଷଣା ହେବାକୁ ବାକି ରହିଛି ସେନାବାହିନୀ ସ୍ବତନ୍ତ୍ର କ୍ଷମତା 

ଆଇନ୍‌ । ଏହି ଆଇନ୍‌ ବଳରେ ସେନାବାହିନୀ କାହାକୁ ବି ' ସନ୍ଦେହରେ” ହତ୍ଯା କରିବାର 
ଅଧ୍ବକାର ପାରବ ଏବଂ ନ୍ୟାୟିକ ଦଣ୍ଡ ବିଧାନରୁ ମୁକ୍ତ ରହିବ । ଏ ଆଇନ୍‌ ଏବେ କାଣଶ୍ଣୀର୍‌, 
ମଣିପୁର ଓ ନାଗାଲ୍ଯାଣ୍ଟରେ ବଳବରର । ଫଳସ୍ଵରୁପ, ଆମେ ଦେଖବାକୁ ପାଉଛୁ ହଜାର 
ହଜାର ଅଚିହ୍ନା କବର ଓ ଅଜଣା ଚିତାଗ୍ନି । ଅତଏବ, ସେନାବାହିନୀର କାର୍ଯ୍ୟକଳାପ ଯେ 
ସନ୍ଦେହାସ୍ପଦ, ଏହା ନିଃସନ୍ଦେହ | 

ଗୋଟିଏ ପଟେ ସେନାବାହିନୀ ମୂତୟନ କରିବା ପାଇଁ ପ୍ରସ୍ତୁତି ଗାଲିଥିଲାବେଳେ, ଆର 
ପଟେ ମଧ୍ଯ ଭାରତର ଜଙ୍ଗଲ ଇଲାକା ଘେରାବନ୍ଦୀରେ । ଲୋକେ ଡ଼ରରେ ହାଟବାଟ ଯିବା 
ପାଇଁ, ଦୋକାନରୁ ଞଷଧ ଟିକେ ଆଣିବା ପାଇଁ ଘରୁ ବାହାରି ପାରୁନାହାନ୍ତି । ମାଓବାଦୀ ନାଁରେ 
ଶହଶହ ଲୋକ ଜେଲ୍‌ରେ ପଡ଼ିଛଚି । ତାଙ୍କ ନୀରେ ଯେତେସବୁ ଅଗଣତାନ୍ତିକ, ଦମନକାରୀ 
ଆଇନ୍‌ | ଜେଲ୍‌ ଗୁଡ଼ାକରେ ଆଦିବାସୀ ଲୋକ ଭରି । ସେମାନଙ୍କ ମଧ୍ଯରୁ ଅନେକ ଜାଣନ୍ତିନି 
ତାଙ୍କ ଅପରାଧ କ”ଣ | ନିକଟ ଅତୀତରେ ବସ୍ତରର ସୋନି ସୋରୀ ନାମକ ଜଣେ ଆଦିବାସୀ 
ଶିକ୍ଷୟିତ୍ରୀଙ୍କୁ ଗିରଫ କରାଗଲା । ପୋଲିସ୍‌ ହାଜତରେ ତାଙ୍କୁ ନିର୍ଯାତନା ଦିଆଗଲା । ତାଙ୍କ 
ଯୌନାଙ୍ଗରେ ପଥର ପଶେଇ ଦିଆଗଲା । ଯେପରି କି ସେ “ସ୍ଵୀକାର” କରିବେ ସେ ଥିଲେ 
ମାଓବାଦୀ ଡାକୁଆ । କଲିକତାର ଗୋଟେ ଡାକ୍ତରଖାନାରେ ସେ ପଥର ବାହାର କରାଗଲା | 
ଏହାକୁ ନେଇ ସର୍ବସାଧାରଣରେ ହରଇଚଲ ହେଲା ପରେ ତାଙ୍କୁ ଡାକ୍ତରୀ ମାଇନା ପାଇଁ ପଠାଗଲା | 
ଏ ସମ୍ବନ୍ଧରେ ସର୍ବୋ୍ଚ ନ୍ୟାୟାଳୟରେ ଶୁଣାଣି ଚାଲିଥିଲା ବେଳେ କିଛି ସାମାଜିକ କର୍ମୀ ସେ 
ପଥରଗୁଡ଼ିକୁ ପ୍ଲଷ୍ଠିକ୍‌ ଥଜୀରେ ରଖି ବିଚାରପତିଙ୍କ ସାମ୍‌ନାରେ ଉପସ୍ଥାପନ କରିଥଲେ | ସେମାନଙ୍କ 
ଏତେ ଚେଷ୍ଟାର ଫଳ କଣ ହେଲା ? ସୋନି ସୋରୀ ରହିଲେ ଢେଲ୍‌ରେ ଆଉ ଏସ୍‌ପି ଅଙ୍କତ୍‌ 
ଗର୍ଗ, ଯିଏ ତାଙ୍କ ଢେରା କରିବାର ଦାୟିତ୍ଵରେ ଥିଲେ, ସାହସିକତା ପାଇଁ ପାଇଲେ ରାଷ୍ଟ୍ରପତି 
ପୋଲିସ୍‌ ପଦକ | 

ମଧ୍ଯ-ଭାରତରେ ଦେଖାଦେଇଥିବା ଯୁଦ୍ଧ ଓ ସଶସ୍ତ୍ ଗଣବିଦ୍ରୋହ ହେତୁ, ସେଠାରେ ଘଟୁଥିବା 
ସାମାଜିକ ଓ ପାରିବେଶିକ ପରିବର୍ଭନ ବାବଦରେ ଆମେ ଶୁଣିବାକୁ ପାଉଛୁ । ଅନ୍ୟଥା ସରକାରଙ୍କ 
ତରଫରୁ କିଛି ସୂଚନା ଦିଆଯାଏ ନାହିଁ । ବୁଝାମଣା ପତ୍ର ସବୁ ଗୁପ୍ପ । କେବଳ କେତେକ 
ଗଣମାଧ୍ୟମ ଯାହା ଯେତିକି ପାରୁଛନ୍ତି, ସେଠିକାର ସଙ୍ଗୀନ୍‌ ପରିସ୍ଥିତି ପ୍ରତି ଜନସାଧାରଣଙ୍କ ଧ୍ୟାନ 
ଆକର୍ଷଣ କରୁଛଚ୍ତି । ହେଲେ ଅଧ୍ବକାଂଶ ଭାରତୀୟ ଗଣମାଧ୍ୟମର ସେ ଆଣ୍ଟ ନାହିଁ । କାରଣ 
ସେମାନଙ୍କ ଆୟର ବଡ଼ ଭାଗ ଆସୁଛି କର୍ପୋରେଟ୍‌ ବିଜ୍ଞାପନରୁ । କଥାଟି କେବଜ ଏତିକିରେ 
ସରିନି । ବରଂ କର୍ପୋରେଟ୍‌ ଓ ଗଣମାଧ୍ୟମ ମଧ୍ଯରେ ସୀମାରେଖାଟି ବିପଦଜନକ ଭାବେ ଅସ୍ଷ୍ଟ 
ହବାକୁ ଆରମ୍ଭ କରିଛି । ଆମେ ଦେଖୁଛୁ, ରିଲାଏନ୍‌ କମ୍ପାନୀ ମାଲିକାନାରେ ରହିଛି ୨ ୭ଟି ଟିଭି 
ଚ୍ୟାନେଲ୍‌ । ଏହାର ବିପରୀତଟା ବି ସତ୍ୟ । ବଡ଼ ବଡ଼ ଗଣମା୍ଯମ ସଂସ୍ଥା ବ୍ୟବସାୟ ଓ କର୍ପୋରେଟ୍‌ 
ସ୍ବାର୍ଥ ସହ ସିଧାସଳଖ ଜଡ଼ିତ । ଉଦାହରଣ ସ୍ଵରୂପ, ଦୈନିକ ଭାସ୍କର । ହିନ୍ଦୀ ଓ ରଂରାଜୀ 
ସମତେ ଏହା ୪ଟି ଭାଷାରେ ପ୍ରକାଶିତ; ୧୩ଟି ରାଜ୍ୟରେ ପ୍ରସାରିତ | ଏହାର ପାଠକ ସଂଖ୍ୟା 

୧୨.୫ ନିୟୁତ | ଖଣି, ଶକ୍ତି ଉତ୍ପାଦନ, ଗୃହନିର୍ମାଣ ବୟନ ଶିଳ କ୍ଷେତ୍ରର ୬୯ଟି କମ୍ପାନୀ 
ଅଛନ୍ତି ଦୈନିକ ଭାସ୍କରର ମାଲିକାନାରେ । ନିକଟରେ, ଡିବି ପାୱାର୍‌ ଲି. ନାମକ ଏକ ଦୈନିକ 
ଭାସ୍କର ଗୁପ୍‌ର କମ୍ପାନୀ ବିରୁଦ୍ଧରେ ଛତିଶ୍‌୍ଗଡ଼ ଉଚ୍ଚନ୍ୟାୟାଳୟରେ ଏକ ରିଟ୍‌ ଯାଚିକା ଦାଖଲ 
କରାଯାଇଛି | ସେଥିରେ ଆରୋପ କରାଯାଇଛି ଯେ କୋରଲା ଖଣି ସମ୍ପର୍କିତ ଏକ ଜନଶୁଣାଶିର 
ଫଳାଫଳ ପ୍ରଭାବିତ କରିବା ପାଇଁ ଡିବି ପାୱାର୍‌, ଗପ୍‌ ମାଲିକାନାରେ ଥିବା ଖବରକାଗଜ 
ମାଧ୍ଯମରେ ' ଜାଣିଶୁଣି, ବେଆଇନ୍‌ ଓ ମାରପେଞ୍ଚ ନୀତି ' ଗ୍ରହଣ କରିଛନ୍ତି । ପ୍ରକୃତରେ, ଏହା 
ଫଳାଫଳକୁ ପ୍ରଭାବିତ କରିବା ପାଇଁ ଚେଷ୍ଟା କରିଛି କି ନାହିଁ ତାହା ଗରୁତ୍ଵପୂର୍ଣ୍ ନୂହେଁ । ଗଣମାଧ୍ୟମ 
ଯେ ସେପରି ମ୍ମିତିକୁ ଆସିଯାଇଛନି, ଏବଂ ସେମାନଙ୍କର ସେତିକି କ୍ଷମତା ଅଛି, ତାହା ହିଁ 
ତାପୂର୍ଯ୍ୟପୂର୍ଣ । ଏମିତି ହେବା ପାଇଁ ଦେଶର ଆଇନ୍‌ ସେମାନଙ୍କୁ ବାଟ ଛାଡି ଦେଇଛି । ଫଳତଃ,ଏକ 
ଗମ୍ଭୀର ସ୍ଵାର୍ଥ ଜଡ଼ିତ ଦୃନ୍ଦ ସୃଷ୍ଟି ହେଉଛି । 

ଦେଶରେ ଆହୁରି କେତେ ଅଞ୍ଚଳ ଅଛି ଯେଉଁଠୁ କିଛି ଖବର ଟବର ଆସେ ନାହିଁ । ଯେମିତି 
ଉତ୍ତରପୂର୍ବ ରାଜ୍ୟ ଅରୁଣାଚଳ ପ୍ରଦେଶ | ଏହା ଏକ ଜନବିରଳ ରାଜ୍ୟ; ଅଥଟ ସେନା ଛାଉଣିରେ 
ଭରପୁର । ସେଠି ଏବେ ୧ ୬୮ ଟି ବଡ଼ ବନ୍ଧ ନିର୍ମାଣ କରାଯାଉଛି । ସେଥିରୁ ଅଧକାଂଶ ଘରୋଇ 
କମ୍ପାନୀର ମାଲିକାନାରେ । ମଣିପୁର ଓ କାଶ୍ମୀର୍‌ରେ ବି ସେହି ଅବସ୍ଥା । ସେଠି ଏତେ ବଡ଼ ବଡ଼ 
ବନ୍ଧ ନିର୍ମାଣ କରାଯାଉଛି ଯେ ଗୋଟେ ଗୋଟେ କିଲ୍ଲା ପୂରା ବୂଡ଼ିଯିବ। ଏ ଉଇୟ ରାଜ୍ୟ 
ସେନା ଛାଉଣିରେ ଭରପୁର | ପରିସ୍ଥିତି ଏମିତି ଯେ ବିଜୁଳି କାଟକୁ ବିରୋଧ କରି ପ୍ରତିବାଦ 
କଲେ ଗୁଳିରେ ମରିବାକୁ ହୁଏ । ( କିଛି ଦିନ ତଳେ କାଶ୍ମୀର୍‌ରେ ଏହା ହିଁ ଘଟିଥିଲା |) ତେବେ, 
ଏ ବନ୍ଧ ନିର୍ମାଣକୁ ସେମାନେ ରୋକିବେ କେମିତି ? 

ବନ୍ଧ ନିର୍ମାଣ ଯୋଜନାରେ ଗୁଜୁରାଟ ବି ପଛରେ ନାହିଁ । ପ୍ରସ୍ତାବିତ କଳ୍ସାର ଯୋଜନୀ ଏକ 
ବନ୍ଧ ନୂର୍ହେଁ ତ, ବରଂ ଏକ ବିରାଟ ବିଭ୍ରାନ୍ତି । ଖତ୍ବାତ୍‌ ଉପସାଗର ଉପରେ ନିର୍ମିତ ହେବାକୁ 
ଥିବା ଏ ବନ୍ଧର ଦୈର୍ଘ୍ୟ ହେବ ୩୪ କିଲୋମିଟର | ବନ୍ଧ ଉପରେ ୧୦ ଧାଡ଼ିଆ ଜାତୀୟ 
ରାଜପଥ ସହ ରେଳଲ୍ଲାଇନ୍‌ ବି ନିର୍ମାଣ ହେବ | ଯୋଜନା ଅନୁସାରେ, ସମୁଦ୍ର ପାଣିକୁ ଅଟକେଇ, 
ଖମ୍ବାତ ଉପସାଗରରେ ଗୁଜୁରାଟର ନଦୀପାଣିକୁ ସଂରକ୍ଷିତ କରି ଏକ ମଧୁର ଜଳ ଭଣ୍ଡାର ସୃଷ୍ଟି 
କରାଯିବ । (ହେଲେ ସେ ନଦୀ ଗୁଡ଼ିକରେ ଏତେ ସଂଖ୍ୟାରେ ବନ୍ଧ ନିର୍ମାଣ ହୋଇଛି ଯେ 
ସେଥୁରେ ଆଉ ପାଣିନାହିଁ । ତାଛଡା ରାସାୟନିକ ବର୍ଚ୍ୟବସ୍ତୁରେ ନଦୀପାଣି ବିଷ ପାଲଟିଯାଇଛି ।) 
କଳ୍ନସାର ବନ୍ଧ ହେତୁ ସମୁଦ୍ର କଳପରନ ବଢ଼ିବ ଏବଂ ଶହ ଶହ କିଲୋମିଟର ବ୍ୟାପି ଉପକୂଳ 
ପରିବେଶ ନଷ୍ଟଭ୍ରଷ୍ ହେବ | ଦଶବର୍ଷ ପୂର୍ବେ ଏହି ଯୋଜନାକୁ ବାତିଲ କରାଯାଥଲା | ଢ଼ୋଲେରା 
ସ୍ଵତନ୍ତ୍ର ନିବେଶ ଅଞ୍ଚଳକୁ ଜଳ ଯୋଗାଣ ପାଇଁ ଏହା ପୁଣି ଥରେ ଆବିର୍ଭାବ ହୋଇଛି । ଉଲ୍ଲେଖ 
ଯୋଗ୍ୟ, ଏହି ଅଞ୍ଚଳଟି କେବଳ ଭାରତ କାହିଁକି ସମଗ୍ର ବିଶ୍ଵର ଏକ ଜଳକଷ୍ଟ ଅଞ୍ଚଳ | ସ୍ଵତନ୍ତ୍ର 
ଆର୍ଥିକ ଅଞ୍ଚଳ ଯାହା, ସ୍ଵତନ୍ତ୍ର ନିବେଶ ଅଞ୍ଚଳ ତାହା - ଫରକ୍‌ କେବଳ ନାଁରେ । ଏହା ଭିତରେ 
ରହିବ “ ଶିଳ ପାର୍କ, ଟାଉନ୍‌ ଓ ବିରାଟକାୟ ନଗରମାନ !' | ଅନ୍ୟ ଭାଷାରେ କହିଲେ, ଏହା ଏକ 

ସ୍ବୟଂଶାସିତ କର୍ପୋରେଟ୍‌ ନର୍କଲୋକ ! ପୁଣି, ଢୋଲେରା ସ୍ବତନ୍ତ୍ର ନିବେଶ ଅଞ୍ଚଳକୁ ଦଶଧାଡ଼ିଆ 
ରାଜପଥ ଦ୍ଵାରା ଗୁଜୁରାଟର ଅନ୍ୟ ସହର ସହ ସଂଯୋଗ କରାଯିବ । ଏତେ ସବୁ ପାଇଁ ଅର୍ଥ 
ଆସିବ କେଉଁଠୁ ? 

୨୦ ୧ ୧ ଢାନୁୟାରୀରେ ଗୁଜୁରାଟର ମହାମ୍ବା (ଗାନି) ମନ୍ଦିରରେ, ମୁଖ୍ୟମନ୍ତ୍ରୀ ନରେନ୍ଦ୍ର 
ମୋଦିଙ୍କ ଅଧ୍ୟକ୍ଷତାରେ ଅନୁଷ୍ଠିତ ଏକ ସଭାରେ ୧ ୦ ୦ଟି ଦେଶର ୧ ୦,୦୦୦ ଜଣ ଆନ୍ତର୍ଜାତିକ 
ବ୍ୟବସାୟୀ ଯୋଗ ଦେଲେ । ଗଣମାଧ୍ଯମ ରିପୋର୍ଟ ଅନୁସାରେ, ଗୁଜୁରାଟରେ ୪୫,୦୦୦ 
କୋଟି ଡଲାର୍‌ ପୁଞ୍ଜି ନିବେଶ କରିବେ ବୋଲି ସେମାନେ ପ୍ରତିଶ୍ରୁତି ଦେଲେ | ଗୁଜୁରାଟ ଗଣହତ୍ୟାର 
ଦଶମ ବାର୍ଷିକିକୁ ଆଖରେ ରଖ ଏ ସଭା ଆୟୋଜିତ ହୋଇଥଲା | ୨୦୦ ୨ ଫେବୃଆୟୀରେ 
ସଙ୍ଗଠିତ ଏ ସଂହାର ଲୀଳାରେ ୨୦୦୦ ଜଣ ମୁସଲ୍‌ମାନଙ୍କୁ ହତ୍ୟା କରାଯାଇଥଲା। ଆଉ 
ଯେଉଁମାନେ ବଞ୍ଚଗଲେ, ସେମାନେ ନିଜର ପ୍ରିୟଜନଙ୍କୁ ଧର୍ଷଣ କରାଯାଉ ଥିବାର, ସେମାନଙ୍କ 
ଅନ୍ତବୃଜୁଳାକୁ କାଟି ଟିକି ଟିକି କରାଯାଉଥିବାର ଏବଂ ସେମାନଙ୍କୁ ଜିଅନ୍ତା ଜଳେଇ ଦିଆଯାଉଥିବାର 
ଦୃଶ୍ୟ ନିଜ ଆଖରେ ଦେଖୁଲେ । ତାଛଡା, ହଜାର ହଜାର ଲୋକ ବେଘର ହେଲେ | ନ୍ୟାୟର 
ନଜର କେବେ ଯେ ତାଙ୍କ ଉପରେ ପଡ଼ିବ ତାକୁ ସେମାନେ ଅପେକ୍ଷା କରି ବସିଛନ୍ତି । ନରେନ୍ଦ୍ର 
ମୋଦି ଏ ନରସଂହାରକୁ କେବଳ କ୍ଷମା କରିଦେଲେ ନାହିଁ, ବରଂ, ପ୍ରୋସ୍ପାହିତ କରିଥିଲେ 
ବୋଲି ଅଭିଯୋଗ ହୁଏ । କିନ୍ତୁ ଏ ସଭାରେ, ମୋଦିଙ୍କ ଗେରୁଆ ଗାମୁଛା ଓ ସିନ୍ଦୁର ଚିତା ଏବଂ 
ଆନ୍ତର୍ଜାତିକ ବ୍ୟବସାୟୀଙ୍କ ଚକାଚକ୍‌ ବିଜନେସ୍‌ ସୁଟ ମଧ୍ୟରେ ଯେଉଁ ନେଣଦେଣ ହେଲା ତାହା 
ଦେଖବାର କଥା ¦ ମୋଦି ଭାବରି ଯେ ୪ ୫,୦୦ ୦ କୋଟି ଡଲାର୍‌ର ପୁଞ୍ଜିନିବେଶ ନରସଂହାର 
ପାଇଁ ଅନୁକମ୍ପା ରାଶି ପରି କାମ କରିବ ଏବଂ ହିସାବକିତାବ ବରାବର ହୋଇଯିବ ¦ ସମ୍ଭବତଃ 
ତାହା ହିଁ ହେବ । କର୍ପୋରେଟ୍‌ ଶ୍ତି ତାଙ୍କୁ ଆଗ୍ରହର ସହ ସମର୍ଥନ କରୁଛନ୍ତି । ସତରେ, ଅପରିମିତ 
ନ୍ୟାୟର ବୀଜଗଣିତ କି ରହସ୍ୟମୟ ତଙ୍ଗରେ କାମ ନକରେ ! 

ଆଉ ଏକ ନର୍କଲୋକର ଯୋଜନା ଗଲିଛି, ଯେଉଁଠି ଢୋଲେରା ସ୍ଵତନ୍ତ୍ର ନିବେଶ ଅଞ୍ଚଳ 
ତାର କୋଣର କୋଣେ ବି ନୁହେଁ । ଦିଲ୍ଲୀ-ମୁମ୍ବାଇ ଇଣ୍ଡଷ୍ତିଆଲ୍‌ କରିଡ଼ର୍‌ ( ତିଏମ୍‌ଆଇସି) ! 
୧ ୫ ୦୦ କିଲୋମିଟର ଲମ୍ବ ଓ ୩୮୦ କିଲୋମିଟର ଓସାର ବିଶିଷ୍ଟ ଏହି କରିଡ଼ର୍‌ରେ ରହିବ, 
ନଅଟି ବିଶାଳ ଶିଳ୍ପକେନ୍ଦ୍ର ଦୃତଗାମୀ ପରିବହନ ରାସ୍ତା, ତିନୋଟି ବନ୍ଦର, ଛଅଟି ବିମାନ 
ବନ୍ଦର, ଛଅ ଧାଡ଼ିଆ ଅବାଧ ଏକ୍ସପ୍ରେସ୍‌ ରାଜପଥ ଏବଂ ୪୦୦୦ ମେଗାୱାଟ୍‌ ସମ୍ପନ୍ନ 
ଶକ୍ତିକେନ୍ଦ୍ର ଭାରତ ଓ ଜାପାନ୍‌ ସରକାର ତଥା ଉଭୟଙ୍କର କର୍ପୋରେଟ ଅଂଶୀଦାରମାନଙ୍କ 
ଏହା ଏକ ମିଳିତ ଉଦ୍ୟୋଗ, ଏବଂ ମେକ୍ତିନ୍‌ସି ଗ୍ଲୋବାଲ୍‌ ଇନଷ୍ଷିଚ୍ୟଟ୍‌ ଏହାର ପ୍ରସ୍ତାବକ | 

ଡିଏମ୍‌ଆଇସି ଠୱ୍‌ବସାଇଟ୍‌ ତଥ୍ୟ ଅନୁସାରେ, ପ୍ରକଳ୍ପ ପାଇଁ ପ୍ରଭାବିତ ହେବେ ୧୮ କୋଟି 
ଲୋକ | ଏହାର ଆକଳନ କିପରି କରାଯାଇଛି ସେ ବିଷୟରେ ଉଲ୍ଲେଖ ନାହିଁ । ପ୍ରକଛ ପରିକଳଛନା 
ଅନୁଯାୟୀ ମାତ୍ର ସାତ ବର୍ଷରେ ସେ ଅଞ୍ଚଳରେ ଲୋକସଂଖ୍ୟା ୨୩୧ ନିୟୁତରୁ ୩୧ ୪ ନିୟୁତକୁ 
ବୃଦ୍ଧି ପାଇବ ଏବଂ ସେଥପାଇଁ ବହୁ ସହର ଗଢ଼ା ହେବ | କୋଟି କୋଟି ଲୋକଙ୍କ ସ୍ଥାନାନ୍ତରଣ 

ଇତିହାସରେ ଶେଷ ଥର ପାଇଁ କେବେ ହୋଇଥିଲା ? କେଉଁ ଦେଶ ବା କେଉଁ ସ୍ବେଚ୍ଛାଚାରୀ 
ଶାସକ ଏହାକୁ କରିଥଲା ? ଏହା ଏକ ଶାନ୍ତିପୂର୍ଣ ପ୍ରକ୍ରିୟା ହେବା ସମ୍ଭବ କି ? 

ଭାରତୀୟ ସେନା ପାଇଁ ଏକ ନିଯୁକ୍ତି ଅଭିଯାନ ଆବଶ୍ୟକ ହୋଇପାରେ । କାହିଁକି ନା, ତାକୁ 
ଯେତେବେଳେ ସାରା ଭାରତରେ ସେନାବାହିନୀ ମୂତୟନ କରିବାକୁ ଆଦେଶ ଦିଆଯିବ 
ସେତେବେଳେ ସେ ଯେମିତି ଅପ୍ରସ୍ତୁତ ନଥିବ । ମଧ୍ଯ ଭାରତରେ ନିଜର ଭୁମିକାର ନକ୍ଟା ପ୍ରସ୍ତୁତି 
କରୁଥିବା ବେଳେ ସେନାବାହିନୀ ସାମରିକ ମନୋବୈଜ୍ଞାନିକ ଅପରେସନ୍‌ର ତର୍‌ ସମ୍ପର୍କରେ 
ସର୍ବସାଧାରଣରେ ଉପସ୍ଥାପିତ କରିଥଲା | ଏ ତତ୍ତ୍ଵର ଏକ ଗୁରୁତ୍ଵପୂର୍ଣ ଦିଗ ହେଉଛି “ ଦୃଷ୍ଟିକୋଣ 
ପରିଚାଳନା” ଏବଂ ସେନା ପାଖରେ ଉପଲବ୍ଧ ଗଣମାଧ୍ଯମକୁ ବ୍ୟବହାର କରି ଏହା କରାଯିବ | 

ଭାରତୀୟ ସେନାର ଅଭିଜ୍ଞତା ବେଶ୍‌ ପାକଳ ¦ ସେ ଜାଣିଛି ଯେ ଭାରତର ଯୋଜନା 
ବିଶାରଦ ମାନେ ଯେଉଁ ମାତ୍ରାରେ ସାମାଜିକ ପରିବର୍ଭନର ପରିକଳ୍ନନା କରୁଛନ୍ତି, ତାକୁ କେବଳ 
ବନ ପ୍ରୟୋଗ ଦ୍ଵାରା ସାକାର କରାଯାଇ ପାରିବ ନାହିଁ ବା ସମ୍ଭାଳି ହେବନାହିଁ । ଗରିବଙ୍କ 
ବିରୁଦ୍ଧରେ ଯୁଦ୍ଧ ଗୋଟିଏ କଥା | ହେଲେ, ଆମେ ଆଉ ଯେତେ ବାକି ରହିଲୁ, ଯଥା ମଧ୍ଯମବର୍ଗୀ, 
ଧୋବ ଧାଉଳିଆ ବାବୁ, ବୁବିଢୀବି, “ ମତ ନିର୍ମାଣକର୍ଭା- ଆମ ପାଇଁ ଆବଶ୍ୟକ ଦୃଷ୍ଟିଭଙ୍ଗୀ 
ପରିଚାଳନାର” ମହୌଷଧ୍‌ୂ । ଏବଂ ଖାସ୍‌ ଏଇଥୁପାଇଁ କର୍ପୋରେଟ୍‌ ଦାନଧର୍ମ ପରି ଚମକ୍ଲାର 
କଳା ଉପରକୁ ଧ୍ଯାନ ଫେରେଇବାକୁ ପଡ଼ିବ । 

ଏବେ ଏବେ, ମୁଖ୍ଯ ଖଣି କମ୍ପାନୀମାନେ କୋଳେଇ ନେଇଛନ୍ତି କଳାକୁ । ସେମାନେ 
ସିନେମା, ସାହିତ୍ୟ ମେଳା, କଳା ପ୍ରଦର୍ଶନୀର ମୁଖ୍ୟ ପୃଷ୍ଠପୋଷକ । ୧୯୯୦ ଦଶକର 
ସୁନ୍ଦରୀ ପ୍ରତିଯୋଗିତାର ସ୍ଥାନ ନେଇଛି କଳା । ଡଙ୍ଗରିଆ କନ୍ଧଙ୍କ ବାସସ୍ତଳୀକୁ ଉଜ୍ଚାଡି ବକ୍ସାଇଟ୍‌ 
ଖଣି ଖୋଳିବା ପାଇଁ ଉଦ୍ୟମ କରୁଥିବା ବେଦାନ୍ତ କମ୍ପାନୀ ଏବେ ସୁଖର ସୃଜନ" ( କ୍ରିଏଟିଙ୍ଗ 
ହାପିନେସ୍‌) ନାମକ ଏକ ସିନେମା ପ୍ରତିଯୋଗିତାର ପ୍ରାୟୋଜକ । ଏଥୁପାଇଁ “ ଚିରସ୍ଥାୟୀ ବିକାଶ' 
ବିଷୟକୁ ନେଇ ସିନେମା ତିଆରି କରିବା ପାଇଁ ସିନେମା ଛାତ୍ରମାନଙ୍କୁ ନିଯୁକ୍ତ କରାଯାଇଛି । ଆଉ 
ବେଦାନ୍ତ ବିଜ୍ଞାପନର ଟ୍ୟାଗ୍‌ ଲାଇନ୍‌ - ମାରନିଙ୍ଗ ହାପିନେସ୍‌ । ଜିନ୍ଦଲ୍‌ କମ୍ପାନୀ ପ୍ରକାଶିତ କରୁଛି 
ସାମ୍ଭତିକ କଳା ସମ୍ପର୍କିତ ଏକ ପତ୍ରିକା ଏବଂ ସହାଯତା ଦେଉଛି ବଡ଼ ବଡ଼ କଳାକାରମାନଙ୍କୁ 
(ଯେଉଁମାନେ ସ୍ବାଭାବିକ କଳଙ୍କି ବିହୀନ ଷ୍ଟିଲ୍‌ରେ କାମ କରନ୍ତି) | ସାପ୍ତାହିକ ପତ୍ରିକା ' ତେହେଲ୍‌କା' 
ଦ୍ଵାରା ଆୟୋଜିତ “ ଚିନ୍ତନ ମେଳାର (ଥିଙ୍କ୍‌ ଫେଷ୍ଟ୍‌) ମୁଖ୍ୟ ପ୍ରାୟୋଜକ ଥଲେ ଏସାର୍‌ କମ୍ପାନୀ | 
ବିଶ୍ଵର ପ୍ରମୁଖ ଚିନ୍ତାନାୟକମାନଙ୍କ ଦ୍ଵାରା ' ଉଚ୍ଚ ଉତ୍ତେଜକ ବିତର୍କର ' ପ୍ରତିଶ୍ରତି ଥଲା ଏହାର 
ମୁଖ୍ୟ ଆକର୍ଷଣ । ଏଥିରେ ବଡ଼ ବଡ଼ ଲେଖକ, ରାଜନୈତିକ କର୍ମୀ,ଏପରିକି ସ୍ପପତି ଫ୍ରାଙ୍କ୍‌ 
ଗେହ୍ରୀ ଯୋଗଦେଇଥିଲେ ! (ଗୋଆରେ ଏସବୁ ଚାଲିଥିଲା ବେଳେ ସାମାଜିକକର୍ମୀ ଓ 
ସାମ୍ବାଦିକମାନେ ବ୍ୟାପକ ବେଆଇନ୍‌ ଖଣି କେଳେଙ୍କାରୀର ପର୍ଦଦାଫାଶ୍‌ କରୁଥିଲେ ଏବଂ ବସ୍ତରର 
ଯୁଦ୍ଧରେ ଏସାର୍‌ କମ୍ପାନୀର ଭୂର୍ମିକା ସାମ୍ବାକୁ ଆସୁଥଲା) | ଟାଟା ଷ୍ଟିଲ୍‌ ଓ ରିଓ ଟିଣ୍ଡୋ ( ଯାହାର 
ରହିଛି କଳା କାରନାମାର ଏକ ଲମ୍ବା ଫର୍ଦ) ଥୁଲେ ଜୟପୁର ସାହିତ୍ୟ ମେଳାର ଅନ୍ୟତମ 

ପ୍ରମୁଖ ପ୍ରାୟୋଜକ ! କଳାର ଧୂରୀଣ ଚିହ୍ନରାମାନେ ଏହି ମେଳାକୁ କହୁଥିଲେ, “ପୃଥ୍‌ବୀର 
ଶ୍ରେଷ୍ଠ ସାହିତ୍ୟ ପ୍ରଦର୍ଶନୀ” । ମେଳାର ପ୍ରେସ୍‌ ଶିବିରର ପ୍ରାୟୋଜକ ଥିଲେ ଟାଟା କମ୍ପାନୀର ବ୍ରାଣ୍ଡ 
ପରିଚାଳକ କାଉନ୍‌ସେଲେଜ୍‌ ! ବିଶ୍ବର ବହୁ ଉଚ୍ଚକୋଟୀର ଓ ଚମକ୍କାର ଲେଖକ ଏଥୁରେ 
ଯୋଗ ଦେଇ ପ୍ରେମ, ସାହିତ୍ୟ, ରାଜନୀତି ଓ ସୁଫି କବିତା ଆଲୋଚନା କଲେ | କେତେକ 
ସଲ୍ମାନ୍‌ ରସ୍ଦିଙ୍କ ବାକ୍‌ ସ୍ଵାଧୀନତାର ଅଧ୍ବକାରକୁ ସମର୍ଥନ କରି ତାଙ୍କ ନିଷିଦ୍ଧ ପୁସ୍ତକ ଦି 
ସଟାନିକ୍‌ ଭର୍ସେସ୍‌ 'ର କିଛି ଅଂଶ ପଢ଼ିଲେ । ପ୍ରତ୍ୟେକ ଖବରକାଗଜ ଫଟୋ ଓ ଟିଭି କ୍ୟାମେରାର 
ଦୃଶ୍ୟ ପଛରେ ଉକୁଟି ଉଠିଲା ଟାଟା ଷ୍ଟିଲ୍‌ର ଲୋଗୋ ( ଏବଂ ଟ୍ୟାଗ୍‌ ଲାଇନ୍‌ ˆ ଭାଲ୍ୟୁସ୍‌ ଷ୍ଟଙ୍ଗର୍‌ 
ଦେନ୍‌ ଵ୍ଟିଲ୍‌' ) | ଆଉ ବାକ୍‌ ସ୍ବାଧୀନତାର ଶତ୍ରୁ ଥିଲେ ତଥାକଥୁତ ଘାତକ ଉସ୍ପୃଙ୍ଖଳ ମୁସଲ୍ମାନ୍‌ 
ଜନତା । ମେଳା ଆୟୋଜକଙ୍କ ମତରେ ସେମାନେ ମେଳାରେ ଯୋଗ ଦେଇଥିବା ପିଲାମାନଙ୍କୁ 
ବି ଆଘାତ କରି ପକେଇଥାନ୍ତେ | (ଯେତେବେଳେ ମୁସଲ୍ମାନ୍‌ଙ୍କ କଥା ଆସେ ସେତେବେଳେ 
ଭାରତ ସରକାର ଓ ପୋଲିସ୍‌ କେତେ ଅସହାୟ, ଆମ୍ଭେମାନେ ତାର ସାକ୍ଷୀ) | ଏହା ସତ ଯେ 
କଠୋରପନ୍ଛୀ ଦାରୁଲ୍‌-ଉଲମ୍‌-ଦେଓବନ୍ଦୀ ଗୋଷ୍ଠୀ ସଲମାନଙ୍କୁ ନିମନ୍ତ୍ରଣ କରିବା ବିଷୟକୁ ବିରୋଧ 
କଲେ | ଏହା ବି ସତ ପ୍ରତିବାଦ କରିବା ପାଇଁ କେତେକ ଇସଲାମ୍ପନ୍ଛୀ ମେଳା ପଡ଼ିଆରେ 
ଏକଜୁଟ୍‌ ହୋଇଥିଲେ ଏବଂ ମେଳାର ସୁରକ୍ଷା ପାଇଁ ରାଜ୍ୟ ସରକାର କିଛି ବି କଲେ ନାହିଁ । 
କାରଣ, ସମଗ୍ର ଘଟଣାଟି ଗଣତନ୍ତ୍ର ଭୋଟ୍‌ ବ୍ୟାଙ୍କ ଓ ଉତ୍ତରପ୍ରଦେଶ ନିର୍ବାଚନ ସହ ଯେତିକି 
ଜଡ଼ିତ, ସେତିକି ମଧ୍ଯ ଜଡ଼ିତ ଇସଲ୍ଲାମ୍‌ ମୌଳବାଦ ସହ | କିନ୍ତୁ, ବିଶ୍ଵ ଖବରକାଗଜରେ ସ୍ଥାନ 
ପାଇଲା କେବଳ ରସଲାମ୍‌ ମୌଳବାଦ ବିରୋଧରେ ବାକ୍‌ ସ୍ବାଧୀନତାର ଲଢ଼େଇ ବିଷୟଟି । 
ଏହା ଅବଶ୍ୟ ଗୁରୁତ୍ଵପୂର୍ଣ । କିନ୍ଧୁ ସାମ୍ପତିକ ଭାରତରେ ଘଟୁଥିବା ଘଟଣାରେ ମେଳା ପ୍ରାୟୋଜକଙ୍କ 
ଭୂମିକା ସମ୍ପକରେ କୃଚିତ୍‌ ବିବରଣୀ ପ୍ରକାଶ ପାରଲ୍ଲା । ଯେମିତି ଜଙ୍ଗଲରେ ଚାଲୁଥିବା ଯୁଦ୍ଧ, 
କୁଢ଼େଇ ହେଉଥିବା ମୃତଦେହ, ଭରିଯାଉଥିବା ଢେଲଖାନା, ବେଆଇନ୍‌ କାର୍ଯ୍ୟକଳାପ ନିରୋଧ 
ଆଇନ, ଛତିଶ୍ଗଡ଼ ସ୍ଵତନ୍ତ୍ର ସାର୍ବଜନୀନ ନିରାପରା ଆଇନ, ଯେଉଁଠି ସରକାର ବିରୋଧୀ ଚିନ୍ତା 
ମନରେ ଧରିବା ଏକ ଧର୍ରବ୍ୟ ଅପରାଧ | ବା ଲୋହାଣ୍ଡି ଗୁଡ଼ା ଟାଟା ପ୍ରକଳ୍ପ ପାଇଁ ଜନଶୁଣାଣି | 
ସ୍ଥାନୀୟ ଲୋକଙ୍କ ଅଭିଯୋଗ ଯେ ପ୍ରକଳ ସ୍ଥାନଠାରୁ ୧୦୦ କି.ମି ଦୂରରେ, ଜଗ୍ଦଲ୍ପୁର 
ଜିଲ୍ଲାପାଳଙ୍କ କାର୍ଯ୍ୟାଳୟ ପରିସରରେ ତଥା ୫ ୦ ଜଣ ଭଡ଼ାଟିଆ ଓ ସଶସ୍ତ୍ର ବାହିନୀ ବଳୟରେ 
ଏ ଜନଶୁଣାଣି କରାଯାଇଥିଲା । ସେତେବେଳେ ବାକ୍‌ ସ୍ବାଧ୍ବନତା କୋଉଠି ଥୁଲା ? କେହି ବି 
ଉଲ୍ଲେଖ କଲେନାହିଁ କଳିଙ୍ଗନଗର ବିଷୟରେ । ଉଲ୍ଲେଖ କଲେ ନାହିଁ, ଯେଉଁ ସାମ୍ବାଦିକ, 
ସିନେମା ନିର୍ମାତା, ବିଦଵାନମାନେ ଭାରତ ସରକାରଙ୍କୁ ଅସୁଖ ଲାଗୁଥିବା ବିଷୟରେ କାମ କରୁଛନ୍ତି 
(ଯଥା, ଶ୍ରୀଲଙ୍କାରେ ତାମିଲ୍‌ ଗଣହତ୍ଯୟାରେ ଭାରତ ସରକାରଙ୍କ ଲୁଚାଛପା କାରନାମା ବା 
କାଶ୍ମୀର୍‌ ଉପତ୍ୟକାରେ ସଦ୍ୟ ଆବିଷ୍କୃତ ଅଚିହ୍ନା ଗଣକବର) ସେମାନଙ୍କୁ ଭିସା ଦିଆଯାଉ ନାହିଁ 
ବା ସିଧା ବିମାନ ବନ୍ଦରରୁ ବହିଷ୍କାର କରାଯାଉଛି ! 

ହେଲେ, ଏ ବିଷୟରେ ଆମ ଭିତରୁ ପାଟି ଖୋଲିବ କିଏ ? ନିଶ୍ଚିତ ମୁଁ ନୁହେଁ । କାହିଁକି ନା, 

କର୍ପୋରେଟ୍‌ ପ୍ରକାଶନୀ ସଂସ୍ଥାରୁ ମିଳୁଥିବା ରୟାଲ୍‌ଟି - ଅନୃରେ ମୁଁ ପ୍ରତିପାଳିତ ଏବଂ ଆମେ 
ସମସ୍ତେ ଦେଖୁଛୁ ଟାଟାସ୍କାଏ, ରଣ୍ଟରନେଟ୍‌ କରୁଛୁ ଟାଟା-ଫୋଟନ୍‌ ସାହାଯ୍ୟରେ, ଚଢୁଛୁ ଟାଟା 
ଟ୍ୟାକ୍ସି, ରହୁଛୁ ଟାଟା ହୋଟେଲ୍‌ରେ, ପିଉଛୁ ଟାଟା ଟି, ଚା ଫେଣ୍Qିବାକୁ ବ୍ୟବହାର କରୁଛୁ 
ଟାଟା ଷ୍ଟିଲ୍‌ ନିର୍ମିତ ଚାମଚ | ଟାଟା ବହି ଦୋକାନରୁ ଟାଟା ବହି କିଣୁଛୁ । ଆମେ ଟାଟାର ଲୁଣ 
ଖାଉଛୁ । ଆମ ପାଖରେ ବାଟ ନାହିଁ | 

ପାଟି ଖୋଲିବା ପାଇଁ ଯଦି କର୍ପୋରେଟ୍‌ ଲୁଣ ଖାଉ ନଥିବା ପରି ଏକ କଠୋର ନୈତିକତାକୁ 
ମାପକାଠି କରାଯାଏ, ତେବେ ଏଥୁପାଇଁ ପ୍ରକୃତରେ ଯେଉଁମାନେ ଯୋଗ୍ୟ ସେମାନଙ୍କୁ ଚୂପ୍‌ 
କରେଇ ଦିଆଯାଇଛି ବହୁ ପୂର୍ବରୁ । ବା, ଆଉ ଯେଉଁମାନେ ଯୋଗ୍ୟ ସେମାନେ ଅଛନ୍ତି ଏ 
ବ୍ୟବସ୍ଥାର ବାହାରେ, ବା ଅପରାଧୀ ପରି ବଞ୍ଚୁଛତ୍ତି ଜଙ୍ଗଲରେ ! ବା ସେହି ସର୍ବହରାମାନେ 
ଯେଉଁମାନେ ମାଛିକୁ ମ”' କହଚ୍ତି ନାହିଁ, ଯେଉଁମାନେ ଦଉଡୁଥାନ୍ତି ଏ ଟ୍ରାଇବ୍ୟୁନାଲ୍‌ରୁ ସେ 
ଟ୍ରାରବ୍ୟନାଲ୍‌କୁ, ସାକ୍ଷୀ ଦେଉଥାନ୍ତି, ପ୍ରମାଣ ପ୍ରସ୍ତୁତ କରୁଥାନ୍ତି ! 

ହଉ ହେଲା, ଏ ସବୁ କଥା ସାହିତ୍ୟ ମେଳାରେ କୁହା ନଗଲା | ହେଲେ ଟିକେ ବାଃ ବାଃ, 
ଟିକେ ଆଃ ଆଃ କରିବାକୁ ତ କେଇ ଦଣ୍ଡ ସୁଯୋଗ ମିଳିଲା । କାହିଁକି ନା ଓପ୍ରା ଆସିଥିଲେ; 
କହିଲେ, ଭାରତକୁ ସେ ଭଲ ପାଆନ୍ତି, ଭାରତକୁ ବାରବାର ଆସିବାକୁ ଚାହାନ୍ତି । ବାସ୍‌, ଗର୍ବରେ 
ଆମ ଛାତି ଫାଟିପଡ଼ିଲା | 

ଏକ ଉଚ୍ଚାଙ୍ଗ ସାହିତ୍ୟ ମେଳାର ଏହା ଥୁଲା ଏକ ନବଚିଆ ଶେଷ ସ୍ପର୍ଶ 

ଯଦିଓ ଆଜକୁ ଶହେ ବର୍ଷ ଧରି ଟାଟା କମ୍ପାନୀ କର୍ପୋରେଟ୍‌ ଦାନଧର୍ମ କାର୍ଯ୍ୟ କରିଆସୁଛନ୍ତି 
(ଯଥା ମେଧାବୃରି ଦେଉଛନ୍ତି, ସୁନ୍ଦର ଶିକ୍ଷା ଅନୁଷ୍ଠାନ ଓ ଡାକ୍ତରଖାନା କରିଛନ୍ତି )କିନ୍ଧୁ ବିଶ୍ଵ 
କର୍ପୋରେଟ୍‌ ସରକାରର ସେ ଆଖୁଝଲସା ରନ୍ଦ୍ରଭୁବନକୁ ଭାରତୀୟ କର୍ପୋରେସନ୍‌ମାନେ ଏବେ 
ଏବେ ନିମନ୍ତ୍ରିତ ହୋଇଛନ୍ତି । ତାହା ଏଡ଼େ କଳାମ୍ମକ ଯେ ଖାଲି ଆଖରେ ସହଜରେ ଜାଣି 
ପାରିବ ନାହିଁ । ହେଲେ ପ୍ରତିପକ୍ଷଙ୍କ ପାଇଁ ସାଂଘାତିକ ଭାବେ ମାରାମବକ । 

ଏହାପରେ, ଏ ପ୍ରବନ୍ଧରେ ଯାହା ଲେଖାଯିବ, ତାହା ହୁଏତ କେତେକଙ୍କୁ କିଛିଟା କଠୋର 
ସମାଲୋଚନା ପରି ଲାଗିପାରେ । ଅନ୍ୟପକ୍ଷରେ, ଆପଣାର ପ୍ରତିପକ୍ଷକୁ ସମ୍ମାନ ଜଣେଇବା 
ପରମ୍ପରା ଦୃଷ୍ଟିରୁ ଏହାକୁ ପଢ଼ିଲେ ଲାଗିବ ଯେ, ଯେଉଁମାନେ ଏ ପୃଥିବୀକୁ ପୁଞ୍ଜିବାଦ ଲାଗି 
ନିରାପଦ ରଖୁବା ପାଇଁ ନିଜ ଜୀବନକୁ ଉସ୍ବର୍ଗ କରିଦେଇଛଚି, ସେମାନଙ୍କ ଦୂରଦୃଷ୍ଟି, ସୂକ୍ଷୁ 
ବିଚାର, ନମନୀୟତା ତଥା ଅଟଳ ସଂକଳ୍ପର ଏହା ଏକ ସ୍ଵୀକାରୋକ୍ରି | 

ବିଂଶଶତାବ୍ଦୀର ଆଦ୍ୟ ଭାଗରେ, ସେମାନଙ୍କର ସେହି ଉଲ୍ଲସିତ ଇତିହାସର ଅୟମାରମ୍ଭ 
ହେଲା ଯୁକ୍ତରାଷ୍ଟ୍ର ଆମେରିକାରେ । ଯଦିଓ ସାମ୍ପତିକ ସ୍ଵୃତିରେ ତାହା ମଳିନ । ସେତେବେଳେ 
ତାକୁ ଆଇନ୍‌ର ପୋଷାକ ପିନ୍ଧେଇ କୁହାଗଲା ଅନୁଦାନ ପ୍ରାପ୍ତ ଫାଉଣ୍ଡେସନ୍‌ । ଏ ଫାଉଣ୍ଡେସନ୍‌ 
ସବୁ ଆଗରୁ ମିଶନାରୀ ସଂସ୍ଥା କରୁଥିବା କାର୍ଯ୍ୟ କଲେ । ବସ୍ତୁତଃ, ତାହା ପୁଞ୍ଜିବାଦ ( ଏବଂ 
ସାମ୍ରାଜ୍ୟବାଦ ) ପାଇଁ ପଥ ପରିଷ୍କାର କରିବା ସହ ବ୍ୟବସ୍ଥାର ରକ୍ଷଣାବେକ୍ଷଣ ପାଇଁ ପହରା ବି 

ଦେଲେ। 

୧୯ ୧୧ ମସିହାରେ ସ୍ଥାପିତ କାର୍ଶ୍ଚେଗି କର୍ପୋରେସନ୍‌ ଥଲା ଯୁକ୍ତରାଷ୍ଟ୍ର ଆମେରିକାର ପ୍ରଥମ 
ଫାଉଣ୍ଡେସନ୍‌ । କାର୍ଣ୍ତେଗି ଷ୍ଟିଲ୍‌ କମ୍ପାନୀ ଲାଭାର୍ଥ ଥଲୀ ଫାଉଣ୍ଡେସନ୍‌ର ଅନୁଦାନ ପାଣ୍ଠି । ୧୯ ୧୪ 
ମସିହାରେ ଗଠିତ ହେଲା ରକଫେଲର୍‌ ଫାଉଣ୍ଡେସନ୍‌ । ଅନୁଦାନ ପାଣ୍ଠି ଦେଇଥିଲେ ଷ୍ଟାଣ୍ଡାର୍ଡ 
ଅଏଲ୍‌ କର୍ଷୋରେସନ୍‌ର ପ୍ରତିଷ୍ଠାତା ଜେ.ଡି. ରକଫେଲର୍‌ ! ସେମାନେ ଥିଲେ ତାଙ୍କ ସମୟର 
ଟାଟା ଓ ଅମ୍ବାନୀ | 

ରକଫେଲର୍‌ ଫାଉଣ୍ଡେସନ୍‌ ଯେଉଁସବୁ ପ୍ରତିଷ୍ଠାନକୁ ମୂଳଧନ, ଅନୁଦାନ, ବା ସହାୟତା 
ଦେଇଛନ୍ତି ସେ ମଧ୍ଯରେ ଅଛି ଜାତିସଂଘ, ଆମେରିକାର ଗୁଇନ୍ଦା ବିଭାଗ ସିଆଇଏ, ବୈଦେଶିକ 
ସଂପର୍କ ପରିଷଦ ( କାଉନସିଲ୍‌ ଅନ୍‌ ଫରେନ୍‌ ରିଲେସନ୍୍‌ - ସିଏଫ୍‌ଆର), ନିୟୁର୍କର ମ୍ୟଜିୟମ୍‌ 
ଅଫ୍‌ ମଡର୍ଣ୍ ଆର୍ଟ ଏବଂ ନିୟୁର୍କ୍‌ ସ୍ଥିତ ରକଫେଲର୍‌ ସେଣ୍ଟର୍‌ । (ଏହାର କାନ୍ଛରେ ଡିଏଗୋ 
ରିଭିଲୋଙ୍କ ଅଙ୍କିତ ଚିତ୍ରକଳାରେ ଲେନିନଙ୍କୁ ନାୟକ ଏବଂ ପୁଞ୍ଜିପତିମାନଙ୍କୁ ଖଳନାୟକ 
ଦର୍ଶାଯାଇଥଲା | ତେଣୁ ସେ ଚିତ୍ରକଳାକୁ ନଷ୍ଟଭ୍ରଷ୍ଟ କରିଦିଆଗଲା - ସେଦିନ ବାକ୍‌ ସ୍ବାଧୀନତା 
ଛୁଟିରେ ଯାଇଥିଲେ |) 

ଜେ.ଡ଼ି. ରକଫେଲର୍‌ ଥିଲେ ଆମେରିକାର ପ୍ରଥମ କୋଟିପତି, ବିଶ୍ଵର ସର୍ବଶ୍ରେଷ୍ଠ ଧନୀ | 
ସେ ଥିଲେ ଆବ୍ରାହମ୍‌ ଲିଙ୍କନଙ୍କ ସମର୍ଥକ, ରଙ୍ଗଭେଦ ବିଲୋପର ସପକ୍ଷବାଦୀ | ସେ ମଦ 
ପିଉନଥଲେ ଏବଂ ବିଶ୍ଵାସ କରୁଥିଲେ ଭଗବାନ ହିଁ ତାଙ୍କୁ ଧନ ଦେଇଛନ୍ତି । ଏହି ବିଶ୍ଵାସ ତାଙ୍କୁ 
ଭଲରେ ରଖଥବ । 

ପାବ୍ଲୋ ନେରୁଦାଙ୍କ ଆଦ୍ୟ କବିତା  ଷ୍ଟାଣ୍ଡାର୍ତ୍‌ ଅଏଲ୍‌ କମ୍ପାନୀ ର କେତୋଟି ପଦ ଆମେ 
ଏଠାରେ ଉଲ୍ଲଲେଖ କରିବା | 


ନ୍ୟୁୟର୍କର ସେମାନଙ୍କର ପେଟୁଆ ସମ୍ରାଟ, 
ନରମ ମୁରୁକିହସା ହତ୍ୟାକାରୀ, 

ଯେଉଁମାନେ କିଣନ୍ତି- 

ରେଶମ୍‌, ନାଇଲନ୍‌ ଓ ସିଗାର୍‌, 

ଏପରିକି କୂଜି ସାହିଦାଦା, ଓ ସ୍ବେଚ୍ଛାଚାରୀ | 
ସେମାନେ କିଣନ୍ତି- 

ଦେଶ, ଜନ, ପେଲିସି, ସ୍ଥାନୀୟ ପରିଷଦ, 
ସାଗର, ଦୂରନ୍ତ କ୍ଷେତ - 

ଯେଉଁଠି ଫେଟମାଫିକ୍‌ ଶସ୍ୟ ଉପୁଜାଏ ଗରିବ, 
ଗଣ୍ଡିଧନ ତା'ର | 


୧୬୦ 

ଷ୍ଟାଣ୍ଡାର୍ଡ ଅଏଲ୍‌ ଚିଆଇଁଦିଏ 

ସେମାନଙ୍କୁ ଖାକି ଯାଚି, 

ଉପାଧ୍‌ ବାଣ୍ଟି ଏମିତି ଚିଆଁ, 

ଯେ ଭାଇ ପାଲଟେ ଭଗାରି, 

ପାରାଗୁଆର ଜନତା ଲଢ଼େ କମ୍ପାନିର ଯୁଦ୍ଧ, 
ଆଉ ବଲିଭିଆବାସୀ 

ସଢ଼ିସଢ଼ି ମରନ୍ତି ଜଙ୍ଗଲରେ, 

କମ୍ପାନୀର ମେସିନଗନ୍‌ ଧରି | 


ହତ୍ୟାର ଶିକାର ହୁଏ ଜଣେ ରାଷ୍ଟ୍ରପତି 
ଟୋପାଏ ପେଟ୍ରୋଲ୍‌ ପାଇଁ; 

ବନ୍ଧା ପଡ଼େ ଲକ୍ଷଲକ୍ଷ ଏକର ଖେତ 
ଗୋଟେ ଫୁଟକିରେ ମୃତ୍ୟୁ ଆସେ; 
ପଥର ପାଲଟିଯାଏ ଆଲୁଅ 
ମରଣଶୀଳ ସକାଳର; 

ଗଢ଼ାହୁଏ ବିଧ୍ବଂସକାରୀଙ୍କ ପାଇଁ 

ନୂଆ ଏକ ବନ୍ଦିର ଶିବିର । 


ପାଟାଗୋନିଆ: 

ଏକ ପ୍ରତାରଣା, 

ବିକ୍ଷିପ୍ତ ଗୁଳିର ଆୱଵାଜ୍‌ 

ବାଦାମୀ ରଙ୍ଗର ଜହ୍ନ ତଳେ, 

ରାଜଧାନୀରେ ଛୋଟକାଟର ମନ୍ତ୍ରୀ ଅଦଳବଦଳ 
ତେଲର ଜୁଆର ଭଳି ଗୋଟେ ଫୁସ୍‌ଫାସ୍‌, 
ହଠାତ୍‌ ଗୋଟେ ଧକା | 


ତମେ ଦେଖିବ, 

କେମିତି ଷ୍ଟାଣ୍ଡାର୍ଡ ଅଏଲ୍‌ କମ୍ପାନୀର ନାଁ ଦାଉଦାଉ 

ମେଘ ଉପରେ, 

ସାଗର ଉପରେ, 

କେମିତି ଝଟକୁଛି ତାର ସାମ୍ରାଜ୍ୟ, ତମ ଘରେ | 
୧୬୧ 

ପୁଞ୍ଜିବାଦ : ଏକ ଭୂତ ଗପ 


ଯେତେବେଳେ ଆମେରିକାରେ କର୍ପୋରେଟ-ଅନୂଦାନ ପ୍ରାପ୍ତ ଫାଉଣ୍ଡେସନ୍‌ ଉତ୍ଭା ହେଲେ, 
ସେତେବେଳେ ସେମାନଙ୍କ ଉପପତି, ଆଇନ୍‌ଗତ ସ୍ଥିତି ଓ ଉତ୍ତରଦାୟିତ୍ଵର ଅଭାବ ବିଷୟକୁ 
ନେଇ ବିତର୍କର ଝଡ଼ ଦେଖାଦେଲା । ଲୋକେ କହିଲେ କମ୍ପାନୀର ଯଦି ଏତେ ବଳକା ଧନ 
ଅଛି, ତେବେ ଶ୍ରମିକମାନଙ୍କ ମଜୁରୀ ବଢ଼େଇବା ଉଚିତ୍‌ । (ସେ କାଳରେ, ଏପରିକି 
ଆମେରିକାରେ ବି ଲୋକେ ଏମିତି ଦିହଜଳା ପ୍ରସ୍ତାବ ଦେଉଥିଲେ 1) ଫାଉଣ୍ଡେସନ୍‌ ପ୍ରତିଷ୍ଠା 
କରିବାର ଚିନ୍ତାଧାରା ଆଜି ଯଦିଓ ଅତି ମାମୁଲି ଲାଗୁଛି, ସେତେବେଳେ କିନ୍ତୁ ତାହା ଥୁଲା 
ବ୍ୟବସାୟୀ କଛନାର ଏକ ଉଜ୍କର୍ଷ । କାରଣ ଫାଉଣ୍ଡେସନଗୁଡ଼ିକ ହାତରେ ଥିଲା ଅମାପ ଧନ | 
ସେମାନେ କର ଦଉ ନଥିଲେ । ପୁଣି ସଂସ୍ଥାଗୁଡ଼ିକ ଥଲା ଆଇନ୍‌ସିଦ୍ଧ ଆଉ କାର୍ଯ୍ୟପରିସର ଥୁଲା 
ଅପରିସୀମ | କାହାରି ପାଖରେ ଉତ୍ତରଦାୟିତ୍ଵ ନଥୁଲା କି ନିଜର ସ୍ଵଚ୍ଛତା ପ୍ରମାଣ କରିବାର 
ନଥୁଲା ! ଅର୍ଥାତ୍‌ ସମ୍ପରିକୁ ରାଜନୈତିକ, ସାମାଜିକ, ସାଂସ୍କୃତିକ ପୁଞ୍ଜିରେ ପରିଣତ କରିବାରେ 
ଏହାଠୁ ବଳି ଭଲ ଉପାୟ କ'ଣ ଥାଇପାରେ ? କ'ଣ ଆରପାରେ ଦାନକୁ କ୍ଷମତାରେ ରୂପାନ୍ତରିତ 
କରିବାର ସହଜ ପଥ ? ସୁଧଖୋର ମାନେ ନିଜ ଲାଭର କାଣିଚାଏ ଖର୍ଚ୍ଚ କରି ସମଗ୍ର ପୃଥିବୀକୁ 
କବଳିତ କରିବାର ଆଉ ବା ବଢ଼ିଆ ବାଟ କ”ଣ ହୋଇପାରେ ? ଉଦାହରଣ ସ୍ଵରୁପ, ବିଲ୍‌ 
ଗେଟସ୍‌ଙ୍କୁ ନିଅନ୍ତୁ । ମାନୁଛୁୁ ସେ କମ୍ପ୍ୟୁଟର୍‌ ବିଷୟରେ ଦୂଇ ଚାରି କଥା ଜାଣନ୍ତି । ହେଲେ, 
କେବଳ ଯୁକ୍ତରାଷ୍ଟ୍ର ସରକାର କାହିଁକି, ପୃଥିବୀ ସାରା ସରକାରମାନଙ୍କ ପାଇଁ ସେ କେମିତି 
ଶିକ୍ଷା, ସ୍ବାସ୍ଥ୍ୟ, କୃଷି ନୀତିର ରୂପରେଖ ପ୍ରସ୍ତୁତ କରୁଛନ୍ତି ? 

କାଳକ୍ରମେ, ଲୋକେ ଦେଖୁଲେ ଫାଉଣ୍ଡେସନ୍‌ମାନେ ପ୍ରକୃତରେ କିଛିକିଛି ଭଲ କାମ 
କରୁଛନ୍ତି । ( ଯଥା ସାର୍ବଜନୀନ ପାଠାଗାର ସ୍ଥାପନ, ରୋଗ ନିରାକରଣ ବ୍ୟବସ୍ଥା) । ଫଳତଃ, 
କର୍ପୋରେସନ୍‌ ଓ କର୍ପୋରେସନ୍‌ ଅନୁଦାନ ପ୍ରାପ୍ତ ଫାଉଣ୍ଡେସନ୍‌ ଭିତରେ ଥିବା ସିଧାସଳଖ 
ସମ୍ପର୍କ ଜନମାନସରେ କ୍ରମଶଃ ମହଳଣ ପଡ଼ିବାକୁ ଲାଗିଲା; ପରିଶେଷରେ ସମ୍ପୂର୍ଣ୍ଣ ଉଦ୍ଭେଇଗଲା | 
ଏପରିକି, ଏବେ ଯେଉଁମାନେ ନିଜକୁ ବାମପନ୍ଛୀ ବୋଲି କହୁଛନ୍ତି ସେମାନେ ବି ଫାଉଣ୍ଡେସନର 
ଦାନ ଗ୍ରହଣ କରିବାକୁ କୁଣ୍ତିତ ହୁଅନ୍ତି ନାହିଁ । 

୧୯ ୨ ୦ଦଶକ ବେଳକୁ ଯୁକ୍ତରାଷ୍ଟ୍ରଟ ପୁଞ୍ଜିବାଦ କଞ୍ଚାମାଲ ଓ ଦରିଆ ପାରି ବଜାର 
ସନ୍ଧାନରେ ବାହାର ଜଗତ ଆଡ଼କୁ ମୁର୍ହ୍ଦେଇବା ଆରମ୍ଭ କଲା | ସେହି ସମୟରେ ଫାଉଣ୍ଡେସନଗୁଡ଼ିକ 
ବିଶ୍ଵ କର୍ପୋରେଟ୍‌ ଶାସନର ପରିକଛନା ଆରମ୍ଭ କଲେ । ୧୯ ୨୪ ମସିହାରେ, ରକଫେଲର୍‌ ଓ 
କାର୍ଶ୍ତେଗି ଫାଉଣ୍ଡେସନ୍‌ ମିଳିତଭାବେ କାଉନସିଲ୍‌ ଅଫ୍‌ ଫରେନ୍‌ ରିଲେସନ୍‌ (ସଂକ୍ଷେପରେ 
ସିଏଫ୍‌ଆର୍‌) ନାମକ ଏକ ସଂସ୍ଥା ଗଠନ କଲେ | ବୈଦେଶିକ ନୀତି ସମ୍ପର୍କରେ ଏହା ଏବେ 
ବିଶ୍ଵର ସର୍ବ ଶର୍ତିଶାଳୀ ପ୍ରେସର୍‌ ଗପ୍‌ । ପରେ ପରେ ଫୋଡ଼୍‌ ଫାଉଣ୍ଡେସନ୍‌ ବି ଏହାକୁ ଅନୁଦାନ 
ଦେଲା | ୧୯ ୪୭ ବେଳକୁ ସିଏଫ୍‌ଆର୍‌ ନବଗଠିତ ସିଆଇଏକୁ ସହାୟତା ଦେବା ସହ ଉଭୟେ 
ମିଳିତ ଭାବେ କାମ କଲେ । ସମୟକ୍ରମେ, ଯୁକ୍ତରାଷ୍ଟ୍ର ଆମେରିକାର ୨୨ ଜଣ ବୈଦେଶିକ 
ବ୍ୟାପାର ମନ୍ତ୍ରୀ ସିଏଫ୍‌ଆର୍‌ର ସଭ୍ୟ ହୋଇଛନ୍ତି । ୧୯ ୪୩ ମସିହାରେ, ଜାତିସଂଘ ଗଠନ 


୧୬୨ 

କରିବା ପାଇଁ ଯେଉଁ କାର୍ଯ୍ୟକରିଣୀ ସମିତି ଥଲା, ସେଥିରେ ଥୁଲେ ସିଏଫ୍‌ଆର୍ର ୫ ଢଣ 
ସଭ୍ୟ | ନିଯୁର୍କର ଯେଉଁ ଯାଗାରେ ଜାତିସଂଘର ମୁଖ୍ୟ କାର୍ଯ୍ୟାଳୟ ଛିଡା ହୋଇଛି ସେ ଯାଗା 
କିଣିବା ପାଇଁ ଜଢେ.ଡି. ରକଫେଲର୍‌ ଅନୁଦାନ ଦେରଥଲେ ୮.୫ ନିୟୁତ ଡଲାର୍‌ | 

୧୯ ୪୬ ମସିହାଠାରୁ ଆଜିପର୍ଯ୍ୟନ୍ତ ବିଶ୍ବବ୍ୟାଙ୍କର ୧୧ ଜଣ ଯାକ ସଭାପତି - ଯେଉଁମାନେ 
ନିଜକୁ ଗରିବଙ୍କ ତ୍ରାଣକର୍ଭା ବୋଲି କହଚ୍ତି-ସିଏଫ୍‌ଆର୍‌ର ସଭ୍ୟ ରହିଆସିଛନ୍ତି । ( ଏକମାତ୍ର 
ବ୍ୟତିକ୍ରମ ହେଲେ ଜର୍ଚଚ ଉଡ୍‌ସ୍‌ | ସେ ଥିଲେ ରକଫେଲର୍‌ ଫାଉଣ୍ଡେସନ୍‌ ଟ୍ରଷ୍ଠି ଏବଂ ଚେଜ୍‌- 
ମାନହଟ୍ାନ୍‌ ବ୍ୟାଙ୍କର ଉପ-ସଭାପତି) | 

ବ୍ରେଟ୍‌୍ନ୍‌ ଉଡ଼ସ୍‌ରେ ଆମେରିକୀୟ ଡଲ୍ଲାର୍‌କୁ ବିଶ୍ଵର ସଂରକ୍ଷିତ ମୁଦ୍ରା କରିବା ପାଇଁ ତଥା 
ବିଶ୍ବପୁଞ୍ଜର ପ୍ରବେଶ ସୁଗମ କରିବା ଉଦେଶ୍ୟରେ ସବୁ ସ୍ଥାନରେ ସମାନ ପ୍ରକାର ବ୍ୟବସାୟିକ 
ଚଳଣି ଆବଶ୍ୟକ ବୋଲି ବିଶ୍ବବ୍ୟାଙ୍କ ଓ ଆନ୍ତର୍ଜାତିକ ମୁଦାପାଣ୍ଠି ନିଷ୍ପଭି କଲେ । ଏହି ଲକ୍ଷ୍ୟରେ, 
ସେମାନେ ସୁଶାସନ ( ଯେତେ ପର୍ଯ୍ୟନ୍ତ ନିୟନ୍ତରଣର ଡୋର ସେମାନଙ୍କ ହାତରେ ରହିବ), 
ଆଇନ୍‌ର ଶାସନ ( ଅବଶ୍ୟ ଆଇନ୍‌ ତିଆରିରେ ସେମାନଙ୍କ ହସ୍ତକ୍ଷେପ ରହିବ) ଏବଂ ଶହ ଶହ 
ଭ୍ରଷ୍ଟାଚାର ବିରୋଧୀ କାର୍ଯ୍ୟକ୍ରମ( ସେମାନେ ଅବସ୍ଥାପିତ କରିଥିବା ବ୍ୟବସ୍ଥାକୁ ଧାରାରେ ପକେଇବା 
ପାଇଁ) କୁ ପ୍ରୋସ୍ଵାହିତ କରିବା ପାଇଁ ପ୍ରଚୂର ପରସା ଖର୍ଚ କରୁଛନ୍ତି । କହିବା ବାହୁଲ୍ୟ, ବିଶ୍ବର 
ସବୂଠୁ ଅସ୍ଵଚ୍ଛ ଓ ଉତ୍ତରଦାୟିତୃହୀନ ଦୁଇଟି ସଂସ୍ଥା ଗରିବ ଦେଶର ସରକାରମାନଙ୍କ ଠାରୁ ଦାବି 
କରୁଛନ୍ତି ଉତ୍ତରଦାୟିତ୍ଵ ଓ ସ୍ବଚ୍ଛତା | 

ଆମେ ଯଦି ଧରିନେଉ ଯେ ଦୂତୀୟ ବିଶ୍ବର ଆର୍ଥିକ ନୀତି ବିଶ୍ବବ୍ୟାଙ୍କ ନିର୍ଦେଶରେ ପରିଚାଳିତ 
ଏବଂ ଗୋଟେ ପରେ ଗୋଟେ ଦେଶର ବଢାରକୂ ଜୋର ଜବରଦସ୍ତ ମୁକୁଳା କରାଯାଇଛି 
ବିଶ୍ବପୁଞ୍ଜି ପାଇଁ, ତେବେ ଆମେ କହିପାରିବୁ ଯେ କର୍ପୋରେଟ ଦାନଧର୍ମ ପାଲଟିଯାଇଛି ଏକ 
ସର୍ବକାଳୀନ ସର୍ବଶ୍ରେଷ୍ଠ ଦୂରଦୃଷ୍ଟିସମ୍ପନ୍ନ ବ୍ୟବସାୟ | 

କର୍ପୋରେଟ୍‌ ଅନୁଦାନ ପ୍ରାପ୍ତ ଫାଉଣ୍ଡେସନ୍‌ ଗୁଡ଼ିକ ଅଭିଜାତ କ୍ଲବ୍‌ ଓ ଚିନ୍ତନ ମଣ୍ଡଳୀ 
ମାଧ୍ୟମରେ ନିଜର କ୍ଷମତା ଗୋଟିଟିକୁ ଚାଳନା କରନ୍ତି ! ଠିକ୍‌ ଠିକ୍‌ ଯାଗାରେ ଠିକ୍‌ ଠିକ୍‌ 
ଲୋକଙ୍କୁ ମୃତୟନ କରନ୍ତି ଏବଂ ଏହି କବ୍‌ ଓ ମଣ୍ଡଳୀର ସଭ୍ୟମାନେ ସରକାରୀ ଦୁଆର ଦେଇ 
ବେସରକାରୀ ଘରେ ପହଞ୍ଚି ପାରନ୍ତି ତ, ବେସରକାରୀ ଦୂଆର ଦେଇ ସରକାରୀ ଘରେ ଠାକି 
ଯାଆନ୍ତି । ଏ ପ୍ରକାର ବନ୍ଦୋବସ୍ତକୁ ନେର ଅନେକ ଷଡ଼ଯନ୍ତ୍ର ତତ୍ତ ରହିଛି, ବିଶେଷ କରି 
ବାମପନ୍ଛୀ ଗୋଷ୍ଠୀଗୁଡ଼ିକରେ । ବାସ୍ତବରେ, ସେଥୁରେ କିଛି ସୈତାନୀ ବା ଗୁପ୍ତ କାରବାର ନାହିଁ । 
କର୍ପୋରେସନ୍‌ମାନେ ଯେମିତି ଅର୍ଥ ହେରଫେର କରିବା ପାଇଁ ବେନାମୀ କମ୍ପାନୀ ତିଆରି 
କରନ୍ତି ବା ଦରିଆପାରିରେ ଜମାଖାତା ଖୋଲନ୍ତି, ଫାଉଣ୍ଡେସନ୍‌ ବି ସେମିତି କରନ୍ତି । ଫରକ୍‌ 
ମାତ୍ର ଏତିକି ଯେ ଏ କ୍ଷେତ୍ରରେ କ୍ଷମତା ହିଁ ମୁଦ୍ରା, ଟଙ୍କା ନୁହେଁ । 

୧୯୭୩ ମସିହାରେ ଗଠିତ ହେଲା ତ୍ରିମୁଖୀ ପରିଷଦ ( ଟୁାଇଲେଟରାଲ୍‌ କମିଶନ)- 
ସିଏଫ୍‌ଆର୍‌ର ଏକ ବହୁଜାତିକ ସ୍ଵରୁପ । ପ୍ରତିଷ୍ଠାତା ଥଲେ ଡେଭିଡ ରକଫେଲର୍‌, ଯୁକ୍ତରାଷ୍ଟ୍ର 

୧୬୩ 

ପୁଞ୍ଜିବାଦ : ଏକ ଭୂତ ଗପ 


ଆମେରିକାର ଜାତୀୟ ସୁରକ୍ଷା ପରିଷଦର ପୂର୍ବତନ ଉପଦେଙଷ୍ଟା ତଥା ତାଲିବାନ୍‌ର ପୂର୍ବପୁରୁଷ 
ଆଫଗାନ୍‌ ମୁଜାହିଦ୍ଦିନ୍‌ର ପ୍ରତିଷ୍ଠାତା ସଭ୍ଯ ଜିବିଗ୍‌ନିଉ ବେଙ୍କନ୍‌ସ୍କି ଚେଜ-ମାନ୍‌ହଟାନ୍‌ ବ୍ୟାଙ୍କ 
ଏବଂ କେତେକ ମାନ୍ୟଗଣ୍ୟ ବ୍ୟକ୍ତି | ଉତ୍ତର ଆମେରିକା, ରଉରୋପ୍‌ ଏବଂ ଜାପାନ୍‌ର ଅଭିଜାତ 
ବର୍ଗ ମଧ୍ଯରେ ବନ୍ଧୁତା ଓ ସହଭାଗିତା ସୃଷ୍ଟି କରିବା ଥଲା ଏହାର ଉଦେଶ୍ୟ । ଏହି ତ୍ରିମୁଖୀ 
ପରିଷଦ ଏବେ ପଞ୍ଚମୁଖୀରେ ପରିଣତ ହୋଇଛି | କାରଣ, ଭାରତ ଓ ଚୀନ୍‌ର ସଭ୍ୟମାନଙ୍କୁ 
ଏଥରେ ଅନ୍ତର୍ଭୁକ୍ତ କରାଯାଇଛି | ଭାରତରୁ ଅଛନ୍ତି ସିଆଇଆଇର ତରୁଣ ଦାସ, ଇନ୍‌ଫୋସିସ୍‌ର 
ପୂର୍ବତନ ସିଇଓ ଏନ୍‌. ଆର୍‌. ନାରାୟଣମୂର୍ଭି, ଗୋଦ୍‌ରେଜ୍‌ କମ୍ପାନୀ ପରିଚାଳନା ନିର୍ଦ୍ଦେଶକ 
ଜାମସେଦ୍‌ ଏନ୍‌. ଗୋଦ୍‌ରେଜ୍‌, ଟାଟା ସନ୍‌ସ୍ର ନିର୍ଦେଶକ ଜାମ୍‌ସେଦ୍‌ ଜେ. ଇରାନୀ ଏବଂ 
ଅବନ୍ତା ଗ୍ରପ୍ର ସିଇଓ ଗୌତମ ଥାପର୍‌ | 

ଆସ୍ପେନ୍‌ ଇନଷ୍ଟିଚ୍ୟୁଟ ସ୍ଥାନୀୟ ଅଭିଜାତ ବର୍ଗ, ବ୍ୟବସାୟୀ, ଅମଲା, ରାଜନେତାମାନଙ୍କର 
ଏକ ଆନ୍ତର୍ଜାତିକ କବ୍‌ । ଏହାର ଶାଖା ବହୁ ଦେଶରେ ରହିଛି । ଭାରତୀୟ ଶାଖାର ଅଧ୍ଯକ୍ଷ 
ଗୌତମ ଥାପର୍‌ ଏବଂ ସଭାପତି ତରୁଣ ଦାସ । ମେକକିନ୍‌ସି ଗ୍ଲୋବାଲ୍‌ ରନଷ୍ଟିଚ୍ୟୁଟ୍‌ର ( ଦିଲ୍- 
ମୁମ୍ବାର ଶିଳ୍ପ ଅଳିନ୍ଦର ପ୍ରସ୍ତାବକ) ବରିଷ୍ଠ ଅଧ୍ୟକାରୀମାନେ ସିଏଫ୍‌ଆର୍‌, ଟ୍ରାଇଲାଟରାଲ୍‌ କମିଶନ 
ଏବଂ ଆସ୍ପେନ୍‌ ରନଷ୍ଟିଚ୍ୟୁଟ୍‌ର ସଦସ୍ଯ । 

୧୯୩୬ ମସିହାରେ ଗଠିତ ହେଲା ଫୋଡ଼୍‌ ଫାଉଣ୍ଡେସନ୍‌ (ମରହଟିଆ ରକଫେଲର୍‌ 
ଫାଉଣ୍ଡେସନ୍‌ର ଏହା ଏକ ଉଦାରବାଦୀ ପ୍ରତିରୂପ ଯଦିଓ ଉଭୟ ଏକାଠି କାମ କରନି) । ଏହାର 
ଆଦର୍ଶ ସ୍ପଷ୍ଟ ଓ ସୁନିରୁପିତ, ଯଦିଓ ସ୍ଵଳ୍ପ ଉଚ୍ଚାରିତ | ଯୁକ୍ତରାଷ୍ଟ୍ର ଆମେରିକାର ପରରାଷ୍ଟ୍ର ବିଭାଗ 
ସହ ଏହା ଘନିଷ୍ଠ ଭାବରେ କାମ କରେ | ବିଭିନ୍ନ ଦେଶରେ ଗଣତାନ୍ତିକ ବ୍ୟବସ୍ଥାକୁ ସୁଦୃଢ଼ 
କରିବା ଏବଂ ସୁଶାସନ ପ୍ରଚଳିତ କରିବା ଏହାର ଲକ୍ଷ୍ୟ | ଏଗୁଡ଼ିକ ବିଶ୍ବବ୍ୟାଙ୍କର ମୁକ୍ତ ବଜାରର 
କାର୍ଯ୍ୟଦକ୍ଷତା ବୃଦି ତଥା ବ୍ୟବସାୟିକ ଆଚରଣର ମାନକୀକରଣ କାର୍ଯ୍ୟକ୍ରମର ଅଂଶ ବିଶେଷ | 
ଦ୍ଵିତୀୟ ବିଶ୍ବଵଯୁଦ୍ଧ ପରେ ବିଶ୍ଵରେ ଶୀତଳ ଯୁଦ୍ଧ ଦେଖାଦେଲା । ସେତେବେଳେ ଫାଶାବାଦୀଙ୍କ 
ପରିବରରେ ଆମେରିକାର ଏକ ନମ୍ବର ଶତ୍ରୁ ହେଲେ ବାମପନ୍ତଧୀମାନେ, ଏବଂ ଶୀତଳ ଯୁଦ୍ଧକୁ 
ସମ୍ଭାଳିବା ପାଇଁ ନୂଆ ପ୍ରକାର ପ୍ରତିଷ୍ଠାନର ଆବଶ୍ୟକତା ଦେଖାଦେଲା | ଫୋଡ଼୍‌ ଅନୁଦାନ ପ୍ରାପ୍ତ 
ର୍ୟାଣ୍ଡ୍‌ ନାମକ ଏକ ସାମରିକ ଚିନ୍ତନ ମଣ୍ଡଳି, ଯୁକ୍ତରାଷ୍ଟ୍ର ଆମେରିକାର ପ୍ରତିରକ୍ଷା ବିଭାଗ ପାଇଁ 
ଗବେଷଣା କାର୍ଯ୍ୟ ଆରମ୍ଭ କଲା | ୧୯ ୫ ୨ ମସିହାରେ “ ଫଣ୍ଡ୍‌ ଫର୍‌ ଦି ରିପବ୍ଲିକ ' ନାମକ ଏକ 
ସଂସ୍ଥା ଗଠିତ ହେଲା | ଏହାର ଉଦେଶ୍ୟ ଥଲା ' ମୁକ୍ତ ଦେଶଗୁଡ଼ିକୁ କମ୍ୟନିଷ୍ମାନଙ୍କ ଅନୁପ୍ରବେଶ 
ଓ ଗଡ଼ବଡ଼ କରିବାର ଲଗାତାର ପ୍ରୟାସକୁ ବିଫଳ କରିବା” | ପରେ ଏହା ' ଗଣତାନ୍ତ୍ରିକ ଅନୁଷ୍ଠାନ 
ଅଧ୍ୟୟନ କେନ୍ଦ୍ରଂ ବୋଲି ନାମିତ ହେଲା, ଏବଂ, ମ୍ୟାକାର୍ଥ ପ୍ରଶାସନର ମତ୍ରାଧ୍କ କାର୍ଯ୍ୟ 
ବ୍ୟତିରେକେ କିପରି ବୃଵ୍ଧିମତାର ସହ ଶୀତଳ ଯୁଦ୍ଧ ଲଢ଼ାଯାଇ ପାରିବ ଏହା ହେଲା କେନ୍ଦ୍ରର 
ଲକ୍ଷ୍ୟ | ଆଜି ଯେତେବେଳେ ଫେୋଡ଼୍‌ ଫାଉଣ୍ଡେସନ୍‌ ଭାରତରେ କଳାକାର, ସିନେମା ନିର୍ମାତା, 
ସାମାଜିକ କର୍ମୀଙ୍କୁ ଆର୍ଥିକ ସହାୟତା ତଥା ମେଧାବୃରି ଓ ବିଶ୍ବବିଦ୍ୟାଳୟ ପାଠ୍ୟକ୍ରମକୁ ଅନୁଦାନ 


୧୬୪ 

ପୁଞ୍ଜିବାଦ : ଏକ ଭୂତ ଚାପ 


ଦେବା ପାଇଁ କୋଟି କୋଟି ଟଙ୍କା ବିନିଯୋଗ କରୁଛି, ସେତେବେଳେ ଫାଉଣ୍ଡେସନର ପ୍ରୋକ୍ତ 
କାର୍ଯ୍ୟକଳାପକୁ ଧ୍ୟାନରେ ରଖ୍ନ ଆମକୁ ଏହା ଦେଖୁବାକୁ ହେବ । 

ସ୍ଥାନୀୟ ତଥା ଆନ୍ତର୍ଜାତିକ ସ୍ତରର ତୃଣମୂଳ ରାଜନୈତିକ ଆନ୍ଦୋଳନରେ ହସ୍ତକ୍ଷେପ କରିବା 
ଫୋଡ଼୍‌ ଫାଉଣ୍ଡେସନ୍‌ର “ ମାନବ ସମାଜର ଭବିଷ୍ୟତ ଲକ୍ଷ୍ୟ” ଘୋଷଣାନାମାର ଏକ ଅଂଶ | 
୧୯ ୧୯ ମସିହାରେ, ଯୁକ୍ତରାଷ୍ଟ୍ର ଆମେରିକାରେ ଯେବେ କ୍ରେଡିଟ୍‌ ଯୁନିୟନ୍‌ ମୁଭ୍ମେଣ୍ଟ ଦେଖା 
ଦେଲା, ସେବେ, ଫୋଡ଼୍‌ ଫାଉଣ୍ଡେସନ୍‌ ଆନ୍ଦୋଳନକୁ ସାହାଯ୍ୟ କରିବା ପାଇଁ କୋଟି କୋଟି 
ଟଙ୍କାର ଅନୁଦାନ ଓ ରଣ ଯୋଗେର ଦେଲେ | ଏହି ଅନ୍ଦୋନନର ମଙ୍ଗୁଆଳ ଥିଲେ ଏଡ୍‌ୱାଡ଼୍‌ 
ଫିଲେନି । ଶ୍ରମିକମାନଙ୍କୁ ଚଳନୀୟ ହାରରେ ରଣ ସୁବିଧା କରିଦେଇ ଖାଉଟି ଦ୍ରବ୍ଯର ଏକ 
ଗଣ ଖାଉଟି ସମାଜ ଗଠନ କରିହେବ ବୋଲି ସେ ବିଶ୍ଵାସ କରୁଥିଲେ | ସେ ସମୟରେ ଏହା 
ଥିଲା ଏକ ପରିବର୍ରନକାମୀ ଚିନ୍ତାଧାରା | ପ୍ରକୃତରେ ତାଙ୍କ ଚିନ୍ତାଧାରର ଏହା ଥୁଲା ଗୋଟିଏ 
ଦିଗ । ଅନ୍ୟ ଦିଗଟି ଥଲା, ଜାତୀୟ ଆୟର ସୁସମ ବଣ୍ଟନ । ପୁଞ୍ଜିପତିମାନେ ତାଙ୍କ ଚିନ୍ତାଧାରାର 
ପ୍ରଥମ ଦିଗଟିର ସୁଯୋଗ ନେଇ ଶ୍ରମିକମାନଙ୍କୁ ‘ଚଳନୀୟ” ହାରରେ ରଣ ବାଣ୍ଡି ଚାଲିଲେ ! 
ଫଳତଃ, ଯୁକ୍ତରାଷ୍ଟ୍ର ଶ୍ରମଜଚୀବିଗଣ ସବୁ ଦିନ ପାଇଁ ରଣ ଜାଲରେ ଛନ୍ଦି ହୋଇଗଲେ । 
ବଦଳୁଥିବା ଜୀବନଶୈଳୀ ସହ ଖାପ ଖୁଏଇବା ପାଇଁ ପ୍ରାଣମୂଥା ଦୌଡିବାରେ ଲାଗିଲେ । 

ବହୁବର୍ଷ ପରେ, ଏ ଚିନ୍ତାଧାରା ଝରି ଝରି ଯାର ପହଁଚିଛି ବାଂଲାଦେଶର ଦାରିଦ୍ର୍ୟ ପ୍ରପୀଡ଼ିତ 
ଗ୍ରାମାଞ୍ଚଳରେ । ମାରଫତ୍ଦାର୍‌ ମହମ୍ମଦ୍‌ ୟୁନୂସ୍‌ ଓ ଗ୍ରାମୀଣ ବ୍ଯାଙ୍କ୍‌ । ସେମାନଙ୍କ ଅଣୁରଣ 
ବାଙ୍ଗଲାଦେଶର ଭୋକିଲା ଚାଷୀକୂଳ ପାଇଁ ଏବେ ଏକ ବିପର୍ଯ୍ୟୟ । ଉପମହାଦେଶର ଗରିବ ତ 
ସବୁଦିନେ ଥୁଲେ ରଣରେ, ଜୀବନ କାଟୁଥିଲେ ଗାଉଁଲି ସାହୁକାରର ନିର୍ଦୟ ପଞ୍ଚୟରେ | ହେଲେ, 
ଅଣୁରଣ ତାକୁ ବି କର୍ପୋରେସନ୍‌ର ରୂପ ଦେଇଦେଲା । ଭାରତରେ ଶହ ଶହ ଚାଷୀଙ୍କ ଆମ୍ବହତ୍ୟା 
ପାଇଁ ଦାୟୀ ମାଇକ୍ରୋ ଫାଇନାନ୍‌ କମ୍ପାନୀ ! ୨୦୧୦ ମସିହାରେ, କେବଳ ଆନ୍ଧରପ୍ରଦେଶର 
୨୦୦ ଜଣ ଚାଷୀ ଆମ୍ରହତ୍ୟା କରିଛନ୍ତି ଏମାନଙ୍କ ପାଇଁ । କିଛି ଦିନ ତଳେ ଏକ ଜାତୀୟ 
ଖବରକାଗଙ୍କ ଗୋଟେ ଅଠରବର୍ଷ ଝିଅର ଆମ୍ବହତ୍ୟା ଲେଖା ପ୍ରକାଶ କରିଥିଲେ | ଝିଅଟି ପାଖରେ 
ଇସ୍ଟୁଲ୍‌ର ଦରମା ବାବଦକୁ ଥିଲା ୧ ୫ ୦ ଟଙ୍କା ! ମାଇକ୍ରୋ ଫାଇନାନ୍୍‌ କମ୍ପାନୀର ଦାଦା କର୍ମଚାରୀ 
ମାନେ ତାହା ଜୋର ଜବରଦସ୍ତ ଛଡ଼େଇ ନେଲେ | ସେ ଲେଖୁଥଲା, ' କଠିନ ପରିଶ୍ରମ କର 
ଏବଂ ଅର୍ଥ ରୋଜଗାର କର । ରଣ ନିଅ ନାହିଁ ।' 

ଦାରିଦ୍ର୍ୟର କି କୃପା! କାହା ଝୁଲିରେ ନୋବେଲ୍‌ ପୁରସ୍କାର ତ ଆଉ କାହା ଝୁଲିରେ ମୁଠା 
ମୁଠା ଟଙ୍କା । 

୧୯ ୫ ୦ ମସିହା ବେଳକୁ ରକଫେଲର୍‌ ଓ ଫୋଡ଼୍‌ ଫାଉଣ୍ଡେସନ୍‌ ବହୁ ଏନ୍‌ଚଚିଓ ଏବଂ 
ଆନ୍ତର୍ଜାତିକ ଶିକ୍ଷା ପ୍ରତିଷ୍ଠାନକୁ ଅନୁଦାନ ଦେବା ମାଧ୍ୟମରେ ଯୁକ୍ତରାଷ୍ଟ୍ର ସରକାରଙ୍କ ଏକ ଉପାଙ୍ଗ 
ଭାବେ କାମ କରିବାକୁ ଲାଗିଲେ । ସେ ସମୟରେ ଯୁକ୍ତରାଷ୍ଟ୍ର ସରକାର ଲାଟିନ୍‌ ଆମେରିକା, 
ରରାନ୍‌ ଏବଂ ରଣ୍ଡୋନେସିଆରେ ଗଣତାନ୍ତିକ ଉପାୟରେ ନିର୍ବାଚିତ ସରକାରମାନଙ୍କୁ ଗାଦିଚ୍ୟତ 

୧୬୫ 

ପୁଞ୍ଜିବାଦ : ଏକ ଭୂତ ଗପ 


କରିବାରେ ମାତିଥାନ୍ତି (ସେହି ସମୟରେ ସେମାନେ ଭାରତକୁ ବି ପ୍ରବେଶ କଲେ 1) ଭାରତ 
ଯଦିଓ ଗୋଷ୍ଠୀ ନିରପେକ୍ଷ ରାଷ୍ଟ୍ର ଭାବେ ବିବେଚିତ ହେଉଥାଏ, କିନୁ, ଢଳିକି ରହିଥାଏ ରଖିଆ 
ସୋଭିଏତ୍‌ ୟୁନିୟନ୍‌ ପକ୍ଷକୁ । ଫୋଡ଼୍‌ ଫାଉଣ୍ଡେସନ୍‌ ଇଣ୍ଡୋନେସିଆ ବିଶ୍ବବିଦ୍ୟାଳୟରେ ଯୁକ୍ତରାଷ୍ଟ୍ର 
ଭଳିଆ ଅନୀତି ପାଠ୍ୟକ୍ରମ ପ୍ରଚଳନ କଲେ । ଯୁକ୍ତରାଷ୍ଟ୍ର ଆମେରିକାର ସାମରିକ ଅଧୁକାରୀମାନଙ୍କ 
ଦ୍ଵାରା ପ୍ରତିବିଦ୍ରୋହ ବିଦ୍ୟାରେ ପ୍ରଶିକ୍ଷିତ ଇଣ୍ଡୋନେସିଆର ଅଭିଜାତ ଛାତ୍ରଗଣ, ୧୯୭ ୫ରେ 
ସିଆଇଏ ସମର୍ଥିତ ସାମରିକ ବିଦ୍ରୋହରେ ପ୍ରମୁଖ ଭୂମିକା ଗ୍ରହଣ କଲେ । ପରିଣାମ ସ୍ଵରୂପ, 
ଜେନେରାଲ ସୁହାର୍ଗୋ କ୍ଷମତାକୁ ଆସିଲେ ଏବଂ ନିଜ ଗୁରୁଙ୍କ ରଣ ସୁଝିବା ପାଇଁ ହଜାର ହଜାର 
ବାମପତନ୍କୀ ବିପୃବୀଙ୍କୁ ହତ୍ୟାକଲେ । 

ଆଠ ବର୍ଷପରେ, ତାର ପୁନରାବୃରି ହେଲା ଚିଲିରେ । ଚିଲିର ଯୁବ ଛାତ୍ରମାନଙ୍କୁ ( ଯେଉଁମାନଙ୍କୁ 
କୁହାଯାଏ “ ସିକାଗୋ ବଏଜ୍‌' ) ଜେ.ଡି. ରକଫେଲର୍‌ ଅନୁଦାନ ପ୍ରାପ୍ତ ସିକାଗୋ ବିଦ୍ୟାଳୟକୁ 
ଆଣି ନବ୍ୟଉଦାରବାଦୀ ଅର୍ଥନୀତି ବିଷୟରେ ପ୍ରଶିକ୍ଷଣ ଦିଆଗଲା | ପ୍ରଶିକ୍ଷକ ଥଲେ ମିଲ୍‌ଟନ୍‌ 
ଫ୍ରିଡମ୍ୟାନ୍‌ । ୧୯ ୭୩ର ସିଆଇଏ ସମର୍ଥିତ ସାମରିକ ବିଦ୍ରୋହ ପାଇଁ ଏହା ଥୁଲା ପ୍ରସ୍ତୁତି ପର୍ବ । 
ସାଲ୍ଭାଦର୍‌ ଆଲେହନ୍ଦେଙ୍କ ହତ୍ଯାକରି ଜେନେରାଲ୍‌ ପିନୋସେ କ୍ଷମତା ଦଖଲ କଲେ ଏବଂ ୧୭ 
ବର୍ଷ ଧରି ଅପହରଣ, ହତ୍ୟା, ଆତଙ୍କରାଜ ଚଳେଇଲେ । ଆଲେନ୍ଦେ ଥିଲେ ଗଣତାନ୍ତିକ ଉପାୟରେ 
ନିର୍ବାଚିତ ଜଣେ ସମାଜବାଦୀ, ଏବଂ ତାଙ୍କରି ଉଦ୍ୟମରେ ଟିଲିର ଖଣିଜ ସମ୍ପଦର ଜାତୀୟକରଣ 
ହୋଇଥିଲା । ଏହା ଥଲା ତାଙ୍କ ଅପରାଧ | 

୧୯ ୫ ୭ ମସିହାରେ, ରକଫେଲର୍‌ ଫାଉଣ୍ଡେସନ୍‌ ରମଣ ମେଗାସେସେ ପୁରସ୍କାର ସ୍ଥାପନ 
କଲେ । ଫିଲିପାଇନସ୍‌ର ରାଷ୍ଟ୍ରପତି ରମଣ ମେଗାସେସେଙ୍କ ନାଁରେ ଏହା ନାମିତ । ଦକ୍ଷିଣ 
ଏସିଆରେ ଯୁକ୍ତରାଷ୍ଟ୍ରର ସାମ୍ୟବାଦ ବିରୋଧୀ ଅଭିଯାନରେ ସେ ଥଲେ ଏକ ଗୁରୁତ୍ଵପୂର୍ଣ୍ଣ ମିତ୍ର । 
ଏସିଆର ଗୋଷ୍ଠୀ-ନେତୃତ୍ବକୁ ପୁରସ୍କୃତ କରିବା ଥଲା ଏହି ପୁରସ୍କାରର ଉଦ୍ଦେଶ୍ୟ । ୨୦୦୦ 
ମସିହାରେ ଫୋଡ଼୍‌ ଫାଉଣ୍ଡେସନ୍‌ ରମଣ୍‌ ମାଗାସେସେ ଉଦୀୟମାନ ନେତୃତ୍ବ ପୁରସ୍କାର ସ୍ଥାପନ 
କଲେ | ଭାରତରେ ଗୋଷ୍ଠୀ କର୍ମୀ, ସାମାଢିକ କର୍ମୀ ଓ କଳାକାରମାନେ ଏହାକୁ ଏକ ସମ୍ମାନଜନକ 
ପୁରସ୍କାର ଭାବେ ବିବେଚନା କରନ୍ତି । ଏହାର ବିଜୟୀ ଥିଲେ ଏମ୍‌ଏସ୍‌ ଶୁଭଲକ୍ଷ୍ମୀୟ ସତ୍ୟଜିତ୍‌ 
ରାୟ, ଜଯପ୍ରକାଶ୍‌ ନାରାୟଣ । ଭାରତର ଅନ୍ଯତମ ଚମକ୍କାର ସାମ୍ବଦିକ ପି.ସାଇନାଥ୍‌ ମଧ୍ଯ 
ଏହାର ଅଧ୍‌କାରୀ | କିନ୍ତୁ ପୁରସ୍କାର ସେମାନଙ୍କୁ ଗୌରବାନ୍ତିତ କରିବା ଅପେକ୍ଷା ସେମାନେ 
ପୁରସ୍କାରର ଗୌରବ ବଢ଼େଇଛନ୍ତି । ସାଧାରଣ ଭାବରେ କହିଲେ, କେଉଁ ପ୍ରକାର ସାମାଜିକ 
କ୍ରିୟାକଳାପ ' ଗ୍ରହଣୀୟ ? ବା କେଉଁଟା ନୁହେଁ ,ଏହା ତା'ର ଏକ ଭଦ୍ର ବିଚାରକ | 

ମଜାର ବିଷୟ, ଗଲା ଖରାମାସରେ ଆନ୍ନା ହଜାରେଙ୍କ ଭ୍ରଷ୍ଟାଚାର ବିରୋଧୀ ଆନ୍ଦୋଳନର 
ମଙ୍ଗୁଆଜମାନଙ୍କ ଭିତରେ ଥଲେ ତିନି ତିନି ଜଣ ରମଣ ମେଗାସେସ ପୁରସ୍କାର ବିଜେତା - 
ଆନ୍ସା ହଜାରେ, ଅରବିନ୍ଦ କେକରିୱାଲ୍‌ ଓ କିରଣ୍‌ ବେଦୀ | ଫୋଡ଼୍‌ ଫାଉଣ୍ଡେସନ୍‌ କେଚ୍କରିୱାଲଙ୍କ 
ବହୁ ଏନ୍‌ଜିଓ ମଧ୍ଯରୁ ଗୋଟିଏ ଏନଜିଓକୁ ହାତ ଖୋଲା ଅନୁଦାନ ଦିଅନ୍ତି ଏବଂ କିରଣ୍‌ 

ବେଦୀଙ୍କ ଏନ୍‌ଢିଓକୁ ଅନୁଦାନ ଦିଅନ୍ତି କୋକାକୋଲା ଓ ଲିହମ୍ୟାନ୍‌ ବ୍ରଦ୍୍‌ 

ଯଦିଓ ଆନ୍ନା ହଜାରେ ନିଜକୁ ଗାନ୍ଧିବାଦୀ ବୋଲି କହନ୍ତି, ସେ କିନୁ ଯେଉଁ ଜନଲୋକପାଳ 
ବିଧେୟକ ପାଇଁ ଲଢୁଛନ୍ତି, ତାହା ଅଣଗାନିବାଦୀ, ବଡ଼ବଡ଼ିଆଙ୍କ ପାଇଁ ଉଦିଷ୍ଟ ତଥା ବିପଜନକ | 
ଚବିଶ ଘଣ୍ଟିଆ କର୍ପୋରେଟ୍‌ ଗଣମାଧ୍ୟମ ଅଭିଯାନ ତାଙ୍କୁ ଜନତାଙ୍କ “ ସ୍ଵର” ବୋଲି ଘୋଷଣା 
କଲା | କିଚୁୁ ହଜାରେଙ୍କ ଆନ୍ଦୋଳନ ଘରୋଇକରଣ, କର୍ପୋରେଟ୍‌ କ୍ଷମତା ବା ଆଥିକ “ ସଂସ୍ୟର' 
ବିରୁଦ୍ଧରେ ପଦେ ବି ପାଟି ଖୋଲିଲା ନାହିଁ । (କିଚୁ ଏସବୁ ପ୍ରସଙ୍ଗ ୱାଲ୍‌ଷ୍ିଟ୍‌ ଅକ୍ତିଆର 
ଆନ୍ଦୋଳନରେ ଉତ୍‌ଥାପିତ ହୋଇଥଲା) । ଅନ୍ୟପକ୍ଷରେ, ଯେଉଁ ଗଣମାଧ୍ଯମ ତାଙ୍କର ନୀତିଗତ 
ସମର୍ଥକ ଥିଲେ, ସେମାନେ କର୍ପୋରେଟ୍‌ ଦୂର୍ନୀତିର କେଳେଙ୍କାରୀରୁ ନଜର ହଟେଇବାରେ 
ସଫଳ ହେଲେ ( ଏଥିରେ ବଡ଼ ବଡ଼ ସାମ୍ବାଦିକ ଜଡ଼ିତ ଥବାର ଖବର ବି ପଦାକୁ ଆସିଲା) ¦ 
ଆହୁରି ମଧ୍ଯ, ସର୍ବସାଧାରଣରେ ରାଜନୀତିଆମାନଙ୍କୁ ବେଇଜ୍ତ୍‌ କରିବା ହେତୁ ଯେଉଁ ବାତାବରଣ 
ସୃଷ୍ଟି ହେଲା, ସେମାନେ ତାକୁ ଉପଯୋଗ କରି ସରକାରଙ୍କ ରଚ୍ଛାଧୀନ କ୍ଷମତାର ଆହୁରି 
ଅପସାରଣ, ଆହୁରି ଆର୍ଥିକ ସଂସ୍କାର, ଆହୁରି ଘରୋଇକରଣ ପାଇଁ ଆହ୍ଵାନ ଦେଲେ | ( ୨୦୦୮ 
ମସିହାରେ, ବିଶ୍ବବ୍ୟାଙ୍କର “ ଉଚ୍ଚମାନ ସାର୍ବଜନୀନ ସେବା' ପୁରସ୍କାର ହଜାରେଙ୍କ ମିଳିଥିଲା) ! 
ୱାଶିଂଟନ୍‌ରୁ ବିଶ୍ବବ୍ୟାଙ୍କ ଏକ ବୟାନ ଜାରି କରି କହିଲେ କି ଆନ୍ଧା ଆନ୍ଦୋଳନ ବିଶ୍ବବ୍ୟାଙ୍କ ନୀତି 
ସହ ‘ ଖାପ ଖାଉଛି | 

ସବୁ ସୁଧାର ସାମ୍ରାଜ୍ୟବାଦୀଙ୍କ ପରି, ଦାନଧର୍ମବାଲାଏ ବି ଏକ ଆନ୍ତର୍ଚଚାତିକ ବାହିନୀ ଗଠନ 
କରି ସେମାନଙ୍କୁ ପ୍ରଶିକ୍ଷଣ ଦବାର କାର୍ଯ୍ୟ ହାତକୁ ନେଲେ; ଯେପରି ସେମାନେ ପୁଞ୍ଜବାଦକୁ 
ବିଶ୍ଵାସ କରିବେ ଓ ବଢ଼େଇ କହିଲେ ବୁଝିବେ ଯୁକ୍ତରାଷ୍ଟ୍ର ଆଧ୍ବପତ୍ୟ । ଯେଉଁପରି ଦେଶୀ 
ଅଭିଜାତ ବର୍ଗ ଉପନିବେଶବାଦର ସେବା କରିଥଲେ, ଠିକ୍‌ ସେହିପରି, ଏ ବାହିନୀଟି ବି ବିଶ୍ବ 
କର୍ପୋରେଟ୍‌ ସରକାର ପରିଚାଳନାରେ ସାହାଯ୍ୟ କରିବ । ଖାସ୍‌ ସେଥୁପାଇଁ ଫାଉଣ୍ଡେସନଗୁଡ଼ିକ 
କଳା ଓ ଶିକ୍ଷାୟତନଗୁଡ଼ିକୁ ଖେଦିବାକୁ ଲାଗିଲେ । ଯେପରି ଘରୋଇ ଓ ବୈଦେଶିକ ଆର୍ଥିକ 
ନୀତି ପରେ ଏହା ସେମାନଙ୍କ ପାଇଁ ହୋଇପାରିବ ତୃତୀୟ କ୍ଷମତା ବଳୟ ଏବଂ ସେମାନେ 
କୋଟି କୋଟି ଡଲାର୍‌ ଖର୍ଚ କରିଚାଲିଲେ ( ଏବେ ବି କରୁଛି) ଶିକ୍ଷାୟତନ ଓ ଶିକ୍ଷାଶାସ୍ତ୍ରକୂ 
ନେଇ | 

ଏ ସମ୍ପର୍କରେ ଢୋଆନ୍‌ ରୋଏଲ୍‌ଫସ୍‌ ଏକ ସୁନ୍ଦର ବହି ଲେଖୁଛନ୍ତି | ' ଫାଉଣ୍ଡେସନ୍‌ ଆଣ୍ଡ୍‌ 
ପବ୍ଲିକ୍‌ ପଲିସି: ଦ ମାସ୍କ ଅଫ୍‌ ପୁରାଲିଜିମ୍‌' ବହିରେ ସେ ଦର୍ଶାଇଛନ୍ତି ଫାଉଣ୍ଡେସନଗୁଡ଼ିକ 
କିପରି ରାଜନୀତି ବିଜ୍ଞାନ ପଢ଼େଇବାର ପୁରୁଣା ଧାରଣାଗୁଡ଼ିକୁ ପୁ୍ନବିନ୍ୟାସ କରି “କ୍ଷେତ୍ର 
ଅଧ୍ଯୟନଂ' , ' ଆରର୍ଚଚାତିକ ଅଧ୍ୟୟନ” ପରି ନୂଆ ପାଠ୍ୟକ୍ରମ ତିଆରି କଲେ । ଫଳତଃ, ବିଦେଶୀ 
ଭାଷା ଓ ସଂସ୍କୃତି ବିଷୟରେ ଥୋକେ ବିଶାରଦ ସୃଷ୍ଟି ହେଲେ ଏବଂ ଯୁକ୍ତରାଷ୍ଟ୍ର ଗୁଇନ୍ଦା 
ନିରାପତ୍ତା ସେବା ସଂସ୍ଥା ନିଜର ବ୍ୟବହାର ପାଇଁ ଏମାନଙ୍କ ମଧ୍ଯରୁ ପ୍ରାର୍ଥୀ ଚୟନ କଲେ । 
ସିଆଇଏ ଓ ଯୁକ୍ତରାଷ୍ଟ୍ର ପରରାଷ୍ଟ୍ର ବିଭାଗ ଏବେ ବି ଯୁକ୍ତରାଷ୍ଟ୍ର ବିଶ୍ଵ ବିଦ୍ୟାଳୟମାନଙ୍କରେ 

ଛାତ୍ର ଓ ଅଧାପକଙ୍କ ଭିତରେ କାମ କରନ୍ତି ଯାହା କି ଜ୍ଞାନ ଚର୍ଚ୍ଚାର ନୈତିକତା ସଂପର୍କରେ ଏକ 
ଗମ୍ଭୀର ପ୍ରଶ୍ନବାଚୀ ସପଷ୍ଚି କରେ | 

ଶାସନାଧୀନମାନଙ୍କୁ ନିୟନ୍ତ୍ରଣରେ ରଖୁବା ପାଇଁ ସେମାନଙ୍କ ସମ୍ପର୍କରେ ସୂଚନା ଠୁଳ କରିବା 
କ୍ଷମତାଶୀଳମାନଙ୍କ ପାଇଁ ଏକ ମୌଳିକ କଥା | ମଧ୍ଯ ଭାରତରେ ଗଲୁଥିବା ଖୋଲାଖୋଲି 
ଯୁଦ୍ଧର ଛାୟା ତଳେ, ଆଜି ଯେତେବେଳେ ଆର୍ଥିକ ନୀତି ଓ ଜମି ଅଧ୍ଵଗ୍ରହଣକୁ ବିରୋଧ କରି 
ଦେଶସାରା ପ୍ରତିରୋଧ ବ୍ୟାପିବାରେ ଲାଗିଛି, ସେତେବେଳେ ସରକାର ତାକୁ ଆୟତରେ ରଖୁବା 
ପାଇଁ ଆରମ୍ଭ କରିଛନ୍ତି ଜୈବମାପ କାର୍ଯ୍ୟକ୍ରମ । ଲୋକଙ୍କ ବିଷୟରେ ସୂଚନା ଠୁଳ କରିବା 
ଦୃଷ୍ଟିରୁ, ସମ୍ଭବତଃ ଏହା ପୂୃଥବୀର ସବୁଠୁ ଖର୍ଚ୍ଚବହୁଳ ଓ ଉଚ୍ଚଭିଳାଷୀ କାର୍ଯ୍ୟକ୍ରମ । ଏହାକୁ 
କୁହାଯାଉଛି ଆଧାର କାଡ଼୍‌ ପ୍ରକଳ । ଲୋକଙ୍କ ପାଖରେ ପରିଷ୍କାର ପିଇବା ପାଣି ନାହିଁ, ଖାଦ୍ୟ 
ନାହିଁ ବା ପଇସା ନାହିଁ ଅଥଚ ରହିବ ଭୋଟ ପରିଚୟ ପତର ଓ ଆଧାର କାଡ଼୍‌ | ଆଉ ଲୋକ 
ଦେଖାଣିଆ କୁହାଯାଇଛି “ ଗରିବଙ୍କୁ ସେବା ଯୋଗେଇବାରେ” ଆଧାର କାଡ଼୍‌ ସହାୟକ ହେବ | 
ରନ୍‌ଫୋସିସ୍‌ର ପୂର୍ବତନ ସିଇଓ ନନ୍ଦନ ନିଲେକାନୀ ଏ ପ୍ରକଳ୍ପର ସୂତ୍ରଧର | କିନ୍ଧୁ ଏହା କ'ଣ 
ଏକ ସଂଯୋଗ ଯେ ଆପାତଃ ମାନ୍ଦାବସ୍ଥା ଦ୍ଵାରା ଆକ୍ରାନ୍ତ ସୂଚନା ପ୍ରଯୁକ୍ତି ବିଦ୍ୟା ଶିଳ୍ପ ପାଇଁ ଆଧାର 
କାଡ଼୍‌ ପ୍ରକଳ୍ପ ମାଧ୍ୟମରେ ବିପୁଳ ପୁଞ୍ଜି ନିବେଶ ତଷଧ ପରି କାମ କରିବ ? ( ଏକ ମରହଟିଆ 
ଆକଳନ ଅନୁଯାୟୀ ଆଧାର କାଡ଼୍‌ ପାଇଁ ଖର୍ଚ୍ଚ ହବାକୁ ଥିବା ଅର୍ଥ ଭାରତ ସରକାରଙ୍କ ଶିକ୍ଷା 
ବଜେଟ ଠାରୁ ଅଧକ) | ଯେଉଁ ଦେଶରେ ବସ୍ତିବାସିନ୍ଦା, ବୁଲା ବିକାଳୀ, ଜମିଜମା କାଗଜପତ୍ର 
ନଥବା ଆଦିବାସୀ, ଅବୈଧ ଓ “ ଅଯୋଗ୍ୟ” ଜନ ସମୁଦାୟର ଏକ ସିଂହଭାଗ, ସେଠି ଆଧାର 
କାଡ଼୍‌ ସେମାନଙ୍କୁ ଅପରାଧୀ ବୋଲି କହିବ । ସେମାନଙ୍କୁ ଅବୈଧରୁ ବେଆରନ୍‌ ବୋଲି ଘୋଷଣା 
କରିବ ¦ ଆଧାର କାଡ଼କୁ ମାଧ୍ୟମ କରି ସର୍ବସାଧାରଣ ବ୍ୟବହାର କରୁଥିବା ଯାଗାଗୁଡ଼ିକ ଅକ୍ତିଆର 
କରାହେବ ଏବଂ ଦିନକୁ ଦିନ କଠୋରରୁ କଠୋରତର ହେଉଥିବା ଏକ ପୋଲିସ୍‌ ରାଷ୍ଟ୍ର 
ହାତରେ ଏହା ଅମାପ କ୍ଷମତା ଅଜାଡି ଦେବ । ସୂଚନା ଠୁଳ କରିବାର ପ୍ରଯୁକ୍ତି ତାନ୍ତିକ ପ୍ରବଣତା 
କେବଳ ନିଲେକାନୀ ନୂହଁ ବିଲ୍‌ ଗେଟସ୍‌ଙ୍କ ଠାରେ ମଧ୍ଯ ଦେଖାଯାଏ । ସତେ ଯେମିତି ବିଶ୍ବ କ୍ଷୁଧା 
ପାଇଁ ଉପନିବେଶବାଦ, ରଣ, ଲାଭଖୋର କର୍ପୋରେଟ୍‌ ନୀତି କାରଣ ନୁହେଁ, ବରଂ, ସୂଚନାର 
ଅଭାବ | 

କଳା ଓ ସମାଜ ବିଜ୍ଞାନ ବିଷୟଗୁଡ଼ିକୁ କର୍ପୋରେଟ୍‌ ଅନୁଦାନ ପ୍ରାପ୍ତ ଫାଉଣ୍ଡେସନଗୁଡ଼ିକ 
ବହୁ ଅର୍ଥ ପ୍ରଦାନ କରୁଛନ୍ତି । ଛାତ୍ରମାନଙ୍କୁ ବୃରି ପ୍ରଦାନ କରିବା ସହ “ ବିକାଶ ଅଧ୍ୟୟନ! 
ପାଠ୍ୟକ୍ରମକୁ ଅନୁଦାନ ଦେଉଛନ୍ତି । ଯୁକ୍ତରାଷ୍ଟ୍ର ବିଶ୍ବବିଦ୍ୟାଳୟର ଦ୍ଵାର ଯେବେ ଆନ୍ତର୍ଜାତିକ 
ଛାତ୍ରମାନଙ୍କ ପାଇଁ ଉନ୍ମକ୍ତ କରାଗଲା, ସେବେ ତୃତୀୟ ବିଶ୍ଵର ଅଭିଜାତ ବର୍ଗର ପିଲେ ଶହ ଶହ 
ସଂଖ୍ୟାରେ ସେଠି କୂଢ଼େର ଗଲେ | ଯେଉଁମାନେ ଶିକ୍ଷା ଦେୟ ଦେବାକୁ ଅକ୍ଷମ ହେଲେ, 
ସେମାନଙ୍କୁ ମେଧାବୃରି ବି ଦିଆଗଲା | ଆଜି ଭାରତ ଓ ପାକିସ୍ତାନ୍‌ର ଉଚ୍ଚ ମଧ୍ୟବିର ବର୍ଗର 
ଏମିତି ପରିବାର କ୍ୃଚିତ୍‌ ଥିବେ ଯେଉଁମାନଙ୍କ ପିଲା ଯୁକ୍ତରାଷ୍ଟ୍ରରେ ପଢ଼ିନଥବେ | ସେମାନଙ୍କ 


e୧୬୮ 

ପୁଞ୍ଜିବାଦ : ଏକ ଭୂତ ଗପ 


ମଧ୍ଯରୁ ବାହାରିଛନ୍ତି ଅନେକ ପଶ୍ଡିତ ଓ ବିଦ୍ଵାନ୍‌, ବାହାରିଛନ୍ତି ମଧ୍ଯ ପ୍ରଧାନମନ୍ତ୍ରୀ, ଅର୍ଥମନ୍ତ୍ରୀ, 
କର୍ପୋରେଟ୍‌ ଓକିଲ, ବ୍ୟାଙ୍କବାଲା ଓ ଅମଲା ଯେଉଁମାନେ ନିଜ ଦେଶର ଅର୍ଥନୀତିକୁ ବିଶ୍ଵ 
କର୍ପୋରେସନ୍‌ର ପ୍ରବେଶ ପାଇଁ ମୁକୂଳା କରିବାରେ ସାହାଯ୍ୟ କରିଛନ୍ତି 

ଯେଉଁ ପଣ୍ଡିତମାନେ ଫାଉଣ୍ଡେସନ୍‌ ଅନୁକୂଳ ଅର୍ଥଶାସ୍ତ୍ର ଓ ରାଜନୀତି ବିଜ୍ଞାନ ପାଠ୍ଯକ୍ରମ 
ତିଆରି କଲେ, ସେମାନଙ୍କୁ ଫେଲୋସିପ୍‌, ଗବେଷଣା ଅନୁଦାନ, ଚାକିରି ଆଦି ଦେଇ ପୁରସ୍ଟୃତ 
କରାଗଲା | ଯେଉଁମାନେ ଫାଉଣ୍ଡେସନ୍‌ ପ୍ରତିକୂଳ ମତ ପୋଷଣ କଲେ, ସେମାନଙ୍କୁ କଣଠେସା 
କରାଗଲା, ଅନୁଦାନରୁ ବଞ୍ଚତ କରାଗଲା, ଏକଘରକିଆ କରାଗଲ୍ଲା ଏବଂ ସେମାନଙ୍କ ପାଠ୍ୟକ୍ରମକୁ 
ପ୍ରଚଳନ କରାଗଲା ନାହିଁ । ଧୂରେ ଧୂରେ, ଗୋଟିଏ ମାତ କଳନା, ଗୋଟିଏ ମାତ ଚିନ୍ତାଧାରା 
ସମଗ୍ର ବିମର୍ଶ ଜଗତକୁ କବଳିତ କରିବାକୁ ଲାଗିଲା । ସେଠି, ବହୁ ବାଚନିକତା ପରିବର୍ରେ, 
ଗୋଟିଏ ମାତ୍ର ସର୍ବବିସ୍ତାରୀ ଅର୍ଥନୈତିକ ମତାଦର୍ଶର ଏକାଧୂପତ୍ଯ ସ୍ଥାପିତ ହେଲା । ତା'ର 
ଛତ୍ରଛାୟା ତଳେ ଏକ କ୍ଷଣଭଙ୍ଗୁର, ଉପରଠାଉରିଆ ସହିଷ୍ଣୁତା ଓ ବହୁ ସାଂସ୍କ୍ୃତିକତାବାଦର 
ଛଳନା କରାଗଲା (ଯାହା ଘଡ଼ିକ ଭିତରେ ଜାତିବାଦ, ଉଗ୍ର ଜାତୀୟତାବାଦ, ପ୍ରଚ୍ଜାତି 
ଆଧ୍ଵପତ୍ୟବାଦ, ବା ଯୁଦ୍ଧଖୋର ଇସଲାମ୍‌-ବିଦ୍ଵେଷରେ ପରିଣତ ହୋଇଯାଏ) ଏବଂ ଏହା 
ଏତେ ଦୂର କବଳିତ କଲା ଯେ ତାହା ଆଉ ଏକ ମତାଦର୍ଶ ପରି ପ୍ରତୀତ ହେଲା ନାହିଁ । 
ଲାଗିଲା, ସବୁବେଳେ ଏମିତି ଥଲା, ଏହାହିଁ ସ୍ବାଭାବିକ ଅବସ୍ଥା । ଏହା ମାମୁଲି ଓ ସାଧାରଣ ପରି 
ହୁୃଦ୍୍‌ବୋଧ ହେଲା | ଏମିତି ଏକ ପରିସ୍ଥିତିରେ ତାକୁ ପ୍ରଶ୍ନ କରିବା ଅର୍ଥ ଥଲା ସତେ ଯେମିତି 
ସ୍ବୟଂ ବାସ୍ତବତାକୁ ପ୍ରଶ୍ନ କରିବା ପରି ଏକ ଉଭଟତା ବା ଏକ ନିଗୁଢ଼ ରହସ୍ୟ । ଏମିତି ଏକ 
ସ୍ପିତିରୁ ବିକଳ ହୀନ ଏ ପୂୃଥବୀ”ର ଇଲାକାରେ ପହଁଚିବା ଥଲା ସଅଳ, ସହଜ କେଇ ପାହୁଶ୍ଡର 
ଦୂରତା ମାତ୍ର | 

ୱାଲଶ୍ଟିଟ୍‌ ଅକ୍ତିଆର ଆନ୍ଦୋଳନ ଏ ପରିସ୍ଥିତିକୁ କିଛିଟା ବଦଳେର ଦେଇଛି । ଯୁକ୍ତରାଷ୍ଟ୍ର 
ରାସ୍ତା ଓ ଶିକ୍ଷା ଆୟତନରେ ଭିନ୍ନ ଏକ ଭାଷାର ଆର୍ବିଭାବ ଘଟିଛି ! ଛାତ୍ରମାନେ “ଶ୍ରେଣୀ 
ସଂଗ୍ରାମ” ଅବା “ ତମେ ଧନୀହୁଅ, ଆମର ଯାଏ ଆସେ ନାହିଁ, ହେଲେ ଆମ ସରକାରଙ୍କୁ କିଣ 
ନାହିଁ” ସ୍ଲୋଗାନ୍‌ ବ୍ୟାନର୍‌ରେ ଲେଖୁ ଆନ୍ଦୋଳନରେ ସାମିଲ ହୋଇଛନ୍ତି । ବିଷମ ପରିସ୍ଥିତି 
ଦୃଷ୍ଟିରୁ ଏ ଲେଖାଗୁଡ଼ିକୁ ଦେଖୂଲେ ଲାଗେ, ଏହା ପ୍ରାୟତଃ ସ୍ବୟଂ ଏକ ବିପ୍ଲବ । 

କର୍ପୋରେଟ୍‌ ଦାନଧର୍ମ ଆରମ୍ଭ ହେବାର ୧୦୦ ବର୍ଷ ପରେ, ତାହା ଆଜି କୋକାକୋଲା 
ପରି ଆମ ଜୀବନର ଏକ ଅଂଶ ପାଲଟିଯାଇଛି । ଏବେ ଲକ୍ଷ ଲକ୍ଷ ଏନ୍‌ଜିଓ । ସେମାନଙ୍କ ମଧ୍ଯରୁ 
ଅନେକ କେଉଁ ଗଳି ଅର୍ଗଳି ଦେଇ ବଡ଼ ବଡ଼ ଫାଉଣ୍ଡେସନ୍‌ ସହ ଆର୍ଥିକ ସମ୍ପର୍କରେ ବନ୍ଧା ଏବଂ 
ତାହା ଏବେ ଏକ “ ସ୍ଵତନ୍ତ୍ର' କ୍ଷେତୁ ଯାହାର ମୋଟ ସମ୍ପରିର ମୂଲ୍ୟ ପାଖାପାଖୁ ୪୫,୦୦୦ 
କୋଟି ତଲାର୍‌ | ସର୍ବ ବୃହରମ ଫାଉଣ୍ଡେସନ୍‌ ହେଉଛି ଗେଟ୍‌ସ୍‌ ଫାଉଣ୍ଡେସନ୍‌ ( ୨୧ ଶହ କୋଟି 
ଡଲାର୍‌) , ତା ପଛକୁ ଲିଲି ଫାଉଣ୍ଡେସନ୍‌୍( ୧ ୬ ଶହ କୋଟି ତଲାର୍‌) ଏବଂ ଫୋଡ଼୍‌ ଫାଉଣ୍ଡେସନ୍‌ 
( ୧ ୫ଶହ କୋଟି ତଲାର୍‌) ! 

ପୁଞ୍ଜବାଦ : ଏକ ଭୂୃଚ ଗପ 


ଆନ୍ତର୍ଜାତିକ ମୁଦ୍ରା କୋଷ ଯେବେ ଢାଞ୍ଚାଗତ ସମାୟୋଜନ କାର୍ଯ୍ୟକ୍ରମ ଲାଗୁକଲା ଏବଂ 
ସରକାରମାନଙ୍କ କାନ ମୋଡ଼ି ଶିକ୍ଷା, ସବାସ୍ଥୟ, ଶିଶୁ ଯନ୍‌ ଓ ବିକାଶ କ୍ଷେତ୍ରରେ ଖର୍ଚ୍ଚକାଟ କରିବାକୁ 
ବାଧ୍ଧକଲା, ସେତେବେଳେ ଏନ୍‌ଜିଓ ଗୁଡ଼ିକ ସେ ସ୍ଥାନ ପୂରଣ କରିବା ପାଇଁ ଆଗେଇ ଆସିଲେ । 
ସବୂର ଘରୋଇକରଣ ଅର୍ଥ ସବୁର ଏନ୍‌ଜଢିଓକରଣ | ଯେହେତୁ ସାର୍ବକନୀନ କ୍ଷେତ୍ରରୁ ଜୀବିକା ଓ 
ରୋଜଗାର ଉଦ୍ଭେଇବାକୁ ଲାଗିଲା, ଏନ୍‌ଜିଓ ଏକ ଗୁରୁତ୍ଵ ପୂର୍ଵ ରୋଜଗାର କ୍ଷେତ୍ର ପାଲଟିଗଲା 
( ଯେଉଁମାନେ ଏନଢିଓର ଅସଲ ଚେହେରା ଜାଣିଥିଲେ ସେମାନଙ୍କ ପାଇଁ ମଧ୍ଯ ) ! ଏହା ମଧ୍ଯ 
ସତ୍ୟ ଯେ ସବୁ ଏନଜିଓ ଖରାପ ନୂହନ୍ତି | ଲକ୍ଷ ଲକ୍ଷ ଏନଜିଓ ଭିତରୁ କେତେକ ପ୍ରଶଂସନୀୟ 
ପରିବର୍ଭନକାମୀ କାମ କରୁଛନ୍ତି । ସମସ୍ତଙ୍କୁ ଗୋଟିଏ ରଙ୍ଗରେ ରଙ୍ଗେଇ ଦେବା ସତ୍ୟର ଅପଳାପ 
ହେବ । ସେ ଯାହାହେଉ, ଯେପରି ଅଂଶୀଦାରମାନେ କମ୍ପାନୀର ଅଂଶଧନ କିଣି ତାକୁ ଭିତରୁ 
ନିୟନ୍ତ୍ରଣ କରିବା ପାଇଁ ଚେଷ୍ଟା କରନ୍ତି, ଠିକ୍‌ ସେହିପରି, ବିଶ୍ଵ ପୁଞ୍ଜି କର୍ପୋରେଟ୍‌ ବା ଫାଉଣ୍ଡେସନ୍‌ 
ଅନୁଦାନ ପ୍ରାପ୍ତ ଏନଜିଓ ମାଧ୍ଯମରେ ପ୍ରତିରୋଧ ଆନ୍ଦୋଳନକୁ ନିୟନ୍ତ୍ରଣ କରିବାକୁ ଚେଷ୍ଟା 
କରେ | ଏନ୍‌ଜିଓ ଗୁଡ଼ିକ ଏକ କେନ୍ଦ୍ରୀୟ ସ୍ମାୟୁ ମଣ୍ଡକର ଗୋଟିଏ ଗୋଟିଏ ସଂଯୁକ୍ତ ସ୍ଥଳୀ, 
ଗୋଟିଏ ଗୋଟିଏ ଧମନୀ ଯାହା ମାଧ୍ଯମରେ ବିଶ୍ବପୁଞ୍ଜି ପ୍ରବାହିତ ହୁଏ । ସେମାନେ ଏକାଧାରରେ 
ପ୍ରେରକ, ଗ୍ରାହକ, ପ୍ରତ୍ୟେକ ସ୍ବାୟବିକ ସୂଚନା ପ୍ରତି ସତର୍କ । ସେମାନେ ସ୍ଥାନୀୟ ସରକାରଙ୍କୁ 
ବିରକ୍ତ ନକରିବା ପାଇଁ ସଦାସର୍ବଦା ଯନ୍‌ବାନ (ଫୋଡ଼୍‌ ଫାଉଣ୍ଡେସନ୍‌ ଯେଉଁ ସଂସ୍ଥାମାନଙ୍କୁ 
ଅନୁଦାନ ଦିଏ ସେମାନେ ଏହି ମର୍ମରେ ଏକ ଶପଥପଠ ସ୍ଵାକ୍ଷର କରିବା ବିଧେୟ) | ସେମାନେ 
ଅଜାଣତରେ (ବା ବେଳେବେଳେ ଜାଣତରେ) ଏକ ଖବର ସଂଗ୍ରହକାରୀ ସଂସ୍ଥାଭାବେ କାମ 
କରନ୍ତି | ରାଷ୍ଟ୍ରଗୁଡ଼ିକ ଯେତେବେଳେ କଠୋରରୁ କଠୋରତର ହୋଇଗଲିଛନ୍ତି ଏବଂ ପହରା 
ବ୍ୟବସ୍ଥା ଦିନକୁ ଦିନ ଆକ୍ରମକ ହେବାରେ ଲାଗିଛି, ସେତେବେଳେ ଏନଜିଓ ମାନଙ୍କ ପ୍ରତ୍ୟେକ 
ସମ୍ପାନ, ପ୍ରତ୍ୟେକ ରିପୋର୍ଟ ଏବଂ ଅନ୍ୟାନ୍ୟ କାର୍ଯ୍ୟକଳାପରୁ ସଂଗୃହିତ ସୂଚନା ଏହି ବ୍ୟବସ୍ଥା 
ପାଇଁ ଉପଯୋଗୀ ହେଉଛି । ସେରଥୁ ପାଇଁ ଯେଉଁ ଅଞ୍ଚଳ ଯେତେ ଅଶାନ୍ତ, ସେଠି ଏନ୍‌ଚିଓ 
ସଂଖ୍ୟା ସେତେ ଅଧୁକ | 

ଯେତେବେଳେ ସରକାର ବା କେତେକ କର୍ପୋରେଟ୍‌ ଗଣମାଧ୍ଯମ ବଦମାସି କରି ସଚ୍ଚା 
ଜନଆନ୍ଦୋଳନକୁ ( ଯଥା ନର୍ମଦା ବଗାଓ ଆନ୍ଦୋଳନ ବା କୂଡ଼ନ୍‌କୁଲମ୍‌ ଆଣବିକ କେନ୍ଦ୍ର ବିରୋଧୀ 
ଲଢ଼େଇ) କୁ ବଦନାମ କରିବାକୁ ଚାହାନ୍ତି ସେତେବେଳେ ସେମାନେ ଆନ୍ଦୋଳନକୁ “ ବିଦେଶୀ 
ଅନୁଦାନ ପାଉଥିବା” ଏନ୍‌ଜିଓ କାମ ବୋଲି ଦୋଷାରୋପ କରନ୍ତି | ଯଦିଓ ସେମାନେ ଭଲଭାବେ 
ଜାଣନ୍ତି ଅଧ୍ୟକାଂଶ ଏନଜିଓ, ବିଶେଷ କରି ମୋଟା ଅନୁଦାନ ପାଉଥିବା ଏନ୍‌ଢିଓ, କପୌରେଟ 
ଜଗତୀକରଣନକୁ ପ୍ରୋସ୍ବାହିତ କରିବା ପାଇଁ ଉଦିଷ୍ଟ, ତାକୁ ବିଫଳ କରିବା ପାଇଁ ନୁହେଁ । 

ଏବେ ଏନ୍‌ଚିଓମାନେ ଗଣ୍ଡିଲିରେ ଠନ୍‌ଠନ୍‌ ଗୋପାଳ ଧରି ବାହାରିଛନ୍ତି ପୃଥିବୀ ଜିଣିବାକୁ । 
ତାଙ୍କ ହାତର ଯାଦୂରେ ବିପ୍ଲବୀମାନଙ୍କୁ ବଦଳେଇ ଦେଉଛନ୍ତି ଦରମାଖୁଆ କର୍ମୀରେ ! କଳାକାର, 
ସିନେମା ନିର୍ମାତା, ବୃବିଜୀବିମାନଙ୍କୁ ଅନୁଦାନ ଦେଉଛନ୍ତି । ଅସ୍ମିତା ରାଜନୀତି ଓ ମାନବ ଅଧୂଵକାରର 

e୧୭୦ 

ଭାଷା କହି ସେମାନଙ୍କୁ ଧ୍ୂରେ ଧ୍ୂବରେ ଏକ ସଂଘର୍ଷଶୀଳ ରାଜନୀତିରୁ ଦୂରେଇ ନେଇ ବହୁ 
ସାଂସ୍କୃତିକତାବାଦ, ଜେଣ୍ଡର୍‌, ଗୋଷ୍ଠୀ ବିକାଶ ଆଡ଼କୁ ମୁର୍ହେଇ ନେଉଛନ୍ତି | 

ନ୍ୟାୟର ଧାରଣାକୁ ମାନବ ଅଧ୍ବକାର ଶିଳ୍ପରେ ପରିଣତ କରିବାଟା ବିଗ୍ତର ଜଗତରେ ଏକ 
ପ୍ରକାର କ୍ଷମତା ଦଖଲ । ଏଥରେ ଗୁରୁତ୍ ପୂର୍ଵ ଭୂମିକା ନିଭେଇଛନ୍ତି ଫାଉଣ୍ଡେସନ୍‌ ଓ 
ଏନ୍‌ଢିଓମାନେ | ମାନବ ଅଧ୍କାରର ସଂକୁଚିତ ଦୃଷ୍ଟି ବୃହତ୍ତର ଛବିଟିକୁ ଆଢୁଆଳ କରି କେବଳ 
ପ୍ରସ୍ତୁତ କରୁଛି ଏକ ଅତ୍ୟାଚାର ଆଧାରିତ ବିଶ୍ଳେଷଣ । ଫଳତଃ, କୌଣସି ସଂଘର୍ଷରେ ଜଡ଼ିତ 
ଥିବା ଦୁଇ ପକ୍ଷଙ୍କୁ ଯଥା ମାଓବାଦୀ ଓ ଭାରତ ସରକାର ବା ହମାସ୍‌ ଓ ଇସ୍ରାଏଲି ସାମରିକ 
ବାହିନୀ, ମାନବ ଅଧିକାର ହନନକାରୀ ବୋଲି ଅଭିହତ କରି ଭର୍ସ୍ନନା କରାଯାଉଛି ଏବଂ ମୂଳ 
ପ୍ରସଙ୍ଗ - ଖଣି କର୍ପୋରେସନ୍‌ର ଜମି ହଡ଼ପ ବା ଇସ୍ରାଏଲି ରାଷ୍ଟ୍ର ଦ୍ଵାରା ପାଲେଷ୍ଟାଇନ୍‌ର ମାଟିକୁ 
ଅକ୍ତିଆର କରିବାର ଇତିହାସ ସମଗ୍ର ଆଲୋଚନାରେ ଅପ୍ରାସଙ୍ଗିକ ହୋଇ କେବଳ ପାଦଟୀକା 
ହୋଇ ରହିଯାଉଛି । ଏହା କହିବାର ଅର୍ଥ ନୁହେଁ ଯେ ମାନବିକ ଅଧୁକାର ବିଷୟଟିର କିଛି ମୂଲ୍ୟ 
ନାହିଁ । ଅଛି; ହେଲେ, ଆମେ ବାସ କରୁଥିବା ପୃଥବୀରେ ଯେଉଁ ବ୍ୟାପକ ଅନ୍ୟାୟ ହେଉଛି 
ତାକୁ କାଣିଗାଏ ବୂଝିବା ବା ଦେଖୁବା ପାଇଁ ମାନବ ଅଧକାର ନାମକ ଅଖୁଟି ଯଥେଷ୍ଟ ନୁହେଁ । 

ନାରୀବାଦୀ ଆନ୍ଦୋଳନ ସହ ଫାଉଣ୍ଡେସନ୍‌ର ସମ୍ପର୍କ ବିଗର ଜଗତରେ ଆଉ ଏକ କ୍ଷମତା 
ଦଖଲ । ଆଜି ଦାନ୍ତେୱାଡା ଜଙ୍ଗଲରେ, ୯ ୦,୦୦୦ ସଦସ୍ୟ ବିଶିଷ୍ଟ କ୍ରାନ୍ତିକାରୀ ଆଦିବାସୀ 
ମହିଳା ସଂଗଠନ ନିଜ ଗୋଷ୍ଠୀ ଭିତରେ ଥିବା ପିତୃତାନ୍ତିକ ବ୍ୟବସ୍ଥା ତଥା ଖଣି କମ୍ପାନୀ ଦ୍ଵାରା 
ହେଉଥିବା ବିସ୍ଥାପନ ବିରୁଦ୍ଧରେ ଲଢ଼େଇ କରୁଛନ୍ତି । ହେଲେ, ଭାରତର ଅଧୁକାଂଶ “ ଦପ୍ରରୀ' 
ନାରୀବାଦୀ ଓ ନାରୀ ସଂଗଠନ କାହିଁକି ଏ ସଙ୍ଗଠନ ଠାରୁ ନିରାପଦ ଦୂରତ୍ବ ବଜାୟ ରଖନ୍ତି ? 
ସେହିପରି, ଲକ୍ଷ ଲକ୍ଷ ମହିଳା ଆଜି ବାସ୍ତୁହରା, ନିଜ ଭିଟାମାଟିରୁ ବିତାଡ଼ିତ । ହେଲେ, କାହିଁକି 
ଏମିତି ହୁଏ ଯେ ଏହାକୁ ଏକ ନାରୀବାଦୀ ସମସ୍ୟା ବୋଲି ଦେଖାଯାଏ ନାହିଁ ? 

ତୃଣମୂଜ ସ୍ତରର ସାମ୍ରାଜ୍ୟବାଦ ଓ ପୁଞ୍ଜିବାଦ ବିରୋଧୀ ଜନଆନ୍ଦୋଳନଠାରୁ ଉଦାରବାଦୀ 
ନାରୀବାଦୀ ଆନ୍ଦୋଳନ ଅଲଗେର ଯିବାର ପ୍ରକ୍ରିୟା ଫାଉଣ୍ଡେସନ୍‌ର କୂଟକପଟରୁ ଆରମ୍ଭ ହୋଇ 
ନଥୁଲା | ଆରମ୍ଭ ହୋଇଥୁଲ୍ଲା ଷାଠିଏ ଓ ସତୁରୀ ଦଶକରୁ । ଯେବେ, ଉଦାରବାଦୀ ନାରୀବାଦ 
ଆନ୍ଦୋଳନ ନାରୀମାନଙ୍କ କ୍ଷେତ୍ରରେ ଘଟୁଥିବା ବୈପ୍ଲବିକ ପରିବର୍ରଗନ ସହ ଖାପ ଖୁଏଇବା ତଥା 
ତା ପାଇଁ ନିଜ ଭିତରେ ଯାଗା ଦେବାକୁ ଅସମର୍ଥ ହେଲା | ଅନ୍ୟ ପକ୍ଷରେ, ଫାଉଣ୍ଡେସନ୍‌ଗୁଡ଼ିକ 
ଅସାଧାରଣ ବୂବ୍ଧିମତାର ପରିଚୟ ଦେଲେ । ନାରୀମାନେ ଯେତେବେଳେ ଆପଣାର ପାରମ୍ପରିକ 
ସମାଜର ହିଂସା ଓ ପିତୃତାନ୍ତିକ ବ୍ୟବସ୍ଥା, ଏପରିକି ବାମପନ୍ଛୀ ଆନ୍ଦୋଳନର ତଥାକଥୂତ ନେତାଙ୍କ 
ଦ୍ଵାରା ଅତିଷ୍ଠ ହୋଇରପଡୁଥିଲେ, ସେତେବେଳେ ସେମାନଙ୍କୁ ସହାଯତା ଓ ଅନୁଦାନ ଦେବା ପାଇଁ 
ଫାଉଣ୍ଡେସନଗୁଡ଼ିକ ଆଗେର ଆସିଲେ । ଭାରତ ପରି ଦେଶରେ ଏହି ବିଭାଜନ ଗୀ-ସହର 
ବିଭାଜନର ରୂପ ନେଲା | ପୁଞ୍ଜିବାଦ-ବିରୋଧୂ ବୈପ୍ଲବିକ ଆନ୍ଦୋଳନ ସଂଗଠିତ ହେଉଥଲା 
ଗ୍ରାମାଞ୍ଚଳରେ ଯେଉଁଠାରେ ପିତୃତାନ୍ତିକ ବ୍ୟବସ୍ଥା ନାରୀମାନଙ୍କ ଜୀବନରେ ରାଜୁତି କରୁଥିଲା | 

ଯେଉଁ ସହରୀ ନାରୀ କର୍ମାମାନେ ଏସବୁ ଆନ୍ଦୋଳନରେ ( ଉଦାହରଣ ସ୍ଵରୂପ ନକ୍ସଲପନ୍ଛୀ 
ଆନ୍ଦୋଳନ) ସାମିଲ୍‌ ହେଉଥିଲେ, ସେମାନେ ପଶ୍ଚିମା ନାରୀବାଦୀ ଆନ୍ଦୋଳନ ଦ୍ଵାରା ପ୍ରଭାବିତ 
ଓ ଅନୁପ୍ରାଣିତ ହୋଇଥିଲେ | ହେଲେ, ସେମାନଙ୍କ ପୁରୁଷ କମ୍ରେଡ଼ଙ୍କ ବିବେଚନାରେ “ ଜନଗଣଙ୍କ ” 
ସହ ଖାପଖୁଏଇ ଚଳିବା ଥଲା ସେମାନଙ୍କର କର୍ରବ୍ୟ । ସେମାନଙ୍କର ନିଜସ୍ଵ ମୁଳ୍ତି ଯାତ୍ରା ଓ 
କର୍ରବ୍ୟବୋଧ ମଧ୍ଯରେ ବାରବାର ସଂଘାତ ଦେଖାଯାଉଥିଲା । ବହୁ ମହିଳା କର୍ମୀ ସେମାନଙ୍କ 
ନିତିଦିନିଆ ଜୀବନରେ ଯେଉଁ କଷଣ ଓ ଭେଦଭାବର ଶିକାର ହେଉଥିଲେ ( ଏପରିକି ନିଜର 
ପୁରୁଷ କମ୍ରେଡଙ୍କ ଦ୍ଵାରା) ତାର ଯେ ଅନ୍ତ ହେବ ବିପ୍ଲବ” ପରେ, ସେ ପାଇଁ ଅପେକ୍ଷା 
କରିବାକୁ ସେମାନେ ଇଚ୍ଲକ ନଥିଲେ । ସେମାନଙ୍କ ପାଇଁ ନାରୀ-ପୁରୁଷ ସମତା ଏକ ଉତ୍ତରବିପ୍ଲବ 
ପ୍ରତିଶୃତି ନ ଥଲା । ବରଂ, ଥଲା ଏକ ଅନାପେକ୍ଷିକ, ଅତି ଜରୁରୀ, ମୂଳଗାଲବିହୀନ ବୈପୁବିକ 
ପ୍ରକ୍ରିୟା । ବୃଵ୍ଧିମତୀ, କ୍ରୋଧୀ, ଭ୍ରାର୍ତିମୁକ୍ତ ମହିଳାମାନେ ଆନ୍ଦୋଳନରୁ ଓହରିଯିବାକୁ ଆରମ୍ଭ 
କଲେ ଏବଂ ସାହାଯ୍ୟ ସହଯୋଗର ଅନ୍ୟ ପନ୍ଛା ଖୋଜିବାକୁ ଲାଗିଲେ | ଫଳତଃ, ୮୦ ଦଶକର 
ଶେଷଭାଗକୁ, ଯେଉଁ ସମୟରେ ଭାରତୀୟ ବଜାର ଉନ୍ମକ୍ତ ହେଉଥଲା, ସେ ସମୟରେ ଭାରତର 
ଉଦାରବାଦୀ ନାରୀବାଦ ଆନ୍ଦୋଳନର ଅନିଛାକୃତ ଏନ୍‌ଢିଓକରଣ ଦେଖାଦେଲା | ଏମାନଙ୍କ 
ମଧ୍ଯରୁ ଅନେକ ଏନ୍‌ଜିଓ ସମକାମୀ ଅଧବକାର, ଘରୋଇ ହିଂସା, ଏଡ୍‌ସ୍‌, ଯୌନକର୍ମୀଙ୍କ ଅଧ୍ବକାର 
ସଂପର୍କିତ ଗୁରୁତ୍ଵପୂର୍ଣ କାମ କରିଛନ୍ତି । କିନ୍ତୁ ନୂଆ ଆର୍ଥିକ ନୀତିକୁ ସାମ୍ନା କରିବାରେ ଉଦାରବାଦୀ 
ନାରୀବାଦୀ ଆନ୍ଦୋଳନ ଆଗଧାଡ଼ିରେ ରହିନାହିଁ, ଯଦିଓ, ଏହାର ସବୁରୁ ବଡ଼ ଶିକାର ହୋଇଛନ୍ତି 
ନାରୀମାନେ | ଫାଉଣ୍ଡେସନ୍‌ ଗୁଡ଼ିକ ଅନୁଦାନ ବଣ୍ଟନରେ ମାରପେଞ୍ଚ କରି “ରାଜନୈତିକ ' 
କାର୍ଯ୍ୟକଳାପର ସୀମା ସଙ୍କୁଚିତ କରିବାରେ ମୋଟାମୋଟି ସଫଳ ହୋଇଛନ୍ତି । ଏବେ କେଉଁଟା 
ନାରୀ ‘ପ୍ରସଙ୍ଗ ଏବଂ କେଉଁଟା ନୁହେଁ ତାହା ଏନ୍‌ଜିଓମାନଙ୍କ ଅନୁଦାନ ସର୍ରାବଳୀ ଦ୍ଵାରା 
ନିର୍ବାରିତ ହେଉଛି । 

ନାରୀ ଆନ୍ଦୋଳନର ଏନ୍‌ଜିଓକରଣ ହେତୁ ନାରୀବାଦ ବୋଇଲେ ପଶ୍ଚିମା ଉଦାରବାଦୀ 
ନାରୀବାଦ ( ଯେହେତୁ ଏହା ଅଧୁକ ଅନୁଦାନ ପ୍ରାପ୍ତ ବ୍ରାଣ୍ଡ ଏବଂ ସେହି ଚିରାଚରିତ ଢଙ୍ଗରେ 
ନାରୀର ଦେହକୁ ନେଇ ହିଁ ଯେତେ ସବୁ ଲଢ଼ାଭିଡ଼ା । ଗୋଟିଏ ପଟେ କିଏ ବୂର୍ଷା ଉତାରିବାକୁ 
ଚେଷ୍ଟା କଲାଣି ତ ଆର ପଟେ ଜିଏ ବାଜୁବନ୍ଧ( ପୁଣି ଆଉ କେତେ ମହିଳା ଉପରେ ପଡୁଛି ଦୂର 
ଦୁଇଟା ପାହାର) | ନିକଟ ଅତୀତରେ, ଫ୍ରାନ୍‌ରେ ନାରୀମାନଙ୍କ ଦିହରୁ ଜୋର ଜବରଦସ୍ତ ବୁର୍ଖା 
ଉତ୍ତାରିବାକୁ ଚେଷ୍ଟା ହେଲା । କିନ୍ତୁ ଏମିତି ଏକ ପରିବେଶ ସୃଷ୍ଠି କରାଗଲା ନାହିଁ ଯେଉଁଠି ନାରୀ 
ନିଜେ ବାଛିବ ସେ କ'ଣ କରିବାକୁ ଚାର୍ହେ । ଜୋର ଜବରଦସ୍ତ ବର୍ଷା ଉତାରିବା ଅର୍ଥ ମୁକ୍ତି 
ନୁହେଁ, ବରଂ ତାକୁ ବିବସ୍ତ୍ର କରିବା । ଏହା ସାଂସ୍କୃତିକ ସାମ୍ରାଜ୍ୟବାଦ ଓ ନାରୀ ପ୍ରତି ଅପମାନ | 
ତା ଦିହରେ ଜୋର ଜବରଦସ୍ତ ବୁର୍ଷା ଗଳେଇବା ଯେତିକି ଖରାପ, ତା ଦିହରୁ ଜୋର ଜବରଦସ୍ତ 
ବୂରଖା ଉତାରିବା ସେତିକି ଖରାପ । ପ୍ରସଙ୍ଗଟି ବୂର୍ଖା ନୁହେଁ, ବନ ପ୍ରୟୋଗ ! ସାମାଜିକ, ରାଜନୈତିକ 
ଓ ଆର୍ଥିକ ପୃଷ୍ଠଭୂମିକୁ ଛାଡ଼ି, ଜେଣ୍ଡର୍‌ ବିଷୟଟିକୁ ଏପରି ଦେଖିବା ଅର୍ଥ ତାକୁ ଏକ ଅସ୍ମିତାର 

ବିଷୟ ରୂପେ ଛିଡ଼ା କରିବା ବା ତାକୁ ପ୍ରସାଧନ ଓ ସାଜସଜ଼ା ପାଇଁ ଲଢ଼େଇ ବୋଲି ଭାବିବା | 
ଏଇଥିପାଇଁ ୨ ୦୦ ୧ ମସିହାରେ ଯୁକ୍ତରାଷ୍ଟ୍ର ସରକାର ଯେତେବେଳେ ଆଫଗାନିସ୍ତାନ୍‌ ଆକ୍ରମଣ 
କଲେ, ପଶ୍ଚିମା ଉଦାରବାଦୀ ନାରୀବାଦୀ ଗୋଷ୍ଠୀଗୁଡ଼ିକୁ ଏକ ନୈତିକ ଆଳ ଭାବେ ବ୍ୟବହାର 
କରିବାକୁ ସୁଯୋଗ ପାଇଲେ । ଆଫ୍‌ଗାନ୍‌ ମହିଳାମାନେ ତାଲିବାନ୍‌ ଶାସନରେ (ଏବେ ବି) 
ଭୟଙ୍କର ଅସୁବିଧାରେ ଥଲେ । ହେଲେ ତାଙ୍କ ଉପରେ ବୋମା ବର୍ଷଣ କରିବାଟା ସମାଧାନର 
ପନ୍ଛା ନଥିଲା । 

ଏନ୍‌ଜିଓ ଢଗତ ନିଜର ଏକ ଅତୁତ ମାଛିକୁ ମ” ନ କହିବା ଭାଷା ଉତ୍ତବ କରିଛି । ସେଠି 
ପ୍ରତ୍ୟେକ ଗୋଟିଏ ଗୋଟିଏ ବିଛିନ୍ନ “ବିଷୟ” ଯାହା ନିର୍ଦ୍ଦିଷ୍ଟ ଗୋଷ୍ଠୀ ପାଇଁ ଉଦିଷ୍ଟ । ଯଥା: 
ଗୋଷ୍ଠୀ ଉନ୍ନୟନ, ନେତୃତ୍ଵ ବିକାଶ, ମାନବ ଅଧବକାର, ସ୍ଵାସ୍ଥ୍ୟ, ଶିକ୍ଷା, ପ୍ରଜନନ ଅଧ୍ବକାର, 
ଏଡ଼ସ୍‌, ଏଡସ୍‌ ଆକ୍ରାନ୍ତ ଅନାଥ ! ଏହି ପ୍ରତ୍ୟେକଟି ବିଷୟ ନିଜ ନିଜ ଖୋପ ଭିତରେ ଆବଵ୍ଧ 
ଏବଂ ପ୍ରତ୍ୟେକଟିର ଅନୁଦାନ ସର୍ରାବଳୀ ବି ସୁବିନ୍ୟସ୍ତ ଆଉ ନିର୍ଦ୍ଦିଷ୍ଟ । ଆନ୍ଦୋଳନର ସଂହତିକୁ 
ଅନୁଦାନ ଯେମିତି ନଷ୍ଟ ବିନଷ୍ଟ କରିପାରିଛି, ଦମନ ସେପରି କରିପାରି ନଥୁଲା | 

ନାରୀବାଦ ପରି ଦାରିଦ୍ର୍ୟକୁ ବି ବହୁ ସମୟରେ ଏକ ଅସ୍ମିତାର ସମସ୍ୟା ବୋଲି ଦେଖାଯାଉଛି । 
ସତେ ଯେମିତି ଗରିବକୁ ଅନ୍ୟାୟ ସୃଷ୍ଟି କରିନାହିଁ, ବରଂ ସେ ଏକ ହଜିଯାଇଥିବା ଜନଜାତି । 
ଆଉ ସେମାନେ କେମିତି ନା କେମତି ତିଷ୍ଠି ଯାଇଛନ୍ତି । ତେଣୁ, ସେମାନଙ୍କ ଅଭିଯୋଗ ନିରାକରଣ 
କରି (ଏ କାମ ଏନ୍‌ଢିଓମାନେ ଜଣ ଜଣକୁ ନେଇ କରିବେ) ସ୍ବଜ୍ଧମିଆଦୀ ଉଦ୍ଧାରକାର୍ଯ୍ୟ 
କରାଯିବ ଏବଂ ଦୀର୍ଘ ମିଆଦୀ ପୁନରୁତ୍ଥାନ ପାଇଁ ସୁଶାସନ ପ୍ରଚଳନ କରିବାକୁ ହେବ । କହିବା 
ବାହୁଲ୍ୟ, ବିଶ୍ଵ କର୍ପୋରେଟ୍‌ ପୁଞ୍ଜିବାଦ ଶାସନର ଏହା ହିଁ ମୂଳମନ୍ତ୍ର । 

ଭାରତ ଯେବେ “ ଚମଜୁଥଲା' ସେତେବେଳେ ଭାରତୀୟ ଦାରିଦ୍ର୍ୟ କିଛି କାଳ ଅପନ୍ତରାରେ 
ପଡ଼ିଯାଇଥିଲା | ଏବେ ପୁଣି ଏକ ବିଦେଶୀ ମନଲୋଭା ପରିଚୟ ନେଇ ସେ ଫେରିଆସିଛି କଳା 
ଜଗତକୁ । ତାକୁ ନେତୃତ୍ବ ଦେଇଛନ୍ତି “ ସୁମ୍ତଗ୍‌ ମିଲିଅନେର୍‌ ' ପରି ସିନେମା | ଗରିବମାନଙ୍ୁ 
ନେର ଗଢ଼ା ଏହି କାହାଣୀଗୁଡ଼ିକରେ କେହି ଖଳନାୟକ ନାହାନ୍ତି | ଅଛି ଖାଲି ସେମାନଙ୍କ ଅତୁତ 
ଆମ୍ଶକ୍ତି ଏବଂ ନନଛୋଡ଼ବନ୍ଧାପଣ | ହଁ, ଯେଉଁ ଛୋଟମୋଟ ଖଳନାୟକମାନେ ଅଛନ୍ତି, 
ସେମାନଙ୍କର ଭୂମିକା ହେଲା କାହାଣୀରେ ସ୍ଥାନୀୟତାର ପୁଟ ଓ ଉତ୍ତେଜନା ଭରିଦେବା । ଏହି 
ସବୁ କୃତିର ସାଧକମାନେ ବିଶ୍ବର ଆଦ୍ୟ ନୃତତ୍ତ୍ଵବିତ୍ମାନଙ୍କ ପରି | ନୃତତ୍ତଵବବିତମାନେ ଅଜଣା 
ସ୍ଥାନକୁ ଯାଉଥିଲେ, ' କ୍ଷେତ୍ରରେ ' ରହି କାମ କରୁଥିଲେ ! ସେମାନଙ୍କ ଶ୍ରମ ଓ ସାହସିକତା ପାଇଁ 
ସେମାନେ ପୁରସ୍କୃତ ଓ ସମ୍ମାନିତ ହେଉଥିଲେ । ଧନୀମାନଙ୍କୁ ଏମିତି ଢଙ୍ଗରେ ପରଖିବାର 
ନମୁନା କ୍ଟିତ୍‌ ଦେଖୁବାକୁ ମିଳେ | 

ସରକାର, ରାଜନୈତିକ ଦଳ, ନିର୍ବାଚନ, ନ୍ୟାୟାଳୟ, ଗଣମାଧ୍ଯମ ଓ ଉଦାରବାଦୀ ମତକୁ 
ଆୟର କରିବାର କଳା ଟିକକ ହାସଲ କରିସାରିବା ପରେ, ନବ୍ୟ ଉଦାରବାଦ ବ୍ୟବସ୍ଥା ସାମ୍ନାରେ 
ଥିଲା ଏକମାତ୍ର ଆହ୍ବାନ: “ ଲୋକଶକ୍ତି'ର ବିପଦ, ବଢ଼ନି ଅସନ୍ତୋଷକୁ ଆଯରତ କରାଯିବ କେମିତି ? 

ପୁଞ୍ଜବାଦ : ଏକ ଭୂତ ଗପ 


ବା କେମିତି ତାକୁ ମଣ କରାଯିବ ? କେମିତି ବା ପ୍ରତିବାଦୀକୁ ପରିଣତ କରାଯିବ ପାଳିତ 
ପଶୁରେ ? କେମିତି ଜନରୋଷକୁ ନିଗାଡ଼ି ଆଣି ଏକ ଅମୁହୀ ମାହାରାରେ ମଡ଼େଇ ଦିଆଯିବ ? 

ଏଠି ମଧ୍ଯ, ଫାଉଣ୍ଡେସନ୍‌ ଓ ସେମାନଙ୍କ ମିତ୍ର ସଙ୍ଗଠନର ଇତିହାସ ବେଶ ଲମ୍ବା ଓ ଉଚ୍ଚ 
ପ୍ରଶଂସିତ । ୧୯୬୦ ଦଶକରେ ଯୁକ୍ତରାଷ୍ଟ୍ରରେ ସଂଗଠିତ କୃଷ୍ଣକାୟ ନାଗରିକ ଅଧ୍ଵକାର 
ଆନ୍ଦୋଳନ ଏହାର ଏକ ଜ୍ଵଳନ୍ତ ଉଦାହରଣ | ଫାଉଣ୍ଡେସନ୍‌ର ଭୂମିକା ଆନ୍ଦୋଳନର ବୈପ୍ଲବିକ 
ଆଣ୍ଟକୁ କେବଳ ଭାରି ପକେଇଲା ନାହିଁ ବରଂ “ କଳା ଲୋକଶକ୍ତି କୁ କଳା ପୁଞ୍ଜିବାଦ'ରେ 
ପରିଣତ କରିବାରେ ସଫଳ ହେଲା | 

ଜେ.ଡି ରକଫେଲର୍‌ଙ୍କ ଆଦର୍ଶରେ ଅନୁପ୍ରାଣୀତ ରକଫେଲର୍‌ ଫାଉଣ୍ଡେସନ୍‌ ମାର୍ଟିନ ଲୁଥର 
କିଙ୍ଗ ସିନିୟର୍‌ ( ମାର୍ଟିନ ଲୁଥର କିଙ୍ଗ, ଜୁନିୟର୍‌ଙ୍କ ବାପା)ଙ୍କ ସହ ଘନିଷ୍ଠଭାବେ କାମ କରିଥିଲା । 
କିନ୍ତୁ ଯେତେବେଳେ °ଛାତ୍ର ଅହିଂସା ସମନ୍ଵୟ ସମିତି ଓ “ ବାକ୍‌ ପାନ୍ସର୍‌' ପରି ଅଧୂକ ଲଢୁଆ 
ସଙ୍ଗଠନର ଉତ୍ଥାନ ହେଲା, ତାଙ୍କ ପ୍ରଭାବ କମିବାକୁ ଲାଗିଲା | ଠିକ୍‌ ଏହି ସମୟରେ ଆଗେର 
ଆସିଲେ ଫୋଡ଼୍‌ ଓ ରକଫେଲର୍‌ ଫାଉଣ୍ଡେସନ୍‌ | ୧୯ ୨୦ ମସିହାରେ ସେମାନେ କଳା ଲୋକଙ୍କ 
ନରମପନ୍ଛୀ ସଙ୍ଗଠନଗୁଡ଼ିକୁ ଦେଢ଼କୋଟି ଡଲାର୍‌ ଅନୁଦାନ ଦେଲେ । ଏହି ଅର୍ଥ ମେଧାବୃରି, 
ଅଧାରୁ ପାଠ ଛାଡିଥୁବା ପିଲାଙ୍କ ପାଇଁ ରୋଜଗାର ପ୍ରଶିକ୍ଷଣ କାର୍ଯ୍ୟକ୍ରମ କନଳାଲୋକଙ୍କ 
ମାଲିକାନାରେ ଥବା ବ୍ୟବସାୟ ପାଇଁ ମୂଳଧନ, ଫେଲୋସିପ୍‌ ପାଇଁ ଖର୍ଚ୍ଚ କରାଗଲା | ଦମନ, 
ଅନ୍ତର୍କଳହ ଏବଂ ଅନୁଦାନର ମଧୁଫାଶ କଳାଲୋକଙ୍କ ବୈପ୍ଲବିକ ସଙ୍ଗଠନଗୁଡ଼ିକୁ କ୍ରମଶଃ ପଙ୍ଗୁ 
କରି ପକେଇଲା | 

ପୁଞ୍ଜିବାଦ, ସାମ୍ରାଜ୍ୟବାଦ, ବର୍ଣ୍ଣବାଦ ଓ ଭିଏତ୍‌ନାମ୍‌ ଯୁଦ୍ଧର ଅର୍ଚ ସମ୍ପର୍କକୁ ମାର୍ଟିନ୍‌ ଲୁଥର୍‌ 
କିଙ୍ଗ ଜୁନିୟର୍‌ ଦେଖ୍‌ ପାରିଥିଲେ, ଯଦିଓ ତାହା ଥିଲା ନିଷିଦ୍ଧ | ଫଳତଃ, ତାଙ୍କୁ ହତ୍ୟା କରାଯିବା 
ପରେ ତାଙ୍କ ସୃତି ବି ପାଲଟିଗଲା ବିଷାକ୍ତ, ସର୍ବସାଧାରଣ ଶୃଙ୍ଖଳା ପ୍ରତି ଏକ ବିପଦ । ତାଙ୍କ 
ସଂଗ୍ରାମର ଏତିହ୍ଯକୁ ଏକ ବଢ୍ଚାରଅନୁକୂଳ ବେଶରେ ସଜେରବା ପାଇଁ କର୍ପୋରେସନ୍‌ ଓ 
ଫାଉଣ୍ଡେସନଗୁଡ଼ିକ ଦିନରାତି କାମରେ ଲାଗିପଡ଼ିଲେ । ୨ ୦ ଲକ୍ଷ ଡଲାର୍‌ କାର୍ଯ୍ୟକାରୀ ଅନୁଦାନ 
ପାଣ୍ଠି ସହ ସ୍ଥାପିତ ହେଲା ମାର୍ଟିନ୍‌ ଲୁଥର୍‌ କିଙ୍ଗ ଜୁନିୟର୍‌ ଅହିଂସ୍ର ସାମାଜିକ ପରିବର୍ଭନ କେନ୍ଦ୍ର | 
ଏହାର ପ୍ରତିଷ୍ଠାତା ଥଲେ ଫୋଡ଼୍‌ ମୋଟର୍‌ କମ୍ପାନୀ ଜେନେରାଲ୍‌ ମୋଟର୍‌ସ୍‌, ମୋବିଲ୍‌, 
ଧ୍ଡେଷ୍ର୍ଣୁ ଇଲେକଟ୍ରିକ, ପ୍ରୋକ୍ସର୍‌ ଏଣ୍କ୍‌ ଗେମ୍ବଲ୍‌, ୟୁଏସ୍‌ ଷ୍ଟିଲ୍‌ ଏବଂ ମନସାଣ୍ଟ୍ୋ । ନାଗରିକ 
ଅଧ୍ୂକାର ଆନ୍ଦୋଳନ ସମ୍ପର୍କିତ କିଙ୍ଗ ପାଠାଗାର ଓ ଅଭିଲେଖାଗାର ଏହି କେନ୍ଦ୍ର ଦ୍ଵାରା ପରିଗାଳିତ | 
କେନ୍ଦ୍ରର ବହୁ କାର୍ଯ୍ୟ ମଧ୍ୟରେ ଅନ୍ୟତମ କାର୍ଯ୍ୟକ୍ରମ ହେଉଛି “ ଯୁକ୍ତରାଷ୍ଟ୍ର ପ୍ରତିରକ୍ଷା ବିଭାଗ, 
ଆର୍ମ୍ତୁ ଫୋର୍ସେସ୍‌ ରଗପଲେନ୍‌ ବୋର୍ଡ଼ ସହ ଘନିଷ୍ଠ ଭାବେ କାମ କରିବା! | ' ମୁକ ଉଦ୍ୟୋଗ 
ବ୍ୟବସ୍ଥା: ଅହିଂସ୍ର ସମାଜିକ ପରିବର୍ଭ ନର ବାହକ ' ନାମକ ଏକ ବକ୍ତତାମାଳା କାର୍ଯ୍ୟକ୍ରମର ଏହା 
ଥିଲା ସହପ୍ରାୟୋଜକ । ହରି ଓମ୍‌ ! 

ଫାଉଣ୍ଡେସନ୍‌ କାରନାମାର ଆଉ ଏକ ନମୁନା ଦେଖୁବାକୁ ମିଳେ ଦକ୍ଷିଣ ଆଫ୍ରିକାର ବର୍ଣ୍ଣ 


୧୭୪ 

ପୁଞ୍ଜିବାଦ : ଏକ ଭୂତ ଚାପ 


ବୈଷମ୍ୟ ବିରୋଧୀ ଆନ୍ଦୋଳନରେ | ୧୯ ୭ ୮ମସିହାରେ, ରକଫେଲର୍‌ ଫାଉଣ୍ଡେସନ ଯୁକ୍ତରାଷ୍ଟ୍ର 
ଦକ୍ଷିଣ ଆଫ୍ରିକା ନୀତି ସମ୍ପର୍କିତ ଏକ ଅଧ୍ୟୟନ ଆୟୋଗ ଆୟୋଜନ କଲେ । ଆୟୋଗର 
ରିପୋର୍ଟ୍‌ ଆଫ୍ରିକୀୟ ଢାତୀୟ କଂଗ୍ରେସ୍‌ ( ଆ.ଢା.କଂ) ଉପରେ ସୋଭିଏତ୍‌ ଯୁନିୟନ୍‌ର ବଢ଼ନ୍ତି 
ପ୍ରଭାବ ସମ୍ପର୍କରେ ସତର୍କ କରିଦେଇ କହିଲା କି ଯଦି ରାଜନୈତିକ କ୍ଷମତାରେ ସବୁ ଜାତିର 
ପ୍ରକୃତ ଭାଗିଦାରୀ ରହେ, ତେବେ ଯୁକ୍ତରାଷ୍ଟ୍ର ସାମରିକ ଓ କର୍ପୋରେଟ୍‌ ସ୍ଵାର୍ଥ ( ଦକ୍ଷିଣ 
ଆଫ୍ରିକାର ଖଣି) ଉରମ ରୂପେ ସାଧୂତ ହୋଇପାରିବ । 

ତାପରେ, ଫାଉଣ୍ଡେସନ୍‌ଗୁଡ଼ିକ ଆ.ଜା.କଂ.କୁ ସମର୍ଥନ କରିବା ଆରମ୍ଭ କଲେ । ଆ.ଜଢା.କଂ. 
ବି ଷ୍ଟିଭ୍‌ ବିକୋଙ୍କ ବ୍ଲାକ୍‌ କନ୍‌ସସ୍ନେସ୍‌ ଆନ୍ଦୋଳନ ପରି ବୈପ୍ଲବିକ ସଙ୍ଗଠନଗୁଡ଼ିକୁ ଆକ୍ରମଣ 
କରି ମୋଟାମୋଟି ମୂଳପୋଛ କରିଦେଲା । ନେଲ୍‌ସନ୍‌ ମାଶ୍ଡେଲା ଯେବେ ଦକ୍ଷିଣଆଫ୍ରିକାର 
ପ୍ରଥମ କଳା ରାଷ୍ଟ୍ରପତି ହେଲେ, ତାଙ୍କୁ ଏକ ସନ୍ଗ୍‌ ଭାବେ ଅଭିଷିକ୍ତ କରାଗଲା | ସେ ଅବଶ୍ୟ 
ଜଣେ ସ୍ଵାଧୀନତା ସଂଗ୍ରାମୀ, ୨୭ ବର୍ଷ ଜେଲ୍‌ରେ ରହିଥଲେ | କିନ୍ତୁ, ତାଙ୍କର ସନ୍ଛତ୍ଵ ପଛରେ 
ୱାଶିଂଟନ୍‌ କନସେନ୍‌ସସ୍ର ବିଚାର ସହ ପୁରାମାତ୍ରାରେ ରାଜି ହୋଇଯିବା ବି ଅନ୍ୟତମ କାରଣ । 
ସେଇଥପାଇଁ ଆ.ଜା.କଂ.ର କାର୍ଯ୍ୟସୂଚୀରୁ ସମାଜବାଦ ଉଭାନ ହୋରଗଲ୍ଲା । ଆଉ ଦକ୍ଷିଣ ଆଫ୍ରିକାର 
ବହୁ ପ୍ରଶଂସିତ ' ଶାରିପୂର୍ଣ ପରିବର୍ଗନର” କାର୍ଯ୍ୟକ୍ରମରେ ଭୂସଂସ୍କାର, କ୍ଷତିପୁରଣ ଓ ଖଣିର 
ଜାତୀୟକରଣ ସ୍ଥାନ ପାଇଲା ନାହିଁ । ବରଂ, ସ୍ଥାନ ପାଇଲା ଘରୋଇକରଣ ଏବଂ ଢାଞ୍ଚାଗତ 
ସମାୟୋଜନ । ମାଣ୍ଡେଲା ନିଜର ପୁରୁଣା ବନ୍ଧୁ ତଥା ସମର୍ଥକ , ଇଣ୍ଡୋନେସିଆ କମ୍ୟନିଷ୍ଟମାନଙ୍କ 
ହତ୍ୟାକାରୀ ଜେନେରାଲ୍‌ ସୁହାର୍ରୌଙ୍କୁ ପ୍ରଦାନ କଲେ ଦକ୍ଷିଣ ଆଫ୍ରିକାର ସର୍ବୋଚ ବେସାମରିକ 
ପୁରସ୍କାର “ ଦି ଅର୍ଡର୍‌ ଅଫ୍‌ ଗୁଡ୍‌ ହୋପ୍‌' ! ମର୍ସିଡ଼ିସ୍‌ ଗାଡ଼ି ଚଢୁଥିବା ଦଳେ ପୁରୁଣା ବିପ୍ଲବୀ ଓ 
ଟ୍ରେଡ୍‌ ଯୁନିୟନ୍‌ ନେତାଙ୍କ ହାତରେ ଆଜି ଦକ୍ଷିଣ ଆଫ୍ରିକାର ଶାସନ ଡୋରି । କଳାଲୋକଙ୍କ 
ମୁକ୍ତିର ପ୍ରହସନକୁ ବଜାୟ ରଖୁବା ପାଇଁ ଏତିକି ଯଥେଷ୍ଟ | 

ଭାରତରେ ବୈପୁବିକ, ପ୍ରଗତିଶୀଳ ଦଳିତ ଆନ୍ଦୋଳନ ପାଇଁ ଯୁକ୍ତରାଷ୍ଟ୍ର କଳାଲୋକଙ୍କ 
ଉତ୍ଥାନ ଥଲା ଏକ ପ୍ରେରଣାର ମୂହୁର୍ର । ଦଳିତ ପାନ୍ଛର୍‌ ଥଲା ବ୍ଲାକ୍‌ ପାନ୍ନର୍‌ର ଏକ ପ୍ରତିଛବି । 
ଆମେରିକାର କୃଷ୍ଣକାୟ ଆନ୍ଦୋଳନ ଯେଉଁ ଦଶା ଭୋଗିଲା ଭାରତରେ ଦଳିତ ଆନ୍ଦୋଳନର 
ମଧ୍ଯ ସେହି ଅବସ୍ଥା ହେଲା । ଆନ୍ଦୋଳନ ଭାଗ ଭାଗ ହୋଇ ନିଷ୍ପିୟ ପାଲଟିଗଲା । ଫୋଡ଼୍‌ 
ଫାଉଣ୍ଡେସନ୍‌ ଏବଂ ଦକ୍ଷିଣପନ୍ଛୀ ହିନ୍ଦୁ ସଙ୍ଗଠନର ପର୍ଯ୍ୟାପ୍ତ ସହାୟତାରେ ଦଳିତ ଶକ୍ତି ଦଳିତ 
ପୁଞ୍ଜିବାଦରେ ରୂପାନ୍ତରିତ ହେବା ରାସ୍ତାରେ ଆଗେଇ ଗଲିଛି । 

“ ଉଦ୍ୟୋଗ କ୍ଷେତ୍ରରେ ' କାତି ' ଆଉ ପ୍ରତିବନ୍ଧକ ନୁହେଁ ”-ଏ ଶୀର୍ଷକରେ, ଗତ ବର୍ଷ 
ଡିସେମ୍ବରରେ, ରଣ୍ଡିଆନ୍‌ ଏକ୍ପ୍ରେସ୍‌ ଖବରକାଗଜ ଏକ ରିପୋର୍ଟ୍‌ ପ୍ରକାଶ କଲା । ଦଳିତ 
ରଶ୍ରିଆନ୍‌ ଚେମ୍ବର୍‌ ଅଫ୍‌ କମର୍ସ୍‌ ଏଣ୍ଡ୍‌ ରଣ୍ଡଷ୍ଟିଜ୍‌ର ଜଣେ ମାର୍ଗଦର୍ଶକଙ୍କ ଉକ୍ତିକୁ ଉଦ୍ଧାର କରି 
ଖବରକାଗଜ ଲେଖୁଲା, “ ଆମ ସମାଜରେ ଏକ ଦଳିତ ସମାବେଶରେ ପ୍ରଧାନମନ୍ତ୍ରୀଙ୍କୁ ପାଇବା 
କଷ୍ଟକର ବ୍ୟାପାର ନୁହେଁ । କିନୁ ଦଳିତ ଉଦ୍ୟୋଗୀମାନଙ୍କ ପାଇଁ ଟାଟା ଓ ଗୋଦ୍୍‌ରେଜଙ୍କ ସହ 

ପୁଞ୍ଜବାଦ : ଏକ ଭୂଚ ଗପ 


ମଧ୍ଯାହ୍ନ ଭୋଜନ ଓ ଗା ପାନ ଅବସରରେ ଫଟୋ ଉଠେଇବା ଏକ ଆକାଂକ୍ଷା । ସେମାନେ ଯେ 
ସେ ସଫଳତା ହାସଲ କରିଛନ୍ତି ଏହା ତାର ପ୍ରମାଣ । ” ଆଧୁନିକ ଭାରତର ଯାହା ସ୍ପିତି, ସେଥିରେ 
ଦଳିତ ଉଦ୍ୟୋଗୀମାନେ ଟାଟା ବିର୍ଲାଙ୍କ ଦରବାରରେ ଆସନ ପାଇବା ଉଚିତ ନୂର୍ହେଁ ବୋଲି 
କହିବା ପ୍ରତିକ୍ରିୟାଶୀଳ ଓ ଜାତି ବିଦ୍ବଷପରି ଲାଗିବ । କିନ୍ତୁ ଏହା ଯଦି ଏକ ଆକାଂକ୍ଷା, ଦଳିତ 
ରାଜନୀତିର ଆଦର୍ଶଗତ ମୂଳଦୁଆ, ତେବେ ଏହାଠୁ ବଳି ଦୟନୀୟ କିଛି ଥାଇ ନପାରେ | ଏବଂ 
ଯେଉଁ ଲକ୍ଷଲକ୍ଷ ଦଳିତ ପେଟକୁ ଦାନା ଟିକେ ପାଇଁ ମଣିଷ ମଳକୁ ମୁଣ୍ଡରେ ବହି ଚାଲିଛନ୍ତି 
ଏହା ସେମାନଙ୍କର କେଉଁ କାମରେ ବି ଆସିବ ନାହିଁ । 

ଫେୋଡ଼୍‌ ଫାଉଣ୍ଡେସନ୍‌ରୁ ଅନୁଦାନ ନେଉଥିବା ଯୁବ ଦଳିତ ବିଦ୍ଵାନମାନଙ୍କ ପ୍ରତି ଆମେ 
କଠୋର ହୋଇପାରିବା ନାହିଁ । କାହିଁକି ନା, ଭାରତୀୟ ଜାତି ବ୍ୟବସ୍ଥାର ନର୍କକୁଣ୍ଡରୁ ଉଦ୍ଧାର 
ପାଇବା ପାଇଁ କିଏ ବା ତାଙ୍କ ସୁଯୋଗ ଦେଉଛି ? ଏ ପ୍ରକାର ଲଜ୍ଜାଜନକ ସ୍ପିତି ପାଇଁ ବଡ଼ଭାଗ 
ଦାୟୀ ଭାରତର ବାମପନ୍ଛୀ ଆନ୍ଦୋଳନ ¦! ଆଜି ବି ସେ ଆନ୍ଦୋଳନର ଅଧ୍ବକାଂଶ ନେଦୂବୃନ୍ଦ 
ଉଚ୍ଚଜାତିର । ବର୍ଷ ବର୍ଷ ଧରି ସେମାନେ ଜାତି ସମ୍ବନ୍ଧୀୟ ଧାରଣାକୁ ଟାଣି ଓଟାରି ପକେଇଛନ୍ତି 
ମାର୍କସୀୟ ଶ୍ରେଣୀ ଛାଞ୍ଚରେ | ଉଭୟ ତର୍ତ୍‌ ଓ ଅଭ୍ୟାସ କ୍ଷେତ୍ରରେ ବାମପନ୍ଛୀ ଆନ୍ଦୋଳନ ଅତି 
ଦୟନୀୟ ଭାବେ ବିଫଳ ହୋଇଛି । ଭାରତୀୟ ବାମପନ୍ଛୀ ଦଳର ପ୍ରତିଷ୍ଠାତା ସଭ୍ଯ, ଟ୍ରେଡ୍‌ 
ଯୁନିୟନ୍‌ ନେତା ଏସ୍‌ଏ ଡାଙ୍ଗେ ଓ ଦୂରଦ୍ଧଷ୍ଟିସମ୍ଚନ୍ନ ଦଳିତ ନେତା ଆମ୍ବେଦ୍‌କର୍‌ଙ୍କ ଭିତରେ 
ଯେବେ ଅପଡ଼ ହେଲା, ଦଳିତ ସମୁଦାୟ ଓ ବାମପନ୍ଛୀ ରାଜନୀତି ମଧ୍ୟରେ ସେବେ ବିଭାଜନ 
ଆରମ୍ଭ ହେଲା | ୧୯ ୨୮ ବୟନ ଶିଳ୍ପ ଶ୍ରମିକଙ୍କ ଧର୍ମଘଟ ସମୟରେ ବାମପନ୍ଧୀଦଳକୁ ନେଇ 
ଆମ୍ବେଦ୍‌କର୍‌ଙ୍କ ମୋହଭଙ୍ଗ ହେଲା | ତାଙ୍କର ହୃଦ୍‌ବୋଧ ହେଲା ଶ୍ରମିକ ଶ୍ରେଣୀ ସଂହତି କେବଳ 
ବାକ୍‌ ଆଡ଼ମ୍ବର । ସେ ଦେଖୁଲେ, ଅଛୁଆଁ ଜାତିର ଶ୍ରମିକମାନଙ୍କୁ ବୟନ ବିଭାଗରେ କାମ 
କରିବାକୁ ଦିଆଯାଉ ନାହିଁ ( ସେମାନେ କେବଳ କମ୍‌ ପାରିଶ୍ରମିକ ମିଳୁଥିବା ସୂତାକଟା ବିଭାଗ 
ପାଇଁ ଯୋଗ୍ୟ) କାରଣ, ସେ କାମରେ ପାଟିର ଲାଳ ସୂତାରେ ବ୍ୟବହାର କରିବାକୁ ହେଉଛି, 
ଯାହା ଅନ୍ୟ ଜାତିର ଶ୍ରମିକ ପାଇଁ ' ମାରା ହୋଇଯାଉଥିଲା, ଏବଂ ଏହା ବାମପନ୍ଛୀ ଦଳ ପାଇଁ 
ଆପରିଜନକ ନଥିଲା | 

ଆମ୍ବେଦକର ବୁଝିପାରିଲେ ଯେଉଁ ସମାଜରେ ହିନ୍ଦୁ ଧର୍ମପୁସ୍ତକ ଛୁଆଁ ଅଛୁଆଁ ଭେଦଭାବକୁ 
ଓ ଅସମାନତାକୁ ଆନୁଷ୍ଠାନିକ ରୂପ ଦେଇଛି, ସେଠି ତଥାକଥ୍ତ ଅଛୁଆଁମାନଙ୍କ ପାଇଁ, ସେମାନଙ୍କ 
ସାମାଜିକ ଓ ନାଗରିକ ଅଧ୍ବକାର ପାଇଁ ଲଢ଼େଇ ଏତେ ଜରୁରୀ ଯେ ଭବିଷ୍ୟତର ବାମପନ୍ତୀ 
ବିପ୍ଳବ ପାଇଁ ଅପେକ୍ଷା କରିବା ଅସମ୍ଭବ | ବାମପନ୍ଛୀ ଓ ଆମ୍ଭେଦ୍‌କରୀୟ ଆନ୍ଦୋଳନ ଭିତରେ 
ଫାଟ ପାଇଁ ଉଭୟଙ୍କୁ ବହୁ ମୂଲ୍ୟ ଦବାକୁ ପଡ଼ିଛି । ଫଳତଃ ଭାରତୀୟ ଶ୍ରମିକ ଶ୍ରେଣୀର ମେରୁଦଣ୍ଡ 
ଦଳିତ ସମୁଦାୟ ନିଜର ମୁକ୍ତି ଓ ମର୍ଯ୍ୟଦା ପାଇଁ ଆସ୍ଥା ପ୍ରକଟ କରିଛି ସମ୍ବିଧାନ, ପୁଞ୍ଜିବାଦ ଏବଂ 
ବିଏସ୍‌ପି ପରି ରାଜନୈତିକ ଦଳଗୁଡ଼ିକ ଉପରେ । ସେମାନଙ୍କର ଅସ୍ମିତା ରାଜନୀତି ଗୁରୁତ୍ଵପୂର୍ଣ । 
କିନ୍ଧୁୁ ଲମ୍ବା ଦୌଡ଼ରେ ସେ ମାର୍କା ରାଜନୀତି ଚଳହୀନ ହୋଇପଡ଼ିବ । 

ପୁଞ୍ଜିବାଦ : ଏକ ଭୂତ ଗପ 


ଯୁକ୍ତରାଷ୍ଟ୍ରରେ ଆମେ ଦେଖୁଛୁ କର୍ପୋରେଟ୍‌ ଅନୁଦାନ ପ୍ରାପ୍ତ ଫାଉଣ୍ଡେସନ୍‌ ଏନ୍‌ଜିଓ ସଂସ୍କୃତିକୁ 
ଜନ୍ମଦେଲେ । ଭାରତର ନୂଆ ଅର୍ଥନୀତିର ଯୁଗରେ ଗମ୍ଭୀରତା ପୂର୍ବକ ଆରମ୍ଭ ହେଲା ଲକ୍ଷ୍ୟଭିରିକ 
କର୍ପୋରେଟ୍‌ ଦାନଧର୍ମ | ହେଲେ କର୍ପୋରେଟ୍‌ ଇନ୍ଦ୍ଧଭବନରେ ଆସନ ଶସ୍ତାରେ ମିଳେନି । ତା 
ପାଇଁ ଅର୍ଥ ଶ୍ରାଦ୍ଧ କରିବାକୁ ପଡ଼େ | ଟାଟା ଗୁପ୍‌ ହାର୍ଭାଡ଼ ବିଜନେସ୍‌ ସ୍ତୁଲପରି ଅନୁଗ୍ରହୀ ଅନୁଷ୍ଠାନକୁ 
ପାଞ୍ଚକୋଟି ଡଲାର୍‌ ଏବଂ କର୍ଣ୍ତେଲ୍‌ ବିଶ୍ବବିଦ୍ୟାଳୟକୁ ପାଞ୍ଚ କୋଟି ଡଲାର୍‌ ଦାନଦେଲେ | ଯୟେଲ୍‌ 
ବିଶ୍ବବିଦ୍ୟାଳୟସ୍ଥିତ ‘ ରଣ୍ରିଆ ଇନିସିଏଟିଭ୍‌ ' ସଂସ୍ଥାକୁ ନନ୍ଦନ ନିଲେକାନି ଓ ତାଙ୍କ ସ୍ତ୍ରୀ ପାଞ୍ଚନିୟୁତ 
ଡଲାର୍‌ ଅନୁଦାନ ଦେଲେ । ମହିନ୍ଦ୍ରା ଗୃପ୍‌ର ଆନନ୍ଦ ମହିନ୍ଦ୍ରା ହାରଉାଡ଼୍‌ ହ୍ୟୁମାନିଟିଜ୍‌ ସେଣ୍ଟରକୁ 
ଏକକୋଟି ଡଲାର୍‌ (ଆଜିପର୍ଯ୍ୟନ୍ତ ସବୁ୍ଦୁ ବଡ଼ଦାନ) ଦାନ ଦେବାପରେ ତାହା ଏବେ ମହିନ୍ଦ୍ର 
ହ୍ୟମାନିଟିଙ୍୍‌ ସେଣ୍ଟର୍‌ ନାମରେ ନାମିତ । 

ଭାରତରେ, ଖଣି, ଶକ୍ତି, ଧାତୁ ବ୍ୟବସାୟରେ ଜଡ଼ିତ ଜିନ୍ଦଲ୍‌ ଗ୍ରପ୍‌ “ ଜିନ୍ଦଲ୍‌ ଗ୍ଲୋବାଲ୍‌ 
ସ୍କୁଲ୍‌ ' ସ୍ଥାପନ କରିଛନ୍ତି ଏବଂ ଖୁବ ଶୀଘ୍ର ' ଜିନ୍ଦଲ୍‌ ସ୍କୁଲ୍‌ ଅଫ୍‌ ଗଭର୍ଣ୍ଣମେଣ୍ଟ୍‌ ଏଣ୍ଡ୍‌ ପୁବିକ୍‌ ପଲିସି 
ଅନୁଷ୍ଠାନ ଖୋଲିବେ | (ଫୋଡ଼୍‌ ଫାଉଣ୍ଡେସନର କଙ୍ଗୋରେ ବି ଏକ ଆଇରନ୍‌ ବିଦ୍ୟାଳୟ ଅଛି ।) 
ରନ୍‌ଫୋସିସ୍‌ର ଲାଭାଂଶ ଅର୍ଥରେ ନନ୍ଦନ ନିଲେକାନୀ “ ନିଉ ଇଣ୍ଡିଆ ଫାଉଣ୍ଡେସନ୍‌ ' କୁ ଅନୁଦାନ 
ଦିଅନ୍ତି । ଏହି ସଂସ୍ଥା ସମାଜ ବିଜ୍ଞାନୀମାନଙ୍କୁ ପୁରସ୍କାର ଓ ଫେଲୋସିପ୍‌ ପ୍ରଦାନ କରେ ! ଜିନ୍ଦଲ୍‌ 
ଆଲୁମିନିୟମ୍‌ ଲିମିଟେଡ଼୍‌ର ପରିଚାଳନା ନିର୍ଦ୍ଦେଶକ ଏବଂ ଅଧ୍ୟକ୍ଷଙ୍କ ଅନୁଦାନରେ ପରିଚାଳିତ 
ସୀତାରାମ୍‌ କଜିନ୍ଦଲ୍‌ ଫାଉଣ୍ଡେସନ୍‌ ଗ୍ରାମାଞ୍ଚଳ ବିକାଶ, ଦାରିଦ୍ର୍ୟ ନିରାକରଣ, ଶିକ୍ଷା ଓ ନୈତିକ 
ବିକାଶ, ପରିବେଶ ଓ ଶାନ୍ତି ଏବଂ ସାମାଜିକ ସମନ୍ଟୟ କ୍ଷେତ୍ରରେ କାମ କରୁଥିବା ଲୋକଙ୍କୁ 
କୋଟିଏ ଟଙ୍କା ଲେଖାଏଁ ପାଞ୍ଚଟି ବାର୍ଷିକ ପୁରସ୍କାର ଘୋଷଣା କରିଛନ୍ତି | ମୁକେଶ୍‌ ଅମ୍ବାନୀଙ୍କ 
ଦ୍ଵାରା ଅନୁଦାନ ପ୍ରାପ୍ତ “ ଅବଜର୍ଭର୍‌ ରିସର୍ଚ ଫାଉଣ୍ଡେସନ୍‌', ରକଫେଲର୍‌ ଫାଉଣ୍ଡେସନ୍‌ର 
ଛାଞ୍ଚରେ ଗଢ଼ାହୋଇଛି | ଫାଉଣ୍ଡେସନ୍‌ର ଗବେଷକ ଓ ଉପଦେଷ୍ଟା ଭାବେ ଅଛନ୍ତି ଅବସରପ୍ରାପ୍ତ 
ଗୁରନ୍ଦା, ସାମରିକ ବିଶ୍ଳେଷକ, ରାଜନେତା ( ଯେଉଁମାନେ ସଂସଦରେ ପରସ୍ପରକୁ ଗାଳି ଫଢିତ୍‌ 
କରିବାର ଛଳନା କରନ୍ତି), ସାମ୍ବାଦିକ ଆଉ ନୀତି ନିର୍ମାତା । ଫାଉଣ୍ଡେସନ୍‌ର ଲକ୍ଷ୍ଯଗୁଡ଼ିକ 
ହେଉଛି, “ ଆଥିକ ସଂସ୍କାର ସପକ୍ଷରେ ସହମତି ନିର୍ମାଣ କରିବା” ଏବଂ, “ ପଛୁଆ ଜିଲ୍ଲାଗୁଡ଼ିକରେ 
ରୋଜଗାର ସୃଷ୍ଠି କରିବାପାଇଁ ସମ୍ଭାବ୍ୟ ବିକଳ୍ପ ନୀତି ତଥା ଆଣବିକ, ଜୈବିକ, ରାସାୟନିକ 
ବିପଦକୁ ପ୍ରତିହିତ କରିବା” ଉଦେଶ୍ୟରେ ଜନମତକୁ ପ୍ରଭାବିତ କରିବା ସହ ତାକୁ ନିର୍ଦିଷ୍ଟ ରୂପ 
ଦେବା । 

ଫାଉଣ୍ଡେସନ୍‌ର “ ଆଣବିକ, ଢୈବିକ, ରାସାୟନିକ ବିପଦ” ସମ୍ବନ୍ଧୀୟ ଘୋଷିତ ଲକ୍ଷ୍ୟକୁ 
ଦେଖୁ ମୁଁ ପ୍ରଥମେ ଭ୍ରମରେ ପଡ଼ିଲି । କିଚୁ ଫାଉଣ୍ଡେସନ୍‌ର ଆନୁଷ୍ଠାନିକ ଅଂଶୀଦାରମାନଙ୍କ 
ଲମ୍ବା ତାଲିକାରେ ଯେତେବେଳେ ରେୟଥଅନ୍‌ ଓ ଲକହିଡ଼୍‌ ମାର୍ଟିନ୍ର ନାଁ ଦେଖୁଲି, ମୋର ଭୂମ 
ଅନେକାଂଶରେ ଦୂରେଇଗଲା | ରେୟଥୁଅନ୍‌ ଓ ଲକ୍ହିଡ଼୍‌ ମାର୍ଟିନ୍‌ ବିଶ୍ଵର ଦୁର ପ୍ରମୁଖ ଅସ୍ତ 
ନିର୍ମାଣକାରୀ କମ୍ପାନୀ । ୨୦୦୨ ମସିହାରେ ରେୟଥୁଅନ୍‌ ଘୋଷଣା କଲେ କି ସେ ଭାରତ 

ଉପରେ ଧାନ ଦେଉଛନ୍ତି । ଏହା ହୋଇପାରେ କି ଯେ ଭାରତର ୩୨ ଶହ କୋଟି ଡଲାର୍‌ 
ବିଶିଷ୍ଟ ପ୍ରତିରକ୍ଷା ବଜେଟ୍‌ର, ଅତିକମ୍‌ରେ କିଛି ପରିମାଣ ଅର୍ଥ ରେୟଥୁଅନ୍‌ ଓ ଲକ୍‌ହିଡ଼୍‌ 
ମାର୍ଟିନ୍‌ ଦ୍ଵାରା ନିର୍ମିତ ଅସ୍ତ କିଣିବା ପାଇଁ ଖଙ୍ଚ ହେବ ? 

ଯୁଦ୍ଧ ପାଇଁ ଆମର ଅସ୍ତ ଦରକାର କି ? ନା ଅସ୍ତଶସ୍ତପାଇଁ ବଜାର ସୃଷ୍ଟି କରିବା ଲାଗି ଆମର 
ଯୁଦ୍ଧ ଦରକାର ? ସେଇଥିପାଇଁ ତ ଇଉରୋପ, ଯୁକ୍ତରାଷ୍ଟ୍ର ଓ ଇସ୍ବାଏଲ୍‌ ନିଜର ଯୁଦ୍ଧଶିଳ୍ପଚ ଚୀନକୁ 
ଗାଲାଣ କରି ଦେଇନାହାନ୍ତି ଏବଂ ସେମାନଙ୍କର ଅର୍ଥନୀତି ଏହା ଉପରେ ବହୁଳ ମାତ୍ରାରେ 
ନିର୍ଭରଶୀଳ | 

ଏବେ ଚୀନ୍‌ ଓ ଯୁକ୍ତରାଷ୍ଟ୍ର ମଧ୍ୟରେ ଏକ ନୂଆ ଶୀତଳ ଯୁଦ୍ଧ ଆରମ୍ଭ ହୋଇଛି | ଯୁକ୍ତରାଷ୍ଟ୍ର ଓ 
ରଖିଆ ମଧ୍ଯରେ ହୋଇଥବା ଶୀତଳ ଯୁଦ୍ଧରେ ପାକିସ୍ଥାନ ଆମେରିକାର ମିତ୍ରଶକ୍ତି ଭାବେ ଯେଉଁ 
ଭୂମିକା ନେଇଥିଲେ ଏବେ ଭାରତକୁ ସେହି ଭୂମିକା ନେବାପାଇଁ ପ୍ରସ୍ତୁତ କରାଯାଉଛି | (ଧାନ 
ଦେବାର କଥା ପାକିସ୍ଥାନର କି ଅବସ୍ଥା ହେଲା) ଯେଉଁ ସ୍ତମ୍ଭକାର ଓ ସାମରିକ ବିଶ୍ଲେଷକମାନେ 
ଭାରତ-ଚୀନ ଶତ୍ସତାକୁ ନେଇ ବଢ଼େଇ ଚଢ଼େଇ ଲେଖୁଛନ୍ତି, ସେମାନଙ୍କ ମଧ୍ଯରୁ ଅନେକ 
ଭାରତ- ଆମେରିକା ଚିନ୍ତନ ମଣ୍ଡଳି ଏବଂ ଫାଉଣ୍ଡେସନ୍‌ ସହ ପ୍ରତ୍ୟକ୍ଷ ବା ପରୋକ୍ଷରେ ଜଡ଼ିତ ! 
ଯୁକ୍ତରାଷ୍ଟ୍ର ' ସାମରିକ ଅଂଶୀଦାର” ହବାର ଅର୍ଥ ନୁହେଁ ଯେ ରାଷ୍ଟ୍ରମୁଖ୍ୟମାନେ ପରସ୍ପରକୁ 
ଅକାଳେ ସକାଳେ ଫୋନ୍‌ କରିବେ ଆଉ ମଙ୍ଗଳ କୂଶଳ ପଚାରିବେ | ଏହାର ଅର୍ଥ ସାମରିକ 
ସହଯୋଗିତା ( ହସ୍ତକ୍ଷେପ) | ଏହାର ଅର୍ଥ ଯୁକ୍ତରାଷ୍ଟ୍ରର ସ୍ଵତନ୍ତ୍ର ସେନା ବାହିନୀକୁ ଭାରତ ମାଟିରେ 
ଆତିଥ୍ୟ ଦେବା | (ପେଣ୍ଟାଗନ୍‌ର ଜଣେ ସାମରିକ ଅଧ୍ୁକାରୀ ବିବିସିରେ ଏହାକୁ ପୁଷ୍ଟି କରିଛନ୍ତି ।) 
ଏହାର ଅର୍ଥ ଗୁଇନ୍ଦା ତଥ୍ୟର ଆଦାନ ପ୍ରଦାନ, କୃଷି ଓ ଶକ୍ତି ନୀତିର ପରିବର୍ରନ, ସ୍ବାସ୍ଥ୍ୟ ଓ ଶିକ୍ଷା 
କ୍ଷେତ୍ରକୁ ବିଶ୍ବପୁଞ୍ଜି ନିବେଶ ପାଇଁ ମୁକୁଳା କରିବା । ଏହାର ଅର୍ଥ ବହୁରାଷ୍ଟ୍ରୀୟ କମ୍ପାନୀମାନଙ୍କ 
ପାଇଁ ଖୁଚୁରା ବ୍ୟବସାୟକୁ ଉନ୍ମୁକ୍ତ କରିବା । ଏହାର ଅର୍ଥ ଏକ ଅସମ ଭାଗିଦାରୀ | ଏହାର ଅର୍ଥ 
ଭାଲୁ ସହ କୁଣ୍ଢାକୁଣ୍ଢି ହୋଇ ନାଚିବା ଏବଂ ଯେଉଁ ମୁହୁର୍ରରେ ଭାରତ ନାଚିବାକୁ ମନା କରିଦବ 
ସେହି ମୂହୁର୍ରେ ସେ ଆମେରିକା ରୂପୀ ଭାଲୁର ଶୀକାର ହେବ । 

ଅବ୍ଜର୍ଭର୍‌ ରିସର୍ଟ୍‌ ଫାଉଣ୍ଡେସନ୍‌ର ଅନ୍ୟ ଅଂଶୀଦାରଙ୍କ ମଧ୍ଯରେ ଅଛନ୍ତି ର୍ୟାଣ୍ଡ୍‌ 
କର୍ପୋରେସନ୍‌, ଫୋଡ଼୍‌ ଫାଉଣ୍ଡେସନ, ବିଶ୍ଵ ବ୍ଯାଙ୍କ, ବୃକିଂସ୍‌ ଇନଷ୍ଟିଚ୍ୟଟ୍‌ ଏବଂ ଜର୍ମାନୀର 
ରୋଜା ଲକ୍‌ଜେମ୍‌ବର୍ଗ ଫାଉଣ୍ଡେସନ୍‌ | ( ବିଗାରୀ ରୋଜା ! ସାମ୍ୟବାଦ ପାଇଁ ଜୀବନ ବଳି 
ଦେଇଥିବା ଏହି ମଣିଷ ଜଣକ ଶେଷରେ ନିଜ ନାଁ ଏମିତି ଏକ ତାଲିକାରେ ଦେଖୁବେ।) 

ପୁଞ୍ଜିବାଦର ମୂଳଭିତ୍ତି ପ୍ରତିଯୋଗିତା ! କିନ୍ତୁ ତା” ସିଡିର ଉପର ଆକରେ ଯେଉଁମାନେ 
ବସିଛନ୍ତି, ସେମାନେ ଅନ୍ୟକୁ ଆପଣେଇ ନେବାରେ, ଅନ୍ୟ ପ୍ରତି ସଂହତି ପ୍ରକଟ କରିବାରେ ବି 
ପାରଙ୍ଗମ | ମହାନ ପଶ୍ଚିମା ପୁଞ୍ଜିବାଦ କାହାରି ସହ ବେପାର କରିବାକୁ ପଛେଇନାହିଁ: ଫାଶୀବାଦୀ, 
ଏକଛତ୍ରବାଦୀ, ସମାଜବାଦୀ, ସାମରିକ ଶାସନ କାହାରି ସହ | ସେମାନେ ପରିସ୍ପିତି ସହ ଖାପ 
ଖୁଆଇ ଚାଲିଛନ୍ତି ଏବଂ ଅଭିନବ ଉପାୟମାନ ଭିଆଣ କରୁଛନ୍ତି । ସେମାନେ ପ୍ରତ୍ୟୁପୁନ୍ନମତି 

ଏବଂ ଧୂର୍ଭ କୌଶଳୀ । 

ପୁଞ୍ଜିବାଦ, ମୁକ୍ତବଜାର ' ଗଣତନ୍ତ୍ର ସ୍ଥାପନ କରିବା ପାଇଁ ଯୁଦ୍ଧ ଲଢ଼ିଛି, ସାମରିକ ଶକ୍ତି 
ବଳରେ ଦେଶ ଅକ୍ତିଆର କରିଛି ଏବଂ ବଳ ପ୍ରୟୋଗ କରି ସଫଳତାର ସହ ଲାଗୁକରିଛି 
ଆର୍ଥିକ ସଂସ୍କାର । ଏ ସବୁ ସତ୍ତ୍ଵେ ତାହା ଆଚି ଗମ୍ଭୀର ସଂକଟରେ । ସଂକଟର ଭୟାବହତା 
ସମ୍ପୂର୍ଣ ଦୃଶ୍ୟମାନ ହେବାକୁ ଏବେବି ବାକିଅଛି ¦ ମାର୍କ୍ସ୍‌ କହିଥିଲେ, “ ଅତଏବ, ବୂର୍ଜୁଆ ଯାହା 
ଉତ୍ପାଦନ କରେ, ସର୍ବୋପରି ତାହା ହିଁ ତାର ବିନାଶର କାରଣ ହୁଏ । ତା'ର ପତନ ଓ 
ପ୍ରୋଲିତାରିଏତ୍ର ବିଜୟ ସମଭାବରେ ଅବଶ୍ାମ୍ଭାବୀ ¦ ” 

ମାର୍କ୍ଙ୍କ ପ୍ରୋଲିତାରିଏତ୍‌ ଲଗାତାର ଆକ୍ରମଣର ଶିକାର ହୋଇଗଲିଛି । କଳକାରଖାନା 
ବନ୍ଦ ହୋଇଯାଇଛି, ଚାକିରି ଉଭାନ ହୋଇଯାଇଛି, ଟ୍ରେଡ଼୍‌ ଯୁନିୟନ୍‌ଗୁଡାକୁ ଭାଙ୍ଗ ଦିଆଯାଇଛି । 
ସେମାନଙ୍କୁ ବର୍ଷ ବର୍ଷ ଧରି ନିଜ ଭିତରେ ଲଢ଼େଇ ଦିଆଯାଇଛି । ଭାରତରେ ତାହା କେତେବେଳେ 
ହିନ୍ଦୁଂମୁସଲ୍ମାନ୍‌, କେତେବେଳେ ହିନ୍ଦୁଖ୍ରୀଷ୍ଟି ଆନ୍‌,ଦଳିତ- ଆଦିବାସୀ, ଜାତି-ଜାତି, ଅଞଚଳ- 
ଅଞ୍ଚଳର ରୂପ ନେଉଛି । ତଥାପି ସେମାନଙ୍କ ଲଢ଼େଇ ଚାଲିଛି ସାରା ବିଶ୍ଵରେ । ଚୀନ୍‌ରେ 
ଅସଂଖ୍ୟ ଧର୍ମଘଟ ଓ ବିଦ୍ରୋହ ଦେଖାଦେଇଛି । ଭାରତର ଗରିବତମ ମଣିଷମାନେ ଶ୍ରେଷ୍ଠତମ 
ଧନ କୂବେର କର୍ପୋରେସନ୍ମାନଙ୍କୁ ରୋକିବାରେ ସମର୍ଥ ହୋଇଛନ୍ତି । 

ପୁଞ୍ଜିବାଦ ଏବେ ସଂକଟରେ | ସଂପଦ ବୁନ୍ଦା ବୃନ୍ଦା ହୋଇ ତଳକୁ ଝରିଯିବାର ତର୍ତଵଟି 
ବିଫଳ | ତାର ଫୁଆରା ଉଛୁଳି ଉପରକୁ ଯିବାର ତତ୍ତ୍ରଟି ମଧ୍ଯ ଏବେ ଅଡ଼ୁଆରେ । ବିଶ୍ବର ଆର୍ଥିକ 
ମାନ୍ଦାବସ୍ଥା ଘନେଇବାରେ ଲାଗିଛି । ଭାରତର ଅଭିବୃଦ୍ଧି ହାର ୬. ୯% କୁ ଖସିଆସିଛି । ବିଦେଶୀ 
ପୁଞ୍ଜି ଦେଶ ଛାଡି ଚାଲିଯାଉଛି । ବଡ଼ ବଡ଼ କର୍ପୋରେସନ୍‌ ଟଙ୍କା ଗଦା ଉପରେ ବସି ରହିଛନ୍ତି, 
ଅଥଚ ଜାଣିପାରୁ ନାହାନ୍ତି କେଉଁଠି ନିବେଶ କରିବେ, ଜାଣିପାରୁନାହାନ୍ତି ଏ ସଂକଟ କି ରୂପ 
ଧାରଣ କରିବ | ବିଶ୍ବପୁଞ୍ଜି ରଥର ଅଖଟି ଜଖମ ହୋଇଯାଇଛି | 

ହୋଇପାରେ, ପୁଞ୍ଜିବାଦର ପ୍ରକୃତ  କବର-ଖୋଳାଳୀ' , ଯେଉଁମାନେ ମତାଦର୍ଶକୁ ବିଶ୍ବାସରେ 
ପରିଣତ କରିସାରିଛନ୍ତି ସେମାନେ ଉଭା ହୋଇପାରନ୍ତି ତା'ର ବିଭ୍ରାନ୍ତ ପୁରୋହିତ ବେଶରେ | 
ସେମାନଙ୍କର ଚମକ୍କାର ରଣ କୌଶଳ ସର୍ତ ସେମାନେ ଗୋଟେ ସହଜ କଥା ବୁଝିବାକୁ 
ଅଡ଼ୁଆରେ ପଡୁଛନ୍ତି: ପୁଞ୍ଜିବାଦ ଧ୍ଵଂସ କରିଚାଲିଛି ଏ ଗ୍ରହ୍ଟିକୁ । ଅତୀତ ସଂକଟରୁ ପୁଞ୍ଜିବାଦକୁ 
ଉଦ୍ଧାର କରିଥିବା ଦୁଇ ପୁରୁଣା କୌଶଳ - ଯୁଦ୍ଧ ଓ ଉପଭୋକ୍ତାବାଦ ଆଉ କାମ କରିବ ନାହିଁ । 

ଆଣ୍ଟିଲା ବାହାରେ ମୁଁ ବହୁ ସମୟ ଧରି ଛିଡା ହେଲି । ଡୁବି ଯାଉଥବା ସୂର୍ଯ୍ୟକୁ ଦେଖୁଲି | 
ଭାବିଲି, ଏ ଗମ୍ଭୁକଟିର ଉଚ୍ଚତା ଯେତେ, ଗଭୀରତା ବି ସେତେ | ତା'ର ସତେଇଶ ମହଲା 
ଲମ୍ବ ଚେର ମାଟି ତଳେ ଗୁଡେଇ ହୋଇ ଅଛି, ମାଟିରୁ ୍ଟ ଁ କରି ଶୋଷି ନେଉଛି ଜୀବନୀ 
ଶକ୍ତି । ପୁଣି ସେଗୁଡିକୁ ଧୂଆଁ ଓ ସୁନାରେ ବଦଳେଇ ଦେଉଛି । 

ଅମ୍ବାନୀ ତାଙ୍କ କୋଠାଟିର ନାଁ ଆଣ୍ଟିଲା କାହିଁକି ବାଛିଲେ ? ଅଷ୍ଟମ ଶତାବ୍ଦୀ ଆରବେରୀୟ 
କିମ୍ବଦନ୍ତୀରେ ଆଣ୍ଟିଲା ଏକ ଦୀପପୁଞ୍ଜର ନାଁ । ମୁସଲ୍‌ମାନ୍‌ମାନେ ଯେବେ ହିସ୍ପାନିଆ ଜୟ 

୧୭୯ 

ପୁଞ୍ଜିବାଦ : ଏକ ଭୂତ ଗପ 


କଲେ, ଛଅ ଜଣ ପାଦ୍ରି ଓ ତାଙ୍କର ଅନୁଗତ ସେ ସ୍ଥାନ ଛାଡ଼ି ଜାହାଜରେ ପଳେଇଲେ । 
ଦିନଦିନ ଧରି ସମୁଦ୍ରରେ ରହିଲେ | ଶେଷରେ ଆଣ୍ତିଲା ଦ୍ଵୀପରେ ପହଁଟିଲେ | ସେମାନେ ସେଠି 
ବସବାସ କରି ନୂଆ ସଭ୍ୟତାଟିଏ ଗଢ଼ିବାକୁ ସ୍ଥିର କଲେ ଏବଂ ବର୍ବରମାନଙ୍କ ଅଧୀନରେ ଥିବା 
ନିଜର ଜନ୍ଧମାଟି ସହ ସବୁଦିନ ପାଇଁ ସଂପର୍କ ଛିନ୍ନ କରିବା ଉଦ୍ଦେଶ୍ୟରେ ନିଜର ଡଙ୍ଗାଗୁଡ଼ିକୁ 
ପୋଡ଼ି ପକେଇଲେ । 

ନିଜର ଏହି ଗମ୍ବୁଜଟିକୁ ଆଣ୍ଟିଲା ନାଁ ଦେଇ ଅମ୍ଭାନୀ କ”ଣ ନିଜ ଜନ୍ମମାଟିର ଦାରିଦ୍ର୍ୟ ଓ 
ଆବର୍ଜନା ସହ ସଂପର୍କ ଛିନ୍ନ କରି ଏକ ନୂଆ ସଭ୍ୟତା ଗଢ଼ିବା ପାଇଁ ଆଶା କରିଛନ୍ତି ୨ ଇଏ 
କ”ଣ ଭାରତର ସଫଳତମ ବିଛିନ୍ନତାବାଦୀ ଆନ୍ଦୋଳନର ଶେଷଦୃଶ୍ଯ ? ଭାରତର ମଧ୍ଯମ ଓ 
ଉଚ୍ଚବର୍ଗୀ ମାଟିରୁ ବିଛିନ୍ନ ହୋଇ ଅନ୍ତରୀକ୍ଷକୁ ଚାଲିଯିବେ କି ? 

ମୁମ୍ବାଇ ଉପରେ ରାତି ଛାଇଗଲା | ସୁରକ୍ଷାକର୍ମୀମାନେ କଡ଼ା ଇସ୍ତ୍ରୀକରା ସାର୍ଟ ପିନ୍ଧି, ହାତରେ 
ଓାକି-ଟକି ଧରି ଆଣ୍ଟିଲାର ସେହି ନିଷିଦ୍ଧ ଗେଟ୍‌ ବାହାରେ ଉଭା ହେଲେ । ଆଲୁଅ ଝଟକି 
ଉଠିଲା | ସମ୍ଭବତଃ ଭୂତମାନଙ୍କୁ ଡରେଇବା ଲାଗି । ପଡ଼ୋଶୀମାନଙ୍କ ଅଭିଯୋଗ ଯେ ଆଣ୍ତିଲାର 
ଉଜଳ ଆଲୋକ ଗଚେେରେଇ ନେଇଛି ରାତିକୁ । 

ସମ୍ଭବତଃ, ଆମ ପାଇଁ ରାତିକୁ ଫେରେଇ ଆଣିବାର ସମୟ ହୋଇଯାଇଛି | 

ଅରୁନ୍ଧତୀ ରାୟଙ୍କର ପରିଚୟ ଦେବା ଅନାବଶ୍ୟକ । ଜଣେ ଥିପନ୍ୟାସିକ, 
ପ୍ରାବନ୍ଧିକ ଓ ସାମାଜିକ କର୍ମୀ ହିସାବରେ ଭାରତୀୟ ମହାଜାତି ପ୍ରତି ତାଙ୍କ ଅବଦାନ 
ସୁବିଦିତ । ତାଙ୍କର ପ୍ରବନ୍ଧଗୁଡ଼ିକ ନାନା ସାମାଜିକ ଓ ଜାତୀୟ ସମସ୍ୟା ଉପରେ 
ତୀର୍ଯ୍ୟକ ଆଲୋକପାତ କରିଛି ଏବଂ ଏକ କଣଠେସା ବିଶ୍ବଦୃଷ୍ଠିକୁ ଜାତୀୟ 
ଆଲୋଚନାର କେନ୍ଦ୍ରକୁ ଆଣିଛି । ଏହି ବିଶ୍ଵଦୃଷ୍ଠିଟି ସ୍ଵାଧୀନରୋର ଭାରତରେ 
ବିକାଶର ଢାଞ୍ଚାଙୁ ପ୍ରଶ୍ନ କରେ ଏବଂ ସମ୍ଭାବ୍ୟ ବିକଳ୍ପଧମାନଙ୍କ ବିଷୟରେ ଆମକୁ 
ଉଜାଗର କରେ | 

ଏହି ବହିରେ ଅନ୍ତର୍ଭୁକ୍ତ ପାଞ୍ଚଟି ପ୍ରବନ୍ଧ ଏହି ଦୃଷ୍ଟିରୁ ଗୁରୁତ୍ବପୂର୍ଣ । 
୧୯ ୯୮ମସିହାରେ ଭାରତ ସରକାରଙ୍କ ଦ୍ଵାରା ପରମାଣୁ ବୋମା ବିସ୍ଫୋରଣ 
ବିରୁଦ୍ଧରେ ‘ କଳନାର ଶେଷ! ପ୍ରବନ୍ଧଟି ଲେଖାଯାଇଥିଲା ଏବଂ ଇଂରାଜୀ ସାପ୍ତାହିକ 
ପତ୍ରିକା ' ଆଉଟ୍ଲୁକ୍‌'ର ୩ ଅଗଷ୍ଟ ୧୯୯୮ରେ ପ୍ରକାଶିତ ସଂଖ୍ୟାରେ ‘ଦି ଏଣ୍ଡ୍‌ 
ଅଫ୍‌ ଇମାଜିନେସନ୍‌' ଶୀର୍ଷକରେ ଛପାଯାଇଥଲା | ଏହି ବହିରେ ସଂକଳିତ ଅନ୍ୟ 
ତିନୋଟି ପ୍ରବନ୍ଧ - “ବିକାଶ ପାଇଁ ବିନାଶ” (ଇଂରାଜୀ ଶୀର୍ଷକ - “ଦି ଗ୍ରେଟର୍‌ 
କମନ୍‌ ଗୁଡ଼୍‌' ), “ଟୋପା ଟୋପା ବିକାଶ ବିପ୍ଲବ (ଇଂରାଜୀ ଶୀର୍ଷକ - ଦି 
ଟ୍ରିକଲ୍‌ଡାଉନ୍‌ ରିଭୋଲ୍ୟୁସନ୍‌'), ଓ ‘ପୁଞ୍ଜିବାଦ : ଏକ ଭୂତ ଗପଂ (ଇଂରାଜୀ 
ଶୀର୍ଷକ “ କ୍ୟାପିଟାଲିଜମ୍‌: ଏ ଘୋଷ୍ଟ୍‌ ଷ୍ଟୋରି” ) ମଧ୍ଯ ‘ ଆଉଟ୍ଲୁକ୍‌' ପତ୍ରିକାରେ ହିଁ 
ଯଥାକ୍ରମେ ୨୪ ମଇ ୧୯୯୯, ୨୦ ସେପ୍ଟେମ୍ବର ୨୦୧୦ ତଥା ୨୬ ମାର୍ଚ୍ଚ 
9୨ ୦ ୧୨ରେ ପ୍ରକାଶିତ ସଂଖ୍ୟାରେ ଛପାଯାଇଥୁଲା | ପଞ୍ଚମ ପ୍ରବନ୍ଧ ' ଗଣତନ୍ତ୍ର ପରେ 
ଜୀବନ” ‘ପେଙ୍ଗୁଇନ୍‌' ପ୍ରକାଶନ ସଂସ୍ଥା ଦ୍ଵାରା ୨୦୦ ୯ମସିହାରେ ପ୍ରକାଶିତ 
ଅରୁନ୍ଧତୀ ରାୟଙ୍କର ଇଂରାଜୀ ପ୍ରବନ୍ଧ ସଂକଳନ ' ଲିସନିଂ ଟୁ ଗ୍ରାସ୍ହପର୍‌୍ସ୍‌ : ଫିଲ୍ଡ଼୍‌ 
ନୋଟ୍‌ସ୍‌ ଅନ୍‌ ଡେମୋକ୍ରାସି'ର ଉପକ୍ରମଣିକା “ ଡେମୋକ୍ରାସିଜ୍‌ ଫେଲିଙ୍ଗ ଲାଇଟ୍‌'ରୁ 
ଅନୁଦିତ | 

ଅନୁବାଦ କରିବା ସମୟରେ ଏହି ଉପକ୍ରମଶିକାଟିରୁ କେତେକ ଅଂଶ 

ପାଠକୀୟତା ନିମନ୍ତେ ବାଦ୍‌ ଦିଆଯାଇଛି | ଏହି ପ୍ରବନ୍ଧଟି ବ୍ୟତୀତ ବାକି ଚାରୋଟି 
ଯାକ ପ୍ରବନ୍ଧ ନିଖୁଣଭାବରେ ଇଂରାଜୀରୁ ଅନୁବାଦଜମାନେ ଅନୁବାଦ କରିବା ପାଇଁ 
ଚେଷ୍ଟା କରିଛନ୍ତି । ପାଞ୍ଚଟିଯାକ ପ୍ରବନ୍ଧର ଓଡ଼ିଆ ଭାଷାଭାଷୀ ଅଞ୍ଚଳମାନଙ୍କରେ 
ବର୍ଉମାନର ସାମାଜିକ ଓ ରାଜନୈତିକ ପରିସ୍ଥିତିରେ ଯଥେଷ୍ଟ ତାପୂର୍ଯ୍ୟ ରହିଛି । 

